

## PJ Insurance, Inc.

5820 W 56th Street, Suite 1, Lafayette Rd. & 56th St. Crossing,  
Indianapolis, IN 46254

**For All Your Insurance Needs.**  
Life, Health & Disability Insurance  
Home, Auto, Commercial, Worker Comp, Business  
General Liability & other

"Ask us for new  
Obamacare health  
insurance quote"

Contact: Parjit K. Parihar  
Office Manager  
Ph: 317-248-4802  
Email: info@pjinsuranceinc.com

## Truck Insurance Specialist

- Preferred Carriers (A++)
- Bobtail Insurance
- Cargo and Primary Liability



734 655 9090

10 ਸਾਲਾਂ ਤੋਂ ਪੰਜਾਬੀ ਪਰਿਵਾਰਾਂ ਦੀ ਪਹਿਲੀ ਪਸੰਦ



**AMANTEL.COM**

\$25 'ਚ 2600 ਮਿੰਟ (43.5 ਘੰਟੇ)

ਘਰ ਦੇ ਫੋਨ ਅਤੇ ਸੈਲ ਫੋਨ ਲਈ ਇਕੋ ਰੇਟ

24/7 Customer Service

ਟੌਲ ਫਰੀ ਨੰਬਰ 'ਤੇ ਕਾਲ ਕਰੋ

ਜਿੰਨੀ ਦੇਰ ਗੱਲਾਂ ਕਰੋਗੇ ਉਨੇ ਹੀ ਮਿੰਟ ਕੱਟੇ ਜਾਣਗੇ

1-888-652-6268, 732-983-4332/4333

USPS - PP 1

Sixteenth Year of Publication

ਮਿਡਵੈਸਟ ਐਡੀਸ਼ਨ

Price 50¢

Email: punjabtimes1@sbcglobal.net

www.punjabtimesusa.com

ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫ਼ਤਾਵਾਰ

# ਪੰਜਾਬ ਟਾਈਮਜ਼

Punjab Times, Vol 16, Issue 03, January 17, 2015

20451 N Plum Grove Rd., Palatine, IL 60074

Ph: 847-359-0746, Fax: 847-705-9388

## ਬੰਦੀ ਸਿੱਖਾਂ ਦੀ ਰਿਹਾਈ ਦਾ ਮੁੱਦਾ ਉਲਝਿਆ

ਜਥੇਦਾਰ ਨੰਦਗੜ੍ਹ ਦੇ ਹੱਕ ਵਿਚ ਲਾਮਬੰਦੀ

ਪਹਿਲਾਂ ਹਮਾਇਤ ਲਈ ਅੱਗੇ ਆਉਣ ਵਾਲੇ ਪਿੱਛੇ ਹਟੇ, ਸੰਘਰਸ਼ ਵੀ ਹੋਇਆ ਡਾਵਾਂਡੋਲ

**ਚੰਡੀਗੜ੍ਹ (ਗੁਰਵਿੰਦਰ ਸਿੰਘ ਵਿਰਕ):** ਸਜ਼ਾ ਪੂਰੀ ਕਰਨ ਦੇ ਬਾਵਜੂਦ ਭਾਰਤ ਦੀਆਂ ਵੱਖ-ਵੱਖ ਜੇਲ੍ਹਾਂ ਵਿਚ ਬੰਦ ਸਿੱਖਾਂ ਦੀ ਰਿਹਾਈ ਦਾ ਮਸਲਾ ਕਿਸੇ ਤਣ-ਪੱਤਣ ਲੱਗਣ ਦੀ ਥਾਂ ਹੋਰ ਉਲਝ ਗਿਆ ਹੈ। ਇਸ ਮਸਲੇ 'ਤੇ ਭਾਜਪਾ ਦੀ ਯੂ-ਟਰਨ ਪਿੱਛੇ ਰਿਹਾਈ ਲਈ ਵਿੱਢਿਆ ਸੰਘਰਸ਼ ਵੀ ਹੋਲਾ ਪੈਂਦਾ ਨਜ਼ਰ ਆ ਰਿਹਾ ਹੈ। ਪੰਜਾਬ ਸਰਕਾਰ ਤੇ ਸ਼੍ਰੋਮਣੀ ਕਮੇਟੀ ਵੀ ਕਾਨੂੰਨੀ ਅੜਿੱਕਿਆਂ ਵਿਚ ਉਲਝ ਗਈ ਹੈ। ਹਰਿਆਣਾ ਵਿਚ ਭਾਜਪਾ ਦੀ ਸਰਕਾਰ ਹੈ ਅਤੇ ਹਾਈਕਮਾਨ ਦੀ ਘੁਰਕੀ ਪਿੱਛੇ ਸਿਹਤ ਖਰਾਬ ਦੱਸ ਕੇ ਭਾਈ ਗੁਰਬਖਸ਼ ਸਿੰਘ ਨੂੰ ਹਸਪਤਾਲ ਭੇਜ ਦਿੱਤਾ ਗਿਆ। ਉਨ੍ਹਾਂ ਦੀ ਥਾਂ ਜੇਤਰ ਮੰਤਰ ਵਿਖੇ ਭੁੱਖ ਹੜਤਾਲ ਉੱਤੇ ਬੈਠੇ ਗੁਰਪਿਆਰ ਸਿੰਘ ਤੇ ਸਾਬੀਆਂ ਨੂੰ ਪੁਲਿਸ ਨੇ ਹਿਰਾਸਤ ਵਿਚ ਲੈ ਲਿਆ ਅਤੇ ਚੱਲ ਰਿਹਾ ਘੋਲ ਠੁੱਸ ਕਰਨ ਦਾ ਯਤਨ ਕੀਤਾ। ਬੰਦੀ ਸਿੰਘਾਂ ਦੀ ਰਿਹਾਈ ਲਈ ਤਕਰੀਬਨ ਦੋ ਮਹੀਨੇ ਪਹਿਲਾਂ ਭਾਈ ਗੁਰਬਖਸ਼



ਸਿੰਘ ਨੇ ਭੁੱਖ ਹੜਤਾਲ ਸ਼ੁਰੂ ਕੀਤੀ ਸੀ। ਉਸ ਵੇਲੇ ਭਾਜਪਾ ਨੇ ਸੰਘਰਸ਼ ਦੀ ਖੁੱਲ੍ਹ ਕੇ ਹਮਾਇਤ ਕੀਤੀ ਸੀ, ਜਦ ਕਿ ਸ਼੍ਰੋਮਣੀ ਕਮੇਟੀ ਤੇ ਪੰਜਾਬ

ਸਰਕਾਰ ਨੇ ਭਾਈ ਗੁਰਬਖਸ਼ ਸਿੰਘ ਨੂੰ ਭੁੱਖ ਹੜਤਾਲ ਲਈ ਜ਼ਰੂਰੀ ਦੇਣ ਤੋਂ ਵੀ ਨਾਂਹ ਕਰ ਦਿੱਤੀ ਸੀ। ਉਸ ਸਮੇਂ ਹਰਿਆਣੇ ਵਿਚ ਭਾਜਪਾ ਸਰਕਾਰ ਨੇ ਸੰਘਰਸ਼ ਨੂੰ ਹਮਾਇਤ ਦਿੰਦੇ ਹੋਏ ਗੁਰਦੁਆਰਾ ਲਖਨੌਰ ਸਾਹਿਬ ਵਿਚੋਂ ਭੁੱਖ ਹੜਤਾਲ ਦੀ ਇਜਾਜ਼ਤ ਦਿੱਤੀ ਸੀ ਜਿਸ ਪਿੱਛੋਂ ਵੱਡੀ ਗਿਣਤੀ ਸਿੱਖ ਜਥੇਬੰਦੀਆਂ ਹਮਾਇਤ ਵਿਚ ਨਿੱਤਰ ਆਈਆਂ। ਸਮੇਂ ਦੀ ਨਜ਼ਾਕਤ ਨੂੰ ਭਾਂਪਦੇ ਹੋਏ ਸ਼੍ਰੋਮਣੀ ਕਮੇਟੀ ਅਤੇ ਸੱਤਾਧਾਰੀ ਅਕਾਲੀ ਦਲ ਨੇ ਵੀ ਪਾਸਾ ਬਦਲ ਲਿਆ, ਪਰ ਹੁਣ ਭਾਜਪਾ ਹਾਈਕਮਾਨ ਵਲੋਂ ਇਸ ਮੁੱਦੇ ਤੋਂ ਪਿੱਛੇ ਹਟਣ ਕਾਰਨ ਸਥਿਤੀ ਬਿਲਕੁਲ ਬਦਲ ਗਈ ਹੈ।

ਜ਼ਿਕਰਯੋਗ ਹੈ ਕਿ ਜਿਸ ਦਿਨ ਭਾਈ ਗੁਰਬਖਸ਼ ਸਿੰਘ ਨੂੰ ਹਸਪਤਾਲ ਦਾਖਲ ਕਰਵਾਇਆ ਗਿਆ, ਉਸ ਤੋਂ ਇਕ ਦਿਨ ਪਹਿਲਾਂ ਉਨ੍ਹਾਂ ਵਲੋਂ ਗੁਰਦੁਆਰਾ ਲਖਨੌਰ ਸਾਹਿਬ ਤੋਂ ਸ੍ਰੀ ਹਰਿਮੰਦਰ ਸਾਹਿਬ ਤੱਕ ਕੀਤਾ ਜਾਣ ਵਾਲਾ 'ਅੰਤਿਮ ਇੱਛਾ ਮਾਰਚ' ਹਰਿਆਣਾ ਪੁਲਿਸ ਨੇ

ਰੋਕ ਦਿੱਤਾ ਸੀ। ਅਸਲ ਵਿਚ ਭਾਜਪਾ ਇਸ ਮਾਮਲੇ ਵਿਚ ਕਾਨੂੰਨੀ ਅੜਿੱਕੇ ਬਾਰੇ ਪਹਿਲਾਂ ਹੀ ਜਾਣਦੀ ਸੀ ਤੇ ਮੰਨਿਆ ਜਾ ਰਿਹਾ ਹੈ ਕਿ ਇਹ ਸਭ ਸਿਆਸੀ ਖੇਡ ਸੀ ਜੋ ਹੁਣ ਪੁੱਠੀ ਪੈਂਦੀ ਨਜ਼ਰ ਆ ਰਹੀ ਸੀ। ਯਾਦ ਰਹੇ ਕਿ ਭਾਜਪਾ ਦੀ ਹੱਲਾਸ਼ੇਰੀ ਪਿੱਛੋਂ ਵੱਡੀ ਗਿਣਤੀ ਵਿਚ ਸਿੱਖ ਜਥੇਬੰਦੀਆਂ, ਬੰਦੀ ਸਿੱਖਾਂ ਦੀ ਰਿਹਾਈ ਦੇ ਹੱਕ ਵਿਚ ਖੜ੍ਹੀਆਂ ਹੋ ਗਈਆਂ ਸਨ। ਇਥੋਂ ਤੱਕ ਕਿ ਵਿਦੇਸ਼ਾਂ ਵਿਚ ਵੀ ਵੱਡੇ ਪੱਧਰ 'ਤੇ ਸੰਘਰਸ਼ ਛਿੜ ਗਿਆ ਸੀ। ਇਸ ਪਿੱਛੋਂ ਹੀ ਅਕਾਲੀ ਦਲ ਨੇ ਆਪਣੀ ਭਾਈਵਾਲੀ ਵਾਲੀ ਕੇਂਦਰ ਸਰਕਾਰ ਕੋਲ ਇਹ ਮੁੱਦਾ ਖੁੱਲ੍ਹ ਕੇ ਉਠਾਉਣ ਤੋਂ ਇਲਾਵਾ ਵੱਖ-ਵੱਖ ਸੂਬਾ ਸਰਕਾਰਾਂ ਨੂੰ ਪੱਤਰ ਲਿਖ ਕੇ ਜੇਲ੍ਹਾਂ ਵਿਚ ਬੰਦ ਸਿੱਖਾਂ ਦੀ ਰਿਹਾਈ ਦੀ ਮੰਗ ਕੀਤੀ ਸੀ। ਹੁਣ ਕੇਂਦਰ ਸਰਕਾਰ ਵਲੋਂ ਕੋਰਾ ਜਵਾਬ ਮਿਲਣ ਪਿੱਛੋਂ ਪੰਜਾਬ ਸਰਕਾਰ ਨੇ ਇਸ ਮਸਲੇ ਲਈ ਸੁਪਰੀਮ ਕੋਰਟ ਪਹੁੰਚ ਕੀਤੀ ਹੈ। ਅਕਾਲੀ ਦਲ ਨੇ ਕੇਂਦਰ

(ਬਾਕੀ ਸਫ਼ਾ 6 'ਤੇ)

**ਅੰਮ੍ਰਿਤਸਰ:** ਸਿੱਖ ਜਥੇਬੰਦੀਆਂ ਦੇ ਵਿਰੋਧ ਦੇ ਬਾਵਜੂਦ ਨਾਨਕਸ਼ਾਹੀ ਕੈਲੰਡਰ ਨੂੰ ਬਿਕਰਮੀ ਕੈਲੰਡਰ ਵਿਚ ਤਬਦੀਲ ਕਰਨ ਵਿਰੁੱਧ ਡਟੇ ਤਖ਼ਤ ਸ੍ਰੀ ਦਮਦਮਾ ਸਾਹਿਬ ਦੇ ਜਥੇਦਾਰ ਗਿਆਨੀ ਬਲਵੰਤ ਸਿੰਘ ਨੰਦਗੜ੍ਹ ਨੂੰ ਅਹੁਦੇ ਤੋਂ ਲਾਂਭੇ ਕਰਨ ਲਈ ਸ਼੍ਰੋਮਣੀ ਅਕਾਲੀ ਦਲ ਆਪਣੇ ਫੈਸਲੇ 'ਤੇ ਅਟੱਲ ਹੈ।



ਸ਼੍ਰੋਮਣੀ ਕਮੇਟੀ ਵੀ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਦੇ ਹੁਕਮਾਂ ਅੱਗੇ ਬੇਵੱਸ ਨਜ਼ਰ ਆ ਰਹੀ ਹੈ। ਇਸ ਬਾਰੇ ਸ਼੍ਰੋਮਣੀ ਕਮੇਟੀ ਦੇ ਮੈਂਬਰਾਂ ਦੇ ਅਗਾਊਂ ਹੀ ਦਸਤਖਤ ਹਾਸਲ ਕਰਨ ਲਈ ਮੁਹਿੰਮ ਵੀ ਚਲਾਈ ਗਈ ਹੈ ਪਰ ਕਮੇਟੀ ਦੇ ਦੋ ਮੈਂਬਰਾਂ ਨੇ ਇਹ ਫ਼ਾਰਮ ਭਰਨ ਤੋਂ ਨਾਂਹ ਕਰ ਦਿੱਤੀ ਗਈ ਹੈ ਜਿਸ ਪਿੱਛੋਂ ਸਿੱਖ ਜਥੇਬੰਦੀਆਂ ਵਿਚ ਹਾਕਮ ਪਿਰ ਦੀ ਇਸ ਪ੍ਰਸਤਾਵਿਤ ਯੋਜਨਾ ਖਿਲਾਫ਼ ਰੋਹ ਭੜਕ ਪਿਆ ਹੈ। ਇਸ ਬਾਰੇ ਕਾਰਵਾਈ ਕਰਨ ਲਈ ਸ਼੍ਰੋਮਣੀ ਕਮੇਟੀ ਨੇ ਆਪਣੀ ਅੰਤਿਮ ਕਮੇਟੀ ਦੀ ਮੀਟਿੰਗ 17 ਜਨਵਰੀ ਨੂੰ ਸੱਦੀ ਹੈ।

ਸਿੱਖ ਜਥੇਬੰਦੀਆਂ ਦਾ ਦੋਸ਼ ਹੈ ਕਿ ਇਹ ਸਭ ਨਾਨਕਸ਼ਾਹੀ ਸੰਪਰਦਾ ਤੇ ਸੰਤ ਸਮਾਜ ਨੂੰ ਖ਼ੁਸ਼ ਕਰਨ ਲਈ ਹੋ ਰਿਹਾ ਹੈ ਕਿਉਂਕਿ ਜਥੇਦਾਰ ਨੰਦਗੜ੍ਹ ਨੇ ਸੰਤ ਸਮਾਜ ਵਲੋਂ ਨਾਨਕਸ਼ਾਹੀ ਕੈਲੰਡਰ ਨੂੰ ਮੁੜ ਬਿਕਰਮੀ ਵਿਚ ਬਦਲਣ ਦੇ ਫੈਸਲੇ ਦਾ ਨਾ ਸਿਰਫ਼ ਸਖ਼ਤ ਵਿਰੋਧ ਕੀਤਾ, ਸਗੋਂ

(ਬਾਕੀ ਸਫ਼ਾ 6 'ਤੇ)

### ਪੰਜਾਬ ਸਰਕਾਰ ਦੀ ਘੋਲ ਨਾਲ ਵਿਗੜੀ ਬਾਤ

**ਚੰਡੀਗੜ੍ਹ:** ਸੁਪਰੀਮ ਕੋਰਟ ਨੇ 9 ਜੁਲਾਈ 2014 ਨੂੰ ਉਮਰ ਕੈਦੀਆਂ ਦੀ ਰਿਹਾਈ ਵਿਚ ਛੋਟ ਬਾਰੇ ਦੇਸ਼ ਦੀਆਂ ਸਮੂਹ ਰਾਜ ਸਰਕਾਰਾਂ ਨੂੰ ਹਾਸਲ ਸੰਵਿਧਾਨਿਕ ਸ਼ਕਤੀਆਂ ਦੀ ਵਰਤੋਂ ਕਰਨ 'ਤੇ ਰੋਕ ਬਾਝ ਅੰਤਿਮ ਫੈਸਲਾ ਸੁਣਾਇਆ ਹੋਇਆ ਹੈ ਪਰ ਇਸ ਰੋਕ ਤੋਂ ਪਹਿਲਾਂ ਇਸ ਮਸਲੇ ਬਾਰੇ ਵੱਡੇ ਪੱਧਰ 'ਤੇ ਮੰਗ ਉੱਠਣ ਉੱਤੇ ਵੀ ਸੂਬਾ ਸਰਕਾਰ ਨੇ ਘੋਲ ਵੱਟੀ ਰੱਖੀ। ਭਾਈ ਗੁਰਬਖਸ਼ ਸਿੰਘ ਵਲੋਂ ਤਕਰੀਬਨ ਸਾਲ ਪਹਿਲਾਂ ਵੀ ਬੰਦੀ ਸਿੰਘਾਂ ਦੀ ਰਿਹਾਈ ਲਈ ਭੁੱਖ ਹੜਤਾਲ ਕੀਤੀ ਤੇ ਅਕਾਲ ਤਖ਼ਤ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਮਸਲੇ ਦੇ ਹੱਲ ਦਾ ਭਰੋਸਾ ਦਿੰਦੇ ਹੋਏ ਪੰਜਾਬ ਸਰਕਾਰ ਨੂੰ ਇਸ ਪਾਸੇ ਕਾਰਵਾਈ ਕਰਨ ਲਈ ਕਿਹਾ ਸੀ। ਉਸ ਸਮੇਂ ਬਾਦਲ ਸਰਕਾਰ ਕੋਲ ਇਹ ਕਾਨੂੰਨੀ ਹੱਕ ਸੀ ਕਿ ਉਹ ਪੰਜਾਬ ਤੇ ਹੋਰ ਸੂਬਾ ਸਰਕਾਰਾਂ ਨੂੰ ਕਹਿ ਕੇ ਬੰਦੀਆਂ ਦੀ ਰਿਹਾਈ ਕਰਵਾ ਸਕਦੀ ਸੀ ਪਰ ਇਸ ਮਸਲੇ ਨੂੰ ਅਣਗੌਲਿਆਂ ਕਰ ਦਿੱਤਾ ਗਿਆ।

### ਪੰਜਾਬ ਸਰਕਾਰ ਤੇ ਜਥੇਦਾਰ ਵੱਲ ਉਠੀ ਉਂਗਲ

**ਅੰਮ੍ਰਿਤਸਰ:** ਸਿੱਖ ਬੰਦੀਆਂ ਦੀ ਰਿਹਾਈ ਦੀ ਮੰਗ ਬਾਰੇ ਭੁੱਖ ਹੜਤਾਲ 'ਤੇ ਬੈਠੇ ਗੁਰਬਖਸ਼ ਸਿੰਘ ਖ਼ਾਲਸਾ ਦੇ ਪਰਿਵਾਰਕ ਮੈਂਬਰਾਂ ਨੇ ਦੋਸ਼ ਲਾਇਆ ਕਿ ਬੰਦੀ ਸਿੱਖਾਂ ਦੀ ਰਿਹਾਈ ਲਈ ਪੰਜਾਬ ਸਰਕਾਰ, ਸ਼੍ਰੋਮਣੀ ਕਮੇਟੀ ਤੇ ਸ੍ਰੀ ਅਕਾਲ ਤਖ਼ਤ ਦੇ ਜਥੇਦਾਰ ਵੱਲੋਂ ਕੋਈ ਸਹਿਯੋਗ ਨਹੀਂ ਦਿੱਤਾ ਗਿਆ। ਭਾਈ ਖ਼ਾਲਸਾ ਦੀ ਪਤਨੀ ਜਸਬੀਰ ਕੌਰ ਅਤੇ ਬੇਟੇ ਜੁਝਾਰ ਸਿੰਘ ਨੇ ਆਖਿਆ ਕਿ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਪਿਛਲੀ ਵਾਰ ਭੁੱਖ ਹੜਤਾਲ ਖ਼ਤਮ ਕਰਾਉਣ ਸਮੇਂ ਜੋ ਭਰੋਸਾ ਦਿੱਤਾ ਸੀ, ਉਹ ਵਾਅਦਾ ਪੂਰਾ ਨਹੀਂ ਹੋਇਆ। ਬੰਦੀ ਸਿੱਖਾਂ ਦੀ ਰਿਹਾਈ ਲਈ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਤੇ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਵਲੋਂ ਕੇਂਦਰੀ ਗ੍ਰਹਿ ਮੰਤਰੀ ਨਾਲ ਕੀਤੀ ਮੁਲਾਕਾਤ ਬਾਰੇ ਉਨ੍ਹਾਂ ਆਖਿਆ ਕਿ ਇਹ ਸਿਰਫ਼ ਮਗਰਮੱਛ ਵਾਲੇ ਅੱਖਰ ਵਹਾਉਣ ਵਾਲੀ ਗੱਲ ਹੈ ਤੇ ਹਕੀਕਤ ਵਿਚ ਕੁਝ ਨਹੀਂ ਹੋ ਰਿਹਾ।

## Dhade & Associates, PC

Immigration Lawyers

WE FIGHT FOR YOUR RIGHTS!

ਤੁਹਾਡਾ ਆਪਣਾ ਪੰਜਾਬੀ ਇਮੀਗਰੇਸ਼ਨ ਵਕੀਲ

\*ਪ੍ਰੋਫੈਸ਼ਨਲ ਵੀਜ਼ੇ (ਡਾਕਟਰ, ਇੰਜੀਨੀਅਰ ਆਦਿ)  
\*ਗਰੀਨ ਕਾਰਡ \*ਸਿਟੀਜ਼ਨਸ਼ਿਪ \*ਅਡਜਸਟਮੈਂਟ ਆਫ ਸਟੇਟਸ  
\*ਡੀਪੈਰਟੇਸ਼ਨ \*ਰਿਫਿਊਜੀ ਕੇਸ \*ਅਸੀਂ ਤੁਹਾਡੀਆਂ ਅਮਰੀਕਾ ਅਤੇ ਕੈਨੇਡਾ ਵਿਚ ਸਭੇ ਇਮੀਗਰੇਸ਼ਨ ਲੋੜਾਂ ਪੂਰੀਆਂ ਕਰ ਸਕਦੇ ਹਾਂ  
\*ਅਸੀਂ ਕੈਨੇਡਾ ਦੀ ਇਮੀਗਰੇਸ਼ਨ 6 ਤੋਂ 12 ਮਹੀਨੇ 'ਚ ਕਰ ਸਕਦੇ ਹਾਂ

Ph: 248-254-3441

Fax: (248) 254-3443 www.eagle.pro, Email: info@eagle.pro

7071 Orchard Lake Rd, Suite 320, W. Bloomfield, MI 48322



Herman Singh Dhade  
Immigration Lawyer

Estb. 1975

# World Wide Travel

www.fly2world.com

## ਸਸਤੇ ਟਿਕਟ ਬਿਹਤਰ ਸੇਵਾ

DETROIT  
734 838 9998

TOLL FREE  
866 66 INDIA

CHICAGO  
312 224 8800

DELTA KLM AIRFRANCE ETIHAD QATAR





ਸ਼ਿਕਾਗੋ ਵਿਚ ਭਾਰਤੀ ਕੌਂਸਲਰਾਂ ਨੇ ਅੱਗੇ ਮੁਜ਼ਾਹਰਾ ਕਰ ਰਹੇ ਲੋਕ

## ਸ਼ਿਕਾਗੋ ਵਿਚ ਪੰਥਕ ਜਥੇਬੰਦੀਆਂ ਵਲੋਂ ਮੁਜ਼ਾਹਰਾ

**ਸ਼ਿਕਾਗੋ (ਬਿਊਰੋ):** ਮਿਡਵੈਸਟ ਦੀਆਂ ਪੰਥਕ ਜਥੇਬੰਦੀਆਂ ਵਲੋਂ ਲੰਘੀ 12 ਜਨਵਰੀ ਨੂੰ ਭਾਰਤੀ ਸਫਾਰਤਖਾਨੇ ਦੇ ਸਾਹਮਣੇ ਬੰਦੀ ਸਿੰਘ ਦੀ ਰਿਹਾਈ ਲਈ ਜੁਝ ਰਹੇ ਭਾਈ ਗੁਰਬਖਸ਼ ਸਿੰਘ ਖਾਲਸਾ ਦੀ ਹਮਾਇਤ ਵਿਚ ਸ਼ਾਂਤਮਈ ਤਰੀਕੇ ਨਾਲ ਮੁਜ਼ਾਹਰਾ ਕੀਤਾ ਗਿਆ। ਇਸ ਸਮੇਂ ਮੁਜ਼ਾਹਰਾਕਾਰੀਆਂ ਨੇ ਹੱਥਾਂ ਵਿਚ ਬੈਨਰ ਫੜ ਕੇ ਸਿੰਘਾਂ ਨਾਲ ਹੋ ਰਹੀ ਬੇਇਨਸਾਫ਼ੀ ਦੀ ਗੁਹਾਰ ਲਾਈ।

ਮੁਜ਼ਾਹਰਾਕਾਰੀਆਂ ਨੇ ਸਜ਼ਾ ਪੂਰੀ ਹੋਣ ਤੋਂ ਬਾਅਦ ਵੀ ਜੇਲ੍ਹਾਂ ਵਿਚ ਬੰਦ ਸਿੰਘਾਂ ਦੀ ਰਿਹਾਈ ਅਤੇ ਭਾਈ ਗੁਰਬਖਸ਼ ਸਿੰਘ ਖਾਲਸਾ ਦੀਆਂ ਮੰਗਾਂ ਨੂੰ ਅਮਲੀ ਜਾਮਾ ਦੇਣ ਦੀ ਗੱਲ ਆਖੀ। ਇਸ ਮੁਜ਼ਾਹਰੇ ਵਿਚ ਮਰਦਾਂ ਦੇ ਨਾਲ-ਨਾਲ ਸਿੱਖ ਬੀਬੀਆਂ ਅਤੇ ਬੱਚਿਆਂ ਨੇ ਵੀ ਸ਼ਮੂਲੀਅਤ ਕੀਤੀ।

ਮੌਸਮ ਖਰਾਬ ਹੋਣ ਕਾਰਨ ਭਾਵੇਂ ਬਹੁਤੇ ਲੋਕ ਇਸ ਮੁਜ਼ਾਹਰੇ ਵਿਚ ਸ਼ਾਮਲ ਨਾ ਹੋ ਸਕੇ ਪਰ ਫਿਰ ਵੀ ਮੁਜ਼ਾਹਰੇ ਵਿਚ ਸ਼ਿਕਾਗੋ ਤੋਂ ਇਲਾਵਾ ਇੰਡੀਅਨਐਪੋਲਿਸ ਅਤੇ ਮਿਸ਼ੀਗਨ ਤੋਂ ਵੀ ਕੁਝ ਲੋਕ ਪਹੁੰਚੇ ਹੋਏ ਸਨ।

## ਕੈਪਟਨ ਅਮਰਿੰਦਰ ਸਿੰਘ ਵਲੋਂ ਹਾਈ ਕਮਾਨ ਨੂੰ ਸਿੱਧੀ ਚੁਣੌਤੀ

**ਨਵੀਂ ਦਿੱਲੀ:** ਪੰਜਾਬ ਵਿਚ ਕਾਂਗਰਸ ਲੀਡਰਸ਼ਿਪ ਵਿਚ ਤਬਦੀਲੀ ਦੀ ਮੰਗ 'ਤੇ ਅਤੇ ਹੋਏ ਕੈਪਟਨ ਅਮਰਿੰਦਰ ਸਿੰਘ ਪਾਰਟੀ 'ਤੇ ਆਪਣਾ ਦਬਾਅ ਪਾਉਣ ਦੇ ਮਕਸਦ ਨਾਲ ਕਾਂਗਰਸ ਕਾਰਜਕਾਰਨੀ ਕਮੇਟੀ ਦੀ ਅਹਿਮ ਮੀਟਿੰਗ ਵਿਚੋਂ ਗੈਰ-ਹਾਜ਼ਰ ਰਹੇ। ਕੈਪਟਨ ਪੰਜਾਬ ਪ੍ਰਦੇਸ਼ ਕਾਂਗਰਸ ਕਮੇਟੀ ਦੇ ਪ੍ਰਧਾਨ ਪ੍ਰਤਾਪ ਸਿੰਘ ਬਾਜਵਾ ਨੂੰ ਹਟਾਉਣ ਦੀ ਖੁੱਲ੍ਹ ਕੇ ਮੰਗ ਕਰ ਚੁੱਕੇ ਹਨ। ਦੂਜੇ ਪਾਸੇ ਪਾਰਟੀ ਦੇ ਜਨਰਲ ਸਕੱਤਰ ਜਨਾਰਦਨ ਦਿਵੇਦੀ ਨੇ ਪੰਜਾਬ ਦੇ ਸਾਬਕਾ ਮੁੱਖ ਮੰਤਰੀ ਦੇ ਮੀਟਿੰਗ ਵਿਚੋਂ ਗੈਰ-ਹਾਜ਼ਰ ਰਹਿਣ ਨੂੰ 'ਵੱਡਾ ਮਾਮਲਾ' ਕਰਾਰ ਨਾ ਦਿੰਦਿਆਂ ਕਿਹਾ ਹੈ ਕਿ ਕਾਂਗਰਸ ਕਾਰਜਕਾਰਨੀ ਕਮੇਟੀ ਦੇ 34 ਵਿਚੋਂ 4 ਮੈਂਬਰ ਦਿੱਲੀ ਵਿਚੋਂ ਬਾਹਰ ਹੋਣ ਕਾਰਨ ਮੀਟਿੰਗ 'ਚ ਨਹੀਂ ਆਏ। ਉਂਜ, ਸੂਤਰਾਂ ਦਾ ਕਹਿਣਾ ਹੈ ਕਿ ਸਾਬਕਾ ਮੁੱਖ ਮੰਤਰੀ ਦੀ ਗੈਰ-ਹਾਜ਼ਰੀ ਮੀਟਿੰਗ ਵਿਚ ਖਾਸੀ ਰੜਕੀ ਤੇ ਕਾਂਗਰਸ ਪ੍ਰਧਾਨ ਸ਼੍ਰੀਮਤੀ ਸੋਨੀਆ ਗਾਂਧੀ ਨੇ ਆਪਣੇ ਸਿਆਸੀ ਸਕੱਤਰ ਅਹਿਮਦ ਪਟੇਲ ਦੀ ਡਿਊਟੀ ਕੈਪਟਨ ਨੂੰ ਮਨਾਉਣ ਲਈ ਲਗਾ ਦਿੱਤੀ ਹੈ।

ਪਾਰਟੀ ਸੂਤਰਾਂ ਦਾ ਕਹਿਣਾ ਹੈ ਕਿ ਕੈਪਟਨ ਨੇ 22 ਜਨਵਰੀ ਦੀ ਅੰਮ੍ਰਿਤਸਰ ਰੈਲੀ ਬਾਰੇ ਸ. ਬਾਜਵਾ ਸਬੰਧੀ ਆਪਣਾ ਰੁਖ਼ ਨਰਮ ਕਰ ਲਿਆ

ਸੀ, ਪਰ ਕਾਰਜਕਾਰਨੀ ਦੀ ਮੀਟਿੰਗ ਵਿਚ ਸ਼ਾਮਲ ਨਾ ਹੋ ਕੇ ਉਨ੍ਹਾਂ ਆਪਣਾ ਰੁਖ਼ ਮੁੜ ਸਖ਼ਤ ਕਰ ਲਿਆ ਹੈ। ਇਸ ਕਾਰਨ ਲੀਡਰਸ਼ਿਪ ਨੂੰ ਉਨ੍ਹਾਂ ਨਾਲ ਤਾਲਮੇਲ ਕਰਨ ਵਿਚ ਮੁਸ਼ਕਲ ਆ ਰਹੀ ਹੈ। ਬੀਤੇ ਦਿਨ ਉਨ੍ਹਾਂ ਕਿਹਾ ਸੀ ਕਿ ਜੇ ਸ. ਬਾਜਵਾ ਰੈਲੀ ਵਿਚ ਸ਼ਾਮਲ ਹੋਣਾ ਚਾਹੁੰਦੇ ਹਨ ਤਾਂ ਉਨ੍ਹਾਂ ਦਾ ਸੁਆਗਤ ਹੈ, ਉਹ (ਸ. ਬਾਜਵਾ) ਰੈਲੀ ਵਿਚ

### ਘਰਾਂ ਵਿਚ ਬਿਜਲੀ ਸਪਲਾਈ ਪੱਖੋਂ ਪੰਜਾਬ ਦੇਸ਼ ਦਾ ਮੋਹਰੀ ਸੂਬਾ

**ਚੰਡੀਗੜ੍ਹ:** ਵਣਜ ਮਾਮਲਿਆਂ ਸੰਬੰਧੀ ਸੰਸਥਾ 'ਦਿ ਐਸੋਸੀਏਟ ਚੈਂਬਰ ਆਫ਼ ਕਾਮਰਸ ਆਫ਼ ਇੰਡੀਆ' (ਐਸੋਚੈਮ) ਨੇ ਕਿਹਾ ਹੈ ਕਿ ਘਰਾਂ 'ਚ ਬਿਜਲੀ ਦੀ ਸਪਲਾਈ ਪੱਖੋਂ ਪੰਜਾਬ ਦੇਸ਼ ਦਾ ਮੋਹਰੀ ਸੂਬਾ ਹੈ। ਔਕੜੇ ਜਾਰੀ ਕਰਦਿਆਂ ਐਸੋਚੈਮ ਨੇ ਦੱਸਿਆ ਹੈ ਕਿ ਪੰਜਾਬ ਦੇ ਲੱਗਭਗ 97% ਘਰਾਂ 'ਚ ਬਿਜਲੀ ਦੀ ਸਹੂਲਤ ਮੌਜੂਦ ਹੈ। ਸੰਸਥਾ ਅਨੁਸਾਰ ਸੂਬੇ 'ਚ ਸਾਲ 2001 ਤੋਂ 2011 ਤੱਕ ਬਿਜਲੀ ਸਹੂਲਤ ਮੁਹੱਈਆ ਕਰਾਉਣ ਪੱਖੋਂ ਸੁਧਾਰ ਹੋਇਆ ਹੈ। ਜਿੱਥੇ ਸਾਲ 2001 'ਚ ਪੰਜਾਬ 'ਚ ਬਿਜਲੀ ਦੀ ਕਵਰੇਜ ਦਰ 91.1% ਸੀ, ਉਹ ਦਰ ਸਾਲ 2011 ਵਿਚ 5% ਵਾਧੇ ਨਾਲ 96.6% 'ਤੇ ਪਹੁੰਚ ਗਈ ਹੈ।

## ਪੰਜਾਬ ਸਿਵਲ ਸਕੱਤਰੇਤ ਵਿਚੋਂ ਰਿਕਾਰਡ ਗਾਇਬ

**ਚੰਡੀਗੜ੍ਹ:** ਪੰਜਾਬ ਸਿਵਲ ਸਕੱਤਰੇਤ-2 ਵਿਚੋਂ ਅਧਿਆਪਕਾਂ ਦੀਆਂ ਤਰੱਕੀਆਂ ਸਬੰਧੀ ਰਿਕਾਰਡ ਗਾਇਬ ਹੋ ਗਿਆ ਹੈ। ਇਹ ਰਿਕਾਰਡ ਸਾਲ 2008 ਅਤੇ 2010 ਦੌਰਾਨ ਮਾਸਟਰ ਕੇਡਰ ਅਧਿਆਪਕਾਂ ਦੀਆਂ ਹਿਸਟਰੀ ਲੈਕਚਰਾਂ ਵਜੋਂ ਹੋਈਆਂ ਤਰੱਕੀਆਂ ਨਾਲ ਸੰਬੰਧਿਤ ਸੀ ਜੋ ਸਕੱਤਰੇਤ ਵਿਖੇ ਸਕੱਤਰ ਸਕੂਲ ਸਿੱਖਿਆ ਦਫ਼ਤਰ ਵਿਚ ਮੌਜੂਦ ਸੀ। ਸਿੱਖਿਆ ਵਿਭਾਗ ਨੇ ਇਸ ਬਾਰੇ ਚੰਡੀਗੜ੍ਹ ਪੁਲਿਸ ਕੋਲ ਸ਼ਿਕਾਇਤ

ਦਰਜ ਕਰਵਾ ਦਿੱਤੀ ਹੈ। ਇਸ ਦਾ ਖੁਲਾਸਾ ਸਿੱਖਿਆ ਵਿਭਾਗ ਨੇ ਖੁਦ ਪੰਜਾਬ ਸੂਚਨਾ ਕਮਿਸ਼ਨ ਦੀ ਕਚਹਿਰੀ ਵਿਚ ਇਸ ਮਾਮਲੇ ਦੀ ਸੁਣਵਾਈ ਦੌਰਾਨ ਕੀਤਾ।

ਜਾਣਕਾਰੀ ਅਨੁਸਾਰ ਪੰਚਕੂਲਾ ਵਾਸੀ ਐਮ.ਕੇ.ਅਗਰਵਾਲ ਨੇ ਆਰ.ਟੀ.ਆਈ. ਤਹਿਤ ਸਿੱਖਿਆ ਵਿਭਾਗ ਤੋਂ ਇਨ੍ਹਾਂ ਅਧਿਆਪਕਾਂ ਦੀਆਂ ਤਰੱਕੀਆਂ ਦੇ ਹੁਕਮਾਂ ਦੀਆਂ ਤਸਦੀਕਸ਼ੁਦਾ ਕਾਪੀਆਂ ਅਤੇ ਹੋਰ ਰਿਕਾਰਡ ਮੰਗਿਆ ਸੀ। ਮਹਿਕਮੇ ਵੱਲੋਂ ਰਿਕਾਰਡ ਨਾ ਦਿੱਤੇ ਜਾਣ 'ਤੇ ਇਸ ਵਿਅਕਤੀ ਨੇ ਇਸ ਦੀ ਸ਼ਿਕਾਇਤ ਸੂਚਨਾ ਕਮਿਸ਼ਨ ਨੂੰ ਕੀਤੀ, ਜਿੱਥੇ ਸਿੱਖਿਆ ਮਹਿਕਮੇ ਵੱਲੋਂ ਪੇਸ਼ ਅਧਿਕਾਰੀ ਨੇ ਹਲਫ਼ਨਾਮਾ ਪੇਸ਼ ਕਰਦਿਆਂ ਦੱਸਿਆ ਕਿ ਅਧਿਆਪਕਾਂ ਦੀਆਂ ਤਰੱਕੀਆਂ ਦੀਆਂ ਕਾਪੀਆਂ ਮੁਹੱਈਆ ਨਹੀਂ ਕਰਵਾਈਆਂ ਜਾ ਸਕਦੀਆਂ ਕਿਉਂਕਿ ਡੀ.ਪੀ.ਆਈ. ਸੈਕੰਡਰੀ ਦਫ਼ਤਰ ਦੇ ਉਸ ਵੇਲੇ ਦੇ ਸੀਨੀਅਰ ਸਹਾਇਕ ਰਾਕੇਸ਼ ਕੁਮਾਰ ਨੇ ਤਰੱਕੀਆਂ ਦੇ ਹੁਕਮਾਂ ਦੀਆਂ ਕਾਪੀਆਂ ਨਾਲ ਸੰਬੰਧਿਤ ਰਿਕਾਰਡ ਤਹਿਤ-ਨਹਿਸ ਅਤੇ ਗੁੰਮ ਕਰ ਦਿੱਤਾ ਸੀ ਜਿਸ ਕਾਰਨ ਮਹਿਕਮੇ ਵੱਲੋਂ ਉਸ ਨੂੰ ਟਰਮੀਨੇਟ ਕਰ ਦਿੱਤਾ ਗਿਆ ਸੀ।



## ਚੰਨ ਪ੍ਰਦੇਸੀ

**ਫੋਨ 832-225-5354 'ਤੇ ਕਾਲ ਕਰਕੇ ਅਤੇ ਵੈਬਸਾਈਟ**  
**www.channpardesi.com ਰਾਹੀਂ 24 ਘੰਟੇ 7 ਦਿਨ ਸੁਣੋ**

**ਹੋਰ ਜਾਣਕਾਰੀ ਲਈ ਕਾਲ ਕਰੋ**  
**ਦਰਸ਼ਨ ਸਿੰਘ ਬਸਰਾਓਂ, ਫੋਨ: 815-557-4991**  
**ਸਰਵਣ ਸਿੰਘ ਟਿਵਾਣਾ, ਫੋਨ: 219-670-4579**

# TRAVELOPOD.COM

Happy New Year '2015'

## Lowest fares to INDIA 'GUARANTEED'



**SUBSCRIBE TO WIN**  
**FREE AIR TICKET**

**BOOK BY PHONE**  
& SAVE UPTO  
**\$100**



**CALL FOR THE BEST UNPUBLISHED DEALS 1-855-436-0728**

Fly to INDIA with fares starting from :

|              |   |       |
|--------------|---|-------|
| FROM NYC     | : | \$690 |
| FROM LAX     | : | \$720 |
| FROM SFO     | : | \$720 |
| FROM CHICAGO | : | \$690 |

**Domestic & International Special Deals available from ALL CITIES.**

**WHY BOOK WITH TRAVELOPOD?**



**Customer Satisfaction**



**Best Fare Guarantee on Dom & Int Flights**



**Excellent Service**



**24x7 Live Support**

**LUXURY HOLIDAY TOURS**



**Golden Triangle with Rajasthan : \$500**  
**Enchanting Kerala from : \$450**

**African Tours with Safari from : \$750**  
**Europe Tours from : \$790**

Travelopod- Where Service Matters

CST # 2112418-40



## ਦਿੱਲੀ 'ਚ ਵਿਧਾਨ ਸਭਾ ਚੋਣਾਂ 7 ਫਰਵਰੀ ਨੂੰ

**ਨਵੀਂ ਦਿੱਲੀ:** ਭਾਰਤੀ ਚੋਣ ਕਮਿਸ਼ਨ ਨੇ ਦਿੱਲੀ ਵਿਧਾਨ ਸਭਾ ਚੋਣਾਂ ਦਾ ਐਲਾਨ ਕਰ ਦਿੱਤਾ ਹੈ। ਦਿੱਲੀ ਵਿਚ ਵੋਟਾਂ 7 ਫਰਵਰੀ ਨੂੰ ਪੈਣਗੀਆਂ ਅਤੇ ਗਿਣਤੀ 10 ਨੂੰ ਕੀਤੀ ਜਾਵੇਗੀ। ਦਿੱਲੀ ਵਿਚ ਪਿਛਲੇ ਸਾਲ 15 ਫਰਵਰੀ ਨੂੰ ਰਾਸ਼ਟਰਪਤੀ ਰਾਜ ਲਾਗੂ ਕੀਤਾ ਗਿਆ ਸੀ।

ਚੋਣ ਪ੍ਰੋਗਰਾਮ ਲਾਗੂ ਹੋਣ ਨਾਲ ਚੋਣ ਜਾਬਤਾ ਫੋਰੀ ਤੌਰ 'ਤੇ ਲਾਗੂ ਹੋ ਗਿਆ ਹੈ। ਇਸ ਵਾਰ ਆਮ ਆਦਮੀ ਪਾਰਟੀ (ਆਪ) ਅਤੇ ਭਾਜਪਾ ਵਿਚਕਾਰ ਸਿੱਧੀ ਟੱਕਰ ਹੋਣ ਦੇ ਆਸਾਰ ਹਨ। ਚੋਣ ਨਾਮਜ਼ਦਗੀਆਂ ਦਾਖਲ ਕਰਵਾਉਣ ਦੀ ਅੰਤਿਮ ਤਰੀਕ 21 ਜਨਵਰੀ, ਨਾਮਜ਼ਦਗੀ ਕਾਗਜ਼ਾਂ ਦੀ ਪਤਤਾਲ 22 ਜਨਵਰੀ ਨੂੰ, ਕਾਗਜ਼ ਵਾਪਸ ਲੈਣ ਦੀ ਅੰਤਿਮ ਤਰੀਕ 24 ਜਨਵਰੀ ਹੈ।

ਮੁੱਖ ਚੋਣ ਕਮਿਸ਼ਨਰ ਵੀ.ਐਸ. ਸੰਪਤ ਅਤੇ ਚੋਣ ਕਮਿਸ਼ਨਰ ਐਚ.ਐਸ. ਬ੍ਰਹਮਾ ਤੇ ਨਸੀਮ ਜ਼ੈਦੀ ਨੇ ਪ੍ਰੈਸ ਕਾਨਫਰੰਸ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਦਿੱਲੀ ਵਿਧਾਨ ਸਭਾ ਲਈ 1.30 ਕਰੋੜ ਵੋਟਰ ਵੋਟ ਪਾਉਣ ਦੇ ਯੋਗ

ਹੋਣਗੇ। ਸ੍ਰੀ ਸੰਪਤ ਨੇ ਦੱਸਿਆ ਕਿ ਰਾਸ਼ਟਰਪਤੀ ਵੱਲੋਂ ਦਿੱਲੀ ਵਿਧਾਨ ਸਭਾ ਭੰਗ ਕਰਨ ਦੇ ਫਰਮਾਨ ਦੀ ਮਿਆਦ 15 ਫਰਵਰੀ ਨੂੰ ਪੂਰੀ ਹੋਣੀ ਹੈ ਅਤੇ 12 ਫਰਵਰੀ ਤੱਕ ਚੋਣ ਪ੍ਰਕਿਰਿਆ ਮੁਕੰਮਲ ਕਰ ਲਈ ਜਾਵੇਗੀ। ਦਿੱਲੀ ਵਿਧਾਨ ਸਭਾ ਚੋਣ ਲਈ ਗਹਿਗੱਚ ਸਿਆਸੀ ਮੁਹਿੰਮ ਦੇਖਣ ਨੂੰ ਮਿਲ ਸਕਦੀ ਹੈ ਕਿਉਂਕਿ ਇਸ ਦੌਰਾਨ ਦੇਸ਼ ਦੇ ਕਿਸੇ ਹੋਰ ਖਿੱਤੇ ਵਿਚ ਚੋਣ ਨਹੀਂ ਕਰਵਾਈ ਜਾ ਰਹੀ ਅਤੇ ਸਾਰੀਆਂ ਸਿਆਸੀ ਪਾਰਟੀਆਂ ਆਪੋ-ਆਪਣਾ ਜ਼ੋਰ ਵਰਤਣਗੀਆਂ।

ਉਨ੍ਹਾਂ ਕਿਹਾ ਕਿ ਚੋਣ ਕਮਿਸ਼ਨ ਨੇ ਸਾਫ਼ ਸੁਥਰੇ ਅਤੇ ਨਿਰਪੱਖ ਢੰਗ ਨਾਲ ਚੋਣਾਂ ਕਰਵਾਉਣ ਦਾ ਪ੍ਰਬੰਧ ਸਿਰਜਿਆ ਹੈ ਅਤੇ ਧਨ ਬਲ ਦੀ ਵਰਤੋਂ 'ਤੇ ਕੁੰਝ ਲਾਉਣ ਦੇ ਪੁਖਤਾ ਪ੍ਰਬੰਧ ਕੀਤੇ ਜਾ ਰਹੇ ਹਨ। ਚੋਣ ਪ੍ਰੋਗਰਾਮ ਦੇ ਐਲਾਨ ਅਤੇ ਨਾਮਜ਼ਦਗੀਆਂ ਦਾਖਲ ਕਰਨ ਵਿਚਕਾਰ 30 ਦਿਨਾਂ ਦਾ ਸਮਾਂ ਨਾ ਦੇਣ ਸਬੰਧੀ ਉਨ੍ਹਾਂ ਕਿਹਾ ਕਿ ਵੱਧ ਤੋਂ ਵੱਧ ਸਮਾਂ ਤਿੰਨ ਹਫ਼ਤਿਆਂ ਦਾ ਹੈ ਪਰ ਇਸ ਨੂੰ ਦੋ ਜਾਂ ਇਕ ਹਫ਼ਤੇ ਤੱਕ ਘਟਾਇਆ ਵੀ ਜਾ ਸਕਦਾ ਹੈ।

## ਨਸ਼ਿਆਂ ਦੇ ਕੇਸਾਂ ਨਾਲ ਜੁੜੇ ਪੁਲਿਸ ਮੁਲਾਜ਼ਮਾਂ ਦੀ ਛੁੱਟੀ

ਚੰਡੀਗੜ੍ਹ: ਪੰਜਾਬ ਵਿਚ ਚੱਲ ਰਹੇ ਡਰੱਗ ਦੇ ਧੰਦੇ 'ਚ ਜਿਥੇ ਪੰਜਾਬ ਪੁਲਿਸ ਦੇ ਅਧਿਕਾਰੀ ਸ਼ਾਮਲ ਹਨ, ਉਥੇ ਹਾਲੇ ਵੀ ਸਿੱਥੈਟਿਕ ਡਰੱਗ ਬਣਾਉਣ ਵਾਲਿਆਂ ਦੇ ਰਾਜ ਵਿਚ ਸਰਗਰਮ ਹੋਣ ਦੇ ਸੰਕੇਤ ਮਿਲੇ ਹਨ। ਹੁਣ ਤੱਕ ਡਰੱਗ ਮਾਫੀਆ ਨਾਲ ਮਿਲੀਭੁਗਤ ਹੋਣ ਦੇ ਦੋਸ਼ਾਂ ਤਹਿਤ 67 ਪੁਲਿਸ ਅਧਿਕਾਰੀਆਂ ਅਤੇ ਮੁਲਾਜ਼ਮਾਂ ਨੂੰ ਨੌਕਰੀ ਤੋਂ ਬਰਖਾਸਤ ਕਰ ਕੇ ਸੀਖਾਂ ਪਿਛੇ ਬੰਦ ਕੀਤਾ ਜਾ ਚੁੱਕਾ ਹੈ।

ਪੰਜਾਬ ਪੁਲਿਸ ਹੈਡਕੁਆਰਟਰ ਤੋਂ ਹਾਸਲ ਅੰਕੜਿਆਂ ਅਨੁਸਾਰ ਨੌਕਰੀ ਤੋਂ ਬਰਖਾਸਤ ਕੀਤੇ 48 ਪੁਲਿਸ ਮੁਲਾਜ਼ਮਾਂ ਅਤੇ ਅਧਿਕਾਰੀਆਂ ਵਿਚੋਂ 32 ਨੂੰ ਗ੍ਰਿਫਤਾਰ ਵੀ ਕੀਤਾ ਗਿਆ ਹੈ। ਇਸ ਤੋਂ ਇਲਾਵਾ ਅਪਰਾਧਕ ਕੇਸਾਂ ਤਹਿਤ 51 ਪੁਲਿਸ ਮੁਲਾਜ਼ਮ ਗ੍ਰਿਫਤਾਰ ਕੀਤੇ ਗਏ ਹਨ। ਇਨ੍ਹਾਂ ਵਿਚ 32 ਉਹ ਮੁਲਾਜ਼ਮ ਹਨ ਜਿਹੜੇ ਨੌਕਰੀਆਂ ਤੋਂ ਬਰਖਾਸਤ ਵੀ ਕੀਤੇ ਗਏ ਹਨ ਅਤੇ 19 ਹੋਰ ਮੁਲਾਜ਼ਮਾਂ ਵਿਰੁੱਧ ਵੱਖ-ਵੱਖ ਕੇਸਾਂ ਅਧੀਨ ਇਹ ਕਾਰਵਾਈ ਕੀਤੀ ਗਈ ਹੈ। ਇਸ ਤਰ੍ਹਾਂ 32 ਪੁਲਿਸ ਅਧਿਕਾਰੀਆਂ ਤੇ ਮੁਲਾਜ਼ਮਾਂ ਨੂੰ ਨੌਕਰੀਆਂ ਤੋਂ ਬਰਖਾਸਤ ਕਰਨ ਦੇ ਨਾਲ ਗ੍ਰਿਫਤਾਰ ਵੀ ਕੀਤਾ ਜਾ ਚੁੱਕਾ ਹੈ। ਗ੍ਰਿਫਤਾਰ ਕੀਤੇ 19 ਮੁਲਾਜ਼ਮ

ਅਤੇ ਅਧਿਕਾਰੀ ਅਜਿਹੇ ਹਨ, ਜਿਨ੍ਹਾਂ ਨੂੰ ਫਿਲਹਾਲ ਨੌਕਰੀਆਂ ਤੋਂ ਬਰਖਾਸਤ ਨਹੀਂ ਕੀਤਾ ਗਿਆ। ਉਨ੍ਹਾਂ ਦੇ ਮਾਮਲਿਆਂ ਉਪਰ ਵਿਭਾਗੀ ਪਤਤਾਲਾਂ ਚੱਲ ਰਹੀਆਂ ਹਨ।

ਡੀ.ਐਸ.ਪੀ. ਦਿਨੇਸ਼ ਸਿੰਘ ਨੂੰ ਇਸ ਮਾਮਲੇ ਵਿਚ ਪਹਿਲਾਂ ਮੁਅੱਤਲ ਕੀਤਾ ਸੀ ਅਤੇ ਬਾਅਦ ਵਿਚ ਉਸ ਨੂੰ ਨੌਕਰੀ ਤੋਂ ਬਰਖਾਸਤ ਕਰ ਦਿੱਤਾ ਹੈ। ਉਸ ਨੂੰ ਆਪਣੀ ਸਰਕਾਰੀ ਹੈਸੀਅਤ ਦੀ ਦੁਰਵਰਤੋਂ ਕਰ ਕੇ ਡਰੱਗ ਸਮੱਗਲਿੰਗ ਦੇ ਧੰਦੇ ਨੂੰ ਪ੍ਰਫੁੱਲਤ ਕਰਨ ਅਤੇ ਡਰੱਗ ਮਾਫੀਏ ਨਾਲ ਮਿਲੀਭੁਗਤ ਦੇ ਦੋਸ਼ਾਂ ਅਧੀਨ ਬਰਖਾਸਤ ਕੀਤਾ ਹੈ। ਬਾਣਾ ਕਾਹਨੂਵਾਨ ਦੇ ਐਸ.ਐਚ.ਓ. ਸਬ ਇੰਸਪੈਕਟਰ ਕੁਲਵੰਤ ਸਿੰਘ ਨੂੰ ਵੀ ਬਰਖਾਸਤ ਕੀਤਾ ਹੈ। ਉਸ ਉਪਰ ਆਪਣੇ ਖੇਤਰ

ਵਿਚਲੇ ਡਰੱਗ ਮਾਫੀਆ ਨਾਲ ਮਿਲੇ ਹੋਣ ਦੇ ਦੋਸ਼ ਲਾਏ ਹਨ। ਜਲੰਧਰ ਪੁਲਿਸ ਕਮਿਸ਼ਨਰ ਦਫਤਰ ਵਿਖੇ ਤਾਇਨਾਤ ਸਬ ਇੰਸਪੈਕਟਰ ਗੁਰਵਿੰਦਰ ਸਿੰਘ ਨੂੰ ਵੀ ਡਰੱਗ ਮਾਫੀਆ ਨਾਲ ਮਿਲੇ ਹੋਣ ਦੇ ਦੋਸ਼ਾਂ ਤਹਿਤ ਨੌਕਰੀ ਤੋਂ ਮੁਅੱਤਲ ਕੀਤਾ ਗਿਆ ਹੈ। ਉਸ ਨੂੰ ਖਿਲਚੀਆਂ (ਅੰਮ੍ਰਿਤਸਰ) ਤੋਂ ਡਰੱਗ ਦੀ ਸਮੱਗਲਿੰਗ ਕਰਦਿਆਂ ਗ੍ਰਿਫਤਾਰ ਕੀਤਾ ਗਿਆ ਸੀ। ਇਸ ਤੋਂ ਇਲਾਵਾ ਬਾਣਾ ਸਦਰ ਪਠਾਨਕੋਟ ਦੇ ਐਸ.ਐਚ.ਓ. ਸਬ ਇੰਸਪੈਕਟਰ ਲਲਿਤ ਕੁਮਾਰ ਵਿਰੁੱਧ ਵੀ ਕੁਰੱਪਸ਼ਨ ਐਕਟ-1988 ਤਹਿਤ ਐਫ.ਆਈ.ਆਰ. ਦਰਜ ਕੀਤੀ ਗਈ ਹੈ। ਇਹ ਸਾਰੇ ਪੁਲਿਸ ਅਧਿਕਾਰੀ ਸਰਕਾਰ ਵਲੋਂ ਡਰੱਗ ਵਿਰੁੱਧ ਚਲਾਈ ਮੁਹਿੰਮ ਦੌਰਾਨ ਫਾਂਗੇ ਗਏ ਹਨ।

## ਗੋਆ ਵਿਚ ਵੀ ਸ਼ੁਰੂ ਹੋਈ ਨਸ਼ਿਆਂ 'ਤੇ ਸਿਆਸਤ

**ਪਣਜੀ (ਪੰਜਾਬ ਟਾਈਮਜ਼ ਬਿਊਰੋ):** ਪੰਜਾਬ ਵਿਚ ਨਸ਼ਿਆਂ ਦੇ ਮੁੱਦੇ 'ਤੇ ਸਿਆਸੀ ਪਾਰਟੀਆਂ ਆਪਣੇ ਨੰਬਰ ਬਣਾਉਣ ਵਿਚ ਰੁਝੀਆਂ ਹੋਈਆਂ ਹਨ। ਕੁਝ ਇਹੋ ਜਿਹੀ ਜੰਗ ਗੋਆ ਵਿਚ ਵੀ ਲੜੀ ਜਾ ਰਹੀ ਹੈ। ਗੋਆ ਦੀ ਭਾਜਪਾ ਸਰਕਾਰ ਨੂੰ ਵਿਰੋਧੀ ਧਿਰ ਦੇ ਹਮਲਿਆਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ।

ਹੁਕਮਰਾਨ ਧਿਰ ਦੀ ਸਖਤੀ ਦਿਖਾਉਣ ਦੀ ਵਾਅਦੇ ਉਸ ਸਮੇਂ ਠੁੱਸ ਹੋ ਜਾਂਦੇ ਹਨ ਜਦੋਂ ਵਿਰੋਧੀ ਧਿਰ ਉਨ੍ਹਾਂ ਨੂੰ ਘੇਰ ਲੈਂਦੀ ਹੈ। ਸੈਰ-

ਸਪਾਟਾ ਮੰਤਰੀ ਦਿਲੀਪ ਪਾਰਲੇਕਰ ਨੇ ਕਿਹਾ ਸੀ ਕਿ ਜੇਕਰ ਵੱਡੀਆਂ ਪਾਰਟੀਆਂ ਵਿਚ ਨਸ਼ਿਆਂ ਜਾਂ ਹੋਰ ਕੋਈ ਸਰਗਰਮੀ ਨਜ਼ਰ ਆਈ ਤਾਂ ਉਹ ਅਜਿਹੇ ਤਿਉਹਾਰਾਂ ਜਾਂ ਪ੍ਰੋਗਰਾਮਾਂ 'ਤੇ ਪਾਬੰਦੀ ਲਾ ਦੇਣਗੇ ਪਰ ਈਸਾ ਮੰਤਰੀ ਦੀ ਮੌਤ ਸਵਾਲਾਂ ਦੇ ਘੇਰੇ ਵਿਚ ਆ ਗਈ ਹੈ।

ਪੁਸ਼ਕਾ ਡਿਜ਼ਾਈਨਰ ਈਸਾ 'ਤੇ ਹੱਦੋਂ ਵੱਧ ਦਾਰੂ ਪੀਣ ਦਾ ਇਲਜ਼ਾਮ ਲੱਗਿਆ ਹੈ। ਪਾਰਲੇਕਰ ਨੇ ਕਿਹਾ ਹੈ ਕਿ ਉਹ ਰਾਤ 11 ਵਜੇ ਤੱਕ ਸਰਾਬ ਪੀ ਰਹੀ ਸੀ ਤੇ ਉਸ ਦੀ ਮੌਤ ਵੱਧ ਨਸ਼ਾ ਲੈਣ

ਕਰਕੇ ਨਹੀਂ ਹੋਈ।

ਮੁੱਖ ਮੰਤਰੀ ਲਕਸ਼ਮੀਕਾਂਤ ਪਾਰਸੇਕਰ ਤੇ ਸਿਵਲ ਸਪਲਾਈਜ਼ ਮੰਤਰੀ ਦਯਾਨੰਦ ਮਾਂਡਰੇਕਰ 'ਤੇ ਵੀ ਉਂਗਲ ਉਠ ਰਹੀ ਹੈ।

ਕਾਂਗਰਸ ਤਰਜਮਾਨ ਸੁਨੀਲ ਕਾਵੇਬੰਕਰ ਨੇ ਦੋਸ਼ ਲਾਇਆ ਹੈ ਕਿ ਉਨ੍ਹਾਂ ਦੇ ਹਲਕਿਆਂ ਵਿਚ ਨਸ਼ਿਆਂ ਦਾ ਕਾਰੋਬਾਰ ਵਧ-ਫੁਲ ਰਿਹਾ ਹੈ। ਇਸ 'ਤੇ ਮੁੱਖ ਮੰਤਰੀ ਨੇ ਪੁਲਿਸ ਨੂੰ ਦੋਸ਼ਾਂ ਦੀ ਜਾਂਚ ਕਰਨ ਲਈ ਆਖ ਦਿੱਤਾ ਹੈ। ਕਾਂਗਰਸ ਆਗੂ ਤੋਂ ਵੀ ਪੁਲਿਸ ਨੇ ਪੁਛਗਿਛ ਕੀਤੀ ਹੈ।

## Singh Tax & Accounting Services LLC.

**Individual & Business Taxes, Accounting, Payroll & Financial Consulting Services.**

ਆਈ ਆਰ ਐਸ ਨਾਲ ਟੈਕਸ ਸਬੰਧੀ ਮੌਜੂਦਾ ਕੇਸਾਂ, ਇੰਡੀਆ ਅਤੇ ਅਮਰੀਕਾ ਵਿਚ ਜਾਇਦਾਦ ਦੀ ਖਰੀਦ-ਵੇਚ ਲਈ ਪਾਵਰ ਆਫ਼ ਅਟਾਰਨੀ, ਪ੍ਰਾਪਰਟੀ ਕਾਂਟਰੈਕਟ, ਐਸਟੇਟ ਪਲੈਨਿੰਗ ਅਤੇ ਟਰੱਸਟਾਂ, ਨਵੇਂ ਬਿਜਨਸ ਸਥਾਪਤ ਕਰਨ, ਸਪਾਂਸਰਸ਼ਿਪ ਪੱਤਰਾਂ, ਗਰੀਨ ਕਾਰਡ ਤੇ ਸਿਟੀਜ਼ਨਸ਼ਿਪ ਅਰਜੀਆਂ ਭਰਨ ਅਤੇ ਪੰਜਾਬੀ ਤੋਂ ਅੰਗਰੇਜ਼ੀ 'ਚ ਟਰਾਂਸਲੇਟ ਕਰਨ ਲਈ ਸੰਪਰਕ ਕਰੋ

**Ph:248-982-2036**

Fax:616-855-5575



**Mohan Singh M.COM,**  
MBA (Finance), ACA  
Master in Taxation.  
IRS Enrolled agent,  
Notary Public

**Office Locations**

38969 Cheshire Dr., Northville, MI 48167

38565 Joy Rd., Westland, MI 48185

Email : jhand\_mohan@yahoo.com; or info@SinghTaxServices.com  
For More Detail check our web site at :www.SinghTaxServices.com

## BUYING/SELLING

**Homes, Gas Stations, Liquor Stores, Plazas, Hotels**

**All Types of Loans Residential & Commercial**

**RAJ S. SHERGILL**

Realtor

**Land Mark Realty**

41637 Ford Road, Suite A.  
Canton, MI 48187

Cell 734-751-4455, rajsshergill@yahoo.com



**Sistar Mortgage**

Minimizing Cost, Maximizing Investment  
[www.SistarMortgage.com](http://www.SistarMortgage.com)



**Balbir (Bill) Grewal, Loan Officer**

Residential & Commercial Loans

**(734) 330-8859 Mobile**

**(586) 802-7385 Fax**

Balbir.Grewal@SistarMortgage.com

\*Refinance up to 125% value of the house.

**Loans Available In Most States!**

> 100% FHA Financing > Residential (Purchase & \*Refinance) > Self Employed > Cash Out Refinance > Investment Property Loans > Jumbo Loans > Commercial Property With Business or Business Only

## INDIAN BAZAAR

## ਇੰਡੀਅਨ ਬਜ਼ਾਰ

334 S. Emerson Ave.,  
GREENWOOD, IN 46143

**ਹਰ ਤਰ੍ਹਾਂ ਦੀ ਭਾਰਤੀ ਗਰੋਸਰੀ ਅਤੇ ਮਿਠਾਈਆਂ ਲਈ ਮਸ਼ਹੂਰ**

- ਖਾਣਾ ਸ਼ੁੱਧ ਵੈਸ਼ਨੋ, ਤਾਜ਼ਾ ਸਮੋਸੇ, ਚਾਟ, ਥਾਲੀ
- ਕੈਟਰਿੰਗ ਵੀ ਕਰਦੇ ਹਾਂ
- ਵੱਡੇ ਆਰਡਰ ਲਈ ਸਪੈਸ਼ਲ ਰੇਟ
- ਤਾਜ਼ਾ ਸਬਜ਼ੀਆਂ ਹਰ ਵੀਰਵਾਰ

ਧਾਰਮਿਕ ਪ੍ਰੋਗਰਾਮਾਂ ਲਈ 10% ਛੋਟ

ਇਕ ਵਾਰ ਜ਼ਰੂਰ ਦਰਸ਼ਨ ਦਿਓ, ਦੂਜੀ ਵਾਰ ਤੁਸੀਂ ਖੁਦ ਹੀ ਆਓਗੇ ਕਿਉਂਕਿ ਹਰ ਚੀਜ਼ ਤੁਹਾਨੂੰ ਵਧੀਆ ਕੁਆਲਿਟੀ 'ਚ ਅਤੇ ਵਾਜਬ ਰੇਟ 'ਤੇ ਮਿਲੇਗੀ।  
**ਤੁਹਾਡਾ ਆਪਣਾ ਸਾਫ਼ ਸੁਥਰਾ ਗਰੋਸਰੀ ਸਟੋਰ**

**ਸੱਤੇ ਦਿਨ ਖੁੱਲ੍ਹਾ-ਸਵੇਰੇ 9 ਵਜੇ ਤੋਂ ਰਾਤ 9 ਵਜੇ ਤੱਕ**



ਵਿਆਹ-ਸ਼ਾਦੀ ਦੇ ਸ਼ਗਨਾਂ ਲਈ ਕਲੀਰੇ, ਗਾਨੇ, ਸੁਰਮੇਦਾਨੀ, ਕਿਰਪਾਨ, ਕਲਗੀ, ਸਿਹਰਾ, ਚੂੜਾ, ਜਾਗੋ ਮਟਕੀ, ਪਰਾਂਦੀ ਤੇ ਹੋਰ ਸਭ ਕੁਝ ਮਿਲਦਾ ਹੈ

Call: 317-603-4018, 317-332-1387

E-mail: spkaurus@yahoo.co.in  
Facebook preetboutique

**ਭਾਰ ਘਟਾਓ, ਰੋਗਾਂ ਤੋਂ ਬਚੋ**

ਕੀ ਤੁਸੀਂ ਭਾਰ ਵਧਣ, ਸੂਗਰ, ਕੋਲੈਸਟਰੋਲ, ਬਲੱਡ ਪ੍ਰੈਸ਼ਰ, ਕਬਜ਼, ਕਮਰ ਦਰਦ, ਜੋੜਾਂ ਦੇ ਦਰਦ, ਹਰਦਮ ਥਕੇ ਰਹਿਣ, ਥੋੜਾ ਜਿਹਾ ਤੁਰਨ ਨਾਲ ਸਾਹ ਚੜ੍ਹਨ ਆਦਿ ਅਲਾਮਤਾਂ ਤੋਂ ਰਾਹਤ ਪਾਉਣਾ ਚਾਹੁੰਦੇ ਹੋ?

> ਸਾਡੀ ਕੰਪਨੀ ਦੀਆਂ ਦੇਸੀ ਦਵਾਈਆਂ ਵਰਤ ਕੇ ਤੁਸੀਂ ਆਪਣਾ ਵਜ਼ਨ ਘਟਾ ਸਕਦੇ ਹੋ। ਇਨ੍ਹਾਂ ਦਵਾਈਆਂ ਦੇ ਕੋਈ ਸਾਈਡ ਇਫੈਕਟ ਵੀ ਨਹੀਂ ਹਨ।

> ਸਾਡੀ ਕੰਪਨੀ ਪਿਛਲੇ 32 ਸਾਲ ਤੋਂ 72 ਦੇਸ਼ਾਂ ਵਿਚ ਹਰਬਲ ਦਵਾਈਆਂ ਨਾਲ ਲੋਕਾਂ ਦੀ ਸੇਵਾ ਕਰ ਰਹੀ ਹੈ।

**Safe & Easy Weight Loss**

**Ph:317-886-4858**

[www.punjabweightloss.blogspot.com](http://www.punjabweightloss.blogspot.com)  
[www.goherbalife.com/skaur](http://www.goherbalife.com/skaur)

**Ph: 317-534-5151, 317-997-9140**



# ਸਿੱਖ ਬੰਦੀਆਂ ਦੀ ਰਿਹਾਈ ਸਮੇਂ ਤੋਂ ਪਹਿਲਾਂ ਸੰਭਵ ਨਹੀਂ

**ਨਵੀਂ ਦਿੱਲੀ:** ਪੰਜਾਬ ਸਰਕਾਰ ਭਾਵੇਂ ਕੇਂਦਰ ਕੋਲ ਬੰਦੀ ਸਿੰਘ ਦੀ ਰਿਹਾਈ ਲਈ ਵਾਰ-ਵਾਰ ਪਹੁੰਚ ਕਰ ਰਹੀ ਹੈ ਪਰ ਜਾਣਕਾਰ ਮਾਹਿਰਾਂ ਦਾ ਮੰਨਣਾ ਹੈ ਕਿ ਕੈਦੀਆਂ ਦੀ ਸਮੇਂ ਤੋਂ ਪਹਿਲਾਂ ਰਿਹਾਈ ਨਾ ਸਿਰਫ਼ ਮੁਸ਼ਕਿਲ ਸਗੋਂ ਅਸੰਭਵ ਹੈ। ਗ੍ਰਹਿ ਮੰਤਰਾਲੇ ਨੇ ਦਲੀਲ ਦਿੰਦਿਆਂ ਕਿਹਾ ਕਿ ਦੋਸ਼ੀ ਪਾਏ ਗਏ ਮੁਜਰਮਾਂ ਦੀ ਰਿਹਾਈ ਕਿਸੇ ਵੀ ਕੀਮਤ 'ਤੇ ਸੰਭਵ ਨਹੀਂ ਹੈ। ਅਜਿਹਾ ਹੋਣ ਦੀ ਸੂਰਤ ਵਿਚ ਜਨਤਾ ਵਿਚ ਸਰਕਾਰ ਪ੍ਰਤੀ ਗ਼ਲਤ ਸੰਦੇਸ਼ ਜਾਵੇਗਾ।

ਜ਼ਿਕਰਯੋਗ ਹੈ ਕਿ ਉਮਰ ਕੈਦ ਦੇ ਦੋਸ਼ੀ ਨੂੰ ਮੁਆਫ਼ੀ ਦੇਣ ਲਈ ਰਾਜਪਾਲ ਤੇ ਪੰਜਾਬ ਸਰਕਾਰ ਕੋਲ ਭਾਰਤੀ ਸੰਵਿਧਾਨ ਤੇ ਕੇਂਡ ਆਫ਼ ਕਰੀਮੀਨਲ ਪ੍ਰੋਸੀਜਰ ਅਨੁਸਾਰ ਸ਼ਕਤੀਆਂ ਮੌਜੂਦ ਹਨ, ਪਰ ਸੁਪਰੀਮ ਕੋਰਟ ਨੇ ਇਨ੍ਹਾਂ ਦੀ ਵਰਤੋਂ ਉਪਰ ਰੋਕ ਲਾਈ ਹੋਈ ਹੈ। ਸੂਬਾ ਸਰਕਾਰ ਦਾ ਕਹਿਣਾ ਹੈ ਕਿ ਸੁਪਰੀਮ ਕੋਰਟ ਵੱਲੋਂ 9 ਜੁਲਾਈ 2014 ਨੂੰ ਦਿੱਤੇ ਹੁਕਮ ਦੀ ਰੋਸ਼ਨੀ ਵਿਚ ਵਕੀਲ ਨੇ ਅਰਜ਼ੀ ਦਾਇਰ ਕੀਤੀ ਹੈ ਜਿਸ ਅਨੁਸਾਰ ਰਾਜ ਸਰਕਾਰ ਨੂੰ ਉਮਰ ਕੈਦੀਆਂ ਨੂੰ ਮੁਆਫ਼ੀ ਦੇਣ ਦੀ ਸ਼ਕਤੀ ਦੀ ਵਰਤੋਂ ਕਰਨ ਤੋਂ ਰੋਕਿਆ ਗਿਆ ਹੈ। ਸਰਕਾਰ ਦਾ ਦਾਅਵਾ ਹੈ ਕਿ ਕਾਨੂੰਨ ਦੀ ਰੋਸ਼ਨੀ ਵਿਚ ਅਜਿਹੇ ਬਹੁਤ ਸਾਰੇ ਮਾਮਲੇ ਹਨ ਜਿਨ੍ਹਾਂ ਵਿਚ ਉਮਰ ਕੈਦੀ ਮੁਆਫ਼ੀ ਦੇ ਯੋਗ ਹਨ।

ਅਦਾਲਤੀ ਹੁਕਮ ਕਾਰਨ ਰਾਜ ਸਰਕਾਰ ਨੇ ਮੁਆਫ਼ੀ ਦਾ ਕੇਸ ਨਹੀਂ ਵਿਚਾਰਿਆ ਜਾਂ ਰਾਜਪਾਲ ਨੂੰ ਅੱਗੇ ਨਹੀਂ ਭੇਜਿਆ। ਪੰਜਾਬ ਸਰਕਾਰ ਨੇ ਆਪਣਾ ਪੱਖ ਰੱਖਦੇ ਹੋਏ ਇਹ ਵੀ ਕਿਹਾ ਹੈ ਕਿ ਸਬੰਧਤ ਕੇਸ ਜੁਲਾਈ 2014 ਤੋਂ ਸੁਣਵਾਈ

## ਕੇਂਦਰ ਨੇ ਕਾਨੂੰਨੀ ਅੜਿੱਕਿਆਂ ਅੱਗੇ ਜਤਾਈ ਬੇਵੱਸੀ



ਲਈ ਸੁਪਰੀਮ ਕੋਰਟ ਦੇ ਕੋਲ ਲੰਬਿਤ ਪਿਆ ਹੈ ਤੇ ਉਮਰ ਕੈਦੀਆਂ ਦੀਆਂ ਮੁਆਫ਼ੀ ਬਾਰੇ ਤੇ ਅਗਾਊਂ ਰਿਹਾਈ ਸਬੰਧੀ ਅਰਜ਼ੀਆਂ ਪੰਜਾਬ ਸਰਕਾਰ ਵੱਲੋਂ ਅਦਾਲਤ ਦੇ ਨਿਰਦੇਸ਼ਾਂ ਕਾਰਨ ਵਿਚਾਰੀਆਂ ਨਹੀਂ ਗਈਆਂ। ਇਨ੍ਹਾਂ ਹਾਲਾਤ ਦੇ ਮੱਦੇਨਜ਼ਰ ਵਕੀਲ ਨੇ ਕਿਹਾ ਹੈ ਕਿ ਅਦਾਲਤ ਪੰਜਾਬ ਸਰਕਾਰ ਨੂੰ ਉਮਰ ਕੈਦੀਆਂ ਦੀਆਂ ਇਨ੍ਹਾਂ ਅਰਜ਼ੀਆਂ 'ਤੇ ਵਿਚਾਰ ਕਰਨ ਤੇ ਫੈਸਲਾ ਲੈਣ ਦੀ ਆਗਿਆ ਦੇਵੇ ਜੋ ਨਿਆਂ ਦੇ ਮੱਦੇਨਜ਼ਰ ਅਗਾਊਂ ਰਿਹਾਈ ਪ੍ਰਾਪਤ ਕਰਨਾ ਚਾਹੁੰਦੇ ਹਨ।

ਇਸ ਤੋਂ ਪਹਿਲਾਂ ਪੰਜਾਬ ਦੇ ਡੀ.ਜੀ.ਪੀ. ਸੁਮੇਧ ਸੈਣੀ ਨੇ ਵੀ ਪ੍ਰੈੱਸ ਕਾਨਫਰੰਸ ਕਰਕੇ ਇਹ ਸਪੱਸ਼ਟ ਕਰ ਦਿੱਤਾ ਸੀ ਕਿ ਨਾ ਤਾਂ ਸਰਕਾਰ

ਵੱਲੋਂ ਸਮੇਂ ਤੋਂ ਪਹਿਲਾਂ ਕੈਦੀਆਂ ਦੀ ਰਿਹਾਈ ਸੰਭਵ ਹੈ ਤੇ ਨਾ ਹੀ ਪੰਜਾਬ ਵਿਚ ਕੋਈ ਅਜਿਹਾ ਕੈਦੀ ਹੈ ਜੋ ਸਜ਼ਾ ਪੂਰੀ ਹੋਣ ਤੋਂ ਬਾਅਦ ਵੀ ਜੇਲ੍ਹਾਂ ਵਿਚ ਕੈਦ ਹੋਵੇ। ਸੱਤ ਸਿੱਖ ਕੈਦੀਆਂ ਦੀ ਰਿਹਾਈ ਨੂੰ ਲੈ ਕੇ ਭੁੱਖ-ਹੜਤਾਲ 'ਤੇ ਬੈਠੇ ਭਾਈ ਗੁਰਬਖਸ਼ ਸਿੰਘ ਖ਼ਾਲਸਾ ਤੋਂ ਬਾਅਦ ਸ਼੍ਰੋਮਣੀ ਅਕਾਲੀ ਦਲ ਨੇ ਇਸ ਨੂੰ ਵਿਸਤਰਿਤ ਰੂਪ ਦਿੰਦਿਆਂ 13 ਸਿੱਖ ਕੈਦੀਆਂ ਦੀ ਰਿਹਾਈ ਦੀ ਮੰਗ ਕੀਤੀ ਜੋ ਕਿ ਦੇਸ਼ ਦੇ ਵੱਖ-ਵੱਖ ਰਾਜਾਂ ਦੀਆਂ ਜੇਲ੍ਹਾਂ ਵਿਚ ਬੰਦ ਹਨ। ਡੇਢ ਮਹੀਨਾ ਪਹਿਲਾਂ ਲਿਖੀ ਇਸ ਚਿੱਠੀ ਤੋਂ ਬਾਅਦ ਇਕ ਵਾਰ ਫਿਰ ਮੰਗ ਦੁਹਰਾਉਂਦਿਆਂ ਉਪ-ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ, ਅਕਾਲੀ ਦਲ ਦੇ ਸੀਨੀਅਰ ਨੇਤਾ

## ਪੰਜਾਬ ਸਰਕਾਰ ਵਲੋਂ ਸੁਪਰੀਮ ਕੋਰਟ ਕੋਲ ਪਹੁੰਚ

**ਚੰਡੀਗੜ੍ਹ:** ਪੰਜਾਬ ਸਰਕਾਰ ਨੇ ਬੰਦੀਆਂ ਦੀ ਰਿਹਾਈ ਲਈ ਸੁਪਰੀਮ ਕੋਰਟ ਵਿਚ ਅਰਜ਼ੀ ਦਾਇਰ ਕੀਤੀ ਹੈ ਤੇ ਉਮਰ ਕੈਦੀਆਂ ਦੀ ਸਜ਼ਾ ਮੁਆਫ਼ੀ ਤੇ ਹੋਰ ਕਈ ਬੰਦੀਆਂ ਦੀਆਂ ਸਜ਼ਾਵਾਂ ਘਟਾਉਣ ਬਾਰੇ ਅਰਜ਼ੀਆਂ 'ਤੇ ਵਿਚਾਰ ਕਰਨ ਤੇ ਫੈਸਲਾ ਲੈਣ ਦੀ ਆਗਿਆ ਮੰਗੀ ਹੈ। ਮੁੱਖ ਮੰਤਰੀ ਦਫ਼ਤਰ ਦੇ ਬੁਲਾਰੇ ਨੇ ਦੱਸਿਆ ਕਿ ਸੂਬਾ ਸਰਕਾਰ ਨੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦੀ ਹਦਾਇਤ 'ਤੇ ਆਪਣੇ ਵਕੀਲ ਜਗਜੀਤ ਸਿੰਘ ਛਾਬੜਾ ਰਾਹੀਂ ਸੁਪਰੀਮ ਕੋਰਟ ਵਿਚ ਇਹ ਅਰਜ਼ੀ ਦਾਇਰ ਕੀਤੀ ਹੈ। ਰਸਮੀ ਤੌਰ 'ਤੇ ਇਹ ਅਰਜ਼ੀ ਪੰਜਾਬ ਦੇ ਰਾਜਪਾਲ ਵੱਲੋਂ ਆਪਣੀਆਂ ਸ਼ਕਤੀਆਂ ਦੀ ਵਰਤੋਂ ਕਰਦੇ ਹੋਏ ਸੰਵਿਧਾਨ ਦੀ ਧਾਰਾ 161 ਤਹਿਤ ਅਦਾਲਤ ਵਿਚ ਪੇਸ਼ ਕੀਤੀ ਗਈ ਹੈ।

ਸੁਖਦੇਵ ਸਿੰਘ ਚੀਡਸਾ ਤੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਅਵਤਾਰ ਸਿੰਘ ਨੇ ਇਸ ਬਾਰੇ ਗ੍ਰਹਿ ਮੰਤਰੀ ਨੂੰ ਮੰਗ-ਪੱਤਰ ਸੌਂਪਿਆ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਇਸ ਬਾਰੇ ਉੱਤਰ ਪ੍ਰਦੇਸ਼, ਰਾਜਸਥਾਨ, ਪੱਛਮੀ ਬੰਗਾਲ, ਕਰਨਾਟਕ ਤੇ ਗੁਜਰਾਤ ਦੇ ਮੁੱਖ ਮੰਤਰੀ ਤੋਂ ਇਲਾਵਾ ਚੰਡੀਗੜ੍ਹ ਪ੍ਰਸ਼ਾਸਨ ਨੂੰ ਵੀ ਚਿੱਠੀ ਲਿਖੀ ਹੈ। ਉਨ੍ਹਾਂ ਨੇ ਕੈਦੀਆਂ ਵਿਚ ਕੁਝ ਦੀ ਵੱਧ ਉਮਰ ਤੇ ਅੱਖਾਂ ਦੀ ਰੋਸ਼ਨੀ ਖੁੰਝਣ ਨੂੰ ਰਿਹਾਈ ਦੀ ਦਲੀਲ ਵੀ ਦੱਸਿਆ।

ਗ੍ਰਹਿ ਮੰਤਰਾਲੇ ਦੇ ਸੂਤਰਾਂ ਨੇ ਨਾਂ ਨਾ ਦੱਸਣ ਦੀ ਸੂਰਤ 'ਤੇ ਜਾਣਕਾਰੀ ਦਿੰਦਿਆਂ ਕਿਹਾ ਕਿ ਬੀ.ਐਸ.ਐਫ. ਆਪਣੀਆਂ ਖੁਫ਼ੀਆਂ ਸੂਹਾਂ ਦੇ ਆਧਾਰ 'ਤੇ ਪਿਛਲੇ ਕੁਝ ਸਮੇਂ ਤੋਂ ਸੁਰੱਖਿਆ ਏਜੰਸੀਆਂ ਨੂੰ ਪੰਜਾਬ ਵਿਚ ਅਤਿਵਾਦ ਦਾ ਦੌਰ ਮੁੜ ਸ਼ੁਰੂ ਹੋਣ ਦੀਆਂ ਚਿਤਾਵਨੀਆਂ ਦੇ ਰਹੀ ਹੈ, ਇਸ ਬਾਰੇ ਇੰਗਲੈਂਡ ਵਿਚ ਅਜਿਹੇ ਕੁਝ ਖਾਤੇ ਹੋਣ ਦਾ ਵੀ ਪਤਾ ਲੱਗਾ ਹੈ ਜਿਨ੍ਹਾਂ ਵਿਚ ਸੂਬੇ ਵਿਚ

ਅਤਿਵਾਦੀ ਕਾਰਵਾਈਆਂ ਨੂੰ ਉਤਸ਼ਾਹਿਤ ਕਰਨ ਲਈ ਪੈਸੇ ਦਾ ਲੈਣ-ਦੇਣ ਜ਼ਿਆਦਾ ਵਧ ਗਿਆ ਹੈ। ਰਾਸ਼ਟਰੀ ਸੁਰੱਖਿਆ ਸਲਾਹਕਾਰ ਅਜੀਤ ਡੇਵਲ, ਜੋ ਪੰਜਾਬ ਵਿਚ ਅਤਿਵਾਦ ਖ਼ਿਲਾਫ਼ ਸ਼ਾਮਲ ਕਾਰਵਾਈਆਂ ਨਾਲ ਵੀ ਜੁੜੇ ਰਹੇ ਹਨ, ਇਸ ਬਾਰੇ ਫ਼ੋਤੀ ਹੀ ਇੰਗਲੈਂਡ ਵਿਚ ਉੱਚ ਪੱਧਰੀ ਬੈਠਕ ਵੀ ਕਰਨ ਜਾ ਰਹੇ ਹਨ। ਮਾਹਿਰਾਂ ਮੁਤਾਬਕ ਸਰਕਾਰ ਜਿਸ ਨੇ ਅਤਿਵਾਦ ਪ੍ਰਤੀ ਸਖ਼ਤ ਰਵੱਈਆ ਅਖ਼ਤਿਆਰ ਕੀਤਾ ਹੋਇਆ ਹੈ, ਅਜਿਹੇ ਵਿਚ ਸਿੱਖ ਬੰਦੀਆਂ ਨੂੰ ਛੱਡਣ ਦੀ ਸੰਭਾਵਨਾ ਨਹੀਂ ਹੈ। ਰਿਹਾਈ ਖ਼ਿਲਾਫ਼ ਉੱਠ ਰਹੀਆਂ ਆਵਾਜ਼ਾਂ ਦੇ ਪ੍ਰਤੀਕਰਮ ਵਜੋਂ ਇਸ ਮੁਲਾਕਾਤ ਤੋਂ ਬਾਅਦ ਸੁਖਬੀਰ ਸਿੰਘ ਬਾਦਲ ਨੇ ਇਹ ਕਹਿਣ ਤੋਂ ਗੁਰੇਜ਼ ਨਹੀਂ ਕੀਤਾ ਕਿ ਉਨ੍ਹਾਂ ਦੀ ਪਾਰਟੀ ਸਿਰਫ਼ ਪੰਜਾਬੀਆਂ ਦੇ ਜਜ਼ਬਾਤਾਂ ਦੀ ਆਵਾਜ਼ ਨੂੰ ਹੀ ਅੱਗੇ ਤੱਕ ਪਹੁੰਚਾ ਰਹੀ ਹੈ ਤੇ ਕਿਸੇ ਨੂੰ ਵੀ ਉਨ੍ਹਾਂ ਦੀਆਂ ਕੋਸ਼ਿਸ਼ਾਂ ਨੂੰ ਰਾਸ਼ਟਰ ਵਿਰੋਧੀ ਕਹਿਣ ਦਾ ਕੋਈ ਹੱਕ ਨਹੀਂ ਹੈ।

## ਪੰਜਾਬ ਬੰਦ ਦੇ ਸੱਦੇ ਨੂੰ ਮੱਠਾ ਹੁੰਗਾਰਾ



**ਚੰਡੀਗੜ੍ਹ:** ਸਿੱਖ ਜਥੇਬੰਦੀਆਂ ਵੱਲੋਂ ਜੇਲ੍ਹਾਂ ਵਿਚ ਬੰਦ ਸਿੱਖ ਕੈਦੀਆਂ ਦੀ ਰਿਹਾਈ ਨਾ ਹੋਣ ਦੇ ਰੋਸ ਵਜੋਂ ਦਿੱਤੇ ਪੰਜਾਬ ਬੰਦ ਦੇ ਸੱਦੇ ਨੂੰ ਮੱਠਾ ਹੁੰਗਾਰਾ ਮਿਲਿਆ। ਮਾਝੇ ਤੇ ਮਾਲਵੇ ਦੇ ਕੁਝ ਖੇਤਰਾਂ ਵਿਚ ਸਿੱਖ ਜਥੇਬੰਦੀਆਂ ਦੇ ਨੁਮਾਇੰਦਿਆਂ ਨੇ ਸੜਕ ਆਵਾਜਾਈ ਰੋਕ ਕੇ ਰੋਸ ਪ੍ਰਦਰਸ਼ਨ ਕੀਤਾ ਜਦੋਂ ਕਿ ਦੁਆਬੇ ਵਿਚ ਬੰਦ ਦੇ ਸੱਦੇ ਦਾ ਕੋਈ ਖਾਸ ਅਸਰ ਨਹੀਂ ਦੇਖਿਆ ਗਿਆ। ਕਈ ਜਗ੍ਹਾ ਪੁਲਿਸ ਤੇ ਸਿੱਖ ਜਥੇਬੰਦੀਆਂ ਵਿਚ ਝੜਪਾਂ ਵੀ ਹੋਈਆਂ ਜਿਸ ਕਾਰਨ ਕਈ ਵਿਅਕਤੀ ਜ਼ਖਮੀ ਹੋ ਗਏ। ਬੰਦ ਦਾ ਸੱਦਾ ਭਾਈ ਗੁਰਬਖਸ਼ ਸਿੰਘ ਵੱਲੋਂ ਵਿੱਢੇ ਸੰਘਰਸ਼ ਦੀ ਹਮਾਇਤ ਵਿਚ ਦਿੱਤਾ ਗਿਆ। ਸਰਕਾਰ ਵੱਲੋਂ ਬੰਦ ਦੇ ਸੱਦੇ ਨੂੰ ਦੇਖਦਿਆਂ ਸੁਰੱਖਿਆ ਦੇ ਪੁਖਤਾ ਇੰਤਜ਼ਾਮ ਕੀਤੇ ਗਏ ਸਨ।

ਸਰਕਾਰ ਦੀ ਇਸ ਮਾਮਲੇ 'ਤੇ ਹਾਲਤ ਪੈਚੀਦਾ ਬਣੀ ਹੋਈ ਹੈ। ਅਕਾਲੀ ਦਲ ਦੇ ਪ੍ਰਧਾਨ ਸੁਖਬੀਰ ਸਿੰਘ ਬਾਦਲ ਦੀ ਅਗਵਾਈ ਹੇਠ ਪਾਰਟੀ ਦੇ ਵਫ਼ਦ ਨੇ ਇਸ ਮੁੱਦੇ 'ਤੇ ਕੇਂਦਰੀ ਗ੍ਰਹਿ ਮੰਤਰੀ ਰਾਜਨਾਥ ਸਿੰਘ ਨਾਲ ਵੀ ਮੁਲਾਕਾਤ ਕੀਤੀ ਸੀ। ਕੇਂਦਰ ਵੱਲੋਂ ਅਕਾਲੀ ਦਲ ਦੀ ਇਸ ਮੰਗ ਦਾ ਕੋਈ ਠੋਸ ਹੁੰਗਾਰਾ ਨਹੀਂ ਭਰਿਆ ਗਿਆ। ਮਿਲੀ ਜਾਣਕਾਰੀ ਮੁਤਾਬਕ ਗੁਰਦਾਸਪੁਰ ਜ਼ਿਲ੍ਹੇ ਵਿਚ ਸਿੱਖ ਜਥੇਬੰਦੀਆਂ ਤੇ ਸਿੱਖਾਂ ਦਰਮਿਆਨ ਤਕਰਾਰ ਤੋਂ ਬਾਅਦ ਪੁਲਿਸ ਨੇ ਲਾਠੀਚਾਰਜ ਕੀਤਾ ਪਰ ਸਥਿਤੀ ਕਾਬੂ ਹੋਣ ਦੱਸੀ ਗਈ ਹੈ। ਐਮ੍ਰਿਤਸਰ ਤੇ ਤਰਨਤਾਰਨ ਦੇ ਸਰਹੱਦੀ ਕਸਬਿਆਂ ਵਿਚ ਵੀ ਬੰਦ ਦਾ ਅਸਰ ਦੇਖਣ ਨੂੰ ਮਿਲਿਆ। ਇਨ੍ਹਾਂ ਜ਼ਿਲ੍ਹਿਆਂ ਵਿਚ ਦਮਦਮੀ ਟਕਸਾਲ ਨੇ ਵੀ ਬੰਦ ਦੀ ਹਮਾਇਤ ਕੀਤੀ ਸੀ ਤੇ ਲੋਕਾਂ ਨੂੰ ਰੋਸ ਵਜੋਂ ਆਪਣੇ ਕਾਰੋਬਾਰ ਬੰਦ ਰੱਖਣ ਲਈ ਕਿਹਾ ਸੀ। ਮਾਲਵੇ ਦੇ ਜ਼ਿਆਦਾਤਰ ਹਿੱਸਿਆਂ ਵਿਚ ਬੰਦ ਦਾ ਖਾਸ ਅਸਰ ਨਹੀਂ ਹੋਇਆ।

ਮੋਗਾ ਵਿਚ ਜ਼ਰੂਰ ਦੁਕਾਨਾਂ ਤੇ ਕਾਰੋਬਾਰ ਬੰਦ ਰਹੇ। ਮੋਗਾ-ਬਰਨਾਲਾ ਸੜਕ 'ਤੇ ਵੀ ਕਈ ਘੰਟੇ ਚੱਕਾ ਜਾਮ ਰਿਹਾ। ਮਾਨਸਾ ਜ਼ਿਲ੍ਹੇ ਦੇ ਕਈ ਕਸਬਿਆਂ ਵਿਚ ਰੋਸ ਮਾਰਚ ਕੱਢੇ ਗਏ ਤੇ ਲੋਕਾਂ ਨੂੰ ਜ਼ਬਰਦਸਤੀ ਦੁਕਾਨਾਂ ਬੰਦ ਕਰਾਉਣ ਦੀ ਕੋਸ਼ਿਸ਼ ਕੀਤੀ ਗਈ। ਪੁਲਿਸ ਨੇ ਦੁਕਾਨਾਂ ਬੰਦ ਨਾ ਕਰਾਉਣ ਦਿੱਤੀਆਂ।

## ਹਰਿਆਣਾ ਦੇ ਆਗੂ ਬਾਦਲ ਨੂੰ ਮਿਲੇ

**ਚੰਡੀਗੜ੍ਹ:** ਹਰਿਆਣਾ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਤੇ ਪੰਜਾਬ ਦੇ ਰਾਜਪਾਲ ਸ਼ਿਵ ਰਾਜ ਪਾਟਿਲ ਕੋਲੋਂ ਮੰਗ ਕੀਤੀ ਹੈ ਕਿ ਸਜ਼ਾ ਪੂਰੀ ਕਰ ਚੁੱਕੇ ਤੇ ਜੇਲ੍ਹਾਂ ਵਿਚ ਬੰਦ ਸਿੱਖ ਕੈਦੀਆਂ ਨੂੰ ਰਿਹਾਅ ਕੀਤਾ ਜਾਵੇ। ਇਸ ਬਾਰੇ ਹਰਿਆਣਾ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦਾ ਪੰਜ ਮੈਂਬਰੀ ਵਫ਼ਦ ਕਮੇਟੀ ਦੇ ਪ੍ਰਧਾਨ ਜਗਦੀਸ ਸਿੰਘ ਝੀਂਡਾ ਤੇ ਜਨਰਲ ਸਕੱਤਰ ਜੋਗਾ ਸਿੰਘ ਦੀ ਅਗਵਾਈ ਹੇਠ ਸ. ਬਾਦਲ ਨੂੰ ਮਿਲਿਆ। ਇਸ ਮੌਕੇ ਮੁੱਖ ਮੰਤਰੀ ਨੇ ਕਿਹਾ ਕਿ ਉਮਰ ਕੈਦ ਦੀ ਸਜ਼ਾ ਭੁਗਤ ਚੁੱਕੇ ਕੈਦੀਆਂ ਨੂੰ ਰਿਹਾਅ ਕਰਨ ਦਾ ਅਧਿਕਾਰ ਕੇਂਦਰ ਸਰਕਾਰ ਕੋਲ ਹੈ ਤੇ ਇਸ ਮਾਮਲੇ ਵਿਚ ਉਹ ਕੁਝ ਨਹੀਂ ਕਰ ਸਕਦੇ। ਵਫ਼ਦ ਵੱਲੋਂ ਮੁੱਖ ਮੰਤਰੀ ਨੂੰ ਇਸ ਤੋਂ ਘੱਟ ਸਜ਼ਾ ਵਾਲੇ ਕੈਦੀਆਂ ਨੂੰ ਰਿਹਾਅ ਕਰਨ ਵਿਚ ਮਦਦ ਬਾਰੇ ਕਹਿਣ 'ਤੇ ਉਨ੍ਹਾਂ ਕਿਹਾ ਕਿ ਉਹ ਪੈਰੋਲ ਲਈ ਅਰਜ਼ੀਆਂ ਦੇਣ ਤਾਂ ਸਰਕਾਰ ਉਨ੍ਹਾਂ 'ਤੇ ਗੌਰ ਕਰੇਗੀ। ਮੁੱਖ ਮੰਤਰੀ ਨੇ ਵਫ਼ਦ ਨੂੰ ਕਿਹਾ ਕਿ ਉਹ ਪੰਜਾਬ ਪੁਲਿਸ ਦੇ ਮੁਖੀ ਨੂੰ ਮਿਲ ਕੇ ਸਾਰੀ ਸਥਿਤੀ ਉਨ੍ਹਾਂ ਦੇ ਧਿਆਨ ਵਿਚ ਲਿਆਉਣ।

## ‘ਮੈਸੰਜਰ ਆਫ਼ ਗੌਡ’ ਵਿਚ ਡੇਰਾ ਮੁਖੀ ਨੂੰ ਰੱਬ ਦੱਸਣ ਉਤੇ ਇਤਰਾਜ਼

**ਨਵੀਂ ਦਿੱਲੀ:** ਡੇਰਾ ਸਿਰਸਾ ਮੁਖੀ ਗੁਰਮੀਤ ਰਾਮ ਰਹੀਮ ਦੀ ਫਿਲਮ ‘ਮੈਸੰਜਰ ਆਫ਼ ਗੌਡ’ ਨੂੰ ਸੈਂਸਰ ਬੋਰਡ ਨੇ ਫਿਲਹਾਲ ਸਮਰਟੀਫਿਕੇਟ ਦੇਣ ਤੋਂ ਇਨਕਾਰ ਕਰ ਦਿੱਤਾ ਹੈ ਤੇ ਇਸ ਨੂੰ ਫਿਲਮ ਸਰਟੀਫਿਕੇਸ਼ਨ ਸਮੀਖਿਆ ਟ੍ਰਿਬਿਊਨ ਕੋਲ ਭੇਜਿਆ ਹੈ। ਸੈਂਸਰ ਬੋਰਡ ਦੇ ਅਧਿਕਾਰੀਆਂ ਨੇ ਦੱਸਿਆ ਕਿ ਸੈਂਸਰ ਬੋਰਡ ਦੀ ਕਮੇਟੀ ਨੇ ਸਰਬਸੰਮਤੀ ਨਾਲ ਫੈਸਲਾ ਲੈਂਦਿਆਂ ਫਿਲਮ ਨੂੰ ਸਮੀਖਿਆ ਕਮੇਟੀ ਨੂੰ ਭੇਜਣ ਦਾ ਫੈਸਲਾ ਲਿਆ ਗਿਆ ਤੇ ਕਮੇਟੀ ਦੀ ਰਿਪੋਰਟ ਤੋਂ ਬਾਅਦ ਹੀ ਫਿਲਮ ਨੂੰ ਸਰਟੀਫਿਕੇਟ ਦੇਣ ਬਾਰੇ ਫੈਸਲਾ ਲਿਆ ਜਾਵੇਗਾ।

ਸੈਂਸਰ ਬੋਰਡ ਦਾ ਕਹਿਣਾ ਹੈ ਕਿ ਡੇਰਾ ਮੁਖੀ ਨੇ ਫਿਲਮ ਵਿਚ ਆਪਣੇ ਆਪ ਨੂੰ ਰੱਬ ਵਾਂਗ ਪੇਸ਼ ਕੀਤਾ ਹੈ ਤੇ ਬੋਰਡ ਦੀ ਟੀਮ ਵਿਚ ਜ਼ਿਆਦਾਤਰ ਮੈਂਬਰ ਫਿਲਮ ਦੇ ਖ਼ਿਲਾਫ਼ ਹਨ। ਹੁਣ ਫਿਲਮ ਨੂੰ ਬੋਰਡ ਦੀ ਸਮੀਖਿਆ ਕਮੇਟੀ ਕੋਲ ਭੇਜਿਆ ਗਿਆ ਹੈ ਤੇ ਫਿਲਮ ਬਾਰੇ ਆਖਰੀ ਫੈਸਲਾ ਸਮੀਖਿਆ ਕਮੇਟੀ ਨੇ ਹੀ ਕਰਨਾ ਹੈ। ਸੂਤਰਾਂ ਨੇ ਦੱਸਿਆ ਕਿ ਡੇਰਾ ਮੁਖੀ ਨੇ ਭਾਵੇਂ ਫਿਲਮ ਵਿਚ ਕਿਸੇ ਧਰਮ ਦੀ ਆਲੋਚਨਾ ਨਹੀਂ ਕੀਤੀ ਪਰ ਉਹ ਇਸ ਵਿਚ ਜਾਦੂ ਤੇ ਜਾਨਲੇਵਾ ਬਿਮਾਰੀਆਂ ਦਾ ਇਲਾਜ ਕਰਦੇ ਦਿਖ ਰਹੇ ਹਨ। ਬੋਰਡ ਦੇ ਇਕ ਮੈਂਬਰ ਨੇ ਕਿਹਾ ਕਿ ਉਨ੍ਹਾਂ ਨੇ ਖੁਦ ਨੂੰ ਰੱਬ ਵਾਂਗ ਪੇਸ਼ ਕੀਤਾ ਹੈ ਤੇ ਫਿਲਮ ਇਸ਼ਤਿਹਾਰੀ ਜ਼ਿਆਦਾ ਲੱਗ ਰਹੀ ਹੈ। ਇਸ ਤੋਂ ਇਲਾਵਾ ਕੁਝ ਦ੍ਰਿਸ਼ਾਂ ਵਿਚ ਜਾਦੂਗਰੀ ਵੀ ਵਿਖਾਈ ਗਈ ਹੈ ਜੋ ਬੇਤੁਕੀ ਹੈ, ਇਸ ਲਈ ਫਿਲਮ ਨੂੰ ਸਮੀਖਿਆ ਕਮੇਟੀ ਕੋਲ ਭੇਜੀ ਗਿਆ ਹੈ ਤੇ ਸਮੀਖਿਆ ਕਮੇਟੀ ਦੇ ਫੈਸਲੇ ਤੋਂ ਬਾਅਦ ਹੀ ਫਿਲਮ ਨੂੰ ਸਰਟੀਫਿਕੇਟ ਦਿੱਤਾ ਜਾਵੇਗਾ। ਇਸੇ ਦੌਰਾਨ ਕੇਂਦਰੀ ਗ੍ਰਹਿ ਮੰਤਰਾਲੇ ਨੇ ਖਦਸ਼ਾ ਪ੍ਰਗਟ

## ਸੈਂਸਰ ਬੋਰਡ ਵਲੋਂ ਸਰਟੀਫਿਕੇਟ ਦੇਣ ਤੋਂ ਇਨਕਾਰ



ਕੀਤਾ ਹੈ ਕਿ ਫਿਲਮ ਕਾਰਨ ਫਿਰਕੂ ਤਣਾਅ ਪੈਦਾ ਹੋ ਸਕਦਾ ਹੈ ਤੇ ਗ੍ਰਹਿ ਮੰਤਰਾਲਾ ਫਿਲਮ ਨੂੰ ਰਿਲੀਜ਼ ਹੋਣ ਤੋਂ ਰੁਕਵਾਉਣ ਲਈ ਸੈਂਸਰ ਬੋਰਡ ਤੱਕ ਪਹੁੰਚ ਕਰ ਰਿਹਾ ਹੈ।

ਸਮਝਿਆ ਜਾ ਰਿਹਾ ਹੈ ਕਿ ਕਈ ਸਿੱਖ ਸੰਗਠਨਾਂ ਨੇ ਇਸ ਫਿਲਮ ਦੇ ਰਿਲੀਜ਼ ਹੋਣ ਨੂੰ ਲੈ ਕੇ ਕੇਂਦਰੀ ਗ੍ਰਹਿ ਮੰਤਰਾਲੇ ਤੱਕ ਪਹੁੰਚ ਕੀਤੀ ਤੇ ਇਸੇ ਆਧਾਰ 'ਤੇ ਹੀ ਸਰਕਾਰ ਨੇ ਸੈਂਸਰ ਬੋਰਡ ਤੱਕ ਪਹੁੰਚ ਕੀਤੀ ਹੈ। ਗ੍ਰਹਿ ਮੰਤਰਾਲੇ ਦਾ ਕਹਿਣਾ ਹੈ ਕਿ ਉਹ ਸਿੱਖ ਸੰਗਤਾਂ ਤੇ ਡੇਰਾ ਸਮਰਥਕਾਂ

## ਫਿਲਮ ਵਿਚੋਂ ਲੋੜ ਮੁਤਾਬਕ ਕੱਟੇ ਜਾ ਸਕਦੇ ਨੇ ਦ੍ਰਿਸ਼: ਡੇਰਾ ਮੁਖੀ

**ਜੈਪੁਰ:** ਡੇਰਾ ਸਿਰਸਾ ਮੁਖੀ ਗੁਰਮੀਤ ਰਾਮ ਰਹੀਮ ਨੇ ਕਿਹਾ ਕਿ ਉਹ ਸੈਂਸਰ ਬੋਰਡ ਦੇ ਖ਼ਿਲਾਫ਼ ਨਹੀਂ ਹਨ ਤੇ ਉਹ ਕੁਝ ਦ੍ਰਿਸ਼ ਫਿਲਮ ਵਿਚੋਂ ਕੱਟਣ ਲਈ ਸਹਿਮਤ ਹਨ। ਰਾਮ ਰਹੀਮ ਜੋ ਇਸ ਫਿਲਮ ਦੇ ਨਿਰਮਾਤਾ ਤੇ ਨਿਰਦੇਸ਼ਕ ਖੁਦ ਹੀ ਹਨ, ਨੇ ਕਿਹਾ ਕਿ ਉਹ ਆਪਣੀ ਇਸ ਫਿਲਮ ਨਾਲ ਨਵੀਂ ਪੀੜੀ ਨਾਲ ਜੁੜਦਾ ਚਾਹੁੰਦੇ ਹਨ ਤੇ ਉਨ੍ਹਾਂ ਦੀ ਫਿਲਮ ਵਿਚ ਕੁਝ ਵੀ ਇਤਰਾਜ਼ਯੋਗ ਨਹੀਂ ਹੈ। ਡੇਰਾ ਮੁਖੀ ਨੇ ਕਿਹਾ ਕਿ ਫਿਲਮ ਵਿਚ ਮੈਨੂੰ ਰੱਬ ਨਹੀਂ ਸਗੋਂ ਇਕ ਵਿਅਕਤੀ ਦੇ ਰੂਪ ਪੇਸ਼ ਕੀਤਾ ਤੇ ਫਿਲਮ ਵਿਚ ਮੈਂ ਕਿਸੇ ਧਰਮ ਦਾ ਨਿਰਾਦਰ ਨਹੀਂ ਕੀਤਾ।

ਵਿਚਾਲੇ ਇਸ ਫਿਲਮ ਨੂੰ ਲੈ ਕੇ ਪੈਦਾ ਹੋਣ ਵਾਲੇ ਤਣਾਅ ਤੋਂ ਸੁਚੇਤ ਹੈ ਤੇ ਲੋੜੀਂਦੇ ਕਦਮ ਚੁੱਕੇ ਜਾਣਗੇ। ਜ਼ਿਕਰਯੋਗ ਹੈ ਕਿ ਹਰਿਆਣਾ ਵਿਧਾਨ ਸਭਾ ਚੋਣਾਂ ਦੌਰਾਨ ਡੇਰਾ ਮੁਖੀ ਨੇ ਭਾਜਪਾ ਦੀ ਮਦਦ ਕੀਤੀ ਸੀ ਤੇ ਹਰਿਆਣਾ ਵਿਚ ਇੰਡੀਅਨ ਨੈਸ਼ਨਲ ਲੋਕ ਦਲ ਫਿਲਮ ਦਾ ਵਿਰੋਧ ਕਰ ਰਿਹਾ ਹੈ, ਜਦਕਿ ਪੰਜਾਬ ਵਿਚ ਸ਼੍ਰੋਮਣੀ ਅਕਾਲੀ ਦਲ ਦੀ ਸਰਕਾਰ ਹੈ ਤੇ ਇਥੇ ਸਿੱਖ ਜਥੇਬੰਦੀਆਂ ਫਿਲਮ ਦਾ ਜ਼ਬਰਦਸਤ ਵਿਰੋਧ ਕਰ ਰਹੀਆਂ ਹਨ। ਉਧਰ ਕੇਂਦਰ ਸਰਕਾਰ ਨੇ ਪੰਜਾਬ ਹਰਿਆਣਾ, ਦਿੱਲੀ ਤੇ ਚੰਡੀਗੜ੍ਹ ਪ੍ਰਸ਼ਾਸਨ ਨਾਲ ਰਾਬਤਾ ਕਾਇਮ ਕੀਤਾ ਹੋਇਆ ਹੈ। ਸੂਤਰਾਂ ਦਾ ਕਹਿਣਾ ਹੈ ਕਿ ਸਰਕਾਰ ਸੈਂਸਰ ਬੋਰਡ ਰਾਹੀਂ ਹੀ ਫਿਲਮ ਨੂੰ ਰਿਲੀਜ਼ ਹੋਣ ਤੋਂ ਰੋਕਣ ਦੀ ਕੋਸ਼ਿਸ਼ ਕਰ ਰਹੀ ਹੈ।

## ਗੁਰਦੁਆਰੇ ਦੀਆਂ ਕੰਧਾਂ ‘ਤੇ ਲਿਖੀਆਂ ਨਸਲੀ ਟਿੱਪਣੀਆਂ

**ਐਡਮਿੰਟਨ:** ਕੈਨੇਡਾ ਦੇ ਐਡਮਿੰਟਨ ਸ਼ਹਿਰ ਵਿਚ ਕੁਝ ਸ਼ਰਾਰਤੀ ਲੋਕਾਂ ਵੱਲੋਂ ਇਕ ਗੁਰਦੁਆਰਾ ਸਾਹਿਬ ਦੀ ਕੰਧ ‘ਤੇ ਨਸਲੀ ਟਿੱਪਣੀਆਂ ਲਿਖੇ ਜਾਣ ਦਾ ਮਾਮਲਾ ਸਾਹਮਣੇ ਆਇਆ ਹੈ। ਐਡਮਿੰਟਨ ਦੇ ਗੁਰਦੁਆਰਾ ਸ੍ਰੀ ਸਿੰਘ ਸਭਾ ਐਡਵਾਈਜ਼ਰੀ ਕਮੇਟੀ ਦੇ ਚੇਅਰਮੈਨ ਹਰਮਨ ਸਿੰਘ ਕੰਦੋਲਾ ਨੇ ਦੱਸਿਆ ਕਿ

ਗੁਰਦੁਆਰਾ ਸਾਹਿਬ ਦੀ ਕੰਧ ਦੇ ਬਾਹਰਲੇ ਪਾਸੇ ਕੁਝ ਸ਼ਰਾਰਤੀਆਂ ਨੇ ਨਸਲੀ ਟਿੱਪਣੀਆਂ ਲਿਖ ਦਿੱਤੀਆਂ ਜਿਸ ਨਾਲ ਸਿੱਖ ਸੰਗਤਾਂ ਦੀਆਂ ਭਾਵਨਾਵਾਂ ਨੂੰ ਠੇਸ ਪਹੁੰਚੀ ਹੈ। ਸ਼ਰਾਰਤੀਆਂ ਨੇ ਕੰਧਾਂ ਉਪਰ ਅਸਲੀਲ ਸ਼ਬਦਾਵਲੀ ਲਿਖੀ ਹੋਈ ਸੀ, ਤੇ ਸਪਰੇਅ ਪੇਂਟ ਛਿੜਕਿਆ ਹੋਇਆ ਸੀ। ਕੰਦੋਲਾ ਦਾ ਕਹਿਣਾ ਹੈ ਕਿ ਮਿਲ ਵੂਡਜ਼ ਵਿਚ

ਪੈਂਦੇ ਗੁਰਦੁਆਰਾ ਸ੍ਰੀ ਗੁਰੂ ਸਿੰਘ ਸਭਾ ਦੀ ਕੰਧ ‘ਤੇ ਪਹਿਲਾਂ ਵੀ ਸਪਰੇਅ ਨਾਲ ਅਜਿਹੀਆਂ ਨਸਲੀ ਟਿੱਪਣੀਆਂ ਲਿਖੀਆਂ ਗਈਆਂ ਸਨ। ਸ. ਕੰਪੋਲਾ ਨੇ ਕਿਹਾ ਕਿ ਗੁਰਦੁਆਰੇ ਵਿਚ ਕੈਮਰੇ ਵੀ ਲੱਗੇ ਹੋਏ ਹਨ ਜਿਨ੍ਹਾਂ ਤੋਂ ਦੋਸ਼ੀ ਦਾ ਪਤਾ ਲੱਗ ਜਾਵੇਗਾ। ਉਨ੍ਹਾਂ ਕਿਹਾ ਕਿ ਫਿਲਹਾਲ ਉਹ ਪੁਲਿਸ ਕੋਲ ਇਹ ਮਾਮਲਾ ਨਹੀਂ ਲਿਜਾਣਾ ਚਾਹੁੰਦੇ।



## Wanted live in Housekeeper

A Punjabi family in Aurora, Illinois needs a live in housekeeper.

Good salary with boarding and lodging.

ਅਰੋੜਾ, ਇਲੀਨਾਇ ਵਿਚ ਰਹਿੰਦੇ ਇਕ ਪੰਜਾਬੀ ਪਰਿਵਾਰ ਨੂੰ ਘਰ ਰਹਿ ਕੇ ਸਾਂਭ ਸੰਭਾਲ ਕਰਨ ਵਾਲੀ ਬੀਬੀ ਦੀ ਲੋੜ ਹੈ, ਚੰਗੀ ਤਨਖਾਹ, ਰਿਹਾਇਸ਼ ਦਾ ਬੰਦੋਬਸਤ

Please call Sunita @ 773-370-7106

## ਕਾਰ ਸੇਵਾ ਦਿਵਸ 'ਤੇ ਸਮਾਗਮ 18 ਨੂੰ

ਸ਼ਿਕਾਗੋ (ਬਿਊਰੋ): ਸਿੱਖ ਰਿਲੀਜੀਅਸ ਸੁਸਾਇਟੀ-ਸ਼ਿਕਾਗੋ (ਗੁਰਦੁਆਰਾ ਪੈਲਾਟਾਈਨ) ਵਿਖੇ ਆਉਂਦੇ ਐਤਵਾਰ 18 ਜਨਵਰੀ ਨੂੰ 'ਕਾਰ ਸੇਵਾ ਦਿਵਸ-ਸਾਲਾਨਾ ਪ੍ਰੋਗਰਾਮ' ਕਰਵਾਇਆ ਜਾਵੇਗਾ ਜੋ ਕਿ ਸਵੇਰੇ 10 ਵਜੇ ਤੋਂ ਦੁਪਹਿਰ 12 ਵਜੇ ਦਰਮਿਆਨ ਹੋਵੇਗਾ।

ਕਾਰ ਸੇਵਾ ਜਥੇ ਦੇ ਇਕ ਆਗੂ ਸ. ਸਤਨਾਮ ਸਿੰਘ ਔਲਖ ਨੇ ਦੱਸਿਆ ਕਿ ਇਸ ਮੌਕੇ 'ਗੁਰਮਤਿ ਵਿਚ ਕਾਰ ਸੇਵਾ ਦਾ ਮਹੱਤਵ' ਵਿਸ਼ੇ 'ਤੇ ਵਿਚਾਰਾਂ ਹੋਣਗੀਆਂ। ਇਸ ਤੋਂ ਇਲਾਵਾ ਸਕੂਲਾਂ, ਕਾਲਜਾਂ ਦੇ ਵਿਦਿਆਰਥੀਆਂ ਨੂੰ ਕਾਰ ਸੇਵਾ ਵਿਚ ਉਨ੍ਹਾਂ ਵਲੋਂ ਪਾਏ ਯੋਗਦਾਨ ਲਈ ਸਰੀਫਿਕੇਟ ਵੀ ਦਿੱਤੇ ਜਾਣਗੇ। ਉਨ੍ਹਾਂ ਦੱਸਿਆ ਕਿ ਪਿਛਲੇ ਕਈ ਸਾਲਾਂ ਤੋਂ ਗੁਰੂ ਘਰ ਦੇ ਸੇਵਾਦਾਰਾਂ ਨੇ ਗੁਰੂ ਘਰ ਦੀ ਕਾਰ ਸੇਵਾ ਵਿਚ ਵੱਡਾ ਯੋਗਦਾਨ ਪਾ ਕੇ ਗੁਰੂ ਘਰ ਦਾ ਹਜ਼ਾਰਾਂ ਡਾਲਰ ਬਚਾਇਆ ਹੈ। ਉਨ੍ਹਾਂ ਕਿਹਾ ਕਿ ਅਕਾਲ ਪੁਰਖ ਦੇ ਸ਼ੁਕਰਾਨੇ ਲਈ ਇਹ ਪ੍ਰੋਗਰਾਮ ਰੱਖਿਆ ਗਿਆ ਹੈ। ਉਨ੍ਹਾਂ ਸੰਗਤ ਨੂੰ ਇਸ ਸਮਾਗਮ ਮੌਕੇ ਵਧ ਚੜ੍ਹ ਕੇ ਸ਼ਾਮਲ ਹੋਣ ਦੀ ਅਪੀਲ ਕੀਤੀ ਹੈ।

## ਬ੍ਰਿਟਿਸ਼ ਮੌਲਵੀ ਅਬੂ ਹਮਜ਼ਾ ਨੂੰ ਉਮਰ ਕੈਦ

ਨਿਊ ਯਾਰਕ: ਅਮਰੀਕਾ ਦੀ ਅਦਾਲਤ ਨੇ ਬ੍ਰਿਟਿਸ਼ ਮੌਲਵੀ ਅਬੂ ਹਮਜ਼ਾ ਉਰਫ ਮੁਸਤਫਾ ਕਾਮਿਲ ਮੁਸਤਫਾ ਨੂੰ ਉਮਰ ਕੈਦ ਦੀ ਸਜ਼ਾ ਸੁਣਾਈ ਹੈ। ਉਸ 'ਤੇ ਦਹਿਸ਼ਤਗਰਦੀ ਨਾਲ ਸਬੰਧਤ 11 ਦੋਸ਼ ਲੱਗੇ ਹਨ। ਅਲਕਾਇਦਾ ਨੂੰ ਸਾਜ਼ੋ-ਸਾਮਾਨ ਦੇਣ ਤੇ ਅਮਰੀਕਾ ਵਿਚ ਦਹਿਸ਼ਤੀ ਸਿਖਲਾਈ ਕੈਂਪ ਸਥਾਪਤ ਕਰਨ ਦੀ ਸਾਜ਼ਿਸ਼ ਘੜਨ ਦਾ ਵੀ ਉਸ ਨੂੰ ਦੋਸ਼ੀ ਪਾਇਆ ਗਿਆ ਹੈ।

ਅਬੂ ਹਮਜ਼ਾ ਨੂੰ ਅਕਤੂਬਰ 2012 ਵਿਚ ਇੰਗਲੈਂਡ ਤੋਂ ਨਿਊਯਾਰਕ ਲਿਆਂਦਾ ਗਿਆ ਸੀ। ਪਿਛਲੇ ਸਾਲ ਮਈ ਵਿਚ ਚਾਰ ਹਫ਼ਤਿਆਂ ਦੇ ਮੁਕੱਦਮੇ ਤੋਂ ਬਾਅਦ ਉਸ ਨੂੰ 11 ਮਾਮਲਿਆਂ ਵਿਚ ਦੋਸ਼ੀ ਪਾਇਆ ਗਿਆ ਸੀ।

## SUPER TRAVEL

847-676-9090, 773-465-5566

E-mail: supertravel2003@yahoo.com

Lowest Fares With Excellent Service

United Airlines  
British Airways



Jet Airways, Air India,  
KLM, Lufthansa,  
Delta, Qatar Airlines.

For Emergency  
Call anytime at  
847-673-3825

EARLY BIRD SALE!!!!

Domestic fares  
available

To Advertise with Punjab Times Call: 847-359-0746

## ਤੰਦੂਰੀਏ ਕੁੱਕ ਤੇ ਡਿਸਵਾਸ਼ਰ ਦੀ ਲੋੜ ਹੈ

ਫਲੋਰਿਡਾ ਵਿਚ ਭਾਰਤੀ  
ਰੈਸਟੋਰੈਂਟ ਲਈ ਤੰਦੂਰੀਏ  
ਕੁੱਕ ਅਤੇ ਡਿਸਵਾਸ਼ਰ ਦੀ  
ਲੋੜ ਹੈ

ਚੰਗੀ ਤਨਖਾਹ ਅਤੇ ਹੋਰ  
ਸਹੂਲਤਾਂ

ਸੰਪਰਕ ਕਰੋ

ਫੋਨ: 850-510-3466



## ਰੈਸਟੋਰੈਂਟ ਸਟਾਫ਼ ਦੀ ਲੋੜ ਹੈ

ਸਿਨਸਿਨੈਟੀ (ਓਹਾਇਓ) ਵਿਚ ਇੰਡੀਅਨ  
ਰੈਸਟੋਰੈਂਟ ਵਾਸਤੇ ਸਰਵਰ, ਕਿਚਨ  
ਹੈਲਪਰ, ਕੁੱਕ ਅਤੇ ਤੰਦੂਰੀਏ ਦੀ ਲੋੜ ਹੈ

ਫਰੀ ਰਿਹਾਇਸ਼, ਫਰੀ ਖਾਣਾ

ਸੰਪਰਕ ਕਰੋ

ਫੋਨ: 513-203-6315

## Product Diversity

HomeBridge Financial Services, Inc. is a full service mortgage lender with a wide variety of mortgage solutions. We will offer you a home financing solution tailored to meet your unique needs at a competitive rate, not just the latest trend in home financing.

Some of our niche products include:

- In-house Renovation Lending Department
- FHA 203(k) and 203(h)
- FNMA HomeStyle
- Foreign Investor
- FHA down to 580 FICO
- 5- 10 investment property options

I am licensed in Illinois, Indiana and Wisconsin. Call me today and let HomeBridge go to work for you!

Harjeet Bhatti

Mortgage Loan Originator

NMLS #230554

Cell: 847.962.8229

hbhatti@homebridge.com

HomeBridge.com/HarjeetBhatti



## ਗੁਰਪਤਵੰਤ ਸਿੰਘ ਪੰਨੂੰ ਅਟਾਰਨੀ ਐਟ ਲਾਅ



ਗੁਰਪਤਵੰਤ ਸਿੰਘ ਪੰਨੂੰ  
ਅਟਾਰਨੀ ਐਟ ਲਾਅ

ਕੀ ਤੁਸੀਂ ਡੀਪੋਰਟ ਹੋ ਰਹੇ ਹੋ?  
ਜਾਂ ਤੁਹਾਡਾ ਇਮੀਗ੍ਰੇਸ਼ਨ  
ਕੇਸ ਬੰਦ ਹੈ?

ਤੁਹਾਡੀ ਸੇਵਾ ਵਿਚ ਹਾਜ਼ਰ ਅਟਾਰਨੀ ਪੰਨੂੰ

## ਇਮੀਗ੍ਰੇਸ਼ਨ ਅਤੇ ਡੀਪੋਰਟੇਸ਼ਨ ਡਿਫੈਂਸ

- ਬੋਰਡ ਆਫ ਇਮੀਗ੍ਰੇਸ਼ਨ ਅਪੀਲਜ਼
- 9th & 2nd ਸਰਕਿਟ ਅਪੀਲਜ਼
- ਕੈਨਸੇਲੇਸ਼ਨ ਆਫ ਡੀਪੋਰਟੇਸ਼ਨ (10 ਸਾਲਾ ਰਿਹਾਇਸ਼ੀ ਕੇਸ)
- ਡੀਪੋਰਟੇਸ਼ਨ ਦੇ ਕੇਸ ਖੋਲ੍ਹਣ ਲਈ ਮੋਸ਼ਨ ਮੁਫਤ ਕਾਨੂੰਨੀ ਸਲਾਹ ਲਈ ਸੰਪਰਕ ਕਰੋ

NEW YORK  
T 718.672.8000  
75-20 ASTORIA BLVD, SUITE 170  
JACKSON HEIGHTS, NEW YORK 11370

CALIFORNIA  
T 510.796.9000  
39180 LIBERTY STREET, SUITE 118  
FREEMONT, CA 94538

\* ADMITTED IN THE STATE OF NEW YORK ONLY



## Punjab Times

Established in 2000  
16th Year in Publication

Published every Saturday  
by **A B Publication Inc.**  
20451 N Plum Grove Rd.  
Palatine, IL 60074-2018  
**Ph:847-359-0746**

**Fax:847-705-9388**

Email: punjabtimes1@sbcglobal.net  
www.punjabtimesusa.com

### Editor:

Amolak Singh Jammu

### Astt. Editors:

Jaspreet Kaur

Kuljeet Singh

### Photographer

Kamaljit Singh Virdi

Ph. 847-502-2703

### Our Columnists

Ashok Bhaura

Tarlochan Singh Dupalpur

Baljit Basi

Major Kular

### Correspondents

**Detroit, MI**

Rajinder Syan

734-261-0936

**New York**

Iqbal S. Jabowalia

917-375-6395

Postmaster: Please send  
address changes to Punjab Times,  
20451 N. Plum Grove Rd., Palatine,  
IL 60074

### Distributed in:

California, Illinois, Indiana, Ohio,  
Michigan, Wisconsin, Missisipi,  
Iowa, Arkansas, Texas, Virginia, Ne-  
vada, Washington, Oregon, Arizona,  
Georgia, Florida, New York, New  
Jersey, Connecticut, Oklahoma, Penn-  
sylvania, Missouri, Kentucky

**ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ**  
**ਸਾਲਾਨਾ ਚੰਦਾ: 95 ਡਾਲਰ,**  
**ਪੰਜ ਸਾਲ ਲਈ: 450 ਡਾਲਰ**

**ਨੋਟ:** ਪੰਜਾਬ ਟਾਈਮਜ਼ ਵਿਚ ਛਪੇ ਲੇਖਾਂ  
ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ  
ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ।  
ਇਹ ਪਾਠਕਾਂ ਦੀ ਮਹਿਜ਼ ਜਾਣਕਾਰੀ ਹਿੱਤ ਛਾਪੇ  
ਜਾਂਦੇ ਹਨ। ਉਨ੍ਹਾਂ ਦੇ ਸਹੀ ਜਾਂ ਗਲਤ ਹੋਣ  
ਬਾਰੇ ਫੈਸਲਾ ਪਾਠਕਾਂ ਦੇ ਹੱਥ ਵਿਚ ਹੈ।

ਪੰਜਾਬ ਟਾਈਮਜ਼ ਵਿਚ ਛਪੇ ਇਸ਼ਤਿਹਾਰਾਂ  
ਵਿਚ ਕੀਤੇ ਗਏ ਦਾਅਵਿਆਂ ਦੀ ਜ਼ਰੂਰੀ ਨਹੀਂ  
ਕਿ ਅਦਾਰਾ ਪੰਜਾਬ ਟਾਈਮਜ਼ ਤਾਈਦ ਕਰਦਾ  
ਹੋਵੇ। ਪਾਠਕ ਕਿਸੇ ਵੀ ਇਸ਼ਤਿਹਾਰ ਦੇ  
ਦਾਅਵਿਆਂ ਦੀ ਪੁਸ਼ਟੀ ਆਪ ਕਰ ਲੈਣ।

### Disclaimer

The views expressed in the  
articles published in the columns  
of Punjab Times are that of  
their writers, and it is not  
implied that Punjab Times  
endorses them.

Sameway Punjab Times  
does not necessarily endorses  
the claims made in the  
advertisements published in  
Punjab Times.

**All disputes subject to**  
**Chicago jurisdiction.**

# ਪਰਵਾਸੀਆਂ ਨੂੰ ਵੋਟ ਦਾ ਹੱਕ ਦੇਣ ਦਾ ਹੁਕਮ

**ਨਵੀਂ ਦਿੱਲੀ:** ਸੁਪਰੀਮ ਕੋਰਟ ਨੇ  
ਕੇਂਦਰ ਸਰਕਾਰ ਨੂੰ ਆਦੇਸ਼ ਦਿੱਤਾ ਹੈ ਕਿ  
ਪਰਵਾਸੀ ਭਾਰਤੀਆਂ ਨੂੰ ਔਨ ਹਫਤਿਆਂ ਦੇ  
ਅੰਦਰ ਈ-ਵੋਟਿੰਗ ਦਾ ਅਧਿਕਾਰ ਦਿੱਤਾ ਜਾਵੇ।  
ਦੇਸ਼ ਦੀ ਚੋਣੀ ਅਦਾਲਤ ਵਿਚ ਦਾਇਰ ਰਿਪੋਰਟ  
ਵਿਚ ਕੇਂਦਰ ਸਰਕਾਰ ਨੇ ਕਿਹਾ ਹੈ ਕਿ ਚੋਣ  
ਕਮਿਸ਼ਨ ਵੱਲੋਂ ਕੀਤੀ ਗਈ ਸਿਫਾਰਿਸ਼ ਅਨੁਸਾਰ  
ਉਸ ਨੇ ਵਿਦੇਸ਼ਾਂ ਵਿਚ ਰਹਿੰਦੇ ਭਾਰਤੀ ਪਾਸਪੋਰਟ  
ਧਾਰਕਾਂ ਨੂੰ ਈ-ਵੋਟਿੰਗ ਦੀ ਪ੍ਰਵਾਨਗੀ ਦੇ ਦਿੱਤੀ  
ਹੈ। ਇਸ 'ਤੇ ਸੁਪਰੀਮ ਕੋਰਟ ਨੇ ਕਿਹਾ ਕਿ  
ਜਿੰਨੀ ਵੀ ਛੋਟੀ ਸੰਭਵ ਹੋ ਸਕੇ ਪਰਵਾਸੀ  
ਭਾਰਤੀਆਂ ਨੂੰ ਈ-ਬੈਲਟ ਵੋਟਿੰਗ ਦੀ ਇਜਾਜ਼ਤ  
ਦਿੱਤੀ ਜਾਵੇ।

ਇਸ ਨਾਲ ਤਕਰੀਬਨ ਇਕ ਕਰੋੜ 10  
ਲੱਖ ਪਰਵਾਸੀ ਭਾਰਤੀਆਂ ਨੂੰ ਵੋਟ ਪਾਉਣ ਦਾ  
ਅਧਿਕਾਰ ਮਿਲ ਜਾਵੇਗਾ। ਈ-ਵੋਟਿੰਗ ਲਈ  
ਖਾਲੀ ਵੋਟ ਪਰਚੀ ਈ ਮੇਲ ਰਾਹੀਂ ਵਿਦੇਸ਼  
ਰਹਿੰਦੇ ਮੱਤਦਾਤਾ ਨੂੰ ਭੇਜੀ ਜਾਵੇਗੀ ਜੋ ਉਸ ਨੂੰ



ਭਰਕੇ ਡਾਕ ਰਾਹੀਂ ਆਪਣੇ ਹਲਕੇ ਵਿਚ ਭੇਜੇਗਾ।  
ਚੋਣ ਕਮਿਸ਼ਨ ਨੇ ਕਿਹਾ ਹੈ ਕਿ ਈ ਵੋਟਿੰਗ ਰਾਹੀਂ  
ਹੋਰਾਫੇਰੀ ਦੀ ਸੰਭਾਵਨਾ ਬਹੁਤ ਘੱਟ ਹੈ। ਇਥੇ  
ਵਰਣਨਯੋਗ ਹੈ ਕਿ 2010 ਵਿਚ ਸਰਕਾਰ ਨੇ  
ਪਰਵਾਸੀ ਭਾਰਤੀਆਂ ਦੇ ਵੋਟ ਪਾਉਣ ਦੇ  
ਅਧਿਕਾਰ ਨੂੰ ਪ੍ਰਵਾਨਗੀ ਦੇ ਦਿੱਤੀ ਸੀ ਪਰ ਮੌਜੂਦ

ਨਿਯਮਾਂ ਅਨੁਸਾਰ ਵੋਟ ਪਾਉਣ ਮੌਕੇ ਉਨ੍ਹਾਂ  
ਦਾ ਹਾਜ਼ਰ ਹੋਣਾ ਜ਼ਰੂਰੀ ਸੀ। ਇਕ ਪਟੀਸ਼ਨ  
ਵਿਚ ਚੁਣੌਤੀ ਦਿੱਤੀ ਗਈ ਸੀ ਕਿ ਇਹ  
ਬੁਨਿਆਦੀ ਤੌਰ 'ਤੇ ਬੇਇਨਸਾਫੀ ਹੈ। ਇਸ  
ਉਪਰੰਤ ਅਦਾਲਤ ਨੇ ਚੋਣ ਕਮਿਸ਼ਨ ਕੋਲੋਂ  
ਰਿਪੋਰਟ ਮੰਗੀ ਸੀ।

## ਜਥੇਦਾਰ ਨੰਦਗੜ੍ਹ ਦੇ ਹੱਕ ਵਿਚ ਲਾਮਬੰਦੀ

(ਸਫਾ ਇਕ ਦੀ ਬਾਕੀ)

ਸੰਤ ਸਮਾਜ ਉੱਤੇ ਅਜਿਹਾ ਆਰ.ਐਸ.ਐਸ. ਦੇ  
ਇਸ਼ਾਰੇ 'ਤੇ ਕਰਨ ਦਾ ਦੋਸ਼ ਲਾਇਆ ਹੈ। ਇਸ  
ਬਾਰੇ ਸੰਤ ਸਮਾਜ ਦੀਆਂ ਕਈ ਮੀਟਿੰਗ ਵੀ ਸ਼੍ਰੋਮਣੀ

ਸਿੰਘ ਬਾਦਲ ਨੂੰ ਪੱਤਰ ਲਿਖ ਕੇ ਆਖਿਆ ਕਿ  
ਉਹ ਅਜਿਹੀ ਗੁਸਤਾਖੀ ਨਾ ਕਰਨ। ਦਿੱਲੀ  
ਕਮੇਟੀ ਦੇ ਸਾਬਕਾ ਪ੍ਰਧਾਨ ਪਰਮਜੀਤ ਸਿੰਘ  
ਸਰਨਾ ਨੇ ਚਿਤਾਵਨੀ ਦਿੱਤੀ ਕਿ ਜੇ ਜਥੇਦਾਰ

## ਕੈਲੰਡਰ ਵਿਵਾਦ ਨਾਲ ਆਰ.ਐਸ.ਐਸ. ਦਾ ਕੋਈ ਸਬੰਧ ਨਹੀਂ: ਸ਼ਾਸਤਰੀ

ਰਾਸ਼ਟਰੀ ਸਵੈਮਸੇਵਕ ਸਿੰਘ (ਆਰ.ਐਸ.ਐਸ.) ਤੇ ਰਾਸ਼ਟਰੀ ਸਿੱਖ ਸੰਗਤ ਦੇ ਜਨਰਲ  
ਸਕੱਤਰ ਡਾ. ਅਵਤਾਰ ਸਿੰਘ ਸ਼ਾਸਤਰੀ ਨੇ ਆਖਿਆ ਹੈ ਕਿ ਨਾਨਕਸ਼ਾਹੀ ਕੈਲੰਡਰ ਜਾਂ ਬਿਕਰਮੀ  
ਕੈਲੰਡਰ ਨਾਲ ਆਰ.ਐਸ.ਐਸ. ਦਾ ਕੋਈ ਲੈਣਾ-ਦੇਣਾ ਨਹੀਂ ਹੈ। ਸਿੱਖ ਕੌਮ ਨਾਨਕਸ਼ਾਹੀ  
ਕੈਲੰਡਰ ਜਾਂ ਬਿਕਰਮੀ ਕੈਲੰਡਰ ਲਾਗੂ ਕਰੇ, ਇਸ ਬਾਰੇ ਆਰ.ਐਸ.ਐਸ. ਨੂੰ ਕੋਈ ਇਤਰਾਜ਼  
ਨਹੀਂ ਹੈ। ਉਨ੍ਹਾਂ ਇਹ ਵੀ ਸਪਸ਼ਟ ਕੀਤਾ ਕਿ ਜਥੇਦਾਰ ਬਲਵੰਤ ਸਿੰਘ ਨੰਦਗੜ੍ਹ ਤੋਂ ਅਸਤੀਫਾ  
ਲੈਣ ਦੀ ਪ੍ਰਸਤਾਵਿਤ ਯੋਜਨਾ ਨਾਲ ਵੀ ਆਰ.ਐਸ.ਐਸ ਦਾ ਕੋਈ ਸਬੰਧ ਨਹੀਂ ਹੈ।

ਅਕਾਲੀ ਦਲ ਦੇ ਪ੍ਰਧਾਨ ਨਾਲ ਹੋ ਚੁੱਕੀਆਂ ਹਨ  
ਤੇ ਸੰਤ ਸਮਾਜ ਇਸ ਕੜੀ ਤਹਿਤ ਕੈਲੰਡਰ ਨੂੰ  
ਬਿਕਰਮੀ ਵਿਚ ਤਬਦੀਲ ਕਰਨ ਲਈ ਰਸਮੀ  
ਤੌਰ 'ਤੇ ਇਕ ਮੰਗ ਪੱਤਰ ਵੀ ਅਕਾਲ ਤਖ਼ਤ ਦੇ  
ਜਥੇਦਾਰ ਨੂੰ ਸੌਂਪ ਚੁੱਕੀ ਹੈ। ਇਸ ਦੌਰਾਨ ਪੰਥਕ  
ਤਾਲਮੇਲ ਦਲ ਦੇ ਮੁਖੀ ਤੇ ਸਾਬਕਾ ਜਥੇਦਾਰ  
ਗਿਆਨੀ ਕੇਵਲ ਸਿੰਘ ਨੇ ਆਖਿਆ ਕਿ ਜਥੇਦਾਰ  
ਨੰਦਗੜ੍ਹ ਨੂੰ ਇਸ ਤਰੀਕੇ ਨਾਲ ਹਟਾਉਣਾ ਠੀਕ  
ਨਹੀਂ ਹੈ। ਉਨ੍ਹਾਂ ਸੁਝਾਅ ਦਿੱਤਾ ਕਿ ਇਸ ਮਸਲੇ  
ਨੂੰ ਹੱਲ ਕਰਨ ਲਈ ਪੰਥਕ ਰੀਤ ਮੁਤਾਬਕ  
ਗੱਲਬਾਤ ਕਰਨੀ ਚਾਹੀਦੀ ਹੈ। ਦਲ ਖਾਲਸਾ ਤੇ  
ਸ਼੍ਰੋਮਣੀ ਅਕਾਲੀ ਦਲ ਅੰਮ੍ਰਿਤਸਰ ਦੇ ਪ੍ਰਧਾਨ  
ਸਿਮਰਨਜੀਤ ਸਿੰਘ ਮਾਨ ਨੇ ਮੁੱਖ ਮੰਤਰੀ ਪ੍ਰਕਾਸ਼

ਨੰਦਗੜ੍ਹ ਨੂੰ ਹਟਾਇਆ ਗਿਆ ਤਾਂ ਉਹ ਇਹ  
ਮਾਮਲਾ ਸੁਪਰੀਮ ਕੋਰਟ ਵਿਚ ਲੈ ਕੇ ਜਾਣਗੇ।  
ਉਨ੍ਹਾਂ ਅਕਾਲ ਤਖ਼ਤ ਦੇ ਜਥੇਦਾਰ ਗਿਆਨੀ  
ਗੁਰਬਚਨ ਸਿੰਘ ਨੂੰ ਬੇਨਤੀ ਕੀਤੀ ਕਿ ਉਹ ਆਪਣੇ  
ਸਾਥੀ ਜਥੇਦਾਰ ਦੇ ਨਾਲ ਇਸ ਅੱਖੇ ਵੇਲੇ ਖੜ੍ਹੇ  
ਹੋਣ ਤੇ ਉਨ੍ਹਾਂ ਨੂੰ ਅਪਮਾਨਤ ਕਰ ਕੇ ਅਹੁਦੇ ਤੋਂ  
ਫਾਰਗ ਕਰਨ ਦੀ ਪਿਰਤ ਨੂੰ ਰੋਕਣ ਲਈ ਦ੍ਰਿੜ੍ਹ  
ਸਟੈਂਡ ਲੈਣ। ਜੇ ਸ਼੍ਰੋਮਣੀ ਕਮੇਟੀ ਜਥੇਦਾਰ ਨੂੰ  
ਹਟਾਉਣ ਦਾ ਆਪ-ਹੁਦਰਾ ਤੇ ਰਾਜਨੀਤੀ ਤੋਂ  
ਪ੍ਰੇਰਿਤ ਫੈਸਲਾ ਕਰਦੀ ਹੈ ਤਾਂ ਇਸ ਨਾਲ ਪੰਥਕ  
ਹਲਕਿਆਂ ਵਿਚ ਗੁੱਸੇ ਦੀ ਲਹਿਰ ਦੌੜੇਗੀ।

## ਜਗਤਾਰ ਸਿੰਘ ਤਾਰਾ ਦੀ ਹਵਾਲਗੀ ਰੋਕਣ ਲਈ ਚਾਰਾਜੋਈ

**ਅੰਮ੍ਰਿਤਸਰ:** ਬੇਅੰਤ ਸਿੰਘ ਕਤਲ ਕਾਂਡ  
ਦੇ ਦੋਸ਼ੀ ਜਗਤਾਰ ਸਿੰਘ ਤਾਰਾ ਦੀ ਭਾਰਤ ਹਵਾਲਗੀ  
ਰੋਕਣ ਲਈ ਵੱਖ-ਵੱਖ ਸਿੱਖ ਜਥੇਬੰਦੀਆਂ ਨੇ  
ਥਾਈਲੈਂਡ ਸਰਕਾਰ ਤੱਕ ਪਹੁੰਚ ਕਰਨੀ ਸ਼ੁਰੂ ਕਰ  
ਦਿੱਤੀ ਹੈ। ਇੰਗਲੈਂਡ ਵਿਚ ਦਲ ਖਾਲਸਾ ਦੇ  
ਆਗੂਆਂ ਵੱਲੋਂ ਥਾਈਲੈਂਡ ਸਫਾਰਤਖਾਨੇ ਨੂੰ ਇਸ  
ਸਬੰਧੀ ਮੰਗ ਪੱਤਰ ਵੀ ਦਿੱਤਾ ਗਿਆ ਹੈ।

ਦਲ ਖਾਲਸਾ (ਯੂ.ਕੇ.) ਦੇ ਆਗੂ ਮਨਮੋਹਨ  
ਸਿੰਘ ਖਾਲਸਾ ਅਤੇ ਹੋਰ ਨੁਮਾਇੰਦਿਆਂ ਨੇ  
ਇੰਗਲੈਂਡ ਵਿਚ ਥਾਈਲੈਂਡ ਸਫਾਰਤਖਾਨੇ ਨੂੰ ਸਿੱਖ  
ਭਾਈਚਾਰੇ ਵੱਲੋਂ ਮੰਗ ਪੱਤਰ ਸੌਂਪਿਆ। ਇਹ ਮੰਗ  
ਪੱਤਰ ਫੈਡਰੇਸ਼ਨ ਆਫ਼ ਸਿੱਖ ਆਰਗੇਨਾਈਜ਼ੇਸ਼ਨ  
(ਯੂ.ਕੇ.) ਦੇ ਬੈਨਰ ਹੇਠ ਦਿੱਤਾ ਗਿਆ ਹੈ ਜਿਸ  
ਵਿਚ ਵੱਖ ਵੱਖ ਸਿੱਖ ਜਥੇਬੰਦੀਆਂ ਦੇ ਦਸਤਖ਼ਤ  
ਹਨ। ਉਨ੍ਹਾਂ ਨੇ ਥਾਈਲੈਂਡ ਸਰਕਾਰ ਨੂੰ ਅਪੀਲ  
ਕੀਤੀ ਕਿ ਜਗਤਾਰ ਸਿੰਘ ਤਾਰਾ ਨੂੰ ਭਾਰਤ ਹਵਾਲੇ  
ਨਾ ਕੀਤਾ ਜਾਵੇ, ਕਿਉਂਕਿ ਉਸ ਨੂੰ ਭਾਰਤੀ



ਅਦਾਲਤ ਵੱਲੋਂ ਮੌਤ ਦੀ ਸਜ਼ਾ ਸੁਣਾਈ ਜਾ ਸਕਦੀ  
ਹੈ। ਉਨ੍ਹਾਂ ਆਖਿਆ ਕਿ ਜੇ ਉਸ ਨੂੰ ਭਾਰਤ ਹਵਾਲੇ

## ਬੰਦੀ ਸਿੱਖਾਂ ਦੀ ਰਿਹਾਈ ਦਾ ਮਸਲਾ ਉਲਝਿਆ

(ਸਫਾ ਇਕ ਦੀ ਬਾਕੀ)

ਸਰਕਾਰ ਨੂੰ ਉੱਤਰ ਪ੍ਰਦੇਸ਼, ਰਾਜਸਥਾਨ, ਪੱਛਮੀ  
ਬੰਗਾਲ, ਕਰਨਾਟਕ ਤੇ ਗੁਜਰਾਤ ਤੋਂ ਇਲਾਵਾ  
ਕੇਂਦਰ ਸ਼ਾਸਤ ਪ੍ਰਦੇਸ਼ ਚੰਡੀਗੜ੍ਹ ਵਿਚ ਕੈਦ 13  
ਕੈਦੀਆਂ ਦੀ ਰਿਹਾਈ ਦੇ ਮੁੱਦੇ 'ਤੇ ਜ਼ਰੂਰੀ  
ਨਜ਼ਰਸਾਨੀ ਕਰਨ ਲਈ ਕਿਹਾ ਸੀ। ਦਾਅਵਾ ਕੀਤਾ  
ਗਿਆ ਸੀ ਕਿ ਕੁਝ ਕੈਦੀ ਤਾਂ 80 ਸਾਲ ਤੋਂ ਵੀ  
ਵੱਧ ਦੇ ਬਜ਼ੁਰਗ ਹਨ ਤੇ ਇਕ ਦੀ ਤਾਂ ਅੱਖਾਂ ਦੀ  
ਰੋਸ਼ਨੀ ਵੀ ਨਹੀਂ ਰਹੀ। ਇਹ ਵੀ ਮੰਗ ਕੀਤੀ ਗਈ  
ਕਿ ਵੱਖ-ਵੱਖ ਜੇਲ੍ਹਾਂ ਵਿਚ 182 ਕੈਦੀ ਉਮਰ ਕੈਦ  
ਦੀ ਸਜ਼ਾ ਭੁਗਤ ਰਹੇ ਹਨ ਜਿਨ੍ਹਾਂ ਵਲੋਂ ਘੱਟੋ-ਘੱਟ  
ਲੋੜੀਂਦੀ ਸਜ਼ਾ ਭੁਗਤ ਲਈ ਗਈ ਹੈ ਤੇ ਇਨ੍ਹਾਂ ਦੇ  
ਮਾਮਲੇ ਨੂੰ ਸਮੇਂ ਤੋਂ ਪਹਿਲਾਂ ਰਿਹਾਈ ਦੀ ਨੀਤੀ  
ਤਹਿਤ ਵਿਚਾਰਿਆ ਜਾ ਸਕਦਾ ਹੈ। ਇਹ ਅੰਕੜੇ  
ਪੇਸ਼ ਕਰ ਕੇ ਬਾਦਲ ਸਰਕਾਰ ਆਪ ਵੀ ਵਿਵਾਦਾਂ  
ਦੇ ਘੇਰੇ ਵਿਚ ਆ ਗਈ ਸੀ ਕਿਉਂਕਿ ਪੰਜਾਬ ਦੀਆਂ  
ਜੇਲ੍ਹਾਂ ਵਿਚ ਬੰਦ ਕੈਦੀਆਂ ਬਾਰੇ ਬਾਦਲ ਨੂੰ ਜਵਾਬ  
ਦੇਣਾ ਔਖਾ ਹੋ ਗਿਆ ਸੀ।

## ‘ਸ਼ੈਰਲੀ ਐਬਦੇ’ ਤੋਂ ਬਾਅਦ ਜਰਮਨ ਅਖਬਾਰ ਬਣਿਆ ਨਿਸ਼ਾਨਾ

**ਬਰਲਿਨ:** ਜਰਮਨੀ ਦੇ ਹੈਮਬਰਗ ਸ਼ਹਿਰ  
ਵਿਚ ਉਸ ਅਖਬਾਰ ਦੀ ਇਮਾਰਤ ਨੂੰ ਨਿਸ਼ਾਨਾ  
ਬਣਾਇਆ ਗਿਆ ਹੈ ਜਿਸ ਨੇ ਫਰਾਂਸ ਦੇ ਵਿਅੰਗ  
ਰਸਾਲੇ ‘ਸ਼ੈਰਲੀ ਐਬਦੇ’ ਵਿਚ ਪ੍ਰਕਾਸ਼ਤ ਪੈਰੀਬਰ  
ਮੁਹੰਮਦ ਦੇ ਕਾਰਟੂਨ ਛਾਪੇ ਗਏ ਸਨ। ਪੁਲਿਸ  
ਨੇ ਇਸ ਹਮਲੇ ਵਿਚ ਸ਼ਾਮਲ ਦੋ ਵਿਅਕਤੀਆਂ ਨੂੰ  
ਗ੍ਰਿਫ਼ਤਾਰ ਕੀਤਾ ਹੈ। ਪੁਲਿਸ ਮੁਤਾਬਕ ਰੋਜ਼ਾਨਾ  
ਅਖਬਾਰ ‘ਹੈਮਬਰਗਰ ਮੋਰਗਨ ਪੋਸਟ’ ਦੇ  
ਦਫ਼ਤਰ ਉਪਰ ਪੱਥਰ ਸੁੱਟੇ ਤੇ ਖਿੜਕੀ ਰਾਹੀਂ  
ਅੰਦਰ ਕੋਈ ਸੜਦੀ ਹੋਈ ਵਸਤੂ ਸੁੱਟ ਦਿੱਤੀ।  
ਅਖਬਾਰ ਨੇ ‘ਵੱਧ ਆਜ਼ਾਦੀ ਹੋਣੀ ਚਾਹੀਦੀ ਹੈ’  
ਸਿਰਲੇਖ ਹੇਠ ਕਾਰਟੂਨ ਪ੍ਰਕਾਸ਼ਤ ਕੀਤੇ ਸਨ।

ਯਾਦ ਰਹੇ ਕਿ ਫਿਰਕੂ ਜਨਨੀਆਂ ਨੇ ਪੈਰਿਸ  
(ਫਰਾਂਸ) ਵਿਚ ‘ਸ਼ੈਰਲੀ ਐਬਦੇ’ ਦੇ ਦਫਤਰ ਵਿਚ  
ਹਮਲਾ ਕਰ ਕੇ 12 ਜਣਿਆਂ ਦੀ ਹੱਤਿਆ ਕਰ  
ਦਿੱਤੀ ਸੀ। ਬਾਅਦ ਵਿਚ ਹਮਲਾਵਰ ਭਰਾ ਸ਼ਰੀਫ  
ਕੁਆਦੀ ਅਤੇ ਸਈਦ ਕੁਆਦੀ ਨੂੰ ਘੇਰਾ ਪੈ ਗਿਆ  
ਸੀ ਅਤੇ ਉਹ ਮਾਰੇ ਗਏ ਸਨ।

ਇਸੇ ਦੌਰਾਨ ਵਿਅੰਗ ਹਫ਼ਤਾਵਾਰੀ ਅਖਬਾਰ  
‘ਸ਼ੈਰਲੀ ਐਬਦੇ’ ਅਤੇ ਸੁਪਰ-ਮਾਰਕੀਟ ‘ਤੇ ਹੋਏ  
ਹਮਲੇ ਤੋਂ ਬਾਅਦ ਅਲ-ਕਾਇਦਾ ਨੇ ਫਰਾਂਸ ਉਤੇ  
ਹੋਰ ਹਮਲੇ ਕਰਨ ਦੀ ਧਮਕੀ ਦਿੱਤੀ ਹੈ। ਯਮਨ  
ਅਲ-ਕਾਇਦਾ ਦੇ ਉੱਚ ਸੀਆ ਨੇਤਾ ਦੀ ਧਮਕੀ

ਵਾਲਾ ਵੀਡੀਓ ਸਾਹਮਣੇ ਆਇਆ ਹੈ ਜਿਸ ਵਿਚ  
ਉਸ ਨੇ ਇਸਲਾਮ ਦਾ ਵਿਰੋਧ ਕਰਨ ਵਾਲਿਆਂ ਨੂੰ  
ਸਬਕ ਸਿਖਾਉਣ ਦੀ ਧਮਕੀ ਦਿੱਤੀ ਹੈ।

## ਗੁਆਚੇ ਬੱਚਿਆਂ ਬਾਰੇ ਰਵੱਈਏ ਤੋਂ ਅਦਾਲਤ ਨਾਖ਼ੁਸ਼

**ਨਵੀਂ ਦਿੱਲੀ:** ਭਾਰਤ ਦੀ ਸੁਪਰੀਮ ਕੋਰਟ  
ਨੇ ਕੇਂਦਰ ਸਰਕਾਰ ਨੂੰ ਕਿਹਾ ਹੈ ਕਿ ਉਹ ਦੇਸ਼  
ਭਰ ਵਿਚ ਲਾਪਤਾ ਇਕ ਲੱਖ ਤੋਂ ਵੱਧ ਬੱਚਿਆਂ ਨੂੰ  
ਲੱਭਣ ਲਈ ਚੁਸਤ ਹੋਵੇ ਤੇ ਇਨ੍ਹਾਂ ਬੱਚਿਆਂ ਦੇ  
ਮੁੜ-ਵਸੇਬੇ ਲਈ ਦੇਸ਼ ਦੀਆਂ ਤਿੰਨ ਅਹਿਮ  
ਸੰਸਥਾਵਾਂ ਦਾ ਸਹਿਯੋਗ ਲਵੇ। ਜਸਟਿਸ ਮਦਨ  
ਲੋਕਰ ਤੇ ਜਸਟਿਸ ਆਰ.ਐਫ. ਨਰੀਮਨ ਦੇ ਬੈਂਚ  
ਨੇ ਕੇਂਦਰ ਦੀ ਖਿਚਾਈ ਕਰਦਿਆਂ ਕਿਹਾ ਕਿ ਉਹ  
ਲਾਪਤਾ ਬੱਚਿਆਂ ਦੇ ਮੁੜ-ਵਸੇਬੇ ਸਬੰਧੀ ਦਿੱਲੀ  
ਯੂਨੀਵਰਸਿਟੀ ਦੀ ਫੈਕਲਟੀ ਮੈਨੇਜਮੈਂਟ ਸਟੱਡੀਜ਼,  
ਪੁਲਿਸ ਟਰੇਨਿੰਗ ਅਕੈਡਮੀ ਹੈਦਰਾਬਾਦ ਤੇ ਟਾਟਾ  
ਇੰਸਟੀਚਿਊਟ ਆਫ਼ ਸੋਸ਼ਲ ਸਾਇੰਸਜ਼ ਮੁੰਬਈ  
ਦੀਆਂ ਸੇਵਾਵਾਂ ਲਵੇ। ਸਰਕਾਰ ਬੱਚਿਆਂ ਦੀ  
ਭਲਾਈ ਲਈ ਬਣੀਆਂ ਸੰਸਥਾਵਾਂ ਦੀਆਂ ਵੱਡੇ  
ਪੱਧਰ 'ਤੇ ਖਾਲੀ ਪਈਆਂ ਅਸਾਮੀਆਂ ਭਰੇ।

ਕੀਤਾ ਜਾਂਦਾ ਹੈ ਤਾਂ ਮੌਤ ਦੀ ਸਜ਼ਾ ਨੂੰ ਰੋਕਣ ਲਈ  
ਕੀਤੀ ਜਾ ਰਹੀ ਚਾਰਾਜੋਈ ਨੂੰ ਢਾਹ ਲੱਗੇਗੀ। ਇਸ  
ਮਾਮਲੇ ਵਿਚ ਭਾਰਤੀ ਜੇਲ੍ਹਾਂ 'ਚ ਬੰਦ ਸਿੱਖਾਂ ਦਾ  
ਹਵਾਲਾ ਵੀ ਦਿੱਤਾ ਗਿਆ ਹੈ ਜੋ ਸਜ਼ਾ ਪੂਰੀ ਕਰਨ  
ਤੋਂ ਬਾਅਦ ਵੀ ਜੇਲ੍ਹਾਂ ਵਿਚ ਬੰਦ ਹਨ। ਇਸ ਤੋਂ  
ਇਲਾਵਾ ਸਿੱਖ ਜਥੇਬੰਦੀਆਂ ਵੱਲੋਂ ਸੋਸ਼ਲ ਮੀਡੀਆ  
'ਤੇ ਵੀ ਪ੍ਰਚਾਰ ਕਰ ਕੇ ਜਗਤਾਰ ਸਿੰਘ ਤਾਰਾ ਨੂੰ  
ਭਾਰਤ ਹਵਾਲੇ ਕੀਤੇ ਜਾਣ ਦੀ ਕਾਰਵਾਈ ਨੂੰ  
ਰੋਕਣ ਦਾ ਯਤਨ ਕੀਤਾ ਜਾ ਰਿਹਾ ਹੈ।

ਸ਼੍ਰੋਮਣੀ ਅਕਾਲੀ ਦਲ (ਅੰਮ੍ਰਿਤਸਰ)  
ਵੱਲੋਂ ਵੀ ਵੱਖ ਵੱਖ ਦੇਸ਼ਾਂ ਵਿਚਲੇ ਆਪਣੇ ਵਿੰਗਾਂ  
ਨੂੰ ਆਦੇਸ਼ ਦਿੱਤੇ ਗਏ ਹਨ ਕਿ ਉਹ ਉਥੋਂ ਦੇ  
ਸਫ਼ਾਰਤਖਾਨਿਆਂ ਨੂੰ ਮੰਗ ਪੱਤਰ ਸੌਂਪਣ।  
ਜਥੇਬੰਦੀ ਦੇ ਜਨਰਲ ਸਕੱਤਰ ਜਰਨੈਲ ਸਿੰਘ  
ਸਖੀਰਾ ਨੇ ਦੱਸਿਆ ਕਿ ਫਰਾਂਸ ਵਿਚ ਚੈਨ  
ਸਿੰਘ ਵੱਲੋਂ ਇਸ ਸਬੰਧੀ ਚਾਰਾਜੋਈ ਕੀਤੀ  
ਜਾ ਰਹੀ ਹੈ।

## ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

(ਡਾ.) ਨਵਦੀਪ ਕੌਰ  
ਬਲਵਿੰਦਰ (ਨਿੱਕੀ) ਕੌਰ ਸੇਖੋਂ  
ਪ੍ਰੋ. ਜੋਗਿੰਦਰ ਸਿੰਘ ਰਮਦੇਵ  
ਸਵਰਨਜੀਤ ਸਿੰਘ ਢਿਲੋਂ  
ਅਮੋਲਕ ਸਿੰਘ ਗਾਖਲ  
ਦਰਸ਼ਨ ਸਿੰਘ ਗਰੇਵਾਲ  
ਹਰਦਿਆਲ ਸਿੰਘ ਦਿਓਲ  
ਡਾ. ਗੁਰਦਿਆਲ ਸਿੰਘ ਬਸਰਾਨ

ਬਲਵਿੰਦਰ ਸਿੰਘ ਸੰਧੂ  
ਹਰਜੀਤ ਸਿੰਘ ਸਾਹੀ  
ਸਰਵਣ ਸਿੰਘ ਟਿਵਾਣਾ  
ਜੈਦੇਵ ਸਿੰਘ ਭੱਠਲ  
ਜਸਵਿੰਦਰ ਸਿੰਘ (ਜੱਸੀ) ਗਿੱਲ

ਡਾ. ਹਰਗੁਰਮੁਖਪਾਲ ਸਿੰਘ  
ਅਯੁਧਿਆ ਸਲਵਾਨ  
ਡਾ. ਤੇਜਿੰਦਰ ਸਿੰਘ ਮੰਡੇਰ  
ਸਰਬਜੀਤ ਸਿੰਘ ਬਿਆੜਾ  
ਜਗਦੀਸ਼ਰ ਸਿੰਘ ਕਲੇਰ

ਦਰਸ਼ਨ ਸਿੰਘ ਦਰਤ  
ਰਾਜਿੰਦਰ ਸਿੰਘ ਬੈਂਸ  
ਮਨਦੀਪ ਸਿੰਘ ਭੂਰਾ  
ਗੁਰਿੰਦਰ ਸਿੰਘ ਗਿੱਲ

## ਪਾਕਿਸਤਾਨ 'ਚ ਸੱਤ ਅਤਿਵਾਦੀ ਫਾਹੇ ਲਾਏ

**ਇਸਲਾਮਾਬਾਦ:** ਪਾਕਿਸਤਾਨ ਵਿਚ ਦੋਸ਼ੀ ਕਰਾਰ ਦਿੱਤੇ ਗਏ 7 ਅਤਿਵਾਦੀਆਂ ਨੂੰ ਵੱਖ-ਵੱਖ ਜੇਲ੍ਹਾਂ ਵਿਚ ਫਾਂਸੀ ਦੇ ਦਿੱਤੀ ਗਈ। ਇਨ੍ਹਾਂ ਵਿਚ ਸਾਬਕਾ ਫੌਜੀ ਤਾਨਾਸ਼ਾਹ ਜਨਰਲ ਪਰਵੇਜ਼ ਮੁਸ਼ੱਰਫ ਉਪਰ ਹਮਲਾ ਕਰਨ ਵਿਚ ਸ਼ਾਮਲ ਰਿਹਾ ਪਾਕਿਸਤਾਨੀ ਹਵਾਈ ਫੌਜ ਦਾ ਇਕ ਤਕਨੀਸ਼ੀਅਨ ਵੀ ਸ਼ਾਮਲ ਹੈ।

ਹਵਾਈ ਫੌਜ ਦੇ ਸਾਬਕਾ ਜੂਨੀਅਰ ਤਕਨੀਸ਼ੀਅਨ ਨਵਾਜ਼ਿਸ਼ ਅਲੀ ਤੇ ਮੁਸ਼ਤਾਕ ਅਹਿਮਦ ਨੂੰ ਕੇਂਦਰੀ ਜੇਲ੍ਹ ਫੈਸਲਾਬਾਦ ਵਿਚ ਫਾਹੇ ਲਾਇਆ ਗਿਆ। ਅਹਿਮਦ ਵੀ ਮੁਸ਼ੱਰਫ ਉਤੇ ਹਮਲੇ ਵਿਚ ਸ਼ਾਮਲ ਸੀ। ਸੁਕੂਰ ਕੇਂਦਰੀ ਜੇਲ੍ਹ

ਵਿਚ ਤਿੰਨ ਅਤਿਵਾਦੀਆਂ ਮੁਹੰਮਦ ਤੱਲਾ, ਖਲੀਲ ਅਹਿਮਦ ਤੇ ਸ਼ਾਹਿਦ ਨਸੀਫ ਨੂੰ ਫਾਂਸੀ ਦਿੱਤੀ ਗਈ। ਇਨ੍ਹਾਂ ਨੂੰ ਸਾਲ 2001 ਵਿਚ ਰੱਖਿਆ ਮੰਤਰਾਲੇ ਦੇ ਡਾਇਰੈਕਟਰ ਸਈਦ ਜ਼ਫਰ ਅਲੀ ਸ਼ਾਹ ਨੂੰ ਮਾਰਨ ਦਾ ਦੋਸ਼ ਸੀ। ਕਰਾਚੀ ਜੇਲ੍ਹ ਵਿਚ ਬਹਿਰਮ ਖਾਨ ਨੂੰ ਫਾਹੇ ਟੰਗਿਆ ਗਿਆ। ਉਸ ਉਪਰ ਸਾਲ 2003 ਵਿਚ ਸਿੰਧ ਹਾਈ ਕੋਰਟ ਦੇ ਕੋਰਟ ਰੂਮ ਵਿਚ ਵਕੀਲ ਮੁਹੰਮਦ ਅਸਰਫ ਨੂੰ ਮਾਰਨ ਦਾ ਦੋਸ਼ ਸੀ। ਉਸ ਨੂੰ 2003 ਵਿਚ ਅਤਿਵਾਦ ਵਿਰੋਧੀ ਅਦਾਲਤ ਨੇ ਦੋਸ਼ੀ ਕਰਾਰ ਦਿੱਤਾ ਸੀ। ਰਾਵਲ ਪਿੰਡੀ ਦੀ ਅਭਿਆਲਾ ਜੇਲ੍ਹ ਵਿਚ ਜੁਲਫਿਕਾਰ ਅਲੀ ਨੂੰ ਫਾਂਸੀ ਦਿੱਤੀ ਗਈ।

## ਦਲੀਪ ਕੁਮਾਰ ਦਾ ਘਰ ਅਜਾਇਬਘਰ ਬਣੇਗਾ

**ਪਿਸ਼ਾਵਰ:** ਪਾਕਿਸਤਾਨ ਦੀ ਸਰਕਾਰ ਮਸ਼ਹੂਰ ਅਦਾਕਾਰ ਦਲੀਪ ਕੁਮਾਰ ਦੇ ਪਿਸ਼ਾਵਰ ਵਿਚ ਸਥਿਤ ਜੱਦੀ ਘਰ ਦੀ ਮੁਰੰਮਤ ਕਰਵਾ ਕੇ ਇਸ ਨੂੰ ਅਜਾਇਬਘਰ ਵਿਚ ਤਬਦੀਲ ਕਰ ਕੇ ਇਸ ਨੂੰ ਕੌਮੀ ਵਿਰਾਸਤ ਦਾ ਦਰਜਾ ਦੇਵੇਗੀ। ਪਿਸ਼ਾਵਰ ਮਿਊਜ਼ੀਅਮ ਦੇ ਡਾਇਰੈਕਟਰ ਅਤੇ ਖੋਜ ਅਫਸਰ ਬਖਤ ਮੁਹੰਮਦ ਨੇ ਦੱਸਿਆ ਕਿ ਪਹਿਲੇ ਪੜਾਅ ਵਿਚ ਪਿਸ਼ਾਵਰ ਦੇ ਖੁਦਾਦਾਦ ਮੁਹੱਲੇ ਵਿਚ ਸਥਿਤ ਘਰ ਦੇ ਟੁੱਟੇ ਹੋਏ ਹਿੱਸੇ ਦੀ ਮੁਰੰਮਤ ਕਰਵਾਈ ਜਾਵੇਗੀ ਅਤੇ ਇਸ ਤੋਂ ਬਾਅਦ ਇਸ ਨੂੰ ਅਜਾਇਬਘਰ ਵਿਚ ਤਬਦੀਲ ਕਰ ਦਿੱਤਾ ਜਾਵੇਗਾ। ਇਸ ਘਰ ਨੂੰ ਪਾਕਿਸਤਾਨ ਦੀ ਕੌਮੀ ਵਿਰਾਸਤ ਦਾ ਦਰਜਾ ਦਿੱਤਾ ਜਾਵੇਗਾ।

ਜ਼ਿਕਰਯੋਗ ਹੈ ਕਿ ਦਲੀਪ ਕੁਮਾਰ ਦਾ ਜਨਮ 1922 ਨੂੰ ਪਿਸ਼ਾਵਰ ਵਿਚ ਹੋਇਆ ਸੀ ਅਤੇ ਉਹ ਜਿੰਨੇ ਭਾਰਤ ਵਿਚ ਮਕਬੂਲ ਹਨ, ਉਨੇ ਹੀ ਪਾਕਿਸਤਾਨ ਵਿਚ ਵੀ। ਪਾਕਿਸਤਾਨ ਸਰਕਾਰ ਨੇ 1988 ਵਿਚ ਉਨ੍ਹਾਂ ਨੂੰ ਸਰਬੋਤਮ ਨਾਗਰਿਕ ਸਨਮਾਨ 'ਨਿਸ਼ਾਨ-ਏ-ਇਮਤਿਆਜ਼' ਦੇ ਨਾਲ ਨਵਾਜਿਆ ਸੀ।

## ਦੱਖਣੀ ਅਫਰੀਕਾ ਦੇ ਇਮਤਿਹਾਨ 'ਚ ਭਾਰਤੀ ਬੱਚੇ ਮੋਹਰੀ

**ਡਰਬਨ:** ਕਵਾਜ਼ੂਲੂ-ਨਾਟਾਲ ਸੂਬੇ ਵਿਚ ਮੈਟ੍ਰਿਕ ਦੀ ਪ੍ਰੀਖਿਆ ਵਿਚ ਅੱਠ ਉਪਰਲੀਆਂ ਪੁਜ਼ੀਸ਼ਨਾਂ ਭਾਰਤੀ ਮੂਲ ਦੇ ਵਿਗਿਆਨਕੀਆਂ ਵਲੋਂ ਲੈਣ 'ਤੇ ਦੱਖਣੀ ਅਫਰੀਕਾ ਵਿਚ ਇਕ ਨਸਲੀ ਵਿਵਾਦ ਛਿੜ ਪਿਆ ਹੈ। ਸੂਬਾਈ ਸਿੱਖਿਆ ਵਿਭਾਗ ਵਲੋਂ ਉਪਰਲੀਆਂ ਪੁਜ਼ੀਸ਼ਨਾਂ ਲੈਣ ਵਾਲੇ ਬੱਚਿਆਂ ਦਾ ਜਦੋਂ ਐਲਾਨ ਕੀਤਾ ਗਿਆ ਤਾਂ ਭਾਰਤੀ ਵਿਦਿਆਰਥੀਆਂ ਦਾ ਪੱਖ ਲਏ ਜਾਣ ਦੇ ਦੋਸ਼ ਸੋਸ਼ਲ ਮੀਡੀਆ ਉੱਤੇ ਲੱਗਣੇ ਸ਼ੁਰੂ ਹੋ ਗਏ, ਜੋ ਪ੍ਰਮੁੱਖ ਅਕਾਦਮਿਸ਼ੀਅਨਾਂ ਵਲੋਂ ਰੱਦ ਕਰ ਦਿੱਤੇ ਗਏ।

ਫੇਸਬੁੱਕ 'ਤੇ ਕੀਤੀਆਂ ਗਈਆਂ ਟਿੱਪਣੀਆਂ ਨੂੰ ਕਈਆਂ ਵਲੋਂ 'ਨਸਲੀ' ਕਰਾਰ ਦਿੱਤਾ ਗਿਆ। ਇਕ ਟਿੱਪਣੀ ਵਿਚ ਕਿਹਾ ਗਿਆ ਹੈ, 'ਸਿਆਫਾਮ ਅਧਿਆਪਕ ਕ੍ਰਿਪਾ ਕਰਕੇ ਸਹੀ ਦੇਸੀ

ਸਿਆਹਫਾਮ ਬੱਚੇ ਲਈ ਕੁਝ ਕਰੇ ਨਾ ਕਿ ਦੂਰ-ਪੂਰਬ ਤੋਂ ਆਏ ਸਿਆਫਾਮ ਬੱਚਿਆਂ ਨੂੰ ਅੱਗੇ ਲਿਆਂਦਾ ਜਾਵੇ।' ਇਕ ਹੋਰ ਸੁਨੇਹੇ ਵਿਚ ਕਿਹਾ ਗਿਆ, 'ਯੂਨੀਵਰਸਿਟੀ ਪੱਧਰ 'ਤੇ ਵੀ ਬਹੁਤੇ ਭਾਰਤੀ ਬੱਚਿਆਂ ਦੀ ਕਾਰਗੁਜ਼ਾਰੀ ਵਧੀਆ ਰਹੀ ਹੈ। ਗਰੈਜੂਏਟ ਹੋਣ ਵਾਲੇ ਬੱਚਿਆਂ ਵਿਚੋਂ ਬਹੁਤੇ ਭਾਰਤੀ ਹਨ, ਇਸ ਸਾਰੇ ਕੁਝ ਦੀ ਜਾਂਚ ਕਰਾਏ ਜਾਣ ਦੀ ਲੋੜ ਹੈ।'

ਅਜਿਹੀਆਂ ਹੋਰ ਬਹੁਤ ਸਾਰੀਆਂ ਟਿੱਪਣੀਆਂ ਸੋਸ਼ਲ ਮੀਡੀਆ 'ਤੇ ਪੜ੍ਹਨ ਨੂੰ ਮਿਲੀਆਂ, ਜਿਨ੍ਹਾਂ ਦੇ ਜੁਆਬ ਵਿਚ ਇਹ ਟਿੱਪਣੀ ਵੀ ਆਈ, 'ਕੀ ਇਹ ਇੰਜ ਨਹੀਂ ਹੋ ਸਕਦਾ ਕਿ ਭਾਰਤੀਆਂ ਨੇ ਸਿੱਖਣ ਨੂੰ ਆਦਤ ਬਣਾ ਲਿਆ ਤੇ ਸਾਡੇ ਬੱਚਿਆਂ ਨੇ ਅਜਿਹਾ ਨਹੀਂ ਕੀਤਾ। ਸਾਨੂੰ

## ਕਾਂਗਰਸੀ ਵਿਧਾਇਕਾਂ ਦਾ ਵਫ਼ਦ ਰਾਸ਼ਟਰਪਤੀ ਨੂੰ ਮਿਲਿਆ

**ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ):** ਪੰਜਾਬ ਕਾਂਗਰਸ ਵਿਧਾਇਕ ਦਲ ਦੇ ਵਫ਼ਦ ਨੇ ਰਾਸ਼ਟਰਪਤੀ ਭਵਨ ਵਿਚ ਰਾਸ਼ਟਰਪਤੀ ਪ੍ਰਣਬ ਮੁਖਰਜੀ ਨੂੰ ਮੈਮੋਰੈਂਡਮ ਦੇ ਕੇ ਪੰਜਾਬ ਦੀ ਅਕਾਲੀ-ਭਾਜਪਾ ਸਰਕਾਰ ਨੂੰ ਬਰਖਾਸਤ ਕਰਨ ਦੀ ਮੰਗ ਕੀਤੀ।

ਵਿਧਾਇਕ ਦਲ ਦੇ ਆਗੂ ਸੁਨੀਲ ਜਾਖਤ ਨੇ ਮੈਮੋਰੈਂਡਮ ਦਿੰਦਿਆਂ ਕਿਹਾ ਕਿ ਪੰਜਾਬ ਨਸ਼ਿਆਂ ਵਿਚ ਡੁੱਬਿਆ ਪਿਆ ਹੈ। ਡਰੱਗ ਮਾਫੀਏ ਨਾਲ ਕੁਝ ਮੰਤਰੀਆਂ ਅਤੇ ਵਿਧਾਇਕਾਂ ਦੀ ਮਿਲੀਭੁਗਤ ਦੇ ਵੀ ਖੁਲਾਸੇ ਹੋਏ ਹਨ ਪਰ ਸਰਕਾਰ ਦੀ ਸ਼ਹਿ 'ਤੇ ਉਨ੍ਹਾਂ ਵਿਰੁੱਧ ਕੋਈ ਕਾਰਵਾਈ ਨਹੀਂ ਹੋ ਰਹੀ। ਉਨ੍ਹਾਂ ਰਾਸ਼ਟਰਪਤੀ ਦੇ ਧਿਆਨ ਵਿਚ ਲਿਆਂਦਾ ਕਿ ਤਿੰਨ ਮੰਤਰੀਆਂ ਨੂੰ ਐਨਫੋਰਸਮੈਂਟ ਡਾਇਰੈਕਟੋਰੇਟ (ਈ.ਡੀ.) ਡਰੱਗ ਮਾਮਲੇ ਸਬੰਧੀ ਸੰਮਨ ਕਰ ਚੁੱਕੀ ਹੈ।

ਪੰਜਾਬ ਦੇ ਮਾਲ ਮੰਤਰੀ ਬਿਕਰਮ ਮਜੀਠੀਆ ਨੂੰ ਵੀ ਈ.ਡੀ. ਵੱਲੋਂ ਸੰਮਨ ਕੀਤਾ ਗਿਆ ਹੈ। ਉਨ੍ਹਾਂ ਦੋਸ਼ ਲਾਇਆ ਕਿ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਬਿਕਰਮ ਮਜੀਠੀਆ ਨੂੰ ਬਚਾ ਰਹੇ ਹਨ। ਪੰਜਾਬ ਵਿਧਾਨ ਸਭਾ ਸੈਸ਼ਨ ਦੌਰਾਨ ਅਕਾਲੀ ਦਲ ਦੇ ਵਿਧਾਇਕ ਅਤੇ ਮੁੱਖ ਪਾਰਲੀਮਾਨੀ ਸਕੱਤਰ ਵਿਰਸਾ ਸਿੰਘ

ਵਲਟੋਹਾ ਨੇ ਅਤਿਵਾਦ ਸਬੰਧੀ ਗੰਭੀਰ ਟਿੱਪਣੀਆਂ ਕੀਤੀਆਂ ਜਿਸ ਨਾਲ ਪੰਜਾਬ ਵਿਚ ਕਥਿਤ ਤੌਰ 'ਤੇ ਅਤਿਵਾਦ ਨੂੰ ਸ਼ਹਿ ਦੇਣ ਦੇ ਸੰਕੇਤ ਮਿਲਦੇ ਹਨ। ਇਸ ਵਿਧਾਇਕ ਵਿਰੁੱਧ ਵੀ ਕੋਈ ਕਾਰਵਾਈ ਨਹੀਂ ਕੀਤੀ ਗਈ।

ਆਗੂਆਂ ਨੇ ਕਿਹਾ ਕਿ ਸ਼੍ਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਅਤੇ ਉਪ ਮੁੱਖ ਮੰਤਰੀ ਸੁਖਬੀਰ ਬਾਦਲ ਨੇ ਭਾਰਤ-ਪਾਕਿਸਤਾਨ ਸਰਹੱਦ ਨੇੜੇ ਬੀ.ਐਸ.ਐਫ. ਵਿਰੁੱਧ ਧਰਨੇ ਦੇ ਕੇ ਰਾਸ਼ਟਰ

ਵਿਰੋਧੀ ਕਾਰਵਾਈ ਕੀਤੀ ਹੈ। ਉਨ੍ਹਾਂ ਦੋਸ਼ ਲਾਇਆ ਕਿ ਹੁਣ ਬਾਦਲ ਸਰਕਾਰ ਅਤਿਵਾਦ ਦੇ ਦੌਰ ਨਾਲ ਸਬੰਧਤ ਏਜੰਡਿਆਂ ਨਾਲ ਪੰਜਾਬੀਆਂ ਨੂੰ ਗੁੰਮਰਾਹ ਕਰ ਰਹੀ ਹੈ। ਵਫ਼ਦ ਵਿਚ ਵਿਧਾਇਕ ਬਲਬੀਰ ਸਿੰਘ ਸਿੱਧੂ, ਚਰਨਜੀਤ ਸਿੰਘ ਚੰਨੀ, ਪ੍ਰਨੀਤ ਕੌਰ, ਕੁਲਜੀਤ ਸਿੰਘ ਨਾਗਰਾ, ਮੁਹੰਮਦ ਸਦੀਕ, ਤ੍ਰਿਪਤ ਰਾਜਿੰਦਰ ਸਿੰਘ ਬਾਜਵਾ, ਸਾਧੂ ਸਿੰਘ ਧਰਮਸੇਤ, ਤਰਲੋਚਨ ਸਿੰਘ, ਹਰਚੰਦ ਕੌਰ, ਗੁਰਇਕਬਾਲ ਕੌਰ ਆਦਿ ਸ਼ਾਮਲ ਸਨ।

## ਵਾਹਗਾ ਬੰਬ ਧਮਾਕੇ ਦਾ ਮੁੱਖ ਦੋਸ਼ੀ ਮੁਕਾਬਲੇ ਵਿਚ ਹਲਾਕ

**ਲਾਹੌਰ:** ਪਾਕਿਸਤਾਨੀ ਪੁਲਿਸ ਨੇ ਵਾਹਗਾ ਸਰਹੱਦੀ ਚੌਕੀ 'ਤੇ ਹੋਏ ਆਤਮਘਾਤੀ ਬੰਬ ਹਮਲੇ ਦੇ ਸੂਤਰਧਾਰ ਨੂੰ ਮੁਕਾਬਲੇ ਵਿਚ ਮਾਰ ਮੁਕਾਇਆ ਹੈ। ਪਿਛਲੇ ਸਾਲ ਦੇ ਨਵੰਬਰ ਨੂੰ ਹੋਏ ਇਸ ਭਿਆਨਕ ਹਮਲੇ ਵਿਚ 61 ਮੌਤਾਂ ਹੋਈਆਂ ਸਨ।

ਪੁਲਿਸ ਤੇ ਖੁਫੀਆ ਏਜੰਸੀਆਂ ਦੇ ਹਵਾਲੇ ਨਾਲ 'ਡਾਅਨ' ਦੀ ਰਿਪੋਰਟ ਮੁਤਾਬਕ ਲਾਹੌਰ ਦੇ ਬਰਕੀ ਰੋਡ ਇਲਾਕੇ ਵਿਚ ਹੋਏ ਮੁਕਾਬਲੇ ਦੌਰਾਨ ਤਹਿਰੀਕ-ਏ-ਤਾਲਿਬਾਨ ਪਾਕਿਸਤਾਨ ਦੇ ਲਾਹੌਰ ਦਸਤੇ ਦਾ ਮੁਖੀ ਰੂਹੁਲੁੱਲਾ ਉਰਫ ਅਸਦਉਲਾ ਤੇ ਉਸ ਦੇ ਸਾਥੀ ਮਾਰੇ ਗਏ ਹਨ। ਉਸ ਹਮਲੇ ਤੋਂ ਬਾਅਦ ਖੁਫੀਆ ਏਜੰਸੀਆਂ ਨੂੰ ਰੂਹੁਲੁੱਲਾ ਦੀ ਤਲਾਸ਼ ਸੀ। ਪੁਲਿਸ ਅਧਿਕਾਰੀਆਂ ਨੇ ਦੱਸਿਆ ਕਿ ਸੂਹ ਮਿਲਣ ਤੋਂ ਬਾਅਦ ਸ਼ਹਿਰ ਦੇ ਬਾਹਰਵਾਰ ਬਰਕੀ ਰੋਡ 'ਤੇ ਸਥਿਤ ਇਕ ਘਰ ਉਪਰ ਛਾਪਾ ਮਾਰਿਆ ਗਿਆ। ਜਦੋਂ ਪੁਲਿਸ ਪਾਰਟੀ ਘਰ ਦੇ ਲਾਗੇ ਪੁੱਜੀ ਤਾਂ ਅਸਦਉਲਾ ਤੇ ਉਸ ਦੇ ਸਾਥੀਆਂ ਨੇ ਫਾਇਰਿੰਗ ਕਰ ਦਿੱਤੀ। ਦੋਵੇਂ ਪਾਸਿਓਂ ਤਕਰੀਬਨ ਅੱਧਾ ਘੰਟਾ ਗੋਲੀਬਾਰੀ ਹੁੰਦੀ ਰਹੀ। ਇਸ ਦੌਰਾਨ ਕਈ ਧਮਾਕਿਆਂ ਦਾ ਖਤਾਕ ਵੀ ਸੁਣਾਈ ਦਿੱਤਾ। ਗੋਲੀਬਾਰੀ ਮੱਠੀ ਪੈਣ 'ਤੇ ਪੁਲਿਸ ਕਰਮੀ ਘਰ ਵਿਚ ਦਾਖਲ ਹੋਏ ਤੇ ਉਨ੍ਹਾਂ ਤਿੰਨ ਅਤਿਵਾਦੀਆਂ ਦੀਆਂ ਲਾਸ਼ਾਂ ਬਰਾਮਦ ਕੀਤੀਆਂ। ਪੁਲਿਸ ਨੇ ਦਾਅਵਾ ਕੀਤਾ ਕਿ ਇਹ ਤਿੰਨੋਂ ਅਤਿਵਾਦੀ ਕਬਾਇਲੀ ਖੇਤਰ ਬਾਜੋਰ ਤੋਂ ਆਏ ਸਨ ਤੇ ਤਹਿਰੀਕ-ਏ-ਤਾਲਿਬਾਨ ਪਾਕਿਸਤਾਨ ਮੁੱਲਾ ਫਜ਼ਲਉਲਾ ਧੜੇ ਨਾਲ ਸਬੰਧਤ ਸਨ।

## ਭਾਰਤੀ ਰੈਸਟੋਰੈਂਟ ਵਿਕਾਊ ਹੈ

ਇੰਡੀਅਨਐਪੋਲਿਸ, ਇੰਡੀਆਨਾ ਵਿਚ ਵਧੀਆ ਲੋਕੇਸ਼ਨ 'ਤੇ ਸਥਿਤ 80 ਸੀਟਾਂ ਵਾਲਾ ਭਾਰਤੀ ਰੈਸਟੋਰੈਂਟ ਵਿਕਾਊ ਹੈ

### Indian Restaurant For Sale

■80 Seats ■Cater Large/Small Parties  
■Liquor Licenses ■Free Parking For Customers

ਸੰਪਰਕ ਕਰੋ: 317-313-9651

3-4

## ਟਰੱਕ ਸਟਾਪ 40-ਓਕਲਹੋਮਾ

## ਕੈਸ਼ੀਅਰ ਦੀ ਜ਼ਰੂਰਤ ਹੈ

ਓਕਲਹੋਮਾ ਵਿਚ ਟਰੱਕ ਸਟਾਪ ਲਈ ਕੈਸ਼ੀਅਰ ਦੀ ਲੋੜ ਹੈ

■ਚੰਗੀ ਤਨਖਾਹ ■ਮੁਫਤ ਰਿਹਾਇਸ਼

ਸੰਪਰਕ ਕਰੋ: ਰਾਜ ਸੌਕਰ

ਫੋਨ: 832-512-7172

## Freeway Travel Inc

ਸਸਤੀਆਂ ਟਿਕਟਾਂ, ਖਰਾ ਸੌਦਾ,  
ਬਿਹਤਰ ਸਰਵਿਸ

Call Raju

Tel: 773-973-0200

Fax: 773-973-0557

2542 W Devon Ave. Chicago IL 60659



## Desi Bazar

916 E. Main Street #118, Greenwood, IN, 46143  
Tel: 317-888-2040, Fax: 317-887-6116

We specialize in all kind of Indian Groceries and Sweets

J FRESH VEGETABLES EVERY THURSDAY  
J FRESH GOAT MEAT

10% off on all Gurudwara supplies  
and Religious programs!!

We Are Open 7 Days a Week

ਖੁਲ੍ਹਾ ਤੇ ਸਾਫ਼ ਸੁਥਰਾ ਸਟੋਰ, ਪੰਜਾਬੀਆਂ ਦਾ ਮਾਣ ਦੇਸੀ ਬਾਜ਼ਾਰ

## ਮਾਤਾ ਪ੍ਰਕਾਸ਼ ਕੌਰ ਸੁਰਗਵਾਸ

**ਜਲੰਧਰ (ਬਿਊਰੋ):** ਪੰਜਾਬ ਟਾਈਮਜ਼ ਨਾਲ ਜੁੜੇ ਸਨੇਹੀ ਅਤੇ ਯੂਨੀਅਨ ਸਿਟੀ (ਕੈਲੀਫੋਰਨੀਆ) ਰਹਿੰਦੇ ਸ. ਕੁਲਦੀਪ ਸਿੰਘ ਨੂੰ ਉਸ ਸਮੇਂ ਡੂੰਘਾ ਸਦਮਾ ਪੁੱਜਾ ਜਦੋਂ ਉਨ੍ਹਾਂ ਦੇ ਮਾਤਾ ਜੀ ਬੀਬੀ ਪ੍ਰਕਾਸ਼ ਕੌਰ ਲੰਘੀ 13 ਜਨਵਰੀ ਨੂੰ ਸੁਰਗਵਾਸ ਹੋ



ਗਏ। ਉਹ ਕਰੀਬ 87 ਸਾਲਾਂ ਦੇ ਸਨ ਅਤੇ ਪਿਛਲੇ ਕਰੀਬ ਇਕ ਸਾਲ ਤੋਂ ਬਿਮਾਰ ਸਨ।

ਮਾਤਾ ਪ੍ਰਕਾਸ਼ ਕੌਰ ਦਾ ਵਿਆਹ 20 ਜਨਵਰੀ 1945 ਸ. ਅਜੀਤ ਸਿੰਘ (ਚੱਕ ਨੰਬਰ 69, ਚੱਬਾ, ਲਾਇਲਪੁਰ, ਹੁਣ ਫੈਸਲਾਬਾਦ) ਨਾਲ ਹੋਇਆ ਸੀ। ਉਹ ਆਪਣੇ ਪਿਛੇ ਪੰਜ ਬੱਚੇ ਛੱਡ ਗਏ ਹਨ। ਮਾਤਾ ਪ੍ਰਕਾਸ਼ ਕੌਰ ਦਾ ਜਨਮ 25 ਦਸੰਬਰ 1927 ਨੂੰ ਦੁਆਬੇ ਦੇ ਪਿੰਡ ਚੱਕ ਦੇਸ ਰਾਜ, ਜ਼ਿਲ੍ਹਾ ਜਲੰਧਰ ਵਿਚ ਸ. ਚਰਨ ਸਿੰਘ ਸਹੋਤਾ ਅਤੇ ਮਾਂ ਕਰਤਾਰ ਕੌਰ ਦੇ ਗ੍ਰਹਿ ਵਿਖੇ ਹੋਇਆ। ਮਾਤਾ ਪ੍ਰਕਾਸ਼ ਕੌਰ ਦੇ ਚਾਚਾ ਜੀ ਕਾਮਰੇਡ ਸ. ਟਹਿਲ ਸਿੰਘ ਆਜ਼ਾਦੀ ਘੁਲਾਟੀਏ ਸਨ। ਕਰੀਬ 16 ਸਾਲ ਦੀ ਉਮਰ ਵਿਚ ਹੀ ਉਨ੍ਹਾਂ ਹਨੇਰੇ-ਸਵੇਰੇ ਕੁੱਪਾਂ 'ਚ ਲੁਕੇ ਦੇਸ਼ ਭਗਤਾਂ ਨੂੰ ਰੋਟੀ-ਪਾਣੀ ਪਹੁੰਚਾਉਣ ਦੀ ਸੇਵਾ ਕਰਨੀ ਸ਼ੁਰੂ ਕਰ ਦਿੱਤੀ ਸੀ ਅਤੇ ਉਹ ਘੋੜ ਸਵਾਰੀ ਵੀ ਕਰ ਲੈਂਦੇ ਸਨ।



# ਮੋਦੀ ਵਲੋਂ ਪਰਵਾਸੀਆਂ ਨੂੰ ਖੁੱਲ੍ਹ ਕੇ ਨਿਵੇਸ਼ ਕਰਨ ਦਾ ਸੱਦਾ

**ਗਾਂਧੀਨਗਰ:** 13ਵੇਂ ਪਰਵਾਸੀ ਭਾਰਤੀ ਦਿਵਸ ਵਿਚ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਨੇ ਪਰਵਾਸੀ ਭਾਰਤੀਆਂ ਨੂੰ ਦੇਸ਼ ਲਈ 'ਵੱਡਾ ਸਰਮਾਇਆ' ਕਰਾਰ ਦਿੰਦਿਆਂ ਕਿਹਾ ਹੈ ਕਿ ਮੌਕਿਆਂ ਭਰਪੂਰ ਭਾਰਤ ਦੀ ਕਿਸਮਤ ਬਦਲਣ ਲਈ ਉਨ੍ਹਾਂ ਦੇ ਸਹਿਯੋਗ ਦੀ ਲੋੜ ਹੈ। ਪ੍ਰਧਾਨ ਮੰਤਰੀ ਨੇ ਕਿਹਾ ਕਿ ਭਾਰਤ ਦੇ ਲੋਕਾਂ ਨੇ ਵਿਦੇਸ਼ੀ ਧਰਤੀ ਉਪਰ ਆਪਣੀ ਮਿਹਨਤ ਤੋਂ ਇਮਾਨਦਾਰੀ ਨਾਲ ਜੋ ਥਾਂ ਬਣਾਈ ਹੈ, ਉਸ ਨੂੰ ਦੁਨੀਆਂ ਮੰਨਦੀ ਹੈ। ਹੁਣ ਭਾਰਤ ਨੂੰ ਮਜ਼ਬੂਤ ਕਰਨ ਲਈ ਉਨ੍ਹਾਂ ਦੀ ਲੋੜ ਹੈ।

ਦੇਸ਼ ਵਿਚ ਪਰਵਾਸੀ ਭਾਰਤੀਆਂ ਲਈ ਮੌਕਿਆਂ ਦੀ ਕੋਈ ਕਮੀ ਨਹੀਂ ਹੈ। ਅੱਜ ਭਾਰਤ ਦੀ ਧਰਤੀ ਵੱਲ ਦੁਨੀਆਂ ਦੀ ਨਜ਼ਰ ਹੈ, ਕਿਉਂਕਿ ਇਥੇ ਵਿਕਾਸ ਦੇ ਅਥਾਹ ਮੌਕੇ ਹਨ। ਦੁਨੀਆਂ ਹੁਣ ਭਾਰਤ ਨਾਲ ਦੇਸ਼ਤੀ ਦੀ ਸਾਂਝ ਪਾਉਣ ਲਈ ਉਤਾਵਲੀ ਹੈ। ਪ੍ਰਧਾਨ ਮੰਤਰੀ ਨੇ ਕਿਹਾ ਕਿ ਦੁਨੀਆਂ ਭਾਰਤ ਵੱਲ ਦੇਸ਼ਤੀ ਦਾ ਹੱਥ ਵਧਾਉਣ ਲਈ ਕਾਹਲੀ ਹੈ। ਇਸ ਗੱਲ ਦਾ ਪਤਾ ਮੈਨੂੰ ਬੀਤੇ ਕੁਝ ਮਹੀਨਿਆਂ ਵਿਚ 50 ਮੁਲਕਾਂ ਦੇ ਮੁਖੀਆਂ



ਨਾਲ ਮੀਟਿੰਗ ਕਰਨ ਤੋਂ ਲੱਗਿਆ ਹੈ। ਮੇਰੀ ਉਨ੍ਹਾਂ ਨਾਲ ਖੁੱਲ੍ਹੀ ਗੱਲ ਹੋਈ ਹੈ ਤੇ ਮੈਨੂੰ ਲੱਗਿਆ ਹੈ ਕਿ ਗਰੀਬ ਤੋਂ ਗਰੀਬ ਤੇ ਅਮੀਰ ਤੋਂ ਅਮੀਰ ਮੁਲਕ ਭਾਰਤ ਵੱਲ ਦੇਖ ਰਿਹਾ ਹੈ। ਦੁਨੀਆਂ ਦੇ ਭਾਰਤ ਪ੍ਰਤੀ ਨਜ਼ਰੀਏ ਵਿਚ ਆਈ ਤਬਦੀਲੀ ਦਾ ਅਸਰ ਇਹ ਹੈ ਕਿ ਉਨ੍ਹਾਂ ਨੇ ਵਿਸ਼ਵ ਯੋਗ ਦਿਵਸ

ਮਨਾਉਣ ਦੀ ਤਜਵੀਜ਼ ਪੇਸ਼ ਕੀਤੀ ਸੀ, ਜੋ ਸੰਯੁਕਤ ਰਾਸ਼ਟਰ ਨੇ ਮਨਜ਼ੂਰ ਕਰ ਲਈ। ਆਮ ਕਰਕੇ ਸੰਯੁਕਤ ਰਾਸ਼ਟਰ ਵਿਚ ਤਜਵੀਜ਼ਾਂ ਦੇ-ਸਾਲਾਂ ਵਿਚ ਪਾਸ ਹੁੰਦੀਆਂ ਹਨ, ਪਰ ਉਨ੍ਹਾਂ ਵੱਲੋਂ ਰੱਖੀ ਤਜਵੀਜ਼ ਸੌ ਦਿਨਾਂ ਵਿਚ ਹੀ ਪਾਸ ਹੋ ਗਈ।

ਸ਼੍ਰੀ ਮੋਦੀ ਨੇ ਇਸ ਮੌਕੇ ਦੇਸ਼ ਵਿਚ ਚਲਾਈ

## ਸਾਂਝ ਵਧਾਉਣ ਦਾ ਦੋਵਾਂ ਧਿਰਾਂ ਨੂੰ ਫਾਇਦਾ: ਸੁਸ਼ਮਾ

**ਗਾਂਧੀਨਗਰ:** ਇਥੇ ਪਰਵਾਸੀ ਭਾਰਤੀ ਦਿਵਸ ਵਿਚ ਵਿਦੇਸ਼ ਮੰਤਰੀ ਸੁਸ਼ਮਾ ਸਵਰਾਜ ਨੇ ਪਰਵਾਸੀ ਭਾਰਤੀਆਂ ਨੂੰ ਕਿਹਾ ਹੈ ਕਿ ਉਹ ਦੇਸ਼ ਦੀ ਤਰੱਕੀ ਵਿਚ ਯੋਗਦਾਨ ਪਾਉਣ, ਜਿਸ ਨਾਲ ਦੋਵਾਂ ਧਿਰਾਂ ਨੂੰ ਫਾਇਦਾ ਹੋਵੇਗਾ। ਸੁਸ਼ਮਾ ਸਵਰਾਜ ਨੇ ਪਰਵਾਸੀ ਭਾਰਤੀਆਂ ਨੂੰ 'ਮੇਕ ਇਨ ਇੰਡੀਆ' ਤੇ 'ਸਵੱਛ ਭਾਰਤ' ਜਿਹੇ ਸਰਕਾਰ ਦੇ ਉੱਦਮਾਂ ਵਿਚ ਨਿਵੇਸ਼ ਰਾਹੀਂ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਦੇ ਦੇਸ਼ ਦੀ ਕਾਇਆਕਲਪ ਦੇ ਸੰਕਲਪ ਵਿਚ ਯੋਗਦਾਨ ਪਾਉਣ ਦਾ ਸੱਦਾ ਦਿੱਤਾ ਹੈ। ਉਨ੍ਹਾਂ ਕਿਹਾ ਕਿ ਸਰਕਾਰ ਇਹ ਯਕੀਨੀ ਬਣਾਉਣ ਲਈ ਕਦਮ ਉਠਾ ਰਹੀ ਹੈ ਕਿ ਭਾਰਤ ਵਿਚ ਨਿਵੇਸ਼ ਤੇ ਕਾਰੋਬਾਰ ਕਰਨਾ ਸਰਲ ਤੇ ਆਸਾਨ ਬਣ ਸਕੇ। ਉਨ੍ਹਾਂ ਆਪਣੇ ਉਦਘਾਟਨੀ ਭਾਸ਼ਣ ਵਿਚ ਆਖਿਆ, "ਅਗਲੇ ਕੁਝ ਸਾਲਾਂ ਦੌਰਾਨ ਵਿਦੇਸ਼ੀ ਨਿਵੇਸ਼ ਜ਼ਰੂਰੀ ਹੈ। ਅਸੀਂ ਚਾਹੁੰਦੇ ਹਾਂ ਕਿ ਤੁਸੀਂ ਭਾਰਤ ਦੇ ਭਵਿੱਖ ਲਈ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਦੇ ਸੰਕਲਪ ਵਿਚ ਯੋਗਦਾਨ ਦਿਓ।" ਉਨ੍ਹਾਂ ਕਿਹਾ ਕਿ ਸਰਕਾਰ ਨੇ 'ਮੇਕ ਇਨ ਇੰਡੀਆ', ਜਨ ਧਨ ਯੋਜਨਾ, ਸਵੱਛ ਗੰਗਾ ਅਭਿਆਨ, ਸਵੱਛ ਭਾਰਤ ਅਭਿਆਨ ਜਿਹੇ ਕਈ ਪ੍ਰੋਗਰਾਮ ਚਲਾਏ ਹਨ ਪਰ ਇਨ੍ਹਾਂ ਲਈ ਨਿਵੇਸ਼ ਦੀ ਲੋੜ ਪਵੇਗੀ।



ਜਾ ਰਹੀ ਸਵੱਛ ਤੇ ਗੰਗਾ ਸਫ਼ਾਈ ਮੁਹਿੰਮ ਦਾ ਵੀ ਵਿਸ਼ੇਸ਼ ਜ਼ਿਕਰ ਕੀਤਾ। ਉਨ੍ਹਾਂ ਪਰਵਾਸੀ ਭਾਰਤੀਆਂ ਨੂੰ ਸੱਦਾ ਦਿੱਤਾ ਕਿ ਉਨ੍ਹਾਂ ਲਈ ਭਾਰਤ ਦੇ ਦਰ ਖੁੱਲ੍ਹੇ ਹਨ ਤੇ ਉਹ ਇਥੇ ਪੂੰਜੀ ਨਿਵੇਸ਼ ਕਰਨ, ਉਨ੍ਹਾਂ ਭਰੋਸਾ ਦਿੱਤਾ ਕਿ ਅਮਰੀਕਾ ਵਿਚ ਪਰਵਾਸੀ

ਭਾਰਤੀਆਂ ਨਾਲ ਜੋ ਵਾਅਦਾ ਕੀਤਾ ਸੀ, ਉਹ ਪੂਰਾ ਕਰ ਦਿੱਤਾ ਗਿਆ ਹੈ। ਹੁਣ ਭਾਰਤੀ ਮੂਲ ਦੇ ਨਾਗਰਿਕ (ਪੀਆਈਓ) ਤੇ ਪਰਵਾਸੀ ਭਾਰਤੀ (ਓਸੀਆਈ) ਨੂੰ ਉਮਰ ਭਰ ਲਈ ਭਾਰਤ ਦਾ ਵੀਜ਼ਾ ਦਿੱਤਾ ਜਾਵੇਗਾ।

## ਬਾਦਲ ਵਲੋਂ 'ਮੇਕ ਇਨ ਪੰਜਾਬ' ਦਾ ਨਾਅਰਾ

**ਗਾਂਧੀਨਗਰ:** ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਪਰਵਾਸੀਆਂ ਨੂੰ ਸੂਬੇ ਵਿਚ ਨਿਵੇਸ਼ ਕਰਨ ਦਾ ਸੱਦਾ ਦਿੰਦਿਆਂ 'ਮੇਕ ਇਨ ਪੰਜਾਬ' ਦਾ ਵਿਚਾਰ ਦਿੱਤਾ। ਇਥੇ ਪਰਵਾਸੀ ਭਾਰਤੀ ਦਿਵਸ ਮੌਕੇ ਉਨ੍ਹਾਂ ਕਿਹਾ ਕਿ ਪੰਜਾਬ ਵਿਚ ਪਰਵਾਸੀਆਂ ਲਈ ਬੇਹਿਸਾਬ ਮੌਕੇ ਹਨ ਤੇ ਅਜਿਹਾ ਕਿਸੇ ਹੋਰ ਰਾਜ ਵਿਚ ਨਹੀਂ। ਪ੍ਰਧਾਨ ਮੰਤਰੀ ਦਾ ਵਿਚਾਰ 'ਮੇਕ ਇਨ ਇੰਡੀਆ' ਬਹੁਤ ਵਧੀਆ ਹੈ। ਹੁਣ ਮੈਂ 'ਮੇਕ ਇਨ ਪੰਜਾਬ' ਦਾ ਨਾਅਰਾ ਦਿੰਦਾ ਹਾਂ। ਸ. ਬਾਦਲ ਨੇ ਪਰਵਾਸੀ ਭਾਰਤੀ ਸਮਾਗਮ ਵਿਚ ਇਹ ਉਲਾਭਾ ਵੀ ਦਿੱਤਾ ਕਿ ਪਹਿਲਾਂ ਪੰਜਾਬੀਆਂ ਨੂੰ 'ਅਤਿਵਾਦੀ' ਸੱਦਿਆ ਜਾਂਦਾ ਸੀ ਤੇ ਹੁਣ 'ਨਸ਼ੇਤੀ'। ਉਨ੍ਹਾਂ ਆਪਣੇ ਸੰਬੋਧਨ ਵਿਚ ਪਰਵਾਸੀ ਭਾਰਤੀਆਂ ਨੂੰ ਘੁਸਪੈਠੀਆਂ, ਦੇਸ਼ ਦੇ ਦੁਸ਼ਮਣਾਂ ਤੇ ਅਤਿਵਾਦ ਖ਼ਿਲਾਫ਼ ਲੜਨ ਵਾਲੇ ਸੂਬੇ ਵਿਚ ਨਿਵੇਸ਼ ਕਰਨ ਦਾ ਸੱਦਾ ਦਿੱਤਾ। ਉਨ੍ਹਾਂ ਕਿਹਾ ਕਿ ਭਾਰਤ ਦੀ ਹਰੀ ਕ੍ਰਾਂਤੀ ਦੇ ਮੋਢੀ ਪੰਜਾਬ ਨੂੰ ਨਿਵੇਸ਼ ਦੀ ਲੋੜ ਹੈ। ਇਸ ਮੌਕੇ ਕੇਂਦਰੀ ਗ੍ਰਹਿ ਮੰਤਰੀ ਰਾਜਨਾਥ ਸਿੰਘ ਵੀ ਹਾਜ਼ਰ ਸਨ।

ਮੁੱਖ ਮੰਤਰੀ ਨੇ ਕਿਹਾ ਕਿ ਸਾਡੇ ਪੰਜਾਬੀਆਂ ਵਰਗਾ ਦੇਸ਼ ਭਗਤ ਕੋਈ ਹੋਰ ਨਹੀਂ ਹੋ ਸਕਦਾ। ਪੰਜਾਬ ਨੇ ਦੇਸ਼ ਦੀ ਆਜ਼ਾਦੀ ਦੀ ਲੜਾਈ ਵਿਚ ਸਭ ਤੋਂ ਵੱਧ ਕੁਰਬਾਨੀਆਂ ਦਿੱਤੀਆਂ ਹਨ। ਅੱਜ



ਵੀ ਦੇਸ਼ ਦੀਆਂ ਸਰਹੱਦਾਂ ਦੀ ਰਾਖੀ ਲਈ ਜਾਨਾਂ ਵਾਰ ਰਹੇ ਹਨ ਪਰ ਬੜੇ ਦੁੱਖ ਦੀ ਗੱਲ ਹੈ ਕਿ ਪਹਿਲਾਂ ਸਾਡੇ ਸਿਆਸੀ ਵਿਰੋਧੀ ਪੰਜਾਬੀਆਂ ਨੂੰ ਅਤਿਵਾਦੀ ਕਹਿੰਦੇ ਸਨ ਤੇ ਹੁਣ ਨਸ਼ੇਤੀ ਸੱਦਦੇ ਹਨ। ਮੇਰਾ ਦਿਲ ਇਹ ਸੁਣ ਕੇ ਰੋ ਪੈਂਦਾ ਹੈ ਕਿ ਕੁਰਬਾਨੀਆਂ ਵਾਲੀ ਕੌਮ ਨੂੰ ਨਸ਼ੇਤੀ ਕਿਹਾ ਜਾ ਰਿਹਾ ਹੈ। ਸ. ਬਾਦਲ ਨੇ ਜਦੋਂ ਇਹ ਗੱਲ ਕਹੀ ਉਸ ਵੇਲੇ ਮੰਚ 'ਤੇ ਕੇਂਦਰੀ ਗ੍ਰਹਿ ਮੰਤਰੀ ਰਾਜਨਾਥ ਸਿੰਘ ਤੇ ਭਾਜਪਾ ਦੀ ਹਕੂਮਤ ਵਾਲੇ ਛੇ ਰਾਜਾਂ ਦੇ ਮੁੱਖ ਮੰਤਰੀ ਬੈਠੇ ਸਨ।

ਪੰਜਾਬ ਵਿਚ ਨਸ਼ਿਆਂ ਦੇ ਮਾਮਲੇ ਵਿਚ ਨਾ ਸਿਰਫ਼ ਵਿਰੋਧੀ ਧਿਰ ਵੱਲੋਂ ਸੱਤਾਧਾਰੀ ਸ਼੍ਰੋਮਣੀ ਅਕਾਲੀ ਦਲ ਨੂੰ ਦੋਸ਼ੀ ਠਹਿਰਾਇਆ ਜਾ ਰਿਹਾ ਹੈ, ਸਗੋਂ ਉਸ ਦੀ ਲੰਮੇ ਸਮੇਂ ਤੋਂ ਮਿੱਤਰ ਚੱਲ ਰਹੀ ਭਾਜਪਾ ਵੀ ਉਸ ਨੂੰ ਘੇਰੇ ਵਿਚ ਲੈ ਰਹੀ ਹੈ।

ਇਸ ਮਗਰੋਂ ਸ਼੍ਰੀ ਰਾਜਨਾਥ ਨੇ ਸ. ਬਾਦਲ ਨੂੰ ਖੁਸ਼ ਕਰਨ ਦੀ ਕੋਸ਼ਿਸ਼ ਕਰਦਿਆਂ ਕਿਹਾ ਕਿ ਸਿੱਖਾਂ ਵੱਲੋਂ ਦੇਸ਼ ਲਈ ਪਾਏ ਯੋਗਦਾਨ ਨੂੰ ਭੁਲਾਇਆ ਨਹੀਂ ਜਾ ਸਕਦਾ ਪਰ ਉਸ ਸਮੇਂ ਤੱਕ ਮੁੱਖ ਮੰਤਰੀ ਆਪਣਾ 'ਤੀਰ' ਚਲਾ ਚੁੱਕੇ ਸਨ।

ਪੰਜਾਬ ਵਿਚ ਨਸ਼ਿਆਂ ਦੀ ਤਸਕਰੀ ਕੌਮਾਂਤਰੀ ਸਰਹੱਦ ਰਾਹੀਂ ਹੋ ਰਹੀ ਹੈ। ਪੰਜਾਬ ਵਿਚ ਕੋਈ ਨਸ਼ਾ ਤਿਆਰ ਨਹੀਂ ਹੁੰਦਾ। ਇਹ ਅਫਗਾਨਿਸਤਾਨ ਤੇ ਹੋਰ ਥਾਵਾਂ ਤੋਂ ਆਉਂਦਾ ਹੈ। ਪੰਜਾਬ ਦੇ ਗੁਆਂਢੀ ਸੂਬੇ ਰਾਜਸਥਾਨ ਵਿਚ ਭੁੱਕੀ ਤੇ ਅਫੀਮ ਦੀ ਪੈਦਾਵਾਰ ਹੁੰਦੀ ਹੈ ਤੇ ਉਹ ਉਥੋਂ ਪੰਜਾਬ ਵਿਚ ਆਉਂਦੀ ਹੈ। ਮੇਰੀ ਕੇਂਦਰ ਨੂੰ ਅਪੀਲ ਹੈ ਕਿ ਗੁਆਂਢੀ ਰਾਜਾਂ ਵਿਚ ਵੀ ਨਸ਼ਿਆਂ ਦੀ ਪੈਦਾਵਾਰ ਤੇ ਵਿਕਰੀ 'ਤੇ ਪਾਬੰਦੀ ਲਾਵੇ।

ਪੰਜਾਬ ਦੇ ਮਾਲ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਬਾਰੇ ਉਨ੍ਹਾਂ ਕਿਹਾ ਕਿ ਜਦੋਂ ਤੱਕ ਦੇਸ਼ ਸਿੱਧ ਨਹੀਂ ਹੁੰਦੇ, ਕਿਸੇ ਨੂੰ ਦੋਸ਼ੀ ਨਹੀਂ ਮੰਨਿਆ ਜਾ ਸਕਦਾ। ਅਕਾਲੀ ਦਲ ਖ਼ਿਲਾਫ਼ ਗਲਤ ਪ੍ਰਚਾਰ ਹੋ ਰਿਹਾ ਹੈ ਪਰ ਉਨ੍ਹਾਂ ਨੇ 'ਪ੍ਰਚਾਰ' ਕਰਨ ਵਾਲੇ ਦਾ ਨਾਮ ਨਹੀਂ ਦੱਸਿਆ। ਪਰਵਾਸੀ ਭਾਰਤੀ ਦਿਵਸ ਦੌਰਾਨ 9 ਰਾਜਾਂ ਦੇ ਮੁੱਖ ਮੰਤਰੀ ਆਪੋ-ਆਪਣੇ ਢੰਗ ਨਾਲ ਪਰਵਾਸੀਆਂ ਨੂੰ ਨਿਵੇਸ਼ ਲਈ ਰਾਜ਼ੀ ਕਰਨ ਲੱਗੇ ਸਨ। ਕੇਰਲ ਦੇ ਮੁੱਖ ਮੰਤਰੀ ਓਮਨ ਢਾਡੀ ਨੇ ਵਿਦੇਸ਼ਾਂ ਵਿਚ ਰਹਿ ਰਹੇ ਸੂਬੇ ਦੇ ਲੋਕਾਂ ਦੀਆਂ ਸਮੱਸਿਆਵਾਂ ਦੱਸੀਆਂ। ਹਰਿਆਣਾ ਦੇ ਮੁੱਖ ਮੰਤਰੀ ਮਨੋਹਰ ਲਾਲ ਨੇ ਕਿਹਾ ਕਿ ਕੌਮੀ ਰਾਜਧਾਨੀ ਖੇਤਰ ਦਾ 75 ਫੀਸਦੀ ਹਿੱਸਾ ਹਰਿਆਣਾ ਦਾ ਹੈ। ਗੁਜਰਾਤ ਦੀ ਮੁੱਖ ਮੰਤਰੀ ਅਨੰਦੀਬੇਨ ਪਟੇਲ ਨਿਵੇਸ਼ਕਾਂ ਨੂੰ ਬੁਨਿਆਦੀ ਢਾਂਚੇ ਤੇ ਬੰਦਰਗਾਹਾਂ ਵਿਚ ਪੈਸਾ ਲਾਉਣ ਲਈ ਕਿਹਾ।

## ਵਿਦੇਸ਼ਾਂ 'ਚ ਰਹਿ ਰਹੇ ਭਾਰਤੀਆਂ ਨੂੰ ਮਿਲਿਆ ਤੋਹਫਾ

**ਨਾਗਰਿਕਤਾ ਤਰਮੀਮੀ ਆਰਡੀਨੈਂਸ 2015 ਨੂੰ ਮਨਜ਼ੂਰੀ**

**ਨਵੀਂ ਦਿੱਲੀ:** ਭਾਰਤ ਦੀ ਨਾਗਰਿਕਤਾ ਦੇ ਨੇਮਾਂ ਨੂੰ ਹੋਰ ਸੁਖਾਲਾ ਬਣਾਉਂਦਿਆਂ ਰਾਸ਼ਟਰਪਤੀ ਨੇ ਨਾਗਰਿਕਤਾ ਤਰਮੀਮੀ ਆਰਡੀਨੈਂਸ 2015 ਨੂੰ ਆਪਣੀ ਮਨਜ਼ੂਰੀ ਦਿੰਦਿਆਂ ਫੌਰੀ ਤੌਰ 'ਤੇ ਲਾਗੂ ਕਰਨ ਦੇ ਹੁਕਮ ਦੇ ਦਿੱਤੇ ਹਨ। ਆਰਡੀਨੈਂਸ ਦੀ ਰਾਹ 'ਤੇ ਤੁਰੀ ਐਸ.ਡੀ.ਏ. ਸਰਕਾਰ ਨੇ ਭਾਰਤੀ ਮੂਲ ਦੇ ਲੋਕਾਂ ਤੇ ਜ਼ਿੰਦਗੀ ਭਰ ਲਈ ਵੀਜ਼ਾ ਲੈਣ ਬਾਰੇ ਨੇਮਾਂ ਵਿਚ ਢਿੱਲ ਦਿੱਤੀ ਹੈ। ਨਵੀਆਂ ਤਰਮੀਮਾਂ ਤਹਿਤ ਭਾਰਤ ਦੀ ਨਾਗਰਿਕਤਾ ਹਾਸਲ ਕਰਨ ਲਈ ਦੇਸ਼ ਵਿਚ ਇਕ ਸਾਲ ਤੱਕ ਰਹਿਣਾ ਹੁਣ ਜ਼ਰੂਰੀ ਨਹੀਂ ਹੈ। ਜੇਕਰ ਕੇਂਦਰ ਸਰਕਾਰ ਸੰਤੁਸ਼ਟ ਹੈ ਤਾਂ ਵਿਸ਼ੇਸ਼ ਹਾਲਤਾਂ ਤਹਿਤ ਲਿਖਤ ਰਿਕਾਰਡਾਂ ਤੋਂ ਬਾਅਦ, ਇਹ ਸਮਾਂ ਹੱਦ ਵੱਧ ਤੋਂ ਵੱਧ 30 ਦਿਨਾਂ ਲਈ ਵੱਖ-ਵੱਖ ਵਕਫ਼ੇ ਤੋਂ ਬਾਅਦ ਦਿੱਤੀ ਜਾ ਸਕਦੀ ਹੈ।

ਇਸ ਤੋਂ ਇਲਾਵਾ ਭਾਰਤੀ ਨਾਗਰਿਕਾਂ ਦੇ ਨਾਬਾਲਗ ਬੱਚਿਆਂ ਨੂੰ ਪਰਵਾਸੀ ਭਾਰਤੀ ਵਜੋਂ ਮਾਨਤਾ ਦਿੱਤੀ ਜਾਵੇਗੀ। ਆਰਡੀਨੈਂਸ ਦੀਆਂ ਨਵੀਆਂ ਤਰਮੀਮਾਂ ਮੁਤਾਬਕ ਰਜਿਸਟਰਡ ਪਰਵਾਸੀ ਭਾਰਤੀ ਦੇ ਪਤੀ ਜਾਂ ਪਤਨੀ ਜਾਂ ਭਾਰਤੀ ਨਾਗਰਿਕ ਦੇ ਪਤੀ ਜਾਂ ਪਤਨੀ ਨੂੰ ਪਰਵਾਸੀ ਭਾਰਤੀ ਨਾਗਰਿਕ ਦੇ ਤੌਰ 'ਤੇ ਰਜਿਸਟ੍ਰੇਸ਼ਨ ਕਰਵਾਉਣ ਦਾ ਹੱਕ ਹੋਵੇਗਾ। ਇਸ ਲਈ ਘੱਟੋ-ਘੱਟ ਦੋ ਸਾਲਾਂ ਤੱਕ ਵਿਆਹ ਦੇ ਬੰਧਨ ਵਿਚ ਰਹਿ ਚੁੱਕੇ ਜੋੜੇ

ਫੌਰੀ ਤੌਰ 'ਤੇ ਆਪਣੇ ਹੱਕ ਦਾ ਇਸਤੇਮਾਲ ਕਰ ਸਕਦੇ ਹਨ। ਇਥੇ ਇਹ ਗੱਲ ਜ਼ਿਕਰਯੋਗ ਹੈ ਕਿ ਇਹ ਆਰਡੀਨੈਂਸ ਉਸ ਦਿਨ ਆਇਆ ਸੀ ਜਦ ਗੁਜਰਾਤ ਦੇ ਗਾਂਧੀਨਗਰ ਵਿਚ ਪਰਵਾਸੀ ਭਾਰਤੀ ਸਿਖਰ ਸੰਮੇਲਨ ਦੀ ਸ਼ੁਰੂਆਤ ਹੋਈ ਸੀ।

ਤਰਮੀਮਾਂ ਰਾਹੀਂ ਭਾਰਤੀ ਮੂਲ ਦੇ ਲੋਕਾਂ ਬਾਰੇ ਸਕੀਮ ਭਾਵ (ਪੀ.ਆਈ.ਓ. ਸਕੀਮ) ਤੇ ਓ.ਸੀ.ਆਈ. (ਓਵਰਸੀਜ਼ ਸਿਟੀਜ਼ਨਸ਼ਿਪ ਆਫ ਇੰਡੀਆ) ਸਕੀਮ ਦੇ ਰਲੇਵੇਂ ਨੂੰ ਵੀ ਮਨਜ਼ੂਰੀ ਦਿੱਤੀ ਗਈ ਹੈ, ਜਿਸ ਤਹਿਤ ਭਾਰਤੀ ਵੀਜ਼ਾ ਹਾਸਲ ਕਰ ਸਕਣਗੇ। ਪਰਵਾਸੀ ਭਾਰਤੀ ਨੂੰ ਮੇਕ ਇਨ ਇੰਡੀਆ ਮੁਹਿੰਮ ਰਾਹੀਂ ਭਾਰਤ ਵਿਚ ਨਿਵੇਸ਼ ਕਰਨ ਲਈ, ਉਤਸ਼ਾਹਿਤ ਕਰਨ ਵਾਲੇ ਮੋਦੀ ਨੇ ਸਤੰਬਰ 2014 ਵਿਚ ਅਮਰੀਕਾ ਦੇ ਮੈਡੀਸਨ ਸਕੁਐਰ ਗਾਰਡਨ ਵਿਚ ਦਿੱਤੇ ਆਪਣੇ ਭਾਸ਼ਣ ਵਿਚ ਸੁਖਾਵੀਂ ਯਾਤਰਾ ਤੇ ਵੀਜ਼ਾ ਨੇਮਾਂ ਵਿਚ ਢਿੱਲ ਦੇਣ ਦਾ ਐਲਾਨ ਕੀਤਾ ਸੀ ਤੇ ਆਰਡੀਨੈਂਸ ਰਾਹੀਂ ਉਹ ਆਪਣਾ ਵਾਅਦਾ ਕਾਫੀ ਹੱਦ ਤੱਕ ਪੂਰਾ ਕਰਦੇ ਨਜ਼ਰ ਆ ਰਹੇ ਹਨ।

## ਭਾਰਤ 'ਚ ਵਿਦੇਸ਼ੀ ਨਿਵੇਸ਼ ਤਜਵੀਜ਼ਾਂ 20 ਫੀਸਦੀ ਘਟੀਆਂ

**ਨਵੀਂ ਦਿੱਲੀ:** ਆਰਥਿਕ ਮੰਦੇ ਦੀ ਮਾਰ ਝੱਲ ਰਹੇ ਐਸੋਚੀਅਸ ਨੇ ਕਿਹਾ ਹੈ ਕਿ ਭਾਰਤ ਭਰ ਦੇ ਸੂਬਿਆਂ ਦੇ ਵੱਖ-ਵੱਖ ਸੈਕਟਰਾਂ ਵਿਚ ਕੁਝ ਤਜਵੀਜ਼ਸ਼ੁਦਾ ਸਨਅਤੀ ਨਿਵੇਸ਼ ਵਿਚ 20 ਫੀਸਦੀ ਦੀ ਸਿੱਧੀ ਗਿਰਾਵਟ ਆਈ ਹੈ। ਸਨਅਤੀ ਬਾਡੀ ਐਸੋਸੀਏਟਿਡ ਚੈਂਬਰਜ਼ ਆਫ ਕਾਮਰਸ ਐਂਡ ਇੰਡਸਟਰੀ ਆਫ ਇੰਡੀਆ (ਏਐਸਐਸਓ ਸੀਐਚਏਐਮ ਐਸੋਚੀਅਸ) ਤੋਂ ਮਿਲੇ ਅੰਕੜਿਆਂ ਮੁਤਾਬਕ ਸਤੰਬਰ 2014 ਤੱਕ ਭਾਰਤ ਨੂੰ 362,805 ਕਰੋੜ ਰੁਪਏ ਦੀਆਂ ਕੁੱਲ 1421 ਨਿਵੇਸ਼ ਤਜਵੀਜ਼ਾਂ ਮਿਲੀਆਂ ਸਨ ਜੋ ਪਿਛਲੇ ਸਾਲ ਨਾਲੋਂ ਕਾਫੀ ਘੱਟ ਹਨ। ਪਿਛਲੇ ਸਾਲ ਇਸੇ ਸਮੇਂ ਦੌਰਾਨ ਮੁਲਕ ਵਿਚ 451,643 ਕਰੋੜ ਰੁਪਏ ਦੀਆਂ 1906 ਨਿਵੇਸ਼ ਤਜਵੀਜ਼ਾਂ ਆਈਆਂ ਸਨ।

ਡਿਪਾਰਟਮੈਂਟ ਆਫ ਇੰਡਸਟਰੀਅਲ ਪਾਲਿਸੀ ਐਂਡ ਪ੍ਰਮੋਸ਼ਨ (ਡੀ.ਆਈ.ਪੀ.ਪੀ.) ਤੋਂ ਮਿਲੇ ਵੇਰਵਿਆਂ ਦੇ ਐਸੋਚੀਅਸ ਵੱਲੋਂ ਕੀਤੇ ਗਏ ਵਿਸ਼ਲੇਸ਼ਣ ਅਨੁਸਾਰ ਤਜਵੀਜ਼ਸ਼ੁਦਾ ਨਿਵੇਸ਼ ਦਾ 45 ਫੀਸਦੀ ਹਿੱਸਾ ਸਿਰਫ ਫੱਤੀਸਗੜ੍ਹ ਸੂਬਾ ਹੀ ਲੈ ਗਿਆ। ਇਸ ਸੂਬੇ ਨੂੰ 161,836 ਕਰੋੜ



ਰੁਪਏ ਦੇ ਮੁੱਲ ਦੀਆਂ 24 ਤਜਵੀਜ਼ਾਂ ਮਿਲੀਆਂ। ਪਿਛਲੇ ਸਾਲ ਇਹ ਰਾਸ਼ੀ 31,067 ਕਰੋੜ ਰੁਪਏ ਸੀ ਤੇ ਸਾਲ ਵਿਚ ਹੀ ਇਹ ਵਾਧਾ ਦਰ 420 ਫੀਸਦੀ ਤੋਂ ਵੀ ਵੱਧ ਬਣਦੀ ਹੈ। ਤਜਵੀਜ਼ਸ਼ੁਦਾ ਨਿਵੇਸ਼ ਵਿਚ ਵਾਧਾ ਦਰਜ ਕਰਨ ਵਾਲੇ ਹੋਰ ਸੂਬਿਆਂ ਵਿਚ ਪੰਜਾਬ (184 ਫੀਸਦੀ), ਕਰਨਾਟਕ (166 ਫੀਸਦੀ), ਹਿਮਾਚਲ ਪ੍ਰਦੇਸ਼ (108 ਫੀਸਦੀ) ਤੇ ਆਸਾਮ (25 ਫੀਸਦੀ) ਹਨ।

ਇਸ ਤੋਂ ਇਲਾਵਾ ਮਹਾਰਾਸ਼ਟਰ (8.9 ਫੀਸਦੀ), ਗੁਜਰਾਤ (8.8 ਫੀਸਦੀ), ਉਤੀਸਾ (5.9 ਫੀਸਦੀ), ਕਰਨਾਟਕ (5.4 ਫੀਸਦੀ) ਤੇ ਆਂਧਰਾ ਪ੍ਰਦੇਸ਼ (5.1 ਫੀਸਦੀ) ਵੀ ਨਿਵੇਸ਼ ਆਕਰਸ਼ਿਤ ਕਰਨ ਵਿਚ ਥੋੜ੍ਹੇ ਸਫਲ ਰਹੇ ਹਨ।

ਨਿਵੇਸ਼ ਤਜਵੀਜ਼ਾਂ ਵਿਚ ਹਿੱਸੇਦਾਰੀ ਪੱਖੋਂ ਮੱਧ ਪ੍ਰਦੇਸ਼ ਤੇ ਉਤੀਸਾ ਵਿਚ ਰੁਝਾਨ ਮੰਦੇ ਵਾਲਾ ਰਿਹਾ ਹੈ। ਐਸੋਚੀਅਸ ਦੇ ਇਕਨਾਮਿਕ ਰਿਸਰਚ

ਬਿਊਰੋ (ਏਈਆਰਬੀ) ਵੱਲੋਂ ਕੀਤੇ ਗਏ ਵਿਸ਼ਲੇਸ਼ਣ ਤੋਂ ਇਹ ਤੱਥ ਸਾਹਮਣੇ ਆਏ ਹਨ।

ਸੇਵਾਵਾਂ, ਉਸਾਰੀ ਵਿਕਾਸ, ਦੂਰਸੰਚਾਰ, ਕੰਪਿਊਟਰ ਸਾਫਟਵੇਅਰ ਤੇ ਹਾਰਡਵੇਅਰ, ਡਰੱਗਜ਼ ਤੇ ਫਾਰਮਾਸਿਊਟੀਕਲਜ਼, ਆਟੋਮੋਬਾਈਲਜ਼, ਕੈਮੀਕਲਜ਼ (ਖਾਦਾਂ ਤੋਂ ਵੱਖਰੇ), ਪਾਵਰ ਮੈਟਲਰਜੀਕਲ ਇੰਡਸਟਰੀਜ਼, ਹੋਟਲ ਤੇ ਟੂਰਿਜ਼ਮ ਉਨ੍ਹਾਂ 10 ਸਿਖਰਲੇ ਸੈਕਟਰਾਂ ਵਿਚ ਸ਼ਾਮਲ ਹਨ, ਜਿਨ੍ਹਾਂ ਰਾਹੀਂ ਭਾਰਤ ਵਿਚ ਸਿੱਧਾ ਵਿਦੇਸ਼ੀ ਨਿਵੇਸ਼ ਹੋ ਰਿਹਾ ਹੈ। ਮਾਰੀਸ਼ਸ, ਸਿੰਗਾਪੁਰ, ਯੂਕੇ, ਜਪਾਨ, ਨੀਦਰਲੈਂਡਜ਼, ਅਮਰੀਕਾ, ਸਾਈਪ੍ਰਸ, ਜਰਮਨੀ, ਫਰਾਂਸ ਤੇ ਸਵਿਟਜ਼ਰਲੈਂਡ ਉਹ 10 ਅਹਿਮ ਮੁਲਕ ਹਨ, ਜੋ ਭਾਰਤ ਵਿਚ ਨਿਵੇਸ਼ ਕਰ ਰਹੇ ਹਨ। ਐਸੋਚੀਅਸ ਦੇ ਕੌਮੀ ਸਕੱਤਰ ਜਨਰਲ ਡੀ.ਐਸ. ਰਾਵਤ ਨੇ ਚੈਂਬਰ ਵੱਲੋਂ ਇਹ ਰਿਪੋਰਟ ਜਾਰੀ ਕਰਦਿਆਂ, ਵਿਦੇਸ਼ੀ ਨਿਵੇਸ਼ਕਾਂ ਦੇ ਭਰੋਸੇ ਦੀ ਬਹਾਲੀ ਤੇ ਬਿਹਤਰੀ ਤੇ ਹੋਰ ਨਿਵੇਸ਼ ਆਕਰਸ਼ਿਤ ਕਰਨ ਲਈ ਸਮਾਂਬੱਧ, ਸਰਲ ਤੇ ਸੁਖਾਲੇ ਪ੍ਰਬੰਧ ਕੀਤੇ ਜਾਣ ਦਾ ਸੱਦਾ ਦਿੱਤਾ।



# ਪੰਜਾਬ ਦੀ ਰਾਜਨੀਤੀ ਮੋਦੀ-ਸ਼ਾਹ ਦੇ ਪੈਂਤੜਿਆਂ 'ਤੇ!

ਪੰਜਾਬ ਦੀ ਰਾਜਨੀਤੀ ਇਸ ਵਕਤ ਬੜੇ ਨਾਜ਼ੁਕ ਪੜਾਅ ਉੱਤੇ ਆਣ ਪਹੁੰਚੀ ਹੈ। ਅਗਲੇ ਦਿਨਾਂ ਵਿਚ ਕਿਹੜੇ ਰੰਗ ਵੇਖਣ ਨੂੰ ਮਿਲਣਗੇ, ਇਸ ਬਾਰੇ ਹਰ ਕੋਈ ਆਪੋ-ਆਪਣੀ ਰਾਏ ਦੱਸਣ ਲਈ ਕਾਹਲਾ ਹੈ, ਪਰ ਹਕੀਕਤ ਇਹ ਹੈ ਕਿ ਜਿਹੜੇ ਮੋਹਰਿਆਂ ਨੇ ਰਾਜਨੀਤੀ ਖੇਡਣੀ ਹੈ, ਅਗਲੇ ਕਦਮਾਂ ਬਾਰੇ ਉਹ ਵੀ ਅਜੇ ਤੱਕ ਗਿਣਤੀਆਂ ਦੇ ਚੱਕਰ ਤੋਂ ਬਾਹਰ ਨਹੀਂ ਨਿਕਲੇ। ਉਨ੍ਹਾਂ ਸਾਰਿਆਂ ਲਈ ਅਗਲਾ ਕਦਮ ਜੂਏ ਦੇ ਦਾਅ ਵਾਂਗ ਹੈ। ਫਿਰ ਵੀ ਪੰਜਾਬ ਦੀ ਚਰਚਾ ਵਿਚ ਹਰ ਗੱਲ ਇਸ ਨੁਕਤੇ ਉੱਤੇ ਕੇਂਦਰਤ ਹੋ ਜਾਂਦੀ ਹੈ ਕਿ ਜਿੰਨੀ ਮਾਤੀ ਹਾਲਤ ਇਸ ਰਾਜ ਦੀ ਹੁਣ ਹੋਈ ਹੈ, ਇਸ ਤਰ੍ਹਾਂ ਦਾ ਮਾਤਾ ਦੌਰ ਪਹਿਲਾਂ ਕਦੇ ਨਹੀਂ ਵੇਖਿਆ ਗਿਆ। ਚੁਫੇਰੇ ਬਦ-ਅਮਨੀ ਵੀ ਹੈ ਤੇ ਸਿਖਰਾਂ ਦਾ ਭ੍ਰਿਸ਼ਟਾਚਾਰ ਵੀ ਹਰ ਕੋਈ ਮੰਨਦਾ ਹੈ। ਜਿਹੜੀ ਗੱਲ ਕਿਸੇ ਨੇ ਨਹੀਂ ਮੰਨਣੀ, ਉਹ ਇਹ ਕਿ ਕੋਈ ਵੀ ਇਹ ਮੰਨਣ ਨੂੰ ਤਿਆਰ ਨਹੀਂ ਕਿ ਉਸ ਨੇ ਵੀ ਭ੍ਰਿਸ਼ਟਾਚਾਰ ਕੀਤਾ ਹੈ। ਬਹੁਤਾ ਭਾਂਡਾ ਅਕਾਲੀ ਲੀਡਰਸ਼ਿਪ ਦੇ ਸਿਰ ਭੰਨਿਆ ਜਾ ਰਿਹਾ ਹੈ।

ਅਕਾਲੀ ਲੀਡਰਸ਼ਿਪ ਦੇ ਸਿਰ ਭਾਂਡਾ ਭੰਨਣ ਵਾਲਿਆਂ ਵਿਚ ਇਸ ਵੇਲੇ ਕਿਸੇ ਵੀ ਹੋਰ ਤੋਂ ਵੱਧ ਭਾਜਪਾ ਲੀਡਰ ਬੋਲਦੇ ਸੁਣਦੇ ਹਨ, ਜਿਹੜੇ ਪਿਛਲੇ ਦਿਨਾਂ ਵਿਚ ਅਕਾਲੀ ਦਲ ਦੇ ਸੀਰੀ ਬਣੇ ਰਹੇ ਸਨ। ਉਦੋਂ ਸੁਖਬੀਰ ਸਿੰਘ ਬਾਦਲ ਨੂੰ ਉਹ ਸਟੇਜੀ ਭਾਸ਼ਣਾਂ ਵਿਚ 'ਪੰਜਾਬ ਦਾ ਭਵਿੱਖ ਦਾ ਮੁੱਖ ਮੰਤਰੀ' ਵੀ ਆਖਣ ਤੱਕ ਚਲੇ ਜਾਂਦੇ ਸਨ, ਪਰ ਦਿੱਲੀ ਤੋਂ ਇਸ਼ਾਰਾ ਮਿਲਣ ਪਿੱਛੋਂ ਉਹ ਪੰਜਾਬ ਦੇ ਸਾਰੇ ਦੁੱਖਾਂ ਲਈ 'ਸਾਲਾ-ਜੀਜਾ' ਜੋਤੀ ਨੂੰ ਜ਼ਿੰਮੇਵਾਰ ਦੱਸਣ ਲੱਗੇ ਹਨ। ਮਾਲਵੇ ਦੇ ਇੱਕ ਭਾਜਪਾ ਮੰਤਰੀ ਨੂੰ ਕਿਸੇ ਵੀ ਹੋਰ ਤੋਂ ਵੱਧ ਸੁਖਬੀਰ ਸਿੰਘ ਬਾਦਲ ਦੇ ਨਿੱਜੀ ਕਾਰਿੰਦੇ ਵਜੋਂ ਵੇਖਿਆ ਜਾਂਦਾ ਸੀ ਪਰ ਹੁਣ ਉਹ ਹਰ ਥਾਂ ਆਪਣੇ ਉਸੇ ਮਾਲਕ ਦੇ ਖਿਲਾਫ਼ ਖੌਰੂ ਪਾਉਣ ਵਿਚ ਖੁਸ਼ ਹੁੰਦਾ ਹੈ। ਸਥਿਤੀ ਬਦਲ ਜਾਣ ਤੋਂ ਬਾਅਦ ਭਾਜਪਾ ਅੰਦਰਲੀਆਂ ਗੱਲਾਂ ਬਾਹਰ ਕੱਢਣ ਲਈ ਹਰ ਤਰੀਕਾ ਵਰਤ ਰਹੀ ਹੈ ਤੇ ਇੱਕ ਖਾਸ ਵੰਨਗੀ ਦੇ ਪੱਤਰਕਾਰਾਂ ਨੂੰ ਉਸ ਦੇ ਕੁਝ ਮੰਤਰੀ ਵੇਲੇ-ਕੁਵੇਲੇ ਡਿਨਰ ਵੀ ਦੇਣ ਲੱਗ ਪਏ ਹਨ।

ਪਹਿਲਾਂ ਅਕਾਲੀ ਦਲ ਨੇ ਕਿਸੇ ਸਮੇਂ ਭਾਜਪਾ ਨੂੰ ਕਮਜ਼ੋਰ ਕਰਨ ਦਾ ਇੱਕ ਦਾਅ ਖੇਡਿਆ ਸੀ। ਜਿਸ ਭਾਜਪਾ ਆਗੂ ਨੂੰ ਅਹੁਦੇ ਦੀ ਸਭ ਤੋਂ ਵੱਧ ਭੁੱਖ ਸੀ, ਉਸ ਨੂੰ ਵਿਧਾਨ ਸਭਾ ਵਿਚਲੇ ਭਾਜਪਾ ਆਗੂ ਦੀ ਵਿਰੋਧਤਾ ਲਈ ਉਕਸਾਇਆ ਜਾਂਦਾ ਰਿਹਾ। ਭਾਜਪਾ ਦੇ ਵਿਧਾਨ ਸਭਾ ਆਗੂ ਨੂੰ ਖੁੰਜੇ ਲਾ ਦੇਣ ਪਿੱਛੋਂ ਬਠਿੰਡੇ ਦੇ ਇੱਕ ਸਮਾਗਮ ਵਿੱਚ ਉਸ ਮੰਤਰੀ ਦੀ ਬੇਇੱਜ਼ਤੀ ਕਰ ਕੇ ਉਸ ਨੂੰ ਉਸ ਦੀ ਇਹੋ ਜਿਹੀ ਔਕਾਤ ਵਿਖਾਈ ਕਿ ਅਗਲੀ ਵਾਰੀ ਭਾਜਪਾ ਤੋਂ ਉਸ ਨੂੰ ਟਿਕਟ ਵੀ ਨਹੀਂ ਸੀ ਮਿਲਣ ਦਿੱਤੀ। ਹੁਣ ਭਾਜਪਾ ਵਾਲੇ ਇਹੋ ਜਿਹੇ ਦਾਅ ਵਰਤ ਰਹੇ ਹਨ। ਛੋਟੇ ਬਾਦਲ ਤੋਂ ਨਾਰਾਜ਼ ਅਕਾਲੀ ਦਲ ਦੇ ਕੁਝ ਆਗੂਆਂ ਨੂੰ ਦਿੱਲੀ ਵਿਚ ਭਾਜਪਾ ਦੇ ਵੱਡੇ ਆਗੂ ਬਰੈਕ-ਫਾਸਟ ਦੇ ਰਹੇ ਸੁਣੀਏ ਹਨ।

ਭਾਜਪਾ ਇਸ ਵਕਤ ਪੂਰੀ ਚੜ੍ਹਤ ਵਿਚ ਆਪਣੇ ਕਾਫ਼ਲੇ ਨੂੰ ਪੰਜਾਬ ਵਿਚ ਤੋਰਨ ਲਈ ਤਿਆਰ ਹੈ ਤੇ ਅਮਿਤ ਸ਼ਾਹ ਦੀ 22 ਜਨਵਰੀ ਦੀ ਰੈਲੀ ਅਗਲੇ ਵੱਡੇ ਹਮਲੇ ਦਾ ਸੰਖ ਵਜਾਉਣ ਲਈ

**ਜਿੰਨੇ ਕੁ ਰਾਜਨੀਤੀ ਦੇ ਦਾਅ ਪ੍ਰਕਾਸ਼ ਸਿੰਘ ਬਾਦਲ ਨੇ ਹੁਣ ਤੱਕ ਅਜ਼ਮਾਏ ਹੋਏ ਹਨ, ਉਨ੍ਹਾਂ ਬਾਰੇ ਸ਼ਾਇਦ ਕੋਈ ਸੋਚ ਵੀ ਸਕਦਾ ਹੈ ਪਰ ਜਿਹੜੇ ਨਰਿੰਦਰ ਮੋਦੀ ਅਤੇ ਅਮਿਤ ਸ਼ਾਹ ਨਾਂ ਦੇ ਦੋ ਆਗੂਆਂ ਨਾਲ ਵਾਸਤਾ ਪਿਆ ਹੈ, ਉਨ੍ਹਾਂ ਬਾਰੇ ਸੋਚਣ ਦਾ ਦਾਅਵਾ ਵੀ ਕੋਈ ਨਹੀਂ ਕਰਦਾ। ਉਹ ਕਿਹੜਾ ਦਾਅ ਖੇਡ ਜਾਣਗੇ, ਪੰਜਾਬ ਦੀ ਅਗਲੀ ਰਾਜਨੀਤੀ ਉਸ ਉੱਤੇ ਨਿਰਭਰ ਕਰੇਗੀ।**

ਕੀਤੀ ਜਾ ਰਹੀ ਹੈ। ਇਸ ਤੋਂ ਪਹਿਲਾਂ ਉਹ ਦੂਸਰੀਆਂ ਪਾਰਟੀਆਂ ਵਿਚ ਸੰਨ੍ਹ ਲਾਉਣ ਦੇ ਜਿਹੜੇ ਯਤਨ ਕਰ ਰਹੀ ਹੈ, ਜਗਮੀਤ ਸਿੰਘ ਬਰਾੜ ਦਾ ਕਾਂਗਰਸ ਪਾਰਟੀ ਛੱਡਣਾ ਤੇ ਫਿਰ ਆਪਣੇ ਸਾਥੀਆਂ ਤੋਂ ਉਡਾਰੀਆਂ ਮਰਵਾਉਣ ਦੀ ਮੁਹਿੰਮ ਚਲਵਾਉਣਾ- ਇਸੇ ਖੇਡ ਦਾ ਇੱਕ ਪੈਂਤੜਾ ਸੀ, ਜਿਹੜਾ ਕਾਮਯਾਬ ਰਿਹਾ ਹੈ। ਹੁਣ ਅਕਾਲੀ ਦਲ ਵਿਚ ਸੰਨ੍ਹ ਲਾਈ ਜਾ ਰਹੀ ਜਾਪਦੀ ਹੈ। ਬੜੇ ਚਿਰਾਂ ਦੇ ਕੁਣਕੇ ਤੋਂ ਵਾਂਝੇ ਅਕਾਲੀ ਆਗੂ ਭੁੱਖ ਦਾ ਯੋਗ ਕਮਾਉਣ ਨਾਲੋਂ ਬਾਪੂ ਬਾਦਲ ਦੇ ਟਿੱਲੇ ਨੂੰ ਸਾਸਰੀ-ਕਾਲ ਕਹਿਣ ਲਈ ਮਸ਼ਵਰੇ ਕਰਨ ਲੱਗ ਪਏ ਹਨ। ਇੱਕ ਇਹੋ ਜਿਹੀ ਮਸ਼ਵਰਾ-ਮੀਟਿੰਗ ਵਿਚ ਇੱਕ ਟਕਸਾਲੀ ਅਕਾਲੀ ਨੇ ਆਖਿਆ ਕਿ 'ਭਾਜਪਾ ਹਿੰਦੂਤੱਵ ਦਾ ਝੰਡਾ ਚੁੱਕੀ ਫਿਰਦੀ ਹੈ, ਅਸੀਂ ਹੁਣ ਤੱਕ ਇਹ ਕਹਿੰਦੇ ਰਹੇ ਹਾਂ ਕਿ ਸਿੱਖ ਵੱਖਰੀ ਕੌਮ ਹਨ ਤੇ ਸਾਡਾ ਹਿੰਦੂਤੱਵ

ਜਾਂਦਾ ਹੈ।' ਉਸ ਦੀ ਏਨੀ ਦਲੀਲ ਸੁਣਨ ਪਿੱਛੋਂ ਉਹ ਬਾਪੂ ਨਹੀਂ ਸੀ ਬੋਲਿਆ ਪਰ ਦੂਸਰਿਆਂ ਨੇ ਇਹ ਛਹਿਬਰ ਲਾ ਦਿੱਤੀ ਸੀ ਕਿ 'ਸੱਚੇ ਸੋਚੇ ਵਾਲੇ ਨਾਲ ਬਾਦਲ ਪਿਓ-ਪੁੱਤ ਦੀ ਸਾਂਝ, ਨੂਰਮਹਿਲ ਵਾਲੇ ਦੀ ਲਾਸ਼ ਉਤੇ ਵੀ ਇਹ ਪੁਲਿਸ ਦੇ ਪਹਿਰੇ ਲਾਈ ਫਿਰਦੇ ਨੇ, ਕੋਈ ਘਰ ਇਹੋ ਜਿਹਾ ਨਹੀਂ, ਜਿਸ ਦੇ ਵਿਰੁਧ ਅਕਾਲ ਤਖਤ ਸਾਹਿਬ ਦਾ ਹੁਕਮਨਾਮਾ ਆਉਣ ਤੋਂ ਬਾਅਦ ਇਨ੍ਹਾਂ ਨੇ ਸਾਂਝ ਨਾ ਰੱਖੀ ਹੋਵੇ। ਹੁਣ ਇਹ ਨਾਨਕਸ਼ਾਹੀ ਕੈਲੰਡਰ ਨੂੰ ਰੱਦ ਕਰ ਕੇ ਬਿਕਰਮੀ ਕੈਲੰਡਰ ਲਾਗੂ ਕਰਨ ਲੱਗੇ ਨੇ ਤਾਂ ਇਹ ਹਿੰਦੂਤੱਵ ਨਾਲੋਂ ਵੱਖਰੀ ਕਿਹੜੀ ਸਿੱਖ ਕੌਮ ਦੇ ਝੰਡੇ ਝੁਲਾ ਦੇਣਗੇ?'

ਜਿਹੜੀ ਗੱਲ ਸਭ ਤੋਂ ਕਮਾਲ ਦੀ ਹੋਈ, ਉਹ ਇਹ ਸੀ ਕਿ ਇਸ ਮੀਟਿੰਗ ਵਿਚ ਇੱਕ ਇਹੋ ਜਿਹਾ ਲੀਡਰ ਆ ਗਿਆ, ਜਿਹੜਾ ਕਦੇ ਖਾਲਿਸਤਾਨ ਬਣਾਉਣ ਦੇ ਭਾਸ਼ਣ ਕਰਦਾ ਹੁੰਦਾ



ਨਰਿੰਦਰ ਮੋਦੀ ਅਤੇ ਅਮਿਤ ਸ਼ਾਹ

ਨਾਲ ਕੋਈ ਵਾਸਤਾ ਨਹੀਂ। ਜਦੋਂ ਇਨ੍ਹਾਂ ਵਾਲਾ ਝੰਡਾ ਚੁੱਕ ਕੇ ਤੁਰਾਂਗੇ ਤਾਂ ਲੋਕਾਂ ਨੂੰ ਕੀ ਕਹਾਂਗੇ?' ਉਸ ਨੂੰ ਮੀਟਿੰਗ ਵਿਚ ਸੱਦਣ ਵਾਲੇ ਆਗੂ ਨੇ ਹੱਸ ਕੇ ਕਿਹਾ ਕਿ 'ਇਹ ਧਾਰਨਾ ਪੁਰਾਣੀ ਹੋ ਚੁੱਕੀ ਹੈ। ਤਖਤ ਸ੍ਰੀ ਪਟਨਾ ਸਾਹਿਬ ਦੇ ਲੰਮਾ ਸਮਾਂ ਪ੍ਰਧਾਨ ਰਹਿ ਚੁੱਕੇ ਸੁਰਿੰਦਰਜੀਤ ਸਿੰਘ ਆਹਲੂਵਾਲੀਆ ਨੂੰ ਕਾਂਗਰਸੀ ਹੁੰਦੇ ਨੂੰ ਅਕਾਲੀ ਦਲ ਨੇ ਨੇੜੇ ਨਹੀਂ ਸੀ ਲਾਇਆ ਪਰ ਜਦੋਂ ਭਾਜਪਾ ਵਿਚ ਚਲਾ ਗਿਆ, ਉਹ ਸਾਡਾ ਹੋ ਗਿਆ ਸੀ। ਉਹ ਆਪ ਉਥੇ ਨਹੀਂ ਸੀ ਗਿਆ, ਬਾਦਲ ਸਾਹਿਬ ਨੇ ਉਸ ਦਾ ਭਾਜਪਾ ਨਾਲ ਸੌਦਾ ਮਰਵਾਇਆ ਸੀ। ਦਿੱਲੀ ਵਿਚ ਅਕਾਲੀ ਦਲ ਨੇ ਦੋ ਵਾਰੀ ਭਾਜਪਾ ਦੇ ਚੋਣ ਨਿਸ਼ਾਨ 'ਕਮਲ ਦੇ ਫੁੱਲ' ਨਾਲ ਚੋਣ ਲੜੀ ਅਤੇ ਆਪਣੇ ਬੰਦਿਆਂ ਨੂੰ ਭਾਜਪਾ ਉਮੀਦਵਾਰ ਕਿਹਾ ਸੀ। ਉਸ ਤੋਂ ਬਾਅਦ ਦਿੱਲੀ ਦਾ ਸਿੱਖ ਹੁਣ ਅਕਾਲੀ ਤੇ ਭਾਜਪਾ ਦਾ ਫਰਕ ਨਹੀਂ ਰੱਖਦਾ, ਪੰਜਾਬ ਵਿਚ ਵੀ ਫਰਕ ਮਿਟਦਾ

ਸੀ ਤੇ ਸਿਮਰਨਜੀਤ ਸਿੰਘ ਮਾਨ ਦਾ ਬੜਾ ਲੰਮਾ ਸਮਾ ਚੇਲਾ ਬਣਿਆ ਰਿਹਾ ਸੀ। ਉਪਰੋਕਤ ਦਲੀਲਾਂ ਨਾਲ ਉਹ ਵੀ ਸਹਿਮਤ ਹੁੰਦਾ ਪਿਆ ਸੀ। ਇੱਕ ਜਥੇਦਾਰ ਉਸ ਨੂੰ ਪੁੱਛ ਬੈਠਾ ਕਿ ਤੁਸੀਂ ਵਿਚਾਰਧਾਰਾ ਕਦੋਂ ਦੀ ਬਦਲ ਲਈ? ਉਸ ਨੇ ਹੱਸ ਕੇ ਕਿਹਾ: 'ਮੈਂ ਵਿਚਾਰਧਾਰਾ ਬਦਲਣ ਵਾਲਾ ਪਹਿਲਾ ਨਹੀਂ, ਕਈਆਂ ਨੇ ਬਦਲੀ ਹੈ। ਅੰਮ੍ਰਿਤਸਰ ਡਿਪਟੀ ਕਮਿਸ਼ਨਰ ਦੇ ਦਫਤਰ ਉਤੇ ਖਾਲਸੇ ਦਾ ਝੰਡਾ ਲਾਉਣ ਲਈ ਸਭ ਤੋਂ ਪਹਿਲਾਂ ਜਥੇਦਾਰ ਉਮਰਾਨੰਗਲ ਗਿਆ ਸੀ। ਜੇ ਬਾਅਦ ਵਿਚ ਉਹ ਮੁੱਖ-ਧਾਰਾ ਵਿਚ ਸ਼ਾਮਲ ਹੋ ਗਿਆ ਸੀ ਤਾਂ ਮੈਂ ਕਿਉਂ ਨਹੀਂ ਹੋ ਸਕਦਾ?' ਸ਼ਾਇਦ ਇਹ ਵੱਦਾਣ ਵਰਗੀ ਇਹੋ ਜਿਹੀ ਵੱਡੀ ਚੋਟ ਸੀ, ਜਿਸ ਪਿੱਛੋਂ ਕਿਸੇ ਇੱਕ ਨੇ ਵੀ ਕੋਈ ਸਵਾਲ ਨਹੀਂ ਪੁੱਛਿਆ ਤੇ ਅਮਿਤ ਸ਼ਾਹ ਦੀ ਰੈਲੀ ਦੀ ਤਿਆਰੀ ਕਰਨ ਦੀ ਸਹਿਮਤੀ ਹੋ ਗਈ।

ਬੜਾ ਲੰਮਾ ਸਮਾਂ ਇੱਕ ਖਾਸ ਗੁੰਦ ਨਾਲ

ਵਰਕਰ ਅਤੇ ਜਥੇਦਾਰ ਬਾਦਲ ਅਕਾਲੀ ਦਲ ਨਾਲ ਬੱਝੇ ਹੋਏ ਸਮਝੇ ਜਾਂਦੇ ਸਨ, ਤੇ ਉਹ ਗੁੰਦ ਅਕਾਲੀ ਦਲ ਨਾਲ ਵਫ਼ਾਦਾਰੀ ਨਹੀਂ, ਸਗੋਂ ਪੁਲਿਸ ਦਾ ਡੰਡਾ ਸੀ। ਮਨਪ੍ਰੀਤ ਸਿੰਘ ਬਾਦਲ ਦੇ ਨਾਲ ਪੰਦਰਾਂ ਸਾਲ ਰਾਤ-ਦਿਨ ਜੁੜੇ ਰਹੇ ਇੱਕ ਬੰਦੇ ਦੇ ਖਿਲਾਫ਼ ਕੇਸ ਬਣਾ ਕੇ ਉਸ ਨੂੰ ਅਤੇ ਉਸ ਦੇ ਬਾਪ ਨੂੰ ਜਦੋਂ ਬਾਣੇ ਵਿਚ ਦੋ ਰਾਤਾਂ ਕੱਟਵਾ ਦਿੱਤੀਆਂ ਤਾਂ ਉਸ ਨੇ ਆਪਣੇ ਆਪ ਮਨਪ੍ਰੀਤ ਸਿੰਘ ਦਾ ਪੱਲਾ ਛੱਡ ਕੇ ਮੌਕੇ ਦੇ ਮਾਲਕਾਂ ਦੀ ਸਰਦਲ ਉਤੇ ਮੱਥਾ ਜਾ ਟੇਕਿਆ ਸੀ। ਜਿਹੜੇ ਪੁਲਿਸ ਅਫਸਰ ਇਸ ਖੇਡ ਵਿਚ ਵੱਡੇ-ਘਰ ਨੰਬਰ ਬਣਾਉਣ ਲਈ ਏਨੇ ਸਰਗਰਮ ਹੁੰਦੇ ਸਨ ਕਿ ਉਨ੍ਹਾਂ ਨੂੰ ਪੁਲਿਸ ਮਹਿਕਮੇ ਦੇ ਮੁਲਾਜ਼ਮ ਪਿੱਠ ਪਿੱਛੇ 'ਜਥੇਦਾਰ ਜੀ' ਕਿਹਾ ਕਰਦੇ ਸਨ, ਉਨ੍ਹਾਂ ਵਿਚੋਂ ਕੁਝ ਹੁਣ ਆਨੇ-ਬਹਾਨੇ ਦਿੱਲੀ ਦਾ ਟੂਰ ਪ੍ਰੋਗਰਾਮ ਰੱਖਣ ਲੱਗ ਪਏ ਹਨ ਤੇ ਉਥੇ ਮਿਲਦੇ ਕਿਸ ਆਗੂ ਜਾਂ ਮੰਤਰੀ ਨੂੰ ਹਨ, ਇਹ ਪੁਲਿਸ ਦੇ ਦੂਸਰੇ ਅਫਸਰਾਂ ਨੂੰ ਵੀ ਪਤਾ ਹੁੰਦਾ ਹੈ।

ਲਾਲੂ ਪ੍ਰਸਾਦ ਯਾਦਵ ਨੇ ਇੱਕ ਵਾਰ ਇਹ ਕਿਹਾ ਸੀ ਕਿ ਭਾਰਤ ਵਿਚ ਸਭ ਤੋਂ ਵੱਡਾ ਮੌਸਮ ਵਿਗਿਆਨੀ ਰਾਮ ਵਿਲਾਸ ਪਾਸਵਾਨ ਹੈ, ਜਿਸ ਨੂੰ ਪਹਿਲਾਂ ਪਤਾ ਹੁੰਦਾ ਹੈ ਕਿ ਹਵਾ ਦਾ ਰੁਖ ਕਿਹੜੇ ਪਾਸੇ ਨੂੰ ਹੈ, ਇਸ ਲਈ ਉਸ ਪਾਸੇ ਮੂੰਹ ਮੋੜ ਤੁਰਦਾ ਹੈ। ਪੰਜਾਬ ਦੇ ਪੁਲਿਸ ਅਤੇ ਸਿਵਲ ਅਫਸਰ ਰਾਮ ਵਿਲਾਸ ਪਾਸਵਾਨ ਜਿੰਨੇ ਸਿਆਣੇ ਨਹੀਂ, ਇਸ ਲਈ ਕਈ ਵਾਰੀ ਮੌਸਮ ਦਾ ਗਲਤ ਅੰਦਾਜ਼ਾ ਲਾ ਕੇ ਫਸ ਜਾਂਦੇ ਹਨ ਪਰ ਇਹ ਗੱਲ ਸਾਫ਼ ਹੈ ਕਿ ਵਕਤ ਤੋਂ ਪਹਿਲਾਂ ਨਵੇਂ ਮਾਲਕਾਂ ਦੀ ਭਾਲ ਕਰਨ ਦਾ ਮੌਕਾ ਉਹ ਵੀ ਨਹੀਂ ਗੁਆਉਂਦੇ। ਪਿਛਲੀਆਂ ਵਿਧਾਨ ਸਭਾ ਚੋਣਾਂ ਵਿਚ ਜਦੋਂ ਇਹ ਲੱਗਦਾ ਸੀ ਕਿ ਕਾਂਗਰਸ ਨੇ ਜਿੱਤ ਜਾਣਾ ਹੈ ਤੇ ਕੈਪਟਨ ਅਮਰਿੰਦਰ ਸਿੰਘ ਮੁੱਖ ਮੰਤਰੀ ਬਣੇਗਾ, ਕੁਝ ਅਫਸਰ ਇੱਕ ਦਿਨ ਪਹਿਲਾਂ ਪਟਿਆਲੇ ਵਿਚ ਜਾ ਪਹੁੰਚੇ ਸਨ ਤੇ ਨਤੀਜੇ ਦੇ ਦਿਨ ਮੋਤੀ-ਮਹਿਲ ਦੇ ਸ਼ਾਮਿਆਨੇ ਲੱਗਣ ਦਾ ਪ੍ਰਬੰਧ ਵੀ ਕੋਲ ਖੜੇ ਕੇ ਕਰਾਉਂਦੇ ਪਏ ਸਨ। ਜਦੋਂ ਦਸ ਵਜੇ ਤੱਕ ਬਾਜ਼ੀ ਪਲਟਣ ਲੱਗੀ ਤਾਂ ਉਨ੍ਹਾਂ ਦੀਆਂ ਕਾਰਾਂ ਅੱਗ-ਪਿੱਛ ਚੰਡੀਗੜ੍ਹ ਨੂੰ ਇਸ ਤਰ੍ਹਾਂ ਦੌੜੀਆਂ ਜਾਂਦੀਆਂ ਸਨ, ਜਿਵੇਂ ਕਿਤੇ ਅੱਗ ਲੱਗੀ ਬੁਝਾਉਣ ਲਈ ਫਾਇਰ ਬ੍ਰਿਗੇਡ ਦੇ ਇੰਜਣ ਜਾਂਦੇ ਹਨ। ਇਹ ਕੰਮ ਹੁਣ ਫਿਰ ਹੋਣ ਲੱਗ ਪਿਆ ਹੈ। ਇੱਕ ਅਫਸਰ ਕਿਸੇ ਵੇਲੇ ਅਮਰਿੰਦਰ ਸਿੰਘ ਦੇ ਰਾਜ ਵਿਚ ਅਕਾਲੀਆਂ ਦੇ ਖਿਲਾਫ਼ ਵੀ ਸੀ ਤੇ ਜੇਬਾਂ ਭਰਨ ਵਾਲੀ ਜੁੱਡੀ ਦਾ ਵੀ ਅੰਗ ਸੀ। ਅਕਾਲੀ-ਭਾਜਪਾ ਨੇ ਚੋਣਾਂ ਮੌਕੇ ਜਾਰੀ ਕੀਤੇ ਇਸ਼ਤਿਹਾਰਾਂ ਵਿਚ ਉਸ ਦੀ ਫੋਟੋ ਲਾ ਕੇ ਲਿਖਿਆ ਸੀ ਕਿ ਰਾਜ ਬਦਲਣ ਮਗਰੋਂ ਇਹ ਵੀ ਜੇਲ੍ਹ ਜਾਵੇਗਾ। ਰਾਜ ਬਦਲਦੇ ਸਾਰ ਉਹ ਕੇਂਦਰ ਸਰਕਾਰ ਦੇ ਇੱਕ ਮਹਿਕਮੇ ਵਿਚ ਬਦਲੀ ਕਰਵਾ ਕੇ ਚਲਾ ਗਿਆ ਅਤੇ ਦਿੱਲੀ ਬੈਠ ਕੇ ਪੰਜਾਬ ਦੇ ਨਵੇਂ ਮਾਲਕਾਂ ਦੇ ਮਿੰਨਤ-ਤਰਲੇ ਕਰ-ਕਰ ਕੇ ਆਖਰ ਇਸ ਗੱਲ ਵਿਚ ਕਾਮਯਾਬ ਰਿਹਾ ਕਿ ਅਕਾਲੀਆਂ ਦੀ ਲੀਡਰਸ਼ਿਪ ਨੇ ਉਸ ਨੂੰ ਬੇਗਾਨਾ ਪੁੱਤ ਮੁਤਬੰਨਾ ਬਣਾਉਣ ਵਾਂਗ ਅਪਨਣਾ ਲਿਆ। ਕਮਾਲ ਦੀ ਗੱਲ ਇਹ ਵੀ ਹੈ ਕਿ ਅੱਜ ਦੇ ਪ੍ਰਸ਼ਾਸਨ ਵਿਚ ਉਹ ਸਿਖਰ ਉਤੇ ਹੈ, ਪਰ ਇਹ ਗੱਲ ਕੁਝ ਗਿਣਤੀ ਦੇ ਲੋਕਾਂ ਤੱਕ ਸੀਮਤ ਹੈ ਕਿ ਪਿਛਲੇ ਹਫਤੇ ਫਿਰ

## ਸਿਆਸਤ ਦਾ ਪਿੜ



■ ਜਤਿੰਦਰ ਪਨੂੰ  
ਫੋਨ: 91-98140-68455

ਦਿੱਲੀ ਜਾ ਕੇ ਉਹ ਅਗਲੀ ਪਿਰ-ਬਦਲੀ ਦਾ ਜੁਗਾੜ ਬਣਾ ਆਇਆ ਹੈ। ਇਹ ਸਭ ਕੁਝ ਇਸ ਲਈ ਹੋ ਰਿਹਾ ਹੈ ਕਿ ਪੰਜਾਬ ਵਿਚ ਇਹ ਪ੍ਰਭਾਵ ਜੰਮ ਚੁੱਕਾ ਹੈ ਕਿ ਸਿਆਸੀ ਰੁੱਤ ਬਦਲਣ ਵਾਲੀ ਹੈ।

ਪੰਜਾਬ ਦੀ ਰਾਜਨੀਤੀ ਦੇ ਇਸ ਉਲਝਣ ਭਰੇ ਪੜਾਅ ਉੱਤੇ ਹੁਣ ਕੁਝ ਲੋਕ ਇਹ ਸੋਚ ਰਹੇ ਹਨ ਕਿ ਸੁਖਬੀਰ ਸਿੰਘ ਦੀਆਂ ਪਾਈਆਂ ਉਲਝਣਾਂ ਨੂੰ ਸੁਲਝਾਉਣ ਲਈ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਕੁਝ ਕਰਨਗੇ। ਆਪਣੇ ਪੇਟ ਦੀ ਕਿਸੇ ਗੱਲ ਦਾ ਕਦੀ ਭੇਦ ਨਾ ਦੇਣ ਵਾਲੇ ਪ੍ਰਕਾਸ਼ ਸਿੰਘ ਬਾਦਲ ਨੂੰ ਵਕਤ ਆਏ ਤੋਂ ਲਿਫਟਾ ਵੀ ਆਉਂਦਾ ਹੈ ਅਤੇ ਜਦੋਂ ਮੌਕਾ ਮਿਲ ਜਾਵੇ ਤਾਂ ਵਰਤਣਾ ਵੀ ਆਉਂਦਾ ਹੈ। ਬੜੇ ਔਖੇ ਹਾਲਾਤ ਵਿਚ ਅਕਾਲ ਤਖਤ ਦੇ ਜਿਸ ਜਥੇਦਾਰ ਨੇ ਉਸ ਨੂੰ ਸੱਦ ਕੇ ਇਹ ਸਥਿਤੀ ਬਣਾ ਦਿੱਤੀ ਸੀ ਕਿ ਜਾਂ ਬਾਦਲ ਬਾਕੀਆਂ ਦੇ ਬੋਲੇ ਲੱਗੇਗਾ ਤੇ ਜਾਂ ਤਨਖਾਹੀਆਂ ਮੰਨ ਕੇ ਉਸ ਨੂੰ ਭਾਂਡੇ ਮਾਂਸਣ ਲਾ ਦਿੱਤਾ ਜਾਵੇਗਾ, ਉਸ ਨੇ ਉਹ ਸਥਿਤੀ ਪਲਟ ਲਈ ਸੀ। ਬਹੁਤੇ ਲੋਕਾਂ ਨੂੰ ਇਹ ਪਤਾ ਕਦੇ ਨਹੀਂ ਸੀ ਲੱਗਾ ਕਿ ਉਸ ਸਥਿਤੀ ਨੂੰ ਪਲਟਣ ਲਈ ਉਨ੍ਹਾਂ ਨੇ ਜਥੇਦਾਰ ਦੇ ਪਿਤਾ ਜੀ ਨੂੰ ਮਨਾ ਲਿਆ ਤੇ ਜਦੋਂ ਜਥੇਦਾਰ ਪੁੱਤਰ ਦੇ ਸਾਹਮਣੇ ਪੰਜਾਬ ਦਾ ਸਾਬਕਾ ਮੁੱਖ ਮੰਤਰੀ ਪੇਸ਼ ਹੋਇਆ ਤਾਂ ਜਥੇਦਾਰ ਦੇ ਪਿਤਾ ਜੀ ਉਸ ਨਾਲ ਸੱਜੇ ਪਾਸੇ ਖੜੇ ਹੋਣ ਕਾਰਨ ਲਿਖੇ ਪਏ ਪਹਿਲੇ ਕਾਗਜ਼ ਪਾਸੇ ਰੱਖ ਕੇ ਨਵੇਂ ਬਣ ਗਏ ਸਨ।

ਬਾਦਲ ਇਸ ਵੇਲੇ ਫਿਰ ਦਿੱਲੀ ਨਾਲ ਸਾਂਝ ਦੀਆਂ ਤੰਦਾਂ ਜੋੜਨ ਦੇ ਯਤਨ ਵਿਚ ਹੈ ਤੇ ਇਸ ਸਾਂਝ ਦੀ ਵੇਦੀ ਤੋਂ ਚੋਟਾਲਿਆਂ ਦੀ ਸਾਰੀ ਉਮਰ ਦੀ ਯਾਰੀ ਵੀ ਕੁਰਬਾਨ ਕਰਨ ਨੂੰ ਤਿਆਰ ਹੈ। ਬੀਤੇ ਦਸੰਬਰ ਮਹੀਨੇ ਪਿੰਡ ਬਾਦਲ ਵਿਚ ਕਬੱਡੀ ਮੈਚ ਮੌਕੇ ਪਹਿਲੀ ਵਾਰ ਹੋਇਆ ਕਿ ਚੋਟਾਲਿਆਂ ਦਾ ਕੋਈ ਜੀਅ ਦਿਖਾਈ ਨਹੀਂ ਦਿੱਤਾ ਤੇ ਉਨ੍ਹਾਂ ਦੇ ਕੱਟੜ ਵਿਰੋਧੀ ਮੁੱਖ ਮੰਤਰੀ ਮਨੋਹਰ ਲਾਲ ਖੱਟਰ ਹੁਰੀਂ ਭਲਵਾਨੀ ਗੇੜੇ ਦਿੰਦੇ ਜਾਪਦੇ ਸਨ। ਮਾਮਲਾ ਕੁੰਢੀਆਂ ਦੇ ਸਿੰਗ ਫਸਣ ਵਾਂਗ ਹੈ। ਜਿੰਨੇ ਕੁ ਰਾਜਨੀਤੀ ਦੇ ਦਾਅ ਪ੍ਰਕਾਸ਼ ਸਿੰਘ ਬਾਦਲ ਨੇ ਹੁਣ ਤੱਕ ਅਜ਼ਮਾਏ ਹੋਏ ਹਨ, ਉਨ੍ਹਾਂ ਬਾਰੇ ਸ਼ਾਇਦ ਕੋਈ ਸੋਚ ਵੀ ਸਕਦਾ ਹੈ ਪਰ ਜਿਹੜੇ ਨਰਿੰਦਰ ਮੋਦੀ ਅਤੇ ਅਮਿਤ ਸ਼ਾਹ ਨਾਂ ਦੇ ਦੋ ਆਗੂਆਂ ਨਾਲ ਵਾਸਤਾ ਪਿਆ ਹੈ, ਉਨ੍ਹਾਂ ਬਾਰੇ ਸੋਚਣ ਦਾ ਦਾਅਵਾ ਵੀ ਕੋਈ ਨਹੀਂ ਕਰਦਾ। ਉਹ ਕਿਹੜਾ ਦਾਅ ਖੇਡ ਜਾਣਗੇ, ਪੰਜਾਬ ਦੀ ਅਗਲੀ ਰਾਜਨੀਤੀ ਉਸ ਉੱਤੇ ਨਿਰਭਰ ਕਰੇਗੀ।

## ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

### National Truck Driving School

ਸੈਕਰਾਮੈਂਟੋ ਅਤੇ ਯੂਬਾ ਸਿਟੀ  
ਕੈਲੀਫੋਰਨੀਆ

ਓਨਰ ਅਪਰੇਟਰ ਅਤੇ  
ਡਰਾਈਵਰ ਚਾਹੀਦੇ ਹਨ  
ਕੰਪਨੀ ਡਰਾਈਵਰ ਨੂੰ 35 ਸੈਂਟ  
ਪ੍ਰਤੀ ਮੀਲ ਦਿੱਤੇ ਜਾਣਗੇ



\*ਟਰੱਕ ਡਰਾਈਵਿੰਗ ਸਕੂਲ ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ  
\*ਲਾਇਸੈਂਸ ਲੈਣ ਉਪਰੰਤ ਕੰਮ/ਜੋਬ ਦੀ ਗਾਰੰਟੀ  
\*ਰਿਹਾਇਸ਼ ਅਤੇ ਏਅਰਪੋਰਟ ਤੋਂ ਚੁੱਕਣ ਤੇ ਛੱਡਣ ਦਾ ਖਾਸ ਪ੍ਰਬੰਧ  
\*2-3 ਹਫਤਿਆਂ ਵਿਚ ਪ੍ਰੋਫੈਸ਼ਨਲ ਟਰੱਕ ਡਰਾਈਵਰ ਬਣੋ

Call For Special Price

Kashmir S. Thandi

Office: (866) 933-3038

Balhar S. Ranu Cell:916-502-7733

Yuba City Ph:530-419-5058

1816 Main Ave., Sacramento CA, 95838



# ਪੰਜਾਬ ਟਾਈਮਜ਼

ਸਨਿਚਰਵਾਰ, 17 ਜਨਵਰੀ 2015

## ਜ਼ੁਬਾਨਬੰਦੀ ਦੇ ਖਿਲਾਫ ਮੋਰਚਾ

ਫਰਾਂਸ ਦੇ ਮਜ਼ਹਬੀਆ ਰੰਗ ਵਾਲੇ ਰਸਾਲੇ ‘ਸ਼ੈਰਲੀ ਐਬਦੇ’ ਦੇ ਦਫਤਰ ਉਤੇ ਹੋਏ ਹਮਲੇ ਨੇ ਇਕ ਵਾਰ ਫਿਰ ਜ਼ੋਰ-ਜ਼ਬਰਦਸਤੀ ਨਾਲ ਜ਼ੁਬਾਨਬੰਦੀ ਦੀਆਂ ਕੋਝੀਆਂ ਕੋਸ਼ਿਸ਼ਾਂ ਦਾ ਖੁਲਾਸਾ ਕਰ ਦਿੱਤਾ ਹੈ। ਫਿਰਕੂ ਜਨੂੰਨ ਵਿਚ ਰਿੱਝ ਰਹੇ ਨੌਜਵਾਨਾਂ ਨੇ ਗੋਲੀਆਂ ਦੀ ਵਾਛੜ ਕਰ ਕੇ 12 ਜਣਿਆਂ ਨੂੰ ਮਾਰ-ਮੁਕਾਇਆ। ਇਨ੍ਹਾਂ ਵਿਚੋਂ ਬਹੁਤੇ ਜਣੇ ਪੱਤਰਕਾਰ ਸਨ ਅਤੇ ਘਟਨਾ ਵੇਲੇ ਆਪੋ-ਆਪਣੇ ਕੰਮ-ਕਾਰ ਵਿਚ ਰੁੱਝੇ ਹੋਏ ਸਨ। ਇਸ ਘਟਨਾ ਦੇ ਪਿਛੋਕੜ ਵਿਚ ਭਾਵੇਂ ਬਹੁਤ ਕੁਝ ਪਿਆ ਹੈ ਅਤੇ ਇਸ ਕਾਰੇ ਲਈ, ਬਣਦੀ ਜ਼ਿੰਮੇਵਾਰੀ ਮਿਥਣ ਲਈ ਬੁੱਧੀਜੀਵੀਆਂ ਨੇ ਆਪੋ-ਆਪਣੀ ਰਾਏ ਵੀ ਪ੍ਰਗਟ ਕੀਤੀ ਹੈ, ਪਰ ਇਕ ਤੱਥ ਤੋਂ ਮੁਨਕਰ ਨਹੀਂ ਹੋਇਆ ਜਾ ਸਕਦਾ ਅਤੇ ਇਸ ਨੂੰ ਬਾਕਾਇਦਾ ਧਿਆਨ ਵਿਚ ਰੱਖਣਾ ਪਵੇਗਾ ਕਿ ਧਰਤੀ ਦੇ ਕਿਸੇ ਵੀ ਹਿੱਸੇ ਵਿਚ ਰਹਿ ਰਹੇ ਕਿਸੇ ਵੀ ਸ਼ਖਸ ਨੂੰ ਆਪਣੀ ਗੱਲ ਕਹਿਣ ਦਾ ਹੱਕ ਮਿਲਣਾ ਚਾਹੀਦਾ ਹੈ। ਜ਼ੁਬਾਨਬੰਦੀ ਦੀ ਹਰ ਕੋਸ਼ਿਸ਼ ਦੀ ਹਰ ਪੱਧਰ ‘ਤੇ ਆਲੋਚਨਾ ਹੋਣੀ ਹੀ ਚਾਹੀਦੀ ਹੈ। ਕਿਸੇ ਨਾਲ ਕਿਸੇ ਵੀ ਤਰ੍ਹਾਂ ਦਾ ਵਖਰੇਵਾਂ ਬੜਾ ਸੁਭਾਵਕ ਮਸਲਾ ਹੈ ਅਤੇ ਇਸ ਦੇ ਹੱਲ ਲਈ ਬੰਬ ਜਾਂ ਬੰਦੂਕ ਦੀ ਥਾਂ ਦਿਲ ਅਤੇ ਦਲੀਲ ਨਾਲ ਹੀ ਗੱਲ ਤੁਰਨੀ ਚਾਹੀਦੀ ਹੈ, ਪਰ ਅਫਸੋਸ ਕਿ ਫਿਰਕੂ ਜਨੂੰਨ, ਦਿਲ ਤੇ ਦਲੀਲ ਦੇ ਰਾਹ ਕਦੀ ਤੁਰਦਾ ਹੀ ਨਹੀਂ; ਸਿੱਟੇ ਵਜੋਂ ਟਕਰਾਅ ਦੀਆਂ ਅਜਿਹੀਆਂ ਘਟਨਾਵਾਂ ਅਕਸਰ ਪੜ੍ਹਨ-ਸੁਣਨ ਨੂੰ ਮਿਲ ਜਾਂਦੀਆਂ ਹਨ। ਇਸ ਕਤਲੇਆਮ ਤੋਂ ਸਾਹਮਣੇ ਆਇਆ ਬਹਿਸ ਦਾ ਇਹ ਨੁਕਤਾ ਬਿਲਕੁਲ ਵੱਖਰਾ ਹੈ ਕਿ ਪੱਛਮ ਨੇ ਦਹਿਸ਼ਤਪਸੰਦੀ ਦਾ ਜਿਹੜਾ ਬੂਟਾ ਖੁਦ ਲਾਇਆ ਅਤੇ ਸਿੱਜਿਆ, ਅੱਜ ਉਹੀ ਇਸ ਦੇ ਸਾਹਮਣੇ ਦੈਂਤ ਦਾ ਰੂਪ ਧਾਰ ਕੇ ਆਣ ਖਲੋਇਆ ਹੈ। ਹੁਣ ਤਾਂ ਹਾਲ ਇਹ ਹੈ ਕਿ ਲੱਖ ਇੰਤਜ਼ਾਮ ਦੇ ਬਾਵਜੂਦ, ਅਜਿਹੇ ਹਮਲੇ ਰੋਕਣ ਜਾਂ ਰੁਕਵਾਉਣ ਦਾ ਕੋਈ ਮਨਸੂਬਾ ਕਾਮਯਾਬ ਹੁੰਦਾ ਨਜ਼ਰ ਨਹੀਂ ਆਉਂਦਾ। ਖਬਰ ਹੀ ਨਹੀਂ ਹੁੰਦੀ ਕਿ ਜਨੂੰਨ ਦਾ ਇਹ ਲਾਵਾ ਕਿਸ ਥਾਂ ਅਚਾਨਕ ਫੁੱਟ ਪੈਣਾ ਹੈ ਅਤੇ ਇਸ ਨੇ ਕਿਸ-ਕਿਸ ਨੂੰ ਆਪਣੀ ਲਪੇਟ ਵਿਚ ਲੈ ਲੈਣਾ ਹੈ। ਦਹਿਸ਼ਤ ਦਾ ਇਹ ਅੰਦਰੂਨੀ ਹਮਲਾ ਸੱਚਮੁੱਚ ਬੜਾ ਭਿਆਨਕ ਹੈ।

ਦਹਿਸ਼ਤ ਨਾਲ ਜ਼ੁਬਾਨਬੰਦੀ ਦਾ ਇਹ ਸਿਲਸਿਲਾ ਅੱਜ ਹਰ ਥਾਂ ਵਿਆਪ ਰਿਹਾ ਹੈ। ਅਜੇ ਕੱਲ੍ਹ ਦੀ ਹੀ ਗੱਲ ਹੈ ਜਦੋਂ ਫਿਲਮ ‘ਪੀ.ਕੇ.’ ਰਿਲੀਜ਼ ਹੋਈ ਸੀ। ਇਸ ਫਿਲਮ ਵਿਚ ਧਰਮ ਅਤੇ ਰੱਬ ਦੇ ਨਾਂ ਉਤੇ ਆਮ ਲੋਕਾਂ ਦੀ ਲੁੱਟ ਕਰਨ ਵਾਲਿਆਂ ਦਾ ਪਰਦਾਫਾਸ਼ ਕੀਤਾ ਗਿਆ ਸੀ, ਪਰ ਕੱਟੜ ਹਿੰਦੂ ਜਥੇਬੰਦੀਆਂ ਨੇ ਬਲ ਦੇ ਜ਼ੋਰ ਨਾਲ ਇਹ ਫਿਲਮ ਬੰਦ ਕਰਵਾਉਣ ਦੀ ਕੋਸ਼ਿਸ਼ ਕੀਤੀ। ਥਾਂ-ਥਾਂ ਅੱਗਾਂ ਲਾਈਆਂ ਅਤੇ ਸਿਨੇਮਾਘਰਾਂ ਵਿਚ ਭੰਨ-ਤੋੜ ਕੀਤੀ ਗਈ। ਸੈਂਸਰ ਬੋਰਡ ਤੋਂ ਮੰਗ ਕੀਤੀ ਗਈ ਕਿ ਇਸ ਫਿਲਮ ਉਤੇ ਤੁਰੰਤ ਪਾਬੰਦੀ ਲਾਈ ਜਾਵੇ। ਫਿਲਮ ਨੂੰ ਇਕ ਖਾਸ ਧਰਮ ਦੇ ਲੋਕਾਂ ਦੀਆਂ ਧਾਰਮਿਕ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣ ਵਾਲੀ ਕਰਾਰ ਦੇ ਦਿੱਤਾ ਗਿਆ। ਇਸ ਫਿਲਮ ਦਾ ਮੁੱਖ ਅਦਾਕਾਰ ਆਮਿਰ ਖਾਨ ਕਿਉਂਕਿ ਮੁਸਲਮਾਨ ਹੈ, ਇਸ ਲਈ ਉਸ ਨੂੰ ਪਾਕਿਸਤਾਨ ਜਾਣ ਲਈ ਕਿਹਾ ਗਿਆ। ਇਥੇ ਜ਼ਿਕਰ ਕਰਨਾ ਜ਼ਰੂਰੀ ਹੈ ਕਿ ਕਰਾਚੀ ਦਾ ਸਭ ਤੋਂ ਪੁਰਾਣਾ ਸਿਨੇਮਾਘਰ ‘ਨਿਸ਼ਾਂਤ’ ਅੱਜ ਕੱਲ੍ਹ ‘ਸੇਲ’ ਉਤੇ ਲੱਗਿਆ ਹੋਇਆ ਹੈ। ਇਸ ਸਿਨੇਮਾਘਰ ਦੀ ਕਹਾਣੀ ‘ਪੀ.ਕੇ.’ ਤੋਂ ਪੈਦਾ ਹੋਏ ਵਿਵਾਦ ਨਾਲ ਮਿਲਦੀ-ਜੁਲਦੀ ਹੈ। 2012 ਵਿਚ ਇਸ ਸਿਨੇਮਾਘਰ ਵਿਚ ਫਿਲਮ ‘ਇਨੋਸੈਂਸ ਆਫ ਮੁਸਲਿਮਜ਼’ ਦਿਖਾਈ ਜਾ ਰਹੀ ਸੀ ਕਿ ਫਿਰਕੂ ਜਨੂੰਨੀਆਂ ਨੇ ਸਿਨੇਮਾਘਰ ਲੂਹ ਛੱਡਿਆ। ਇਸ ਤੋਂ ਬਾਅਦ ਸਿਨੇਮਾਘਰ ਚੱਲਣ ਨਹੀਂ ਦਿੱਤਾ ਗਿਆ ਅਤੇ ਆਖਰਕਾਰ ਮਾਲਕ ਨੂੰ ਇਹ ਸਿਨੇਮਾਘਰ ਸੇਲ ਉਤੇ ਲਾਉਣਾ ਪੈ ਗਿਆ। ਬੜੀ ਕੋਸ਼ਿਸ਼ ਕੀਤੀ ਗਈ ਕਿ ਸਰਕਾਰ ‘ਨਿਸ਼ਾਂਤ’ ਨੂੰ ਦੁਬਾਰਾ ਚਾਲੂ ਕਰਨ ਲਈ ਥੋੜ੍ਹੀ ਮਦਦ ਦੇਵੇ, ਪਰ ਕਿਸੇ ਨੇ ਗੱਲ ਗੋਲੀ ਹੀ ਨਹੀਂ ਅਤੇ ਫਿਰਕੂ ਜਨੂੰਨੀ ਤਾਂ ਹੋਰ ਕੋਈ ਗੱਲ ਕਦੀ ਸੁਣਦੇ ਹੀ ਨਹੀਂ ਹਨ। ਉਨ੍ਹਾਂ ਕੋਲ ਹਿੰਸਾ ਦਾ ਹੀ ਹਥਿਆਰ ਹੈ ਅਤੇ ਉਹ ਇਸ ਨੂੰ ਲੋੜ ਵੇਲੇ ਕਾਮਯਾਬੀ ਨਾਲ ਵਰਤ ਵੀ ਲੈਂਦੇ ਹਨ।

ਅਜਿਹੀਆਂ ਅਣਗਿਣਤ ਕਹਾਣੀਆਂ ਹਨ ਜਿਨ੍ਹਾਂ ਵਿਚ ਜਬਰੀ ਜ਼ੁਬਾਨਬੰਦੀ ਦੀ ਦਾਸਤਾਂ ਬਿਆਨ ਹੋਈ ਮਿਲਦੀ ਹੈ। ਸੰਸਾਰ ਦੇ ਨਕਸ਼ੇ ਉਤੇ ਸਜੇ ਨਿੱਕੇ ਜਿਹੇ ਸੂਬੇ ਪੰਜਾਬ ਦੀ ਕਹਾਣੀ ਵੀ ਇਨ੍ਹਾਂ ਕਹਾਣੀਆਂ ਵਿਚ ਜਾ ਜੁੜੀ ਹੈ। ਜੁਝਾਰੂ ਗੁਰਬਖਸ਼ ਸਿੰਘ ਦੂਜੀ ਵਾਰ ਉਨ੍ਹਾਂ ਕੈਦੀਆਂ ਜਾਨ ਹੂਲ ਰਿਹਾ ਹੈ ਜਿਨ੍ਹਾਂ ਦੀਆਂ ਸਜ਼ਾਵਾਂ ਪੂਰੀਆਂ ਹੋ ਚੁੱਕੀਆਂ ਹਨ, ਪਰ ਉਨ੍ਹਾਂ ਨੂੰ ਛੱਡਿਆ ਨਹੀਂ ਜਾ ਰਿਹਾ। ਹੋਰ ਤਾਂ ਹੋਰ ਪੰਜਾਬ ਦੀ ‘ਪੰਥਕ’ ਸਰਕਾਰ ਵੀ ਉਸ ਦੀ ਜ਼ੁਬਾਨਬੰਦੀ ਲਈ ਉਹਦੇ ਪਿੱਛੇ ਪਈ ਹੋਈ ਹੈ, ਸਿੱਖ ਸੰਸਥਾਵਾਂ ਦੀ ਤਾਂ ਗੱਲ ਹੀ ਛੱਡੋ ਜੋ ਅੱਜ ਕੱਲ੍ਹ ਧਰਮ ਦੇ ਪ੍ਰਚਾਰ ਦੀ ਥਾਂ ਸਿਆਸਤ ਦਾ ਅਖਾੜਾ ਬਣੀਆਂ ਹੋਈਆਂ ਹਨ। ਪਹਿਲਾਂ ਤਾਂ ਪੰਜਾਬ ਵਿਚ ਹੀ ਕੋਈ ਅਜਿਹੀ ਥਾਂ ਨਹੀਂ ਮਿਲਣ ਦਿੱਤੀ ਗਈ ਜਿਥੇ ਗੁਰਬਖਸ਼ ਸਿੰਘ ਆਪਣਾ ਅੰਦੋਲਨ ਸ਼ੁਰੂ ਕਰਦਾ। ਫਿਰ ਜਦੋਂ ਇਹ ਅੰਦੋਲਨ ਹਰਿਆਣਾ ਦੇ ਅੰਬਾਲਾ ਸ਼ਹਿਰ ਦੇ ਇਤਿਹਾਸਕ ਗੁਰਦੁਆਰੇ ਵਿਖੇ ਅਰੰਭ ਹੋ ਗਿਆ, ਤਾਂ ਆਪੋ-ਆਪਣੀ ਸਿਆਸਤ ਖਾਤਰ ਹਰ ਰੰਗ ਦੇ ਸਿਆਸਤਦਾਨ ਗੁਰਬਖਸ਼ ਸਿੰਘ ਹਮਾਇਤ ਲਈ ਉਥੇ ਢੁਕਣੇ ਸ਼ੁਰੂ ਹੋਏ। ਭਾਰਤੀ ਜਨਤਾ ਪਾਰਟੀ ਵਰਗੀ ਜਥੇਬੰਦੀ ਦੇ ਆਗੂ ਸਗੋਂ ਬਾਕੀਆਂ ਨਾਲੋਂ ਵੀ ਦੋ ਕਦਮ ਅਗਾਂਹ ਵਧ ਕੇ ਹਮਾਇਤ ਲਈ ਨਿੱਤਰੇ, ਪਰ ਪਿੱਛੋਂ ਇਸੇ ਹੀ ਪਾਰਟੀ ਦੇ ਕਰਤਿਆਂ-ਧਰਤਿਆਂ ਨੇ ਅੰਦੋਲਨ ਨੂੰ ਸਾਬੋਤਾਜ਼ ਕਰਨ ਦੀ ਸਾਜ਼ਿਸ਼ ਰਚੀ। ਪਹਿਲਾਂ ਗੁਰਦੁਆਰਾ ਪ੍ਰਬੰਧਕਾਂ ਉਤੇ ਲਗਾਤਾਰ ਦਬਾਅ ਬਣਾਇਆ ਅਤੇ ਫਿਰ ਨਵੀਂ ਦਿੱਲੀ ਭੁੱਖ ਹੜਤਾਲ ਲਈ ਪਹੁੰਚੇ ਗੁਰਪਿਆਰ ਸਿੰਘ ਨੂੰ ਹਿਰਾਸਤ ਵਿਚ ਲੈ ਲਿਆ। ਪੰਜਾਬ, ਹਰਿਆਣਾ ਅਤੇ ਕੇਂਦਰ ਵਿਚ ਹੁਣ ਇਕੋ ਧਿਰ ਦੀਆਂ ਸਰਕਾਰਾਂ ਹਨ। ਇਹ ਧਿਰਾਂ ਸਿੱਖਾਂ ਨੂੰ ਨਿਆਂ ਦੇ ਮੁੱਦਿਆਂ ਉਤੇ ਆਏ ਦਿਨ ਬਿਆਨ ਵੀ ਬਥੇਰੇ ਦਾਗੀ ਜਾਂਦੀਆਂ ਹਨ ਪਰ ਅਮਲ ਵਿਚ ਕੋਈ ਹੋਰ ਸਿਆਸਤ ਕੀਤੀ ਜਾ ਰਹੀ ਹੈ। ਦਰਅਸਲ, ਇਸ ਕੋਝੀ ਸਿਆਸਤ ਰਾਹੀਂ ਹੀ ਜ਼ੁਬਾਨਬੰਦੀ ਕੀਤੀ ਜਾ ਰਹੀ ਹੈ। ਹੁਣ ਸਵਾਲ ਇਹੀ ਹੈ ਕਿ ਹਰ ਪੱਧਰ ਅਤੇ ਹਰ ਖੇਤਰ ਵਿਚ ਵਿਆਪ ਰਹੀਆਂ ਇਨ੍ਹਾਂ ਜ਼ੁਬਾਨਬੰਦੀਆਂ ਖਿਲਾਫ ਸੰਨ੍ਹ ਲਾਉਣ ਲਈ ਕੀ ਰਣਨੀਤੀ ਅਤੇ ਰਾਜਨੀਤੀ ਘੜੀ ਜਾਵੇ।

# ਪੰਜਾਬੀ ਭਾਸ਼ਾ ਅਤੇ ਰੁਜ਼ਗਾਰ

**ਭਾਸ਼ਾ ਦਾ ਸਮਾਜੀ ਆਰਥਿਕ ਵਿਵਸਥਾ ਵਿਚ ਵਿਸ਼ੇਸ਼ ਰੋਲ ਹੁੰਦਾ ਹੈ। ਆਰਥਿਕ ਵਿਵਸਥਾ ਵਿਚ ਆਪਣੀ ਭੂਮਿਕਾ ਤੋਂ ਵਿਹੂਣੀ ਭਾਸ਼ਾ, ਆਰਥਿਕ ਪੱਧਰ 'ਤੇ ਵਿਕਸਿਤ ਨਹੀਂ ਬਣ ਸਕਦੀ। ਪਾਕਿਸਤਾਨ ਵਿਚ ਲਗਪਗ 8 ਕਰੋੜ ਤੋਂ ਉਪਰ ਲੋਕ ਪੰਜਾਬੀ ਬੋਲਦੇ ਹਨ ਪਰ ਉੱਥੇ ਪੰਜਾਬੀ ਸਿਰਫ ਬੋਲੀ ਜਾਂਦੀ ਹੈ, ਹੋਰ ਕਿਸੇ ਸਮਾਜਕ ਆਰਥਿਕ ਵਿਵਸਥਾ ਵਿਚ ਆਪਣੀ ਭੂਮਿਕਾ ਨਹੀਂ ਨਿਭਾ ਰਹੀ। ਇਸ ਕਰ ਕੇ ਭਾਰਤੀ ਪੰਜਾਬ ਦੀ ਪੰਜਾਬੀ, ਪਾਕਿਸਤਾਨੀ ਪੰਜਾਬ ਦੀ ਪੰਜਾਬੀ ਨਾਲੋਂ ਕਿਤੇ ਅਗਾਂਹ ਤੇ ਵਿਕਸਿਤ ਭਾਸ਼ਾ ਹੈ ਕਿਉਂਕਿ ਭਾਰਤੀ ਪੰਜਾਬ ਵਿਚ ਤ੍ਰਿਸਕਾਰੇ ਜਾਣ ਦੇ ਬਾਵਜੂਦ ਵਿਵਸਥਾ ਵਿਚ ਆਪਣੀ ਭੂਮਿਕਾ ਅਦਾ ਕਰ ਰਹੀ ਹੈ। ਇਸ ਗੱਲ ਵਿਚ ਕੁਦਰਤੀ ਸੱਚਾਈ ਹੈ ਕਿ ਭਾਸ਼ਾ ਭਾਵੇਂ ਕਿੰਨੇ ਵੀ ਵੱਡੇ ਭਾਸ਼ਾਈ ਸਮੂਹ ਦੇ ਆਪਸੀ ਸੰਚਾਰ ਦਾ ਮਾਧਿਅਮ ਹੋਵੇ ਪਰ ਜੇ ਉਹ ਸਮਕਾਲੀ ਦੌਰ ਵਿਚ ਰੁਜ਼ਗਾਰ ਦੀ ਭਾਸ਼ਾ ਵਜੋਂ ਸਥਾਪਤ ਨਹੀਂ ਹੁੰਦੀ ਤਾਂ ਉਸ ਭਾਸ਼ਾ ਦਾ ਭਵਿੱਖ ਸੁਰੱਖਿਅਤ ਨਹੀਂ ਹੋ ਸਕਦਾ।**

ਸਮਕਾਲੀ ਦੌਰ ਵਿਚ ਭਾਸ਼ਾ ਅਤੇ ਰੁਜ਼ਗਾਰ ਦਾ ਅਟੱਟ ਸਬੰਧ ਸਥਾਪਤ ਹੋਇਆ ਹੈ। ਗਲੋਬਲੀ ਪ੍ਰਸੰਗ ਵਿਚ ਵਿਕਾਸਸ਼ੀਲ ਅਤੇ ਪਛੜੇ ਦੇਸ਼ਾਂ ਵਿਚ ਜਿਸ ਤਰ੍ਹਾਂ ਦੇ ਆਰਥਿਕ, ਸਮਾਜਕ ਹਾਲਾਤ ਪੈਦਾ ਹੋਏ ਹਨ, ਉਨ੍ਹਾਂ ਹਾਲਾਤ ਨੇ ਦੇਸ਼ਾਂ ਦੀ ਸਥਾਨਕਤਾ ਨੂੰ ਵੱਖ-ਵੱਖ ਢੰਗਾਂ ਰਾਹੀਂ ਪ੍ਰਭਾਵਿਤ ਕੀਤਾ ਹੈ। ਇਸ ਕਰ ਕੇ ਸਥਾਨਕਤਾ ਦਾ ਆਪਣੀ ਮਾਤ-ਭਾਸ਼ਾ ਦੇ ਵਰਤਾਓ-ਵਤੀਰੇ ਵਿਚ ਬਦਲਾਅ ਆਇਆ ਹੈ। ਭਾਸ਼ਾ ਨੂੰ ਮਹਿਜ਼ ਬੋਲਚਾਲ ਜਾਂ ਸਾਹਿਤਕ ਪੱਧਰ ਤੋਂ ਅਗਾਂਹ ਰੁਜ਼ਗਾਰ ਦੀ ਪ੍ਰਾਪਤੀ ਵਜੋਂ ਦੇਖਿਆ ਜਾਣ ਲੱਗਾ ਹੈ। ਆਰਥਿਕਤਾ ਦਾ ਤੱਥ ਮਨੁੱਖੀ ਜੀਵਨ ਨੂੰ ਹਮੇਸ਼ਾ ਪ੍ਰਭਾਵਿਤ ਕਰਦਾ ਹੈ। ਇਸ ‘ਤੇ ਆਧਾਰਤ ਹੀ ਬੰਦਾ ਆਪਣੇ ਸਮੂਹਿਕ ਦੁਆਲੇ ਪ੍ਰਤੀ ਵਿਹਾਰ ਕਰਦਾ ਹੈ।

ਤਕਨਾਲੋਜੀ ਨੇ ਮਨੁੱਖੀ ਜੀਵਨ ਦੇ ਵੱਖ-ਵੱਖ ਖੇਤਰਾਂ ਦੇ ਸੂਖਮ ਤੋਂ ਸੂਖਮ ਗਿਆਨ ਨੂੰ ਅੱਜ ਸੰਸਾਰ-ਵਿਆਪੀ ਰੂਪ ਦੇ ਦਿੱਤਾ ਹੈ। ਇਸ

**ਜੱਜ ਸਿੰਘ**  
jajsingh1986@gmail.com

ਗਿਆਨ ਦੇ ਆਧਾਰ ‘ਤੇ ਹੀ ਮਨੁੱਖੀ ਜੀਵਨ ਵਿਚ ਅਨੇਕਾਂ ਨਵੇਂ ਖੇਤਰਾਂ ਨੇ ਹੋਂਦ ਧਾਰਨ ਕੀਤੀ ਹੈ। ਹੁਣ ਸੰਸਾਰੀ ਵਰਤਾਰੇ ਵਿਚ ਗਿਆਨ ਅਤੇ ਰੁਜ਼ਗਾਰ ਦੇ ਸਬੰਧ ਨੂੰ ਅੰਤਰ-ਸਬੰਧਤ ਮੰਨਿਆ ਜਾਣ ਲੱਗ ਪਿਆ ਹੈ। ਰੁਜ਼ਗਾਰ ਦਾ ਸਬੰਧ ਭਾਸ਼ਾਵਾਂ ਨਾਲ ਇਸ ਤਰ੍ਹਾਂ ਜੁੜ ਗਿਆ ਹੈ ਕਿ ਭਾਸ਼ਾਵਾਂ ਨੂੰ ਗਿਆਨ ਦੇ ਨਾਲ-ਨਾਲ ਰੁਜ਼ਗਾਰ ਵਜੋਂ ਵੀ ਸਥਾਪਤ ਹੋਣਾ ਪੈ ਰਿਹਾ ਹੈ। ਜੇ ਭਾਸ਼ਾਵਾਂ ਇਸ ਦਾਇਰੇ ਵਿਚ ਨਹੀਂ ਆਉਂਦੀਆਂ, ਉਨ੍ਹਾਂ ਦੇ ਭਵਿੱਖ ‘ਤੇ ਸੁਆਲੀਆ ਚਿੰਨ੍ਹ ਲੱਗੇ ਹਨ।

ਅਸਲ ਵਿਚ 1990ਵਿਆਂ ਤੋਂ ਪਹਿਲਾਂ ਭਾਸ਼ਾ ਅਤੇ ਰੁਜ਼ਗਾਰ ਦਾ ਕੋਈ ਸਿੱਧਾ ਸਬੰਧ ਸਥਾਪਤ ਨਹੀਂ ਸੀ ਪਰ ਵੀਹਵੀਂ ਸਦੀ ਦੇ ਆਖਰੀ ਦਹਾਕੇ ਵਿਚ, ਜਦੋਂ ਸੰਸਾਰੀਕਰਨ ਨੇ ਪੂਰੇ ਸੰਸਾਰ ਨੂੰ ਇੱਕ ਪਿੰਡ ਦੇ ਰੂਪ ਵਿਚ ਸਥਾਪਤ ਕੀਤਾ ਤਾਂ ਇਸ ਨਾਲ ਰੁਜ਼ਗਾਰ, ਗਿਆਨ-ਵਿਗਿਆਨ, ਤਕਨਾਲੋਜੀ ਦੇ ਸਾਰੇ ਖੇਤਰ ਪੂਰੇ ਸੰਸਾਰ ਵਿਚ ਇੱਕੋ ਰੂਪ ਵਿਚ ਪ੍ਰਚਲਿਤ ਹੋਏ ਹਨ। ਇਸ ਨਾਲ ਭਾਸ਼ਾ ਅਤੇ ਰੁਜ਼ਗਾਰ ਦਾ ਆਪਸੀ ਸਬੰਧ ਸਥਾਪਤ ਹੋਇਆ ਪਰ ਗਲੋਬਲੀ ਪ੍ਰਸੰਗ ਵਿਚ ਖੇਤਰੀ ਭਾਸ਼ਾਵਾਂ ਦੀ ਰੁਜ਼ਗਾਰ, ਗਿਆਨ-ਵਿਗਿਆਨ ਵਜੋਂ ਜੇ ਹਾਲਤ ਸਮਕਾਲ ਵਿਚ ਹੈ, ਉਹ ਇਨ੍ਹਾਂ ਖੇਤਰੀ ਭਾਸ਼ਾਵਾਂ ਦੇ ਭਵਿੱਖ ਨੂੰ ਅਸੁਰੱਖਿਅਤ ਕਰਦੀ ਹੈ। ਸੰਸਾਰ ਪੱਧਰ ‘ਤੇ ਅੰਗਰੇਜ਼ੀ ਭਾਸ਼ਾ ਨੂੰ ਰਾਜਨੀਤਕ ਪਨਾਹ ਮਿਲਣ ਕਰ ਕੇ ਉਸ ਦੀ ਗਿਆਨ ‘ਤੇ ਪ੍ਰਭੂਸੱਤਾ ਸਥਾਪਤ ਹੋਈ ਹੈ।

ਦੂਜੇ ਪਾਸੇ ਖੇਤਰੀ ਭਾਸ਼ਾਵਾਂ ਨੂੰ ਇਸ ਤਰ੍ਹਾਂ ਦੀ ਰਾਜਨੀਤਕ ਸਰਪ੍ਰਸਤੀ ਨਾ ਮਿਲਣ ਕਰ ਕੇ ਇਹ ਖੇਤਰੀ ਪੱਧਰ ‘ਤੇ ਸੋਝੀ ਰਾਜਨੀਤੀ ਦਾ ਸ਼ਿਕਾਰ ਹੋਈਆਂ ਹਨ। ਭਾਸ਼ਾਵਾਂ ਦਾ ਰਾਜਨੀਤਕ ਏਜੰਡੇ ਵਿਚ ਸ਼ਾਮਲ ਹੋਣਾ, ਉਨ੍ਹਾਂ ਦੀ ਅਜੋਕੇ ਸਮੇਂ ਵਿਚ ਪ੍ਰਭੂਸੱਤਾ, ਗਿਆਨ ਅਤੇ ਰੁਜ਼ਗਾਰ ਨੂੰ ਨਿਰਧਾਰਤ ਕਰਦਾ ਹੈ। ਜਿਨ੍ਹਾਂ ਭਾਸ਼ਾਵਾਂ ਪ੍ਰਤੀ ਰਾਜਨੀਤਕ ਚੇਤਨਾ ਹੈ, ਉਹ ਸੰਸਾਰ ਪੱਧਰ ‘ਤੇ ਆਪਣੀ ਹੋਂਦ ਨੂੰ ਹੀ ਨਹੀਂ ਬਚਾਈ ਰੱਖ ਰਹੀਆਂ, ਬਲਕਿ ਰੁਜ਼ਗਾਰ ਦੇ ਖੇਤਰ ਇਨ੍ਹਾਂ ਭਾਸ਼ਾਵਾਂ ਵਿਚ ਮੁਹੱਈਆ ਹੋਣ ਕਾਰਨ ਇਨ੍ਹਾਂ ਭਾਸ਼ਾਵਾਂ ਦੀ ਸਮਰੱਥਾ ਸ਼ਕਤੀ ਅੰਗਰੇਜ਼ੀ ਭਾਸ਼ਾ ਦੇ ਐਨ ਬਰਾਬਰ ਸਥਾਪਤ ਹੋਈ ਹੈ। ਇਨ੍ਹਾਂ ਭਾਸ਼ਾਵਾਂ ਦਾ ਆਪਣੇ ਖੇਤਰ ਦੀ ਮੰਡੀ ਉਪਰ ਇੰਨਾ ਦਬਾਅ ਵਧਿਆ ਹੈ ਕਿ ਗਲੋਬਲੀ ਕੰਪਨੀਆਂ ਨੂੰ ਆਪਣਾ ਮਾਲ ਖਰੀਦਣ/ਵੇਚਣ ਲਈ ਇਨ੍ਹਾਂ ਭਾਸ਼ਾਵਾਂ ਨੂੰ ਨਾ ਚਾਹੁੰਦਿਆਂ ਵੀ ਅਪਨਾਉਣਾ ਪੈ ਰਿਹਾ ਹੈ। ਇਸ ਪ੍ਰਸੰਗ ਵਿਚ ਚੀਨੀ, ਜਪਾਨੀ, ਜਰਮਨ ਆਦਿ ਭਾਸ਼ਾਵਾਂ ਨੂੰ ਦੇਖਿਆ ਜਾ ਸਕਦਾ ਹੈ ਜਿਨ੍ਹਾਂ ਨੇ ਆਪਣੀ ਤਕਨਾਲੋਜੀ, ਗਿਆਨ-ਵਿਗਿਆਨ ਅਤੇ

ਰੁਜ਼ਗਾਰ ਵਜੋਂ ਸੰਸਾਰ ਮੰਡੀ ਵਿਚ ਆਪਣੀਆਂ ਭਾਸ਼ਾਵਾਂ ਨੂੰ ਸਥਾਪਤ ਕੀਤਾ ਹੈ। ਇਸੇ ਪ੍ਰਸੰਗ ਵਿਚ ਜਦੋਂ ਦੂਜੀਆਂ ਖੇਤਰੀ ਭਾਸ਼ਾਵਾਂ ਨੂੰ (ਵਿਕਾਸਸ਼ੀਲ ਤੋਂ ਪਛੜੇ ਦੇਸ਼ਾਂ) ਵਿਚਾਰਿਆ ਜਾਂਦਾ ਹੈ ਤਾਂ ਉਨ੍ਹਾਂ ਆਪਣੀ ਖੇਤਰੀ ਮੰਡੀ ਉਪਰ ਅੰਗਰੇਜ਼ੀ ਦਾ ਪ੍ਰਭਾਵ ਕਬੂਲਿਆ ਹੈ। ਇਨ੍ਹਾਂ ਭਾਸ਼ਾਵਾਂ ਨੂੰ ਮਜ਼ਬੂਤ ਰਾਜਨੀਤਕ ਸਰਪ੍ਰਸਤੀ ਪ੍ਰਾਪਤ ਹੋਣ ਕਰ ਕੇ ਗਲੋਬਲੀ ਮੰਡੀ ਨੇ ਆਪਣੇ ਪੰਜੇ ਵਿਚ ਜਕੜਿਆ ਹੋਇਆ ਹੈ। ਖੇਤਰ ਉਤੇ ਗਲੋਬਲੀ ਵਰਤਾਰੇ ਦੇ ਇਸ ਪ੍ਰਭਾਵ ਕਾਰਨ ਰੁਜ਼ਗਾਰ ਦੇ ਜੋ ਮੌਕੇ ਮੁਹੱਈਆ ਕਰਵਾਏ ਗਏ ਹਨ, ਉਨ੍ਹਾਂ ਦੀ ਲਾਲਸਾ ਹਿੱਤ ਸਿੱਖਿਆ ਪ੍ਰਬੰਧ ਦਾ ਅਖੌਤੀ ਨਵੀਨੀਕਰਨ ਦੇ ਨਾਮ ਹੇਠ ਅੰਗਰੇਜ਼ੀਕਰਨ ਹੋ ਰਿਹਾ ਹੈ। ਇਹ ਵਰਤਾਰਾ ਸਿੱਖਿਆ ਤੋਂ ਲੈ ਕੇ, ਰੁਜ਼ਗਾਰ ਤੱਕ ਦੂਜੇ ਸਥਾਨ ‘ਤੇ ਰੱਖਦਾ ਹੈ। ਅੰਗਰੇਜ਼ੀ ਭਾਸ਼ਾ ਨੂੰ ਰੁਜ਼ਗਾਰ ਦੀ ਭਾਸ਼ਾ ਵਜੋਂ ਸਥਾਪਤ ਕਰ ਕੇ ਸਥਾਨਕਤਾ ਨੂੰ ਇਹ ਭੁਲੇਖਾ ਪਾਇਆ ਗਿਆ ਹੈ ਕਿ ਖੇਤਰੀ ਜਾਂ ਸਥਾਨਕ ਭਾਸ਼ਾਵਾਂ ਉਨ੍ਹਾਂ ਨੂੰ ਰੁਜ਼ਗਾਰ ਦੇਣ ਦੇ ਸਮਰੱਥ ਨਹੀਂ ਹਨ।

ਸਰਮਾਏਦਾਰੀ ਪ੍ਰਬੰਧ ਨੇ ਅੰਗਰੇਜ਼ੀ ਭਾਸ਼ਾ ਨੂੰ ਗਿਆਨ ਵਿਗਿਆਨ ਅਤੇ ਰੁਜ਼ਗਾਰ ਦਾ ਸ਼ਕਤੀਸ਼ਾਲੀ ਮਾਧਿਅਮ ਬਣਾ ਕੇ, ਭਾਰਤੀ/ਪੰਜਾਬੀ ਮਨੁੱਖ ਅੰਦਰ ਇਹ ਲਾਲਸਾ ਪੈਦਾ ਕਰ ਦਿੱਤੀ ਹੈ ਕਿ ਜੇ ਭਵਿੱਖ ਵਿਚ ਰੁਜ਼ਗਾਰ ਪ੍ਰਾਪਤ ਕਰਨਾ ਹੈ, ਤਾਂ ਉਹ ਅੰਗਰੇਜ਼ੀ ਰਾਹੀਂ ਹੀ ਸੰਭਵ ਹੋ ਸਕਦਾ ਹੈ। ਇਸੇ ਕਰ ਕੇ ਅੱਜ ਪੰਜਾਬੀ ਰੁਜ਼ਗਾਰ ਦੀ ਭਾਸ਼ਾ ਵਜੋਂ ਆਪਣਾ ਤਰਜੀਹੀ ਮਹੱਤਵ ਗੁਆ ਕੇ, ਦੂਜੇ ਸਥਾਨ ‘ਤੇ ਪਹੁੰਚ ਗਈ ਹੈ।

ਭਾਸ਼ਾ ਦਾ ਸਮਾਜੀ ਆਰਥਿਕ ਵਿਵਸਥਾ ਵਿਚ ਵਿਸ਼ੇਸ਼ ਰੋਲ ਹੁੰਦਾ ਹੈ। ਆਰਥਿਕ ਵਿਵਸਥਾ ਵਿਚ ਆਪਣੀ ਭੂਮਿਕਾ ਤੋਂ ਵਿਹੂਣੀ ਭਾਸ਼ਾ, ਆਰਥਿਕ ਪੱਧਰ ‘ਤੇ ਵਿਕਸਿਤ ਨਹੀਂ ਬਣ ਸਕਦੀ। ਪਾਕਿਸਤਾਨ ਵਿਚ ਲਗਪਗ 8 ਕਰੋੜ ਤੋਂ ਉਪਰ ਲੋਕ ਪੰਜਾਬੀ ਬੋਲਦੇ ਹਨ, ਪਰ ਉਥੇ ਪੰਜਾਬੀ ਸਿਰਫ ਬੋਲੀ ਜਾਂਦੀ ਹੈ, ਹੋਰ ਕਿਸੇ ਸਮਾਜਕ ਆਰਥਿਕ ਵਿਵਸਥਾ ਵਿਚ ਆਪਣੀ ਭੂਮਿਕਾ ਨਹੀਂ ਨਿਭਾ ਰਹੀ। ਇਸ ਕਰ ਕੇ ਭਾਰਤੀ ਪੰਜਾਬ ਦੀ ਪੰਜਾਬੀ, ਪਾਕਿਸਤਾਨੀ ਪੰਜਾਬ ਦੀ ਪੰਜਾਬੀ ਨਾਲੋਂ ਕਿਤੇ ਅਗਾਂਹ ਤੇ ਵਿਕਸਿਤ ਭਾਸ਼ਾ ਹੈ ਕਿਉਂਕਿ

**ਓ ਅ ਏ ਸ ਹ  
ਕ ਖ ਗ ਘ ਙ  
ਚ ਛ ਜ ਝ ਵ  
ਟ ਠ ਡ ਢ ਣ  
ਤ ਥ ਦ ਧ ਨ  
ਪ ਫ ਬ ਭ ਮ**

**ਸਰਮਾਏਦਾਰੀ ਪ੍ਰਬੰਧ ਨੇ ਅੰਗਰੇਜ਼ੀ ਭਾਸ਼ਾ ਨੂੰ ਗਿਆਨ ਵਿਗਿਆਨ ਅਤੇ ਰੁਜ਼ਗਾਰ ਦਾ ਸ਼ਕਤੀਸ਼ਾਲੀ ਮਾਧਿਅਮ ਬਣਾ ਕੇ, ਭਾਰਤੀ/ਪੰਜਾਬੀ ਮਨੁੱਖ ਅੰਦਰ ਇਹ ਲਾਲਸਾ ਪੈਦਾ ਕਰ ਦਿੱਤੀ ਹੈ ਕਿ ਜੇ ਭਵਿੱਖ ਵਿਚ ਰੁਜ਼ਗਾਰ ਪ੍ਰਾਪਤ ਕਰਨਾ ਹੈ, ਤਾਂ ਉਹ ਅੰਗਰੇਜ਼ੀ ਰਾਹੀਂ ਹੀ ਸੰਭਵ ਹੋ ਸਕਦਾ ਹੈ। ਇਸੇ ਕਰ ਕੇ ਪੰਜਾਬੀ ਰੁਜ਼ਗਾਰ ਦੀ ਭਾਸ਼ਾ ਵਜੋਂ ਆਪਣਾ ਤਰਜੀਹੀ ਮਹੱਤਵ ਗੁਆ ਚੁੱਕੀ ਹੈ।**

ਭਾਰਤੀ ਪੰਜਾਬ ਵਿਚ ਤ੍ਰਿਸਕਾਰੇ ਜਾਣ ਦੇ ਬਾਵਜੂਦ ਵਿਵਸਥਾ ਵਿਚ ਆਪਣੀ ਭੂਮਿਕਾ ਅਦਾ ਕਰ ਰਹੀ ਹੈ। ਇਸ ਗੱਲ ਵਿਚ ਕੁਦਰਤੀ ਸੱਚਾਈ ਹੈ ਕਿ ਭਾਸ਼ਾ ਭਾਵੇਂ ਕਿੰਨੇ ਵੀ ਵੱਡੇ ਭਾਸ਼ਾਈ ਸਮੂਹ ਦੇ ਆਪਸੀ ਸੰਚਾਰ ਦਾ ਮਾਧਿਅਮ ਹੋਵੇ ਪਰ ਜੇ ਉਹ ਸਮਕਾਲੀ ਦੌਰ ਵਿਚ ਰੁਜ਼ਗਾਰ ਦੀ ਭਾਸ਼ਾ ਵਜੋਂ ਸਥਾਪਤ ਨਹੀਂ ਹੁੰਦੀ ਤਾਂ ਉਸ ਭਾਸ਼ਾ ਦਾ ਭਵਿੱਖ ਸੁਰੱਖਿਅਤ ਨਹੀਂ ਹੋ ਸਕਦਾ।

ਜੇ ਸਮਕਾਲ ਵਿਚ ਪੰਜਾਬੀ ਭਾਸ਼ਾ ਦੀ ਰੁਜ਼ਗਾਰ ਵਜੋਂ ਸਥਿਤੀ ਨੂੰ ਦੇਖਿਆ ਜਾਵੇ ਤਾਂ ਇਸ ਦੀ ਸਥਿਤੀ ਜ਼ਿਆਦਾ ਸੰਤੋਖਜਨਕ ਨਹੀਂ ਹੈ। ਸਿੱਖਿਆ ਦੇ ਖੇਤਰ ਵਿਚ ਸਾਰੀਆਂ ਕੋਸ਼ਿਸ਼ਾਂ ਦੇ ਬਾਵਜੂਦ ਕਿੱਤਾਕਾਰੀ ਸਿੱਖਿਆ ਨੂੰ ਲੋੜ ਮੁਤਾਬਕ ਹੁਲਾਰਾ ਨਹੀਂ ਦਿੱਤਾ ਜਾ ਰਿਹਾ। ਸਮੇਂ ਦੀ ਲੋੜ ਮੁਤਾਬਕ ਨਵੇਂ ਕਿੱਤਿਆਂ ਦੀ ਸਥਾਪਨਾ ਅਤੇ ਉਨ੍ਹਾਂ ਦੀ ਸਿਖਲਾਈ ਲਈ, ਸਿੱਖਿਆ ਅਦਾਰਿਆਂ ਦੀ ਵੱਡੇ ਪੱਧਰ ਉਤੇ ਕਮੀ ਹੈ। ਅਦਾਰਿਆਂ ਦੀ ਕਮੀ ਨਾਲ ਮਾਤ-ਭਾਸ਼ਾ ਵਿਚ ਇਨ੍ਹਾਂ ਕਿੱਤਿਆਂ ਦੀ ਸਿਖਲਾਈ ਵੀ ਉਪਲਬਧ ਨਹੀਂ ਹੈ। ਵਿਗਿਆਨਕ ਅਤੇ ਸਮਾਜਕ ਖੋਜਾਂ ਦੇ ਸਬੰਧ ਵਿਚ ਵੀ ਅਜਿਹੀ ਹੀ ਹਾਲਤ ਹੈ।

ਉਚ ਸਿੱਖਿਆ, ਕੁਦਰਤੀ ਵਿਗਿਆਨ, ਕਾਨੂੰਨ, ਤਕਨਾਲੋਜੀ, ਆਰਥਿਕ ਅਤੇ ਰਾਜਨੀਤਕ ਅਨੁਸ਼ਾਸਨਾਂ ਦੀ ਸਿੱਖਿਆ ਦਾ ਮਾਧਿਅਮ ਅੰਗਰੇਜ਼ੀ ਭਾਸ਼ਾ ਹੈ। ਇਨ੍ਹਾਂ ਖੇਤਰਾਂ ਦੇ ਵਿਦਿਆਰਥੀ ਵਧੇਰੇ ਕਰ ਕੇ ਬੈਕਿੰਗ ਕੰਪਿਊਟਰਾਈਜ਼ਡ ਮਾਰਕੀਟਿੰਗ ਆਦਿ ਅਦਾਰਿਆਂ ਵਿਚ ਨਿਯੁਕਤ ਹੁੰਦੇ ਹਨ ਪਰ ਇਨ੍ਹਾਂ ਦੀ ਨਿਯੁਕਤੀ ਸਮੇਂ ਇਨ੍ਹਾਂ ਦੇ ਗਿਆਨ ਅਤੇ ਹੁਨਰ ਦੇ ਨਾਲ-ਨਾਲ ਇਨ੍ਹਾਂ ਦੀ ਸਿੱਖਿਆ ਅਤੇ ਸਿੱਖਿਆ ਮਾਧਿਅਮ ਨੂੰ ਵਿਸ਼ੇਸ਼ ਧਿਆਨ ਵਿਚ ਰੱਖਿਆ ਜਾਂਦਾ ਹੈ। ਜ਼ਿਆਦਾਤਰ ਅੰਗਰੇਜ਼ੀ ਭਾਸ਼ਾ ਵਿਚ ਮੁਹਾਰਤ ਪ੍ਰਾਪਤ ਵਿਦਿਆਰਥੀਆਂ ਨੂੰ ਤਵੱਜੋ ਦਿੱਤੀ ਜਾਂਦੀ ਹੈ। ਖੇਤਰੀ ਭਾਸ਼ਾ ਵਿਚ ਸਿੱਖਿਅਕ ਅਤੇ ਹੁਨਰਮੰਦ ਵਿਦਿਆਰਥੀਆਂ ਨੂੰ ਇਨ੍ਹਾਂ ਅਦਾਰਿਆਂ ਵਿਚ ਨਿਮਨ ਅਹੁਦਿਆਂ ਉਪਰ ਹੀ ਨਿਯੁਕਤ ਕੀਤਾ ਜਾਂਦਾ ਹੈ। ਅਦਾਲਤੀ ਖੇਤਰਾਂ ਵਿਚ, ਅਦਾਲਤਾਂ ਦੀ ਬਹੁਤੀ ਕਾਰਵਾਈ ਦਾ ਲਿਖਤੀ ਅਤੇ ਮੌਖਿਕ ਭਾਸ਼ਾ ਦਾ ਮਾਧਿਅਮ ਅੰਗਰੇਜ਼ੀ ਹੈ। ਕਲਰਕ, ਸਟੈਨੋ, ਟਰਾਂਸਲੇਟਰ, ਜੱਜਮੈਂਟ-ਰਾਈਟਰ ਆਦਿ ਇਹ ਸਾਰੀਆਂ ਪਦਵੀਆਂ ਅੰਗਰੇਜ਼ੀ ਮਾਧਿਅਮ ਆਧਾਰਤ ਹਨ। ਇਹ ਅਧਿਕਾਰੀ ਅਦਾਲਤੀ ਕਾਰਵਾਈ, ਹੁਕਮਾਂ, ਨੀਤੀਆਂ, ਫੈਸਲੇ ਅੰਗਰੇਜ਼ੀ ਮਾਧਿਅਮ ਵਿਚ ਹੀ ਲੈਂਦੇ/ਦਿੰਦੇ ਹਨ। ਹਾਲਾਂਕਿ ਜੇ ਸਮੁੱਚੀ ਅਦਾਲਤੀ ਕਾਰਵਾਈ ਨੂੰ ਖੇਤਰੀ ਭਾਸ਼ਾ ਵਿਚ ਅਨੁਵਾਦ ਕੀਤਾ ਜਾਵੇ ਤਾਂ ਇਹ ਸਮੁੱਚਾ ਕਾਰ-ਵਿਹਾਰ ਪੰਜਾਬੀ ਵਿਚ ਹੋ ਸਕਦਾ ਹੈ ਅਤੇ ਅਦਾਲਤੀ ਖੇਤਰ ਦੀਆਂ ਪਦਵੀਆਂ ਵੀ ਪੰਜਾਬੀ ਮਾਧਿਅਮ ਆਧਾਰਤ ਹੋ ਸਕਦੀਆਂ ਹਨ ਪਰ ਸਰਕਾਰਾਂ ਦੀ ਭਾਸ਼ਾ ਪ੍ਰਤੀ ਲਾਪ੍ਰਵਾਹੀ ਅਤੇ ਪੰਜਾਬੀ ਵਿਦਵਾਨਾਂ ਦੀ ਬੇਰੁਖੀ ਕਰ ਕੇ ਅੱਜ ਵੀ ਪੰਜਾਬੀ ਨੂੰ ਸਮੇਂ ਦੀ ਹਾਣੀ ਨਹੀਂ ਬਣਾਇਆ ਗਿਆ।

ਸਮੇਂ ਦੇ ਜਿਸ ਦੌਰ ਵਿਚੋਂ ਅਸੀਂ ਲੰਘ ਰਹੇ ਹਾਂ, ਇਹ ਮੰਗ ਕਰਦਾ ਹੈ ਕਿ ਸਰਕਾਰਾਂ, ਪੰਜਾਬੀ ਵਿਦਵਾਨ ਅਤੇ ਭਾਸ਼ਾ ਹਿਤੈਸ਼ੀ ਪੰਜਾਬੀ ਨੂੰ ਰੁਜ਼ਗਾਰ ਦੀ ਭਾਸ਼ਾ ਬਣਾਉਣ ਵਜੋਂ ਅੱਗੇ ਆਉਣ। ਵਿਭਿੰਨ ਅਨੁਸ਼ਾਸਨਾਂ ਵਿਚਲੀ ਸਮੱਗਰੀ ਨੂੰ ਪੰਜਾਬੀ ਵਿਚ ਅਨੁਵਾਦ ਕਰ ਕੇ ਪੰਜਾਬੀ ਗਿਆਨ ਦਾ ਹਿੱਸਾ ਬਣਾਇਆ ਜਾਵੇ ਕਿਉਂਕਿ ਭਾਸ਼ਾ ਵਿਚਲਾ ਗਿਆਨ ਤੇ ਰੁਜ਼ਗਾਰ ਅੰਤਰ ਸਬੰਧਤ ਮਸਲੇ ਹਨ। ਦੂਜਾ, ਭਾਸ਼ਾ ਨੂੰ ਮਜ਼ਬੂਤ ਰਾਜਨੀਤਕ ਸਰਪ੍ਰਸਤੀ ਹੇਠ ਲਿਆਂਦਾ ਜਾਵੇ। ਅੱਜ ਜੇ ਜਪਾਨ, ਚੀਨ, ਜਰਮਨੀ, ਕੋਰੀਆ ਦੇਸ਼ਾਂ ਦੀਆਂ ਭਾਸ਼ਾਵਾਂ ਨੇ ਤਰੱਕੀ ਕੀਤੀ ਹੈ ਤਾਂ ਉਨ੍ਹਾਂ ਦੀ ਤਰੱਕੀ ਵਿਚ ਭਾਸ਼ਾ ਨੂੰ ਰਾਜਨੀਤਕ ਸਰਪ੍ਰਸਤੀ ਵਿਸ਼ੇਸ਼ ਤੌਰ ਰਿਹਾ ਹੈ। ਭਾਸ਼ਾ ਦੇ ਗਿਆਨ ਅਤੇ ਰੁਜ਼ਗਾਰ ਦੇ ਮਸਲੇ ਨੂੰ ਰਾਜਨੀਤੀ ਪ੍ਰਭਾਵਿਤ ਕਰਦੀ ਹੈ।

★ **ਠਾਹ-ਸੋਟਾ** ★ -ਚਾਚਾ ਬੇਲਿਹਾਜ਼

ਦੇਸ ਵਿਚ ਪੁੰਦ !

ਸਿਆਸਤਦਾਨਾਂ ਦੇ ਸਿਰ ‘ਚ ਪੁੰਦ ਹਉਮੈ, ਨਿਜੀ ਹਿਤਾਂ ਲਈ ਦੇਸ ਕੁਰਬਾਨ ਕਰਦੇ। ਬੇਈਮਾਨੀ ਦੀ ਪੁੰਦ ਸਦਾ ਇਨਸਾਨ ਮਾਰੇ, ਕੰਮ ਇੰਜ ਦੇ ਜਿਵੇਂ ਹੈਵਾਨ ਕਰਦੇ। ਨਸ਼ਾ-ਖੋਰੀ ਦੀ ਪੁੰਦ ਵਿਚ ਫਸੇ ਬੱਚੇ, ਜੀਵਨ ਆਪਣਾ ਐਵੇਂ ਗਲਤਾਨ ਕਰਦੇ। ਫਾਸ਼ੀਵਾਦ ਦੀ ਹਾਕਮਾਂ ਨੇ ਪੁੰਦ ਪਾਈ, ਬਣੀ ਸਾਂਝ ਦਾ ਖੁਦ ਨੁਕਸਾਨ ਕਰਦੇ। ਧਨ-ਦੌਲਤ ਦੇ ਮਾਣ ਦੀ ਪੁੰਦ ਮਾੜੀ, ਪੱਟੀ ਮੇਸਦੀ ਹੈ ਸਦਾ ਸਮਾਨਤਾ ਦੀ। ਪੁੰਦ ਕਾਰਨੇ ਰਾਹੀਆਂ ਨੂੰ ਔਖ ਹੁੰਦੀ, ਬੇੜੀ ਡੋਬਦੀ ਪੁੰਦ ਅਗਿਆਨਤਾ ਦੀ !



# ਪੱਛਮ ਦੇ ਪੈਦਾ ਕੀਤੇ ਮੁਸਲਿਮ ਦੈਂਤ

ਦੇਸ-ਪਰਦੇਸ

ਸੌ ਸਾਲ ਪਹਿਲਾਂ ਇਹ ਸੋਚਿਆ ਜਾ ਸਕਦਾ ਸੀ ਕਿ ਦੋ ਮੁਸਲਮਾਨ ਕਿਸੇ ਕੈਫ਼ੇ ਜਾਂ ਬੱਸ, ਗੱਡੀ ਵਿਚ ਘੁਸ ਕੇ ਫੀਤਾ ਫੀਤਾ ਹੋ ਜਾਣਗੇ ਤੇ ਦਰਜਨਾਂ ਲੋਕਾਂ ਦੀ ਜਾਨ ਲੈ ਲੈਣਗੇ; ਜਾਂ ਪੈਰਿਸ ਵਿਚ ਰਸਾਲੇ ਦੇ ਸਟਾਫ਼ ਦਾ ਕਤਲੇਆਮ ਕਰਨਗੇ!

ਫਲਸਤੀਨੀ ਵਿਦਵਾਨ ਐਡਵਰਡ ਸਈਦ ਦੀਆਂ ਯਾਦਾਂ ਪੜ੍ਹਦਿਆਂ ਜਾਂ ਪੂਰਬੀ ਯੋਰੋਸ਼ਲਮ ਦੇ ਬਜ਼ੁਰਗਾਂ ਨਾਲ ਗੱਲ ਕਰਨ 'ਤੇ ਸਾਫ਼ ਹੋ ਜਾਂਦਾ ਹੈ ਕਿ ਫਲਸਤੀਨੀ ਸਮਾਜ ਦਾ ਵੱਡਾ ਹਿੱਸਾ ਪੂਰੀ ਤਰ੍ਹਾਂ ਧਰਮ-ਨਿਰਪੱਖ ਅਤੇ ਨਰਮ-ਖਿਆਲੀਆਂ ਹੁੰਦਾ ਸੀ। ਮਜ਼੍ਹਬੀ ਕੱਟੜਪਨੇ ਦੀ ਥਾਂ ਉਨ੍ਹਾਂ ਦਾ ਸਰੋਕਾਰ ਜ਼ਿੰਦਗੀ, ਸਭਿਆਚਾਰ ਅਤੇ ਫੈਸ਼ਨ ਨਾਲ ਵਧੇਰੇ ਸੀ। ਇਹੀ ਸੀਰੀਆ, ਇਰਾਕ, ਇਰਾਨ, ਮਿਸਰ ਅਤੇ ਇੰਡੋਨੇਸ਼ੀਆ ਸਮੇਤ ਬਹੁਤ ਸਾਰੇ ਹੋਰ ਮੁਲਕਾਂ ਬਾਰੇ ਵੀ ਸੱਚ ਹੈ। ਪੁਰਾਣੀਆਂ ਤਸਵੀਰਾਂ ਮੂੰਹੋਂ



**ਆਂਦਰੇ ਵਲਚੇਕ**  
**ਅਨੁਵਾਦ ਤੇ ਪੇਸ਼ਕਸ਼: ਬੂਟਾ ਸਿੰਘ**

ਬੋਲਦੀਆਂ ਹਨ ਜਿਨ੍ਹਾਂ ਨੂੰ ਵਾਰ-ਵਾਰ ਗੋਰ ਨਾਲ ਵਾਚਣਾ ਬਹੁਤ ਅਹਿਮ ਹੈ।

ਇਸਲਾਮ ਮਹਿਜ਼ ਇਕ ਮਜ਼੍ਹਬ ਨਾ ਹੋ ਕੇ, ਧਰਤੀ ਦੀ ਬੇਬਾਹ ਸੰਸਕ੍ਰਿਤੀ ਰਹੀ ਹੈ ਜਿਸ ਨੇ ਮਨੁੱਖਤਾ ਨੂੰ ਕੁਝ ਸਰਵਸ਼੍ਰੇਸ਼ਟ ਵਿਗਿਆਨਕ ਤੇ ਇਮਾਰਤਸਾਜ਼ੀ ਦੀਆਂ ਲੱਭਤਾਂ ਅਤੇ ਬੇਸ਼ੁਮਾਰ ਇਲਾਜ ਖੋਜਾਂ ਨਾਲ ਭਰਪੂਰ ਕੀਤਾ। ਮੁਸਲਮਾਨਾਂ ਨੇ ਸ਼ਾਨਦਾਰ ਕਵਿਤਾ ਰਚੀ ਅਤੇ ਖੂਬਸੂਰਤ ਸੰਗੀਤ ਦਿੱਤਾ। ਜਨਤਕ ਦਵਾਖਾਨੇ ਅਤੇ ਦੁਨੀਆਂ ਦੀਆਂ ਪਹਿਲੀਆਂ ਯੂਨੀਵਰਸਿਟੀਆਂ ਸਮੇਤ ਦੁਨੀਆਂ ਦੇ ਕੁਝ ਮੁਢਲੇ ਸਮਾਜੀ ਢਾਂਚੇ ਵਿਕਸਿਤ ਕਰਨ ਦਾ ਸਿਹਰਾ ਉਨ੍ਹਾਂ ਨੂੰ ਜਾਂਦਾ ਹੈ, ਜਿਵੇਂ ਫੈਜ਼ (ਮੋਰੋਕੋ) ਦੀ ਅਲ-ਕਾਰਾਵਿਯਿਨ ਯੂਨੀਵਰਸਿਟੀ।

‘ਸਮਾਜੀ’ ਖਿਆਲ ਬਹੁਤ ਸਾਰੇ ਮੁਸਲਿਮ ਸਿਆਸਤਦਾਨਾਂ ਲਈ ਸੁਭਾਵਿਕ ਰਹੇ ਹਨ। ਜੇ ਪੱਛਮ ਨੇ ਖੱਬੇਪੱਖੀ ਹਕੂਮਤਾਂ ਨੂੰ ਉਲਟਾ ਕੇ ਅਤੇ ਉਥੇ ਲੰਡਨ, ਵਾਸ਼ਿੰਗਟਨ ਤੇ ਪੈਰਿਸ ਦੇ ਫਾਸ਼ੀਵਾਦੀ ਜੇਟੀਦਾਰ ਸੱਤਾਧਾਰੀ ਨਾ ਬਣਾਏ ਹੁੰਦੇ ਤਾਂ ਇਰਾਨ, ਮਿਸਰ ਅਤੇ ਇੰਡੋਨੇਸ਼ੀਆ ਸਮੇਤ ਲਗਭਗ ਸਾਰੇ ਹੀ ਮੁਸਲਿਮ ਮੁਲਕਾਂ ਦੇ ਆਗੂ ਅੱਜ ਨਰਮ-ਖਿਆਲ ਅਤੇ ਜ਼ਿਆਦਾਤਰ ਧਰਮ-ਨਿਰਪੱਖ ਹੋਣੇ ਸਨ। ਬੀਤੇ ਵਿਚ, ਬੇਸ਼ੁਮਾਰ ਮੁਸਲਿਮ ਆਗੂਆਂ ਨੇ ਦੁਨੀਆਂ ‘ਤੇ ਕਾਬਜ਼ ਹੋਣ ਦੇ ਪੱਛਮ ਦੇ ਹਮਲਿਆਂ ਨਾਲ ਟੱਕਰ ਲਈ ਅਤੇ ਇੰਡੋਨੇਸ਼ੀਆਈ ਰਾਸ਼ਟਰਪਤੀ ਸੁਕਾਰਨੋ ਵਰਗੀਆਂ ਕਿੰਨੀਆਂ ਸ਼ਖਸੀਅਤਾਂ ਕਮਿਊਨਿਸਟ ਪਾਰਟੀਆਂ ਅਤੇ ਵਿਚਾਰਧਾਰਾ ਦੇ ਨੇੜੇ ਸਨ। ਇਸ ਦੀ ਮਿਸਾਲ ਗੁੱਟ-ਨਿਰਲੇਪ ਲਹਿਰ ਅਤੇ 1955 ਦੇ ਬਾਂਡੰਗ ਸੰਮੇਲਨ ਵਿਚ ਆਲਮੀ ਸਾਮਰਾਜ ਵਿਰੋਧੀ ਲਹਿਰ ਦੀ ਸਪਸ਼ਟ ਪਰਿਭਾਸ਼ਾ ਹਨ।

ਇਸ ਦੇ ਉਲਟ ਰੂੜੀਵਾਦੀ, ਕੁਲੀਨ-ਵਰਗੀ ਈਸਾਈਅਤ ਜ਼ਿਆਦਾਤਰ ਫਾਸ਼ੀਵਾਦੀ ਹੁਕਮਰਾਨਾਂ ਅਤੇ ਬਸਤੀਵਾਦੀਆਂ, ਸੁਲਤਾਨਾਂ, ਤਾਜ਼ਰਾਂ ਅਤੇ ਵੱਡੇ ਸਰਮਾਏਦਾਰਾਂ ਦੀਆਂ ਜੁੰਡਲੀਆਂ ਨਾਲ ਹੇਲ-ਮੇਲ ਰਹੀ ਹੈ। ਇਸ ਸਲਤਨਤ ਨੂੰ ਮੱਧ ਪੂਰਬ ਜਾਂ ਵਸੀਲਿਆਂ ਨਾਲ ਭਰਪੂਰ ਇੰਡੋਨੇਸ਼ੀਆ ਉਪਰ ਅਗਾਂਹਵਧੂ, ਮਾਰਕਸਵਾਦੀ, ਮੁਸਲਮਾਨ ਹਾਕਮਾਂ ਦਾ ਰਾਜ ਤੇ ਉਨ੍ਹਾਂ ਦੀ ਹਰਮਨਪਿਆਰਤਾ ਮਨਜ਼ੂਰ ਨਹੀਂ ਸੀ। ਜੇ ਉਨ੍ਹਾਂ ਨੇ ਕੁਦਰਤੀ ਦੌਲਤ ਆਪਣੇ ਆਵਾਮ ਦੀ ਬਿਹਤਰੀ ਲਈ ਵਰਤ ਲਈ, ਫਿਰ ਸਲਤਨਤ ਅਤੇ ਇਸ ਦੀਆਂ ਕਾਰਪੋਰੇਸ਼ਨਾਂ ਲਈ ਕੀ ਬਚੇਗਾ? ਹਰ ਹਰਬਾ ਵਰਤ ਕੇ ਇਸ ਨੂੰ ਰੋਕਣਾ ਜ਼ਰੂਰੀ ਸੀ। ਇਸਲਾਮ ‘ਚ ਫੁੱਟ ਪਾਈ ਗਈ; ਇੰਤਹਾਪਸੰਦ ਅਤੇ ਕਮਿਊਨਿਸਟ ਵਿਰੋਧੀ ਜਾਂ ਐਸੇ ਅਨਸਰਾਂ ਦੀ ਘੁਸਪੈਠ ਕਰਵਾਈ ਗਈ ਜੋ ਆਪਣੇ ਲੋਕਾਂ ਦੀ ਭਲਾਈ ਤੋਂ ਬੇਪ੍ਰਵਾਹ ਸਨ।

ਅੱਜ ਦੁਨੀਆਂ ਦੀਆਂ ਲਗਭਗ ਕੁਲ ਇਸਲਾਮੀ ਗਰਮ-ਖਿਆਲ ਤਹਿਰੀਕਾਂ ਇਸਲਾਮ ਦੇ ਘੋਰ-ਰੂੜੀਵਾਦੀ, ਪਿਛਾਏ ਮੱਤ ਵਾਹਬੀਵਾਦ ਨਾਲ ਬੱਝੀਆਂ ਹੋਈਆਂ ਹਨ ਜੋ ਸਾਊਦੀ ਅਰਬ, ਕਤਰ ਅਤੇ ਖਾਤੀ ਦੇ ਹੋਰ ਪੱਛਮੀ ਜੇਟੀਦਾਰ ਮੁਲਕਾਂ ਦੀ ਸਿਆਸੀ ਜ਼ਿੰਦਗੀ ਉਪਰ ਕਾਬਜ਼ ਹੈ।

ਵਾਹਬੀਵਾਦ ਇਸਲਾਮ ਅੰਦਰ ਬਰਤਾਨੀਆ

ਦੀ ਸ਼ਿਸ਼ਕੋਰੀ ਮੂਲਵਾਦੀ ਲਹਿਰ ਹੈ। ਇਸ ਦੀ ਮਦਦ ਤੋਂ ਬਗੈਰ ਵਾਹਬੀਵਾਦ ਅਤੇ ਸਾਊਦੀ ਘਰਾਣੇ ਦੀ ਹੋਂਦ ਹੀ ਨਾ ਹੁੰਦੀ। 9/11 ਦੇ ਦਹਿਸ਼ਤੀ ਹਮਲੇ ਦੇ ਬਾਵਜੂਦ ਅਮਰੀਕਾ ਵੀ ਸਿੱਧੇ ਅਤੇ ਅਸਿੱਧੇ ਤੌਰ ‘ਤੇ ਵਾਹਬੀਵਾਦ ਦੀ ਹਮਾਇਤ ਕਰਦਾ ਹੈ। ਸੋਵੀਅਤ ਯੂਨੀਅਨ ਦੇ ਅਫਗਾਨਿਸਤਾਨ ਵਿਚ ਪੈਰ ਪਸਾਰਨ ‘ਤੇ ਪੱਛਮ ਨੇ 1980ਵਿਆਂ ਵਿਚ ਵਾਹਬੀਆਂ ਨੂੰ ਧਨ ਅਤੇ ਹਥਿਆਰ ਦੇ ਕੇ ਜੰਗ ਵਿਚ ਝੋਕਿਆ ਜੋ 1979 ਤੋਂ 1989 ਤਕ ਚੱਲੀ। ਇਸ ਵਿਚ ਆਰਥਿਕ ਅਤੇ ਮਨੋਵਿਗਿਆਨਕ ਤੌਰ ‘ਤੇ ਖੋਖਲੇ ਹੋਏ ਸੋਵੀਅਤ ਯੂਨੀਅਨ ਦਾ ਪਤਨ ਹੋਇਆ। ਪੱਛਮ ਤੇ ਇਸ ਦੇ ਇਤਹਾਦੀਆਂ ਦੀ ਹੱਲਾਸ਼ੇਰੀ ਅਤੇ ਧਨ ਨਾਲ ਲੱਦੇ ਮੁਜਾਹਿਦੀਨ, ਕਮਿਊਨਿਸਟ ਕਾਫ਼ਿਰਾਂ ਵਿਰੁਧ ‘ਪਵਿੱਤਰ ਜੰਗ’ ਲੜਨ ਲਈ ਮੁਸਲਿਮ ਜਗਤ ਦੇ ਕੋਨੇ ਕੋਨੇ ਤੋਂ ਉਥੇ ਗਏ ਸਨ।

ਪੱਛਮ ਵਲੋਂ ਵੱਖੋ-ਵੱਖਰੇ ਮੁਸਲਿਮ ਮੁਲਕਾਂ ਵਿਚ ਖੜ੍ਹੇ ਕੀਤੇ ਅਤੇ ਘੁਸਪੈਠ ਕਰਾਏ ਗਰਮ-ਖਿਆਲ ਮੁਸਲਿਮ ਗਰੁਪਾਂ ਵਿਚ ਅਲ-ਕਾਇਦਾ ਅਤੇ ਅਜੋਕੀ ਆਈ.ਐਸ.ਆਈ.ਐਸ. ਸ਼ਾਮਲ ਹੈ। ਆਈ.ਐਸ.ਆਈ.ਐਸ. ਦਾ ਜਨਮ ਸੀਰੀਆ/ਤੁਰਕੀ ਅਤੇ ਸੀਰੀਆ-ਜਾਰਡਨ ਦੇ ਸਰਹੱਦੀ ਸਰਨਾਰਬੀ ਕੈਪਾਂ ਵਿਚ ਹੋਇਆ। ਸੀਰੀਆ ਦੀ (ਧਰਮ-ਨਿਰਪੱਖ) ਬਸ਼ਰ ਅਲ-ਅਸਦ ਹਕੂਮਤ ਨਾਲ ਲੜਨ ਲਈ ਇਸ ਨੂੰ ਖੁੱਲ੍ਹਾ ਧਨ ਨਾਟੋ ਅਤੇ ਪੱਛਮ ਨੇ ਦਿੱਤਾ।

ਅਜਿਹੀਆਂ ਰੈਡੀਕਲ ਪੈਦਾਇਸ਼ਾਂ ਕਈ ਮਨੋਰਥ ਪੂਰੇ ਕਰਦੀਆਂ ਹਨ। ਪੱਛਮ ਇਨ੍ਹਾਂ ਨੂੰ ਆਪਣੇ ਉਨ੍ਹਾਂ ਵੈਰੀ ਮੁਲਕਾਂ ਵਿਰੁਧ ਜੰਗਾਂ ਵਿਚ ਵਰਤਦਾ ਹੈ ਜੋ ਸਲਤਨਤ ਦੀ ਆਲਮੀ ਗਲਬੇ ਦੀ ਯੁੱਧਨੀਤੀ ਦੇ ਰਾਹ ਦਾ ਰੋੜਾ ਹਨ। ਜਦੋਂ ਇਹ ਇੰਤਹਾਪਸੰਦ ਲਸ਼ਕਰ ਬੇਕਾਬੂ ਹੋ ਜਾਂਦੇ ਹਨ (ਜੋ ਹਮੇਸ਼ਾ ਹੁੰਦਾ ਹੈ), ਫਿਰ ਉਨ੍ਹਾਂ ਨੂੰ ਡਰਨੇ ਅਤੇ ‘ਦਹਿਸ਼ਤਵਾਦ ਖਿਲਾਫ ਜੰਗ’ ਦੀ ਵਾਜਬੀਅਤ ਲਈ, ਜਾਂ ਪੱਛਮੀ ਤਾਕਤਾਂ ਮੁੜ ਲਗਾਉਣ ਦੇ ਬਹਾਨੇ ਵਜੋਂ ਵਰਤਿਆ ਜਾਂਦਾ ਹੈ।

ਅਖ਼ਬਾਰਾਂ/ਰਸਾਲਿਆਂ ਦੇ ਮੁੱਖ ਪੰਨਿਆਂ ਜਾਂ ਟੀ.ਵੀ. ਪਰਦਿਆਂ ਉਪਰ ਇਨ੍ਹਾਂ ਇੰਤਹਾਪਸੰਦ ਧੜਿਆਂ ਦੀਆਂ ਸੁਰਖੀਆਂ ਪਾਠਕਾਂ/ਦਰਸ਼ਕਾਂ ਨੂੰ ਇਹ ਚੇਤੇ ਕਰਾਉਂਦੀਆਂ ਹਨ ਕਿ ‘ਦੁਨੀਆਂ ਦੇ ਹਾਲਾਤ ਕਿੰਨੇ ਖਤਰਨਾਕ ਹਨ’; ਇਸ ਲਈ ‘ਪੱਛਮ ਦਾ ਦਖਲ’, ਬੇਸ਼ੁਮਾਰ ‘ਬਦਮਾਸ਼

ਫਲਸਤੀਨੀਆਂ ਕੋਲ ਸਿਰਫ ਮਜ਼੍ਹਬ ਬਚਿਆ ਹੈ।

ਅਗਾਂਹਵਧੂ ਮੁਸਲਿਮ ਮੁੱਲਾਂ ਦੀ ਤਬਾਹੀ ਦੀਆਂ ਅਜਿਹੀਆਂ ਜੁਗਤਾਂ ਕਿਵੇਂ ਕੰਮ ਕਰਦੀਆਂ ਹਨ, ਇਸ ਦੀ ਸਭ ਤੋਂ ਉਘੜਵੀਂ ਇਤਿਹਾਸਕ ਮਿਸਾਲ ਇੰਡੋਨੇਸ਼ੀਆ ਹੈ। 1950ਵਿਆਂ ਵਿਚ ਅਤੇ 60ਵਿਆਂ ਦੇ ਸ਼ੁਰੂ ਵਿਚ ਅਮਰੀਕਾ, ਆਸਟਰੇਲੀਆ ਅਤੇ ਆਮ ਰੂਪ ‘ਚ ਪੱਛਮ ਨੂੰ ਰਾਸ਼ਟਰਪਤੀ ਸੁਕਾਰਨੋ ਦੇ ਅਗਾਂਹਵਧੂ ਸਾਮਰਾਜਵਾਦ ਵਿਰੋਧੀ ਤੇ ਕੌਮਾਂਤਰੀਵਾਦੀ ਪੈਂਤੜੇ, ਅਤੇ ਕਮਿਊਨਿਸਟ ਪਾਰਟੀ ਦੀ ਵਧ ਰਹੀ ਹਰਮਨਪਿਆਰਤਾ, ਖਾਸ ਕਰ ਕੇ ਇਸਲਾਮ ਦੇ ਜਾਗਰੂਕ, ਸਮਾਜਵਾਦੀ ਅਤੇ ਨਰਮ-ਖਿਆਲ ਇੰਡੋਨੇਸ਼ੀਆ ਬਰਾਂਡ ਤੇ ਇਸ ਦੀ ਕਮਿਊਨਿਸਟ ਆਦਰਸ਼ਾਂ ਨਾਲ ਵਧ ਰਹੀ ਸਾਂਝ ਬਹੁਤ ਸਤਾ ਰਹੀ ਸੀ। ਫਿਰ ਬਦਨਾਮ ਜੈਜ਼ੁਇਟ ਜੋਪ ਬੀਕ ਸਮੇਤ ਕਮਿਊਨਿਸਟ ਵਿਰੋਧੀ ਈਸਾਈ ਸਿਧਾਂਤਕਾਰਾਂ ਅਤੇ ‘ਯੋਜਨਾਘਾਤਿਆਂ’ ਨੇ ਉਥੇ ਘੁਸ ਕੇ ਵਿਚਾਰਧਾਰਕ ਤੋਂ ਲੈ ਕੇ ਨੀਮ-ਫੌਜੀ ਖੁਫੀਆ ਸੰਸਥਾਵਾਂ ਬਣਾਈਆਂ। ਫਿਰ ਇਨ੍ਹਾਂ ਨੇ ਰਾਜ ਪਲਟੇ ਵਿਚ ਪੱਛਮ ਦਾ ਹੱਥ ਵਟਾ ਕੇ 1965 ਤੋਂ ਪਿਛੋਂ, 10 ਤੋਂ ਲੈ ਕੇ 30 ਲੱਖ ਮਨੁੱਖੀ ਜਾਨਾਂ ਲਈਆਂ। ਇਸ ਲਾਮ-ਲਸ਼ਕਰ ਵਲੋਂ ਪ੍ਰਚਾਰੇ ਪੱਛਮ ਦੇ ਘੱਤੇ ਕਮਿਊਨਿਸਟ ਅਤੇ ਬੌਧਿਕਤਾ ਵਿਰੋਧੀ ਪ੍ਰਚਾਰ ਦੇ ਜ਼ਹਿਰੀਲੇ ਪ੍ਰਭਾਵ ਹੇਠ ਵੱਡੀਆਂ ਵੱਡੀਆਂ ਮੁਸਲਿਮ ਜਥੇਬੰਦੀਆਂ ਦੇ ਬਹੁਤ ਸਾਰੇ ਮੈਂਬਰ ਵੀ ਰਾਜ ਪਲਟੇ ਤੋਂ ਪਿਛੋਂ ਖੱਬੇਪੱਖੀਆਂ ਦੀ ਕਤਲੋਗਾਰਤ ਵਿਚ ਜਾ ਸ਼ਾਮਲ ਹੋਏ। ਉਨ੍ਹਾਂ ਨੂੰ ਇਲਮ ਨਹੀਂ ਸੀ ਕਿ ਪੱਛਮ-ਹਿਤੈਸੀ, ਈਸਾਈ ‘ਪੰਜਵੇਂ ਕਾਲਮ’ ਦਾ ਮੁੱਖ ਨਿਸ਼ਾਨਾ ਨਿਰਾ ਕਮਿਊਨਿਜ਼ਮ ਨਹੀਂ, ਸਗੋਂ ਖੱਬੇਪੱਖੀ ਝੁਕਾਅ ਵਾਲਾ, ਨਰਮ-ਖਿਆਲ ਇਸਲਾਮ ਸੀ।

ਰਾਜ ਪਲਟੇ ਤੋਂ ਬਾਅਦ ਜੋਪ ਬੀਕ ਪੱਛਮ ਦੇ ਹੱਥਠੋਕੇ ਤਾਨਾਸ਼ਾਹ ਜਨਰਲ ਸੁਹਾਰਤੋ ਦਾ ਮੁੱਖ ਸਲਾਹਕਾਰ ਬਣਿਆ। ਵਿਚਾਰਧਾਰਕ ਤੌਰ ‘ਤੇ ਉਸ ਨੇ ਬੀਕ ਦੇ ‘ਵਿਦਿਆਰਥੀਆਂ’ ਉਪਰ ਟੇਕ ਰੱਖੀ। ਆਰਥਿਕ ਤੌਰ ‘ਤੇ ਸੁਹਾਰਤੋ ਨਿਜ਼ਾਮ ਨੇ ਵੱਡੇ ਈਸਾਈ ਸਰਮਾਏਦਾਰਾਂ ਨਾਲ ਸਾਂਝ ਪਾਈ। ਸਭ ਤੋਂ ਵੱਡੀ ਮੁਸਲਿਮ ਆਬਾਦੀ ਵਾਲੇ ਇੰਡੋਨੇਸ਼ੀਆ ਵਿਚ ਮੁਸਲਮਾਨ ਹਾਸ਼ੀਏ ‘ਤੇ ਧੱਕੇ ਗਏ। ਸਿਆਸਤ ਉਪਰ (ਲੁਕਵੇਂ ਤੌਰ ‘ਤੇ) ਅਤੇ ਆਰਥਿਕਤਾ ਉਪਰ (ਸ਼ੋਰੇਆਮ) ਪੱਛਮ ਦੀ ਹਾਮੀ ਈਸਾਈ ਘੱਟ-ਗਿਣਤੀ ਕਾਬਜ਼ ਹੋ ਗਈ। ਹੁਣ

ਬਣਾਈ ਰੱਖਣ ਅਤੇ ਪੱਛਮ ਨੂੰ ਖੁਸ਼ ਕਰਨ ਲਈ ਖੁਫੀਆ ਪੁਲਿਸ ਦੇ ਕਾਰੇ ਹਨ।

ਉਘੇ ਬੁੱਧੀਜੀਵੀ ਜ਼ਿਆ-ਉਦ-ਦੀਨ ਸਰਦਾਰ ਦੀ ਦਲੀਲ ਹੈ ਕਿ ਪੱਛਮੀ ਸਾਮਰਾਜਵਾਦ ਨੇ ਗਰਮ-ਖਿਆਲ ਗੁੱਟਾਂ ਨਾਲ ਗੱਠਜੋੜ ਹੀ ਨਹੀਂ ਬਣਾਏ, ਸਗੋਂ ਉਨ੍ਹਾਂ ਨੂੰ ਪੈਦਾ ਕੀਤਾ ਹੈ। ਬਸਤੀਵਾਦ ਦੀ ਭੂਮਿਕਾ ਮੁਸਲਿਮ ਕੌਮਾਂ ਅਤੇ ਸਭਿਆਚਾਰਾਂ ਨੂੰ ਨੁਕਸਾਨ ਪਹੁੰਚਾਉਣ ਤੋਂ ਕਿਤੇ ਜ਼ਿਆਦਾ ਹੈ। ਇਸ ਨੇ ਮੁਸਲਿਮ ਸੰਸਕ੍ਰਿਤੀਆਂ ਵਿਚੋਂ ਗਿਆਨ ਅਤੇ ਤਾਲੀਮ, ਸੋਚ ਅਤੇ ਰਚਨਾਤਮਕਤਾ ਦੇ ਦਮਨ ਵਿਚ ਵੱਡੀ ਭੂਮਿਕਾ ਨਿਭਾਈ ਹੈ। ਬਸਤੀਆਨਾ ਭੇੜ ਇਸਲਾਮ ਦੇ ਗਿਆਨ ਅਤੇ ਤਾਲੀਮ ਨੂੰ ਹੜਪਣ ਤੋਂ ਸ਼ੁਰੂ ਹੋਇਆ ਜੋ ‘ਯੂਰਪੀ ਗਿਆਨ ਚੇਤਨਾ’ ਦਾ ਆਧਾਰ ਬਣਿਆ ਅਤੇ ਇਸ ਦਾ ਅੰਤ ਮੁਸਲਿਮ ਸਮਾਜਾਂ ਤੇ ਇਤਿਹਾਸ, ਦੇਵਾਂ ਤੋਂ ਗਿਆਨ ਤੇ ਤਾਲੀਮ ਖੋਹ ਲੈਣ ਨਾਲ ਹੋਇਆ। ਇਸ ਨੇ ਤਾਲੀਮ ਦੀਆਂ ਸੰਸਥਾਵਾਂ ਨੂੰ ਤਬਾਹ ਕਰਨ, ਖਾਸ ਤਰ੍ਹਾਂ ਦੇ ਦੇਸੀ ਗਿਆਨ ‘ਤੇ ਪਾਬੰਦੀ ਲਾਉਣ, ਵਿਦਵਾਨਾਂ ਨੂੰ ਮਰਵਾਉਣ ਅਤੇ ਇਤਿਹਾਸ ਨੂੰ ਪੱਛਮੀ ਸਭਿਅਤਾ ਦੇ ਇਤਿਹਾਸ ਵਜੋਂ ਦੁਬਾਰਾ ਲਿਖਣ ਦੇ ਦੋਵੇਂ ਢੰਗ ਅਪਨਾਏ। ਇਸ ਨਾਲ ਹੋਰ ਤਹਿਜ਼ੀਬਾਂ ਦੇ ਸਾਰੇ ਹੀ ਨਿੱਕੇ-ਨਿੱਕੇ ਇਤਿਹਾਸ ਆਪਣਾ ਹਿੱਸਾ ਬਣਾ ਲਏ ਜਾਂਦੇ ਹਨ।

ਦੂਜੀ ਆਲਮੀ ਜੰਗ ਤੋਂ ਪਿਛੋਂ ਦੇ ਉਨ੍ਹਾਂ ਉਮੀਦ ਭਰੇ ਸਾਲਾਂ ਤੋਂ ਅਜੋਕੀ ਘੋਰ ਉਦਾਸੀ ਤਕ ਦਾ ਇਹ ਸਫਰ ਕਿੰਨਾ ਲੰਮਾ ਅਤੇ ਭਿਆਨਕ ਹੈ! ਅੱਜ ਜ਼ਖ਼ਮੀ, ਅਪਮਾਨਤ ਤੇ ਘੱਚੇਲੇ ਦਾ ਸ਼ਿਕਾਰ ਮੁਸਲਿਮ ਜਗਤ ਬਚਾਓ ਦੀ ਹਾਲਤ ‘ਚ ਨਜ਼ਰ ਆਉਂਦਾ ਹੈ। ਅਕਸਰ ਹੀ ਪੱਛਮੀ ਅਤੇ ਈਸਾਈ ਖਿਆਲਾਂ ਉਪਰ ਭਰੋਸਾ ਕਰਨ ਵਾਲੇ ਬਾਹਰਲੇ ਅਤੇ ਇਸ ਦੇ ਆਪਣੇ ਲੋਕ ਵੀ ਇਸ ਨੂੰ ਗ਼ਲਤ ਸਮਝਦੇ ਹਨ। ਇਸਲਾਮ ਦੀ ਇਤਨੀ ਧੂਹਪਾਊ- ਸਹਿਣਸ਼ੀਲ, ਇਲਮ, ਲੋਕ ਭਲਾਈ ਦੇ ਸਰੋਕਾਰਾਂ ਵਾਲੀ ਸੰਸਕ੍ਰਿਤੀ ਇੰਜ ਵੱਢੀ-ਟੱਕੀ ਤੇ ਤਬਾਹ ਕੀਤੀ ਗਈ ਕਿ ਪਿਛੇ ਸਿਰਫ ਮਜ਼੍ਹਬ ਹੀ ਬਚਿਆ। ਦੱਖਣੀ ਅਤੇ ਕੇਂਦਰੀ ਅਮਰੀਕਾ ਤੇ ਅਫਰੀਕਾ ਦੀਆਂ ਬਹੁਤ ਸਾਰੀਆਂ ਮਹਾਨ ਕੌਮਾਂ ਅਤੇ ਸਲਤਨਤਾਂ ਵਾਂਗ ਹੀ ਪੱਛਮੀ ਧਾੜਵੀ ਅਤੇ ਬਸਤੀਵਾਦੀਏ ਮਹਾਨ ਮੁਸਲਿਮ ਸੰਸਕ੍ਰਿਤੀਆਂ ਦਾ ਪੂਰੀ ਤਰ੍ਹਾਂ ਸਫਾਇਆ ਕਰਨ ‘ਚ ਵੀ ਕਾਮਯਾਬ ਹੋ ਗਏ। ਇਨ੍ਹਾਂ ਦੀ ਥਾਂ ਲੋਭ,

**ਬੁੱਧੀਜੀਵੀ ਜ਼ਿਆ-ਉਦ-ਦੀਨ ਸਰਦਾਰ ਦੀ ਦਲੀਲ ਹੈ ਕਿ ਪੱਛਮੀ ਸਾਮਰਾਜਵਾਦ ਨੇ ਗਰਮ-ਖਿਆਲ ਗੁੱਟਾਂ ਨਾਲ ਗੱਠਜੋੜ ਹੀ ਨਹੀਂ ਬਣਾਏ, ਸਗੋਂ ਉਨ੍ਹਾਂ ਨੂੰ ਪੈਦਾ ਕੀਤਾ ਹੈ। ਬਸਤੀਵਾਦ ਦੀ ਭੂਮਿਕਾ ਮੁਸਲਿਮ ਕੌਮਾਂ ਅਤੇ ਸਭਿਆਚਾਰਾਂ ਨੂੰ ਨੁਕਸਾਨ ਪਹੁੰਚਾਉਣ ਤੋਂ ਕਿਤੇ ਜ਼ਿਆਦਾ ਹੈ। ਇਸ ਨੇ ਮੁਸਲਿਮ ਸੰਸਕ੍ਰਿਤੀਆਂ ਵਿਚੋਂ ਗਿਆਨ ਅਤੇ ਤਾਲੀਮ, ਸੋਚ ਅਤੇ ਰਚਨਾਤਮਕਤਾ ਦੇ ਦਮਨ ਵਿਚ ਵੱਡੀ ਭੂਮਿਕਾ ਨਿਭਾਈ ਹੈ। ਬਸਤੀਆਨਾ ਭੇੜ ਇਸਲਾਮ ਦੇ ਗਿਆਨ ਅਤੇ ਤਾਲੀਮ ਨੂੰ ਹੜਪਣ ਤੋਂ ਸ਼ੁਰੂ ਹੋਇਆ ਜੋ ‘ਯੂਰਪੀ ਗਿਆਨ ਚੇਤਨਾ’ ਦਾ ਆਧਾਰ ਬਣਿਆ ਅਤੇ ਇਸ ਦਾ ਅੰਤ ਮੁਸਲਿਮ ਸਮਾਜਾਂ ਤੇ ਇਤਿਹਾਸ, ਦੇਵਾਂ ਤੋਂ ਗਿਆਨ ਤੇ ਤਾਲੀਮ ਖੋਹ ਲੈਣ ਨਾਲ ਹੋਇਆ। ਇਸ ਨੇ ਤਾਲੀਮ ਦੀਆਂ ਸੰਸਥਾਵਾਂ ਨੂੰ ਤਬਾਹ ਕਰਨ, ਖਾਸ ਤਰ੍ਹਾਂ ਦੇ ਦੇਸੀ ਗਿਆਨ ‘ਤੇ ਪਾਬੰਦੀ ਲਾਉਣ, ਵਿਦਵਾਨਾਂ ਨੂੰ ਮਰਵਾਉਣ ਅਤੇ ਇਤਿਹਾਸ ਨੂੰ ਪੱਛਮੀ ਸਭਿਅਤਾ ਦੇ ਇਤਿਹਾਸ ਵਜੋਂ ਦੁਬਾਰਾ ਲਿਖਣ ਦੇ ਦੋਵੇਂ ਢੰਗ ਅਪਨਾਏ। ਇਸ ਨਾਲ ਹੋਰ ਤਹਿਜ਼ੀਬਾਂ ਦੇ ਸਾਰੇ ਹੀ ਨਿੱਕੇ-ਨਿੱਕੇ ਇਤਿਹਾਸ ਆਪਣਾ ਹਿੱਸਾ ਬਣਾ ਲਏ ਜਾਂਦੇ ਹਨ।**


ਰਿਆਸਤਾਂ ਵਿਰੁਧ ਜੰਗਾਂ ਲਈ ਜਾਸੂਸੀ ਅਤੇ ਹੋਰ ਸੁਰੱਖਿਆ ਉਪਾਅ, ਬੇਬਾਹ ‘ਡਿਫੇਂਸ’ ਬਜਟ ਕਿੰਨੇ ਅਹਿਮ ਤੇ ਜ਼ਰੂਰੀ ਹਨ!

ਸਮਾਜਵਾਦੀ ਝੁਕਾਅ ਵਾਲੀ ਅਮਨਪਸੰਦ ਅਤੇ ਉਸਾਰੂ ਤਹਿਜ਼ੀਬ ਤੋਂ ਅਚਾਨਕ ਮੁਸਲਿਮ ਜਗਤ ਅਤੇ ਖੁਦ ਇਸਲਾਮ ਅਚਾਨਕ ਲੀਹੋਂ ਲੱਥੇ, ਠੱਗੇ ਗਏ, ਵਿਦੇਸ਼ੀ ਮਜ਼੍ਹਬੀ ਅਤੇ ਵਿਚਾਰਧਾਰਕ ਪੈਦਾਇਸ਼ਾਂ ਦੀ ਘੁਸਪੈਠ ਦਾ ਸ਼ਿਕਾਰ ਨਜ਼ਰ ਆਏ। ਪੱਛਮੀ ਨੀਤੀ-ਘਾਤਿਆਂ ਅਤੇ ਪ੍ਰਚਾਰਕਾਂ ਨੇ ਉਨ੍ਹਾਂ ਨੂੰ ‘ਭਾਰੀ ਖਤਰਾ’, ਦਹਿਸ਼ਤਵਾਦ ਅਤੇ ਅਸਹਿਣਸ਼ੀਲਤਾ ਦੇ ਪ੍ਰਤੀਕ ਬਣਾ ਦਿੱਤਾ।

ਇਨ੍ਹਾਂ ਬੇਹੱਦ ਅਜੀਬੋ-ਗਰੀਬ ਹਾਲਾਤ ਦਾ ਨਤੀਜਾ ਬੇਸ਼ੁਮਾਰ ਜਾਨੀ-ਮਾਲੀ ਤਬਾਹੀ ਹੈ। ਦਹਾਕਿਆਂ ਤੋਂ ਆਜ਼ਾਦੀ ਤੇ ਬੁਨਿਆਦੀ ਜਮਹੂਰੀ ਹੱਕਾਂ ਤੋਂ ਮਹਿਰੂਮ ਫਲਸਤੀਨੀਆਂ ਦੇ ਸਵੈ-ਨਿਰਣੇ ਦੇ ਹੱਕ ਦਾ ਜ਼ਿਕਰ ਸੁਣਦੇ ਹੀ ਸਲਤਨਤ ਅਤੇ ਇਸ ਦੇ ਜੇਟੀਦਾਰ ਇਜ਼ਰਾਈਲ ਨੂੰ ਅੱਗ ਲੱਗ ਉਠਦੀ ਹੈ। ਅਪਮਾਨ ਤੇ ਕਤਲੋਗਾਰਤ ਦੇ ਝੰਬੇ

ਵੀ ਕਮਿਊਨਿਸਟ ਵਿਰੋਧੀ ਈਸਾਈਆਂ, ਵੱਡੇ ਸਰਮਾਏਦਾਰ ਕਾਰਟਲਾਂ, ਮਾਫੀਆ ਗਰੋਹਾਂ, ਮੀਡੀਆ, ਪ੍ਰਾਈਵੇਟ ਮਜ਼੍ਹਬੀ ਸਕੂਲਾਂ, ਭ੍ਰਿਸ਼ਟਾਚਾਰੀ ਧਰਮ ਪ੍ਰਚਾਰਕਾਂ ਅਤੇ ਮੁਕਾਮੀ ਤੇ ਆਲਮੀ ਨਿਜ਼ਾਮ ਦੇ ਹੋਰ ਭਾਈਵਾਲਾਂ ਦਾ ਜਟਿਲ ਤੇ ਜ਼ਹਿਰੀਲਾ ਤਾਣਾ-ਬਾਣਾ ਮੌਜੂਦ ਹੈ।

ਇੰਡੋਨੇਸ਼ੀਆ ਵਿਚ ਇਸਲਾਮ ਨੂੰ ਖਾਮੋਸ਼, ਗਰੀਬ ਅਤੇ ਰਸੂਖਹੀਣ ਬਹੁ-ਗਿਣਤੀ ਬਣਾ ਦਿੱਤਾ ਗਿਆ। ਇਹ ਹੁਣ ਉਦੋਂ ਹੀ ਕੌਮਾਂਤਰੀ ਸੁਰਖੀਆਂ ਬਣਦੀ ਹੈ ਜਦੋਂ ਇਸ ਦੇ ਮਾਯੂਸ ਚਿੰਟੇ ਚੋਗਿਆਂ ਵਾਲੇ ਖਾੜਕੂ ਬਾਰਾਂ ਤਬਾਹ ਕਰਦੇ ਹਨ, ਜਾਂ ਇਨ੍ਹਾਂ ਵਿਚੋਂ ਇੰਤਹਾਪਸੰਦ- ਸਾਬਕਾ ਮੁਜਾਹਿਦੀਨ ਅਤੇ ਸੋਵੀਅਤ-ਅਫਗਾਨ ਜੰਗ ਵਾਲੇ ਲੜਾਕੂ, ਬਾਲੀ ਤੇ ਜਕਾਰਤਾ ਦੇ ਨਾਈਟ ਕਲੱਬਾਂ, ਹੋਟਲਾਂ ਜਾਂ ਰੈਸਤਰਾਂ ਨੂੰ ਉਡਾ ਦਿੰਦੇ ਹਨ। ਇੰਡੋਨੇਸ਼ੀਆ ਦਾ ਸਾਬਕਾ ਰਾਸ਼ਟਰਪਤੀ ਅਬਦੁਲ ਰਹਿਮਾਨ ਵਾਹਿਦ ਤਾਂ ਇੱਥੋਂ ਤਕ ਕਹਿੰਦਾ ਹੈ ਕਿ ਇਹ ਦਰਅਸਲ ਆਪਣੀ ਹੋਂਦ ਤੇ ਆਪਣੇ ਬਜਟ ਦੀ ਵਾਜਬੀਅਤ



ਭ੍ਰਿਸ਼ਟਾਚਾਰ ਅਤੇ ਵਹਿਸ਼ਤ ਥੋਪ ਦਿੱਤੇ ਗਏ। ਸਲਤਨਤ ਵਲੋਂ ਉਹ ਹਰ ਚੀਜ਼ ਮਿੱਟੀ ‘ਚ ਮਿਲਾਈ ਜਾ ਰਹੀ ਹੈ ਜੋ ਵੱਖਰੀਆਂ, ਗੈਰ-ਈਸਾਈ ਬੁਨਿਆਦਾਂ ‘ਤੇ ਆਧਾਰਤ ਹੈ। ਸਿਰਫ ਸਭ ਤੋਂ ਵੱਡੀਆਂ ਅਤੇ ਸਭ ਤੋਂ ਸਖ਼ਤ-ਜਾਨ ਸੰਸਕ੍ਰਿਤੀਆਂ ਹੀ ਬਚੀਆਂ ਹਨ।

ਚਾਹੇ ਇਰਾਨ, ਮਿਸਰ, ਇੰਡੋਨੇਸ਼ੀਆ ਹੋਵੇ, ਜਾਂ ਤਾਜ਼ਾ ਮਿਸਾਲ ਵਜੋਂ ਇਰਾਕ, ਲਿਬੀਆ ਜਾਂ ਸੀਰੀਆ; ਇਸਲਾਮ ਦੇ ਸਾਰ-ਤੱਤ ਵੱਲ ਮੁੜ ਪਰਤਣ, ਸਮਾਜਵਾਦੀ ਜਾਂ ਸਮਾਜੀ ਦਿਸ਼ਾ ਅਪਨਾ ਕੇ ਆਪਣੇ ਬਲਬੂਤੇ ਚੱਲਣ ਦਾ ਯਤਨ ਕਰਨ ਵਾਲੇ ਹਰ ਮੁਲਕ ਨੂੰ ਵਹਿਸ਼ੀ ਤਸੀਹਿਆਂ ਅਤੇ ਤਬਾਹੀ ਦਾ ਸ਼ਿਕਾਰ ਹੋਣਾ ਪੈਂਦਾ ਹੈ। ਲੋਕ ਰਜ਼ਾ ਬੇਕਿਰਕੀ ਨਾਲ ਕੁਚਲ ਦਿੱਤੀ ਜਾਂਦੀ ਹੈ ਅਤੇ ਜਮਹੂਰੀ ਤੌਰ ‘ਤੇ ਚੁਣੇ ਨਿਜ਼ਾਮਾਂ ਨੂੰ ਉਲਟਾ ਦਿੱਤਾ ਜਾਂਦਾ ਹੈ। ‘ਅਰਬ ਬਸੰਤ’ ਲੀਹੋਂ ਲਾਹ ਦਿੱਤੀ ਗਈ, ਮਿਸਰ ਤੋਂ ਲੈ ਕੇ ਬਹਿਰੀਨ ਤਕ ਲਗਭਗ ਹਰ ਥਾਂ ਹੀ ਇਸ ਦਾ ਗਰਭਪਾਤ ਕਰ ਦਿੱਤਾ ਗਿਆ

ਅਤੇ ਪੁਰਾਣੇ ਨਿਜ਼ਾਮ ਤੇ ਫੌਜੀ ਗੁੱਟ ਮੁੜ ਸੱਤਾਨਸ਼ੀਨ ਹੋ ਗਏ। ਅੱਜ ਜ਼ਿਆਦਾਤਰ ਮੁਸਲਿਮ ਮੁਲਕਾਂ ਉਪਰ ਤਾਨਾਸ਼ਾਹ, ਫੌਜੀ ਜਾਂ ਭ੍ਰਿਸ਼ਟਾਚਾਰੀ ਜੁੰਡਲੀਆਂ ਕਾਬਜ਼ ਹਨ। ਇਹ ਸਾਰੇ ਪੱਛਮ ਅਤੇ ਇਸ ਦੇ ਆਲਮੀ ਨਿਜ਼ਾਮ ਤੇ ਹਿੱਤਾਂ ਦੇ ਤਾਬੇਦਾਰ ਹਨ।

ਅਫਰੀਕੀਆਂ ਵਾਂਗ ਹੀ, ਮੁਸਲਮਾਨ ਵੀ ਭਰਪੂਰ ਕੁਦਰਤੀ ਵਸੀਲਿਆਂ ਵਾਲੇ ਮੁਲਕਾਂ ਵਿਚ ਪੈਦਾ ਹੋਣ ਦਾ ਮੁੱਲ ਚੁਕਾ ਰਹੇ ਹਨ। ਇਤਿਹਾਸ ਦੀ ਮਹਾਨ ਤਹਿਜ਼ੀਬ ਹੋਣ ਕਾਰਨ ਚੀਨ ਤੇ ਮੁਸਲਿਮ ਮੁਲਕਾਂ ਨੂੰ ਵਹਿਸ਼ਤ ਦਾ ਸ਼ਿਕਾਰ ਹੋਣਾ ਪਿਆ ਜਿਸ ਦੇ ਜਲੌਅ ਅੱਗੇ ਪੱਛਮ ਦੀਆਂ ਕੁਲ ਸੰਸਕ੍ਰਿਤੀਆਂ ਮਾਤ ਪੈ ਜਾਂਦੀਆਂ ਸਨ।

ਈਸਾਈਅਤ ਦੁਨੀਆਂ ਦੀ ਲੁੱਟਮਾਰ ਅਤੇ ਵਹਿਸ਼ਤ ਦਾ ਸਾਧਨ ਹੈ। ਇਸਲਾਮ ਤੇ ਇਸ ਦੇ ਸਲਾਦੀਨ ਵਰਗੇ ਮਹਾਨ ਸੁਲਤਾਨਾਂ ਨੇ ਧਾੜਵੀ ਹਮਲਾਵਰਾਂ ਨਾਲ ਟੱਕਰ ਲਈ ਅਤੇ ਮਹਾਨ ਸ਼ਹਿਰਾਂ ਅਲੈਪੋ ਤੇ ਦਮਸ਼ਕ, ਕਾਹਿਰਾ ਤੇ ਯੋਰੋਸ਼ਲਮ ਦੀ ਰਾਖੀ ਕੀਤੀ ਪਰ ਸਮੁੱਚੇ ਤੌਰ ‘ਤੇ ਉਹ ਲੁੱਟਮਾਰ ਅਤੇ ਜੰਗਾਂ ਦੀ ਬਜਾਏ ਮਹਾਨ ਤਹਿਜ਼ੀਬ ਉਸਾਰਨ ‘ਚ ਵੱਧ ਰੁਚਿਤ ਸਨ।

ਹੁਣ ਪੱਛਮ ਵਿਚ ਸਲਾਦੀਨ ਜਾਂ ਮੁਸਲਿਮ ਜਗਤ ਦੀਆਂ ਮਹਾਨ ਵਿਗਿਆਨਕ, ਕਲਾਤਮਕ ਜਾਂ ਸਮਾਜੀ ਪ੍ਰਾਪਤੀਆਂ ਬਾਰੇ ਸ਼ਾਇਦ ਹੀ ਕਿਸੇ ਨੂੰ ਪਤਾ ਹੋਵੇ, ਪਰ ਹਰ ਕਿਸੇ ਨੂੰ ਆਈ. ਐਸ. ਆਈ. ਐਸ. ਬਾਰੇ ‘ਪੂਰੀ ਜਾਣਕਾਰੀ’ ਹੈ। ਇਸ ਨੂੰ ਮਹਿਜ਼ ‘ਇਸਲਾਮਿਕ ਇੰਤਹਾਪਸੰਦ ਗੁੱਟ’ ਵਜੋਂ ਜਾਣਿਆ ਜਾਂਦਾ ਹੈ; ਇਹ ਮੱਧ-ਪੂਰਬ ਨੂੰ ਅਸਥਿਰ ਬਣਾਉਣ ਲਈ ਵਰਤਿਆ ਜਾ ਰਿਹਾ ਪੱਛਮ ਦਾ ਮੁੱਖ ਸੰਦ ਹੈ, ਇਹ ਕੋਈ ਨਹੀਂ ਜਾਣਦਾ।

ਹੁਣ ਜਦੋਂ ਫਰਾਂਸ, ਮਜ਼ਾਹੀਆ ਰਸਾਲੇ ਸ਼ਾਰਲੀ ਐਬਦੇ ਦੇ ਦਫਤਰ ਉਪਰ ਭਿਆਨਕ ਹਮਲੇ ਵਿਚ ਪੱਤਰਕਾਰਾਂ ਦੀ ਮੌਤ ਦਾ ਸੋਗ ਮਨਾ ਰਿਹਾ ਹੈ, ਪੂਰੇ ਯੂਰਪ ਵਿਚ ਇਕ ਵਾਰ ਫਿਰ ਇਸਲਾਮ ਦੀ ਵਹਿਸ਼ੀ ਤੇ ਹਿੰਸਕ ਤਸਵੀਰ ਪੇਸ਼ ਕੀਤੀ ਜਾ ਰਹੀ ਹੈ। ਆਪਣੇ ਧਰਮ-ਯੁੱਧ ਪਿਛੋਂ ਦੇ ਦੌਰ ਦੇ ਈਸਾਈ ਮੂਲਵਾਦੀ ਮੱਤਾਂ ਕਾਰਨ ਪੱਛਮ, ਮੁਸਲਿਮ ਜਗਤ ਵਿਚ ਕੁਲ ਨਰਮ-ਮਿਜਾਜ਼, ਧਰਮ-ਨਿਰਪੱਖ ਅਤੇ ਅਗਾਂਹਵਧੂ ਨਿਜ਼ਾਮਾਂ ਅਤੇ ਪ੍ਰਬੰਧਾਂ ਦੇ ਜੋ ਰਾਜ ਪਲਟੇ ਅਤੇ ਕਤਲੋਗਾਰਤ ਕਰਵਾ ਰਿਹਾ ਹੈ, ਉਸ ਨੂੰ ਕੋਈ ਵਹਿਸ਼ੀ ਤੇ ਹਿੰਸਕ ਨਹੀਂ ਕਹਿੰਦਾ। ਮੁਸਲਿਮ ਆਵਾਮ ਨੂੰ ਪਾਗਲ ਜਨੂੰਨੀਆਂ ਦੇ ਰਹਿਮ-ਕਰਮ ‘ਤੇ ਛੱਡ ਦਿੱਤਾ ਗਿਆ ਹੈ।

ਬੀਤੇ ਪੰਜ ਦਹਾਕਿਆਂ ਵਿਚ, ਲਗਭਗ ਇਕ ਕਰੋੜ ਮੁਸਲਮਾਨਾਂ ਨੂੰ ਇਸ ਕਾਰਨ ਕਤਲ ਕੀਤਾ ਗਿਆ ਕਿਉਂਕਿ ਉਨ੍ਹਾਂ ਦੇ ਮੁਲਕ ਸਲਤਨਤ ਦੀ ਸੇਵਾ ਨਹੀਂ ਸੀ ਕਰਦੇ, ਜਾਂ ਇਸ ਦੇ ਰਾਹ ਵਿਚ ਅੜਿੱਕਾ ਸਨ। ਇੰਡੋਨੇਸ਼ੀਆ ਸਮੇਤ ਕਿੰਨੇ ਮੁਲਕਾਂ ਦੇ ਮੁਸਲਮਾਨਾਂ ਨੂੰ ਇਸ ਦਾ ਖਮਿਆਜ਼ਾ ਭੁਗਤਣਾ ਪਿਆ। ਪੱਛਮ ਨੇ ਇਥੇ ਸਭ ਤੋਂ ਖੋਫਨਾਕ ਦੈਂਤ ਲੱਭੇ, ਉਨ੍ਹਾਂ ਉਪਰ ਅਰਬਾਂ ਡਾਲਰ ਪਾਣੀ ਵਾਂਗ ਵਹਾਏ, ਹਥਿਆਰਾਂ ਨਾਲ ਲੈਸ ਕੀਤੇ, ਆਧੁਨਿਕ ਫੌਜੀ ਸਿਖਲਾਈ ਦਿੱਤੀ ਅਤੇ ਫਿਰ ਉਨ੍ਹਾਂ ਦੇ ਪਟੇ ਖੋਲ੍ਹ ਦਿੱਤੇ। ਦਹਿਸ਼ਤਵਾਦ ਪੈਦਾ ਕਰਨ ਵਾਲੇ ਮੁਲਕ, ਸਾਊਦੀ ਅਰਬ ਤੇ ਕਤਰ, ਪੱਛਮ ਦੇ ਸਭ ਤੋਂ ਨੇੜਲੇ ਸੰਗੀ ਹਨ। ਇਨ੍ਹਾਂ ਨੂੰ ਸਮੁੱਚੇ ਮੁਸਲਿਮ ਜਗਤ ਵਿਚ ਖੋਫ ਦਰਾਮਦ ਕਰਨ ਦੀ ਕੋਈ ਸਜ਼ਾ ਨਹੀਂ ਦਿੱਤੀ ਜਾ ਰਹੀ।

ਹਿਜ਼ਬੁੱਲਾ ਵਰਗੀਆਂ ਸਮਾਜੀ ਲਹਿਰਾਂ ਜੋ ਇਸ ਵਕਤ ਆਈ.ਐਸ.ਆਈ.ਐਸ. ਖਿਲਾਫ ਘਮਸਾਣ ਦੀ ਲੜਾਈ ਲੜ ਰਹੀ ਹੈ ਅਤੇ ਜਿਸ ਨੇ ਇਜ਼ਰਾਇਲੀ ਹਮਲੇ ਵਿਰੁਧ ਆਪਣੀ ਲੜਾਈ ਵਿਚ ਲਿਬਨਾਨ ਨੂੰ ਵੀ ਉਭਾਰਨਾ ਚਾਹਿਆ, ਉਹ ਪੱਛਮ ਦੀ ਬਣਾਈ ‘ਦਹਿਸ਼ਤਪਸੰਦ ਜਥੇਬੰਦੀਆਂ ਦੀ ਸੂਚੀ’ ਵਿਚ ਹਨ। ਇਸ ਤੋਂ ਬਹੁਤ ਕੁਝ ਸਮਝ ਪੈ ਜਾਂਦਾ ਹੈ। ਪ੍ਰਤੀਤ ਇਹ ਹੁੰਦਾ ਹੈ ਕਿ ਧਰਮ-ਯੁੱਧ ਦੇ ਦੌਰ ਵਾਂਗ ਹੀ ਹੁਣ ਵੀ ਪੱਛਮ ਦਾ ਨਿਸ਼ਾਨਾ ਮੁਸਲਿਮ ਮੁਲਕਾਂ ਅਤੇ ਮੁਸਲਿਮ ਸੰਸਕ੍ਰਿਤੀ ਨੂੰ ਪੂਰੀ ਤਰ੍ਹਾਂ ਤਬਾਹ ਕਰਨ ਦਾ ਹੈ।

ਜਿੱਥੋਂ ਤਾਈਂ ਮੁਸਲਮਾਨਾਂ ਦੇ ਮਜ਼੍ਹਬ ਦਾ ਸਵਾਲ ਹੈ, ਸਲਤਨਤ ਨੂੰ ਇਸ ਦੇ ਸਿਰਫ ਉਹ ਨਿਤਾਣੇ ਰੂਪ ਹੀ ਕਬੂਲ ਹਨ ਜਿਨ੍ਹਾਂ ਨੂੰ ਸਰਮਾਏਦਾਰੀ ਅਤੇ ਪੱਛਮ ਦੀ ਭਾਰੂ ਆਲਮੀ ਪੁਜੀਸ਼ਨ ਕਬੂਲ ਹੈ। ਜਾਂ ਫਿਰ ਇਸ ਨੂੰ ਉਹ ਇਸਲਾਮ ਕਬੂਲ ਹੈ ਜੋ ਪੱਛਮ ਨੇ ਖੁਦ ਅਤੇ ਖਾਤੀ ਅੰਦਰਲੇ ਇਸ ਦੇ ਸੰਗੀਆਂ ਨੇ ਘੜਿਆ ਹੈ; ਜਿਹੜਾ ਤਰੱਕੀ ਤੇ ਸਮਾਜੀ ਨਿਆਂ ਦਾ ਟਾਕਰਾ ਕਰਨ ਲਈ ਘੜਿਆ ਹੋਇਆ ਹੈ, ਜੋ ਆਪਣੇ ਹੀ ਲੋਕਾਂ ਨੂੰ ਨਿਗਲ ਰਿਹਾ ਹੈ।



ਸਿੱਖ ਮਿਸ਼ਨਰੀ ਪ੍ਰਚਾਰਕ ਅਤੇ ਵਿਭਿੰਨ ਅਕਾਦਮਿਕ ਸ਼ਾਖਾਵਾਂ ਦੇ ਵਿਦਵਾਨ ਸੰਸਾਰ ਨੂੰ ਅਕਸਰ ਫਖਰ ਨਾਲ ਦਸਦੇ ਰਹਿੰਦੇ ਹਨ ਕਿ ਧਰਮਾਂ ਵਿਚੋਂ ਸਭ ਤੋਂ ਨਵੀਨਤਮ, ਆਧੁਨਿਕ ਹੋਣ ਕਾਰਨ ਅਤੇ ਗੁਰੂ ਸਾਹਿਬਾਨ ਦੀ ਬੌਧਿਕ ਰੁਚੀ ਕਾਰਨ ਸਿੱਖ ਧਰਮ ਗੁਰਮਤਿ ਦਲੀਲ ਉਪਰ ਆਧਾਰਿਤ ਵਿਗਿਆਨਕ ਧਰਮ ਹੈ। ਇਸ ਦਾਅਵੇ ਦੀ ਹਵਾ ਕਦੀ ਪੁਜਾਰੀ ਕੱਢ ਦਿੰਦੇ ਹਨ, ਕਦੀ ਸਿਆਸੀ ਨੇਤਾ। ਹੁਣ ਖਾਲਸਾ ਕੈਲੰਡਰ ਦੇ ਮੁੱਦੇ ਉਪਰ ਜੋ ਰੋਲ-ਘਚੋਲਾ ਮੱਚਿਆ ਹੈ, ਉਹ ਨਿਦਣਯੋਗ ਅਤੇ ਸ਼ਰਮਨਾਕ ਹੈ।

ਸ. ਪਾਲ ਸਿੰਘ ਪੁਰੇਵਾਲ ਵਲੋਂ ਮਿਹਨਤ ਨਾਲ ਤਿਆਰ ਕੀਤੇ ਵਿਗਿਆਨਕ ਕੈਲੰਡਰ ਨੂੰ ਭਲੇ ਸਿੰਘ ਸਾਹਿਬਾਨ ਨੇ ਸਰਬਸੰਮਤੀ ਨਾਲ ਲਾਗੂ ਕੀਤਾ ਸੀ। ਇਸ ਨਾਲ ਇਕ ਵਾਰ ਸਾਨੂੰ ਵੀ ਇਹ ਭਰਮ ਹੋ ਗਿਆ ਸੀ ਕਿ ਸਮਾਂ ਆ ਗਿਆ ਹੈ

### ਪ੍ਰੋ. ਹਰਪਾਲ ਸਿੰਘ ਪੰਨੂ

ਅਕਲ ਅਤੇ ਦਲੀਲ ਦੀ ਕਦਰ ਹੋਣ ਲੱਗੀ ਹੈ, ਸਾਰਥਕ ਤਰਕ ਨੂੰ ਮਾਨਤਾ ਮਿਲੀ ਹੈ। ਥੋੜ੍ਹੇ ਸਮੇਂ ਬਾਦ ਇਸ ਵਿਰੁਧ ਸੰਤ ਸਮਾਜ ਨੇ ਸੋਟੀ ਚੁਕ ਲਈ, ਇਕ ਵੱਡਾ ਡੈਂਟ ਪਾਉਣ ਵਿਚ ਕਾਮਯਾਬੀ ਮਿਲ ਗਈ। ਮਾਤੀ ਮੋਟੀ ਸਫਲਤਾ ਮਿਲਣ ਪਿਛੋਂ ਸੁਭਾਵਕ ਹੈ ਕਿ ਬਾਕੀ ਦੀ ਕਸਰ ਪੂਰੀ ਕਰਨ ਲਈ ਤਿਆਰੀ ਸ਼ੁਰੂ ਹੋ ਜਾਇਆ ਕਰਦੀ ਹੈ।

ਜਦੋਂ ਦੀ 'ਸੰਤ ਸਮਾਜ' ਨਾਮਕ ਜਥੇਬੰਦੀ ਸਥਾਪਤ ਹੋਈ ਹੈ, ਅਸੀਂ ਇਸ ਬਾਬਤ ਆਪਣੀ ਰਾਇ ਪੰਥ ਅੱਗੇ ਜਾਹਰ ਕਰਦੇ ਰਹੇ ਹਾਂ। ਪਹਿਲਾਂ ਵੀ ਅਤੇ ਅੱਜ ਵੀ ਸਾਡਾ ਮੱਤ ਇਹ ਸੀ ਕਿ ਕਮਜ਼ੋਰ ਵਰਗ ਆਪਣੇ ਹੱਕਾਂ ਦੀ ਪ੍ਰਾਪਤੀ ਲਈ ਜਦੋਂਜਹਿਦ ਕਰਨ ਹਿਤ ਯੂਨੀਅਨਾਂ ਸਥਾਪਤ ਕਰਦਾ ਹੁੰਦਾ ਹੈ। ਯੂਨੀਅਨ ਉਦੋਂ ਹੋਂਦ ਵਿਚ ਆਇਆ ਕਰਦੀ ਹੈ ਜਦੋਂ ਇੱਕਲਾ-ਦੁੱਕਲਾ ਬੰਦਾ ਕਮਜ਼ੋਰ ਹੋਣ ਕਾਰਨ ਪੂਰੀ ਤਾਕਤ ਨਹੀਂ ਜੁਟਾ ਸਕਦਾ, ਸਮੂਹ ਨੁਮਾਇਸ਼ ਉਸ ਨੂੰ ਰਾਹਤ ਦਿਵਾਉਂਦੀ ਹੈ। ਸਾਮਰਾਜ ਦੀ ਸਮਾਪਤੀ ਹੋਣ ਪਿਛੋਂ ਜਿਵੇਂ ਜਿਵੇਂ ਲੋਕਤੰਤਰ ਦਾ ਰੁਝਾਨ ਵਧਿਆ, ਸਿਆਸੀ ਪਾਰਟੀਆਂ ਦੀ ਸਥਾਪਨਾ, ਮੈਂਬਰਸ਼ਿਪ ਅਤੇ ਰਜਿਸਟਰੇਸ਼ਨ ਉਸੇ ਪ੍ਰਕਾਰ ਸ਼ੁਰੂ ਹੋ ਗਈ ਜਿਵੇਂ ਟਰੇਡ ਯੂਨੀਅਨਾਂ ਦੀ ਸੀ। ਕੀ 'ਸੰਤ ਸਮਾਜ' ਨਾਮਕ ਜਥੇਬੰਦੀ ਇਸ ਕਰਕੇ ਸਥਾਪਿਤ ਹੋਈ ਕਿਉਂਕਿ ਮਜ਼ਦੂਰ ਵਾਂਗ ਹਰੇਕ ਸੰਤ ਕਮਜ਼ੋਰ ਸੀ? ਜਾਂ ਕਿ ਇਸ ਪਿਛੇ ਸਿਆਸੀ ਹੀਣਤਾ ਦਾ ਅਹਿਸਾਸ ਕੰਮ ਕਰ ਰਿਹਾ ਹੈ?

ਇਕ ਪਾਸੇ ਸਮਕਾਲੀ ਸਾਧੂ ਸੰਤ ਆਪਣੇ ਆਪ ਨੂੰ ਬ੍ਰਹਮ ਗਿਆਨੀ ਅਖਵਾ ਕੇ ਮਾਣ ਹਾਸਲ


# ਨਾਨਕਸ਼ਾਹੀ ਕੈਲੰਡਰ ਵਿਵਾਦ

ਕਰਦੇ ਹਨ, ਗੁਰਬਾਣੀ ਦੀਆਂ ਪੰਕਤੀਆਂ ਦਾ ਸਹਾਰਾ ਲੈ ਕੇ ਅਜਿਹਾ ਦਿਖਾਵਾ ਕਰਦੇ ਹਨ ਕਿ ਉਨ੍ਹਾਂ ਵਿਚ ਅਤੇ ਪਰਮੇਸਰ ਵਿਚ ਕੋਈ ਫਰਕ ਨਹੀਂ- ਨਾਨਕ ਬ੍ਰਹਮਗਿਆਨੀ ਆਪ ਪਰਮੇਸਰ। ਅਜਿਹਾ ਹੈ ਤਾਂ 'ਸੰਤ ਸਮਾਜ' ਜਥੇਬੰਦੀ ਕਿਸ ਕਾਰਨ ਪੈਦਾ ਹੋਈ? ਭੱਠਾ ਮਜ਼ਦੂਰ ਯੂਨੀਅਨਾਂ, ਮੰਡੀ ਦੀਆਂ ਪੱਲੇਦਾਰਾਂ ਯੂਨੀਅਨਾਂ ਮੌਜੂਦ ਹਨ, ਰੱਬਾਂ ਦੀਆਂ ਯੂਨੀਅਨਾਂ ਪਿਛਲੇ ਅਤੇ ਵਰਤਮਾਨ ਸਮੇਂ ਸੁਣੀਆਂ ਨਹੀਂ ਸਨ।

ਸਿੰਘ ਸਭਾ ਲਹਿਰ ਨੇ ਇਹ ਰੁਝਾਨ ਪੈਦਾ ਕੀਤਾ ਕਿ ਸਿੱਖ ਪੰਥ ਵਿਲੱਖਣ ਰਹਿਤ ਮਰਿਆਦਾ ਦਾ ਧਾਰਨੀ ਨਿਰਾਲਾ ਧਰਮ ਮਾਰਗ ਹੈ ਜਿਸ ਦਾ ਫਲਸਫਾ, ਇਤਿਹਾਸ, ਰਹਿਤ ਮਰਿਆਦਾ ਅਤੇ ਸਮਾਜ ਵਿਧਾਨ ਆਪਣੀ ਕਿਸਮ ਦਾ ਆਪ ਹੈ, ਸੁਤੰਤਰ ਅਤੇ ਨਿਵੇਕਲਾ ਹੈ। ਜੇ ਸਾਰਾ ਕੁਝ ਵਖ ਵਖ ਹੈ ਤਾਂ ਸਿੱਖਾਂ ਦੀ ਜੰਤਰੀ ਜਾਂ ਕੈਲੰਡਰ ਹਿੰਦੂਆਂ ਵਾਲਾ ਬਿਕਰਮੀ ਜਾਂ ਈਸਾਈਆਂ ਵਾਲਾ ਈਸਵੀ ਕਿਉਂ ਹੋਵੇ? ਮੁਸਲਮਾਨਾਂ ਦਾ ਹਿਜਰੀ ਕੈਲੰਡਰ ਹੈ, ਖਾਲਸਾ ਪੰਥ ਆਪਣਾ ਕੈਲੰਡਰ ਤਿਆਰ ਕਰੇਗਾ। ਵੈਸੇ ਇਨ੍ਹਾਂ ਸਾਰੇ ਕੈਲੰਡਰਾਂ ਨੂੰ ਹਿੰਦੂ, ਈਸਾਈ ਜਾਂ ਪਾਰਸੀ ਕੈਲੰਡਰ ਕਹਿਣਾ ਉਸੇ ਤਰ੍ਹਾਂ ਵਿਅਰਥ ਹੈ ਜਿਵੇਂ ਕੋਈ ਧਰਤੀ, ਚੰਦ ਸੂਰਜ ਨੂੰ ਕਹੇ ਕਿ ਇਹ ਗ੍ਰਹਿ ਅਤੇ ਇਨ੍ਹਾਂ ਦੀਆਂ ਚਾਲਾਂ ਹਿੰਦੂ, ਸਿੱਖ ਜਾਂ ਈਸਾਈ ਚਾਲਾਂ ਹਨ। ਅਜਿਹਾ ਉਦੋਂ ਕਹਿ ਸਕਦੇ ਸਾਂ ਜੇ ਗ੍ਰਹਿ ਚਾਲਾਂ ਰਿਸ਼ੀਆਂ, ਗੁਰੂਆਂ ਜਾਂ ਪੈਗੰਬਰਾਂ ਨੇ ਨਿਸ਼ਚਿਤ ਕੀਤੀਆਂ ਹੁੰਦੀਆਂ। ਸਾਰੀ ਕੁਦਰਤ ਤੇ ਇਸ ਦੀਆਂ ਗਤੀਵਿਧੀਆਂ ਵਾਹਿਗੁਰੂ ਦੇ ਭਾਣੇ ਵਿਚ ਕਾਰਵਾਈ ਕਰ ਰਹੀਆਂ ਹਨ। ਇਨ੍ਹਾਂ ਦੀਆਂ ਗਤੀਆਂ ਦਾ ਵਿਗਿਆਨਕ ਅਧਿਐਨ ਕਰਦਿਆਂ ਪੁਰਾਤਨ ਤਾਰਾ-ਵਿਗਿਆਨੀਆਂ ਨੇ ਕੈਲੰਡਰ ਤਿਆਰ ਕੀਤੇ। ਇਨ੍ਹਾਂ ਕੈਲੰਡਰਾਂ ਉਪਰ ਆਧਾਰਿਤ ਕੋਈ ਵਿਵਾਦ ਛਿੱਤੇ ਤਾਂ ਸਿਆਣੇ ਬੰਦੇ ਬੈਠ ਕੇ ਵਿਚਾਰ-ਵਟਾਂਦਰਾ ਕਰਨ ਤੇ ਹੱਲ ਕੱਢਣ। ਇਥੇ ਸਮੱਸਿਆ ਦਾ ਹੱਲ ਕੱਢਣ ਦੀ ਥਾਂ ਤਖਤ ਦੇ ਜਥੇਦਾਰ ਨੂੰ ਕੱਢਣ ਦੀਆਂ ਕਾਰਵਾਈਆਂ ਹੁੰਦੀਆਂ ਦੇਖੀਆਂ ਤਾਂ ਅਸੀਂ ਸੋਚਿਆ ਪਾਠਕਾਂ ਨਾਲ ਆਪਣੇ ਦਿਲ ਦੀ ਗੱਲ ਸਾਂਝੀ ਕਰੀਏ।

ਧਰਤੀ ਦੇ ਕੁਝ ਖਿੱਤੇ ਅਜਿਹੇ ਹਨ ਜਿਥੇ ਭੂਚਾਲ ਵਧੀਕ ਆਉਂਦੇ ਹਨ, ਕਿਤੇ ਸਮੁੰਦਰੀ ਤੁਫਾਨਾਂ ਦੀਆਂ, ਕਿਸੇ ਹੋਰ ਥਾਂ ਜਵਾਲਾਮੁਖੀ ਫਟਣ ਦੀਆਂ ਸੰਭਾਵਨਾਵਾਂ ਹਨ। ਕਦੀ ਪ੍ਰਾਚੀਨ ਸਮੇਂ ਅਜਿਹਾ ਹੋਇਆ ਕਰਦਾ ਸੀ ਕਿ ਇਨ੍ਹਾਂ ਆਫ਼ਤਾਂ

ਤੋਂ ਬਚਣ ਲਈ ਸਥਾਨਕ ਪ੍ਰਭਾਵਿਤ ਲੋਕ ਪੁਜਾਰੀਆਂ ਦੇ ਕਹਿਣ ਅਨੁਸਾਰ ਧਾਗੇ ਤਵੀਤ ਟੁੱਟੇ ਕਰਦੇ ਸਨ। ਹੁਣ ਵਧੀਕ ਗਿਣਤੀ ਇਸ ਅੰਧ-ਵਿਸ਼ਵਾਸ ਤੋਂ ਮੁਕਤ ਹੋ ਚੁਕੀ ਹੈ ਬੇਸ਼ਕ ਹਾਲੇ ਵੀ ਅਜਿਹੇ ਉਜਲ ਦਿਮਾਗ ਬੰਦੇ ਮਿਲ ਜਾਂਦੇ ਹਨ ਜਿਨ੍ਹਾਂ ਅਨੁਸਾਰ ਪਟਿਆਲੇ ਦੀ ਨਦੀ ਨੱਥ-



ਭੇਟਾ ਲੈਣ ਪਿਛੋਂ ਗੁੱਸਾ ਛੱਡ ਦਿਆਂ ਕਰਦੀ ਹੈ। ਜਿਸ ਤਰੀਕੇ ਸਿੱਖ ਕੈਲੰਡਰ ਦਾ ਵਿਵਾਦ ਤੁਲ ਫਤਵਾ ਜਾ ਰਿਹਾ ਹੈ, ਉਹ ਸੰਸਾਰ ਦੇ ਸਾਰੇ ਸੂਝਵਾਨ ਸਿੱਖਾਂ ਨੂੰ ਸ਼ਰਮਿੰਦਗੀ ਦੇ ਰਿਹਾ ਹੈ।

ਮੰਦਰ ਦਾ ਪੁਜਾਰੀ ਗ੍ਰਹਿਣ ਲੱਗਣ ਦੀ ਤਰੀਕ ਅਤੇ ਸਹੀ ਸਮਾਂ ਦਸ ਸਕਦਾ ਹੈ ਪਰ ਉਹ ਗ੍ਰਹਿਣ ਨਾ ਅੱਗੇ ਪਿਛੇ ਪਾ ਸਕਦਾ ਹੈ ਨਾ ਰੋਕ ਸਕਦਾ ਹੈ। ਇਵੇਂ ਹੀ ਸ. ਪਾਲ ਸਿੰਘ ਪੁਰੇਵਾਲ ਰਾਹੀਂ ਤਿਆਰ ਕੀਤੇ ਕੈਲੰਡਰ ਉਪਰ ਪੁਜਾਰੀਆਂ/ਸਿੰਘ ਸਾਹਿਬਾਨ, ਸੰਤ ਸਮਾਜ ਜਾਂ ਅਕਾਲੀ ਦਲ ਦੇ ਜਥੇਦਾਰਾਂ ਨੂੰ ਟਿਪਣੀਆਂ ਕਰਨ ਦਾ ਕਿਵੇਂ ਅਧਿਕਾਰ ਹੈ? ਇਹ ਉਨ੍ਹਾਂ ਦੇ ਕਾਰਜ ਖੇਤਰ ਵਿਚ

ਕਿਵੇਂ ਆਉਂਦਾ ਹੈ? ਪਾਠਕਾਂ ਨੂੰ ਦੱਸ ਦਈਏ ਕਿ ਉਤਰੀ ਭਾਰਤ ਵਿਚ ਪ੍ਰਚੱਲਿਤ ਵੈਦਿਕ ਜੰਤਰੀ ਕੁਰਾਲੀ ਦੇ ਵਿਦਵਾਨ ਪੰਡਿਤ ਤਿਆਰ ਕਰਦੇ ਹਨ। ਇਹ ਜੰਤਰੀ ਦਹਾਕਾ ਪਹਿਲਾਂ ਤਿਆਰ ਹੋ ਜਾਂਦੀ ਹੈ, ਫਿਰ ਛਪ ਕੇ ਲੋੜਵੰਦਾਂ ਤੱਕ ਪੁਜਦੀ ਹੈ। ਇਹ ਜੰਤਰੀ ਸੂਰਜ ਅਤੇ ਚੰਦ- ਦੋਵਾਂ ਦੀਆਂ ਗਤੀਆਂ

ਉਪਰ ਆਧਾਰਿਤ ਹੈ, ਫਲਸਰੂਪ ਦੇ ਜੰਤਰੀਆਂ ਹਨ ਕਿਉਂਕਿ ਦੋਵਾਂ ਦੀਆਂ ਪੁਲਾਤੀ ਚਾਲਾਂ ਭਿੰਨ ਭਿੰਨ ਹਨ। ਇਸ ਜੰਤਰੀ ਵਿਚ ਅਕਸਰ ਵਿਵਾਦ ਪੈਦਾ ਨਹੀਂ ਹੁੰਦਾ, ਕੋਈ ਮੁਸ਼ਕਲ ਆਵੇ ਤਾਂ ਹੱਲ ਕਰ ਲਈ ਜਾਂਦੀ ਹੈ। ਅਕਾਲੀ ਦਲ ਵਾਂਗ ਖੰਡੇ ਨਹੀਂ ਖੜਕਾਏ ਜਾਂਦੇ, ਪੁਜਾਰੀਆਂ ਨੂੰ ਨੌਕਰੀਆਂ ਤੋਂ ਬਰਤਰਫ ਨਹੀਂ ਕੀਤਾ ਜਾਂਦਾ। ਇਸ ਕੈਲੰਡਰ ਕੇ ਹੱਕ ਅਤੇ ਵਿਰੋਧ ਵਿਚ ਦੋ ਧਿਰਾਂ ਦਾ ਆਪਸੀ ਝਗੜਾ ਕਿਵੇਂ ਤਰਕ ਸੰਗਤ ਹੋਇਆ?

ਵਧੀਕ ਪਾਠਕਾਂ ਨੂੰ ਸ਼ਾਇਦ ਪਤਾ ਨਾ ਹੋਵੇ, ਇਕ ਸਦੀ ਪਹਿਲਾਂ ਮਹਾਰਾਜਾ ਫਰੀਦਕੋਟ ਨੇ ਹਰਿਮੰਦਰ ਸਾਹਿਬ ਵਿਚ ਬਿਜਲੀ ਫਿਟ ਕਰਵਾਉਣ

## ਘਟੀਆ ਲਿਖਾਰੀ ਸਭਾ

ਭਾਰਤ ਵਿਚ ਡਾਕਟਰਾਂ ਦੀ ਅਣਗਹਿਲੀ ਜਾਂ ਅਯੋਗਤਾ ਕਾਰਨ ਹੋਈਆਂ ਮੌਤਾਂ ਅਤੇ ਹੋਰ ਵਿਗੜੇ ਕੰਮਾਂ ਬਾਰੇ ਪੜ੍ਹ ਕੇ ਕਈ ਤਰ੍ਹਾਂ ਦੇ ਖਿਆਲ ਆਉਣ ਲੱਗੇ। ਨਹੀਂ, ਫੁਰਨੇ ਕਹੋ ਫੁਰਨੇ! ਬੰਦੇ ਦਾ ਮਨ (ਦਿਲ) ਬੜੀ ਕੁੱਤੀ ਚੀਜ਼ ਐ। ਇਹ ਹਰ ਗੱਲ ਵਿਚੋਂ ਆਪਣੇ ਮਤਲਬ ਦੀ ਗੱਲ ਕੱਢਣ ਦੀ ਕੋਸ਼ਿਸ਼ ਕਰਦੇ। ਇਥੇ ਹੀ ਬੱਸ ਨਹੀਂ, ਜਿਹੜੀ ਗੱਲ ਮਨ

### ਪ੍ਰੋ. ਸੁਖਦੇਵ ਸਿੰਘ ਗਿੱਲ

ਫੋਨ: 916-410-8740

ਵਿਚ ਧਾਰ ਲਵੇ, ਉਸ ਨੂੰ ਮਨਾਉਣ ਲਈ ਦਲੀਲਾਂ ਵੀ ਆਪੇ ਘੜਦੇ। ਇਹੀ ਗੱਲ ਵਾਪਰੀ ਮੇਰੇ ਨਾਲ। ਇਕ ਸ਼ਾਮ ਪੁਚਕਾਰ ਕੇ ਮੈਨੂੰ ਕਹਿੰਦਾ, “ਜਦੋਂ ਡਾਕਟਰ ਘਟੀਆ ਹੋ ਸਕਦੇ ਆ; ਵਕੀਲ, ਮੰਤਰੀ, ਕਲਾਕਾਰ ਤੇ ਗਵੱਈਏ ਘਟੀਆ ਹੋ ਸਕਦੇ ਆ, ਤਾਂ ਲਿਖਾਰੀ ਵੀ ਘਟੀਆ ਹੋ ਸਕਦੇ ਆ...ਹੋਣਗੇ; (ਕੁਝ ਨਹਿਰ ਕੇ) ਹੈਗੇ ਵੀ।”

‘ਹੈਗੇ ਵੀ’ ਸੁਣ ਕੇ ਮੇਰੇ ਕੰਨ ਖੜ੍ਹੇ ਹੋ ਗਏ। ਮੈਨੂੰ ਲੱਗਿਆ ਜਿਵੇਂ ਮੈਨੂੰ ਕਹਿ ਰਿਹਾ ਹੋਵੇ। ਚੋਰ ਦੀ ਦਾੜ੍ਹੀ ਵਿਚ ਤਿਨਕਾ। ਬਣਿਆ ਜੋ ਮਰਜ਼ੀ ਫਿਰੇ ਕੋਈ ਪਰ ਆਪ ਤਾਂ ਉਸ ਨੂੰ ਪਤਾ ਹੀ ਹੁੰਦਾ ਕਿ ਉਹ ਕਿਹੋ ਜਿਹਾ ਹੈ। ਮੈਨੂੰ ਪਤੈਂ, ਮੈਂ ਕਿਸ ਪੱਧਰ ਦਾ ਲੇਖਕ ਹਾਂ। ਦੋ-ਚਾਰ ਰਚਨਾਵਾਂ ਲਿਖ ਕੇ ਮੈਂ ਉਘਾ ਲੇਖਕ ਤਾਂ ਬਣਨੇ ਰਿਹਾ। ਮੈਂ ਚੁੱਪ ਕਰ ਰਿਹਾ।

ਇਹ ਕਮਬਖ਼ਤ ਮਨ ਮੌਕਾ ਵੀ ਤਾੜਦੈ! ਮੈਂ ਬਰਾਂਡੀ ਦਾ ਪੈਗ ਲਾ ਲਿਆ। ਉਹਦੀਆਂ ਤਰਕੀਬਾਂ ਹੋਰ ਵੀ ਸਨ। ਕਹਿੰਦਾ, “ਵਧੀਆ ਲੇਖਕ ਹਮੇਸ਼ਾ ਘੱਟ ਹੁੰਦੇ ਐ ਤੇ ਘਟੀਆ ਬਥੇਰੇ। ਤੂੰ ‘ਘਟੀਆ ਲੇਖਕ ਸਭਾ’ ਬਣਾ ਲੈ। ਜਦ ਸ਼ੁਰੂ ਹੀ ਤੂੰ ਕਰਨੀ ਹੈ, ਤਾਂ ਪਹਿਲਾ ਪ੍ਰਧਾਨ ਵੀ ਤੂੰ ਹੀ ਬਣੇਗਾ।” ਐਨੀ ਚੁਸਤੀ! ਓ ਮੇਰਿਆ ਰੱਬਾ! ਇਹ ਮੇਰੇ ਅੰਦਰ ਸੋਧ ਜਿਹਾ ਕੀ ਰੱਖ ਤਾਂ ਤੂੰ। ਮਗਰੋਂ ਦੋਸ਼

ਮੈਨੂੰ ਦਿੰਦੇ; ਅਖੇ, ਦਰਗਾਹ ਵਿਚ ਹਿਸਾਬ ਵੀ ਹੋਊ।

ਮੈਂ ਚੁੱਪ ਰਿਹਾ ਪਰ ਸੋਚੀ ਗਿਆ। ਉਹ ਛਾਤੀ ਵਿਚ ਧੜਕੀ ਜਾਵੇ ਪਰ ਉਹਦੀ ਕੋਈ ਵਾਹ ਨਾ ਚੱਲੇ। ਫਿਰ ਦੂਜਾ ਪੈਗ ਲਾ ਲਿਆ। ਮੌਕਾ ਤਾੜ ਕੇ ਕਹਿੰਦਾ, “ਕਿਤਾਬਾਂ ਨਾਲ ਹੀ ਚੰਬੜਿਆ ਰਹੇਗਾ ਸਾਰੀ ਉਮਰ ਕਿ ਦਲੇਰੀ ਦਾ ਕੰਮ ਵੀ ਕਰੇਗਾ ਕੋਈ?” ਉਸ ਵਕਤ ਮੈਂ ਸ਼ੇਰ ਸੀ, ਮਿਹਣੇ ਕਿੰਦਾ ਝੱਲਦਾ? ਮੈਂ ਕਿਹਾ, “ਸਾਰਾ ਸ਼ਹਿਰ ਦੇਖੂ, ਬਣਾ ਕੇ ਦਿਖਾਊ ਸਭਾ, ਤੇ ਨਾਲੇ ਬਣੂੰ ਪ੍ਰਧਾਨ।” ਜਿੰਨਾ ਖੁਸ਼ ਮੇਰਾ ਮਨ ਉਸ ਰਾਤ ਸੁੱਤਾ, ਦੱਸ ਨਹੀਂ ਸਕਦਾ।

ਆਉਂਦੇ ਐਤਵਾਰ ਹੀ ਮੈਂ ‘ਘਟੀਆ ਲਿਖਾਰੀ ਸਭਾ’ ਦਾ ਪ੍ਰਧਾਨ ਬਣ ਕੇ ਮੈਂਬਰਸ਼ਿਪ ਖੋਲ੍ਹ ਦਿੱਤੀ। ਅਖੇ, ਲੰਡੇ ਨੂੰ ਖੁੰਡਾ ਸੌ ਕੋਹ ਵਲ ਪਾ ਕੇ ਵੀ ਮਿਲਦੇ; ਹਫ਼ਤੇ ਅੰਦਰ ਹੀ ਦਸ ਮੈਂਬਰ ਬਣ ਗਏ, ਪਿਛੋਂ ਕੁਝ ਹੋਰ। ਸਾਰੇ ਛੇਤੀ ਤੋਂ ਛੇਤੀ ਮੀਟਿੰਗ ਰੱਖਣ ਲਈ ਕਹਿਣ ਲੱਗੇ। ਮੇਰੇ ਚੁਸਤ ਮਨ ਨੇ ਫਿਰ ਚਾਲ ਚੱਲੀ। ਕਹਿੰਦਾ, “ਮਾਣ-ਸਨਮਾਨ ਪਹਿਲਾਂ ਕਰਵਾ ਲੈ, ਲੋਕਾਂ ਦਾ ਪਤਾ ਨਹੀਂ ਹੁੰਦਾ।”

ਕਿਆ ਬਾਤ ਐ, ਮੇਰੀ ਸਕੀਮ ਬਣ ਗਈ। ਆਉਂਦੇ ਮਹੀਨੇ ਦੇ ਪਹਿਲੇ ਐਤਵਾਰ ਸ਼ਾਮ ਦੇ ਪੰਜ ਵਜੇ ਮੀਟਿੰਗ ਰੱਖ ਦਿੱਤੀ। ਨਾਲ ਲਿਖ ਦਿੱਤਾ ਕਿ ਆਪਣੀ ਘਟੀਆ ਰਚਨਾ ਲੈ ਕੇ ਆਓ ਅਤੇ ਸੁਣਾਓ, ਸਭ ਤੋਂ ਘਟੀਆ ਰਚਨਾ ਨੂੰ ਸੌ ਡਾਲਰ ਦਾ ਇਨਾਮ ਦਿੱਤਾ ਜਾਵੇਗਾ। ਉਸ ਦਿਨ ਜੱਜ ਬਣਨ ਵਾਲੇ ਵਾਕਫ਼ਕਾਰਾਂ ਨੂੰ ਸਮਝਾ ਦਿੱਤਾ ਸੀ, ਫਿਰ ਇਨਾਮ ਤਾਂ ਮੇਰਾ ਹੀ ਸੀ।

ਲਓ ਜੀ, ਸਭਾ ਦੀ ਮੀਟਿੰਗ ਦਾ ਕਿਸਮਤ ਵਾਲਾ ਦਿਨ ਆ ਗਿਆ। ਲੋਕਾਂ ਵਿਚੋਂ ਕੋਈ ਨਹੀਂ ਆਇਆ। ਆਪਣੇ ਲੋਕ ਮੁਫਤ ਵਿਚ ਵੀ ਲਾਭ ਨਹੀਂ ਉਠਾ ਸਕਦੇ। ਇਹ ਤਾਂ ਹਿੱਕ ਦਾ ਬੇਰ ਵੀ ਆਪ ਨਹੀਂ ਖਾ ਸਕਦੇ। ਵੈਸੇ ਮੈਂ ਇਨ੍ਹਾਂ ਨੂੰ ਸੱਦ

### ਭਖਦੇ ਮਸਲੇ

ਦੀ ਸੇਵਾ ਕਰਨ ਦਾ ਫੈਸਲਾ ਕੀਤਾ। ਵੱਡਾ ਜਨਰੇਟਰ ਮੰਗਵਾ ਕੇ ਜਦੋਂ ਫਿਟਿੰਗ ਸ਼ੁਰੂ ਕਰਨ ਲੱਗੇ ਤਦ ਪੁਜਾਰੀਆਂ ਨੇ ਇਸ ਦੇ ਵਿਰੋਧ ਵਿਚ ਸ਼ੋਰ ਪਾਇਆ- ਬਿਜਲੀ ਦਾ ਇਥੇ ਕੀ ਕੰਮ? ਫਲਾਣੇ ਹਿੰਦੂ ਮੰਦਰ ਅਤੇ ਫਲਾਣੇ ਈਸਾਈ ਗਿਰਜੇ ਵਿਚ ਬਿਜਲੀ ਨਹੀਂ ਹੈ ਪਰ ਅੰਗਰੇਜ਼ ਦਰਬਾਰ ਸਾਹਿਬ ਨੂੰ ਭਿੱਟਣਾ ਚਾਹੁੰਦੇ ਹਨ, ਸੋ ਬਿਜਲੀ ਵਾਸਤੇ ਹਾਮੀ ਭਰ ਦਿੱਤੀ। ਦੂਜੀ ਦਲੀਲ, ਬਿਜਲੀ ਕਰੰਟ ਨਾਲ ਬੰਦੇ ਅਕਸਰ ਮਰਦੇ ਹਨ, ਪੰਜ ਚਾਰ ਬੰਦੇ ਮਰ ਗਏ, ਸ਼ਰਧਾਲੂ ਮੱਥਾ ਟੇਕਣ ਨਹੀਂ ਆਉਣਗੇ। ਤੀਜੀ ਦਲੀਲ, ਧਰਮ ਮਨ ਦੀ ਸ਼ਾਂਤੀ ਵਾਸਤੇ ਹੋਇਆ ਕਰਦਾ ਹੈ, ਬਿਜਲੀ ਚੰਚਲ ਹੁੰਦੀ ਹੈ। ਇਸ ਦੀ ਚੰਚਲਤਾ ਸਦਕਾ ਮਨ ਇਕਾਗਰ ਕਦੀ ਨਹੀਂ ਹੋ ਸਕੇਗਾ...ਵਗੈਰਾ...ਵਗੈਰਾ।

ਹੁਣ ਅਸੀਂ ਦੇਖ ਰਹੇ ਹਾਂ ਜਲੌਅ ਦੀ ਰਾਤ ਬਿਜਲੀ ਦੀ ਕਰਾਮਾਤ ਵਰਤਦੀ ਹੈ, ਨਾ ਮੌਤਾਂ ਹੋਈਆਂ, ਨਾ ਸ਼ਰਧਾਲੂ ਮੱਥਾ ਟੇਕਣੇ ਹਟੇ ਤੇ ਨਾ ਮਨ ਵਿਚ ਚੰਚਲਤਾ ਦਾ ਵਸੋਬਾ ਹੋਇਆ। ਇਹ ਘਟਨਾ ਯਾਦ ਕਰਦੇ ਹਾਸਾ ਆ ਜਾਂਦਾ ਹੈ।

ਭਵਿੱਖ ਵਿਚ ਇਕ ਦਿਨ ਆਏਗਾ ਜਦੋਂ ਲੋਕ ਹੱਸਿਆ ਕਰਨਗੇ ਕਿ ਕੈਲੰਡਰ ਦੇ ਵਿਗਿਆਨਕ ਮਸਲੇ ਨੂੰ ਵਿਗਿਆਨੀਆਂ ਦੀ ਮਦਦ ਨਾਲ ਹੱਲ ਕਰਨ ਦੀ ਥਾਂ ਖਾਲਸੇ ਆਪਸ ਵਿਚ ਜੂਝਣ ਲੱਗ ਪਏ ਸਨ, ਇਸ ਸਦਕਾ ਜਥੇਦਾਰਾਂ ਦੀਆਂ ਬਰਤਰਫੀਆਂ ਹੋ ਗਈਆਂ ਸਨ। ਗੁਰੂ ਘਰਾਂ ਵਿਚ ਏ.ਸੀ. ਕਰੰਟ ਠੀਕ ਹੈ ਕਿ ਡੀ.ਸੀ. ਕਰੰਟ ਠੀਕ ਰਹੇ, ਇਸ ਦਾ ਫੈਸਲਾ ਇੰਜੀਨੀਅਰ ਕਰਨ ਕਿ ਸਿੰਘ ਸਾਹਿਬਾਨ? ਕੈਲੰਡਰ ਦਾ ਨਿਰਣਾ ਆਰਾਮ ਨਾਲ ਨਹੀਂ ਹੋਏਗਾ ਕਿਉਂਕਿ ਮਸਲਾ ਉਲਝਿਆ ਨਾ ਤਾਂ ਸੁਲਝਾਉਣ ਲਈ ਲੀਡਰਾਂ ਦੀ ਅਹਿਮੀਅਤ ਨਹੀਂ ਰਹੇਗੀ।

ਅਰਬ-ਸ਼ਾਸਤਰ ਪੜ੍ਹਾਉਂਦਿਆਂ ਪ੍ਰੋ. ਹੰਸਰਾਜ ਨੇ ਸਾਡੀ ਕਲਾਸ ਨੂੰ ਦੱਸਿਆ- ਇਹ ਅਰਬ-ਸ਼ਾਸਤਰ ਬੜੀ ਗੁਣਕਾਰੀ ਵਿਦਿਆ ਹੈ ਪਰ ਦੋ ਤਰ੍ਹਾਂ ਦੇ ਵਰਗਾਂ ਉਪਰ ਲਾਗੂ ਨਹੀਂ ਹੁੰਦੀ, ਇਕ ਸਾਧਾਂ ਉਪਰ, ਦੂਜੇ ਪਾਗਲਾਂ ਉਪਰ ਇਸ ਦੇ ਨਿਯਮ ਪੂਰੇ ਨਹੀਂ ਉਤਰਦੇ। ਹਿੰਦੁਸਤਾਨ ਵਿਚ ਅੱਧੇ ਸਾਧ ਹਨ, ਅੱਧੇ ਪਾਗਲ। ਇਹ ਵਿਦਿਆ ਇਥੇ ਲਾਗੂ ਤਾਂ ਨਹੀਂ ਹੋਏਗੀ, ਤੁਹਾਨੂੰ ਨੌਕਰੀਆਂ ਜਰੂਰ ਮਿਲ ਜਾਣਗੀਆਂ।

### ਵਿਅੰਗ

ਕੇ ਖੱਪ ਪੁਆ ਕੇ ਲੈਣਾ ਵੀ ਕੀ ਸੀ ਪਰ ਉਦਾਂ ਮੇਰੇ ਲਈ ਅਚੰਭਾ ਸੀ ਕਿ ਘਰ ਬੈਠੇ ਮੇਰੇ ਮਨ ਦੀ ਗੱਲ ਇਨ੍ਹਾਂ ਨੇ ਕਿੱਦਾਂ ਬੁੱਝ ਲਈ!

ਤਨਖਾਹ ਮਿਲਣ ਕਰ ਕੇ ਸਾਰੇ ਲੇਖਕ ਬੜੇ ਉਤਸ਼ਾਹ ਅਤੇ ਸਰੂਰ ਨਾਲ ਆਏ। ਪਰਮਾਤਮਾ ਇਨ੍ਹਾਂ ਦਾ ਭਲਾ ਕਰੇ। ਉਨ੍ਹਾਂ ਦੇ ਆਉਣ ਦਾ ਚਾਅ ਮੈਨੂੰ ਵਧੇਰੇ ਸੀ। ਦੋ ਘੰਟੇ ਰਚਨਾਵਾਂ ਦਾ ਦੌਰ ਖੂਬ ਚੱਲਿਆ। ਬੱਸ, ਤਾੜੀਆਂ ਹੀ ਤਾੜੀਆਂ। ਸਮਝਣ ਤੋਂ ਪਹਿਲਾਂ ਵੀ, ਪਿਛੋਂ ਵੀ। ਵੱਜਣ ਵੀ ਕਿਉਂ ਨਾ! ਨਾਮਵਰ ਲੇਖਕ ਸੀ, ਇਕ ਦੂਜੇ ਨੂੰ ਚੰਗੀ ਤਰ੍ਹਾਂ ਜਾਣਦੇ ਸੀ।

ਵਾਰੀ ਆਉਣ ‘ਤੇ ਮੈਂ ਵੀ ਆਪਣੀ ਰਚਨਾ ਸੁਣਾਈ। ਤਾੜੀਆਂ ਘੱਟ ਹੀ ਵੱਜੀਆਂ। ਲਗਦਾ ਸੀ ਕਿ ਰਚਨਾ ਨੂੰ ਘਟੀਆ ਮੰਨਣ ਤੋਂ ਝਿਜਕਦੇ ਸਨ। ਸਭਾ ਦੇ ਆਖੀਰ ‘ਤੇ ਮੁੱਖ ਜੱਜ ਨੇ ਫੈਸਲਾ ਸੁਣਾ ਦਿੱਤਾ ਅਤੇ ਇਨਾਮ ਦਾ ਐਲਾਨ ਮੇਰੇ ਨਾਂ ਕਰ ਕੇ ਕਿਹਾ, “ਪ੍ਰੋ. ਗਿੱਲ ਦੀ ਰਚਨਾ ਬਿਨਾਂ ਸ਼ੱਕ ਬਾਕੀ ਸਾਰੀਆਂ ਰਚਨਾਵਾਂ ਨਾਲੋਂ ਘਟੀਆ ਸੀ।”

ਸਭਾ ਦੇ ਸਟੈਂਡਰਡ ਮੁਤਾਬਕ ਪਿਛੇ ਦਲੇਰ ਬਣਿਆ ਇਕ ਲੇਖਕ ਗਰਜ ਕੇ ਕਹਿਣ ਲੱਗਾ, “ਗਲਤ ਗੱਲ ਐ। ਇਨ੍ਹਾਂ ਤੋਂ ਘਟੀਆ ਤਾਂ ਮੈਂ ਲਿਖਦਾ। ਮੇਰੀ ਰਚਨਾ ਸਭ ਤੋਂ ਘਟੀਆ ਸੀ।” ਸ਼ਾਇਦ ਉਹ ਠੀਕ ਹੀ ਸੀ। ਮੈਂ ਬੋਲਾਂ ਤਾਂ ਕੰਧ ਬੋਲੇ। ਚੁੱਪ ਪਸਰ ਗਈ। ਫਿਰ ਇਕ ਇਕ ਕਰ ਕੇ ਸਾਰੇ ਘਰਾਂ ਨੂੰ ਚਲੇ ਗਏ। ਮੈਨੂੰ ਧੱਕਾ ਲੱਗਾ ਤੇ ਮੈਂ ਆਪਣੇ ਮਨ ਨੂੰ ਫਿਟਕਾਰ ਪਾਈ। ਡੋਡੇ ਲੈਣੇ ਸੀ ਪ੍ਰਧਾਨ ਬਣ ਕੇ ਤੂੰ...!

ਵਿਹੜੇ ਵਿਚ ਕੁੱਤਾ ਭੌਂਕਿਆ ਅਤੇ ਮੇਰੀ ਅੱਖ ਖੁੱਲ੍ਹ ਗਈ। ਚਿੱਟਾ ਦਿਨ ਚੜ੍ਹਿਆ ਪਿਆ ਸੀ। ਸੁਪਨੇ ਬਾਰੇ ਸੋਚ ਕੇ ਮੈਨੂੰ ਲਿਬਨਾਨ ਦੇ ਸ਼ਾਇਰ ਖਲੀਲ ਜਿਬਰਾਨ ਦੀ ਲਾਈਨ ਯਾਦ ਆਈ, ਅਜੀਬ ਹੈ ਕਿ ਕੁਝ ਖੁਸ਼ੀਆਂ ਦੀ ਇੱਛਾ, ਮੇਰੇ ਦੁੱਖ ਦਾ ਹਿੱਸਾ ਹਨ।

## ਸਾਦਾ ਲੰਗਰ ਦੀ ਥਾਂ ਤਰ੍ਹਾਂ ਤਰ੍ਹਾਂ ਦੇ ਪਕਵਾਨਾਂ ਦਾ ਰੁਝਾਨ

ਲੰਗਰ ਦੀ ਸ਼ੁਰੂਆਤ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਭੁੱਖੇ ਅਤੇ ਜ਼ਰੂਰਤਮੰਦ ਸਾਧੂਆਂ ਨੂੰ ਭੋਜਨ ਛਕਾ ਕੇ ਕੀਤੀ ਸੀ। ਇਹ ਭੋਜਨ ਬਿਲਕੁਲ ਸਾਦਾ ਸੀ ਜਿਸ ਵਿਚ ਕੋਈ ਛੱਤੀ ਪ੍ਰਕਾਰ ਦੇ ਵਿਅੰਜਨ ਨਹੀਂ ਸਨ। ਬੀਬੀ ਭਾਨੀ ਅਤੇ ਬੀਬੀ ਖੀਵੀ ਜਿਹੀਆਂ ਮਹਾਨ ਮਾਤਾਵਾਂ ਨੇ ਸ਼ਰਧਾ ਅਤੇ



ਪ੍ਰੇਮ ਨਾਲ ਲੰਗਰ ਨੂੰ ਬਣਾ ਕੇ ਉਨੇ ਹੀ ਸ਼ਰਧਾ ਭਾਵ ਨਾਲ ਸੰਗਤਾਂ ਨੂੰ ਲੰਗਰ ਖੁਆ ਕੇ ਇਸ ਪ੍ਰਥਾ ਨੂੰ ਨਵੇਂ ਹੀ ਮਾਅਨੇ ਦੇ ਦਿੱਤੇ।

ਲੰਗਰ ਦੀ ਰਸਮ ਨੇ ਅਮੀਰੀ ਤੇ ਗਰੀਬੀ ਦੇ ਫਰਕ ਨੂੰ ਖਤਮ ਕੀਤਾ। ਲੰਗਰ ਵਿਚ ਸਭ ਧਰਮਾਂ, ਫਿਰਕਿਆਂ ਅਤੇ ਸੰਪਰਦਾਵਾਂ ਦੇ ਲੋਕ ਮਿਲ ਕੇ ਭੋਜਨ ਛਕਦੇ ਸਨ ਅਤੇ ਤ੍ਰਿਪਤੀ ਮਹਿਸੂਸ ਕਰਦੇ ਸਨ। ਇਹ ਤ੍ਰਿਪਤੀ ਅਤੇ ਸੰਤੁਸ਼ਟੀ ਦੋਨੋਂ ਤਰ੍ਹਾਂ- ਸਰੀਰਕ ਅਤੇ ਮਾਨਸਿਕ ਸੀ ਜਿਸ ਦਾ ਆਧਾਰ ਸਾਦਗੀ ਨਾਲ ਤਿਆਰ

ਕੀਤਾ ਅਤੇ ਪ੍ਰੇਮ ਨਾਲ ਪਰੋਸਿਆ ਗਿਆ ਭੋਜਨ ਸੀ। ਇਹੀ ਸਾਡੀ ਪਰੰਪਰਾ ਅਤੇ ਧਰੋਹਰ ਹੈ ਜੋ ਸਾਡੇ ਗੁਰੂਆਂ ਨੇ ਸਾਨੂੰ ਬਖਸ਼ੀ ਸੀ ਪਰ ਇਸ ਦੇ ਉਲਟ ਰੂਪ ਅੱਜ ਕੱਲ੍ਹ ਦੇਖਣ ਨੂੰ ਮਿਲਦਾ ਹੈ। ਭਾਵੇਂ ਸਾਡੇ ਦੇਸ਼ ਦੇ ਗੁਰਦੁਆਰੇ ਇਸ ਪਰੰਪਰਾ ਨੂੰ ਕੁਝ ਹੱਦ ਤੱਕ ਨਿਭਾ ਰਹੇ ਹਨ ਪਰ

ਵਿਦੇਸ਼ਾਂ ਵਿਚ ਇਸ ਪਰੰਪਰਾ ਨੂੰ ਛਿੱਕੇ ‘ਤੇ ਟੰਗਿਆ ਜਾ ਰਿਹਾ ਹੈ ਜਿਥੇ ਕਿ ਦੁੱਧ ਅਤੇ ਘਿਓ ਦੀਆਂ ਵੱਲਾਂ-ਛੱਲਾਂ ਹੀ ਦੇਖਣ ਨੂੰ ਮਿਲਦੀਆਂ ਹਨ। ਕਈ ਤਰ੍ਹਾਂ ਦੇ ਸਨੈਕ ਲੰਗਰ ਤੋਂ ਪਹਿਲਾਂ ਪਰੋਸੇ ਜਾਂਦੇ ਹਨ ਜੋ ਸਿਹਤ ਲਈ ਹਾਨੀਕਾਰਕ ਹਨ। ਸੰਗਤ, ਖਾਸ ਤੌਰ ‘ਤੇ ਬਜ਼ੁਰਗਾਂ ਦੀ ਸਿਹਤ ਨੂੰ ਧਿਆਨ ‘ਚ ਨਾ ਰੱਖਦਿਆਂ ਖੂਬ ਘਿਓ/ਤਲ ਵਿਚ ਭੋਜਨ ਪਕਾਇਆ ਜਾਂਦਾ ਹੈ। ਪਰਸ਼ਾਦੇ ਦੇਸੀ ਘਿਓ ਵਿਚ ਪੂਰੇ ਗੱਥੇ ਹੁੰਦੇ ਹਨ, ਨਮਕ ਅਤੇ ਮਿੱਠੇ ਦੀ ਵਰਤੋਂ ਵਿਚ ਕੋਈ ਕਸਰ ਨਹੀਂ ਛੱਡੀ

ਜਾਂਦੀ ਜਿਸ ਦਾ ਸਿਹਤ ਉੱਤੇ ਲੰਮੇ ਸਮੇਂ ਤੋਂ ਬਾਅਦ ਕੀ ਅਸਰ ਹੋਣਾ ਹੈ, ਦਾ ਅੰਦਾਜ਼ਾ ਅਸਾਨੀ ਨਾਲ ਲਾਇਆ ਜਾ ਸਕਦਾ ਹੈ।

ਸੰਗਤ ਇਸ ਪਾਸੇ ਗੌਰ ਕਰੇ ਅਤੇ ਲੰਗਰ ਨੂੰ ਫੋਕੀ ਸ਼ਾਨ ਅਤੇ ਅਮੀਰੀ ਦਾ ਦਿਖਾਵਾ ਕਰਨ ਦਾ ਜ਼ਰੀਆ ਨਾ ਬਣਾ ਕੇ ਗੁਰੂਆਂ ਦੁਆਰਾ ਚਲਾਈ ਗਈ ਰਸਮ ਨੂੰ ਉਸੇ ਸਾਧੇ ਢੰਗ ਨਾਲ ਨਿਭਾਇਆ ਜਾਵੇ ਅਤੇ ਸਹੀ ਮਾਅਨੇ ‘ਚ ਗੁਰੂਆਂ ਦੀ ਸਿਖਿਆ ‘ਤੇ ਅਮਲ ਕੀਤਾ ਜਾ ਸਕੇ।

-ਹਰਪ੍ਰੀਤ ਕੌਰ



# ਪੰਜਾਬ ਕਾਂਗਰਸ ਵਿਚ ਚੌਧਰ ਲਈ ਕਲੇਸ਼ ਹੋਇਆ ਭਾਰੂ

**ਚੰਡੀਗੜ੍ਹ:** ਪੰਜਾਬ ਕਾਂਗਰਸ ਦੀ ਵਾਡਗੋਰ ਲਈ ਮੌਜੂਦਾ ਪ੍ਰਧਾਨ ਪ੍ਰਤਾਪ ਸਿੰਘ ਬਾਜਵਾ ਤੇ ਕੈਪਟਨ ਅਮਰਿੰਦਰ ਸਿੰਘ ਵਿਚਕਾਰ ਕਸ਼ਮਕਸ਼ ਨੇ ਜ਼ੋਰ ਫੜ ਲਿਆ ਹੈ। ਕੈਪਟਨ ਧੜੇ ਨੇ ਸ. ਬਾਜਵਾ ਨੂੰ ਪ੍ਰਧਾਨਗੀ ਤੋਂ ਲਾਂਭੇ ਕਰਨ ਲਈ ਖੁੱਲ੍ਹੀ ਜੰਗ ਦਾ ਐਲਾਨ ਕਰ ਦਿੱਤਾ ਹੈ। ਕੈਪਟਨ ਨੇ ਖੁੱਲ੍ਹ ਕੇ ਆਖ ਦਿੱਤਾ ਹੈ ਕਿ ਜੇਕਰ ਕਾਂਗਰਸ ਹਾਈਕਮਾਨ ਪਾਰਟੀ ਨੂੰ 2017 ਵਿਚ ਸੂਬੇ ਅੰਦਰ ਧੌਤਾਧਾਰੀ ਦੇਖਣਾ ਚਾਹੁੰਦੀ ਹੈ ਤਾਂ ਉਹ ਸੂਬਾਈ ਲੀਡਰਸ਼ਿਪ ਨੂੰ ਬਦਲ ਦੇਵੇ। ਪਾਰਟੀ ਪ੍ਰਧਾਨ ਸ਼੍ਰੀਮਤੀ ਸੋਨੀਆ ਗਾਂਧੀ ਨਾਲ ਮੀਟਿੰਗ ਦੌਰਾਨ ਲੋਕ ਸਭਾ ਵਿਚ ਪਾਰਟੀ ਦੇ ਉਪ ਨੇਤਾ ਕੈਪਟਨ ਅਮਰਿੰਦਰ ਸਿੰਘ ਨੇ ਪ੍ਰਤਾਪ ਸਿੰਘ ਬਾਜਵਾ ਦੀ ਸੂਬਾਈ ਪ੍ਰਧਾਨਗੀ 'ਤੇ ਬਰਕਰਾਰ ਰਹਿਣ ਉਤੇ ਚਿੰਤਾ ਪ੍ਰਗਟ ਕਰਦਿਆਂ ਕਿਹਾ ਕਿ ਲੀਡਰਸ਼ਿਪ ਵਿਚ ਤਬਦੀਲੀ ਸਮੇਂ ਦੀ ਮੰਗ ਤੇ ਅਹਿਮ ਹੈ।

ਕੈਪਟਨ ਨੇ ਜਿਥੇ ਬਾਜਵਾ ਨੂੰ ਹਟਾਉਣ ਦੀ ਮੰਗ ਕੀਤੀ, ਉਥੇ ਹੀ ਆਪਣੇ ਧੜੇ ਦੇ ਆਗੂਆਂ ਦੀ ਇਕ ਮੀਟਿੰਗ ਕਰਦਿਆਂ ਟੇਏ ਢੰਗ ਨਾਲ ਸ਼ਕਤੀ ਪ੍ਰਦਰਸ਼ਨ ਵੀ ਕੀਤਾ। ਮੀਟਿੰਗ ਦੇ ਪ੍ਰੋਗਰਾਮ ਤਹਿਤ ਕੈਪਟਨ ਧੜੇ ਵੱਲੋਂ 22 ਜਨਵਰੀ ਨੂੰ ਅੰਮ੍ਰਿਤਸਰ ਵਿਖੇ ਰੈਲੀ ਕੀਤੀ ਜਾਵੇਗੀ, ਉਥੇ ਹੀ ਇਸ ਧੜੇ ਦੇ ਵਿਧਾਇਕ ਤੇ ਹਾਰੇ ਉਮੀਦਵਾਰਾਂ ਦੇ ਹਲਕਿਆਂ ਵਿਚ ਵੀ ਰੈਲੀਆਂ ਕੀਤੀਆਂ ਜਾਣਗੀਆਂ, ਜਿਨ੍ਹਾਂ ਨੂੰ ਕੈਪਟਨ ਅਮਰਿੰਦਰ ਸਿੰਘ ਸੰਬੋਧਨ ਕਰਨਗੇ। ਇਹ ਫੈਸਲਾ 35 ਵਿਧਾਇਕਾਂ ਦੀ ਸਹਿਮਤੀ ਨਾਲ ਲਿਆ ਗਿਆ ਹੈ, ਜਿਹੜੇ ਮੌਕੇ ਉਤੇ ਹਾਜ਼ਰ ਸਨ। ਨਸ਼ਿਆਂ ਤੇ ਅਕਾਲੀ ਭਾਜਪਾ ਸਰਕਾਰ ਦੇ ਖ਼ਿਲਾਫ਼ ਕੀਤੀ ਜਾਣ ਵਾਲੀ ਇਸ ਰੈਲੀ ਬਾਰੇ ਫੈਸਲਾ 35 ਵਿਧਾਇਕਾਂ ਸਮੇਤ ਤਕਰੀਬਨ 100 ਹੋਰ ਪ੍ਰਮੁੱਖ ਆਗੂਆਂ ਦੀ ਸਹਿਮਤੀ ਨਾਲ ਲਿਆ ਗਿਆ। ਉਸੇ ਦਿਨ ਭਾਜਪਾ

## ਕੈਪਟਨ ਧੜੇ ਵੱਲੋਂ ਬਾਜਵਾ ਖਿਲਾਫ ਖੁੱਲ੍ਹੀ ਜੰਗ ਦਾ ਐਲਾਨ



ਵੱਲੋਂ ਵੀ ਰੈਲੀ ਕੀਤੀ ਜਾ ਰਹੀ ਹੈ। ਇਸ ਤਰ੍ਹਾਂ ਇਹ ਵੀ ਸਮਝਿਆ ਜਾ ਰਿਹਾ ਹੈ ਕਿ ਸ. ਬਾਜਵਾ ਨੂੰ ਬਦਲੇ ਜਾਣ ਤੋਂ ਨਾਂਹ ਕਰਨ ਉਪਰੰਤ ਕੈਪਟਨ ਧੜੇ ਵੱਲੋਂ ਬਾਜਵਾ ਖਿਲਾਫ ਜਹਾਦ ਵਿੱਚ ਦਿੱਤਾ ਗਿਆ ਹੈ ਕਿਉਂਕਿ ਪਾਰਟੀ ਹਾਈਕਮਾਨ ਦੇ ਪ੍ਰੋਗਰਾਮ ਤੋਂ ਬਿਨਾਂ ਹਲਕਾ ਵਾਰ ਰੈਲੀਆਂ ਕਰਨਾ ਸਿੱਧੇ ਰੂਪ ਵਿਚ ਪ੍ਰਦੇਸ਼ ਪ੍ਰਧਾਨ ਦੇ ਖ਼ਿਲਾਫ਼ ਬਗ਼ਾਵਤ ਦੇ ਹੀ ਤੁਲ ਹੀ ਹੈ।

ਇਥੇ ਨਿਊ ਮੋਤੀ ਬਾਗ ਪੈਲੇਸ ਵਿਖੇ ਹੋਈ ਇਸ ਮੀਟਿੰਗ ਦੌਰਾਨ ਭਾਵੇਂ ਕੈਪਟਨ ਅਮਰਿੰਦਰ ਸਿੰਘ ਵੱਲੋਂ ਸਿੱਧੇ ਤੌਰ 'ਤੇ ਸ਼੍ਰੀ ਬਾਜਵਾ ਜਾਂ ਕਿਸੇ ਹੋਰ ਦੇ ਖ਼ਿਲਾਫ਼ ਕੋਈ ਵੀ ਗੱਲ ਨਹੀਂ ਆਖੀ ਗਈ, ਪਰ ਉਨ੍ਹਾਂ ਨੇ ਪੰਜਾਬ ਸਰਕਾਰ ਤੋਂ ਖਾਸ ਕਰਕੇ ਭਾਜਪਾ ਨੂੰ ਹੀ ਮੁੱਖ ਤੌਰ 'ਤੇ ਆਪਣਾ ਨਿਸ਼ਾਨਾ ਬਣਾਇਆ।

ਕੈਪਟਨ ਦੀ ਅਗਵਾਈ ਹੇਠ ਇਹ ਮਤਾ ਵੀ

ਪਾਸ ਕੀਤਾ ਗਿਆ ਕਿ ਉਹ ਸਾਰੇ ਅਨੁਸ਼ਾਸਿਤ ਸਿਪਾਹੀਆਂ ਦੀ ਤਰ੍ਹਾਂ ਪਾਰਟੀ ਪ੍ਰਧਾਨ ਸੋਨੀਆ ਗਾਂਧੀ ਤੇ ਮੀਤ ਪ੍ਰਧਾਨ ਰਾਹੁਲ ਗਾਂਧੀ ਦੇ ਹੱਥ ਮਜ਼ਬੂਤ ਕਰਨ ਲਈ ਤਤਪਰ ਰਹਿਣਗੇ। ਉਨ੍ਹਾਂ ਕਿਹਾ ਕਿ ਇਤਿਹਾਸ 1980 ਦੀ ਤਰ੍ਹਾਂ ਇਕ ਵਾਰ ਫਿਰ ਤੋਂ ਖੁਦ ਨੂੰ ਦੁਹਰਾਏਗਾ, ਜਦੋਂ ਪੰਜਾਬ ਵਿਚੋਂ ਕਾਂਗਰਸ ਪਾਰਟੀ ਦੀ ਵਾਪਸੀ ਦੀ ਸ਼ੁਰੂਆਤ ਹੋਈ ਸੀ ਤੇ ਇਥੋਂ ਇਹ ਦੌਰ ਪੂਰੇ ਦੇਸ਼ ਵਿਚ ਵਧਿਆ ਸੀ। ਪੰਜਾਬ ਕਾਂਗਰਸ ਦੇ ਕਈ ਸੀਨੀਅਰ ਨੇਤਾ, ਮੌਜੂਦਾ ਤੇ ਸਾਬਕਾ ਵਿਧਾਇਕ, ਪਹਿਲਾਂ ਹੀ ਹਾਈਕਮਾਨ ਨੂੰ ਕੈਪਟਨ ਦੇ ਹੱਕ ਵਿਚ ਆਪਣੇ ਵਿਚਾਰ ਦੱਸ ਚੁੱਕੇ ਹਨ। ਹੁਣ ਗੋਦ ਸ਼੍ਰੀਮਤੀ ਗਾਂਧੀ ਦੇ ਪਾਲੇ ਵਿਚ ਹੈ। ਕਾਂਗਰਸ ਦੇ ਮੀਤ ਪ੍ਰਧਾਨ ਰਾਹੁਲ ਗਾਂਧੀ ਨੇ ਸ਼੍ਰੀ ਬਾਜਵਾ ਦੀ ਪਿੱਠ 'ਤੇ ਥਾਪਤਾ ਦਿੱਤਾ ਹੋਇਆ ਹੈ ਤੇ ਪੰਜਾਬ ਮਾਮਲਿਆਂ ਦੇ ਮੁਖੀ ਤੇ ਜਨਰਲ ਸਕੱਤਰ ਸ਼ਕੀਲ ਅਹਿਮਦ ਵੀ ਮੌਜੂਦਾ

ਪ੍ਰਧਾਨ ਦਾ ਸਮਰਥਨ ਕਰ ਚੁੱਕੇ ਹਨ। ਸੂਤਰਾਂ ਅਨੁਸਾਰ ਹਾਈਕਮਾਨ ਪੰਜਾਬ ਵਿਚ ਲੀਡਰਸ਼ਿਪ

ਬਦਲਣ ਬਾਰੇ ਫੈਸਲਾ ਦਿੱਲੀ ਵਿਧਾਨ ਸਭਾ ਚੋਣਾਂ ਮਗਰੋਂ ਕਰ ਸਕਦੀ ਹੈ।

## ਅਨੁਸ਼ਾਸਨ ਵਿਚ ਰਹੇ ਕੈਪਟਨ: ਬਾਜਵਾ

**ਚੰਡੀਗੜ੍ਹ:** ਪੰਜਾਬ ਕਾਂਗਰਸ ਦੇ ਪ੍ਰਧਾਨ ਪ੍ਰਤਾਪ ਸਿੰਘ ਬਾਜਵਾ ਨੇ ਕਿਹਾ ਕਿ ਸੀਨੀਅਰ ਕਾਂਗਰਸੀ ਆਗੂ ਤੇ ਸੰਸਦ ਮੈਂਬਰ ਕੈਪਟਨ ਅਮਰਿੰਦਰ ਸਿੰਘ ਲਛਮਣ ਰੇਖਾ ਉਲੰਘ ਰਹੇ ਹਨ ਤੇ ਉਨ੍ਹਾਂ ਨੂੰ ਅਨੁਸ਼ਾਸਨ ਵਿਚ ਰਹਿਣਾ ਚਾਹੀਦਾ ਹੈ। ਸ਼੍ਰੀ ਬਾਜਵਾ ਨੇ ਕਿਹਾ ਕਿ ਕੈਪਟਨ ਤਾਂ ਖੁਦ ਇਕ ਫੌਜੀ ਅਧਿਕਾਰੀ ਰਹੇ ਹਨ ਤੇ ਫੌਜੀ ਹਮੇਸ਼ਾ ਅਨੁਸ਼ਾਸਨ ਦੇ ਪਾਬੰਦ ਹੁੰਦੇ ਹਨ ਪਰ ਉਨ੍ਹਾਂ ਦੇ ਮਾਮਲੇ ਵਿਚ ਸਥਿਤੀ ਉਲਟ ਹੈ। ਉਨ੍ਹਾਂ ਨੂੰ ਬੇਲੋੜੇ ਬਿਆਨ ਦੇ ਕੇ ਕਾਂਗਰਸੀ ਵਰਕਰਾਂ ਵਿਚ ਭੰਬਲਭੂਸਾ ਨਹੀਂ

ਪਾਉਣਾ ਚਾਹੀਦਾ। ਬਾਜਵਾ ਨੇ ਕਿਹਾ ਕਿ ਉਹ ਪੁੱਛਣਾ ਚਾਹੁੰਦੇ ਹਨ ਕਿ ਕੈਪਟਨ ਦੀ ਅਗਵਾਈ ਹੇਠ ਸਾਲ 2007 ਤੋਂ 2012 ਦੌਰਾਨ ਪਾਰਟੀ ਨੂੰ ਵਿਧਾਨ ਸਭਾ ਚੋਣਾਂ ਦੌਰਾਨ ਅਣਕਿਆਸੀਆਂ ਹਾਰਾਂ ਦਾ ਮੂੰਹ ਕਿਉਂ ਦੇਖਣਾ ਪਿਆ ਸੀ। ਜੇਕਰ ਕੈਪਟਨ ਨੂੰ ਉਸ ਵੇਲੇ ਹਾਰ-ਜਿੱਤ ਦਾ ਪਤਾ ਨਹੀਂ ਲੱਗਾ ਸੀ ਤਾਂ ਫਿਰ ਉਹ ਇਹ ਭਵਿੱਖਬਾਣੀ ਕਿਵੇਂ ਕਰ ਸਕਦੇ ਹਨ ਕਿ ਸਾਲ 2017 ਦੀਆਂ ਚੋਣਾਂ ਉਨ੍ਹਾਂ ਦੀ ਅਗਵਾਈ ਹੇਠ ਜਿੱਤਣੀਆਂ ਸੰਭਵ ਨਹੀਂ ਹਨ।



## ਤਿਵਾੜੀ ਤੇ ਅਸ਼ਵਨੀ ਕੈਪਟਨ ਦੀ ਪਿੱਠ ਉਤੇ ਆਏ

**ਨਵੀਂ ਦਿੱਲੀ:** ਸਾਬਕਾ ਕੇਂਦਰੀ ਮੰਤਰੀ ਅਸ਼ਵਨੀ ਕੁਮਾਰ ਤੇ ਮਨੀਸ਼ ਤਿਵਾੜੀ ਨੇ ਕਿਹਾ ਕਿ ਕੈਪਟਨ ਪੰਜਾਬ ਵਿਚ ਪਾਰਟੀ ਦੇ ਆਗੂਆਂ ਵਿਚੋਂ ਸਭ ਤੋਂ ਉੱਚੇ ਕੱਦ ਦੇ ਮਾਲਕ ਹਨ ਤੇ ਪਾਰਟੀ ਦੀ ਕਾਇਮਕਲਪ ਕਰਨ ਲਈ ਵਰਕਰਾਂ ਅੰਦਰ ਇਕਜੁੱਟਤਾ ਪੈਦਾ ਕਰਨ ਦੀ ਲੋੜ ਹੈ। ਅਸ਼ਵਨੀ ਕੁਮਾਰ ਨੇ ਦੱਸਿਆ ਕਿ ਕਾਂਗਰਸ ਹਾਈਕਮਾਨ ਸੂਬੇ ਦੀ ਜ਼ਮੀਨੀ ਸਥਿਤੀ

ਤੋਂ ਪੂਰੀ ਤਰ੍ਹਾਂ ਵਾਕਫ਼ ਹੈ। ਕਾਂਗਰਸੀ ਵਰਕਰਾਂ ਨੂੰ ਅਜਿਹੇ ਆਗੂ ਦੀ ਤਾਘ ਹੈ, ਜੋ ਲੋਕਾਂ ਦੇ ਰੌਅ ਨੂੰ ਉਭਾਰ ਸਕੇ ਤੇ ਇਸ ਪੱਖੋਂ ਕੈਪਟਨ ਅਮਰਿੰਦਰ ਸਿੰਘ ਦਾ ਕੱਦ-ਬੁੱਤ ਸਭ ਤੋਂ ਉੱਚਾ ਹੈ। ਮਨੀਸ਼ ਤਿਵਾੜੀ ਨੇ ਆਖਿਆ ਕਿ ਇਹ ਹਕੀਕਤ ਹੈ ਕਿ ਉਹ (ਅਮਰਿੰਦਰ ਸਿੰਘ) ਪੰਜਾਬ ਵਿਚ ਪਾਰਟੀ ਦੇ ਸਭ ਤੋਂ ਵੱਡੇ ਆਗੂ ਹਨ ਤੇ ਇਸ ਹਕੀਕਤ ਤੋਂ ਅੱਖਾਂ ਨਹੀਂ ਮੀਟੀਆਂ ਜਾ ਸਕਦੀਆਂ।



## ਪੰਜਾਬ 'ਚ ਕੁੜੀ-ਮੁੰਡੇ ਦੀ ਜਨਮ ਦਰ ਦਾ ਪਾੜਾ ਘਟਿਆ

**ਲੁਧਿਆਣਾ:** ਪੰਜਾਬ ਵਿਚ ਪਿਛਲੇ ਸਾਲਾਂ ਦੇ ਮੁਕਾਬਲੇ ਲੜਕੀਆਂ ਦੀ ਜਨਮ ਦਰ ਵਿਚ ਕਾਫੀ ਸੁਧਾਰ ਹੋਇਆ ਹੈ ਕਿਉਂਕਿ ਇਕ ਸਮਾਂ ਤਾਂ ਸੂਬੇ ਵਿਚ ਉਹ ਆ ਗਿਆ ਸੀ, ਜਦੋਂ 1000 ਮੁੰਡਿਆਂ ਪਿੱਛੇ ਲੜਕੀਆਂ ਦੀ ਜਨਮ ਦਰ ਘਟ ਕੇ ਸਿਰਫ 760 ਰਹਿ ਗਈ ਸੀ। ਹੌਲੀ-ਹੌਲੀ ਸਮਾਜ ਤੇ ਸਰਕਾਰ ਵਿਚ ਦੁਬਾਰਾ ਜਾਗਰੂਕਤਾ ਆਉਣੀ ਸ਼ੁਰੂ ਹੋਈ ਤੇ ਬੱਚੀ ਭਰੂਣ ਹੱਤਿਆ ਰੋਕਣ ਲਈ ਪੀ.ਐਨ.ਡੀ.ਟੀ. ਐਕਟ ਹੋਂਦ ਵਿਚ ਲਿਆਉਣਾ ਪਿਆ ਤੇ ਗਲੀ ਮੁਹੱਲੇ ਵਿਚ ਜਾ-ਜਾ ਕੇ 'ਕੁੱਖ ਤੇ ਰੁੱਖ' ਬਚਾਉਣ ਲਈ ਹੋਕਾ ਸ਼ੁਰੂ ਕੀਤਾ ਤੇ ਮੁੰਡਿਆਂ ਦੀ ਤਰ੍ਹਾਂ ਲੜਕੀਆਂ ਦੀਆਂ ਲੋਹੜੀਆਂ ਮਨਾਉਣੀਆਂ ਸ਼ੁਰੂ ਕੀਤੀਆਂ। ਹੁਣ ਪਿਛਲੇ ਸਮੇਂ ਦੇ ਮੁਕਾਬਲੇ ਕਾਫੀ ਸੁਧਾਰ ਆਇਆ ਹੈ।

ਪੰਜਾਬ ਦੇ ਵੱਖ-ਵੱਖ ਜ਼ਿਲ੍ਹਿਆਂ ਤੋਂ ਪ੍ਰਾਪਤ ਕੀਤੀ ਸੂਚਨਾ ਮੁਤਾਬਕ ਇਸ ਵੇਲੇ ਫ਼ਾਜ਼ਿਲਕਾ ਜ਼ਿਲ੍ਹੇ ਵਿਚ ਲੜਕੀਆਂ ਦੀ ਗਿਣਤੀ ਸੂਬੇ ਦੇ ਹੋਰਨਾਂ ਜ਼ਿਲ੍ਹਿਆਂ ਮੁਕਾਬਲੇ ਕਾਫੀ ਵੱਧ ਹੈ। ਫ਼ਾਜ਼ਿਲਕਾ ਵਿਚ 1000 ਲੜਕੀਆਂ ਪਿੱਛੇ 977 ਲੜਕੀਆਂ ਹਨ, ਜਦੋਂ ਕਿ ਪਟਿਆਲਾ ਵਿਚ ਲੜਕੀਆਂ ਦੀ ਅਨੁਪਾਤ ਦਰ 963 ਹੈ। ਸੂਬੇ ਦੇ ਸਨਅਤੀ ਜ਼ਿਲ੍ਹੇ ਦੇ ਤੌਰ 'ਤੇ ਜਾਣੇ ਜਾਂਦੇ ਲੁਧਿਆਣਾ ਵਿਚ ਲੜਕੀਆਂ ਦੀ ਅਨੁਪਾਤ ਦਰ 871 ਹੈ। ਅੰਮ੍ਰਿਤਸਰ ਜ਼ਿਲ੍ਹੇ ਵਿਚ ਸਾਲ 2012 ਦੌਰਾਨ ਲੜਕੀਆਂ ਦੀ ਅਨੁਪਾਤ ਦਰ 818 ਸੀ ਜੋ 2013 ਵਿਚ ਵਧ ਕੇ 830 ਤੱਕ ਪਹੁੰਚ ਗਈ, ਜਦੋਂ ਕਿ ਤਰਨਤਾਰਨ ਵਿਚ 784 ਦੀ ਥਾਂ ਵਧ ਕੇ 880 ਹੋ ਗਈ ਹੈ। ਸਮੁੱਚੇ ਪੰਜਾਬ ਵਿਚ ਸਾਲ 2011 ਵਿਚ 1000 ਲੜਕੀਆਂ ਪਿੱਛੇ 851, ਲੜਕੀਆਂ ਸਨ ਜਦੋਂ ਕਿ ਸਾਲ 2012 ਵਿਚ ਲੜਕੀਆਂ ਦੇ ਮੁਕਾਬਲੇ ਲੜਕੀਆਂ ਦੇ ਅਨੁਪਾਤ ਵਿਚ ਗਿਰਾਵਟ ਆਈ ਤੇ ਇਸ ਸਾਲ 851 ਦੀ ਥਾਂ ਘਟ ਕੇ 844 ਹੋ ਗਈ।

ਸਾਲ 2013 ਵਿਚ ਲੜਕੀਆਂ ਦੇ ਮੁਕਾਬਲੇ ਲੜਕੀਆਂ ਦੀ ਜਨਮ ਦਰ ਦੇ ਅਨੁਪਾਤ ਵਿਚ ਵਾਧਾ ਹੋਇਆ ਤੇ ਪਿਛਲੇ ਸਾਲ 1000 ਲੜਕੀਆਂ ਪਿੱਛੇ 876 ਲੜਕੀਆਂ ਦੀ ਜਨਮ ਦਰ ਹੋ ਗਈ। ਮਿਲੀ ਜਾਣਕਾਰੀ ਮੁਤਾਬਕ ਸੂਬੇ ਵਿਚ ਗਰਭਵਤੀ ਔਰਤਾਂ ਵਿਚ ਜਣੇਪੇ ਲਈ ਹਸਪਤਾਲ ਦੀ ਸਹੂਲਤ ਬਾਰੇ ਚੰਡੀਗੜ੍ਹ ਵਿਚ ਜਿੰਨੇ ਵੀ ਜਣੇਪੇ ਹੁੰਦੇ ਹਨ ਉਨ੍ਹਾਂ ਵਿਚੋਂ 80 ਫੀਸਦੀ ਜਣੇਪੇ ਸਰਕਾਰੀ ਜਾਂ ਗੈਰਸਰਕਾਰੀ ਹਸਪਤਾਲਾਂ ਵਿਚ ਹੁੰਦੇ ਹਨ, ਜਦੋਂਕਿ ਲੁਧਿਆਣਾ ਜ਼ਿਲ੍ਹੇ ਵਿਚ



ਹਸਪਤਾਲਾਂ ਵਿਚ ਹੋਣ ਵਾਲੇ ਜਣੇਪਿਆਂ ਦੀ ਦਰ 85 ਫੀਸਦੀ ਹੈ, ਜੋ ਕਿ ਪੰਜਾਬ ਦੇ ਸਾਰੇ ਜ਼ਿਲ੍ਹਿਆਂ ਨਾਲੋਂ ਵੱਧ ਹੈ। ਅਜੇ ਵੀ 15 ਫੀਸਦੀ ਜਣੇਪੇ ਘਰਾਂ ਵਿਚ ਹੀ ਹੁੰਦੇ ਹਨ। ਹਸਪਤਾਲਾਂ

ਵਿਚ ਜਣੇਪੇ ਕਰਵਾਉਣ ਨਾਲ ਜੱਚਾ-ਬੱਚਾ ਮੌਤ ਦਰ ਵਿਚ ਕਾਫੀ ਕਮੀ ਆਈ ਹੈ, ਪਰ ਫਿਰ ਵੀ ਇਥੇ ਇਕ ਲੱਖ ਜਣੇਪਿਆਂ ਦੌਰਾਨ 172 ਔਰਤਾਂ ਦੀ ਮੌਤ ਹੋ ਜਾਂਦੀ ਹੈ।

## ਸਿੱਖ ਰਾਜ ਵੇਲੇ ਦੇ ਸੱਤ ਦੁਰਲੱਭ ਖੰਜਰ ਚੋਰੀ

**ਅੰਮ੍ਰਿਤਸਰ:** ਗੁਰੂ ਨਗਰੀ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦੇ ਸਿੱਖ ਰਾਜ ਨਾਲ ਸਬੰਧਤ ਨਿਸ਼ਾਨੀਆਂ ਸੰਭਾਲਣ ਵਿਚ ਸੁਰੱਖਿਆ ਇੰਤਜ਼ਾਮਾਂ ਦਾ ਉਸ ਵੇਲੇ ਜਨਾਜ਼ਾ ਨਿਕਲਦਾ ਨਜ਼ਰ ਆਇਆ, ਜਦੋਂ ਸਿੱਖ ਰਾਜ ਦੀਆਂ ਦੁਰਲੱਭ ਖੰਜਰ (ਛੋਟੀਆਂ ਕਿਰਪਾਨਾਂ) ਚੋਰੀ ਹੋ ਗਏ। ਸਥਾਨਕ ਮਹਾਰਾਜਾ ਰਣਜੀਤ ਸਿੰਘ ਪੈਨੋਰਮਾ ਵਿਚ ਦਿਨ ਦਿਹਾੜੇ ਵਾਪਰੀ ਇਸ ਘਟਨਾ ਨਾਲ ਪ੍ਰਸ਼ਾਸਨ ਨੂੰ ਹੱਥਾਂ ਪੈਰਾਂ ਦੀ ਪੈ ਗਈ ਹੈ।

ਮਹਾਰਾਜਾ ਰਣਜੀਤ ਸਿੰਘ ਦੀ ਗਰਮੀਆਂ ਦੀ ਰਾਜਧਾਨੀ 'ਸਮਰ ਪੈਲੇਸ' ਤੇ ਚੌਥੇ ਗੁਰੂ ਸ੍ਰੀ ਰਾਮ ਦਾਸ ਦੇ ਨਾਂ 'ਤੇ ਸਿੱਖ ਰਾਜ ਵੇਲੇ ਬਣਾਏ ਇਤਿਹਾਸਕ ਰਾਮ ਬਾਗ ਵਿਚ ਪੰਜਾਬ ਸੈਰ ਸਪਾਟਾ ਵਿਭਾਗ ਵੱਲੋਂ ਉਕਤ ਸਿੱਖ ਰਾਜ ਦੀਆਂ ਦੁਰਲੱਭ ਵਸਤੂਆਂ ਜਿਵੇਂ ਸ਼ਸਤਰ-ਵਸਤਰ, ਤੋਪਾਂ, ਬੰਦੂਕਾਂ, ਖੰਜਰ, ਕਿਰਪਾਨਾਂ ਆਦਿ ਸਾਂਝੀਆਂ ਹੋਈਆਂ ਹਨ। 'ਸਮਰ ਪੈਲੇਸ' ਦੀ ਪੁਰਾਤੱਤਵ ਤੇ ਸੈਰ ਸਪਾਟਾ ਵਿਭਾਗ ਵੱਲੋਂ ਮੁਰੰਮਤ ਕਰਵਾਈ ਜਾ ਰਹੀ ਹੈ, ਜਿਸ ਕਾਰਨ ਉਕਤ ਪੈਨੋਰਮਾ ਵਿਚ ਕੁਝ ਕਮਰੇ ਲੈ ਕੇ ਉਕਤ ਇਤਿਹਾਸਕ ਵਸਤੂਆਂ ਰੱਖੀਆਂ ਹੋਈਆਂ ਹਨ। ਉਂਜ ਇਸ ਥਾਂ ਨੂੰ ਹਮੇਸ਼ਾ ਬੰਦ ਕਰਕੇ ਹੀ ਰੱਖਿਆ ਜਾਂਦਾ ਹੈ ਤੇ ਅਹਿਮ ਵਿਅਕਤੀਆਂ ਨੂੰ ਹੀ ਇਨ੍ਹਾਂ ਦੇ ਦਰਸ਼ਨ ਕਰਾਏ



ਉਹ ਦਰਵਾਜ਼ਾ ਜਿਸ ਦਾ ਤਾਲਾ ਤੌੜ ਕੇ ਖੰਜਰ ਚੋਰੀ ਕੀਤੇ ਗਏ।

ਜਾਂਦੇ ਸਨ। ਪੁਰਾਤਨ 9 ਡੈਗਰ (ਖੰਜਰ) ਸੀਸੇ ਦੀ ਅਲਮਾਰੀ ਵਿਚ ਰੱਖੇ ਹੋਏ ਸਨ, ਜਿਨ੍ਹਾਂ ਨੂੰ ਕੋਈ ਚੋਰੀ ਕਰਕੇ ਲੈ ਗਿਆ ਹੈ। ਚੋਰ ਵੱਲੋਂ ਕਮਰੇ ਵਿਚ ਦਾਖਲ ਹੋਣ ਤੋਂ ਪਹਿਲਾਂ ਦਰਵਾਜ਼ੇ ਨਾਲ ਭੰਨ ਤੌੜ ਕੀਤੀ ਗਈ ਤੇ ਫਿਰ ਅਲਮਾਰੀ ਦਾ ਸੀਸਾ ਉਤਾਰ ਕੇ ਖੰਜਰ ਚੋਰੀ ਕਰ ਲਏ। ਅਜਾਇਬ ਘਰ ਦੀ ਇਮਾਰਤ ਦੀ ਮੁਰੰਮਤ ਦਾ ਕੰਮ ਪਿਛਲੇ ਸੱਤ ਸਾਲਾਂ ਤੋਂ ਜਾਰੀ ਹੈ, ਜਿਸ ਕਾਰਨ 2007

## ਆਰ.ਡੀ.ਐਕਸ. ਬਰਾਮਦਗੀ ਮਾਮਲੇ ਵਿਚੋਂ ਹਰਮਿੰਦਰ ਸਿੰਘ ਬਰੀ

**ਲੁਧਿਆਣਾ:** ਅਦਾਲਤ ਨੇ ਆਰ. ਡੀ. ਐਕਸ. ਬਰਾਮਦਗੀ ਦੇ ਮਾਮਲੇ ਵਿਚ ਗ੍ਰਿਫਤਾਰ ਕੀਤੇ ਭਾਈ ਹਰਮਿੰਦਰ ਸਿੰਘ ਨੂੰ ਬਰੀ ਕਰ ਦਿੱਤਾ ਹੈ। ਭਾਈ ਹਰਮਿੰਦਰ ਸਿੰਘ ਅੱਜਕੱਲ੍ਹ ਨਾਭਾ ਦੀ ਅਤਿ ਸੁਰੱਖਿਅਤ ਜੇਲ੍ਹ ਵਿਚ ਨਜ਼ਰਬੰਦ ਹਨ। ਦੋ ਸਤੰਬਰ 2007 ਨੂੰ ਫਿਰੋਜ਼ਪੁਰ ਰੋਡ 'ਤੇ ਪੁਲਿਸ ਵੱਲੋਂ ਇਕ ਸਟੀਮ ਕਾਰ ਵਿਚੋਂ ਤਿੰਨ ਕਿੱਲੋ 530 ਗ੍ਰਾਮ ਆਰ.ਡੀ.ਐਕਸ., 312 ਬੋਰ ਦਾ ਪਿਸਤੌਲ, ਦੋ ਕਾਰਤੂਸ, ਡੈਟਾ ਨੋਟਰ ਤੇ ਹੋਰ ਸਮਾਨ ਬਰਾਮਦ ਕੀਤਾ ਸੀ। ਇਸ ਕੇਸ ਵਿਚ ਭਾਈ ਹਰਮਿੰਦਰ ਸਿੰਘ ਸਮੇਤ 15 ਨੌਜਵਾਨਾਂ ਨੂੰ ਨਾਮਜ਼ਦ ਕੀਤਾ ਗਿਆ ਸੀ। ਇਸ ਮਾਮਲੇ ਵਿਚ ਪੁਲਿਸ ਵੱਲੋਂ ਭਾਈ ਹਰਮਿੰਦਰ ਸਿੰਘ ਦੀ ਗ੍ਰਿਫਤਾਰੀ 10 ਅਗਸਤ 2010 ਨੂੰ ਪਾਈ ਗਈ

ਸੀ। ਪੁਲਿਸ ਵੱਲੋਂ ਇਸ ਮਾਮਲੇ ਵਿਚ ਅਸਲਾ ਐਕਟ ਦੀ ਧਾਰਾ 4/5/25 ਤੇ 120 ਬੀ ਅਧੀਨ ਕੇਸ ਦਰਜ ਕੀਤਾ ਗਿਆ ਸੀ। ਅਦਾਲਤ ਵਿਚ ਇਸ ਮਾਮਲੇ ਨੂੰ ਲੈ ਕੇ ਪਿਛਲੀ ਪੇਸ਼ੀ 'ਤੇ ਸਰਕਾਰੀ ਵਕੀਲ ਤੇ ਭਾਈ ਹਰਮਿੰਦਰ ਸਿੰਘ ਦੇ ਵਕੀਲ ਜਸਪਾਲ ਸਿੰਘ ਮੰਝਪੁਰ ਵਿਚਲੇ ਜ਼ੋਰਦਾਰ ਬਹਿਸ ਹੋਈ ਸੀ। ਆਦਲਤ ਵੱਲੋਂ ਐਡਵੋਕੇਟ ਮੰਝਪੁਰ ਦੀਆਂ ਦਲੀਲਾਂ ਨਾਲ ਸਹਿਮਤ ਹੁੰਦਿਆਂ ਭਾਈ ਹਰਮਿੰਦਰ ਸਿੰਘ ਨੂੰ ਬਾਇੰਜ਼ਰ ਬਰੀ ਕਰ ਦਿੱਤਾ। ਸ. ਮੰਝਪੁਰ ਨੇ ਦੱਸਿਆ ਕਿ ਭਾਈ ਹਰਮਿੰਦਰ ਸਿੰਘ ਨੂੰ ਪੁਲਿਸ ਵੱਲੋਂ ਝੂਠੇ ਮਾਮਲੇ ਵਿਚ ਫਸਾਇਆ ਗਿਆ ਸੀ, ਜਿਸ ਕਾਰਨ ਅਦਾਲਤ ਵਿਚ ਪੁਲਿਸ ਤੇ ਸਰਕਾਰੀ ਪੱਖ ਕੋਈ ਪੁਖਤਾ ਸਬੂਤ ਪੇਸ਼ ਨਹੀਂ ਕਰ ਸਕੇ।

ਦਰਜ ਮਾਮਲੇ ਅਨੁਸਾਰ ਮਹਾਰਾਜਾ ਰਣਜੀਤ ਸਿੰਘ ਪੈਨੋਰਮਾ ਦੇ ਇਕ ਚੌਕੀਦਾਰ ਹਮਨ ਕੁਮਾਰ ਨੇ ਦੱਸਿਆ ਕਿ ਸਿੱਖ ਰਾਜ ਵੇਲੇ ਦੇ ਸੱਤ ਖੰਜਰ ਚੋਰੀ ਹੋ ਗਈਆਂ ਹਨ ਜੋ ਸੀਸੇ ਦੇ ਫਰੇਮਾਂ ਅੰਦਰ ਸਾਂਝੀਆਂ ਹੋਈਆਂ ਸਨ। ਪੈਨੋਰਮਾ ਦੀ ਸੰਭਾਲ ਕਰ ਰਹੀ ਨਗਰ ਨਿਗਮ ਦੇ ਐਸ.ਡੀ.ਓ. ਸੰਦੀਪ ਸਿੰਘ ਨੇ ਦੱਸਿਆ ਕਿ ਉਕਤ ਚੋਰੀ ਹੋਈਆਂ ਵਸਤੂਆਂ ਸੈਰ ਸਪਾਟਾ ਵਿਭਾਗ ਦੀਆਂ ਸਨ, ਜਦਕਿ ਨੈਸ਼ਨਲ ਕਾਸਲ ਆਫ ਸਾਇੰਸ ਮਿਊਜ਼ੀਅਮ ਵੱਲੋਂ ਉਨ੍ਹਾਂ ਨੂੰ ਸਪੁਰਦ ਕੀਤਾ ਗਿਆ। ਉਨ੍ਹਾਂ ਪਾਸੋਂ ਸੈਰ ਸਪਾਟਾ ਵਿਭਾਗ ਨੇ ਕੁਝ ਕਮਰੇ ਲੈ ਕੇ ਆਪਣਾ ਇਤਿਹਾਸਕ ਸਿੱਖ ਰਾਜ ਨਾਲ ਸਬੰਧਤ ਸਾਮਾਨ ਸਾਂਝਿਆ ਹੋਇਆ ਹੈ ਤੇ ਸੈਰ ਸਪਾਟਾ ਵਿਭਾਗ ਦੇ ਹੀ ਮੁਲਾਜ਼ਮ ਉਕਤ ਸਾਮਾਨ ਦੀ ਭਾਲ ਕਰਦੇ ਹਨ, ਦੂਜੇ ਪਾਸੇ ਚੌਕੀ ਲਾਰੰਸ ਰੋਡ ਦੇ ਇੰਚਾਰਜ ਸ਼੍ਰੀ ਪ੍ਰਵੀਨ ਕੁਮਾਰ ਮੁਤਾਬਕ ਉਕਤ ਚੋਰੀ ਬਾਅਦ ਦੁਪਹਿਰ ਤਿੰਨ ਤੋਂ ਪੰਜ ਦਰਮਿਆਨ ਦਿਨ ਦਿਹਾੜੇ ਕੀਤੀ ਗਈ ਹੈ, ਜਿਸ ਬਾਰੇ ਸਾਰੇ ਮੁਲਾਜ਼ਮਾਂ ਦੇ ਫਿੰਗਰ ਪ੍ਰਿੰਟ ਹਾਸਲ ਕਰ ਲਏ ਗਏ ਤੇ ਸਿੱਖ ਰਾਜ ਵੇਲੇ ਦੇ ਇਹ ਖੰਜਰ ਬਰਾਮਦ ਕਰਨ ਲਈ ਸਿਵਲ ਲਾਈਨ ਵਿਚ ਪਰਚਾ ਦਰਜ ਕਰਨ ਉਪਰੰਤ ਅਗਲੀ ਕਾਰਵਾਈ ਸ਼ੁਰੂ ਕਰ ਦਿੱਤੀ ਗਈ ਹੈ।



# ਦਸਮ ਪਿਤਾ ਦੀਆਂ ਨਿਸ਼ਾਨੀਆਂ ਕੇਸਗੜ੍ਹ ਸਾਹਿਬ ਸੁਸ਼ੋਭਿਤ ਹੋਣਗੀਆਂ

**ਚੰਡੀਗੜ੍ਹ:** ਦਸਵੇਂ ਪਾਤਸ਼ਾਹ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀ ਦੁਰਲੱਭ ਹੱਥ ਲਿਖਤ ਬਾਣੀ ਤੇ ਕੱਕਾਰ ਸਮੇਤ ਹੋਰ ਵਸਤਾਂ, ਜੋ ਪੰਜਾਬ ਸਰਕਾਰ ਨੇ ਅਦਾਲਤੀ ਪ੍ਰਕਿਰਿਆ ਰਾਹੀਂ ਨਾਭਾ ਰਿਆਸਤ ਦੇ ਉਤਰਾ-ਅਧਿਕਾਰੀ ਤੋਂ ਪ੍ਰਾਪਤ ਕੀਤੀਆਂ ਸਨ, ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਵਿਖੇ ਸੁਸ਼ੋਭਿਤ ਕੀਤੀਆਂ ਜਾਣਗੀਆਂ। ਗੁਰੂ ਜੀ ਨਾਲ ਸਬੰਧਤ ਇਨ੍ਹਾਂ ਵਸਤਾਂ ਵਿਚ ਉਨ੍ਹਾਂ ਦੀ ਹੱਥ ਲਿਖਤ ਬਾਣੀ ਤੋਂ ਬਿਨਾਂ ਚੋਲਾ ਸਾਹਿਬ, ਕੰਘਾ, ਕੇਸ, ਚਾਬੁਕ, ਤੀਰ, ਭਾਲਾ ਤੇ ਛੇ ਵੱਡੀਆਂ ਤੇ ਇਕ ਛੋਟੀ ਸ੍ਰੀ ਸਾਹਿਬ ਸ਼ਾਮਲ ਹੈ। ਇਨ੍ਹਾਂ ਵਸਤਾਂ ਦੇ ਦਰਸ਼ਨਾਂ ਤੋਂ ਸੰਗਤਾਂ ਅਜੇ ਤੱਕ ਵਾਂਝੀਆਂ ਚਲੀਆਂ ਆ ਰਹੀਆਂ ਹਨ।

ਮਿਲੀ ਜਾਣਕਾਰੀ ਅਨੁਸਾਰ ਪੀਰ ਬਾਬਾ ਬੁੱਧੂ ਸਾਹ ਰਾਹੀਂ ਗੁਰੂ ਜੀ ਦੇ ਵਸਤਰ, ਕੱਕਾਰ ਤੇ ਹੋਰ ਸ਼ਸਤਰ ਆਦਿ ਮਹਾਰਾਜਾ ਨਾਭਾ ਨੂੰ ਮਿਲੇ ਸਨ ਜਿਹੜੇ ਬਾਅਦ ਵਿਚ ਲੰਮੇ ਸਮੇਂ ਲਈ ਉਥੋਂ ਦੇ ਹੀਰਾ ਮਹੱਲ ਵਿਚ ਸੰਭਾਲ ਕੇ ਰੱਖੇ ਗਏ ਸਨ। ਅਦਾਲਤ ਵਲੋਂ ਇਨ੍ਹਾਂ ਨੂੰ ਪੰਜਾਬ ਸਰਕਾਰ ਦੇ ਹਵਾਲੇ ਕਰਨ ਪਿੱਛੋਂ ਇਨ੍ਹਾਂ ਨੂੰ ਪਟਿਆਲਾ ਵਿਚ ਕਿਸੇ ਬਿਲਡਿੰਗ ਦੇ ਲਾਕਰ ਵਿਚ ਰੱਖ ਦਿੱਤਾ ਗਿਆ ਸੀ। ਸੂਤਰਾਂ ਅਨੁਸਾਰ ਸਰਕਾਰ ਵਲੋਂ ਪਹਿਲਾਂ ਇਹ ਨਿਸ਼ਾਨੀਆਂ ਵਿਰਾਸਤ-ਏ-ਖਾਲਸਾ ਵਿਚ ਰੱਖਣ ਦੀ ਯੋਜਨਾ ਸੀ ਪਰ ਪੰਥਕ ਮਾਹਿਰਾਂ ਦਾ ਇਤਰਾਜ਼ ਸੀ ਕਿ ਇਹ ਨਿਸ਼ਾਨੀਆਂ ਉਥੇ ਸੁਸ਼ੋਭਿਤ



ਕੀਤੀਆਂ ਜਾਣੀਆਂ ਚਾਹੀਦੀਆਂ ਹਨ, ਜਿਥੇ ਸ਼ਰਧਾਲੂ ਇਨ੍ਹਾਂ ਨੂੰ ਅਦਬ-ਸਤਿਕਾਰ ਨਾਲ ਸਿਰ ਝੁੱਕ ਕੇ ਵੇਖ ਸਕਣ।

ਮਿਲੀ ਜਾਣਕਾਰੀ ਅਨੁਸਾਰ ਗੁਰੂ ਜੀ ਦੀ ਹੱਥ ਲਿਖਤ ਬਾਣੀ ਸਮੇਤ ਹੋਰ ਵਸਤਾਂ ਨੂੰ ਹੀਰਾ ਮਹੱਲ ਵਿਚ ਰੱਖੇ ਜਾਣ ਦਾ ਪਤਾ ਲੱਗਣ ਤੋਂ ਬਾਅਦ ਕਿਸੇ ਨੇ ਸਰਕਾਰ ਦੇ ਹਵਾਲੇ ਕਰਨ ਲਈ ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਵਿਚ ਇਕ ਜਨਤਕ ਪਟੀਸ਼ਨ ਦਾਇਰ ਕੀਤੀ ਸੀ। ਇਸੇ ਸਮੇਂ ਦੌਰਾਨ

ਇਹ ਕੀਮਤੀ ਵਸਤਾਂ ਦਿੱਲੀ ਪਹੁੰਚਾ ਦਿੱਤੀਆਂ ਗਈਆਂ ਸਨ। ਹਾਈਕੋਰਟ ਵਲੋਂ ਪਟੀਸ਼ਨ 'ਤੇ ਸੁਣਾਏ ਫੈਸਲੇ ਵਿਚ ਇਨ੍ਹਾਂ ਨੂੰ ਪੰਜਾਬ ਸਰਕਾਰ ਦੇ ਹਵਾਲੇ ਕਰਨ ਦਾ ਹੁਕਮ ਦਿੱਤਾ ਗਿਆ ਸੀ। ਇਕ ਹੋਰ ਜਾਣਕਾਰੀ ਅਨੁਸਾਰ ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਵਿਚ ਗੁਰੂ ਗੋਬਿੰਦ ਸਿੰਘ ਜੀ ਨਾਲ ਸਬੰਧਤ ਹੋਰ ਵੀ ਕਈ ਵਸਤਾਂ ਸੰਗਤਾਂ ਦੇ ਦਰਸ਼ਨਾਂ ਲਈ ਰੱਖੀਆਂ ਗਈਆਂ ਹਨ।

ਇਸ ਬਾਰੇ ਪੰਜਾਬ ਸਰਕਾਰ ਦੇ ਪੁਰਾਲੇਖ

ਤੇ ਸੱਭਿਆਚਾਰਕ ਮਾਮਲੇ ਵਿਭਾਗ ਦੇ ਡਾਇਰੈਕਟਰ ਤੇ ਅਨੰਦਪੁਰ ਸਾਹਿਬ ਫਾਊਂਡੇਸ਼ਨ ਦੇ ਮੁੱਖ ਕਾਰਜਕਾਰੀ ਅਧਿਕਾਰੀ ਨਵਜੋਤ ਪਾਲ ਸਿੰਘ ਰੰਧਾਵਾ ਨੇ ਦੱਸਿਆ ਕਿ ਗੁਰੂ ਜੀ ਦੀ ਬਾਣੀ ਤੇ ਉਨ੍ਹਾਂ ਨਾਲ ਸਬੰਧਤ ਵਸਤਾਂ ਦੇ ਦਰਸ਼ਨਾਂ ਤੋਂ ਅਜੇ ਤਾਈਂ ਸੰਗਤਾਂ ਵਾਂਝੀਆਂ ਰਹੀਆਂ ਹਨ। ਇਸ ਕਰਕੇ ਅਨੰਦਪੁਰ ਸਾਹਿਬ ਵਿਚ ਸੁਸ਼ੋਭਿਤ ਕਰਨ ਤੋਂ ਪਹਿਲਾਂ ਇਨ੍ਹਾਂ ਨੂੰ ਰਾਜ ਦੇ ਸਾਰੇ ਜ਼ਿਲ੍ਹਿਆਂ ਵਿਚ ਦਰਸ਼ਨਾਂ ਵਾਸਤੇ ਲਿਜਾਇਆ ਜਾ ਰਿਹਾ ਹੈ ਤੇ ਇਸ ਦਾ ਰੂਟ ਸ਼ੋਮਣੀ ਕਮੇਟੀ ਦੀ ਸਲਾਹ ਨਾਲ ਤਿਆਰ ਕੀਤਾ ਜਾਵੇਗਾ। ਰੂਟ ਤੇ ਦਰਸ਼ਨਾਂ ਦਾ ਸਮਾਂ ਸੰਗਤ ਦੀ ਇੱਛਾ ਮੁਤਾਬਕ ਘਟਾਇਆ ਜਾਂ ਵਧਾਇਆ ਜਾ ਸਕਦਾ ਹੈ।

ਸ. ਰੰਧਾਵਾ ਦਾ ਕਹਿਣਾ ਹੈ ਕਿ ਭਾਵੇਂ ਇਹ ਨਿਸ਼ਾਨੀਆਂ ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਵਿਖੇ ਸੁਸ਼ੋਭਿਤ ਕੀਤੀਆਂ ਜਾਣੀਆਂ ਹਨ ਪਰ ਇਹ ਪੰਜਾਬ ਸਰਕਾਰ ਦੀ ਮਲਕੀਅਤ ਹੇਠ ਹੀ ਮੰਨੀਆਂ ਜਾਣਗੀਆਂ। ਉਨ੍ਹਾਂ ਦੱਸਿਆ ਕਿ ਸਰਕਾਰ ਨੇ ਸ਼ੋਮਣੀ ਕਮੇਟੀ ਦੇ ਸਹਿਯੋਗ ਨਾਲ 15 ਦਿਨਾਂ ਦਾ ਇਕ ਰੂਟ ਤਿਆਰ ਕਰਵਾਇਆ ਹੈ, ਜਿਸ ਤਹਿਤ ਉਪਰੋਕਤ ਵਿਸ਼ੇਸ਼ ਬੱਸ ਪੰਜਾਬ ਦੇ ਹਰ ਜ਼ਿਲ੍ਹੇ ਵਿਚ ਜਾ ਕੇ ਸ਼ਰਧਾਲੂਆਂ ਨੂੰ ਇਨ੍ਹਾਂ ਨਿਸ਼ਾਨੀਆਂ ਦੇ ਦਰਸ਼ਨ ਕਰਵਾਏਗੀ ਤੇ ਉਸ ਤੋਂ ਬਾਅਦ ਇਹ ਨਿਸ਼ਾਨੀਆਂ ਤਖਤ ਸਾਹਿਬ ਵਿਖੇ ਸੁਸ਼ੋਭਿਤ ਕਰ ਦਿੱਤੀਆਂ ਜਾਣਗੀਆਂ। ਇਹ ਬੱਸ ਪਟਿਆਲੇ ਤੋਂ

ਆਪਣੇ ਰੂਟ ਦੀ ਸ਼ੁਰੂਆਤ ਕਰੇਗੀ, ਜਿਥੇ ਪੰਜਾਬ ਸਰਕਾਰ ਨੇ ਇਹ ਨਿਸ਼ਾਨੀਆਂ ਰੱਖੀਆਂ ਹੋਈਆਂ ਹਨ।

## ਵਿਸ਼ੇਸ਼ ਬੱਸ ਰਾਹੀਂ ਹਰ ਜ਼ਿਲ੍ਹੇ 'ਚ ਕਰਵਾਏ ਜਾਣਗੇ ਖੁੱਲ੍ਹੇ ਦਰਸ਼ਨ

ਪੰਜਾਬ ਸਰਕਾਰ ਨੇ ਸ਼ੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਸਹਿਯੋਗ ਨਾਲ ਇਨ੍ਹਾਂ ਦੁਰਲੱਭ ਵਸਤਾਂ ਦੇ ਸੰਗਤਾਂ ਨੂੰ ਦਰਸ਼ਨ ਕਰਾਉਣ ਦਾ ਫੈਸਲਾ ਲਿਆ ਹੈ। ਕਮੇਟੀ ਵਲੋਂ ਪੌਣੇ ਦੋ ਲੱਖ ਦੀ ਲਾਗਤ ਨਾਲ ਇਕ ਵੱਡੇ ਆਕਾਰ ਦੀ ਸਕਰੀਨ ਵਾਲੀ ਵਿਸ਼ੇਸ਼ ਬੱਸ ਤਿਆਰ ਕਰਵਾਈ ਹੈ ਜਿਸ ਵਿਚ ਸਜਾ ਕੇ ਇਨ੍ਹਾਂ ਨੂੰ ਪਟਿਆਲੇ ਤੋਂ ਰਵਾਨਾ ਕੀਤਾ ਜਾਵੇਗਾ।

ਸਰਕਾਰ ਨੇ ਸ਼ੋਮਣੀ ਕਮੇਟੀ ਦੇ ਸਹਿਯੋਗ ਨਾਲ 15 ਦਿਨਾਂ ਦਾ ਇਕ ਰੂਟ ਤਿਆਰ ਕਰਵਾਇਆ ਹੈ, ਜਿਸ ਤਹਿਤ ਉਪਰੋਕਤ ਵਿਸ਼ੇਸ਼ ਬੱਸ ਪੰਜਾਬ ਦੇ ਹਰ ਜ਼ਿਲ੍ਹੇ ਵਿਚ ਜਾ ਕੇ ਸ਼ਰਧਾਲੂਆਂ ਨੂੰ ਇਨ੍ਹਾਂ ਨਿਸ਼ਾਨੀਆਂ ਦੇ ਦਰਸ਼ਨ ਕਰਵਾਏਗੀ। ਉਸ ਤੋਂ ਬਾਅਦ ਇਹ ਨਿਸ਼ਾਨੀਆਂ ਤਖਤ ਸਾਹਿਬ ਵਿਖੇ ਸੁਸ਼ੋਭਿਤ ਕਰ ਦਿੱਤੀਆਂ ਜਾਣਗੀਆਂ।

# ਪੰਜਾਬ ਦੇ ਨਿਰਮਲ ਪਾਣੀਆਂ ਵਿਚ ਘੁਲਿਆ ਜ਼ਹਿਰ

**ਚੰਡੀਗੜ੍ਹ:** ਮਾਲਵੇ ਤੋਂ ਬਾਅਦ ਪੰਜਾਬ ਦੇ ਦੁਆਬਾ ਤੇ ਮਾਝਾ ਖੇਤਰ ਦੇ ਜ਼ਿਲ੍ਹਿਆਂ ਵਿਚਲੇ ਪਾਣੀ ਵਿਚ ਵੀ ਵੱਡੀ ਮਾਤਰਾ ਵਿਚ ਯੂਰੇਨੀਅਮ ਤੱਤ ਦੀ ਪੁਸ਼ਟੀ ਹੋਈ ਹੈ। ਕੇਂਦਰੀ ਜ਼ਮੀਨਦੋਜ ਜਲ ਬੋਰਡ ਨਵੀਂ ਦਿੱਲੀ ਦੀ ਰਿਪੋਰਟ ਮੁਤਾਬਕ ਸੂਬੇ ਦੇ ਹੁਸ਼ਿਆਰਪੁਰ, ਜਲੰਧਰ, ਕਪੂਰਥਲਾ, ਤਰਨਤਾਰਨ, ਅੰਮ੍ਰਿਤਸਰ ਤੇ ਗੁਰਦਾਸਪੁਰ ਜ਼ਿਲ੍ਹਿਆਂ ਵਿਚਲੇ ਜ਼ਮੀਨਦੋਜ ਪਾਣੀ ਵਿਚ ਯੂਰੇਨੀਅਮ ਦੀ ਮਾਤਰਾ ਇੰਨੀ ਦਰਜ ਕੀਤੀ ਗਈ ਕਿ ਬੋਰਡ ਨੇ ਇਨ੍ਹਾਂ ਜ਼ਿਲ੍ਹਿਆਂ ਵਿਚੋਂ ਟਿਊਬਵੈਲ ਦੇ ਪਾਣੀ ਦੇ ਨਮੂਨੇ ਫੇਲ੍ਹ ਕਰਾਰ ਦੇ ਦਿੱਤੇ ਹਨ।

ਬੋਰਡ ਵਲੋਂ ਪੰਜਾਬ ਦੇ ਸਮੂਹ ਜ਼ਿਲ੍ਹਿਆਂ ਵਿਚੋਂ ਹਾਸਲ ਕੀਤੇ ਜ਼ਮੀਨਦੋਜ ਪਾਣੀ ਦੇ ਨਮੂਨਿਆਂ ਦੀ ਜਾਂਚ ਭਾਬਾ ਐਟੋਮਿਕ ਰਿਸਰਚ ਸੈਂਟਰ ਮੁੰਬਈ ਤੋਂ ਕਰਵਾਈ ਗਈ ਸੀ।

ਸੈਂਟਰ ਨੇ ਆਪਣੀ ਰਿਪੋਰਟ ਵਿਚ ਦੱਸਿਆ ਕਿ ਪੰਜਾਬ ਦੇ ਹੋਰ ਜ਼ਿਲ੍ਹਿਆਂ ਸਮੇਤ ਉਪਰੋਕਤ ਜ਼ਿਲ੍ਹਿਆਂ ਦੇ ਭੂਮੀ ਹੇਠਲੇ ਪਾਣੀ ਵਿਚ ਯੂਰੇਨੀਅਮ ਦੀ ਮਾਤਰਾ ਭਾਰਤੀ ਐਟੋਮਿਕ ਊਰਜਾ ਰੈਗੂਲੇਟਰੀ ਬੋਰਡ (ਏ.ਈ.ਆਰ.ਬੀ.) ਵਲੋਂ ਤੈਅ (ਇਕ ਲੀਟਰ ਪਾਣੀ ਵਿਚ ਵੱਧ ਤੋਂ ਵੱਧ 60 ਮਾਈਕ੍ਰੋਗ੍ਰਾਮ ਯੂਰੇਨੀਅਮ) ਤੇ ਵਿਸ਼ਵ ਸਿਹਤ ਸੰਗਠਨ

## ਦੁਆਬਾ ਤੇ ਮਾਝਾ ਖੇਤਰ 'ਚ ਵੀ ਯੂਰੇਨੀਅਮ ਦੀ ਪੁਸ਼ਟੀ



## ਕੈਂਸਰ ਦਾ ਕਾਰਨ ਬਣਦਾ ਹੈ ਯੂਰੇਨੀਅਮ

ਕੈਂਸਰ ਦੇ ਕਹਿਰ ਦਾ ਮੁੱਖ ਕਾਰਨ ਜ਼ਹਿਰੀਲਾ ਪਾਣੀ ਮੰਨਿਆ ਜਾ ਰਿਹਾ ਹੈ। ਜਰਮਨ ਦੀ ਇਕ ਲੈਬਰਟਰੀ ਮਾਈਕਰੋਟਰੇਸ ਮਿਨਰਲ ਵਲੋਂ ਖੇਤੀ ਵਿਰਾਸਤ ਨਾਲ ਮਿਲ ਕੇ ਕੈਂਸਰ ਤੋਂ ਪੀੜਤ ਤੇ ਸਿਹਤਮੰਦ ਲੋਕਾਂ ਦੇ ਨਹੁੰ ਤੇ ਵਾਲਾਂ 'ਤੇ ਕੀਤੀ ਗਈ ਟੈਸਟ ਵਿਧੀ ਖੋਜ ਤੋਂ ਸਾਹਮਣੇ ਆਇਆ ਹੈ ਕਿ ਯੂਰੇਨੀਅਮ ਸਮੇਤ ਭਾਰੀ ਧਾਤਾਂ ਦੀ ਬਹੁਤਾਤ ਨੇ ਮਾਲਵਾ ਖੇਤਰ ਦੇ ਲੋਕਾਂ ਨੂੰ ਬਿਮਾਰੀਆਂ ਦਾ ਸ਼ਿਕਾਰ ਬਣਾ ਰਹੀ ਹੈ। ਇਨ੍ਹਾਂ ਦੀ ਮਨੁੱਖੀ ਸਰੀਰ ਵਿਚ ਤੈਅਸ਼ੁਦਾ ਮਾਤਰਾ ਨਾਲੋਂ ਵੱਧ ਮਿਕਦਾਰ ਕੈਂਸਰ ਦਾ ਕਾਰਨ ਬਣ ਕੇ ਉਭਰ ਰਹੀ ਹੈ। ਇਸ ਖੋਜ ਲਈ ਨਮੂਨੇ ਬਠਿੰਡਾ ਤੇ ਸ੍ਰੀ ਮੁਕਤਸਰ ਸਾਹਿਬ ਦੇ 12 ਪਿੰਡਾਂ ਤੇ ਫਰੀਦਕੋਟ ਸ਼ਹਿਰ ਵਿਚੋਂ ਲਏ ਗਏ ਸਨ ਜਿਨ੍ਹਾਂ ਦੇ ਆਧਾਰ 'ਤੇ ਅੱਗੇ ਖੋਜ ਕੀਤੀ ਗਈ। ਮਾਹਿਰਾਂ ਦਾ ਕਹਿਣਾ ਹੈ ਕਿ ਯੂਰਪੀਅਨਾਂ ਦੇ ਮੁਕਾਬਲੇ ਮਲਵੀਆਂ ਵਿਚ ਭਾਰੀ ਧਾਤਾਂ ਕਾਰਨ 23 ਫੀਸਦੀ ਵੱਧ ਛਾਤੀ ਦੇ ਕੈਂਸਰ ਫਿਰ ਯੂਟਰਾਈਨ ਤੇ ਖਾਣੇ ਵਾਲੀ ਨਲੀ ਵਿਚ ਵੱਧ ਪਾਇਆ ਗਿਆ ਹੈ।

ਮੁਕਤਸਰ ਸਾਹਿਬ ਜ਼ਿਲ੍ਹੇ ਵਿਚੋਂ ਲਏ ਅੱਠ ਨਮੂਨਿਆਂ ਵਿਚੋਂ ਕੋਈ ਵੀ ਅਣਸੁਰੱਖਿਅਤ ਦਰਜ ਨਹੀਂ ਕੀਤਾ ਗਿਆ। ਸਹੀਦ ਭਗਤ ਸਿੰਘ ਨਗਰ ਜ਼ਿਲ੍ਹੇ ਵਿਚੋਂ ਹਾਸਲ ਕੀਤੇ 25 ਵਿਚੋਂ 11 ਫੇਲ੍ਹ ਦਰਜ ਕੀਤੇ ਗਏ। ਪਠਾਨਕੋਟ ਜ਼ਿਲ੍ਹੇ ਵਿਚੋਂ ਲਏ 25 ਵਿਚੋਂ 24 ਦੀ ਰਿਪੋਰਟ ਆਈ, ਜੋ ਕਿ ਸੁਰੱਖਿਅਤ ਦਰਜ ਕੀਤੀ ਗਈ। ਪਟਿਆਲਾ ਜ਼ਿਲ੍ਹੇ ਦੇ 88 ਵਿਚੋਂ 66 ਫੇਲ੍ਹ ਤੇ ਰੋਪੜ ਜ਼ਿਲ੍ਹੇ ਦੇ 24 ਵਿਚੋਂ ਸਿਰਫ ਇਕ ਹੀ ਫੇਲ੍ਹ ਦਰਜ ਕੀਤਾ ਗਿਆ। ਸੰਗਰੂਰ ਜ਼ਿਲ੍ਹੇ ਦੇ 140 ਵਿਚੋਂ 132 ਨਮੂਨੇ ਫੇਲ੍ਹ ਪਾਏ ਗਏ।

ਹੁਸ਼ਿਆਰਪੁਰ ਆਧਾਰਤ ਗੈਰ ਸਰਕਾਰੀ ਸੰਸਥਾ 'ਸਫਲ ਭਾਰਤ ਗੁਰੂ ਪਰੰਪਰਾ' ਦੇ ਚੇਅਰਮੈਨ ਪਰਵਿੰਦਰ ਰਾਣਾ ਨੇ ਕਿਹਾ ਕਿ ਉਹ ਇਸ ਰਿਪੋਰਟ ਨੂੰ ਆਧਾਰ ਬਣਾ ਕੇ ਕੇਂਦਰੀ ਗ੍ਰੀਨ ਟ੍ਰਿਬਿਊਨਲ ਵਿਚ ਪਟੀਸ਼ਨ ਦਾਇਰ ਕਰਨਗੇ। ਯੂਰੇਨੀਅਮ ਦੀ ਮਾਤਰਾ ਨੂੰ ਲੈ ਕੇ ਪੰਜਾਬ ਸਰਕਾਰ ਨੂੰ ਤੁਰੰਤ ਕਦਮ ਚੁੱਕਣੇ ਚਾਹੀਦੇ ਹਨ। ਭਾਰਤੀ ਕਿਸਾਨ ਯੂਨੀਅਨ ਦੇ ਪ੍ਰਧਾਨ ਬਲਬੀਰ ਸਿੰਘ ਰਾਜੇਵਾਲਾ ਦਾ ਕਹਿਣਾ ਹੈ ਕਿ ਜਦੋਂ ਵੀ ਯੂਰੇਨੀਅਮ ਦੀ ਗੱਲ ਤੁਰਦੀ ਹੈ ਤਾਂ ਖੇਤੀਬਾੜੀ ਲਈ ਵਰਤੇ ਜਾਂਦੇ ਕੀਟਨਾਸ਼ਕਾਂ 'ਤੇ ਸਵਾਲੀਆ ਨਿਸ਼ਾਨ ਖੜ੍ਹਾ ਕਰ ਦਿੱਤਾ ਜਾਂਦਾ ਹੈ, ਜਦਕਿ ਇਸ ਦੀਆਂ ਮੁੱਖ ਜ਼ਿੰਮੇਵਾਰ ਸਨਅਤਾਂ ਹਨ, ਜਿਨ੍ਹਾਂ ਵਲੋਂ ਜ਼ਹਿਰੀਲੇ ਰਸਾਇਣ ਧਰਤੀ ਵਿਚ ਬਾਕਾਇਦਾ ਬੋਰ ਕਰਕੇ ਇੰਜੈਕਟ ਕੀਤੇ ਜਾਂਦੇ ਹਨ। ਉਘੇ ਵਾਤਾਵਰਨ ਪ੍ਰੇਮੀ ਤੇ ਚਿੰਤਕ ਓਮੇਂਦਰ ਦੱਤ ਨੇ ਕਿਹਾ ਕਿ ਵਿਗਿਆਨੀਆਂ ਦਾ ਇਕ ਵੱਡਾ ਹਿੱਸਾ ਯੂਰੇਨੀਅਮ ਨੂੰ ਰਸਾਇਣਕ ਖਾਦਾਂ ਨਾਲ ਜੋੜਦਾ ਹੈ। ਉਨ੍ਹਾਂ ਕਿਹਾ ਕਿ ਪੰਜਾਬ ਵਿਚ ਸੱਭਿਅਤਾ ਨੂੰ ਖਤਮ ਕਰਨ ਵਾਲਾ ਵਾਤਾਵਰਨ ਪੈਦਾ ਹੋ ਗਿਆ ਹੈ। ਵਿਗਿਆਨੀਆਂ, ਸਿਆਸਤਦਾਨਾਂ ਤੇ ਅਫਸਰਾਂ ਨੂੰ ਗੰਭੀਰਤਾ ਨਾਲ ਸੋਚਣਾ ਚਾਹੀਦਾ ਹੈ। ਪੰਜਾਬ ਵਿਚ ਵਾਤਾਵਰਨ ਤੇ ਸਿਹਤ ਸੰਕਟਕਾਲੀਨ ਸਥਿਤੀ ਐਲਾਨੀ ਜਾਣੀ ਚਾਹੀਦੀ ਹੈ।

## ਭਾਜਪਾ ਵਲੋਂ ਸਾਕਸ਼ੀ ਮਹਾਰਾਜ ਨੂੰ ਨੋਟਿਸ

**ਨਵੀਂ ਦਿੱਲੀ:** ਭਾਰਤੀ ਜਨਤਾ ਪਾਰਟੀ ਨੇ ਵਿਵਾਦਪੂਰਨ ਬਿਆਨ ਕਾਰਨ ਵਿਵਾਦਾਂ ਵਿਚ ਰਹਿੰਦੇ ਆਪਣੇ ਸੰਸਦ ਮੈਂਬਰ ਸਾਕਸ਼ੀ ਮਹਾਰਾਜ ਨੂੰ ਨੋਟਿਸ ਜਾਰੀ ਕਰਕੇ ਜਵਾਬਤਲਬੀ ਕੀਤੀ ਹੈ। ਸਾਕਸ਼ੀ ਮਹਾਰਾਜ ਨੇ ਲਵ ਜਿਹਾਦ ਤੇ ਫਿਰ ਚਾਰ ਬੱਚਿਆਂ 'ਤੇ ਬਿਆਨ ਦਿੱਤਾ ਸੀ। ਉਨ੍ਹਾਂ ਨੇ ਪਹਿਲ ਲਵ-ਜਿਹਾਦ ਦੇ ਮੁੱਦੇ 'ਤੇ ਤੇ ਕੁਝ ਦਿਨ ਪਹਿਲਾਂ ਹਿੰਦੂਆਂ ਵੱਲੋਂ ਚਾਰ ਬੱਚਿਆਂ ਨੂੰ ਜਨਮ ਦੇਣ ਦਾ ਬਿਆਨ ਦਿੱਤਾ ਸੀ ਜਿਸ 'ਤੇ ਭਾਰਤੀ ਵਿਵਾਦ ਮਚਿਆ ਸੀ।

# ‘ਪੰਜਾਬੀ ਰੰਗਮੰਚ ਦਾ ਭਾਅਜੀ’ ਦੀ ਸਫਲ ਸਕਰੀਨਿੰਗ

**ਟੋਰਾਂਟੋ (ਬਿਊਰੋ):** ਪੰਜਾਬੀ ਬਹੁਗਿਣਤੀ ਵੱਸੋਂ ਵਾਲੇ ਸ਼ਹਿਰ ਬਰੈਂਪਟਨ ਵਿਚ ਕੈਨੇਡੀਅਨ ਪੰਜਾਬੀ ਸਾਹਿਤ ਸਭਾ ਵਲੋਂ ਸ਼ਹਿਰ ਦੇ ਅਦੀਬਾਂ ਦੀ ਹਾਜ਼ਰੀ ਵਿਚ ਪ੍ਰਸਿੱਧ ਪੰਜਾਬੀ ਸਾਹਿਤਕਾਰ ਤੇ ਮੀਡੀਆਕਾਰ ਸਿੰਧੂ ਦਮਦਮੀ ਦੁਆਰਾ ਪੰਜਾਬੀ

ਨਿਰਦੇਸ਼ਕ ਨੇ ਬੜੇ ਹੀ ਕਲਾਮਈ ਢੰਗ ਨਾਲ ਬਣਾਇਆ ਸੀ।

ਭਾਅਜੀ ਗੁਰਸ਼ਰਨ ਸਿੰਘ ਬਾਰੇ ਪਹਿਲਾਂ ਵੀ ਤਿੰਨ ਦਸਤਾਵੇਜ਼ੀ ਫਿਲਮਾਂ ਬਣ ਚੁੱਕੀਆਂ ਹਨ ਪਰ ਇਹ ਬੋੜ੍ਹਾ ਨਿਵੇਕਲੇ ਢੰਗ ਨਾਲ ਬਣਾਈ



## ਸਿੰਧੂ ਦਮਦਮੀ (ਸੱਜਿਓ ਪੰਜਵੇਂ) ਦਾ ਸਨਮਾਨ ਕਰਦੇ ਹੋਏ ਕੈਨੇਡੀਅਨ ਪੰਜਾਬੀ ਸਾਹਿਤ ਸਭਾ ਦੇ ਮੈਂਬਰ

ਰੰਗਮੰਚ ਦੇ ਪੰਜਾਬੀ ਬੋਹਤ ਭਾਅਜੀ ਗੁਰਸ਼ਰਨ ਸਿੰਘ ਉਤੇ ਬਣਾਈ ਗਈ ਦਸਤਾਵੇਜ਼ੀ ਫਿਲਮ 'ਪੰਜਾਬੀ ਰੰਗਮੰਚ ਦਾ ਭਾਅਜੀ' ਦੀ ਸਫਲ ਸਕਰੀਨਿੰਗ ਕੀਤੀ ਗਈ। ਇਸ ਮੌਕੇ ਬਹੁਤ ਸਾਰੇ ਸਾਹਿਤਕਾਰ ਤੇ ਸਾਹਿਤ ਰਸੀਏ ਉਚੇਚੇ ਤੌਰ 'ਤੇ ਪਹੁੰਚੇ ਹੋਏ ਸਨ।

ਸਮਾਗਮ ਦੇ ਅਰੰਭ ਵਿਚ ਪਰਮਜੀਤ ਢਿੱਲੋਂ, ਸੁਖਵਿੰਦਰ ਘੁਮਾਣ ਤੇ ਸੁਰਜੀਤ ਨੇ ਆਪਣੇ ਗੀਤ ਤੇ ਕਵਿਤਾਵਾਂ ਸਰੋਤਿਆਂ ਦੀ ਨਜ਼ਰ ਕੀਤੇ ਅਤੇ ਗਾਇਕ ਇਕਬਾਲ ਬਰਾੜ ਨੇ ਮਹਿਮਾਨਾਂ ਲਈ ਇੱਕ ਸਵਾਗਤੀ ਗੀਤ ਗਾਇਆ। ਸਟੇਜ ਸਕੱਤਰ ਮਲੂਕ ਕਾਹਲੋਂ ਨੇ ਸਭਾ ਦੇ ਪ੍ਰਧਾਨ ਬਲਰਾਜ ਚੀਮਾ ਤੇ ਸ਼ਾਇਰ ਸ਼ਾਮੀਲ ਨੂੰ ਸਿੰਧੂ ਦਮਦਮੀ ਬਾਰੇ ਸ਼ਬਦ ਕਹਿਣ ਲਈ ਬੁਲਾਉਣ ਉਪਰੰਤ ਉਪਰੋਕਤ ਦਸਤਾਵੇਜ਼ੀ ਫਿਲਮ ਵਿਖਾਈ ਗਈ ਜਿਸ ਨੂੰ

ਗਈ ਹੈ। ਇਸ ਵਿਚ ਭਾਅਜੀ ਹੋਰਾਂ ਦੇ ਪਰਿਵਾਰਕ ਮੈਂਬਰਾਂ, ਉਨ੍ਹਾਂ ਦੇ ਕਲਾਕਾਰਾਂ ਤੇ ਸਮਕਾਲੀ ਸਾਹਿਤਕਾਰਾਂ ਦੇ ਭਾਅਜੀ ਦੀ ਸ਼ਖਸੀਅਤ ਤੇ ਉਨ੍ਹਾਂ ਦੀ ਲੋਕ ਰੰਗਮੰਚ ਦੀ ਕਲਾ ਬਾਰੇ ਵਿਚਾਰ ਖੁੱਲ੍ਹ ਕੇ ਪੇਸ਼ ਕੀਤੇ ਗਏ ਹਨ। ਸ਼ਾਇਰ ਪਰਮਿੰਦਰਜੀਤ, ਫੋਟੋਗ੍ਰਾਫਰ ਸੁਭਾਸ਼ ਪਰਿਹਾਰ, ਨਾਟਕਕਾਰ ਜਤਿੰਦਰ ਬਰਾੜ, ਤੁਲੋਚਨ ਆਦਿ ਹੋਰਾਂ ਨੇ ਬਹੁਤ ਕੰਮ ਦੀਆਂ ਗੱਲਾਂ ਕੀਤੀਆਂ ਹਨ। ਭਾਅਜੀ ਨਾਲ ਮੁਢਲੇ ਦੌਰ ਵਿਚ ਕੰਮ ਕਰਨ ਵਾਲੀ ਅਦਾਕਾਰਾ ਜਤਿੰਦਰ ਕੌਰ, ਕੇਵਲ ਧਾਲੀਵਾਲ, ਸਾਹਿਬ ਸਿੰਘ, ਅਨੀਤਾ, ਕੈਲਾਸ਼ ਕੌਰ, ਡਾ. ਅਰੀਤ ਕੌਰ ਤੇ ਡਾ. ਨਵਜ਼ਰਨ ਨੇ ਭਾਅਜੀ ਦੀ ਸ਼ਖਸੀਅਤ ਬਾਰੇ ਖੁੱਲ੍ਹ ਕੇ ਵਿਚਾਰ ਰੱਖੇ। ਪੇਸ਼ਕਾਰੀ ਦੌਰਾਨ ਲੋਕ ਵਾਰ ਵਾਰ ਭਾਵੁਕ ਹੁੰਦੇ ਰਹੇ ਤੇ ਤਾੜੀਆਂ ਮਾਰਦੇ ਰਹੇ।

(ਡਬਲਿਊ.ਐਚ.ਓ.) ਵਲੋਂ ਤੈਅ ਮਾਤਰਾ (ਇਕ ਲੀਟਰ ਪਾਣੀ ਵਿਚ 15 ਮਾਈਕ੍ਰੋਗ੍ਰਾਮ ਯੂਰੇਨੀਅਮ) ਤੋਂ ਵੱਧ ਪਾਈ ਗਈ, ਜਿਸ ਦੇ ਚੱਲਦਿਆਂ ਇਹ ਨਮੂਨੇ ਫੇਲ੍ਹ ਕਰ ਦਿੱਤੇ ਗਏ। ਚੇਤੇ ਰਹੇ, ਸਿਹਤ ਮਾਹਿਰ ਯੂਰੇਨੀਅਮ ਤੱਤ ਨੂੰ ਕੈਂਸਰ ਤੇ ਹੋਰ ਬਿਮਾਰੀਆਂ ਨਾਲ ਜੋੜ ਕੇ ਵੇਖਦੇ ਹਨ।

ਰਿਪੋਰਟ ਅਨੁਸਾਰ ਬੋਰਡ ਵਲੋਂ ਹੁਸ਼ਿਆਰਪੁਰ ਜ਼ਿਲ੍ਹੇ ਵਿਚੋਂ ਜ਼ਮੀਨਦੋਜ ਪਾਣੀ ਦੇ 51 ਨਮੂਨੇ ਲਏ ਗਏ ਸਨ, ਜਿਨ੍ਹਾਂ ਵਿਚੋਂ ਛੇ ਨਮੂਨਿਆਂ ਵਿਚ ਯੂਰੇਨੀਅਮ ਦੀ ਇੰਨੀ ਮਾਤਰਾ ਪਾਈ ਗਈ ਕਿ ਵਿਸ਼ਵ ਸਿਹਤ ਸੰਗਠਨ ਦੇ ਮਾਪਦੰਡਾਂ ਤਹਿਤ ਉਹ ਇਹ ਸਾਰੇ ਨਮੂਨੇ ਫੇਲ੍ਹ ਕਰਾਰ ਦੇ ਦਿੱਤੇ ਗਏ। ਜਲੰਧਰ ਜ਼ਿਲ੍ਹੇ ਵਿਚੋਂ ਜ਼ਮੀਨਦੋਜ ਪਾਣੀ ਦੇ ਲਏ 50 ਨਮੂਨਿਆਂ ਵਿਚੋਂ 23 ਵਿਚ ਯੂਰੇਨੀਅਮ ਦੀ ਤੈਅ ਨਾਲੋਂ ਵਧੇਰੇ ਮਾਤਰਾ ਪਾਈ ਗਈ ਤੇ ਫੇਲ੍ਹ ਕਰਾਰ ਦੇ ਦਿੱਤੇ ਗਏ। ਕਪੂਰਥਲਾ ਜ਼ਿਲ੍ਹੇ ਵਿਚੋਂ ਲਏ 25 ਵਿਚੋਂ 9 ਨਮੂਨੇ ਯੂਰੇਨੀਅਮ ਦੀ ਵਧੇਰੇ ਮਾਤਰਾ ਕਾਰਨ ਫੇਲ੍ਹ ਕਰਾਰ ਦਿੱਤੇ ਗਏ। ਰਿਪੋਰਟ ਅਨੁਸਾਰ ਅੰਮ੍ਰਿਤਸਰ ਜ਼ਿਲ੍ਹੇ ਵਿਚੋਂ ਲਏ ਭੂਮੀਗਤ ਪਾਣੀ ਦੇ 45 ਨਮੂਨਿਆਂ ਵਿਚੋਂ 9 ਨਮੂਨੇ ਫੇਲ੍ਹ ਪਾਏ ਗਏ, ਗੁਰਦਾਸਪੁਰ ਜ਼ਿਲ੍ਹੇ ਵਿਚੋਂ ਲਏ 56 ਵਿਚੋਂ ਚਾਰ

ਨਮੂਨਿਆਂ ਵਿਚ ਯੂਰੇਨੀਅਮ ਦੀ ਮਾਤਰਾ ਵਧੇਰੇ ਪਾਈ ਗਈ। ਤਰਨਤਾਰਨ ਜ਼ਿਲ੍ਹੇ ਵਿਚੋਂ ਲਏ 56 ਵਿਚੋਂ 35 ਨਮੂਨੇ ਫੇਲ੍ਹ ਦਰਜ ਕੀਤੇ ਗਏ।

ਬਰਨਾਲਾ ਜ਼ਿਲ੍ਹੇ ਵਿਚ ਲਏ 106 ਨਮੂਨਿਆਂ ਵਿਚੋਂ 102 ਨਮੂਨੇ ਫੇਲ੍ਹ ਦਰਜ ਕੀਤੇ ਗਏ, ਜਦਕਿ ਭਾਰਤੀ ਐਟੋਮਿਕ ਊਰਜਾ ਰੈਗੂਲੇਟਰੀ ਬੋਰਡ ਦੇ ਮਾਪਦੰਡ ਅਨੁਸਾਰ ਇਸ ਜ਼ਿਲ੍ਹੇ ਦੇ 71 ਨਮੂਨੇ ਅਣ-ਸੁਰੱਖਿਅਤ ਦਰਜ ਕੀਤੇ ਗਏ। ਬਠਿੰਡਾ ਜ਼ਿਲ੍ਹੇ ਵਿਚੋਂ ਲਏ 49 ਨਮੂਨਿਆਂ ਵਿਚੋਂ 36 ਅਣਸੁਰੱਖਿਅਤ ਪਾਏ ਗਏ। ਫਰੀਦਕੋਟ ਜ਼ਿਲ੍ਹੇ ਵਿਚ 11 ਵਿਚੋਂ ਪੰਜ ਨਮੂਨੇ ਤੇ ਫਤਹਿਗੜ੍ਹ ਸਾਹਿਬ ਜ਼ਿਲ੍ਹੇ ਵਿਚ 26 ਵਿਚੋਂ 14 ਨਮੂਨੇ ਫੇਲ੍ਹ ਹੋਏ। ਫਿਰੋਜ਼ਪੁਰ ਜ਼ਿਲ੍ਹੇ ਵਿਚ 345 ਵਿਚੋਂ 260 ਨਮੂਨੇ ਫੇਲ੍ਹ ਕਰਾਰ ਦਿੱਤੇ ਗਏ, ਭਾਰਤੀ ਐਟੋਮਿਕ ਊਰਜਾ ਰੈਗੂਲੇਟਰੀ ਬੋਰਡ ਦੇ ਮਾਪਦੰਡ ਅਨੁਸਾਰ ਇਸ ਜ਼ਿਲ੍ਹੇ ਦੇ 61 ਨਮੂਨੇ ਫੇਲ੍ਹ ਹੋਏ।

ਲੁਧਿਆਣੇ ਜ਼ਿਲ੍ਹੇ ਦੇ 280 ਵਿਚੋਂ 196 ਨਮੂਨੇ, ਮਾਨਸਾ ਜ਼ਿਲ੍ਹੇ ਦੇ 26 ਵਿਚੋਂ 16 ਨਮੂਨੇ, ਮੋਗਾ ਜ਼ਿਲ੍ਹੇ ਦੇ 232 ਵਿਚੋਂ 222 ਨਮੂਨੇ ਫੇਲ੍ਹ ਦਰਜ ਕੀਤੇ ਗਏ। ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ ਜ਼ਿਲ੍ਹੇ ਦੇ 22 ਵਿਚੋਂ 9 ਨਮੂਨਿਆਂ ਵਿਚ ਯੂਰੇਨੀਅਮ ਦੀ ਵਧੇਰੇ ਮਾਤਰਾ ਪਾਈ ਗਈ। ਸ੍ਰੀ



# ਪੰਜਾਬ ਮਨੁੱਖੀ ਅਧਿਕਾਰ ਕਮਿਸ਼ਨ ਨੂੰ ਆਪਣੇ ਹੱਕਾਂ ਦਾ ਫਿਕਰ

**ਚੰਡੀਗੜ੍ਹ:** ਪੰਜਾਬ ਰਾਜ ਮਨੁੱਖੀ ਅਧਿਕਾਰ ਕਮਿਸ਼ਨ ਆਪਣੇ ਹੱਕਾਂ ਦੀ ਰਾਖੀ ਲਈ ਹਾਈਕੋਰਟ ਵਿਚ ਤਰਲੇ ਪਾ ਰਿਹਾ ਹੈ। ਕਮਿਸ਼ਨ ਵਿਚ ਮੈਂਬਰਾਂ ਦੀ ਘਾਟ ਤੇ ਸੂਬਾ ਸਰਕਾਰ ਵਲੋਂ ਭਰਤੀ ਨਿਯਮਾਂ ਵਿਚ ਕੀਤੀ ਜਾ ਰਹੀ ਧੱਕੇਸ਼ਾਹੀ ਖਿਲਾਫ ਹਾਈਕੋਰਟ ਵਿਚ ਕੇਸ ਚੱਲ ਰਿਹਾ ਹੈ। ਇਹ ਕੇਸ ਮਈ 2013 ਤੋਂ ਹੀ ਹਾਈਕੋਰਟ ਵਿਚ ਵਿਚਾਰ ਅਧੀਨ ਹੈ ਪਰ ਸਰਕਾਰ ਹਾਲੇ ਤੱਕ ਅਦਾਲਤ ਦੀ ਤਸੱਲੀ ਕਰਵਾਉਣ ਵਿਚ ਸਫਲ ਨਹੀਂ ਹੋ ਸਕੀ। ਇਸ ਮਾਮਲੇ ਵਿਚ ਕਮਿਸ਼ਨ ਵਿਚ ਇਸ ਵੇਲੇ ਠੇਕਾ ਆਧਾਰਤ ਅਤੇ ਆਉਟ ਸੋਰਸਿੰਗ ਰਾਹੀਂ ਕੰਮ ਕਰਦੇ 46 ਮੁਲਾਜ਼ਮਾਂ ਦੀ ਧਿਰ ਬਣੇ ਹੋਏ ਹਨ, ਜਿਨ੍ਹਾਂ ਵਲੋਂ ਪੇਸ਼ ਹੋਏ ਵਕੀਲ ਹਰੀ ਚੰਦ ਅਰੋੜਾ ਨੇ 10 ਅਕਤੂਬਰ ਵਾਲੇ ਰਾਜ ਸਰਕਾਰ ਦੇ ਖਰਚੇ ਉੱਤੇ ਸੁਆਲ ਖੜ੍ਹੇ ਕਰਦਿਆਂ ਦਾਅਵਾ ਕੀਤਾ ਕਿ ਸਰਕਾਰ ਕਹਿ ਰਹੀ ਹੈ ਕਿ ਕਮਿਸ਼ਨ ਵਿਚ ਮੁਲਾਜ਼ਮਾਂ ਦੀ ਭਰਤੀ ਤੇ ਨਿਯੁਕਤੀ ਉਹ ਖੁਦ ਕਰੇਗੀ ਜੋ ਕਿ ਮਨੁੱਖੀ ਅਧਿਕਾਰ ਐਕਟ 1993 ਦੀ ਧਾਰਾ 27 ਦੀ ਉਲੰਘਣਾ ਹੈ। ਇਹ ਕੇਸ ਐਡਵੋਕੇਟ ਦਿਨੇਸ਼ ਚੱਢਾ ਵਲੋਂ ਦਾਇਰ ਇਕ ਜਨਹਿੰਤ

ਪਟੀਸ਼ਨ 'ਤੇ ਚੱਲ ਰਿਹਾ ਹੈ।

ਜਾਣਕਾਰੀ ਮੁਤਾਬਕ ਕੇਂਦਰ ਸਰਕਾਰ ਨੇ ਪ੍ਰੋਟੈਕਸ਼ਨ ਆਫ ਹਿਊਮਨ ਰਾਈਟਸ ਐਕਟ 1993 ਵਿਚ ਸੋਧ ਕਰਕੇ ਕਮਿਸ਼ਨ ਦੇ ਮੈਂਬਰਾਂ ਦੀ ਗਿਣਤੀ ਪੰਜ ਤੋਂ ਘਟਾ ਕੇ ਤਿੰਨ ਕਰ ਦਿੱਤੀ ਸੀ। ਕੇਂਦਰ ਸਰਕਾਰ ਨੇ ਇਹ ਸੋਧ 2006 ਵਿਚ ਕੀਤੀ ਸੀ ਪਰ ਅੱਠ ਸਾਲ ਬੀਤ ਜਾਣ ਦੇ ਬਾਅਦ ਵੀ ਪੰਜਾਬ ਸਰਕਾਰ ਨੇ ਸੋਧ ਨੂੰ ਪ੍ਰਵਾਨ ਨਹੀਂ ਕੀਤਾ ਹੈ ਤੇ ਰਾਜ ਮਨੁੱਖੀ ਅਧਿਕਾਰ ਕਮਿਸ਼ਨ ਦੇ ਮੈਂਬਰਾਂ ਦੀ ਗਿਣਤੀ ਪੰਜ ਚੱਲੀ ਆ ਰਹੀ ਹੈ।

ਪੰਜਾਬ ਨੂੰ ਛੱਡ ਕੇ ਦੇਸ਼ ਦੇ ਬਾਕੀ ਸਾਰੇ ਸੂਬਿਆਂ ਦੀਆਂ ਸਰਕਾਰਾਂ ਨੇ ਸੋਧਿਆ ਐਕਟ ਲਾਗੂ ਕਰ ਦਿੱਤਾ ਹੈ। ਪੰਜਾਬ ਸਰਕਾਰ ਇਕ ਪਾਸੇ ਸਾਲ 2006 ਦੇ ਐਕਟ ਨੂੰ ਅਪਨਾ ਨਹੀਂ ਰਹੀ ਅਤੇ ਮੈਂਬਰਾਂ ਦੀਆਂ ਖਾਲੀ ਪਈਆਂ ਅਸਾਮੀਆਂ ਨੂੰ ਭਰਨ ਦੀ ਵੀ ਲੋੜ ਨਹੀਂ ਸਮਝੀ ਜਾ ਰਹੀ। ਕਮਿਸ਼ਨ ਦੇ ਜਾਂਚ ਵਿੰਗ ਵਿਚ ਵੀ ਕਰਮਚਾਰੀਆਂ ਦੀ ਘਾਟ ਬੁਰੀ ਤਰ੍ਹਾਂ ਚੜ੍ਹਕ ਰਹੀ ਹੈ। ਡਾਇਰੈਕਟਰ ਜਨਰਲ ਪੁਲਿਸ ਮਨੁੱਖੀ ਅਧਿਕਾਰ ਦੀ ਅਗਵਾਈ ਹੇਠ ਚੱਲ ਰਹੇ ਇਸ ਵਿੰਗ ਵਿਚ ਲੋੜ ਨਾਲੋਂ ਅਸਾਮੀਆਂ ਦੀ

ਗਿਣਤੀ ਘੱਟ ਹੀ ਨਹੀਂ ਹੈ ਸਗੋਂ ਮੌਜੂਦਾ ਵਿਚੋਂ ਵੀ ਅੱਧੇ ਦੇ ਕਰੀਬ ਖਾਲੀ ਪਈਆਂ ਹਨ। ਪਤਾ ਲੱਗਾ ਹੈ ਕਿ ਕਮਿਸ਼ਨ ਦੇ ਮੈਂਬਰਾਂ ਤੋਂ ਬਿਨਾਂ ਪ੍ਰਬੰਧਕੀ ਸ਼ਾਖਾ 'ਚ ਵੀ ਸਟਾਫ਼ ਦੀ ਕਮੀ ਹੈ। ਰਜਿਸਟਰਾਰ ਸਮੇਤ ਡਿਪਟੀ ਸੈਕਟਰੀ ਜਿਹੇ ਅਹਿਮ ਅਹੁਦਿਆਂ 'ਤੇ ਵੀ ਸੇਵਾਮੁਕਤ ਅਧਿਕਾਰੀ ਲਾਏ ਗਏ ਹਨ। ਬਾਕੀ ਦੇ ਸਟਾਫ਼ ਸੌ ਮੁਲਾਜ਼ਮਾਂ ਵਿਚੋਂ ਅੱਧੇ ਤੋਂ ਜ਼ਿਆਦਾ ਠੇਕੇ 'ਤੇ ਅਤੇ ਬਾਕੀ ਇਕ ਪ੍ਰਾਈਵੇਟ ਏਜੰਸੀ ਤੋਂ ਲਏ ਗਏ ਹਨ।

ਜਾਣਕਾਰੀ ਅਨੁਸਾਰ ਕਮਿਸ਼ਨ ਕਿਰਾਏ ਦੀ ਬਿਲਡਿੰਗ ਵਿਚ ਚੱਲ ਰਿਹਾ ਹੈ ਪਰ ਸਰਕਾਰ ਵਲੋਂ ਚੰਡੀਗੜ੍ਹ ਵਿਚ ਆਪਣੀ ਥਾਂ ਅਲਾਟ ਕਰਨ ਦਾ ਅਮਲ ਸ਼ੁਰੂ ਹੋ ਚੁੱਕਾ ਹੈ ਤੇ ਥਾਂ ਦੀ ਚੋਣ ਸੈਕਟਰ 38 ਵਿਚ ਕੀਤੀ ਗਈ ਹੈ। ਕਮਿਸ਼ਨ ਵਿਚ ਮੈਂਬਰਾਂ ਦੀ ਘਾਟ ਕਰਕੇ ਕੇਸਾਂ ਦੇ ਨਿਪਟਾਰੇ ਦਾ ਕੰਮ ਸੁਸਤ ਚਾਲ ਤੁਰ ਰਿਹਾ ਹੈ। ਕਮਿਸ਼ਨ ਦੇ ਪੰਜ ਅਹੁਦਿਆਂ ਵਿਚੋਂ ਦੋ ਪਿਛਲੇ ਸਟਾਫ਼ ਸਾਲ ਤੋਂ ਵੱਧ ਸਮੇਂ ਤੋਂ ਖਾਲੀ ਹਨ।

ਫੈਸਲੇ ਦੀ ਉਡੀਕ ਵਿਚ ਪਏ ਕੇਸਾਂ ਦੀ ਗਿਣਤੀ ਹਜ਼ਾਰਾਂ ਨੂੰ ਟੱਪ ਗਈ ਹੈ। ਜਾਣਕਾਰੀ ਅਨੁਸਾਰ ਕਮਿਸ਼ਨ ਦੇ ਚੇਅਰਮੈਨ

ਤੋਂ ਬਗ਼ੈਰ ਦੂਜੇ ਮੈਂਬਰਾਂ ਦੀ ਗਿਣਤੀ ਚਾਰ ਹੁੰਦੀ ਹੈ। ਇਨ੍ਹਾਂ ਵਿਚੋਂ ਦੋ ਲੰਬੇ ਸਮੇਂ ਤੋਂ ਖਾਲੀ ਹਨ। ਇਹ ਅਹੁਦੇ ਜਸਟਿਸ ਬਲਦੇਵ ਸਿੰਘ ਤੇ ਐਲ.ਆਰ. ਰੂਜ਼ਮ ਦੇ ਸੇਵਾਮੁਕਤ ਹੋਣ ਨਾਲ ਖਾਲੀ ਹੋਏ ਸਨ ਤੇ ਅਜੇ ਤੱਕ ਭਰਨ ਲਈ ਅਮਲ ਨਹੀਂ ਸ਼ੁਰੂ ਕੀਤਾ ਗਿਆ। ਜਸਟਿਸ ਬਲਦੇਵ ਸਿੰਘ ਨੇ 3 ਅਕਤੂਬਰ ਅਤੇ ਐਲ.ਆਰ. ਰੂਜ਼ਮ ਨੇ 4 ਨਵੰਬਰ ਨੂੰ ਚਾਰਜ ਛੱਡ ਦਿੱਤਾ ਸੀ। ਇਸ ਵੇਲੇ ਕਮਿਸ਼ਨ ਦੇ ਚੇਅਰਮੈਨ ਜਸਟਿਸ ਜਗਦੀਸ਼ ਭੱਲਾ ਦੇ ਨਾਲ ਮੈਂਬਰ ਬਲਜਿੰਦਰ ਸਿੰਘ ਤੇ ਪੀ.ਐਸ. ਗਰੇਵਾਲ ਕੰਮ ਕਰ ਰਹੇ ਹਨ।

ਦੱਸਿਆ ਗਿਆ ਹੈ ਕਿ ਫੁੱਲ ਬੈਂਚ ਲਈ 5 ਵਿਚੋਂ 3 ਮੈਂਬਰਾਂ ਦਾ ਹਾਜ਼ਰ ਹੋਣਾ ਲਾਜ਼ਮੀ ਕੀਤਾ ਗਿਆ ਹੈ ਤੇ ਇਕ ਮੈਂਬਰ ਦੇ ਛੁੱਟੀ 'ਤੇ ਹੋਣ ਕਰਕੇ ਇਸ ਦਾ ਕਈ ਦਿਨਾਂ ਲਈ ਜੁੜਨਾ ਮੁਸ਼ਕਲ ਹੋ ਰਿਹਾ ਹੈ। ਜਸਟਿਸ ਜਗਦੀਸ਼ ਭੱਲਾ ਨੇ ਇਸ ਨਾਲ ਅਸਹਿਮਤੀ ਪ੍ਰਗਟ ਕਰਦਿਆਂ ਕਿਹਾ ਹੈ ਕਿ ਫੁੱਲ ਬੈਂਚ ਦੀ ਥਾਂ ਦੋ ਮੈਂਬਰਾਂ ਦਾ ਡਿਵੀਜ਼ਨ ਬੈਂਚ ਵੀ ਅਹਿਮ ਕੇਸਾਂ ਦੀ ਸੁਣਵਾਈ ਕਰਨ ਦਾ ਅਧਿਕਾਰ ਰੱਖਦਾ ਹੈ।

## ਕ੍ਰਿਸਮਸ ਮੌਕੇ ਵਿਕਟੋਰੀਆ ਇੰਟਰਨੈਸ਼ਨਲ ਸਕੂਲ 'ਚ ਵਿਸ਼ੇਸ਼ ਸਮਾਗਮ

**ਮੁਕੇਰੀਆਂ:** ਇਥੋਂ ਦੇ ਵਿਕਟੋਰੀਆ ਇੰਟਰਨੈਸ਼ਨਲ ਸਕੂਲ ਵਿਚ ਕ੍ਰਿਸਮਸ ਮੌਕੇ ਸਕੂਲ ਦੇ ਮਲਟੀਪਰਪਜ਼ ਹਾਲ

ਉਚੇਚਾ ਸਮਾਗਮ ਰਚਾਇਆ ਗਿਆ ਜਿਸ ਵਿਚ ਮੁੱਖ ਮਹਿਮਾਨ ਵਜੋਂ ਸ਼ਿਕਾਗੋ (ਅਮਰੀਕਾ) ਦੀ ਪੈਨ-ਓਸ਼ੀਐਨਿਕ ਕੰਸਟਰਕਸ਼ਨ ਕੰਪਨੀ ਦੇ ਮਾਲਕ ਗੁਲਜ਼ਾਰ ਸਿੰਘ ਮੁਲਤਾਨੀ ਨੇ ਸ਼ਿਰਕਤ ਕੀਤੀ। ਉਹ ਪਿੰਡ ਮਨਸੂਰਪੁਰ ਦੇ ਜੰਮਪਲ ਹਨ ਅਤੇ ਉਨ੍ਹਾਂ ਲੁਧਿਆਣਾ ਦੇ ਇੰਜੀਨੀਅਰਿੰਗ ਕਾਲਜ ਤੋਂ ਸਿਵਲ ਦੀ ਡਿਗਰੀ ਕੀਤੀ ਹੋਈ ਹੈ।



ਮੈਡਮ ਕਾਸਿਆ ਅਤੇ ਸ੍ਰੀ ਗੁਲਜ਼ਾਰ ਮੁਲਤਾਨੀ ਸ਼੍ਰਮਾਂ ਰੌਸ਼ਨ ਕਰਦੇ ਹੋਏ

ਸਮਾਗਮ ਦੀ ਸ਼ੁਰੂਆਤ ਗੁਲਜ਼ਾਰ ਸਿੰਘ ਮੁਲਤਾਨੀ ਅਤੇ ਜਰਮਨੀ ਤੋਂ ਆਈ ਮੈਡਮ ਕਾਸਿਆ ਜੋ ਸਕੂਲ ਅਧਿਆਪਕ ਹਨ, ਨੇ ਸ਼੍ਰਮਾਂ ਰੌਸ਼ਨ ਕਰ ਕੇ ਕੀਤੀ। ਉਨ੍ਹਾਂ ਕ੍ਰਿਸਮਸ ਦੇ ਤਿਉਹਾਰ ਮੌਕੇ ਸਾਰੇ ਸਟਾਫ਼ ਨੂੰ ਵਧਾਈ ਦਿੱਤੀ ਅਤੇ ਬੱਚਿਆਂ ਨਾਲ ਕ੍ਰਿਸਮਸ ਬਾਰੇ ਵਿਚਾਰ ਸਾਂਝੇ ਕੀਤੇ। ਉਨ੍ਹਾਂ ਵਿਕਟੋਰੀਆ ਇੰਟਰਨੈਸ਼ਨਲ ਸਕੂਲ ਦੀ ਅਮਰੀਕਾ ਤੱਕ ਹੋ ਰਹੀ ਚਰਚਾ ਬਾਰੇ ਵੀ ਗੱਲ ਕੀਤੀ ਅਤੇ ਨਾਲ ਹੀ ਦੱਸਿਆ ਕਿ ਜਲਦੀ ਹੀ ਇਸ ਸਕੂਲ ਦੀ ਐਡੀਲੀਏਸ਼ਨ ਅਮਰੀਕਾ ਵਿਚ ਕਰਵਾਈ ਜਾ ਰਹੀ ਹੈ। ਸਮਾਗਮ ਦਾ ਸੰਚਾਲਨ ਮੈਡਮ ਰਮਨਦੀਪ ਕੌਰ, ਪਾਰੀਤੋਸ਼, ਪੱਲਵੀ, ਨੀਲਮ, ਮਨਜੀਤ ਕੌਰ, ਦੀਪਤੀ ਅਤੇ ਮੈਡਮ ਰਿਪੀ



ਪ੍ਰੋਗਰਾਮ ਵਿਚ ਹਿੱਸਾ ਲੈਣ ਵਾਲੇ ਬੱਚੇ ਮਹਿਮਾਨਾਂ ਨਾਲ

## ਹਾਈਕੋਰਟ ਵਲੋਂ ਪੰਜਾਬ ਸਰਕਾਰ ਨੂੰ ਝਾੜ

ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਨੇ ਪੰਜਾਬ ਰਾਜ ਮਨੁੱਖੀ ਅਧਿਕਾਰ ਕਮਿਸ਼ਨ ਵਿਚ ਮੁਲਾਜ਼ਮਾਂ ਦੀ ਭਰਤੀ ਬਾਬਤ ਨਿਯਮਾਂ ਦਾ ਖਰਤਾ ਅਦਾਲਤ ਦੀ ਸੰਤੁਸ਼ਟੀ ਮੁਤਾਬਕ ਤਿਆਰ ਨਾ ਕਰਨ ਦਾ ਸਖਤ ਨੋਟਿਸ ਲਿਆ ਹੈ। ਹਾਈਕੋਰਟ ਦੇ ਬੈਂਚ ਨੇ ਸਰਕਾਰ ਨੂੰ ਸਪੱਸ਼ਟ ਹਦਾਇਤਾਂ ਜਾਰੀ ਕਰਦਿਆਂ ਇਨ੍ਹਾਂ ਭਰਤੀਆਂ ਬਾਬਤ ਮੁਕੰਮਲ ਕੀਤਾ ਗਿਆ ਨਿਯਮਾਂ ਦਾ ਖਰਤਾ 10 ਦਿਨਾਂ ਦੇ ਅੰਦਰ-ਅੰਦਰ ਰਿਕਾਰਡ ਵਿਚ ਦਾਇਰ ਕਰਨ ਦੇ ਆਦੇਸ਼ ਦਿੱਤੇ ਹਨ। ਇਸ ਦੇ ਨਾਲ ਹੀ ਇਸ ਖਰਤੇ ਦੀ ਇਕ ਅਗਾਊਂ ਕਾਪੀ ਮੌਜੂਦਾ ਕਮਿਸ਼ਨ ਮੁਲਾਜ਼ਮਾਂ ਦੇ ਵਕੀਲ ਨੂੰ ਵੀ ਪੁੱਜਦੀ ਕੀਤੇ ਜਾਣ ਦੀ ਹਦਾਇਤ ਕੀਤੀ ਹੈ। ਬੈਂਚ ਨੇ ਕਿਹਾ ਕਿ ਸੂਬਾ ਸਰਕਾਰ ਇਸ ਖਰਤੇ ਨੂੰ ਨੋਟੀਫਾਈ ਕਰਨ ਤੋਂ ਪਹਿਲਾਂ ਬੈਂਚ ਦੀ ਨਿਗਾਹ ਵਿਚੋਂ ਕੱਢੇ ਤਾਂ ਜੋ ਕੋਈ ਕਾਨੂੰਨੀ ਅੜਚਣ ਨਾ ਖੜ੍ਹੀ ਹੋ ਸਕੇ।

## Syan Video Production, Inc.

ਵਿਆਹ-ਸ਼ਾਦੀ ਹੋਵੇ, ਖੁਸ਼ੀ ਦਾ ਕੋਈ ਵੀ ਮੌਕਾ ਜਾਂ ਫਿਰ  
ਯਾਦਗਾਰੀ ਪਲ-ਆਪਣੀਆਂ ਯਾਦਾਂ ਨੂੰ ਬਿਹਤਰੀਨ ਤਰੀਕੇ  
ਨਾਲ ਸਾਂਭਣ ਲਈ ਸੇਵਾ ਦਾ ਮੌਕਾ ਦਿਓ

ਮਿਸ਼ੀਗਨ, ਇੰਡੀਆਨਾ, ਇਲੀਨਾਇ, ਓਹਾਇਓ, ਆਇਓਆ

Professional HD Video & Digital Photo Production

Multiple Camera shooting/Digital Still Photography  
(with flush mount album)

Live Video Display With Large Screens

DJ Service with Laser Lights



ਰਾਜਿੰਦਰ ਸਿੰਘ

Call Toll Free:

1-800-RAJ-SYAN

(with 17 years Experienced)

Call: 734-261-0936

734-890-1767

e-mail: raj@syanvideo.com

visit at: www.syanvideo.com



Madan Khatri

**Happy Holidays &  
Happy New Year !!!**

*Want to Buy/Sell Home!*

**Call Madan Khatri 847-530-1550**

www.PropertyZoo.com

**Recognized as the 2013 Multi-Family  
Broker of the Year by the MORE\* MLS  
Board Committee.**

Top Producer at the office in 2011 & 2013

\*\*\*\*\*A Broker who can work with you  
from Beginning to End, Call Now!!!\*\*\*\*\*

25 Turner Ave, Elk Grove Village, IL





# ਪੰਜਾਬ ਵਿਚ ਨਸ਼ਿਆਂ ਦੇ ਮੁੱਦੇ 'ਤੇ ਸਿਆਸੀ ਜੰਗ ਤੇਜ਼

**ਅੰਮ੍ਰਿਤਸਰ:** ਪੰਜਾਬ ਦੀਆਂ ਸਿਆਸੀ ਧਿਰਾਂ ਨਸ਼ਿਆਂ ਦੇ ਮੁੱਦੇ 'ਤੇ ਸਿਆਸਤ ਚਮਕਾਉਣ ਵਿਚ ਜੁਟ ਗਈਆਂ ਹਨ। ਭਾਜਪਾ ਦੇ ਕੌਮੀ ਪ੍ਰਧਾਨ ਅਮਿਤ ਸ਼ਾਹ ਦੀ ਅਕਾਲੀ ਦਲ ਦੇ ਗੜ੍ਹ ਮਾਝੇ ਵਿਚ 22 ਜਨਵਰੀ ਨੂੰ ਰੱਖੀ ਗਈ ਨਸ਼ਾ ਵਿਰੋਧੀ ਜਾਗਰੂਕਤਾ ਰੈਲੀ ਫਿਰ ਮੁਲਤਵੀ ਕਰ ਦਿੱਤੀ ਗਈ ਹੈ। ਭਾਜਪਾ ਦਾ ਇਹ ਫੈਸਲਾ ਕਾਂਗਰਸ ਵੱਲੋਂ ਅੰਮ੍ਰਿਤਸਰ ਵਿਚ 22 ਜਨਵਰੀ ਨੂੰ ਹੀ 'ਲਲਕਾਰ ਰੈਲੀ' ਕਰਨ ਦੇ ਐਲਾਨ ਪਿੱਛੋਂ ਆਇਆ ਹੈ। ਕੈਪਟਨ ਅਮਰਿੰਦਰ ਸਿੰਘ ਨੇ ਦਾਅਵਾ ਕੀਤਾ ਹੈ ਕਿ ਭਾਜਪਾ ਕਾਂਗਰਸ ਦੀ ਰੈਲੀ ਤੋਂ ਡਰ ਕੇ ਭੱਜ ਗਈ ਹੈ। ਹਾਲਾਂਕਿ ਭਾਜਪਾ ਦਾ ਕਹਿਣਾ ਹੈ ਕਿ ਇਹ ਰੈਲੀ ਦਿੱਲੀ ਵਿਧਾਨ ਸਭਾ ਚੋਣਾਂ ਕਾਰਨ ਮੁਲਤਵੀ ਕੀਤੀ ਗਈ ਹੈ। ਭਾਜਪਾ ਵੱਲੋਂ ਅਚਨਚੇਤ ਹੀ ਦੂਜੀ ਵਾਰ ਰੈਲੀ ਮੁਲਤਵੀ ਕਰਨ ਦਾ ਐਲਾਨ ਕੀਤਾ ਗਿਆ ਹੈ। ਭਾਜਪਾ ਦੇ ਕੌਮੀ ਪ੍ਰਧਾਨ ਅਮਿਤ ਸ਼ਾਹ ਨੇ ਪਹਿਲਾਂ 12 ਜਨਵਰੀ ਨੂੰ ਰੈਲੀ ਕਰਨ ਦਾ ਪ੍ਰੋਗਰਾਮ ਰੱਖਿਆ ਸੀ।

ਦੱਸਣਯੋਗ ਹੈ ਕਿ ਪੰਜਾਬ ਵਿਚ ਨਸ਼ਿਆਂ ਦੇ ਮੁੱਦੇ 'ਤੇ ਸਿਆਸੀ ਧਿਰਾਂ ਇਕ-ਦੂਜੀ ਨੂੰ ਪਿੱਛੇ ਛੱਡਣ ਵਾਲਾ ਦਾਅ ਖੇਡ ਰਹੀਆਂ ਹਨ। ਇਸ ਤੋਂ ਪਹਿਲਾਂ ਅਕਾਲੀ ਦਲ ਸਰਹੱਦ 'ਤੇ ਨਸ਼ਿਆਂ ਖਿਲਾਫ ਧਰਨੇ ਮਾਰ ਚੁੱਕਾ ਹੈ। ਭਾਜਪਾ ਦੇ ਪ੍ਰਦੇਸ਼ ਪ੍ਰਧਾਨ ਕਮਲ ਸ਼ਰਮਾ ਨੇ ਬਿਆਨ ਜਾਰੀ ਕਰਕੇ

## ਕੈਪਟਨ ਅਮਰਿੰਦਰ ਸਿੰਘ ਦੀ 'ਲਲਕਾਰ' ਪਿੱਛੋਂ ਭਾਜਪਾ ਦੀ ਅੰਮ੍ਰਿਤਸਰ ਰੈਲੀ ਮੁਲਤਵੀ



ਕਿਹਾ ਹੈ ਕਿ ਨਵੀਂ ਦਿੱਲੀ ਵਿਧਾਨ ਸਭਾ ਚੋਣਾਂ ਦਾ ਐਲਾਨ ਹੋ ਜਾਣ ਕਾਰਨ ਅੰਮ੍ਰਿਤਸਰ ਵਿਚ ਕੀਤੀ ਜਾਣ ਵਾਲੀ ਪ੍ਰਸਤਾਵਿਤ ਕਾਨਫਰੰਸ ਰੱਦ ਕੀਤੀ ਗਈ ਹੈ।

ਉਨ੍ਹਾਂ ਕਿਹਾ ਕਿ 23 ਜਨਵਰੀ ਤੋਂ ਭਾਰਤੀ ਜਨਤਾ ਯੁਵਾ ਮੋਰਚਾ ਵੱਲੋਂ ਨਸ਼ਿਆਂ ਖਿਲਾਫ ਸ਼ੁਰੂ ਕੀਤੀ ਜਾਣ ਵਾਲੀ ਜਨ ਜਾਗਰਣ ਯਾਤਰਾ ਨੂੰ ਵੀ

ਅੱਗੇ ਪਾ ਦਿੱਤਾ ਗਿਆ ਹੈ। ਪੰਜਾਬ ਦੇ ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਕਿਹਾ ਹੈ ਕਿ ਕਾਂਗਰਸ ਦੇ ਪ੍ਰੋਗਰਾਮ ਵਿਚ ਕੋਈ ਤਬਦੀਲੀ ਨਹੀਂ ਹੋਈ ਹੈ। ਇਕ ਬਿਆਨ ਰਾਹੀਂ ਉਨ੍ਹਾਂ ਕਿਹਾ ਕਿ ਭਾਜਪਾ, ਕਾਂਗਰਸ ਦੇ ਪ੍ਰੋਗਰਾਮ ਤੋਂ ਡਰ ਕੇ ਪੰਜਾਬ ਵਿਚ ਨਸ਼ਾ ਵਿਰੋਧੀ ਮੁਹਿੰਮ ਚਲਾਉਣ ਤੋਂ ਭੱਜ ਗਈ ਹੈ। ਭਾਜਪਾ ਦਾ ਦੋਗਲਾ

ਚਿਹਰਾ ਬੇਨਕਾਬ ਹੋ ਗਿਆ ਹੈ। ਕੈਪਟਨ ਨੇ ਕਿਹਾ ਕਿ ਭਾਜਪਾ ਪਹਿਲਾਂ ਨਸ਼ਿਆਂ ਦੀ ਸਮਗਲਿੰਗ ਵਿਰੁੱਧ ਰੋਲਾ ਪਾ ਰਹੀ ਸੀ ਪਰ ਉਸ ਨੇ ਵਿਧਾਨ ਸਭਾ ਵਿਚ ਕਾਂਗਰਸ ਵੱਲੋਂ ਲਿਆਏ ਬੇਭਰੋਸਗੀ ਦੇ ਮਤੇ 'ਤੇ ਅਕਾਲੀਆਂ ਦਾ ਸਾਥ ਦਿੱਤਾ। ਭਾਜਪਾ ਪੰਜਾਬ ਦੇ ਲੋਕਾਂ ਨੂੰ ਇਨਸਾਫ ਨਹੀਂ ਦਿਵਾ ਸਕਦੀ। ਉਨ੍ਹਾਂ ਕਿਹਾ ਕਿ ਭਾਵੇਂ ਭਾਜਪਾ ਨੇ ਰੈਲੀ ਅੱਗੇ ਪਾ ਦਿੱਤੀ ਹੈ ਪਰ ਕਾਂਗਰਸ ਦੀ ਰੈਲੀ 22 ਨੂੰ ਹੀ

ਹੋਵੇਗੀ। ਭਾਜਪਾ ਦੀ ਰੈਲੀ ਮੁਲਤਵੀ ਹੋਣ 'ਤੇ ਕੈਪਟਨ ਸਮਰਥਕਾਂ ਵਿਚ ਉਤਸ਼ਾਹ ਹੈ। ਕਾਂਗਰਸ ਦੇ ਜ਼ਿਲ੍ਹਾ ਪ੍ਰਧਾਨ ਤੇ ਵਿਧਾਇਕ ਹਰਦਿਆਲ ਕੰਬੋਜ, ਸਾਬਕਾ ਵਿਧਾਇਕ ਮਦਨ ਲਾਲ ਜਲਾਲਪੁਰ, ਯੂਥ ਕਾਂਗਰਸ ਦੇ ਜ਼ਿਲ੍ਹਾ ਪ੍ਰਧਾਨ ਸ਼ਰਨਜੀਤ ਸਿੰਘ ਜੋਗੀਪੁਰ ਆਦਿ ਨੇ ਕਿਹਾ ਕਿ ਭਾਜਪਾ, ਕੈਪਟਨ ਦੀ ਲਲਕਾਰ ਤੋਂ ਪਹਿਲਾਂ ਹੀ ਡਰ ਗਈ ਹੈ।

## ਭਾਜਪਾ ਵਲੋਂ ਬਾਦਲਾਂ ਦੇ ਜ਼ਿਲ੍ਹੇ ਤੋਂ ਪੇਂਡੂ ਵੋਟ ਬੈਂਕ ਨੂੰ ਸੰਨ੍ਹ

**ਸ਼੍ਰੀ ਮੁਕਤਸਰ ਸਾਹਿਬ:** ਭਾਰਤੀ ਜਨਤਾ ਪਾਰਟੀ ਵੱਲੋਂ ਆਪਣੀ ਗੁੱਝੀ ਯੋਜਨਾ ਤਹਿਤ ਅਕਾਲੀ ਦਲ ਦਾ ਪੇਂਡੂ ਵੋਟ ਬੈਂਕ ਹਥਿਆਉਣ ਲਈ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦੇ ਜੱਦੀ ਜ਼ਿਲ੍ਹੇ ਤੋਂ ਕਵਾਇਦ ਸ਼ੁਰੂ ਕਰ ਦਿੱਤੀ ਹੈ। ਇਸ ਲਈ ਮੁਕਤਸਰ ਲਾਗਲੇ ਦੇ ਪਿੰਡਾਂ ਮੋਹਲਾਂ ਤੇ ਭੰਗੋਵਾਲਾ ਵਿਖੇ ਭਾਜਪਾ ਵੱਲੋਂ ਵੱਡੀਆਂ ਸਿਆਸੀ ਕਾਨਫਰੰਸਾਂ ਕੀਤੀਆਂ ਗਈਆਂ। ਇਨ੍ਹਾਂ ਦੋਹਾਂ ਕਾਨਫਰੰਸਾਂ ਵਿਚ ਭਾਰਤੀ ਜਨਤਾ ਪਾਰਟੀ ਦੇ ਕੇਂਦਰੀ ਮੰਤਰੀ ਵਿਜੈ ਸਾਂਪਲਾ ਤੇ ਸੂਬਾ ਸਿਹਤ ਮੰਤਰੀ ਸੁਰਜੀਤ ਕੁਮਾਰ ਜਿਆਣੀ ਵਿਸ਼ੇਸ਼ ਤੌਰ 'ਤੇ ਸ਼ਾਮਲ ਹੋਏ। ਇਹ

ਦੋਵੇਂ ਕਾਨਫਰੰਸਾਂ ਨਿਰੋਲ ਪੇਂਡੂ ਖੇਤਰ ਵਿਚ ਸਨ। ਪਿੰਡ ਮੋਹਲਾਂ ਵਿਖੇ ਤਕਰੀਬਨ ਤਿੰਨ ਹਜ਼ਾਰ ਦੀ ਵੱਡੀ ਗਿਣਤੀ ਵਿਚ ਮਲੋਟ, ਪੰਨੀਵਾਲਾ ਤੇ ਮੁਕਤਸਰ ਲਾਗਲੇ ਪਿੰਡਾਂ ਦੇ ਕਿਸਾਨ ਤੇ ਖੇਤ ਮਜ਼ਦੂਰ ਸ਼ਾਮਲ ਹੋਏ। ਇਸੇ ਤਰ੍ਹਾਂ ਪਿੰਡ ਭੰਗੋਵਾਲਾ ਵਿਖੇ ਮੁਕਤਸਰ, ਸਾਦਿਕ ਤੇ ਫਰੀਦਕੋਟ ਖੇਤਰ ਦੇ ਪੇਂਡੂ ਲੋਕ ਸ਼ਾਮਲ ਹੋਏ। ਭਾਜਪਾ ਵੱਲੋਂ ਇਕੋ ਦਿਨ ਕੀਤੀਆਂ ਇਨ੍ਹਾਂ ਦੋਵੇਂ ਵੱਡੀਆਂ ਕਾਨਫਰੰਸਾਂ ਵਿਚ ਮੇਲਾ ਮਾਘੀ ਮੌਕੇ ਹੋਣ ਵਾਲੀ ਅਕਾਲੀ ਕਾਨਫਰੰਸ ਤੇ ਕਿਸੇ ਅਕਾਲੀ ਆਗੂ ਦਾ ਕੋਈ ਜ਼ਿਕਰ ਤੱਕ ਵੀ ਨਹੀਂ ਕੀਤਾ ਗਿਆ।

## ਜਗਦੀਸ਼ ਭੋਲੇ ਤੇ ਬਿੱਟੂ ਔਲਖ ਨੇ ਡਰੱਗ ਕੇਸ ਦੀ ਸੀ.ਬੀ.ਆਈ. ਜਾਂਚ ਮੰਗੀ

**ਮੁਹਾਲੀ:** ਛੇ ਹਜ਼ਾਰ ਕਰੋੜ ਦੇ ਸਿੰਥੈਟਿਕ ਡਰੱਗ ਮਾਮਲੇ ਵਿਚ ਫੜੇ ਗਏ ਮਨਜਿੰਦਰ ਸਿੰਘ ਉਰਫ ਬਿੱਟੂ ਔਲਖ ਤੇ ਸਾਬਕਾ ਕੌਮਾਂਤਰੀ ਪਹਿਲਵਾਨ ਤੇ ਬਰਖ਼ਾਸਤ ਡੀ.ਐਸ.ਪੀ ਜਗਦੀਸ਼ ਸਿੰਘ ਨੇ ਡਰੱਗ ਤਸਕਰੀ ਮਾਮਲੇ ਦੀ ਸੀ.ਬੀ.ਆਈ. ਤੋਂ ਉੱਚ ਪੱਧਰੀ ਜਾਂਚ ਕਰਵਾਉਣ ਦੀ ਮੰਗ ਕੀਤੀ।

ਮੁਹਾਲੀ ਅਦਾਲਤ ਵਿਚ ਪੇਸ਼ੀ ਦੌਰਾਨ ਉਨ੍ਹਾਂ ਸਪੱਸ਼ਟ ਕੀਤਾ ਕਿ ਨਸ਼ਾ ਵਿਰੋਧੀ ਮੁਹਿੰਮ ਦੌਰਾਨ ਪੰਜਾਬ ਪੁਲਿਸ ਨੂੰ ਉਨ੍ਹਾਂ ਕੋਲੋਂ ਰੱਤੀ ਭਰ ਵੀ ਨਸ਼ਾ ਬਰਾਮਦ ਨਹੀਂ ਹੋਇਆ ਪਰ ਇਸ ਦੇ ਬਾਵਜੂਦ ਉਨ੍ਹਾਂ ਨੂੰ ਝੂਠੇ ਮਾਮਲੇ ਵਿਚ ਫਸਾਇਆ ਗਿਆ। ਉਨ੍ਹਾਂ ਜਨਤਕ ਤੌਰ 'ਤੇ ਐਲਾਨ ਕੀਤਾ ਕਿ ਜੇਕਰ ਪੁਲਿਸ ਗ੍ਰਿਫਤਾਰੀ ਦੌਰਾਨ ਜਾਂ ਇਸ ਤੋਂ ਪਹਿਲਾਂ ਉਸ ਕੋਲੋਂ ਇਕ ਗ੍ਰਾਮ ਵੀ ਨਸ਼ੀਲਾ ਪਦਾਰਥ ਬਰਾਮਦ ਹੋਇਆ ਦਿਖਾ ਦੇਵੇ ਤਾਂ ਅਦਾਲਤ ਵਿਚ ਇਹ ਗੱਲ ਸਾਬਤ ਕਰ ਦੇਵੇ ਤਾਂ ਫਿਰ ਭਾਵੇਂ ਉਸ ਨੂੰ ਫਾਂਸੀ ਚੜ੍ਹਾ ਦਿੱਤਾ ਜਾਵੇ। ਭੋਲਾ ਹਾਲੇ ਮੀਡੀਆ

ਨਾਲ ਆਪਣੀ ਗੱਲ ਸਾਂਝੀ ਕਰ ਰਿਹਾ ਸੀ ਤੇ ਇਸ ਤੋਂ ਪਹਿਲਾਂ ਕਿ ਮੀਡੀਆ ਕਰਮੀ ਉਸ ਨੂੰ ਕੁਝ ਹੋਰ ਪੁੱਛਦੇ ਕਿ ਪੁਲਿਸ ਵਾਲਿਆਂ ਨੇ ਸੁਰੱਖਿਆ ਘੇਰਾ ਬਣਾਉਂਦਿਆਂ ਭੋਲੇ ਨੂੰ ਪਿੱਛੇ ਖਿੱਚ ਲਿਆ ਤੇ ਪੁਲਿਸ ਦੀ ਗੱਡੀ ਵਿਚ ਬਿਠਾ ਕੇ ਤਾਕੀ ਬੰਦ ਕਰ ਦਿੱਤੀ।

ਉਧਰ ਬਿੱਟੂ ਔਲਖ ਨੇ ਕਿਹਾ ਕਿ ਜੇਕਰ ਇਸ ਮਾਮਲੇ ਦੀ ਜਾਂਚ ਸੀ.ਬੀ.ਆਈ. ਕਰਦੀ ਹੈ ਤਾਂ ਸੱਚ ਸਾਹਮਣੇ ਆ ਜਾਵੇਗਾ। ਪੇਸ਼ੀ ਲਈ ਲਿਆਂਦਾ ਬਿੱਟੂ ਔਲਖ ਜਿਵੇਂ ਹੀ ਗੱਡੀ ਵਿਚੋਂ ਉਤਰਿਆ ਤਾਂ ਉਹ ਮੁਸਕਰਾ ਰਿਹਾ ਸੀ ਅਤੇ ਸੁਰੱਖਿਆ ਕਰਮੀਆਂ ਨੂੰ ਕਹਿ ਰਿਹਾ ਸੀ ਕਿ ਫੋਟੋਗਰਾਫਰਾਂ ਨੂੰ ਤਸਵੀਰਾਂ ਖਿੱਚ ਲੈਣ ਦਿਉ। ਸੱਤਾਧਾਰੀ ਧਿਰ ਇਸ ਮਾਮਲੇ ਵਿਚ ਸੀ.ਬੀ.ਆਈ. ਤੋਂ ਜਾਂਚ ਕਰਵਾਏ ਜਾਣ ਨੂੰ ਇਹ ਕਹਿ ਕੇ ਟਾਲਦੀ ਆ ਰਹੀ ਹੈ ਕਿ ਕਿਸੇ ਵੀ ਦੋਸ਼ੀ ਦੇ ਕਹਿਣ 'ਤੇ ਸੀ.ਬੀ.ਆਈ. ਜਾਂਚ ਨਹੀਂ ਕਰਵਾਈ ਜਾ ਸਕਦੀ ਹੈ।

## ਨਸ਼ਿਆਂ ਖਿਲਾਫ ਸਖਤੀ ਨੇ ਅਮਲੀ ਸੁੱਕਣੇ ਪਾਏ

**ਜਗਰਾਉਂ:** ਪੰਜਾਬ ਵਿਚ ਨਸ਼ਿਆਂ ਖਿਲਾਫ ਹੋਈ ਸਖਤੀ ਤੋਂ ਬਾਅਦ ਸੂਬੇ ਦੇ ਸਰਕਾਰੀ ਤੇ ਗੈਰ ਸਰਕਾਰੀ ਨਸ਼ਾ ਛੁਡਾਉ ਕੇਂਦਰਾਂ 'ਤੇ ਨਿਰਭਰ ਹੋ ਚੁੱਕੇ ਅਮਲੀਆਂ ਦਾ ਹੁਣ ਬਿਰੋਪਨਾਰਫਿਨ ਦੀਆਂ ਗੋਲੀਆਂ ਬੰਦ ਹੋਣ ਕਾਰਨ ਮੰਦਾ ਹਾਲ ਹੋ ਚੁੱਕਾ ਹੈ। ਨਸ਼ਾ ਛੁਡਾਉ ਕੇਂਦਰਾਂ ਨੂੰ ਪੰਜਾਬ ਸਰਕਾਰ ਵੱਲੋਂ ਖੁੱਲ੍ਹੇਆਮ ਬਿਰੋਪਨਾਰਫਿਨ ਦੀ ਗੋਲੀ ਵੇਚਣ ਦੀ ਕੀਤੀ ਮਨਾਈ ਕਾਰਨ ਕੇਂਦਰਾਂ ਦੇ ਡਾਕਟਰ ਹੁਣ ਗੋਲੀਆਂ ਨਹੀਂ ਦੇ ਰਹੇ।

ਜਗਰਾਉਂ ਦੇ ਨਸ਼ਾ ਛੁਡਾਉ ਕੇਂਦਰ ਜਿਸ ਵਿਚ ਤਕਰੀਬਨ 19 ਹਜ਼ਾਰ ਨਸ਼ੇ ਛੱਡਣ ਦੇ ਚਾਰਵਾਨ ਦਵਾਈ ਲੈ ਰਹੇ ਹਨ, ਜਿਨ੍ਹਾਂ ਵਿਚੋਂ ਰੋਜ਼ਾਨਾ 250-300 ਮਰੀਜ਼ ਬਿਰੋਪਨਾਰਫਿਨ ਦੀਆਂ ਗੋਲੀਆਂ ਲੈਣ ਲਈ ਸਿਵਲ ਹਸਪਤਾਲ ਸਵੇਰੇ ਹੀ ਪਹੁੰਚ ਜਾਂਦੇ ਹਨ ਪਰ ਸਰਕਾਰ ਦੀਆਂ ਹਦਾਇਤਾਂ ਅਨੁਸਾਰ ਗੋਲੀਆਂ ਬੰਦ ਹੋਣ ਕਾਰਨ ਅਮਲੀਆਂ ਦਾ ਗੁੱਸਾ ਸਰਕਾਰ ਪ੍ਰਤੀ ਵੱਧਦਾ ਜਾ ਰਿਹਾ ਹੈ, ਜਿਨ੍ਹਾਂ ਸਥਾਨਕ ਸਿਵਲ ਹਸਪਤਾਲ ਬਣਨ ਵਾਲੀ ਬਲੱਡ ਬੈਂਕ ਦੀ ਇਮਾਰਤ ਦਾ ਨੀਂਹ

ਪੱਥਰ ਰੱਖਣ ਗਏ ਵਿਧਾਇਕ ਐਸ.ਆਰ. ਕਲੇਰ ਨੂੰ ਘੇਰ ਲਿਆ ਤੇ ਆਪਣੇ ਦੁੱਖਤੋਂ ਰੋਂਦੇ ਦੱਸਿਆ ਕਿ ਪਹਿਲਾਂ ਸਰਕਾਰ ਨੇ ਭੁੱਕੀ ਅਫੀਮ ਦੀ ਸਪਲਾਈ ਬੰਦ ਕਰਵਾ ਦਿੱਤੀ, ਜਿਸ ਕਾਰਨ ਉਹ ਨਸ਼ਾ ਛੁਡਾਉ ਕੇਂਦਰ ਤੋਂ ਗੋਲੀਆਂ ਖਾਣ ਲੱਗ ਪਏ, ਜਿਸ ਨਾਲ ਉਨ੍ਹਾਂ ਦਾ ਵਧੀਆ ਡੰਗ ਸਰ ਜਾਂਦਾ ਸੀ ਤੇ ਉਹ ਭੁੱਕੀ ਆਦਿ ਨੂੰ ਛੱਡ ਗਏ ਪਰ ਹੁਣ ਗੋਲੀਆਂ ਨਾ ਮਿਲਣ ਕਾਰਨ ਉਨ੍ਹਾਂ ਦਾ ਬੁਰਾ ਹਾਲ ਹੈ।

ਉਨ੍ਹਾਂ ਵਿਧਾਇਕ ਨੂੰ ਅਪੀਲ ਕੀਤੀ ਕਿ ਉਨ੍ਹਾਂ ਨੂੰ ਜਾਂ ਤਾਂ ਖੁੱਲੀ ਦਵਾਈ ਮੁਹੱਈਆ ਕਰਵਾਈ ਜਾਵੇ ਜਾਂ ਫਿਰ ਪੰਜਾਬ ਵਿਚ ਉਨ੍ਹਾਂ ਦੇ ਪੱਕੇ ਲਾਇਸੈਂਸ ਬਣਾ ਕੇ ਭੁੱਕੀ ਤੇ ਅਫੀਮ ਮੁਹੱਈਆ ਕਰਵਾਈ ਜਾਵੇ।

ਇਸ ਮੌਕੇ ਵਿਧਾਇਕ ਕਲੇਰ ਨੇ ਅਮਲੀਆਂ ਨੂੰ ਕਿਹਾ ਕਿ ਉਹ ਸਿਹਤ ਵਿਭਾਗ ਦੇ ਉੱਚ ਅਧਿਕਾਰੀਆਂ ਨਾਲ ਗੱਲ ਕਰਨਗੇ। ਉਨ੍ਹਾਂ ਮੌਕੇ

'ਤੇ ਹਾਜ਼ਰ ਜਗਰਾਉਂ ਦੇ ਐਸ.ਐਮ.ਓ. ਡਾ. ਸੁਖਜੀਵਨ ਕੱਕੜ ਨੂੰ ਕਿਹਾ ਕਿ ਉਹ ਲੰਮੇ ਸਮੇਂ ਤੋਂ ਉਕਤ ਦਵਾਈ ਲੈਣ ਵਾਲਿਆਂ ਨੂੰ ਕੁਝ ਮਾਤਰਾ



ਵਿਚ ਗੋਲੀਆਂ ਦਾ ਪ੍ਰਬੰਧ ਕਰਵਾਉਣ। ਸਿਹਤ ਵਿਭਾਗ ਦੀ ਹਦਾਇਤ ਅਨੁਸਾਰ ਬਿਰੋਪਨਾਰਫਿਨ ਦੀ ਗੋਲੀ ਸਿਰਫ ਨਸ਼ਾ ਛੁਡਾਉ ਕੇਂਦਰ ਵਿਚ ਭਰਤੀ ਮਰੀਜ਼ਾਂ ਨੂੰ ਹੀ ਦਿੱਤੀ ਜਾ ਰਹੀ ਹੈ।

## ਪੰਜਾਬ ਵਿਚ ਸ਼ਰਾਬ ਕਿੰਗਾਂ ਦੇ ਹੱਥ ਹੈ ਨਸ਼ਿਆਂ ਖਿਲਾਫ ਮੁਹਿੰਮ

**ਬਠਿੰਡਾ:** ਪੰਜਾਬ ਵਿਚ ਸਿਆਸੀ ਧਿਰਾਂ ਵੱਲੋਂ ਨਸ਼ਿਆਂ ਖਿਲਾਫ ਮੁਹਿੰਮ ਚਲਾਈ ਹੋਈ ਹੈ ਪਰ ਇਨ੍ਹਾਂ ਧਿਰਾਂ ਦੇ ਆਗੂ ਨਾਲੋਂ-ਨਾਲ ਸ਼ਰਾਬ ਦਾ ਕਾਰੋਬਾਰ ਵੀ ਚਲਾ ਰਹੇ ਹਨ। ਸੂਬੇ ਦੇ ਬਹੁਤ ਸਾਰੇ ਆਗੂ ਸ਼ਰਾਬ ਵੇਚਣ ਦੇ ਕਾਰੋਬਾਰ ਨਾਲ ਟੇਢੇ-ਮੇਢੇ ਢੰਗ ਨਾਲ ਜੁੜੇ ਹੋਏ ਹਨ। ਪੰਜਾਬ ਦੇ ਇਕ ਮੰਤਰੀ ਤੇ ਦੋ ਵਿਧਾਇਕਾਂ ਦੀਆਂ ਸ਼ਰਾਬ ਸਨਅਤਾਂ ਹਨ ਜਿਨ੍ਹਾਂ ਵਿਚ ਰੋਜ਼ਾਨਾ ਤਕਰੀਬਨ ਪੰਜ ਲੱਖ ਬੋਤਲਾਂ ਸ਼ਰਾਬ ਬਣਦੀ ਹੈ। ਬੇਸ਼ੱਕ ਮੱਧ ਪ੍ਰਦੇਸ਼ ਵਿਚੋਂ ਨਸ਼ੇ ਪੰਜਾਬ ਵਿਚ ਆਉਣ ਦਾ ਰੋਲਾ ਪੈ ਰਿਹਾ ਹੈ ਪਰ ਪੰਜਾਬ ਦੇ ਅਕਾਲੀ ਵਿਧਾਇਕ ਦੀਪ ਮਲਹੋਤਰਾ ਨੇ ਇੰਦੌਰ (ਮੱਧ ਪ੍ਰਦੇਸ਼) ਵਿਚ ਸ਼ਰਾਬ ਫੈਕਟਰੀ (ਓਸਿਸ ਡਿਸਟਿਲਰੀ) ਲਗਾਈ ਹੋਈ ਹੈ। ਇਥੋਂ ਹੀ ਮਜੀਠੀਆ ਪਰਿਵਾਰ ਦੀ ਸ਼ਰਾਬ ਸਨਅਤ ਵੱਲੋਂ ਰਾਜਸਥਾਨ ਤੇ ਪੰਜਾਬ ਵਿਚ ਵੀ ਸ਼ਰਾਬ ਸਪਲਾਈ ਕੀਤੀ ਜਾਂਦੀ ਹੈ।

ਮਿਲੇ ਵੇਰਵਿਆਂ ਮੁਤਾਬਕ ਕੈਬਨਿਟ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਦੇ ਪਰਿਵਾਰ ਦੀ ਉੱਤਰ ਪ੍ਰਦੇਸ਼ ਦੇ ਜ਼ਿਲ੍ਹਾ ਗੋਰਖਪੁਰ ਦੇ ਸਰਦਾਰ ਨਗਰ ਵਿਚ ਸ਼ਰਾਬ ਫੈਕਟਰੀ (ਸਰਾਇਆ ਡਿਸਟਿਲਰੀ) ਹੈ ਜਿਸਦੀ ਸਮਰੱਥਾ 49,500 ਕਿਲੋ ਲਿਟਰ ਹੈ। ਇਸ ਸ਼ਰਾਬ ਫੈਕਟਰੀ ਦੀ ਬਲੂ ਡਾਇਮੰਡ ਤੇ ਜੌਹਨਜ਼ ਸਿਲਵਰ ਬਰਾਂਡ ਦੀ ਸ਼ਰਾਬ ਪੰਜਾਬ ਵਿਚ ਵੀ ਵਿਕ ਰਹੀ ਹੈ। ਉਂਜ, ਸਰਾਇਆ ਕੰਪਨੀ ਨੇ ਆਪਣੇ ਅਪਰੇਸ਼ਨ ਦੇ ਘੇਰੇ ਵਿਚ ਪੰਜਾਬ, ਹਰਿਆਣਾ, ਰਾਜਸਥਾਨ, ਚੰਡੀਗੜ੍ਹ ਤੇ ਹਿਮਾਚਲ

## ਬਹੁਤੇ ਸਿਆਸੀ ਆਗੂ ਕਰਦੇ ਨੇ ਸ਼ਰਾਬ ਦਾ ਕਾਰੋਬਾਰ



ਸਮੇਤ 14 ਰਾਜ ਦੱਸੇ ਹਨ। ਅਕਾਲੀ ਵਿਧਾਇਕ ਦੀਪ ਮਲਹੋਤਰਾ ਦੀ 'ਮੈਸਰਜ਼ ਓਮ ਸਨਜ਼' ਦੇ ਨਾਂ ਹੇਠ ਬਠਿੰਡਾ ਦੇ ਪਿੰਡ ਸੰਗਤ ਵਿਚ ਸ਼ਰਾਬ ਦੀ ਫੈਕਟਰੀ ਹੈ ਜਿਸਨੂੰ ਸਰਕਾਰ ਨੇ ਮੈਗਾ ਪ੍ਰਾਜੈਕਟ ਤਹਿਤ ਰਿਆਇਤਾਂ ਵੀ ਦਿੱਤੀਆਂ ਹਨ। ਇਸ ਫੈਕਟਰੀ ਦੀ ਰੋਜ਼ਾਨਾ ਦੀ ਸਮਰੱਥਾ ਇਕ ਲੱਖ ਲਿਟਰ ਸ਼ਰਾਬ ਉਤਪਾਦਨ ਦੀ ਹੈ। ਦੀਪ ਮਲਹੋਤਰਾ ਦੀ ਫਿਰੋਜ਼ਪੁਰ ਦੇ ਜ਼ੀਰਾ ਵਿਚ ਵੀ 'ਮੈਸਰਜ਼ ਮੈਲਬਰੋਜ਼' ਨਾਂ ਹੇਠ ਸ਼ਰਾਬ ਫੈਕਟਰੀ ਹੈ ਜੋ ਪੂਰੀ ਸਮਰੱਥਾ 'ਤੇ ਚੱਲਣ ਦੀ ਸੂਰਤ ਵਿਚ ਰੋਜ਼ਾਨਾ 84 ਹਜ਼ਾਰ ਬੋਤਲਾਂ ਸ਼ਰਾਬ ਉਤਪਾਦਨ ਕਰਦੀ ਹੈ। ਦੀਪ ਮਲਹੋਤਰਾ ਦਾ

ਕਹਿਣਾ ਹੈ ਕਿ ਸ਼ਰਾਬ ਦਾ ਕਾਰੋਬਾਰ ਉਨ੍ਹਾਂ ਦਾ ਬਹੁਤ ਪੁਰਾਣਾ ਹੈ ਤੇ ਸਿਆਸਤ ਵਿਚ ਉਹ ਦੇ ਸਾਲ ਪਹਿਲਾਂ ਹੀ ਆਏ ਹਨ।

ਕਪੂਰਥਲਾ ਤੋਂ ਕਾਂਗਰਸੀ ਵਿਧਾਇਕ ਰਾਣਾ ਗੁਰਜੀਤ ਸਿੰਘ ਦੀ ਤਰਨਤਾਰਨ ਜ਼ਿਲ੍ਹੇ ਵਿਚ 'ਮੈਸਰਜ਼ ਰਾਣਾ ਸੂਗਰਜ਼' ਨਾਂ ਹੇਠ ਸ਼ਰਾਬ ਫੈਕਟਰੀ ਹੈ ਜਿਸਦੀ ਸਮਰੱਥਾ 60 ਕਿਲੋ ਲਿਟਰ ਪ੍ਰਤੀ ਦਿਨ ਹੈ। ਸਰਕਾਰੀ ਸੂਤਰਾਂ ਅਨੁਸਾਰ ਜੇਕਰ ਇਹ ਸਨਅਤ ਪੂਰੀ ਸਮਰੱਥਾ 'ਤੇ ਚੱਲੇ ਤਾਂ ਪ੍ਰਤੀ ਦਿਨ 84 ਹਜ਼ਾਰ ਬੋਤਲਾਂ ਸ਼ਰਾਬ ਬਣਾਉਂਦੀ ਹੈ। ਬਹੁਤ ਸਾਰੇ ਨੇਤਾ ਸ਼ਰਾਬ ਦੇ ਠੇਕਿਆਂ ਦੇ ਕਾਰੋਬਾਰ ਨਾਲ ਜੁੜੇ ਹੋਏ ਹਨ। ਬਹੁਤੇ ਜ਼ਿਲ੍ਹਿਆਂ

ਵਿਚ ਤਾਂ ਅਕਾਲੀ ਵਿਧਾਇਕ ਦੀਪ ਮਲਹੋਤਰਾ ਦੇ ਹੀ ਸ਼ਰਾਬ ਦੇ ਠੇਕੇ ਹਨ। ਜ਼ਿਲ੍ਹਾ ਫਰੀਦਕੋਟ ਦੇ ਪੰਜ ਗਰੁੱਪ ਦੀਪ ਮਲਹੋਤਰਾ ਕੋਲ ਹਨ। ਸ਼੍ਰੋਮਣੀ ਅਕਾਲੀ ਦਲ ਦੇ ਬੁਲਾਰੇ ਤੇ ਵਿਧਾਇਕ ਵਿਰਸਾ ਸਿੰਘ ਵਲਹੋਰਾ ਨੇ ਕਿਹਾ ਕਿ ਮਜੀਠੀਆ ਪਰਿਵਾਰ ਦਾ ਪੁਰਾਣੇ ਸਮੇਂ ਤੋਂ ਹੀ ਇਹ ਕਾਰੋਬਾਰ ਚੱਲ ਰਿਹਾ ਹੈ ਜੋ ਕਾਨੂੰਨ ਠੀਕ ਹੈ ਤੇ ਸਰਕਾਰੀ ਨੀਤੀ ਮੁਤਾਬਕ ਹੈ। ਗੈਰਕਾਨੂੰਨੀ ਨਸ਼ੇ ਸਮਾਜ ਲਈ ਮਾੜੇ ਹਨ ਜਿਨ੍ਹਾਂ ਖਿਲਾਫ ਅਕਾਲੀ ਦਲ ਲੜਾਈ ਲੜ ਰਿਹਾ ਹੈ। ਉਨ੍ਹਾਂ ਕਿਹਾ ਕਿ ਪੰਜਾਬ ਵਿਚ ਸ਼ਰਾਬ ਦਾ ਅੱਧਾ ਕਾਰੋਬਾਰ ਕਾਂਗਰਸੀ ਨੇਤਾ

ਕਰ ਰਹੇ ਹਨ। ਦੱਸਣਯੋਗ ਹੈ ਕਿ ਸ਼ਰਾਬ ਦੇ ਠੇਕੇ ਬੰਦ ਕਰਵਾਉਣ ਲਈ ਸੂਬੇ ਦੀਆਂ ਜਾਗਰੂਕ ਪੰਚਾਇਤਾਂ ਤੇ ਸਮਾਜ ਸੇਵੀ ਜਥੇਬੰਦੀਆਂ ਵੱਡੀ ਗਿਣਤੀ ਵਿਚ ਅੱਗੇ ਆਈਆਂ ਹਨ।

ਆਬਕਾਰੀ ਤੇ ਕਰ ਵਿਭਾਗ ਪੰਜਾਬ ਨੂੰ ਹੁਣ ਤੱਕ ਤਕਰੀਬਨ 150 ਪੰਚਾਇਤਾਂ ਵੱਲੋਂ ਆਪਣੇ ਪਿੰਡਾਂ ਵਿਚੋਂ ਸ਼ਰਾਬ ਦੇ ਠੇਕੇ ਚੁਕਵਾਉਣ ਦੇ ਮਤੇ ਪ੍ਰਾਪਤ ਹੋਏ ਹਨ। ਉਂਜ ਸਮਾਜ ਸੇਵੀ ਜਥੇਬੰਦੀਆਂ ਤੇ ਪੰਚਾਇਤਾਂ ਦਾ ਗਿੱਲਾ ਹੈ ਕਿ ਪੰਜਾਬ ਸਰਕਾਰ ਸ਼ਰਾਬ ਦੇ ਠੇਕਿਆਂ ਦੀ ਬੰਦੀ ਨੂੰ ਗੰਭੀਰਤਾ ਨਾਲ ਨਹੀਂ ਲੈ ਰਹੀ।

## ਸ਼ਰਾਬ ਕਾਰੋਬਾਰ ਵਿਚ ਔਰਤਾਂ ਦੀ ਹਿੱਸੇਦਾਰੀ ਵਧੀ

ਪੰਜਾਬ ਵਿਚ ਹੁਣ ਸ਼ਰਾਬ ਦੇ ਕਾਰੋਬਾਰ ਵਿਚ ਔਰਤਾਂ ਵੀ ਆ ਗਈਆਂ ਹਨ। ਸਰਕਾਰੀ ਸੂਚਨਾ ਅਨੁਸਾਰ ਪੰਜਾਬ ਵਿਚ ਤਕਰੀਬਨ 700 ਸ਼ਰਾਬ ਦੇ ਠੇਕੇ ਔਰਤਾਂ ਚਲਾ ਰਹੀਆਂ ਹਨ। ਮੁੱਖ ਮੰਤਰੀ ਪੰਜਾਬ ਦੇ ਹਲਕਾ ਲੰਬੀ ਵਿਚ 13 ਸ਼ਰਾਬ ਦੇ ਠੇਕੇ ਗੁਰਮੀਤ ਕੌਰ ਕੋਲ ਹਨ ਜਦਕਿ ਮੋਗਾ ਜ਼ਿਲ੍ਹੇ ਦੇ 21 ਠੇਕੇ ਜਲਾਲਾਬਾਦ ਦੀ ਰਹਿਣ ਵਾਲੀ ਔਰਤ ਸਰਵਜੀਤ ਕੌਰ ਕੋਲ ਹਨ। ਚੰਡੀਗੜ੍ਹ ਦੀ ਉਸ਼ਾ ਸਿੰਗਲਾ ਪੰਜਾਬ ਵਿਚ ਸਭ ਤੋਂ ਵੱਧ ਠੇਕੇ ਚਲਾ ਰਹੀ ਹੈ। ਇਸ ਮਹਿਲਾ ਕੋਲ ਪਠਾਨਕੋਟ ਤੇ ਤਪਾ ਮੰਡੀ ਦੇ ਸਾਰੇ ਠੇਕੇ ਤੇ ਜਲੰਧਰ ਜ਼ਿਲ੍ਹੇ ਦੇ 35 ਠੇਕੇ ਹਨ। ਇਸੇ ਮਹਿਲਾ ਕੋਲ ਫਤਹਿਗੜ੍ਹ ਸਾਹਿਬ ਦੇ ਅਮਲੋਹ ਤੇ ਖਮਾਣੋਂ ਜ਼ੋਨ ਦੇ 29 ਠੇਕੇ ਹਨ ਜਦਕਿ ਬਰਨਾਲਾ ਜ਼ਿਲ੍ਹੇ ਵਿਚ 51 ਸ਼ਰਾਬ ਦੇ ਠੇਕੇ ਹਨ। ਹੁਸ਼ਿਆਰਪੁਰ ਜ਼ਿਲ੍ਹੇ ਵਿਚ ਰੰਜੂ ਗੁਪਤਾ ਕੋਲ 20 ਠੇਕੇ ਤੇ ਮੋਨਿਕਾ ਕੁਮਾਰੀ ਕੋਲ 25 ਸ਼ਰਾਬ ਦੇ ਠੇਕੇ ਹਨ। ਇਸੇ ਤਰ੍ਹਾਂ ਸਾਰਿਕਾ ਸ਼ਰਮਾ ਕੋਲ 17 ਸ਼ਰਾਬ ਦੇ ਠੇਕੇ ਇਸੇ ਜ਼ਿਲ੍ਹੇ ਵਿਚ ਹਨ। ਆਰੁਸੀ ਡੋਡਾ ਕੋਲ ਜਲੰਧਰ ਦੇ 16 ਠੇਕੇ ਹਨ ਜਦੋਂਕਿ ਸੁਨੀਲਮ ਕੁਮਾਰੀ ਕੋਲ ਪਠਾਨਕੋਟ ਜ਼ਿਲ੍ਹੇ ਵਿਚ ਸੁਜਾਨਪੁਰ ਗਰੁੱਪ ਦੇ ਠੇਕੇ ਹਨ। ਇਥੋਂ ਤੱਕ ਕਿ ਸ਼ਰਾਬ ਦੇ ਥੋਕ ਕਾਰੋਬਾਰ ਵਿਚ ਵੀ ਔਰਤਾਂ ਦੀ ਹਿੱਸੇਦਾਰੀ ਹੈ। ਸ਼ਰਾਬ ਦੀ ਕਮਾਈ ਨੇ ਔਰਤਾਂ ਨੂੰ ਵੀ ਨਹੀਂ ਬਖਸ਼ਿਆ ਹੈ।



## The Anu Attorney Immigration Law Firm

### Law offices of Anu Peshawaria

\*More than 25 years of experience \*Internationally Awarded-Extraordinary ability  
\*Served as Legal Advisor to Govt. of India, Embassy of India, Washington, DC



Anu Peshawaria  
Attorney at Law

Licensed to practice Immigration & Bankruptcy in all 50 states.  
More than 20 year experience in US immigration & Indian law

#### FAMILY LAW

\*Divorce \*Annulment  
\*International Custody

#### INCORPORATIONS

\*International Contracts, Mergers  
\*Attorney Supreme Court of India

\*Bankruptcy Consultation & Filing

46560 Fremont Blvd., STE#205, Fremont, CA 94538  
801, Pine Street, # 24 C, Seattle, Washington 98101  
Offices: Seattle, WA \*Fremont, CA \*UK \*Canada \*India

Weekends &  
Evening  
Appointments  
Available

#### US IMMIGRATION

\*Green Cards (Investor, Employment)  
\*E-2 investor Visa, L1 (Intra Company)  
\*Family Green Card, Fiancee Visa  
\*Deportation Defense, VAWA, U Visa  
\*Asylum, Appeals, Ninth Circuit Court  
\*H1B, Computer Engineers, Cooks, Teachers, Students, Doctors, Nurses, Physical Therapist

ਪੰਜਾਬੀ,  
ਅੰਗਰੇਜ਼ੀ,  
ਹਿੰਦੀ ਤੇ  
ਉਰਦੂ ਵਿਚ  
ਗੱਲ ਕਰੋ

ਹੁਣ ਸਿਆਟਲ ਵਿਚ ਵੀ  
ਦਫਤਰ ਖੁਲ੍ਹ ਚੁਕਾ ਹੈ

Contact numbers:

Seattle, WA

Ph: 206-774-0907

Fremont, California

Ph: 510-353-0102

Cell Phone 510-299-1907

Toll free: 1-866-586-6297

anu@anuattorney.com  
www.anuattorney.com



## H K TRANSPORT INC

Division of HK Incorporated

1401 West Ray St, Indianapolis, IN 46221  
Ph: 317-408-3211, web: www.hktransportinc.com



# ਓਨਰ ਅਪਰੇਟਰਾਂ ਅਤੇ ਡਰਾਈਵਰਾਂ ਦੀ ਲੋੜ ਹੈ

ਸਾਰੀਆਂ 48 ਸਟੇਟਾਂ ਲਈ, ਡਰਾਈ ਫਰੇਟ, 100% ਨੋ ਟੱਚ, ਬਰੈਂਡ ਨਿਊ ਟਰੱਕ/  
ਟਰੇਲਰ, ਡਾਇਰੈਕਟ ਡਿਪੋਜ਼ਿਟ, ਮੈਡੀਕਲ ਸਹੂਲਤਾਂ ਅਤੇ 5000 ਡਾਲਰ ਸਾਈਨ-ਇਨ ਬੋਨਸ

#### ਓਨਰ ਅਪਰੇਟਰਾਂ ਲਈ

\*92% ਫਲੈਟ ਡਿਸਪੈਚ  
\*30 ਸੈਂਟ/ਗੈਲਨ ਤੱਕ ਫਿਊਲ ਡਿਸਕਾਊਂਟ  
\*ਬਰੈਂਡ ਨਿਊ ਟਰੇਲਰ  
\*ਨੈਸ਼ਨਲ ਟਾਇਰ ਰਿਬੇਟ ਪ੍ਰੋਗਰਾਮ

#### ਡਰਾਈਵਰਾਂ ਲਈ

\*48 ਸੈਂਟ ਤੱਕ ਪ੍ਰਤੀ ਮੀਲ  
\*95% ਲੋਡ ਯਾਰਡ 'ਚ ਹੁੱਕ ਐਂਡ ਡਰਾਪ  
\*ਵਧੀਆ ਅਤੇ ਸਾਫ ਸੁਥਰੇ ਟਰੱਕ

ਡਰਾਈਵਰਾਂ ਅਤੇ ਓਨਰ ਅਪਰੇਟਰਾਂ ਲਈ ਡਾਇਰੈਕਟ ਡਿਪਾਜ਼ਿਟ ਅਤੇ ਵੀਕਲੀ ਪੇਅ

ਲੋੜੀਂਦੀ ਯੋਗਤਾ:

■ਕਲਾਸ ਏ ਸੀ ਡੀ ਐਲ ਅਤੇ ਸਾਫ-ਸੁਥਰਾ ਰਿਕਾਰਡ ਹੋਵੇ ■ਉਮਰ ਘੱਟੋ ਘੱਟ 23 ਸਾਲ  
■ਘੱਟੋ ਘੱਟ 2 ਸਾਲ ਦਾ ਓ ਟੀ ਆਰ ਅਤੇ ਕੁਲ 5 ਸਾਲ ਦਾ ਤਸਦੀਕਯੋਗ ਤਜਰਬਾ ਹੋਵੇ।

ਤੁਸੀਂ ਸਾਡੇ 'ਲੀਜ਼ ਟੂ ਬਾਈ' ਪ੍ਰੋਗਰਾਮ ਦਾ ਲਾਭ ਵੀ ਉਠਾ ਸਕਦੇ ਹੋ

ਡਾਇਰੈਕਟ ਡਿਪਾਜ਼ਿਟ ਅਤੇ ਪੰਪ 'ਤੇ ਫਿਊਲ ਰਿਬੇਟ

## ਸੰਪਰਕ ਕਰੋ: ਫੋਨ 317-408-3211

ਜਾਂ ਵੈਬ ਸਾਈਟ [www.hktransportinc.com](http://www.hktransportinc.com) 'ਤੇ ਅਰਜੀ ਭਰੋ

# FuelMaster Truck Stop

I-70 Exit 137

1534 N State Road 1, Cambridge City, IN 47327

(Ph: 765-478-5555)



1. Brand new showers and bathroom
2. Truck repair shop
3. 20 Cents cheaper reefer fuel
4. Free Scale with 100 gallons fuel purchase
5. Fully Paved truck parking,
6. Free Wi-Fi & Driver lounge
7. Pizza & Arby's Restaurant

## ਪੰਜਾਬੀਆਂ ਦਾ ਆਪਣਾ ਟਰੱਕ ਸਟਾਪ

### Indian Restaurant Coming Soon.

Guaranteed 100% pure diesel no bio diesel.  
100% ਪਿਓਰ ਡੀਜ਼ਲ, ਕੋਈ ਬਾਇਓ ਡੀਜ਼ਲ ਨਹੀਂ

ਹਰ ਗੈਲਨ 'ਤੇ 10 ਸੈਂਟ ਬਚਾਓ, ਖਰਚ ਘਟਾਓ, ਪੈਸੇ ਬਚਾਓ

## Ph: 317-291-2300, ext. 22



# ਭਾਈ ਗੁਰਬਖਸ਼ ਸਿੰਘ ਦੀ ਹਮਾਇਤ 'ਚ ਮੁਜ਼ਾਹਰਾ



**ਹਿਊਸਟਨ, ਟੈਕਸਸ (ਬਿਊਰੋ):** ਭਾਰਤ ਵਿਚ ਸਜ਼ਾ ਪੂਰੀ ਕਰ ਚੁਕੇ ਬੰਦੀ ਸਿੰਘਾਂ ਦੀ ਰਿਹਾਈ ਲਈ ਸੰਘਰਸ਼ ਕਰ ਰਹੇ ਅਤੇ 14 ਨਵੰਬਰ 2014 ਤੋਂ ਭੁੱਖ ਹੜਤਾਲ 'ਤੇ ਬੈਠੇ ਭਾਈ ਗੁਰਬਖਸ਼ ਸਿੰਘ ਖਾਲਸਾ ਦੀ ਹਮਾਇਤ ਵਿਚ ਇਥੋਂ

ਵਿਚ ਸਿੱਖਾਂ ਲਈ ਕੋਈ ਇਨਸਾਫ ਨਹੀਂ ਅਤੇ 'ਅਸੀਂ' ਭਾਈ ਗੁਰਬਖਸ਼ ਸਿੰਘ ਦੇ ਨਾਲ ਹਾਂ' ਆਦਿ ਸਲੋਗਨਾਂ ਵਾਲੀਆਂ ਤਖਤੀਆਂ ਫੜ੍ਹੀਆਂ ਹੋਈਆਂ ਸਨ। ਮੁਜ਼ਾਹਰੇ ਵਿਚ ਬੀਬੀਆਂ ਨੇ ਵੀ ਵਧ ਚੜ੍ਹ ਕੇ ਹਿੱਸਾ ਲਿਆ।

ਸਿੱਖ ਸੰਗਤ-ਡੈਲਸ, ਗੁਰਦੁਆਰਾ ਅਕਾਲ ਜੋਤਿ-ਡੈਲਸ, ਗੁਰਦੁਆਰਾ ਗੁਰੂ ਨਾਨਕ ਪ੍ਰਕਾਸ਼-ਸਾਲਸ, ਸਿੱਖ ਸੈਂਟਰ ਆਫ ਗਲਫ ਕੋਸਟ-ਹਿਊਸਟਨ, ਗੁਰਦੁਆਰਾ ਬਰੀਨ, ਗੁਰਦੁਆਰਾ ਗੁਰੂ ਤੇਗ ਬਹਾਦਰ ਮਹਾਰਾਜ-ਹਿਊਸਟਨ, ਗੁਰਦੁਆਰਾ



ਦੀ ਸਿੱਖ ਸੰਗਤ ਨੇ ਭਾਰਤੀ ਕੌਂਸਲਖਾਨੇ ਅੱਗੇ ਸ਼ਾਂਤਮਈ ਮੁਜ਼ਾਹਰਾ ਕੀਤਾ। ਮੁਜ਼ਾਹਰੇ ਵਿਚ ਸ਼ਾਮਲ ਲੋਕਾਂ ਨੇ ਕੇਸਰੀ ਨਿਸ਼ਾਨ ਅਤੇ ਕਾਲੇ ਰੰਗ ਦੀਆਂ ਝੰਡੀਆਂ ਫੜ੍ਹੀਆਂ ਹੋਈਆਂ ਸਨ। ਇਸ ਤੋਂ ਇਲਾਵਾ ਮੁਜ਼ਾਹਰਾਕਾਰੀਆਂ ਨੇ 'ਮਨੁੱਖੀ ਅਧਿਕਾਰਾਂ ਦੀ ਉਲੰਘਣਾ', 'ਸਿੱਖਾਂ ਨੂੰ ਮਾਰਨਾ ਬੰਦ ਕਰੋ', 'ਆਈ ਐਮ ਹੰਗਰੀ ਫਾਰ ਜਸਟਿਸ', 'ਭਾਰਤ

ਇਸ ਮੌਕੇ ਸਿੱਖ ਭਾਈਚਾਰੇ ਦੇ ਲੋਕ ਭਾਈ ਗੁਰਬਖਸ਼ ਸਿੰਘ ਖਾਲਸਾ ਦੇ ਹੱਕ ਵਿਚ ਇਕ ਮੈਮੋਰੈਂਡਮ ਕੌਂਸਲ ਜਨਰਲ ਨੂੰ ਸੌਂਪਣਾ ਚਾਹੁੰਦੇ ਸਨ ਪਰ ਉਨ੍ਹਾਂ ਸਿੱਖ ਆਗੂਆਂ ਨੂੰ ਮਿਲਣ ਤੋਂ ਇਨਕਾਰ ਕਰ ਦਿੱਤਾ। ਇਸ ਮੁਜ਼ਾਹਰੇ ਵਿਚ ਸਿੱਖ ਨੈਸ਼ਨਲ ਸੈਂਟਰ-ਹਿਊਸਟਨ, ਗੁਰਦੁਆਰਾ ਸਿੰਘ ਸਭਾ-ਡੈਲਸ, ਸਿੱਖ ਟੈਪਲ-ਗਾਰਲੈਂਡ, ਗੁਰਦੁਆਰਾ

ਸਾਹਿਬ ਔਸਟਿਨ, ਗੁਰਦੁਆਰਾ ਸਿੱਖ ਸੈਂਟਰ-ਸੈਨ ਅਨਟੋਨੀਓ, ਗੁਰਦੁਆਰਾ ਬੇਮਾਊਂਟ ਅਤੇ ਗੁਰਦੁਆਰਾ ਲੋਕ ਚਾਰਲਸ ਦੀ ਸੰਗਤ ਤੋਂ ਇਲਾਵਾ ਪੰਜਾਬੀ ਕਲਚਰਲ ਐਸੋਸੀਏਸ਼ਨ ਆਫ ਨਾਰਥ ਟੈਕਸਸ, ਹੱਸਦਾ ਪੰਜਾਬ-ਡੈਲਸ, ਡੀ ਐਫ ਡਬਲਿਊ ਇੰਟਰਨੈਸ਼ਨਲ ਸਪੋਰਟਸ ਕਮੇਟੀ-ਡੈਲਸ, ਸ਼ੇਰੇ ਪੰਜਾਬ ਸਪੋਰਟਸ ਕਲੱਬ-ਡੈਲਸ ਦੇ ਨੁਮਾਇੰਦਿਆਂ ਨੇ ਸ਼ਮੂਲੀਅਤ ਕੀਤੀ।

# ਹਰੀ ਓਮ ਮੰਦਿਰ ਵਿਚ ਨਵੇਂ ਸਾਲ ਮੌਕੇ ਵਿਸ਼ੇਸ਼ ਪ੍ਰੋਗਰਾਮ

**ਸ਼ਿਕਾਗੋ (ਬਿਊਰੋ):** ਸਥਾਨਕ ਹਰੀ ਓਮ ਮੰਦਿਰ, ਮੈਡੀਸਨ ਵਿਖੇ ਸ਼ਰਧਾਲੂਆਂ ਵਲੋਂ ਨਵੇਂ ਸਾਲ (2015) ਨੂੰ ਜੀ ਆਇਆਂ ਕਹਿਣ ਲਈ ਇਸ ਦੀ ਪੂਰਵ ਸੰਧਿਆ 'ਤੇ ਇਕ ਵਿਸ਼ੇਸ਼ ਪ੍ਰੋਗਰਾਮ ਕੀਤਾ ਗਿਆ। ਰਮਾਇਣ ਦੇ ਅਖੰਡਪਾਠ ਉਪਰੰਤ ਸ਼ਰਧਾਲੂਆਂ ਨੇ 'ਰਾਮ ਧੁਨ' ਅਲਾਪਦਿਆਂ

ਪ੍ਰਧਾਨ ਚੁਣੇ ਜਾਣ ਉਤੇ ਸਭ ਦਾ ਧੰਨਵਾਦ ਕਰਦਿਆਂ ਸ੍ਰੀ ਅਯੁੱਧਿਆ ਸਲਵਾਨ ਵਲੋਂ ਪਾਏ ਯੋਗਦਾਨ ਦੀ ਭਰਪੂਰ ਪ੍ਰਸ਼ੰਸਾ ਕੀਤੀ ਅਤੇ ਕਿਹਾ ਕਿ ਉਨ੍ਹਾਂ ਦੇ ਤਰੱਦਦ ਤੋਂ ਬਗੈਰ ਮੰਦਰ ਇੰਨੀਆਂ ਪ੍ਰਾਪਤੀਆਂ ਨਹੀਂ ਸੀ ਕਰ ਸਕਦਾ। ਇਸ ਦੇ ਨਾਲ ਉਨ੍ਹਾਂ ਨੇ ਸ਼੍ਰੀਮਤੀ ਪ੍ਰੇਮ ਸਲਵਾਨ, ਮਾਨਵ



ਅਯੁੱਧਿਆ ਸਲਵਾਨ ਅਤੇ ਉਨ੍ਹਾਂ ਦੀ ਪਤਨੀ ਦਾ ਸਨਮਾਨ ਕਰਦੇ ਹੋਏ ਬੋਰਡ ਮੈਂਬਰ

ਸਾਲ 2014 ਨੂੰ ਅਲਵਿਦਾ ਆਖੀ ਅਤੇ ਕਾਮਨਾ ਕੀਤੀ ਕਿ ਨਵਾਂ ਸਾਲ ਸਭਨਾਂ ਲਈ ਅਮਨ ਅਤੇ ਖੁਸ਼ਹਾਲੀ ਭਰਿਆ ਰਹੇ। ਰਮਾਇਣ ਦੇ ਅਖੰਡਪਾਠ ਦੀ ਸੇਵਾ ਪਹਿਲਾਂ ਵਾਂਗ ਹੀ ਸ੍ਰੀ ਸੁਭਾਸ਼ ਸ਼ਰਮਾ ਨੇ ਕੀਤੀ। ਸੁਭਾਸ਼, ਕਿਰਨ ਸ਼ਰਮਾ ਅਤੇ ਸਲਵਾਨ ਪਰਿਵਾਰ ਦੀ ਸਪਾਂਸਰਸ਼ਿਪ ਨਾਲ ਇਹ ਸਮਾਗਮ ਸਿਰੇ ਚੜ੍ਹਿਆ। ਇਸ ਮੌਕੇ ਟਰੱਸਟੀ ਬੋਰਡ ਦੇ ਚੇਅਰਮੈਨ ਅਯੁੱਧਿਆ ਸਲਵਾਨ ਨੇ ਹਰੀ ਓਮ ਮੰਦਰ ਕਮੇਟੀ ਦੇ ਨਵੇਂ ਪ੍ਰਧਾਨ ਇੰਦਰਜੀਤ ਸਰਕਾਰ ਦੀ ਨਿਯੁਕਤੀ ਦਾ ਐਲਾਨ ਕੀਤਾ। ਸ੍ਰੀ ਸਰਕਾਰ ਨੇ

ਸਲਵਾਨ, ਆਸ਼ਿਮਾ ਸਲਵਾਨ, ਮੀਨੂ ਸਲਵਾਨ ਅਤੇ ਮਨੀਸ਼ ਸਲਵਾਨ ਵਲੋਂ ਮਿਲੇ ਭਰਵੇਂ ਸਮਰਥਨ ਲਈ ਉਨ੍ਹਾਂ ਦਾ ਧੰਨਵਾਦ ਕੀਤਾ। ਸੰਵਿਧਾਨ ਕਮੇਟੀ ਦੇ ਚੇਅਰਮੈਨ ਸਤਪਾਲ ਸਲਵਾਨ ਨੇ ਕਿਹਾ ਕਿ ਉਹ ਅਯੁੱਧਿਆ ਸਲਵਾਨ ਦੀ ਪ੍ਰਸ਼ੰਸਾ ਇਸ ਕਰ ਕੇ ਨਹੀਂ ਕਰ ਰਹੇ ਕਿ ਇਹ ਉਨ੍ਹਾਂ ਦਾ ਛੋਟਾ ਭਰਾ ਹੈ; ਸਗੋਂ ਇਸ ਕਰ ਕੇ ਕਿ ਉਹ ਹਰ ਕੰਮ ਲਗਨ ਅਤੇ ਮਿਹਨਤ ਨਾਲ ਕਰਦਾ ਹੈ। ਸ੍ਰੀ ਸਲਵਾਨ ਦਾ ਪਿਛੋਕੜ ਦਸਦਿਆਂ ਉਨ੍ਹਾਂ ਕਿਹਾ ਕਿ 1970 ਵਿਚ ਇੰਡੀਆ ਰਹਿੰਦਿਆਂ ਉਹ ਯੋਗ ਫਾਰਮਰਜ਼ ਐਸੋਸੀਏਸ਼ਨ ਦਾ ਪ੍ਰਧਾਨ ਸੀ ਅਤੇ ਫਿਰ 1975 ਵਿਚ ਯੂਥ ਕਾਂਗਰਸ ਦਾ ਪ੍ਰਧਾਨ ਬਣਿਆ। ਇਹ ਉਸ ਦੀ ਮਿਹਨਤ ਦਾ ਹੀ ਨਤੀਜਾ ਸੀ। ਇਸ ਮੌਕੇ ਸੀਨੀਅਰ ਸਿਟੀਜ਼ਨ ਕਮੇਟੀ ਦੇ ਚੇਅਰਮੈਨ ਕ੍ਰਿਸ਼ਨ ਲਾਲ ਤੇਜਪਾਲ ਅਤੇ ਟਰੱਸਟੀ ਬੋਰਡ ਦੇ ਵਾਈਸ ਚੇਅਰਮੈਨ ਨਿਰਮਲ ਬੋਹਾ ਨੇ ਵੀ ਸੰਬੋਧਨ ਕੀਤਾ।

## ਅਦਾਲਤ ਵਲੋਂ ਡੇਰਾ ਮੁਖੀ ਵਿਰੁਧ ਜਾਂਚ 'ਤੇ ਸਟੋਪ ਦੇਣ ਤੋਂ ਨਾਂਹ

**ਚੰਡੀਗੜ੍ਹ:** ਡੇਰਾ ਸਿਰਸਾ ਦੇ ਸ਼ਰਧਾਲੂਆਂ ਨੂੰ ਨਿਪੁੰਸਕ ਬਣਾਉਣ ਦੀ ਸੀ.ਬੀ.ਆਈ. ਜਾਂਚ ਦੇ ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਦੇ ਇਕ ਜੱਜ ਦੇ ਹੁਕਮਾਂ ਵਿਰੁਧ ਸਟੋਪ ਦੇਣ 'ਤੇ ਡਿਵੀਜ਼ਨ ਬੈਂਚ ਨੇ ਨਾਂਹ ਕਰ ਦਿੱਤੀ। ਇਨ੍ਹਾਂ ਹੁਕਮਾਂ 'ਤੇ ਰੋਕ ਲਾਉਣ ਦੀ ਅਪੀਲ ਡੇਰਾ ਮੁਖੀ ਗੁਰਮੀਤ ਰਾਮ ਰਹੀਮ ਸਿੰਘ ਨੇ ਪਾਈ ਸੀ। ਉਂਜ ਅਦਾਲਤ ਨੇ ਡੇਰਾ ਮੁਖੀ ਦੀ ਅਪੀਲ 'ਤੇ ਸੁਣਵਾਈ ਕਰਨ ਲਈ 25 ਫਰਵਰੀ ਤੈਅ ਕੀਤੀ ਹੈ। ਇਕ ਜੱਜ ਨੇ ਜਾਂਚ ਦੇ ਹੁਕਮ ਫਤਿਹਾਬਾਦ ਜ਼ਿਲ੍ਹੇ ਦੇ ਹਿੰਸ ਰਾਜ ਚੌਹਾਨ ਵਲੋਂ ਨਿਪੁੰਸਕ ਬਣਾਏ ਜਾਣ ਬਾਰੇ ਪਾਈ ਗਈ ਰਿੱਟ ਪਟੀਸ਼ਨ 'ਤੇ ਦਿੱਤੇ ਸਨ। ਚੌਹਾਨ ਨੇ ਦੋਸ਼ ਲਾਏ ਹਨ ਕਿ ਕਾਫੀ ਸਾਰੇ ਡੇਰਾ ਸ਼ਰਧਾਲੂਆਂ ਨੂੰ ਇਸ ਝੂਠੀ ਆਸ 'ਤੇ ਨਿਪੁੰਸਕ ਬਣਾਇਆ ਗਿਆ ਸੀ ਕਿ ਜਿਹੜੇ ਪੁਰਸ਼ ਨਿਪੁੰਸਕ ਬਣਾਏ ਜਾਣਗੇ, ਉਹ ਗੁਰਮੀਤ ਰਾਮ ਰਹੀਮ ਸਿੰਘ ਰਾਹੀਂ ਰੱਬ ਨੂੰ ਪ੍ਰਾਪਤ ਕਰਨ ਦੇ ਸਮਰੱਥ ਹੋ ਜਾਣਗੇ। ਡੇਰਾ ਮੁਖੀ ਨੇ ਇਨ੍ਹਾਂ ਦੋਸ਼ਾਂ ਤੋਂ ਇਨਕਾਰ ਕੀਤਾ ਹੈ।

# ਫਜ਼ੂਲ ਖਰਚੀ 'ਚ ਪੰਜਾਬ ਸਰਕਾਰ ਦੇਸ਼ ਭਰ 'ਚ ਮੋਹਰੀ

**ਚੰਡੀਗੜ੍ਹ:** ਮੁਲਾਜ਼ਮਾਂ ਨੂੰ ਤਨਖਾਹਾਂ ਦੇਣ ਤੇ ਫਜ਼ੂਲ ਖਰਚਿਆਂ ਵਿਚ ਪੰਜਾਬ ਦੇਸ਼ ਦੇ ਅਮੀਰ ਮੰਨੇ ਜਾਂਦੇ ਸੂਬਿਆਂ ਨੂੰ ਵੀ ਪਛਾਤ ਗਿਆ ਹੈ। ਪੰਜਾਬ ਸਰਕਾਰ ਵਲੋਂ ਸਲਾਹਕਾਰਾਂ ਦੀ ਤਾਇਨਾਤੀ ਤੇ ਮੁੱਖ ਸੰਸਦੀ ਸਕੱਤਰਾਂ ਦੀ ਨਿਯੁਕਤੀ ਨਾਲ ਹੀ ਖਜ਼ਾਨੇ 'ਤੇ ਕਰੋੜਾਂ ਰੁਪਏ ਦਾ ਵਾਧੂ ਸਾਲਾਨਾ ਬੋਝ ਪਾਇਆ ਜਾ ਰਿਹਾ ਹੈ। ਵਿੱਤ ਵਿਭਾਗ ਵਲੋਂ ਹਾਲ ਹੀ ਵਿਚ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਸਾਹਮਣੇ ਸੂਬੇ ਦੀ ਵਿੱਤੀ ਹਾਲਤ ਦੀ ਤਸਵੀਰ ਪੇਸ਼ ਕਰਦਿਆਂ ਮੁਲਾਜ਼ਮਾਂ ਦੀਆਂ ਤਨਖਾਹਾਂ ਵਿਚਲੇ ਅੰਤਰ ਦਾ ਮਾਮਲਾ ਰੱਖਿਆ ਗਿਆ ਸੀ। ਪੰਜਾਬ ਸਰਕਾਰ ਵਲੋਂ ਆਰਥਿਕ ਮੰਦਹਾਲੀ ਦੇ ਬਾਵਜੂਦ ਮੁਲਾਜ਼ਮਾਂ ਨੂੰ ਹੋਰਨਾਂ ਸੂਬਿਆਂ ਦੇ ਮੁਕਾਬਲੇ ਤਨਖਾਹਾਂ ਦੇ ਖੁੱਲ੍ਹੇ ਗੱਢੇ ਦਿੱਤੇ ਜਾਂਦੇ ਹਨ। ਸੂਬੇ ਦੇ ਵਿੱਤ ਵਿਭਾਗ ਵਲੋਂ ਤਿਆਰ ਰਿਪੋਰਟ ਮੁਤਾਬਕ ਅਧਿਆਪਕਾਂ, ਸਿਪਾਹੀਆਂ, ਪਟਵਾਰੀਆਂ, ਕਲਰਕਾਂ, ਜੂਨੀਅਰ ਇੰਜੀਨੀਅਰਾਂ, ਸਟੈਨੋ ਟਾਈਪਿਸਟਾਂ ਆਦਿ ਨੂੰ ਵੱਡਾ ਤਨਖਾਹ ਸਕੇਲ ਦਿੱਤਾ ਜਾਂਦਾ ਹੈ। ਸੂਤਰਾਂ ਮੁਤਾਬਕ ਹਰਿਆਣਾ, ਤਾਮਿਲਨਾਡੂ, ਗੁਜਰਾਤ, ਮਹਾਰਾਸ਼ਟਰ, ਆਂਧਰਾ ਪ੍ਰਦੇਸ਼ ਤੇ ਹਿਮਾਚਲ ਪ੍ਰਦੇਸ਼ ਨਾਲੋਂ ਤਨਖਾਹਾਂ ਜ਼ਿਆਦਾ ਹੋਣ ਦਾ ਮਾਮਲਾ ਵਿੱਤ ਵਿਭਾਗ ਨੂੰ ਰਤਕਣ ਵੀ ਲੱਗਾ ਹੈ। ਵਿੱਤ ਵਿਭਾਗ

ਵਲੋਂ ਇਕੱਤਰ ਕੀਤੇ ਤੱਥਾਂ ਮੁਤਾਬਕ ਪੰਜਾਬ ਵਿਚ ਪਟਵਾਰੀ ਨੂੰ 27,000 ਰੁਪਏ ਪ੍ਰਤੀ ਮਹੀਨਾ ਤਨਖਾਹ ਦਿੱਤੀ ਜਾਂਦੀ ਹੈ ਜਦੋਂ ਕਿ ਹਰਿਆਣਾ ਵਿਚ ਪਟਵਾਰੀ ਨੂੰ 19,680, ਆਂਧਰਾ ਪ੍ਰਦੇਸ਼ ਵਿਚ 13,378 ਤੇ ਹਿਮਾਚਲ ਪ੍ਰਦੇਸ਼ ਵਿਚ 15620 ਰੁਪਏ ਤਨਖਾਹ ਦਿੱਤੀ ਜਾ ਰਹੀ ਹੈ। ਪ੍ਰਾਇਮਰੀ ਜਾਂ ਈ.ਟੀ.ਟੀ. ਅਧਿਆਪਕਾਂ ਨੂੰ ਪੰਜਾਬ ਤੇ ਹਰਿਆਣਾ ਵਿਚ ਇਕ ਸਮਾਨ 32,580 ਰੁਪਏ ਤਨਖਾਹ ਦਿੱਤੀ ਜਾ ਰਹੀ ਹੈ। ਇਸ ਵਰਗ ਦੇ ਅਧਿਆਪਕਾਂ ਨੂੰ ਤਾਮਿਲਨਾਡੂ ਵਿਚ 27,800; ਗੁਜਰਾਤ ਵਿਚ 19,820; ਮਹਾਰਾਸ਼ਟਰ ਵਿਚ 22,720; ਆਂਧਰਾ ਪ੍ਰਦੇਸ਼ ਵਿਚ 19,319 ਤੇ ਹਿਮਾਚਲ ਪ੍ਰਦੇਸ਼ ਵਿਚ 22,940 ਰੁਪਏ ਤਨਖਾਹ ਦਿੱਤੀ ਜਾਂਦੀ ਹੈ। ਸਿਪਾਹੀ ਨੂੰ ਪੰਜਾਬ ਵਿਚ ਹੋਰਨਾਂ ਸੂਬਿਆਂ ਦੇ ਮੁਕਾਬਲੇ ਸਭ ਤੋਂ ਜ਼ਿਆਦਾ ਤਨਖਾਹ ਦਿੱਤੀ ਜਾਂਦੀ ਹੈ। ਮੰਦਹਾਲੀ ਨਾਲ ਜੂਝ ਰਹੇ ਇਸ ਸੂਬੇ ਵਿਚ ਸਿਪਾਹੀ ਨੂੰ 270,00 ਰੁਪਏ ਪ੍ਰਤੀ ਮਹੀਨਾ; ਹਰਿਆਣਾ ਵਿਚ 15,920; ਹਿਮਾਚਲ ਪ੍ਰਦੇਸ਼ ਵਿਚ 15,620; ਤਾਮਿਲਨਾਡੂ ਵਿਚ 14,200; ਗੁਜਰਾਤ ਵਿਚ 14,000; ਮਹਾਰਾਸ਼ਟਰ ਵਿਚ 19,820 ਤੇ ਆਂਧਰਾ ਪ੍ਰਦੇਸ਼ ਵਿਚ 15,014 ਰੁਪਏ ਤਨਖਾਹ ਦਿੱਤੀ ਜਾਂਦੀ ਹੈ। ਜੂਨੀਅਰ

ਇੰਜੀਨੀਅਰ ਨੂੰ ਪੰਜਾਬ ਤੇ ਹਿਮਾਚਲ ਪ੍ਰਦੇਸ਼ ਵਿਚ 36,500 ਰੁਪਏ ਪ੍ਰਤੀ ਮਹੀਨਾ ਤਨਖਾਹ ਦਿੱਤੀ ਜਾਂਦੀ ਹੈ। ਹੋਰਨਾਂ ਸੂਬਿਆਂ ਜਿਨ੍ਹਾਂ ਦੇ ਤੱਥ ਵਿੱਤ ਵਿਭਾਗ ਨੇ ਇਕੱਤਰ ਕੀਤੇ ਹਨ, ਵਿਚ ਇਸ ਵਰਗ ਦੀ ਤਨਖਾਹ 30,000 ਰੁਪਏ ਪ੍ਰਤੀ ਮਹੀਨੇ ਤੋਂ ਘੱਟ ਹੈ। ਇਸੇ ਤਰ੍ਹਾਂ ਨਿੱਜੀ ਸਹਾਇਕ ਦੀ ਤਨਖਾਹ ਵੀ ਪੰਜਾਬ, ਹਿਮਾਚਲ ਪ੍ਰਦੇਸ਼ ਤੇ ਹਰਿਆਣਾ ਵਿਚ 30 ਹਜ਼ਾਰ ਤੋਂ ਵਧੇਰੇ ਤੇ ਹੋਰਨਾਂ ਸੂਬਿਆਂ ਵਿਚ 30 ਹਜ਼ਾਰ ਰੁਪਏ ਪ੍ਰਤੀ ਮਹੀਨਾ ਤੋਂ ਘੱਟ ਹੈ। ਕਲਰਕ ਨੂੰ ਪੰਜਾਬ ਸਰਕਾਰ ਵਲੋਂ 27,000 ਰੁਪਏ ਪ੍ਰਤੀ ਮਹੀਨਾ ਤਨਖਾਹ ਦਿੱਤੀ ਜਾਂਦੀ ਹੈ। ਹਰਿਆਣਾ ਵਿਚ 15,160; ਤਾਮਿਲਨਾਡੂ ਤੇ ਗੁਜਰਾਤ ਵਿਚ 14,200; ਮਹਾਰਾਸ਼ਟਰ ਵਿਚ 15,460; ਆਂਧਰਾ ਪ੍ਰਦੇਸ਼ ਵਿਚ 15,014 ਅਤੇ ਹਿਮਾਚਲ ਪ੍ਰਦੇਸ਼ ਵਿਚ 17,800 ਰੁਪਏ ਤਨਖਾਹ ਦਿੱਤੀ ਜਾ ਰਹੀ ਹੈ। ਸਹਾਇਕ ਨੂੰ ਪੰਜਾਬ ਸਮੇਤ ਹਰਿਆਣਾ, ਮਹਾਰਾਸ਼ਟਰ ਤੇ ਹਿਮਾਚਲ ਪ੍ਰਦੇਸ਼ ਵਿਚ 28,000 ਦੇ ਕਰੀਬ ਤੇ ਹੋਰਨਾਂ ਸੂਬਿਆਂ ਵਿਚ 15 ਹਜ਼ਾਰ ਦੇ ਆਸ-ਪਾਸ ਤਨਖਾਹ ਦਿੱਤੀ ਜਾ ਰਹੀ ਹੈ। ਡਰਾਈਵਰ ਦੀ ਤਨਖਾਹ ਵੀ ਪੰਜਾਬ ਤੇ ਹਰਿਆਣਾ ਵਿਚ ਹੀ ਜ਼ਿਆਦਾ ਹੈ। ਪੰਜਾਬ ਦੇ ਪੀ.ਸੀ.ਐਸ. ਅਫਸਰਾਂ ਤੇ ਇਸੇ ਕਾਡਰ ਦੇ ਹੋਰਨਾਂ

ਸੂਬਿਆਂ ਵਿਚਲੇ ਅਫਸਰਾਂ ਨੂੰ ਇਕ ਸਮਾਨ 42,000 ਰੁਪਏ ਪ੍ਰਤੀ ਮਹੀਨਾ ਤਨਖਾਹ ਦਿੱਤੀ ਜਾ ਰਹੀ ਹੈ। ਡਾਕਟਰਾਂ ਤੇ ਐਸ.ਡੀ.ਓ. ਰੈਂਕ ਦੇ ਹੋਰਨਾਂ ਸੂਬਿਆਂ ਵਿਚਲੇ ਅਫਸਰਾਂ ਦੀਆਂ ਤਨਖਾਹਾਂ ਵੀ ਇਕ ਸਮਾਨ ਹਨ। ਵਿੱਤ ਵਿਭਾਗ ਦਾ ਦਾਅਵਾ ਹੈ ਕਿ ਮੁਲਾਜ਼ਮਾਂ ਦੀਆਂ ਤਨਖਾਹਾਂ ਦਾ ਵਿੱਤੀ ਬੋਝ ਜ਼ਿਆਦਾ ਹੋਣ ਕਾਰਨ ਵੀ ਸੂਬੇ ਦਾ ਮਾਲੀ ਸੰਕਟ ਵਧਦਾ ਜਾ ਰਿਹਾ ਹੈ। ਜ਼ਿਕਰਯੋਗ ਹੈ ਕਿ ਸਰਕਾਰ ਵਲੋਂ 2008 ਵਿਚ ਤਨਖਾਹ ਕਮਿਸ਼ਨ ਦੀਆਂ ਸਿਫਾਰਸ਼ਾਂ ਮੁਤਾਬਕ ਨਵੇਂ ਤਨਖਾਹ ਸਕੇਲ ਦੇਣ ਤੋਂ ਬਾਅਦ 2011 ਵਿਚ ਸਰਕਾਰ ਨੇ ਕਈ ਵਰਗਾਂ ਨੂੰ ਖੁਸ਼ ਕਰਨ ਲਈ ਤਨਖਾਹਾਂ ਦੇ ਖੁੱਲ੍ਹੇ ਗੱਢੇ ਦਿੱਤੇ। ਵਿੱਤ ਵਿਭਾਗ ਵਲੋਂ ਇਸ ਮਾਮਲੇ 'ਤੇ ਵਿਚਾਰ ਹੋਣ ਲੱਗ ਪਿਆ ਹੈ। ਮੁਲਾਜ਼ਮਾਂ ਦੀਆਂ ਤਨਖਾਹਾਂ ਤੇ ਪੈਨਸ਼ਨਾਂ ਦਾ ਵਿੱਤੀ ਬੋਝ ਜ਼ਿਆਦਾ ਹੋਣ ਕਾਰਨ ਮੁਲਾਜ਼ਮਾਂ ਤੇ ਅਫਸਰਾਂ ਦੀ ਸੇਵਾਮੁਕਤੀ ਦੀ ਮਿਆਦ ਵੀ ਦੇ ਸਾਲ ਦੇ ਸਮੇਂ ਲਈ ਵਧਾ ਦਿੱਤੀ ਸੀ। ਸੂਬੇ ਦੇ ਵਿੱਤ ਮੰਤਰੀ ਪਰਮਿੰਦਰ ਸਿੰਘ ਢੀਂਡਸਾ ਦਾ ਕਹਿਣਾ ਹੈ ਕਿ ਸਰਕਾਰ ਵਲੋਂ ਮੁਲਾਜ਼ਮਾਂ ਨੂੰ ਹੋਰ ਸੂਬਿਆਂ ਦੇ ਮੁਕਾਬਲੇ ਤਨਖਾਹ ਸਕੇਲ ਜ਼ਿਆਦਾ ਦਿੱਤਾ ਜਾ ਰਿਹਾ ਹੈ। ਉਨ੍ਹਾਂ ਕਿਹਾ ਕਿ ਬਿਨਾਂ ਸ਼ੱਕ ਇਸ ਨਾਲ ਮਾਲੀ ਭਾਰ ਵਧਿਆ ਹੈ।

# ਅਮਰੀਕਾ ਆਉਣ ਦੇ ਚਾਹਵਾਨਾਂ ਦੇ ਕੰਮ ਨਾ ਆਈ ਨਿੱਕੀ ਹੇਲੀ ਦੀ ਹੱਲਾਸ਼ੇਰੀ

**ਚੰਡੀਗੜ੍ਹ:** ਪੰਜਾਬ ਸਰਕਾਰ ਦੀ ਢਿੱਲ ਕਾਰਨ ਸਿਖਲਾਈ ਹਾਸਲ ਨੌਜਵਾਨ ਰੋਜ਼ੀ-ਰੋਟੀ ਲਈ ਆਪਣਾ ਅਮਰੀਕਾ ਜਾਣ ਦਾ ਸੁਪਨਾ ਅਜੇ ਪੂਰਾ ਨਹੀਂ ਕਰ ਸਕੇ। ਅਮਰੀਕਾ ਦੇ ਦੱਖਣੀ ਕੈਰੋਲਾਈਨਾ ਸੂਬੇ ਦੀ ਗਵਰਨਰ ਨਿੱਕੀ ਹੇਲੀ ਰੰਧਾਵਾ ਨੇ ਕੁਝ ਮਹੀਨੇ ਪਹਿਲਾਂ ਪੰਜਾਬ ਦੇ ਦੌਰੇ ਮੌਕੇ ਸਰਕਾਰ ਖਾਸਕਰ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨਾਲ ਮੀਟਿੰਗਾਂ ਦੌਰਾਨ ਖੁਲਾਸਾ ਕੀਤਾ ਸੀ ਕਿ ਅਮਰੀਕਾ ਵਿਚ ਪਲੰਬਰ ਦੀ ਸਿਖਲਾਈ ਹਾਸਲ ਨੌਜਵਾਨਾਂ ਦੀ ਭਾਰੀ ਜ਼ਰੂਰਤ ਹੈ। ਪੰਜਾਬੀ ਮੂਲ ਦੀ ਇਸ ਮਹਿਲਾ ਆਗੂ ਨੇ 20 ਹਜ਼ਾਰ ਪੰਜਾਬੀ ਨੌਜਵਾਨਾਂ ਨੂੰ ਤੁਰੰਤ ਅਮਰੀਕਾ ਭੇਜਣ ਦੀ ਗੱਲ ਕਹੀ ਸੀ। ਮਹੱਤਵਪੂਰਨ ਤੱਥ ਇਹ ਹੈ ਕਿ ਪੰਜਾਬ ਦੀਆਂ ਉਦਯੋਗਿਕ ਸਿਖਲਾਈ ਸੰਸਥਾਵਾਂ (ਆਈ.ਟੀ.ਆਈਜ਼) ਵਿਚੋਂ ਹਰ ਸਾਲ ਚਾਰ ਹਜ਼ਾਰ

ਨੌਜਵਾਨਾਂ ਨੂੰ ਪਲੰਬਰ ਤੇ ਪੰਜ ਹਜ਼ਾਰ ਨੌਜਵਾਨਾਂ ਨੂੰ ਵੈਲਡਰ ਦੇ ਕਿੱਤੇ ਦੀ ਸਿਖਲਾਈ ਦਿੱਤੀ ਜਾਂਦੀ ਹੈ। ਸੂਤਰਾਂ ਮੁਤਾਬਕ ਵਿਦੇਸ਼ਾਂ ਵਿਚੋਂ ਆਉਂਦੀ ਮੰਗ ਨੂੰ ਪੂਰਾ ਕਰਨ ਲਈ ਸਰਕਾਰ ਨੇ ਤਕਨੀਕੀ ਸਿੱਖਿਆ ਵਿਭਾਗ ਨੂੰ ਇਸ ਬਾਰੇ ਲੋੜੀਂਦੀ ਕਾਰਵਾਈ ਕਰਨ ਲਈ ਕਿਹਾ ਸੀ। ਵਿਭਾਗ ਨੇ ਇਸ ਮਾਮਲੇ 'ਤੇ ਹਾਲੇ ਤੱਕ ਕੋਈ ਖਾਸ ਪ੍ਰਗਤੀ ਨਹੀਂ ਦਿਖਾਈ। ਪੰਜਾਬ ਦੀਆਂ ਆਈ.ਟੀ.ਆਈਜ਼ ਦੇ ਸਰਟੀਫਿਕੇਟ ਨੂੰ ਕੌਮਾਂਤਰੀ ਪੱਧਰ 'ਤੇ ਮਾਨਤਾ ਦਿੱਤੀ ਜਾ ਚੁੱਕੀ ਹੈ। ਆਈ.ਟੀ.ਆਈਜ਼ ਵਿਚੋਂ ਅਜਿਹੀਆਂ ਟਰੇਡਾਂ ਦੀ ਸਿਖਲਾਈ ਹਾਸਲ ਕਰਨ ਵਾਲੇ ਸਿਖਿਆਰਥੀਆਂ ਦੀ ਗਿਣਤੀ ਰਿਕਾਰਡ ਹੈ, ਜਿਨ੍ਹਾਂ ਦੀ ਵਿਦੇਸ਼ਾਂ ਵਿਚ ਵਧੇਰੇ ਮੰਗ ਹੈ। ਸਰਕਾਰੀ ਆਈ.ਟੀ.ਆਈਜ਼ ਵਿਚ ਪਲੰਬਰ ਦੀਆਂ 399 ਸੀਟਾਂ ਹਨ ਜਿਨ੍ਹਾਂ ਵਿਚੋਂ 290 ਦੇ ਕਰੀਬ ਹਰ ਸਾਲ ਭਰ ਜਾਂਦੀਆਂ ਹਨ। ਇਸੇ ਤਰ੍ਹਾਂ



ਨਿੱਜੀ ਖੇਤਰ ਦੀਆਂ ਆਈ.ਟੀ.ਆਈਜ਼ ਵਿਚ 4830 ਸੀਟਾਂ ਹਨ ਤੇ 3700 ਦੇ ਕਰੀਬ ਭਰ ਜਾਂਦੀਆਂ ਹਨ। ਇਸ ਤਰ੍ਹਾਂ ਪੰਜਾਬ ਵਿਚ ਹਰ ਸਾਲ

ਚਾਰ ਹਜ਼ਾਰ ਦੇ ਕਰੀਬ ਅਜਿਹੇ ਸਿਖਿਆਰਥੀ ਤਿਆਰ ਹੋ ਜਾਂਦੇ ਹਨ ਜਿਨ੍ਹਾਂ ਕੋਲ ਆਈ.ਟੀ.ਆਈ. ਦੀ ਡਿਗਰੀ ਹੁੰਦੀ ਹੈ। ਇਸ

ਤਰ੍ਹਾਂ ਪੰਜਾਬ ਦੀ ਆਈ.ਟੀ.ਆਈ. ਤੋਂ ਸਿਖਲਾਈ ਪ੍ਰਾਪਤ ਨੌਜਵਾਨ ਵਿਦੇਸ਼ ਜਾਣ ਦੀ ਚਾਹਤ ਪੂਰੀ ਕਰਨ ਦੇ ਸਮਰੱਥ ਹੁੰਦਾ ਹੈ। ਵਿਦੇਸ਼ਾਂ ਵਿਚ ਵੈਲਡਰ ਦੀ ਵੀ ਮੰਗ ਹੈ। ਪੰਜਾਬ ਦੀਆਂ ਆਈ.ਟੀ.ਆਈਜ਼ ਵਿਚੋਂ ਹਰ ਸਾਲ ਪੰਜ ਹਜ਼ਾਰ ਦੇ ਕਰੀਬ ਨੌਜਵਾਨ ਵੈਲਡਰ ਦੀ ਸਿਖਲਾਈ ਹਾਸਲ ਕਰਦੇ ਹਨ। ਪੰਜਾਬ ਵਿਚ ਤਕਨੀਕੀ ਸਿੱਖਿਆ ਹਾਸਲ ਕਰਨ ਵਾਲੇ ਨੌਜਵਾਨਾਂ ਦੀ ਗਿਣਤੀ ਤੋਂ ਸਪਸ਼ਟ ਹੈ ਕਿ ਕਾਨੂੰਨੀ ਤੇ ਸਿੱਧੇ ਤਰੀਕਿਆਂ ਰਾਹੀਂ ਵਿਦੇਸ਼ ਜਾਣ ਵਾਲੇ ਯੋਗ ਨੌਜਵਾਨਾਂ ਦੀ ਸੂਬੇ ਵਿਚ ਕਮੀ ਨਹੀਂ ਹੈ। ਤਕਨੀਕੀ ਸਿੱਖਿਆ ਵਿਭਾਗ ਦੇ ਸਕੱਤਰ ਰਾਕੇਸ਼ ਵਰਮਾ ਨੇ ਕਿਹਾ ਕਿ ਅਮਰੀਕੀ ਗਵਰਨਰ ਨਿੱਕੀ ਹੇਲੀ ਨੇ ਪੰਜਾਬ ਦੌਰੇ ਦੌਰਾਨ ਪਲੰਬਰ ਅਮਰੀਕਾ ਭੇਜਣ ਦੀ ਗੱਲ ਕਹੀ ਸੀ ਜਿਸ ਦੇ ਮੱਦੇਨਜ਼ਰ ਵਿਭਾਗ ਵਲੋਂ ਕਾਰਵਾਈ ਕੀਤੀ ਜਾ ਰਹੀ ਹੈ।



# ਗੈਰ ਅਕਾਦਮਿਕ ਅਫਸਰਾਂ ਕੋਲ ਹੈ ਉਚ ਸਿੱਖਿਆ ਵਿਭਾਗ ਦੀ ਕਮਾਨ

**ਚੰਡੀਗੜ੍ਹ:** ਪੰਜਾਬ ਸਰਕਾਰ ਨੇ ਉਚ ਸਿੱਖਿਆ ਵਿਭਾਗ ਦੀ ਵਾਗਡੋਰ ਗੈਰ ਅਕਾਦਮਿਕ ਅਧਿਕਾਰੀਆਂ ਦੇ ਹੱਥ ਫੜਾਈ ਹੋਈ ਹੈ। ਡੀ.ਪੀ.ਆਈ. ਕਾਲਜਾਂ ਦੇ ਅਹੁਦੇ ਦਾ ਚਾਰਜ ਪੀ.ਸੀ.ਐਸ. ਅਧਿਕਾਰੀਆਂ ਨੂੰ ਦਿੱਤਾ ਗਿਆ ਹੈ ਜਦੋਂਕਿ ਇਹ ਅਸਾਮੀ ਪ੍ਰਿੰਸੀਪਲ ਕੇਡਰ ਲਈ ਰਾਖਵੀਂ ਕੀਤੀ ਗਈ ਹੈ। ਸਰਕਾਰ ਨੇ ਤਾਜ਼ਾ ਹੁਕਮਾਂ ਰਾਹੀਂ ਪੀ.ਸੀ.ਐਸ. ਅਫਸਰ ਟੀ.ਕੇ. ਗੋਇਲ ਨੂੰ ਕਾਲਜਾਂ ਦਾ ਡੀ.ਪੀ.ਆਈ. ਲਾ ਦਿੱਤਾ ਹੈ। ਇਸ ਤੋਂ ਪਹਿਲਾਂ ਗੁਰਦੇਵ ਸਿੰਘ ਘੁੰਮਣ ਆਈ. ਏ. ਐਸ. ਕੋਲ ਪੌਣੇ ਦੋ ਸਾਲਾਂ ਲਈ ਆਰਜ਼ੀ ਚਾਰਜ ਰਿਹਾ ਹੈ। ਦਿਲਚਸਪ ਗੱਲ ਇਹ ਹੈ ਕਿ ਵਿਭਾਗੀ ਤਰੱਕੀ ਕਮੇਟੀ ਵਲੋਂ ਪ੍ਰਿੰਸੀਪਲ ਗੁਰਪਾਲ ਸਿੰਘ ਦੀ ਡੀ.ਪੀ.ਆਈ. ਦੇ ਅਹੁਦੇ ਲਈ ਚੋਣ ਕਰਨ ਦੇ ਬਾਵਜੂਦ ਉਨ੍ਹਾਂ ਨੂੰ ਪੰਜਾਬ ਸਟੇਟ ਟੈਕਸਟ ਬੁੱਕ ਬੋਰਡ ਵਿਚ ਬਦਲ ਦਿੱਤਾ ਗਿਆ ਸੀ। ਇਸ ਤਰ੍ਹਾਂ ਉਚ ਸਿੱਖਿਆ ਵਿਭਾਗ ਵਿਚ

ਪਿਛਲੇ ਦੋ ਸਾਲਾਂ ਤੋਂ ਰੈਗੂਲਰ ਡਾਇਰੈਕਟਰ ਨਹੀਂ ਹੈ। ਡੀ.ਪੀ.ਆਈ. ਤੋਂ ਬਿਨਾਂ ਚਾਰ ਡਿਪਟੀ ਡਾਇਰੈਕਟਰਾਂ ਦੀਆਂ ਅਸਾਮੀਆਂ ਵਿਚੋਂ ਦੋ ਖਾਲੀ ਪਈਆਂ ਹਨ ਜਦੋਂਕਿ ਦੋ ਦਾ ਚਾਰਜ ਆਰਜ਼ੀ ਤੌਰ 'ਤੇ ਦੇ ਕੇ ਕੰਮ ਚਲਾਇਆ ਜਾ ਰਿਹਾ ਹੈ। ਇਹ ਅਸਾਮੀਆਂ ਵੀ ਕਾਲਜ ਕੇਡਰ ਲਈ ਰਾਖਵੀਆਂ ਕੀਤੀਆਂ ਗਈਆਂ ਹਨ। ਉਚ ਸਿੱਖਿਆ ਵਿਭਾਗ ਵਿਚ ਸੰਯੁਕਤ ਡਾਇਰੈਕਟਰ ਦੀ ਅਸਾਮੀ ਵੀ ਦੋ ਸਾਲਾਂ ਤੋਂ ਵੱਧ ਸਮੇਂ ਤੋਂ ਖਾਲੀ ਪਈ ਹੈ। ਇਸ ਦਾ ਆਰਜ਼ੀ ਤੌਰ 'ਤੇ ਚਾਰਜ ਡਾਇਰੈਕਟਰ ਦਫਤਰ ਦੇ ਇਕ ਅਧਿਕਾਰੀ ਨੂੰ ਦਿੱਤਾ ਗਿਆ ਸੀ।

ਜਾਣਕਾਰੀ ਮੁਤਾਬਕ ਇਹ ਅਸਾਮੀ ਪੀ.ਸੀ.ਐਸ. ਅਧਿਕਾਰੀ ਲਈ ਰਾਖਵੀਂ ਕੀਤੀ ਗਈ ਹੈ ਪਰ ਕਾਲਜ ਕੇਡਰ ਦੇ ਡੀ.ਪੀ.ਆਈ. ਦੇ ਮਾਤਹਿਤ ਪੀ.ਸੀ.ਐਸ. ਅਫਸਰ ਕੰਮ ਕਰਨ ਲਈ ਰਾਜ਼ੀ ਨਹੀਂ ਹਨ। ਦੱਸਣਯੋਗ ਹੈ ਕਿ ਉਚ ਸਿੱਖਿਆ ਵਿਭਾਗ ਵਿਚ ਪਿਛਲੇ ਡੇਢ ਦਹਾਕੇ ਵਿਚ

ਤਿੰਨ ਸਾਲ ਤੋਂ ਵੱਧ ਸਮੇਂ ਲਈ ਰੈਗੂਲਰ ਡਾਇਰੈਕਟਰ ਨਹੀਂ ਲਾਇਆ ਗਿਆ ਹੈ। ਇਸ



ਸਮੇਂ ਦੌਰਾਨ ਵੀ ਵੱਖ-ਵੱਖ ਅੱਠ ਪ੍ਰਿੰਸੀਪਲਾਂ ਦੀ ਨਿਯੁਕਤੀ ਕੀਤੀ ਗਈ ਸੀ। ਇਨ੍ਹਾਂ ਵਿਚੋਂ ਪ੍ਰਿੰਸੀਪਲ ਰੂਪ ਔਲਖ ਸਿਰਫ 13 ਦਿਨਾਂ ਲਈ ਰੈਗੂਲਰ ਡਾਇਰੈਕਟਰ ਲਾਏ ਗਏ ਸਨ। ਸਕੂਲ ਸਿੱਖਿਆ ਦਾ ਡੀ.ਪੀ.ਆਈ. ਵੀ ਪੀ.ਸੀ.ਐਸ.

ਅਧਿਕਾਰੀ ਨੂੰ ਲਾਇਆ ਜਾ ਰਿਹਾ ਹੈ ਹਾਲਾਂਕਿ ਇਹ ਅਸਾਮੀ ਸਕੂਲ ਕੇਡਰ ਦੇ ਪ੍ਰਿੰਸੀਪਲ ਦੇ ਕੋਟੇ ਵਿਚੋਂ ਭਰਨੀ ਹੁੰਦੀ ਹੈ।

ਸਰਕਾਰ ਦੀਆਂ ਕੱਚ ਘਰਤ ਨੀਤੀਆਂ ਕਾਰਨ ਸਰਕਾਰੀ ਕਾਲਜਾਂ ਵਿਚ ਪ੍ਰਿੰਸੀਪਲਾਂ ਦੀਆਂ 48 ਵਿਚੋਂ 19 ਅਸਾਮੀਆਂ ਖਾਲੀ ਪਈਆਂ ਹਨ। ਇਹ ਅਸਾਮੀਆਂ ਭਰਨ ਵਾਸਤੇ ਵਿਭਾਗੀ ਤਰੱਕੀ ਕਮੇਟੀ ਦੀ ਸਤੰਬਰ 2014 ਨੂੰ ਮੀਟਿੰਗ ਹੋਈ ਸੀ ਪਰ ਇਸ ਦੇ ਬਾਵਜੂਦ ਅਜੇ ਤਾਈਂ ਨਿਯੁਕਤੀ ਪੱਤਰ ਜਾਰੀ ਨਹੀਂ ਹੋ ਸਕੇ। ਇਹ ਗੱਲ ਵੀ ਜ਼ਿਕਰਯੋਗ ਹੈ ਕਿ ਵਿਭਾਗੀ ਤਰੱਕੀ ਕਮੇਟੀ ਵਲੋਂ ਪਦ ਉਨਤੀ ਲਈ ਵਿਚਾਰੇ ਉਮੀਦਵਾਰਾਂ ਵਿਚੋਂ ਅੱਧੀ ਦਰਜਨ

ਸੇਵਾਮੁਕਤ ਹੋ ਗਏ ਹਨ। ਸਰਕਾਰੀ ਕਾਲਜਾਂ ਵਿਚੋਂ 26 ਵਿਚ ਲਾਇਬ੍ਰੇਰੀਅਨ ਨਹੀਂ ਹਨ ਤੇ ਇਨ੍ਹਾਂ ਵਿਚ ਲਾਇਬ੍ਰੇਰੀਆਂ ਨੂੰ ਜੰਦਰੇ ਲੱਗੇ ਪਏ ਹਨ। ਸਰਕਾਰੀ ਕਾਲਜਾਂ ਵਿਚ ਅਧਿਆਪਕਾਂ ਦੀਆਂ 1873 ਵਿਚੋਂ 1080 ਖਾਲੀ ਹਨ। ਸਰਕਾਰੀ ਤੇ ਗੈਰਸਰਕਾਰੀ ਕਾਲਜਾਂ ਦਾ ਡੀ.ਪੀ.ਆਈ. ਸਾਂਝਾ ਹੁੰਦਾ ਹੈ ਪਰ ਇਸ ਅਹੁਦੇ 'ਤੇ ਸਰਕਾਰੀ ਕਾਲਜ ਦੇ ਸਭ ਤੋਂ ਸੀਨੀਅਰ ਪ੍ਰਿੰਸੀਪਲ ਨੂੰ ਨਿਯੁਕਤ ਕੀਤਾ ਜਾਂਦਾ ਹੈ। ਉਚ ਸਿੱਖਿਆ ਮੰਤਰੀ ਸੁਰਜੀਤ ਸਿੰਘ ਰੱਖੜਾ ਨੇ ਕਿਹਾ ਹੈ ਕਿ ਡੀ.ਪੀ.ਆਈ. ਦੇ ਅਹੁਦੇ ਲਈ ਕਿਸੇ ਯੋਗ ਉਮੀਦਵਾਰ ਦੀ ਭਾਲ ਕੀਤੀ ਜਾ ਰਹੀ ਹੈ। ਇਸ ਵਾਸਤੇ ਯੂਨੀਵਰਸਿਟੀਆਂ ਦੇ ਉਪ ਕੁਲਪਤੀਆਂ 'ਤੇ ਆਧਾਰਤ ਇਕ ਕਮੇਟੀ ਬਣਾਈ ਗਈ ਹੈ।

## ਹੁਣ ਜਾਤ ਤੇ ਧਰਮ ਦੇ ਆਧਾਰ 'ਤੇ ਲੱਗਣਗੀਆਂ ਕਲਾਸਾਂ

**ਚੰਡੀਗੜ੍ਹ:** ਪੰਜਾਬ ਦੇ ਸਰਕਾਰੀ ਸਕੂਲਾਂ ਵਿਚ ਹੁਣ ਬੱਚਿਆਂ ਦੀ ਜਾਤ ਤੇ ਧਰਮ ਦੇ ਆਧਾਰ 'ਤੇ ਕਲਾਸਾਂ ਲੱਗਿਆਂ ਕਰਨਗੀਆਂ। ਸਿੱਖਿਆ ਵਿਭਾਗ ਵਲੋਂ ਜਾਰੀ ਤਾਜ਼ਾ ਹੁਕਮਾਂ ਮੁਤਾਬਕ ਸਰਕਾਰੀ ਸਕੂਲਾਂ ਵਿਚ ਪੜ੍ਹਾਈ ਵਿਚ ਕਮਜ਼ੋਰ ਵਿਦਿਆਰਥੀਆਂ ਲਈ ਲੱਗਣ ਵਾਲੀਆਂ ਵਿਸ਼ੇਸ਼ ਕਲਾਸਾਂ ਵਿਚ ਬੱਚਿਆਂ ਨੂੰ ਦਾਖਲਾ ਉਨ੍ਹਾਂ ਦੀ ਜਾਤ ਅਤੇ ਧਰਮ ਦੇ ਆਧਾਰ 'ਤੇ ਮਿਲਿਆ ਕਰੇਗਾ। ਹੁਕਮਾਂ ਮੁਤਾਬਕ ਇਨ੍ਹਾਂ ਕਲਾਸਾਂ ਵਿਚ ਬੈਠਣ ਵਾਲੇ ਪੜ੍ਹਾਈ ਪੱਖੋਂ ਕਮਜ਼ੋਰ ਵਿਦਿਆਰਥੀਆਂ ਵਿਚ 60 ਫੀਸਦੀ ਐਸ.ਸੀ. ਹੋਣੇ ਚਾਹੀਦੇ ਹਨ, 20 ਫੀਸਦੀ ਘੱਟ ਗਿਣਤੀ ਵਰਗ (ਮਿਨੋਰਿਟੀਜ਼) ਤੇ 20 ਫੀਸਦੀ ਹੋਰ ਵਰਗਾਂ ਨਾਲ ਸਬੰਧਤ ਹੋਣੇ ਚਾਹੀਦੇ ਹਨ। ਸਕੂਲਾਂ ਵਿਚ ਇਹ ਵਿਸ਼ੇਸ਼ (ਐਕਸਟ੍ਰਾ/ਰੈਮੀਡੀਅਲ ਕਲਾਸਿਜ਼) ਲੱਖੀ ਦੇ ਜਨਵਰੀ ਤੋਂ ਸ਼ੁਰੂ ਹੋ ਗਈਆਂ ਸਨ।

ਸੂਤਰਾਂ ਅਨੁਸਾਰ ਕਿਸੇ ਵੇਲੇ ਡੀ. ਜੀ. ਐਸ. ਈ. ਕ੍ਰਿਸ਼ਨ ਕੁਮਾਰ ਨੇ ਪੜ੍ਹਾਈ ਵਿਚ ਕਮਜ਼ੋਰ ਵਿਦਿਆਰਥੀਆਂ ਲਈ ਇਮਤਿਹਾਨਾਂ ਤੋਂ ਦੋ ਮਹੀਨੇ ਪਹਿਲਾਂ ਸਕੂਲੀ ਸਮੇਂ ਤੋਂ ਇਲਾਵਾ ਇਕ ਘੰਟੇ ਦੀਆਂ ਵਿਸ਼ੇਸ਼ ਕਲਾਸਾਂ ਦਾ ਰੁਝਾਨ ਸ਼ੁਰੂ ਕੀਤਾ ਗਿਆ ਸੀ। ਕ੍ਰਿਸ਼ਨ ਕੁਮਾਰ ਤੋਂ ਬਾਅਦ ਇਹ ਰੁਝਾਨ ਬੰਦ ਹੋ ਗਿਆ ਸੀ। ਮਹਿਕਮੇ ਦੇ ਹੁਕਮਾਂ 'ਤੇ ਅਧਿਆਪਕਾਂ ਨੇ ਦੋ ਜਨਵਰੀ ਨੂੰ ਕਲਾਸਾਂ ਸ਼ੁਰੂ ਕਰ ਦਿੱਤੀਆਂ ਪਰ ਉਸ ਤੋਂ ਬਾਅਦ ਮਹਿਕਮੇ ਨੇ ਨਵੇਂ ਹੁਕਮ ਜਾਰੀ ਕਰਦਿਆਂ ਇਹ ਕਲਾਸਾਂ ਸਿਰਫ 10ਵੀਂ ਦੇ ਵਿਦਿਆਰਥੀਆਂ ਦੀਆਂ ਹੀ ਲਾਉਣ ਤੇ 20 ਫੀਸਦੀ ਦੀ ਬਜਾਏ 10 ਫੀਸਦੀ ਕਮਜ਼ੋਰ ਵਿਦਿਆਰਥੀਆਂ ਤੇ ਉਪਰੋਕਤ ਰਾਖਵੇਂਕਰਨ ਦੇ ਹਿਸਾਬ ਨਾਲ ਬੱਚਿਆਂ ਦੀ ਚੋਣ ਦੇ ਜਾਰੀ ਹੁਕਮਾਂ ਨੇ ਅਧਿਆਪਕਾਂ ਨੂੰ ਸ਼ਸ਼ੋਪੰਜ ਵਿਚ ਪਾ ਦਿੱਤਾ ਹੈ। ਇਸ ਬਾਰੇ ਪੰਜਾਬ ਸਰਵ ਸਿੱਖਿਆ ਅਭਿਆਨ ਦੇ ਸਹਾਇਕ ਸਟੇਟ ਪ੍ਰਾਜੈਕਟ ਡਾਇਰੈਕਟਰ ਅਮਰਬੀਰ ਸਿੰਘ ਦਾ ਕਹਿਣਾ ਹੈ ਕਿ ਅਜਿਹਾ ਕੇਂਦਰੀ ਮਨੁੱਖੀ ਸ੍ਰੋਤ ਮੰਤਰਾਲੇ (ਐਮ.ਐਚ.ਆਰ.ਡੀ.) ਦੇ ਦਿਸ਼ਾ ਨਿਰਦੇਸ਼ਾਂ ਕਾਰਨ ਕਰਨਾ ਪੈ ਰਿਹਾ ਹੈ।

## ਹਰਿਆਣਾ ਕਮੇਟੀ ਬਾਰੇ ਕੇਂਦਰ ਤੋਂ ਜਵਾਬ ਤਲਬ

**ਨਵੀਂ ਦਿੱਲੀ:** ਸੁਪਰੀਮ ਕੋਰਟ ਨੇ ਹਰਿਆਣਾ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਖਿਲਾਫ ਪਾਈ ਜਨਹਿਤ ਪਟੀਸ਼ਨ 'ਤੇ ਕੇਂਦਰ ਨੂੰ ਚਾਰ ਹਫਤਿਆਂ ਵਿਚ ਜਵਾਬ ਦੇਣ ਦਾ ਹੁਕਮ ਦਿੱਤਾ ਹੈ। ਹਰਿਆਣਾ ਵਿਚ ਕਮੇਟੀ ਅਧੀਨ 52 ਗੁਰਦੁਆਰੇ ਹਨ ਤੇ ਸੂਬੇ ਦੀ ਪਿਛਲੀ ਭੂਪਿੰਦਰ ਸਿੰਘ ਹੁੱਡਾ ਸਰਕਾਰ ਨੇ ਵੱਖਰੀ ਹਰਿਆਣਾ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਬਣਾ ਦਿੱਤੀ ਸੀ। ਇਸ ਨੂੰ ਚੁਣੌਤੀ ਦੇਣ ਲਈ ਸੁਪਰੀਮ ਕੋਰਟ ਵਿਚ ਜਨਹਿਤ ਪਟੀਸ਼ਨ ਪਾਈ ਹੋਈ ਹੈ।

ਇਹ ਮਾਮਲਾ ਜਿਵੇਂ ਹੀ ਚੀਫ ਜਸਟਿਸ ਐਚ.ਐਲ. ਦੱਤ ਦੀ ਅਗਵਾਈ ਹੇਠਲੇ ਬੈਂਚ ਕੋਲ ਸੁਣਵਾਈ ਲਈ ਪੇਸ਼ ਹੋਇਆ ਤਾਂ ਕੇਂਦਰ ਵਲੋਂ ਪੇਸ਼ ਹੋਏ ਵਕੀਲ ਨੇ ਸਰਕਾਰ ਵਲੋਂ ਜੁਆਬ ਦਾਖਲ ਕਰਨ ਲਈ ਹੋਰ ਸਮੇਂ ਦੀ ਮੰਗ ਕੀਤੀ। ਬੈਂਚ ਨੇ ਇਸ ਮੰਗ ਨੂੰ ਪੂਰਾ ਕਰਦਿਆਂ ਸਾਫ ਕਰ ਦਿੱਤਾ ਕਿ ਸਰਕਾਰ ਨੂੰ ਚਾਰ ਹਫਤੇ ਹੋਰ ਦਿੱਤੇ ਜਾਂਦੇ ਹਨ ਪਰ ਇਹ ਸਰਕਾਰ ਲਈ ਆਖਰੀ ਮੌਕਾ ਹੈ, ਇਸ ਮਗਰੋਂ ਉਹ ਹੋਰ ਸਮੇਂ ਨਾ ਮੰਗੇ।

ਸੁਪਰੀਮ ਕੋਰਟ ਨੇ ਸੱਤ ਅਗਸਤ 2014 ਵਿਚ ਨੋਟਿਸ ਜਾਰੀ ਕਰਕੇ ਹਰਿਆਣਾ ਤੇ ਕੇਂਦਰ

ਸੁਪਰੀਮ ਕੋਰਟ ਵਲੋਂ ਚਾਰ ਹਫਤਿਆਂ ਦੀ ਮੋਹਲਤ



ਸਰਕਾਰ, ਹਰਿਆਣਾ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਹਿਮਾਚਲ ਪ੍ਰਦੇਸ਼ ਤੇ ਚੰਡੀਗੜ੍ਹ ਪ੍ਰਸ਼ਾਸਨ ਨੂੰ ਆਪਣੇ ਜੁਆਬ ਦਾਖਲ ਕਰਨ ਲਈ ਕਿਹਾ ਸੀ। ਨਾਲ ਹੀ

ਹਰਿਆਣਾ ਵਿਚਲੇ ਗੁਰਦੁਆਰਿਆਂ ਦੀ ਸਾਂਭ-ਸੰਭਾਲ ਬਾਰੇ ਜਿਉਂ ਦੀ ਤਿਉਂ ਸਥਿਤੀ ਬਰਕਰਾਰ ਰੱਖਣ ਲਈ ਕਿਹਾ ਸੀ। ਕੇਂਦਰ ਵਿਚਲੀ ਭਾਜਪਾ ਸਰਕਾਰ ਇਸ ਮਾਮਲੇ ਵਿਚ ਬੜੀ ਕਸੂਤੀ ਫਸੀ ਹੋਈ ਹੈ ਕਿਉਂਕਿ ਹਰਿਆਣਾ ਤੇ ਪੰਜਾਬ (ਗਠਜੋੜ) ਵਿਚ ਉਸ ਦੀ ਸਰਕਾਰ ਹੈ। ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਇਸ ਕੇਸ ਵਿਚ ਧਿਰ ਬਣਨ ਲਈ ਅਰਜ਼ੀ ਦਿੱਤੀ ਹੋਈ ਹੈ ਕਿਉਂਕਿ ਉਸ ਨੂੰ ਲੱਗਦਾ ਹੈ ਕਿ ਜਨਹਿਤ ਪਟੀਸ਼ਨ ਪਾਉਣ ਵਾਲਾ ਹਰਭਜਨ ਸਿੰਘ ਮਾਮਲੇ ਵਿਚ ਪਿੱਛੇ ਹਟ ਜਾਵੇਗਾ।

ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਦਲੀਲ ਦਿੱਤੀ ਹੈ ਕਿ ਅੰਤਰਰਾਜੀ ਸਹਿਯੋਗ ਕਾਨੂੰਨ 1957 ਤੇ ਰਾਜਪੁਨਰ ਗਠਨ ਕਾਨੂੰਨ 1956 ਤਹਿਤ ਉਸ ਕੋਲ ਹੀ ਗੁਰਦੁਆਰਿਆਂ ਦਾ ਪ੍ਰਬੰਧ ਚਲਾਉਣ ਦਾ ਅਧਿਕਾਰ ਹੈ। ਇਨ੍ਹਾਂ ਕਾਨੂੰਨਾਂ ਵਿਚ ਸੋਧ ਕਰਨ ਦਾ ਅਧਿਕਾਰ ਸਿਰਫ ਸੰਸਦ ਕੋਲ ਹੈ। ਹਰਿਆਣਾ ਵਿਚ ਜਦੋਂ ਕਾਂਗਰਸ ਸਰਕਾਰ ਸੀ, ਉਸ ਨੇ ਹਲਫਨਾਮੇ ਵਿਚ ਵੱਖਰੀ ਕਮੇਟੀ ਬਣਾਉਣ ਲਈ ਲਿਆਂਦੇ ਨਵੇਂ ਕਾਨੂੰਨ ਦਾ ਪੂਰਾ ਸਮਝਰਨ ਕੀਤਾ ਸੀ ਤੇ ਕਿਹਾ ਸੀ ਕਿ ਜਨਹਿਤ ਪਟੀਸ਼ਨ ਵਿਚ ਇਹ ਕਹਿਣਾ ਗਲਤ ਹੈ ਕਿ ਰਾਜ ਕੋਲ ਅਜਿਹਾ ਕਰਨ ਦਾ ਅਧਿਕਾਰ ਨਹੀਂ ਹੈ। ਨਾਲ ਇਹ ਵੀ ਕਿਹਾ ਸੀ ਕਿ ਪੰਜਾਬ ਪੁਨਰਗਠਨ ਕਾਨੂੰਨ ਤਹਿਤ ਕੇਂਦਰੀ ਗੁਰਦੁਆਰਾ ਕਾਨੂੰਨ ਉਦੋਂ ਤੱਕ ਹੀ ਵੈਧ ਹੈ, ਜਦੋਂ ਤੱਕ ਹਰਿਆਣਾ ਨੇ ਆਪਣਾ ਵੱਖਰਾ ਕਾਨੂੰਨ ਨਹੀਂ ਸੀ ਬਣਾਇਆ। ਇਹੀ ਗੱਲ ਹਰਿਆਣਾ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਆਪਣੇ ਹਲਫਨਾਮੇ ਵਿਚ ਕਹੀ ਹੈ।

ਹਰਿਆਣਾ ਵਿਚ ਵੱਖਰੀ ਕਮੇਟੀ ਲਈ ਲਿਆਂਦੇ ਕਾਨੂੰਨ ਤਹਿਤ ਰਾਜ ਦੇ 52 ਗੁਰਦੁਆਰੇ ਆਏ ਹਨ ਇਨ੍ਹਾਂ ਵਿਚ ਅੱਠ ਇਤਿਹਾਸਕ ਗੁਰਦੁਆਰਿਆਂ ਨੂੰ ਪਹਿਲੀ ਸੂਚੀ ਵਿਚ ਰੱਖਿਆ ਗਿਆ ਜਦਕਿ ਦੂਜੀ ਸੂਚੀ ਵਿਚ 17 ਅਜਿਹੇ ਹਨ, ਜਿਨ੍ਹਾਂ ਦੀ ਸਾਲਾਨਾ ਆਮਦਨ ਵੀਹ ਲੱਖ ਜਾਂ ਇਸ ਤੋਂ ਵੱਧ ਹੈ। ਬਾਕੀ 27 ਗੁਰਦੁਆਰਿਆਂ ਨੂੰ ਤੀਜੀ ਸੂਚੀ ਵਿਚ ਰੱਖਿਆ ਗਿਆ ਸੀ।

ਜਨਹਿਤ ਪਟੀਸ਼ਨ ਵਿਚ ਹਰਿਆਣਾ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ-2014 ਕਾਨੂੰਨ ਨੂੰ ਰੱਦ ਕਰਨ ਲਈ ਦਿੱਤੀਆਂ 13 ਦਲੀਲਾਂ ਵਿਚ ਕਿਹਾ ਗਿਆ ਕਿ ਇਸ ਨਾਲ ਦੇਸ਼ ਭਰ ਵਿਚ ਵਸਦੇ ਸਿੱਖਾਂ 'ਤੇ ਅਸਰ ਪਵੇਗਾ।

**WEBSITE - DHOLRADIO.CO**

# DHOL RADIO

ਪਿੰਡ ਤੇ ਚੱਲਣ ਵਾਲਾ ਦੁਨੀਆਂ ਦਾ ਪਹਿਲਾ ਪੰਜਾਬੀ ਰੇਡੀਓ

REQUEST SONG  
MUSIC 24/7

LISTEN ON PHONE

Application For Android and iPhone - Dhol Radio

**LIVE CALLS** → USA 951-824-6365

**skype** - DHOLRADIO.ORG

**LISTEN BY CALL** → USA 702-489-0211

Sukhpal Gill 10 pm to 12 am (IST) | Puran singh waraich 2:30 pm to 4 pm (IST)

**ਪੰਜਾਬੀ ਰੇਡੀਓ ਯੂਐਸਏ**

# Punjabi RADIO USA

Uniting Punjabi's All Over

**24 ਘੰਟੇ ਸੱਤੇ ਦਿਨ ਸੁਣੋ**

**Listen on :**

**Radio Sets (CA, WA, NV)**

**Dial in**

**832-551-5029 or 605-475-6868**

**Android & iPhone App**

**www.PunjabiRadioUSA.com**

**Ph: 408-272-5200**

ਇੰਡੀਆ ਕਾਲ ਕਰਨ ਲਈ ਸਭ ਤੋਂ ਵਧੀਆ ਤੇ ਭਰੋਸੇਯੋਗ ਸੇਵਾਵਾਂ

**www.011india.com**

# \$25 2,500 Minutes

ਅਮਰੀਕਾ ਜਾਂ ਕੈਨੇਡਾ ਤੋਂ ਇਕੋ ਰੇਟ

**ਸਾਡੀ ਸੇਵਾਵਾਂ ਹਰ ਦੇਸ਼ ਲਈ ਵਰਤੋਂ।**

Limited Time Offer. Restrictions & Additional Fees Apply.

✓ ਵਧੀਆ, ਸਾਫ ਆਵਾਜ਼    ✓ ਘਰੋਂ ਤੇ ਸੈਲ ਫੋਨ ਤੋਂ ਇਕੋ ਵੇਲੇ ਦੋ ਫੋਨ ਚੱਲ ਸਕਦੇ ਹਨ

✓ ਬਗੈਰ ਪਿੰਨ ਤੋਂ ਵਰਤੋਂ

✓ ਸਪੀਡ ਵਾਲੇ ਨੰਬਰ ਸੈਟ ਕਰੋ

**800.914.1013 • 408.659.9400**



# ਕੁਦਰਤ ਦੀ ਕਵਿਤਾ ਗੋਂਡ ਚਿੱਤਰਕਲਾ



ਰੰਗਾਂ, ਬਿੰਦੀਆਂ ਤੇ ਲਕੀਰਾਂ ਦਾ ਕ੍ਰਿਸਮਾ

ਗੋਂਡ ਸ਼ਬਦ ਦਾ ਇਤਿਹਾਸ ਦ੍ਰਾਵੜੀ ਦੌਰ ਵੇਲੇ ਪ੍ਰਚੱਲਿਤ ਹੋਏ ਸ਼ਬਦ 'ਕੋਂਦ' ਸ਼ਬਦ ਨਾਲ ਜਾ ਜੁੜਦਾ ਹੈ। ਇਸ ਦਾ ਸ਼ਾਬਦਿਕ ਅਰਥ 'ਹਰੀ ਪਹਾੜੀ' ਹੈ। ਗੋਂਡਾਂ ਦਾ ਇਤਿਹਾਸ ਬੜਾ ਗਹਿ-ਗੋਂਡਵਾਂ ਰਿਹਾ ਹੈ। ਇਹ 14ਵੀਂ ਸਦੀ ਦੌਰਾਨ ਮੱਧ ਭਾਰਤ ਵਿਚ ਸੱਤਾ ਵਿਚ ਵੀ ਰਹੇ। ਬਾਅਦ ਵਿਚ ਮੁਗਲ ਫੌਜ ਨੇ ਇਨ੍ਹਾਂ ਨੂੰ ਬੁਰੀ ਤਰ੍ਹਾਂ ਖਦੇਤ

ਇਨ੍ਹਾਂ ਲੋਕਾਂ ਦੀ ਗਿਣਤੀ ਤਕਰੀਬਨ 40 ਲੱਖ ਹੈ। ਗੋਂਡ ਇਲਾਕਾ ਮੱਧ ਪ੍ਰਦੇਸ਼, ਆਂਧਰਾ ਪ੍ਰਦੇਸ਼, ਮਹਾਰਾਸ਼ਟਰ, ਛੱਤੀਸਗੜ੍ਹ ਅਤੇ ਉੜੀਸਾ ਸੂਬਿਆਂ ਵਿਚ ਫੈਲਿਆ ਹੋਇਆ ਹੈ। ਗੋਂਡ ਲੋਕਾਂ ਦਾ ਇਤਿਹਾਸ 1400 ਸਾਲ ਪੁਰਾਣਾ ਹੈ। ਕੁਝ ਖੋਜੀਆਂ ਮੁਤਾਬਕ, ਇਨ੍ਹਾਂ ਦੇ ਚਿੱਤਰ ਪੱਥਰਾਂ ਉੱਤੇ

ਸੰਭਾਲ ਲਈ ਆਰਟ ਗੈਲਰੀ ਬਣਾਈ ਹੈ ਜਿਸ ਵਿਚ ਸਿਰਫ ਗੋਂਡ ਕਲਾਕ੍ਰਿਤਾਂ ਹੀ ਰੱਖੀਆਂ ਗਈਆਂ ਹਨ। ਇਹ ਸੰਸਾਰ ਦੀ ਪਹਿਲੀ ਗੋਂਡ ਆਰਟ ਗੈਲਰੀ ਹੋ ਨਿਬੜੀ ਹੈ। ਇਸ ਚਿੱਤਰਕਲਾ ਨਾਲ ਸਬੰਧਤ ਕਲਾਕਾਰਾਂ ਨੂੰ ਵੀ ਉਤਸ਼ਾਹਤ ਕੀਤਾ ਜਾ ਰਿਹਾ ਹੈ। ਕਲਾ ਦੇ ਹਰ ਖੇਤਰ ਵਿਚ ਜਿਸ ਤਰ੍ਹਾਂ ਮੰਡੀ ਨੇ ਪ੍ਰਵੇਸ਼ ਕੀਤਾ ਹੈ, ਗੋਂਡ ਚਿੱਤਰਕਲਾ ਵੀ ਇਸ ਤੋਂ ਲੁਕੀ ਨਹੀਂ ਰਹੀ ਹੈ। ਇਸ ਕਲਾ ਦਾ ਰੰਗ ਲੋਕਾਂ ਦੇ ਘਰਾਂ ਦੀਆਂ ਕੰਧਾਂ ਉੱਤੇ ਤਾਂ ਬਿਖਰਿਆ ਹੀ ਹੈ; ਟੀ-ਸ਼ਰਟਾਂ, ਮੱਗਾਂ ਅਤੇ ਨਿੱਤ ਵਰਤੋਂ ਦੇ ਹੋਰ ਸਾਮਾਨ ਉੱਤੇ ਵੀ ਇਸ ਕਲਾ ਦਾ ਗੂੜ੍ਹਾ ਰੰਗ ਚੜ੍ਹ ਰਿਹਾ ਹੈ। ਲੋਕ ਅਜਿਹਾ ਸਾਮਾਨ ਆਪਣੇ ਘਰਾਂ ਦੀ ਸਜਾਵਟ ਲਈ ਖਰੀਦ ਰਹੇ ਹਨ।

**ਆਖਰੀ ਗੱਲ:** ਅੱਜ ਕੱਲ੍ਹ ਜਿਨ੍ਹਾਂ ਇਲਾਕਿਆਂ ਵਿਚ ਮਾਓਵਾਦੀ ਬਹੁਤ ਸਰਗਰਮ ਹਨ, ਉਨ੍ਹਾਂ ਵਿਚ ਗੋਂਡ ਇਲਾਕਾ ਵੀ ਸ਼ਾਮਲ ਹੈ। ਮਾਓਵਾਦੀਆਂ ਨੇ ਗੋਂਡ ਲੋਕਾਂ ਨਾਲ ਇੰਨਾ ਤਾਲਮੇਲ ਬਿਠਾਇਆ ਹੈ ਕਿ ਉਹ ਇਨ੍ਹਾਂ ਜੁਝਾਰੂਆਂ ਦੀ ਹਰ ਮਦਦ ਲਈ ਸਦਾ ਤਿਆਰ ਰਹਿੰਦੇ ਹਨ। ਮਾਓਵਾਦੀਆਂ ਨੇ ਇਨ੍ਹਾਂ ਦੇ ਸੁਹਜ-ਸਭਿਆਚਾਰ ਨੂੰ ਜਿਸ ਤਰ੍ਹਾਂ ਬਰਕਰਾਰ ਰੱਖਣ ਦਾ ਯਤਨ ਕੀਤਾ ਹੈ, ਬੌਧਿਕ ਹਲਕਿਆਂ ਅੰਦਰ ਉਹ ਚਰਚਾ ਦਾ ਵਿਸ਼ਾ ਬਣਿਆ ਹੋਇਆ ਹੈ।

-ਕੇਵਲ ਕ੍ਰਿਸ਼ਨ ਵਕੀਲ



ਦਿੱਤਾ ਅਤੇ ਇਨ੍ਹਾਂ ਲੋਕਾਂ ਨੂੰ ਆਖਰਕਾਰ ਜੰਗਲਾਂ ਵਿਚ ਜਾ ਕੇ ਡੇਰੇ ਲਾਉਣੇ ਪਏ।

ਗੋਂਡ ਕਬੀਲੇ ਦਾ ਆਪਣਾ ਅਤੇ ਨਿਵੇਕਲਾ ਸਭਿਆਚਾਰ ਹੈ। ਗੋਂਡ ਚਿੱਤਰਕਾਰੀ ਤਾਂ ਹੋਰ ਵੀ ਵਿਲੱਖਣ ਹੈ ਅਤੇ ਇਹ ਪਹਿਲੀ ਨਜ਼ਰੇ ਹੀ ਧਿਆਨ ਖਿੱਚਦੀ ਹੈ। ਇਸ ਚਿੱਤਰਕਾਰੀ ਵਿਚ ਬਿੰਦੀਆਂ, ਲਕੀਰਾਂ ਅਤੇ ਰੰਗਾਂ ਦਾ ਬਹੁਤ ਮਹੱਤਵ ਹੈ। ਰੰਗਾਂ ਵਿਚੋਂ ਵੀ ਕਾਲਾ ਤੇ ਚਿੱਟਾ, ਲਾਲ, ਨੀਲਾ ਤੇ ਪੀਲਾ ਰੰਗ ਬਹੁਤ ਉਘੜਵੇਂ ਰੂਪ ਵਿਚ ਵਰਤੇ ਜਾਂਦੇ ਹਨ। ਚਿੱਤਰਾਂ ਵਿਚ ਵਧੇਰੇ ਚਿੱਤਰ ਦੇਵੀ-ਦੇਵਤਿਆਂ, ਜੰਗਲੀ ਦ੍ਰਿਸ਼ਾਂ, ਜੀਵ-ਜੰਤੂਆਂ ਆਦਿ ਦੇ ਮਿਲਦੇ ਹਨ। ਦਰਅਸਲ, ਗੋਂਡ ਲੋਕਾਂ ਵਾਂਗ ਇਹ ਚਿੱਤਰਕਲਾ ਵੀ ਕੁਦਰਤ ਦੇ ਬਹੁਤ ਨੇੜੇ ਹੈ ਅਤੇ ਇਸ ਵਿਚ ਕੁਦਰਤੀ ਨਜ਼ਾਰੇ ਭਰਪੂਰ ਰੂਪ ਵਿਚ ਪੇਸ਼ ਹੋਏ ਹਨ; ਮਾਨੋ ਇਹ ਕੁਦਰਤ ਦੀ ਹੀ ਕੋਈ ਕਵਿਤਾ ਹੋਵੇ!

ਸੰਸਾਰ ਪੱਧਰ ਉੱਤੇ ਮੂਲਵਾਸੀ/ਆਦਿਵਾਸੀ ਲੋਕਾਂ ਨਾਲ ਜੁੜੀ ਚਿੱਤਰਕਲਾ ਨਾਲ ਗੋਂਡ ਚਿੱਤਰਕਲਾ ਦਾ ਸਿੱਧਾ ਸਬੰਧ ਜੁੜਦਾ ਜਾਪਦਾ ਹੈ। ਇਕ ਖੋਜ ਮੁਤਾਬਕ ਅਜਿਹੇ ਮੂਲਵਾਸੀਆਂ ਦਾ ਖਾਸਾ ਕਿਉਂਕਿ ਇਕ ਹੁੰਦਾ ਹੈ, ਇਸ ਲਈ ਜੀਵਨ-ਸਚਿਆਰ ਅਤੇ ਕਦਰਾਂ-ਕੀਮਤਾਂ ਤਕਰੀਬਨ ਇਕੋ ਜਿਹੀਆਂ ਹੁੰਦੀਆਂ ਹਨ। ਇਹ ਕਦਰਾਂ-ਕੀਮਤਾਂ ਸਿੱਧੀਆਂ ਕੁਦਰਤ ਨਾਲ ਜੁੜੀਆਂ ਹੁੰਦੀ ਹਨ। ਮੱਧ ਭਾਰਤ ਵਿਚ ਗੋਂਡ ਅੱਜ ਵੀ ਸਭ ਤੋਂ ਵੱਡਾ ਕਬੀਲਾ ਹੈ ਅਤੇ



ਵੀ ਉਕਰੇ ਮਿਲਦੇ ਹਨ। ਗੋਂਡ ਚਿੱਤਰਕਲਾ ਦਾ ਆਧਾਰ ਇਹੀ ਸੀ ਕਿ ਚੰਗਾ ਚਿੱਤਰ ਚੰਗੀ ਕਿਸਮਤ ਨਾਲ ਜੁੜਿਆ ਹੋਇਆ ਹੈ। ਇਸੇ ਰਵਾਇਤ ਤਹਿਤ ਗੋਂਡ ਲੋਕ ਆਪਣੇ ਘਰਾਂ ਨੂੰ ਸਜਾਉਂਦੇ ਹਨ। ਅੱਜ ਕੱਲ੍ਹ ਗੋਂਡ ਚਿੱਤਰਕਲਾ ਲੋਕਤੀ ਉੱਤੇ ਵੀ ਉਤਰ ਆਈ ਹੈ। ਮੰਡੀ ਦੀ ਦੁਨੀਆਂ ਵਿਚ ਇਹ ਚਿੱਤਰਕਲਾ ਟੀ-ਸ਼ਰਟਾਂ ਤੱਕ ਦਾ ਸਫਰ ਵੀ ਤੈਅ ਕਰ ਗਈ ਹੈ।

ਸਮੇਂ ਦੇ ਗੁਜ਼ਰਨ ਨਾਲ ਗੋਂਡ ਚਿੱਤਰਕਲਾ ਵਿਚ ਭਾਵੇਂ ਰਲਾ ਵੀ ਆ ਰਿਹਾ ਹੈ, ਪਰ ਕੁਝ ਸੂਬਿਆਂ ਦੀਆਂ ਸਰਕਾਰਾਂ ਨੇ ਇਸ ਅਨੋਖੀ ਚਿੱਤਰਕਲਾ ਦੀ ਸਾਂਭ ਅਤੇ ਸੰਭਾਲ ਲਈ ਉਚੇਚੇ ਕਦਮ ਵੀ ਉਠਾਏ ਹਨ। ਗੋਂਡ ਚਿੱਤਰਕਲਾ ਅੱਜ ਕੱਲ੍ਹ ਵਿਸ਼ੇਸ਼ ਅਜਾਇਬਘਰਾਂ ਦਾ ਸ਼ਿਗਾਰ ਬਣਾਈ ਜਾ ਰਹੀ ਹੈ। ਭਾਰਤ ਸਰਕਾਰ ਨੇ ਇਸ ਕਲਾ ਦੀ



## ਕੱਚੀਆਂ ਤੋਂ ਪੱਕੀਆਂ ਕੰਧਾਂ ਤੱਕ...

ਗੋਂਡ ਚਿੱਤਰਕਾਰ ਹੁਣ ਆਧੁਨਿਕ ਯੁੱਗ ਨਾਲ ਵੀ ਜੁੜ ਰਹੇ ਹਨ। ਪਹਿਲਾਂ ਜਿਹੜੇ ਚਿੱਤਰ ਆਦਿਵਾਸੀਆਂ ਦੇ ਕੱਚੇ ਘਰਾਂ ਦੀਆਂ ਕੰਧਾਂ ਉੱਤੇ ਉਕਰੇ ਦਿਸਦੇ ਸਨ, ਉਹ ਅੱਜ ਕੱਲ੍ਹ ਸ਼ਹਿਰ ਦੇ ਆਧੁਨਿਕ ਅਤੇ ਸ਼ਾਹੀ ਮਕਾਨਾਂ ਵਿਚ ਵੀ ਦਿਸਣੇ ਸ਼ੁਰੂ ਹੋ ਗਏ ਹਨ। ਬਿਨਾਂ ਸ਼ੱਕ, ਇਹ ਸਭ ਮੰਡੀ ਦਾ ਕਮਾਲ ਹੈ, ਪਰ ਇਸ ਮੰਡੀ ਕਰ ਕੇ ਇਨ੍ਹਾਂ ਆਦਿਵਾਸੀ ਚਿੱਤਰਕਾਰਾਂ ਲਈ ਰੋਜ਼ੀ-ਰੋਟੀ ਦੇ ਰਾਹ ਮੋਕਲੇ ਹੋਏ ਹਨ। ਇਹ ਰਾਹ ਖੁੱਲ੍ਹਣ ਨਾਲ ਭਾਵੇਂ ਕਲਾ ਵਿਚ ਵਿਗਾੜ ਆਉਣ ਦਾ ਖਦਸ਼ਾ ਸਦਾ ਹੀ ਬਣਿਆ ਰਹਿੰਦਾ ਹੈ, ਪਰ ਆਧੁਨਿਕਤਾ ਦੀ ਹਨੇਰੀ ਅੱਗੇ ਹੋਰ ਕੋਈ ਚਾਰਾ ਵੀ ਤਾਂ ਨਹੀਂ ਦਿਸਦਾ। ਉਂਜ ਵੀ ਕੁਝ ਕਲਾਕਾਰ ਨਿੱਤਰ ਹੀ ਆਉਂਦੇ ਹੁੰਦੇ ਹਨ ਜਿਨ੍ਹਾਂ ਦੀ ਪਹਿਲ ਕਲਾ ਹੀ ਹੁੰਦੀ ਹੈ।



ਸ਼ਹਿਰ ਦੇ ਇਕ ਮਕਾਨ ਅੰਦਰ ਆਧੁਨਿਕ ਬਾਥਰੂਮ ਵਿਚ ਦਿਸ ਰਿਹਾ ਗੋਂਡ ਚਿੱਤਰ ਦਾ ਨਜ਼ਾਰਾ।

## ਆਖ ਤਸਵੀਰਾਂ ਬੋਲਦੀਆਂ

ਕਾਲਮ 'ਆਖ ਤਸਵੀਰਾਂ ਬੋਲਦੀਆਂ' ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲ ਉਠਦੇ ਹਨ, ਉਹ ਕਵਿਤਾ ਦੀਆਂ ਇਕ-ਦੋ ਸਤਰਾਂ 'ਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ 'ਤੇ ਭੇਜੇ। 'ਗਾਗਰ ਵਿਚ ਸਾਗਰ' ਭਰਨ ਵਾਲਿਆਂ ਨੂੰ ਪਹਿਲ ਮਿਲੇਗੀ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਜੇ ਤੁਹਾਡੇ ਪਾਸ ਪੰਜਾਬੀ ਸਭਿਆਚਾਰ ਨੂੰ ਦਰਸਾਉਂਦੀ ਕੋਈ ਵਧੀਆ ਤਸਵੀਰ ਹੈ ਤਾਂ ਤੁਸੀਂ ਉਹ ਵੀ ਇਸ ਕਾਲਮ ਲਈ ਭੇਜ ਸਕਦੇ ਹੋ। ਇਸ ਵਾਰ ਕੈਪਸ਼ਨ ਭੇਜਣ ਲਈ ਆਖਰੀ ਤਾਰੀਖ 24 ਜਨਵਰੀ 2015 ਹੈ। -ਸੰਪਾਦਕ

ਕੈਪਸ਼ਨ ਮੁਕਾਬਲਾ-152



ਦਿਸਦੀ ਨਹੀਂ ਫੁਲਕਾਰੀ ਕਿਧਰੇ, ਨਾ ਹੁਣ ਗੜਬਾ ਚਾਂਦੀ ਦਾ।  
ਭੱਤਾ ਲੈ ਕੇ ਸਿਰ ਦੇ ਉਤੇ ਲੱਕ ਨੂੰ ਹਿਲਦਾ ਜਾਂਦੀ ਦਾ।  
ਪਲਟ ਗਿਆ ਏ ਕਿੰਨੀ ਛੇਤੀ ਉਹ ਇਤਿਹਾਸ ਦਾ ਪੰਨਾ।  
ਕੰਗਣੀ ਵਾਲਾ ਗਿਲਾਸ ਰਿਹਾ ਨਾ, ਨਾ ਥਾਲ ਤੇ ਛੰਨਾ।

## ਕੈਪਸ਼ਨ ਮੁਕਾਬਲਾ-150



ਹੱਡ ਭੰਨਵੀਂ ਕਰੀ ਕਮਾਈ,  
ਵਿਚ ਵਿਦੇਸ਼ਾਂ ਜਾ ਕੇ।  
ਵਾਪਸ ਆ ਕੇ ਕੋਠੀ ਪਾਈ,  
ਉਪਰ ਜਹਾਜ ਬਿਠਾ ਕੇ।  
ਝੰਡੀ ਕਰਕੇ ਜਹਾਜੀ ਚੜ੍ਹਾ ਗੇ,  
ਭਈਆਂ ਤਾਈਂ ਸੰਭਾ ਕੇ।  
ਲੱਗੂ ਜਦੋਂ ਸਬੰਬੀ ਗੋਤਾ  
ਫੇਰ ਤੁਰਨਗੇ ਧੌਣ ਅਕਤਾ ਕੇ।  
-ਜਗਮੀਤ ਸਿੰਘ ਪੰਧਰ  
ਫੋਨ: 91-98783-37222

ਕੱਚੇ ਢਾਹ ਕੇ ਪਾਈਆਂ ਕੋਠੀਆਂ  
ਹੋਈਆਂ ਪਿੰਡਾਂ ਵਿਚ ਗੱਲਾਂ ਨੇ।  
ਆ ਕੇ ਪਰਦੇਸੀ ਮਾਰੀਆਂ ਜੋ ਮੱਲਾਂ ਨੇ।

ਕਿਹਦੇ ਕਰਮਾਂ ਵਿਚ ਉਥੇ ਲਿਖਿਆ ਸੋਣਾ।  
ਇਹ ਤਾਂ ਹੁਣ ਰੱਬ ਜਾਣਦਾ  
ਪਰਦੇਸੀਆਂ ਨੇ ਘਰ ਕਦੋਂ ਆਉਣਾ।  
-ਸਿਕੰਦਰ ਸਿੰਘ ਇਕੋਲਾਹਾ  
ਡਿਕੇਟਰ, ਮਿਸ਼ੀਗਨ  
ਫੋਨ: 269-744-6986

ਵਿਚ ਵਿਦੇਸ਼ਾਂ ਕੀਤੀ  
ਪੁੱਤਰਾ ਮਿਹਨਤ ਬਥੇਰੀ।  
ਪਾ ਲਈ ਪਿੰਡ ਦੇ ਵਿਚਾਲੇ  
ਕੋਠੀ ਸੋਹਣੀ ਅਤੇ ਵਡੇਰੀ।  
ਕਰਕੇ ਇਹੋ ਵੱਡਾ ਕਾਜ  
ਰੱਖਿਆ ਕੋਠੀ 'ਤੇ ਜਹਾਜ।  
ਆਪ ਰਹਿੰਦੇ ਵਿਚ ਪਰਦੇਸੀ  
ਲੱਖਾਂ ਇਥੇ ਲਾ ਕੇ ਰੁਪਈਏ  
ਕੋਠੀ ਵਿਚ ਰਹਿੰਦੇ ਹੁਣ  
ਮਾਂ-ਬਾਪ ਜਾਂ ਭੱਈਏ।

-ਗੋਰਾ ਪ੍ਰਜਾਪਤ, ਨਿਊ ਯਾਰਕ  
ਫੋਨ: 718-690-8403

ਕੋਠੀ ਉਤੇ ਜਹਾਜ ਚੜ੍ਹਾ ਕੇ  
ਸਰੀਕਾਂ ਦੀ ਹਿੱਕ 'ਤੇ ਚੀਵਾ ਬਾਲਿਆ।  
ਵੱਡੀ ਕੋਠੀ ਦਾ ਮਾਲਕ ਵੱਡਾ  
ਇਹ ਕੋਹਾ ਹੈ ਭਰਮ ਪਾਲਿਆ।  
ਉਡਦੇ ਜੋ ਅਸਮਾਨ ਵਿਚ  
ਅਖੀਰ ਬੱਲੇ ਹੀ ਲਹਿੰਦੇ ਨੇ।  
ਸ਼ੌਂਕ ਪੂਰੀਏ ਪਰ ਰਹੀਏ ਨਿਮਰ  
ਸੱਚ ਸਿਆਣੇ ਕਹਿੰਦੇ ਨੇ।

-ਪਰਸੋਤਮ ਸਿੰਘ ਯੂਥਾ ਸਿਟੀ



ਨਵੇਂ ਸਾਲ ਦੀਆਂ ਵਧਾਈਆਂ ਵਿਚ ਇਕ ਚਿੰਨੀ ਸ਼ਿਕਾਰੀ ਤੋਂ ਹੈ। ਕੁਲਵੰਤ ਸਿੰਘ ਵਿਰਕ ਦੇ ਕੁਲੀਗ ਤੇ ਬਲਵੰਤ ਗਾਰਗੀ ਦੇ ਗਰਾਈਂ ਰੋਸ਼ਨ ਖਿਪਲ ਦੀ ਪਤਨੀ ਕਾਂਤਾ ਵਲੋਂ। ਇਸ ਵਿਚ ਸਵਰਗੀ ਰੋਸ਼ਨ ਖਿਪਲ ਦੀ ਗੁਰਮੁਖੀ ਅਖਰਾਂ ਵਿਚ ਲਿਖੀ ਇਕ ਦਹਾਕਾ ਪੁਰਾਣੀ ਘਟਨਾ ਦਰਜ ਹੈ। ਸਿਰਲੇਖ ਹੈ ‘ਸ਼ਿਕਾਰੀ ਵਿਚ ਪੰਜਾਬੀਅਤ ਜਾਗੀ।’

ਰੋਸ਼ਨ ਖਿਪਲ ਸ਼ਿਕਾਰੀ ਦੇ ਕਾਮਦਾਰ ਪਲਾਜ਼ਾ ਵਿਚ ਭੋਲ ਪੂਰੀ ਖਾਣ ਗਿਆ ਤਾਂ ਉਸ ਨੂੰ ਉਸ ਦਾ ਪੁਰਾਣਾ ਮਿੱਤਰ ਮੋਹਰ ਸਿੰਘ ਮਿਲ ਪਿਆ। ਉਸ ਦੇ ਹੱਥ ਵਿਚ ਸ਼ਿਕਾਰੀ ਤੋਂ ਪੰਜਾਬੀ ਭਾਸ਼ਾ ਵਿਚ ਨਿਕਲਦੇ ਹਫ਼ਤਾਵਾਰੀ ਅਖਬਾਰ ‘ਪੰਜਾਬ ਟਾਈਮਜ਼’ ਦੀ ਕਾਪੀ ਸੀ। ਉਹ ਖੁਸ਼ੀ ਵਿਚ ਫੁੱਲਿਆ ਨਹੀਂ ਸੀ ਸਮਾਉਂਦਾ। ਉਸ ਨੂੰ ਅਚਾਨਕ ਮਿਲੇ ਮਿੱਤਰ ਦੀ ਏਨੀ ਖੁਸ਼ੀ ਨਹੀਂ ਜਿੰਨੀ ਪੰਜਾਬੀ ਵਿਚ ਛਪਣ ਵਾਲੇ ਇਸ ਪਰਚੇ ਦੀ। ਉਸ ਨੂੰ ਆਪਣੀ ਜਵਾਨੀ ਦੇ ਉਹ ਦਿਨ ਚੇਤੇ ਆ ਗਏ ਸਨ, ਜਦੋਂ ਉਹ ਮੁੰਬਈ ਦੀ ਫਿਲਮ ਲਾਈਨ ਵਿਚ ਕਿਸਮਤ ਅਜਮਾਈ ਕਰਨ ਗਿਆ ਏਧਰ-ਉਧਰ ਧੌਕੇ ਖਾਣ ਤੋਂ ਪਿਛੋਂ ਅਮਰੀਕਾ ਜਾ ਕੇ ਇੰਜੀਨੀਅਰ ਬਣ ਗਿਆ ਸੀ। ਮਕਾਨਾਂ ਦੇ ਨਕਸ਼ੇ ਬਣਾਉਂਦਿਆਂ ਉਹਦੇ ਅੰਦਰਲੀ ਕਵਿਤਾ ਦਾ ਗਲਾ ਘੁੰਟਿਆ ਗਿਆ ਸੀ। ਉਹ ਗੱਲ ਕਰਨ ਦੀ ਥਾਂ ਕੋਈ ਕਾਵਿ ਟੋਟਕਾ ਗੁਣਗੁਣਾਈ ਜਾ ਰਿਹਾ ਸੀ। ਰੋਸ਼ਨ ਖਿਪਲ ਦੇ ਕਹਿਣ ਉਤੇ ਉਸ ਨੇ ਉਹ ਟੋਟਕਾ ਖੁਲ੍ਹ ਕੇ ਸੁਣਾਇਆ:

ਹੱਟੀ ਨੂੰ ਸੀ ਚੱਲੇ ਭਾਈ ਹੀਰਾ ਨੰਦ ਜੀ  
ਮਾਰ ਕੇ ਛੱਡੋ ਪਾ ਉਨ੍ਹਾਂ ਟੱਪੀ ਕੰਧ ਜੀ  
ਮੁਧੇ ਮੂੰਹ ਡਿੱਗੇ, ਟੁੱਟੇ ਪੰਜ ਦੰਦ ਜੀ  
ਏਸੇ ਲਈ ਅੱਜ ਹੈ ਦੁਕਾਨ ਬੰਦ ਜੀ।

# ਸ਼ਿਕਾਰੀ ਵਿਚ ਪੰਜਾਬੀਅਤ ਜਾਗੀ

ਇਸ ਤੋਂ ਪਿੱਛੋਂ ਮੋਹਰ ਸਿੰਘ ਨੇ ਮੁੰਬਈ ਵਿਚ ਲੇਖਕਾਂ ਤੇ ਕਵੀਆਂ ਨਾਲ ਗੁਜ਼ਾਰੇ ਕਿੱਸੇ ਸ਼ੁਰੂ ਕਰ ਲਏ। ਮੋਹਰ ਸਿੰਘ ਦੇ ਕਾਵਿ ਟੋਟਕੇ ਸੁਣਦਿਆਂ ਦੋਵਾਂ ਦੇ ਪਾਰਕਿੰਗ ਲਈ ਭਰੇ ਪੈਸਿਆਂ ਤੋਂ ਵੱਧ ਸਮਾਂ ਹੋ ਗਿਆ। ਅੰਤ ਦੋਨਾਂ ਦੋਸਤਾਂ ਨੇ ਵਾਧੂ ਪੈਸੇ ਭਰ ਕੇ ਕਾਰਾਂ ਕੱਢੀਆਂ। ਵਿਦੇਸ਼ਾਂ ਵਿਚ ਮਾਂ ਬੋਲੀ ਦਾ ਪਿਆਰ ਮਹਿੰਗਾ ਵੀ ਪੈ ਸਕਦਾ ਹੈ, ਉਨ੍ਹਾਂ ਨੇ ਸੋਚਿਆ ਤੱਕ ਨਹੀਂ ਸੀ। ਕਾਂਤਾ ਖਿਪਲ ਦੀ ਚਿੰਨੀ ਨੇ ਮੈਨੂੰ ਗਾਰਗੀ, ਵਿਰਕ ਤੇ ਰੋਸ਼ਨ ਖਿਪਲ ਹੀ ਚੇਤੇ ਨਹੀਂ ਕਰਾਏ, ਸਗੋਂ ਮੇਰੀ ਪੰਜਾਬੀ ਟ੍ਰਿਬਿਊਨ ਦੀ ਸੰਪਾਦਕੀ ਵੇਲੇ ਦਾ ਪੁਰਾਣਾ ਕੁਲੀਗ ਅਮੋਲਕ ਸਿੰਘ ਵੀ ਚੇਤੇ ਕਰਾ ਦਿੱਤਾ ਹੈ ਜਿਸ ਨੇ ਸ਼ਿਕਾਰੀ ਜਾ ਕੇ ਪੰਜਾਬੀਅਤ ਜਗਾਈ। ਉਹ ਕਿਸੇ ਗੰਭੀਰ ਰੋਗ ਕਾਰਨ ਅਪੰਗ ਹੋ ਚੁੱਕਾ ਹੈ ਪਰ ਬਿਸਤਰੇ ਵਿਚ ਲੇਟਿਆ ‘ਪੰਜਾਬ ਟਾਈਮਜ਼’ ਕੱਢੀ ਜਾਂਦਾ ਹੈ। ਆਮੀਨ!

**ਪੁਸਤਕ ‘ਖੁਸ਼ਵੰਤਨਾਮਾ’ ਵਿਚ ਸੰਤਾ ਬੰਤਾ:** ਸੰਤਾ ਸਿੰਘ ਤੇ ਬੰਤਾ ਸਿੰਘ ਸਦਾ ਆਪਣੇ ਮਾਪਿਆਂ ਦੀਆਂ ਫਤਾਂ ਮਾਰਦੇ।

**ਸੰਤਾ ਸਿੰਘ:** ਤੂੰ ਯੁਏਜ਼ ਕੈਨਾਲ (ਸੁਏਜ਼ ਨਹਿਰ) ਬਾਰੇ ਸੁਣਿਆ ਹੈ?

**ਬੰਤਾ ਸਿੰਘ:** ਹਾਂ ਸੁਣਿਆ ਹੈ।

**ਸੰਤਾ ਸਿੰਘ:** ਠੀਕ ਹੈ। ਇਹ ਮੇਰੇ ਬਾਪ ਨੇ ਪੁੱਟੀ ਸੀ।

**ਬੰਤਾ ਸਿੰਘ:** ਫੇਰ ਇਹ ਕਿਹੜੀ ਗੱਲ ਹੈ? ਤੂੰ ਡੈਡ ਸੀ (ਮੁਰਦਾ ਸਮੁੰਦਰ) ਬਾਰੇ

ਸੁਣਿਆ ਹੈ?

**ਸੰਤਾ ਸਿੰਘ:** ਹਾਂ!

**ਬੰਤਾ ਸਿੰਘ:** ਇਹ ਮੇਰੇ ਬਾਪ ਨੇ ਮਾਰਿਆ ਸੀ।

**ਸ਼੍ਰੀਮਦ ਭਗਵਦ ਗੀਤਾ ਯਥਾਰੂਪ:** ਮੈਂ ਚੰਡੀਗੜ੍ਹ ਦੇ 36 ਸੈਕਟਰ ਦਾ ਵਸਨੀਕ ਹਾਂ। ਮੇਰੇ ਘਰ ਤੋਂ ਸਰਕਾਰੀ ਮਾਡਲ ਹਾਈ ਸਕੂਲ 50 ਗਜ਼ ਦੀ ਦੂਰੀ ਉਤੇ ਹੈ। ਲੰਘੇ ਵਰ੍ਹੇ ਦੇ ਅੰਤਲੇ ਦਿਨਾਂ ਵਿਚ ਉਧਰੋਂ ਲੰਘ ਰਿਹਾ ਸਾਂ ਤਾਂ ਸਕੂਲ ਦੇ ਦਰਵਾਜ਼ੇ ਉਤੇ ਇਕ ਹੀ ਤਰ੍ਹਾਂ ਦੀਆਂ ਜਿਲਦਾਂ ਵਾਲੀਆਂ ਪੁਸਤਕਾਂ ਦਾ ਭਰਿਆ ਇਕ ਟਰੱਕ ਖੜਾ ਸੀ। ਚਾਰ ਕਾਮੇ ਇਸ ਵਿਚਲੀਆਂ ਪੁਸਤਕਾਂ ਦੇ ਬੰਡਲ ਸਕੂਲ ਦੇ ਅੰਦਰ ਲਿਜਾ ਰਹੇ ਸਨ।

ਮੇਰੇ ਘਰ ਦੇ ਦੋ ਬੱਚੇ ਏਸ ਸਕੂਲ ਵਿਚ ਪੜ੍ਹਦੇ ਹਨ। ਵੱਡੀ ਬੱਚੀ ਯਾਸ਼ਿਕਾ ਛੇਵੀਂ ਕਲਾਸ ਵਿਚ ਹੈ ਤੇ ਛੋਟੀ ਮੋਨਿਕਾ ਨਰਸਰੀ ਵਿਚ। ਉਨ੍ਹਾਂ ਤੋਂ ਪਤਾ ਲਗਿਆ ਕਿ ਸਕੂਲ ਵਿਚ ਪੜ੍ਹਦੇ ਛੇਵੀਂ ਤੋਂ ਦਸਵੀਂ ਜਮਾਤ ਦੇ ਵਿਦਿਆਰਥੀਆਂ ਲਈ ਸ਼੍ਰੀਮਦ ਭਗਵਦ ਗੀਤਾ ਦੀਆਂ ਕਾਪੀਆਂ ਮੁਫਤ ਵੰਡੀਆਂ ਜਾਣੀਆਂ ਸਨ। ਪਰ ਜਦੋਂ ਪੰਜਵੀਂ ਜਮਾਤ ਵਾਲੀ ਮੈਡਮ ਨੂੰ ਪਤਾ ਲਗਿਆ ਤਾਂ ਉਸ ਨੇ ਆਪਣੀ ਜਮਾਤ ਦੇ ਵਿਦਿਆਰਥੀਆਂ ਨੂੰ ਵੀ ਗੀਤਾ ਦੀਆਂ ਕਾਪੀਆਂ ਦਿੱਤੇ ਜਾਣ ਦੀ ਜ਼ਿੰਦ ਕੀਤੀ। ਉਨ੍ਹਾਂ ਲਈ ਹੋਰ ਕਾਪੀਆਂ ਮੰਗਵਾਈਆਂ ਗਈਆਂ। ਨਿਸਚੇ ਹੀ ਇਹ ਕਾਪੀਆਂ ਬਾਕੀ ਦੇ ਸਰਕਾਰੀ ਸਕੂਲਾਂ ਵਿਚ ਵੀ ਮੁਫਤ ਵੰਡੀਆਂ ਜਾਣੀਆਂ ਸਨ।

ਗੀਤਾ ਦੀਆਂ ਏਨੀਆਂ ਕਾਪੀਆਂ ਦਾ ਮੁੱਲ ਕਿਸ ਨੇ ਤਾਰਿਆ ਮੇਰੇ ਲਈ ਗੁੰਝਲ ਬਣਿਆ ਹੋਇਆ ਸੀ ਕਿ ਹਰਿਆਣਾ ਦੇ ਵਿਦਿਆ ਮੰਤਰੀ ਰਾਮ ਬਿਲਾਸ ਸ਼ਰਮਾ ਦਾ ਬਿਆਨ ਮੀਡੀਆ ਵਿਚ ਆ ਗਿਆ। ਉਹ ਇਹ ਕਿ ਹਰਿਆਣਾ ਦੇ ਸਕੂਲਾਂ ਵਿਚ ਸ਼੍ਰੀਮਦ ਭਗਵਦ ਗੀਤਾ ਦੇ ਚੋਣਵੇਂ ਅੰਸ਼ ਸਿਲੇਬਸ ਦਾ ਹਿੱਸਾ ਬਣਾਏ ਜਾਣਗੇ।

ਮੈਂ ਯਾਸ਼ਿਕਾ ਨੂੰ ਕਿਹਾ ਕਿ ਉਹ ਮੈਨੂੰ ਵੀ ਇਕ ਕਾਪੀ ਲਿਆ ਦੇਵੇ। ਸ਼੍ਰੀ ਸ਼੍ਰੀਮਦ ਏ.ਸੀ ਭਗਤਿਵੇਦਾਂਤ ਸਵਾਮੀ ਪ੍ਰਭੂਪਦ ਦੀ ਵਿਆਖਿਆ ਸਮੇਤ ਛਪਿਆ ਇਹ ਸੰਪੂਰਣ ਤੇ ਅਖੰਡ ਸੰਸਕਰਣ 576 ਪੰਨੇ ਦਾ ਹੈ। ਪੋਥੀ ਉਤੇ ਮੁੱਲ ਨਹੀਂ ਲਿਖਿਆ ਹੋਇਆ ਪਰ ਇਹ ਗੱਲ ਸਪਸ਼ਟ ਹੈ ਕਿ ਪਹਿਲਾ ਐਡੀਸ਼ਨ ਜਦੋਂ ਵੀ ਛਪਿਆ, ਦਸ ਹਜ਼ਾਰ ਸੀ। ਹਥਲਾ ਐਡੀਸ਼ਨ ਛੇ ਲੱਖ ਛੱਪਿਆ ਹੈ।

ਮੈਂ ਹਿੰਦੀ ਭਾਸ਼ਾ ਚੰਗੀ ਖਾਸੀ ਸਮਝਦਾ ਹਾਂ। ਸਵਾਮੀ ਜੀ ਦੀ ਵਿਆਖਿਆ ਵਾਲੀ ਹਿੰਦੀ ਬੜੀ ਕਠਿਨ ਹੈ ਛੋਟੀ ਸ਼੍ਰੇਣੀ ਦੇ ਵਿਦਿਆਰਥੀਆਂ ਦੇ ਸਮਝ ਆਉਣ ਦਾ ਸਵਾਲ ਹੀ ਪੈਦਾ ਨਹੀਂ ਹੁੰਦਾ। ਹਰਿਆਣਾ ਦੇ ਜਾਟਾਂ ਤੇ ਖੇਤ ਮਜ਼ਦੂਰਾਂ ਦੇ ਬੱਚੇ ਕਿਵੇਂ ਸਮਝਣਗੇ, ਵਿਦਿਆ ਮੰਤਰੀ ਜੀ ਹੀ ਜਾਨਣ! ਆਮੁਖ ਦਾ ਇਕ ਵਾਕ ਹੈ:

ਹਮਾਰਾ ਕ੍ਰਿਸ਼ਨਾ ਭਾਵਨਾਮ੍ਰਿਤ ਅੰਦੋਲਨ ਮੌਲਿਕ ਇਤਿਹਾਸਕ ਦ੍ਰਿਸ਼ਟੀ ਸੇ ਪ੍ਰਮਾਣਿਕ, ਸਹਿਜ ਤਥਾ ਦਿਵਯ ਹੈ ਕਿਉਂਕਿ ਯਿਹ ਭਗਵਦ ਗੀਤਾ ਯਥਾਰੂਪ ਪਰ ਆਧਾਰਿਤ ਹੈ।

# ਅਣਖ ਲਈ ਕਤਲਾਂ ਦਾ ਜਰਖੇਜ ਮਾਹੌਲ

ਨੌਜਵਾਨ ਮੁੰਡੇ ਕੁੜੀਆਂ ਵਲੋਂ ਇੱਕ-ਦੂਜੇ ਨਾਲ ਰਹਿਣ ਦਾ ਫੈਸਲਾ ਮਾਪਿਆਂ ਨੂੰ ਇਸ ਹੱਦ ਤੱਕ ਨਾ-ਖੁਸ਼ਗਬਾਰ ਗੁਜ਼ਰਦਾ ਹੈ ਕਿ ਹੱਥੀਂ ਪਾਲੇ ਪੁੱਤਾਂ-ਧੀਆਂ ਨੂੰ ਕਤਲ ਕੀਤਾ ਜਾਂ ਕਰਵਾਇਆ ਜਾਂਦਾ ਹੈ। ਕਤਲ ਤੋਂ ਪਹਿਲਾਂ ਦਾ ਵਿਹਾਰ ਖਬਰ ਦਾ ਰੁਤਬਾ ਹਾਸਲ ਨਹੀਂ ਕਰਦਾ। ਕਤਲ ਤੋਂ ਪਹਿਲਾਂ ਦਾ ਵਿਹਾਰ ਨਿਜੀ ਜਾਂ ਪਰਿਵਾਰ ਦੇ ਘੇਰੇ ਵਿਚ ਰਹਿੰਦਾ ਹੈ। ਇਨ੍ਹਾਂ ਕਤਲਾਂ ਲਈ ਕਸੂਰਵਾਰ ਧਿਰ ਨਾਲ ਹਮਦਰਦੀ ਹਰ ਤਬਕੇ ਅਤੇ ਅਦਾਰੇ ਵਿਚ ਮਿਲ ਜਾਂਦੀ ਹੈ। ਨਤੀਜੇ ਵਜੋਂ ਕਾਤਲ ਨਮੋਸ਼ੀ ਅਤੇ ਸਜ਼ਾ ਤੋਂ ਬਚ ਜਾਂਦਾ ਹੈ ਅਤੇ ਸਮਾਜਕ ਰਹਿਤ ਦੇ ਰਾਖੇ ਵਜੋਂ ਵਡਿਆਇਆ ਜਾਂਦਾ ਹੈ। ਕਾਤਲ ਨੂੰ ਪੀੜਤ ਵਜੋਂ ਵੇਖਿਆ ਜਾਂਦਾ ਹੈ ਕਿਉਂ ਜੋ ਉਸ ਨੂੰ ‘ਮਜ਼ਬੂਰੀਵਸ ਜਿਗਰ ਦੇ ਟੁਕੜਿਆਂ ਖਿਲਾਫ’ ਇਹ ਕਾਰਵਾਈ ਕਰਨੀ ਪਈ ਹੈ। ਮੌਜੂਦਾ ਦੌਰ ਵਿਚ ਇਸ ਰੁਝਾਨ ਦੇ ਪੱਖ ਵਿਚ ਬੌਧਿਕ ਦਲੀਲ ਕਮਜ਼ੋਰ ਜਾਪਦੀ ਹੈ ਪਰ ਇਸ ਦੀ ਮੂੰਹ-ਜ਼ੋਰੀ

## ਦਲਜੀਤ ਅਮੀ

ਫੋਨ: 91-97811-21873

ਹਰ ਤਬਕੇ ਦੇ ਵਿਹਾਰ ਵਿਚ ਝਲਕਦੀ ਰਹਿੰਦੀ ਹੈ। ਬੌਧਿਕ ਤਬਕੇ ਵਿਚ ‘ਕਾਨੂੰਨੀ ਘੇਰੇ’ ਦਾ ਚੋਖਾ ਲਿਹਾਜ਼ ਰੱਖਿਆ ਜਾਂਦਾ ਹੈ। ਚਰਚਾ ਦਾ ਵਿਸ਼ਾ ਕਾਨੂੰਨ ਦੇ ਘੇਰੇ ਵਿਚ ਆਉਂਦੇ ਕਤਲ ਤੱਕ ਮਹਿਦੂਰ ਰਹਿੰਦਾ ਹੈ। ਇਨ੍ਹਾਂ ਕਤਲਾਂ ਬਾਬਤ ਕਾਨੂੰਨੀ ਦਲੀਲ ‘ਆਤਮ ਰੱਖਿਆ ਲਈ ਕੀਤੇ ਕਤਲਾਂ’ ਦੇ ਘੇਰੇ ਵਿਚ ਨਹੀਂ ਆਉਂਦੀ ਪਰ ਸਮਾਜਕ ਦਲੀਲ ਵਿਚ ਇਨ੍ਹਾਂ ਨੂੰ ‘ਆਤਮ ਰੱਖਿਆ ਲਈ ਕੀਤੇ ਕਤਲਾਂ’ ਦੀ ਥਾਂ ਮਿਲਦੀ ਹੈ।

ਸੁਆਲ ਇਹੋ ਹੈ ਕਿ ‘ਆਤਮ ਰੱਖਿਆ’ ਦਾ ਕਿਹੜਾ ਪੱਖ ਹੈ ਜੋ ਇੰਨਾ ਮੂੰਹ-ਜ਼ੋਰ ਹੈ? ਬੰਦੇ ਦੀ ਸਮਾਜਕ ਰੱਖਿਆ (ਅਣਖ) ਨੂੰ ਦੇ ਜੀਆਂ ਦੇ ਮੇਲ ਤੋਂ ਕੀ ਖਤਰਾ ਹੈ? ਇਸ ਅਣਖ ਦਾ ਸਭਿਆਚਾਰ ਨਾਲ ਕੀ ਰਿਸ਼ਤਾ ਹੈ? ਆਮ ਤੌਰ ਉਤੇ ਅਜਿਹੇ ਵਿਆਹਾਂ ਨੂੰ ਸਮਾਜਕ ਰਹਿਤ ਦੇ ਖਿਲਾਫ ਮੰਨਿਆ ਜਾਂਦਾ ਹੈ। ਇਹ ਸੁਆਲ ਸਮਾਜਕ ਰਹਿਤ ਦੇ ਘੇਰੇ ਵਿਚ ਆਉਂਦਾ ਹੈ ਕਿ ਕਿਸ ਦਾ ਵਿਆਹ ਕਿਸ ਨਾਲ ਹੋ ਸਕਦਾ ਹੈ ਅਤੇ ਕਿਸ ਦਾ ਵਿਆਹ ਕਿਸ ਨਾਲ ਨਹੀਂ ਹੋ ਸਕਦਾ। ਇਸ ਮਾਮਲੇ ਵਿਚ ਗੋਤ, ਜਾਤ, ਧਰਮ, ਸ਼ਰੀਕੇ ਅਤੇ ਬਰਾਦਰੀ ਦੀਆਂ ਹੱਦਾਂ ਹਨ ਜੋ ਮੌਕੇ ਅਤੇ ਬੰਦੇ ਮੁਤਾਬਕ ਸੋਝੀਆਂ ਜਾਂ ਮੋਕਲੀਆਂ ਹੁੰਦੀਆਂ ਰਹਿੰਦੀਆਂ ਹਨ। ਇਨ੍ਹਾਂ ਹੱਦਾਂ ਦੀ ਮਜ਼ਬੂਤੀ ਦੀਆਂ ਮਿਸਾਲਾਂ ਜੇ ਕਤਲ ਹਨ ਤਾਂ ਇਨ੍ਹਾਂ ਦੇ ਬੇਮਾਅਨਾ ਹੋਣ ਦਾ ਸਬੂਤ ਅਖਬਾਰਾਂ ਵਿਚ ਛਪਦੇ ਵਿਆਹਾਂ ਦੇ ਇਸ਼ਤਿਹਾਰ ਹਨ। ਇਨ੍ਹਾਂ ਇਸ਼ਤਿਹਾਰਾਂ ਵਿਚ

ਆਮ ਤੌਰ ਉਤੇ ਧਰਮ, ਜਾਤ ਅਤੇ ਗੋਤ ਦੀ ਪਛਾਣ ਉਘੜਵੇਂ ਤੌਰ ਉਤੇ ਦੱਸੀ ਜਾਂਦੀ ਹੈ। ਵੱਡੀ ਗਿਣਤੀ ਵਿਚ ਇਸ਼ਤਿਹਾਰ ਹੁੰਦੇ ਹਨ ਜਿਨ੍ਹਾਂ ਵਿਚ ਧਰਮ, ਜਾਤ ਅਤੇ ਗੋਤ ਦੀ ਥਾਂ ਨਵੀਂ ਸ਼ਰਤ ਹੁੰਦੀ ਹੈ। ‘ਅੰਗਰੇਜ਼ੀ ਦੇ ਇਮਤਿਹਾਨ ਪਾਸ ਕਰ’ ਚੁੱਕੀਆਂ ਕੁੜੀਆਂ ਲਈ ਮੁੰਡੇ ਵਾਲੇ ਵਿਆਹ ਅਤੇ ਵਿਦੇਸ਼ ਜਾਣ ਦਾ ਖਰਚ ਚੁੱਕਣ ਲਈ ਤਿਆਰ ਹਨ। ਮੁੰਡੇ ਦੇ ਇਸ਼ਤਿਹਾਰ ਨਾਲ ਸ਼ਰਤ ਲੱਗਦੀ ਹੈ ਕਿ ਕੁੜੀ ਵਾਲਿਆਂ ਦੀ ਰਿਸ਼ਤੇਦਾਰੀ ਵਿਚੋਂ ਕੋਈ ਮੁੰਡਾ ਇਸ਼ਤਿਹਾਰ ਵਾਲਿਆਂ ਦੀ ਕੁੜੀ ਨੂੰ ਵਿਆਹ ਕਰਵਾ ਕੇ ਕਿਸੇ ਦੂਜੇ ਮੁਲਕ ਲੈ ਕੇ ਜਾਵੇ। ਇਨ੍ਹਾਂ ਤੋਂ ਬਿਨਾਂ ਕੱਚੇ, ਠੋਕੇ ਅਤੇ ਅੱਟੇ-ਸੱਟੇ ਦੇ ਵਿਆਹਾਂ ਦੇ ਇਸ਼ਤਿਹਾਰ ਛਪਦੇ ਹਨ। ਇਸ਼ਤਿਹਾਰ ਦੇਣ ਵਾਲਿਆਂ ਨਾਲ ਰਾਬਤਾ ਕਰਨ ਉਤੇ ਪਹਿਲੀ ਗੱਲ ਪੈਸੇ ਜਾਂ ਦੂਜੀਆਂ ਸ਼ਰਤਾਂ ਦੀ ਹੁੰਦੀ ਹੈ। ਵਿਦੇਸ਼ ਜਾਣ ਲਈ ਸਕੇ ਭੈਣ-ਭਰਾਵਾਂ ਤੱਕ ਨਾਲ ਵਿਆਹ ਕਰਵਾ ਕੇ ਵੀਜ਼ੇ ਲਗਵਾਉਣ ਦੀ ਮਿਸਾਲਾਂ ਬਹੁਤ ਹਨ। ਸਮਾਜਕ, ਧਾਰਮਿਕ ਅਤੇ ਕਾਨੂੰਨੀ ਅਦਾਰੇ ਇਨ੍ਹਾਂ ਕੱਚੇ, ਠੋਕੇ ਅਤੇ ਅੱਟੇ-ਸੱਟੇ ਦੇ ਵਿਆਹਾਂ ਨੂੰ ਧਾਰਮਿਕ, ਸਮਾਜਕ ਅਤੇ ਕਾਨੂੰਨੀ ਮਾਨਤਾ ਦੇਣ ਲਈ ਸਚੇਤ ਹਿੱਸਾ ਪਾਉਂਦੇ ਹਨ। ਰਿਸ਼ਤੇਦਾਰ ਅਤੇ ਸੱਜਣ-ਮਿੱਤਰ ਇਨ੍ਹਾਂ ਵਿਆਹਾਂ ਨੂੰ ਸਮਾਜਕ ਮੋਹਰ ਲਗਾਉਣ ਅਤੇ ਸਫਾਰਤਖਾਨਿਆਂ ਦੇ ਪੁਖਤਾ ਸਬੂਤ ਬਣਨ ਲਈ ਸਜਣ-ਧਜਣ, ਖਾਣ-ਪੀਣ, ਨੱਚਣ-ਗਾਉਣ ਅਤੇ ਹੱਸ-ਹੱਸ ਸ਼ਗਨ ਪਾਉਣ ਦੇ ਮੁਕਾਬਲੇ ਕਰਦੇ ਹਨ।

ਸਫਾਰਤਖਾਨਿਆਂ ਵਿਚ ਹਰ ਵਿਆਹ ਸ਼ੱਕ ਦੇ ਘੇਰੇ ਵਿਚ ਹੈ ਅਤੇ ਸ਼ੱਕ-ਨਵਿਰਤੀ ਲਈ ਕੁੱਖ ਤੋਂ ਘਰਾਂ ਤੱਕ ਦਾ ਹਰ ਸਾਗ ਰਚਿਆ ਜਾ ਰਿਹਾ ਹੈ। ਇਸ ਰੁਝਾਨ ਉਤੇ ਸਮਾਜਕ ਰਹਿਤ ਦੇ ਹਵਾਲੇ ਨਾਲ ਕੀਤਾ ਹਰ ਸੁਆਲ ‘ਸਾਰੇ ਧੋਣੇ ਧੋ ਦੇਣ’ ਜਾਂ ‘ਸੱਤ ਪੁਸ਼ਤਾਂ ਤਾਰ ਦੇਣ’ ਲਈ ਮਿਲਣ ਵਾਲੇ ਵੀਜ਼ਿਆਂ ਸਾਹਮਣੇ ਨਿਗੂਣਾ ਸਾਬਤ ਹੁੰਦਾ ਹੈ। ਨਤੀਜੇ ਵਜੋਂ ਵਿਦੇਸ਼ ਵਸਦੇ ਪਰਵਾਸੀ ਲਾਤਿਆਂ ਨੂੰ ਉਡੀਕਦੀਆਂ ਦੁਹਾਗਾਣਾਂ ਨੂੰ ਨੀਮ-ਵਿਧਵਾਵਾਂ ਦਾ ਵਿਸ਼ੇਸ਼ਣ ਮਿਲਿਆ ਹੈ। ਉਹ ਆਪਣੇ ਬੱਚਿਆਂ ਨੂੰ ਇੱਕਲੀਆਂ ਪਾਲਣ ਲਈ ਮਜ਼ਬੂਰ ਹੋਈਆਂ ਹਨ। ਜਹਾਜ਼ ਚੜ੍ਹਨ ਦੀ ਆਸ ਲਗਾਈ ਬੈਠੇ ਮਾਪੇ ਅਤੇ ਭਾਈ-ਭਤੀਜੇ ਇਨ੍ਹਾਂ ਦੀਆਂ ਰੀਝਾਂ ਦੀ ਬੇਕਦਰੀ ਤੋਂ ਮੂੰਹ ਫੇਰ ਕੇ ਹੀ ‘ਲੋਕ ਲਾਜ’ ਪਾਲਦੇ ਹਨ।

ਇਸੇ ਦੌਰਾਨ ਕਾਨੂੰਨੀ ਪੱਧਰ ਉਤੇ ਰਸਮੀ ਵਿਆਹ ਤੋਂ ਬਿਨਾਂ ਇਕੱਠੇ ਰਹਿ ਰਹੇ ਜੀਆਂ ਨੂੰ ਜੋਤਿਆਂ ਵਾਲੇ ਅਖ਼ਤਿਆਰਾਂ ਦੇ ਘੇਰੇ ਵਿਚ ਲਿਆਂਦਾ ਗਿਆ ਹੈ। ਇਨ੍ਹਾਂ ਜੋਤਿਆਂ ਦੀ ਔਲਾਦ ਦੇ ਜਾਇਦਾਦ ਉਤੇ ਅਖ਼ਤਿਆਰਾਂ ਤੋਂ ਲੈ ਕੇ ਵੱਖ

ਹੋਣ ਦੇ ਮਸਲੇ ਕਾਨੂੰਨ ਦੇ ਘੇਰੇ ਵਿਚ ਲਿਆਂਦੇ ਗਏ ਹਨ। ਵਿਆਹ ਦੇ ਵਾਅਦੇ ਨਾਲ ਕੀਤੀ ਨੇਤਤਾ ਨੂੰ ਵਾਅਦਾ-ਫਰੋਸ਼ੀ ਦੀ ਹਾਲਤ ਵਿਚ ਸਹਿਮਤੀ ਦੇ ਘੇਰੇ ਵਿਚੋਂ ਬਾਹਰ ਕੱਢ ਦਿੱਤਾ ਗਿਆ ਹੈ।

ਇਨ੍ਹਾਂ ਸਾਰੀਆਂ ਤਬਦੀਲੀਆਂ ਨੂੰ ਬਦਲਦੇ ਸਮਾਜਕ ਵਿਹਾਰ ਨਾਲ ਜੋੜ ਕੇ ਵੇਖਿਆ ਜਾ ਰਿਹਾ ਹੈ। ਨੌਜਵਾਨ ਮੁੰਡੇ ਕੁੜੀਆਂ ਦੀ ਵੱਡੀ ਗਿਣਤੀ ਆਪਣੀ ਪੜ੍ਹਾਈ, ਨੌਕਰੀ, ਪੇਸ਼ੇ ਜਾਂ ਕਾਰੋਬਾਰ ਦੇ ਸਿਲਸਿਲੇ ਵਿਚ ਲਗਾਤਾਰ ਸਫਰਯਾਫਤਾ ਹੈ। ਇਨ੍ਹਾਂ ਦੀ ਸਫਰਯਾਫਤਾ ਜ਼ਿੰਦਗੀ ਆਪਣੇ ਰਿਸ਼ਤੇ ਤੈਅ ਕਰ ਰਹੀ ਹੈ। ਸਫਰਯਾਫਤਾ ਜੀਅ ਨੇ ਆਪਣੇ ਹਮਸਫਰਾਂ ਨਾਲ ਜਿਉਣ ਦਾ ਸਲੀਕਾ ਸਿੱਖਣਾ ਹੈ। ਜਦੋਂ ਸਫਰਯਾਫਤਾ ਜੀਅ ਦਾ ਪਤਾਅ ‘ਰਵਾਇਤੀ ਘਰ’ ਵਿਚ ਹੁੰਦਾ ਹੈ ਤਾਂ ਉਸ ਦੀਆਂ ਕਾਮਯਾਬੀਆਂ-ਨਾਕਾਮਯਾਬੀਆਂ ਨਾਲ ਪ੍ਰਵਾਨਗੀ-ਨਾਪ੍ਰਵਾਨਗੀ ਤੈਅ ਹੁੰਦੀ ਹੈ। ਕਾਮਯਾਬੀਆਂ-ਨਾਕਾਮਯਾਬੀਆਂ ਦੇ ਮਿਆਰ ਵੱਖ-ਵੱਖ ਹੋ ਸਕਦੇ ਹਨ। ਬੰਦੇ ਦੀ ਆਪਣੀ ਆਸ ਪ੍ਰਵਾਨ ਕੀਤੀ ਗਈ ਕਾਮਯਾਬੀ ਤੋਂ ਵਡੇਰੀ ਹੋ ਸਕਦੀ ਹੈ। ਬੰਦੇ ਤੋਂ ਕੀਤੀ ਗਈ ਆਸ ਉਸ ਦੀ ਪ੍ਰਾਪਤੀ ਤੋਂ ਵਡੇਰੀ ਹੋ ਸਕਦੀ ਹੈ। ਕਾਮਯਾਬੀਆਂ ਨਾਲ ਖੁੱਲ੍ਹ ਮਿਲਦੀ ਹੈ ਅਤੇ ਨਾਕਾਮਯਾਬੀਆਂ ਨਾਲ ਪਾਬੰਦੀ ਲੱਗਦੀ ਹੈ। ਕਾਮਯਾਬੀ-ਨਾਕਾਮਯਾਬੀ ਵਿਚਲਾ ਫਰਕ ਹਾਲਾਤ ‘ਚ ਤਬਦੀਲੀ ਨਹੀਂ ਕਰਦਾ। ਨਤੀਜੇ ਵਜੋਂ ਬੰਦੇ ਅੰਦਰ ਲਗਾਤਾਰ ਟੁੱਟ-ਭੰਨ ਹੁੰਦੀ ਹੈ ਅਤੇ ਉਸ ਦੇ ਰਿਸ਼ਤੇ ਵੀ ਇਹੋ ਤਜਰਬਾ ਹੱਡੀ ਹੰਢਾਉਂਦੇ ਹਨ।

ਮੁੰਡੇ-ਕੁੜੀ ਦੇ ਰਿਸ਼ਤੇ ਦੀ ਸਾਰੀ ਸਿਆਸਤ ਸਿਰਫ ਘਰ, ਸ਼ਰੀਕੇ ਜਾਂ ਨਿੱਜੀ ਘੇਰਿਆਂ ਤੱਕ ਮਹਿਦੂਰ ਨਹੀਂ ਹੁੰਦੀ। ਸਿਆਸੀ ਪਾਰਟੀਆਂ ਦੀ ਸਰਪ੍ਰਸਤੀ ਵਿਚ ਜਥੇਬੰਦੀਆਂ ਮੁੰਡੇ-ਕੁੜੀ ਦੇ ਰਿਸ਼ਤੇ ਦੁਆਲੇ ਮੁਹਿੰਮਾਂ ਚਲਾਉਂਦੇ ਹਨ। ਇਨ੍ਹਾਂ ਜਥੇਬੰਦੀਆਂ ਦੀ ਦਲੀਲ ਰਹਿੰਦੀ ਹੈ ਕਿ ਕਿਸੇ ਧਰਮ ਦੇ ਮੁੰਡੇ ਵਿਉਂਤਬੰਦ ਢੰਗ ਨਾਲ ਦੂਜੇ ਧਰਮ ਦੀਆਂ ਕੁੜੀਆਂ ਨੂੰ ਵਰਗਲਾ ਰਹੇ ਹਨ। ਇਨ੍ਹਾਂ ‘ਵਰਗਲਾਈਆਂ ਗਈਆਂ ਕੁੜੀਆਂ’ ਦੀ ਵਾਪਸੀ ਲਈ ਮੁਹਿੰਮਾਂ ਚੱਲਦੀਆਂ ਹਨ। ਰਾਸ਼ਟਰੀ ਸਵੈਮਸੇਵਕ ਸੰਘ (ਆਰ.ਐਸ.ਐਸ.) ਦੇ ਆਗੂ ਇੰਦਰੀਸ਼ ਕੁਮਾਰ ਇਸ ਰੁਝਾਨ ਨੂੰ ਇੱਕ ਫਿਕਰ ਵਿਚ ਬਿਆਨ ਕਰਦੇ ਹਨ, “ਜੇ ਹਮਾਰੀ ਬੇਟੀਆਂ ਵਰਗਲਾਈ ਗਈ ਹੈ, ਉਨ ਕੋ ਵਾਪਸ ਲਾਨਾ; ਔਰ ਅਗਰ ਹਮਾਰੇ ਬੇਟੇ ਨੇ ਉਨ ਕੀ ਬੇਟੀਓਂ ਸੇ ਸ਼ਾਦੀ ਕਰ ਲੀ ਹੈ, ਤੇ ਬਹੁਰਾਨੀ ਕਾ ਧਿਆਨ ਰਖਨਾ ਹਮਾਰਾ ਧਰਮ ਹੈ।” ਇਹ ਦਲੀਲ ਸਮਾਜਕ ਪੱਧਰ ਉਤੇ ਕਈ ਤਰ੍ਹਾਂ ਲਾਗੂ ਹੁੰਦੀ ਹੈ। ਜਾਤ ਦੇ ਮਾਮਲੇ ਵਿਚ ਇਹੋ ਦਲੀਲ ਦਿੱਤੀ ਜਾਂਦੀ ਹੈ। ਅਮੀਰ ਤਬਕਾ ਮੰਨਦਾ ਹੈ ਕਿ ਗਰੀਬ ਤਬਕੇ ਦੇ ਮੁੰਡੇ ਵਿਉਂਤਬੰਦ ਢੰਗ ਨਾਲ ਅਮੀਰਜਾਦੀਆਂ ਨੂੰ

ਫੁਸਲਾਉਂਦੇ ਹਨ। ਇਸ ਦਲੀਲ ਤਹਿਤ ਕੁੜੀ ਨੂੰ ਵਰਗਲਾਈ ਜਾ ਸਕਣ ਵਾਲੀ ਕਮ-ਅਕਲ ਵਜੋਂ ਪ੍ਰਵਾਨ ਕਰ ਲਿਆ ਗਿਆ ਹੈ ਜਿਸ ਦੀ ਰਾਖੀ ਕਰਨੀ ਮਰਦਾਂ ਦੀ ‘ਜ਼ਿੰਮੇਵਾਰੀ’ ਬਣਦੀ ਹੈ।

ਜਦੋਂ ਅਣਖ ਲਈ ਕਤਲ ਕੀਤੇ ਜਾਂਦੇ ਹਨ ਤਾਂ ਅਫਸੋਸ ਵਿਚ ਦਲੀਲ ਦਿੱਤੀ ਜਾਂਦੀ ਸੀ ਕਿ ‘ਮਾਪੇ ਆਪਣੀਆਂ ਰੀਝਾਂ ਨੂੰ ਦਰਕਿਨਾਰ ਕਰ ਕੇ ਬੱਚਿਆਂ ਦੇ ਪਾਲਣ-ਪੋਸ਼ਣ ਅਤੇ ਪੜ੍ਹਾਈ-ਲਿਖਾਈ ਉਤੇ ਖਰਚ ਕਰਦੇ ਹਨ। ਬੱਚਿਆਂ ਨੂੰ ਖੁਦਗਰਜ਼ੀ ਨਹੀਂ ਕਰਨੀ ਚਾਹੀਦੀ।’ ਜਦੋਂ ਬੱਚਿਆਂ ਨੂੰ ਪਾਲਿਆ ਹੀ ਗਰਜ਼ਾਂ ਤਹਿਤ ਜਾਂਦਾ ਹੈ ਤਾਂ ਨੌਜਵਾਨ ਹੋਏ ਮੁੰਡੇ-ਕੁੜੀਆਂ ਨੂੰ ਆਪਣੀ ਮਰਜ਼ੀ ਨਾਲ ਫੈਸਲੇ ਕਰਨ ਦੀ ਇਜਾਜ਼ਤ ਕਿਵੇਂ ਮਿਲ ਸਕਦੀ ਹੈ? ਕੁਝ ਲੋਕ ‘ਆਪਣੇ ਮਨ ਨੂੰ ਸਮਝਾ ਲੈਂਦੇ ਹਨ’ ਪਰ ਕਈਆਂ ਤੋਂ ਇਹ ‘ਸਦਮਾ’ ਬਰਦਾਸ਼ਤ ਨਹੀਂ ਹੁੰਦਾ। ਇਸੇ ਮੋੜ ਉਤੇ ਮਾਪਿਆਂ ਦੀ ਬੇਗਰਜ਼ੀ ਦਾ ਦਾਅਵਾ ਬੇਪਰਦ ਹੁੰਦਾ ਹੈ।

ਆਪਣੀ ਬੰਦਖਲਾਸੀ ਦਾ ਸਭ ਤੋਂ ਵੱਡਾ ਦਾਅ ਜਦੋਂ ਬੱਚਿਆਂ ਉਤੇ ਲਗਾਇਆ ਜਾਂਦਾ ਹੈ ਤਾਂ ਉਨ੍ਹਾਂ ਤੋਂ ਸੀਲ ਹੋਣ ਦੀ ਤਵੱਕ ਤਾਂ ਹੀ ਕੀਤੀ ਜਾਵੇਗੀ। ਬੱਚਿਆਂ ਦੇ ‘ਕਹਿਣੇ ਵਿਚ ਹੋਣ’ ਅਤੇ ‘ਲਾਇਕ ਹੋਣ’ ਦੀ ਪ੍ਰਾਪਤੀ ਉਤੇ ਮਾਪਿਆਂ ਦੇ ਨਾਲ ਪਰਿਵਾਰ, ਸ਼ਰੀਕਾ, ਰਿਸ਼ਤੇਦਾਰ ਅਤੇ ਸਮੁੱਚੀ ਬਰਾਦਰੀ ਮਾਣ ਕਰਦੀ ਹੈ। ਆਪਣੀ ਮਰਜ਼ੀ ਦੇ ਜੀਵਨ ਸਾਥੀ ਨਾਲ ਰਹਿਣ ਦਾ ਇੱਕੋ ਫੈਸਲਾ ਇਸ ਪ੍ਰਾਪਤੀ ਉਤੇ ਕਾਟਾ ਮਾਰ ਦਿੰਦਾ ਹੈ। ਇਸ ਪ੍ਰਾਪਤੀ ਨਾਲ ਵਡਿਆਇਆ ਗਿਆ ਬੰਦਾ ਆਪਣੀ ਔਲਾਦ ਦੀ ਹਰ ਕਾਣ-ਕੱਜ ਢੱਕ ਲੈਂਦਾ ਹੈ ਪਰ ਇਸ ਫੈਸਲੇ ਦੀ ‘ਨਮੋਸ਼ੀ’ ਬਰਦਾਸ਼ਤ ਨਹੀਂ ਕਰਦਾ। ਸਕੂਲਾਂ/ਕਾਲਜਾਂ ਦੇ ਨਤੀਜਿਆਂ ਵੇਲੇ ਆਪੇ ਤੋਂ ਬਾਹਰ ਹੋਏ ਮਾਪੇ ਖਬਰਾਂ ਬਣਦੇ ਹਨ। ਮਾਪਿਆਂ ਦੀਆਂ ਉਮੀਦਾਂ ਮੁਤਾਬਕ ਨਤੀਜੇ ਨਾ ਆਉਣ ਉਤੇ ਬੱਚੇ ਮਨੋਰੋਗੀ ਹੋ ਜਾਂਦੇ ਹਨ। ਕਈ ਖੁਦਕੁਸ਼ੀਆਂ ਦੀਆਂ ਖਬਰਾਂ ਆਉਂਦੀਆਂ ਹਨ।

ਇਨ੍ਹਾਂ ਹਾਲਾਤ ਵਿਚੋਂ ਨਿਕਲ ਕੇ ਮਾਪੇ ਵਿਆਹ ਰਾਹੀਂ ਆਪਣੀ ਮਲਕੀਅਤ ਦੀ ਦਾਅਵੇਦਾਰੀ ਕਰਨਾ ਚਾਹੁੰਦੇ ਹਨ। ਜਦੋਂ ਇਹ ਮਲਕੀਅਤ ਖੁੱਸ ਜਾਂਦੀ ਹੈ ਤਾਂ ਬੱਚਿਆਂ ਦੀ ਹਰ ਗਲਤੀ ਨਜ਼ਰਅੰਦਾਜ਼ ਕਰਨ ਵਾਲੇ ਮਾਪੇ ਉਨ੍ਹਾਂ ਦੇ ਕਿਸੇ ਗੁਣ ਦੀ ਕਦਰ ਨਹੀਂ ਕਰਦੇ। ਜੱਦੀ ਜਾਇਦਾਦ ਤੋਂ ਬੇਦਖਲੀ ਦੀਆਂ ਧਮਕੀਆਂ ਕੰਮ ਨਹੀਂ ਕਰਦੀਆਂ ਤਾਂ ‘ਔਲਾਦ ਰੂਪੀ ਆਪਣੀ ਕਮਾਈ’ ਦੇ ਹੱਥੋਂ ਖੁੱਸਣ ਦਾ ‘ਅਹਿਸਾਸ’ ਹਮਲਾਵਰ ਰੂਪ ਅਖ਼ਤਿਆਰ ਕਰ ਲੈਂਦਾ ਹੈ। ਇਸ ਦੌਰ ਵਿਚ ਵਿਦਿਅਕ ਅਦਾਰਿਆਂ ਨੇ ਵਿਦਿਆਰਥੀਆਂ ਨੂੰ ਖਪਤਕਾਰ ਕਰਾਰ ਦਿੱਤਾ ਹੈ। ਸਰਕਾਰ ਮੁਨਾਫ਼ੇ ਕਮਾਉਣ ਵਾਲੇ ਨਿਜੀ ਅਦਾਰਿਆਂ ਨੂੰ ਸਮਾਜਕ

ਨਿੱਕ  
ਸੁੱਕ



**ਗੁਲਜ਼ਾਰ ਸਿੰਘ ਸੰਧੂ**  
Sandhugulzar@yahoo.com

**ਅੰਤਿਕਾ:** (ਟੀ ਐਨ ਰਾਜ)  
ਹੋ ਮੁਬਾਰਕ ਸਾਲ ਕਾ  
ਪਹਿਲਾ ਮਹੀਨਾ ਆਪ ਕੋ।  
ਔਰ ਮਿਲ ਜਾਏ ਨਈ  
ਕੋਈ ਹਸੀਨਾ ਆਪ ਕੋ।  
ਹਮ ਦਸੰਬਰ ਮੇਂ ਮਗਰ ਪੂਛੇਗੇ  
ਹਜ਼ਰ ਯੇਹ ਜ਼ਰੂਰ,  
ਮਿਲ ਗਿਆ ਕਿਆ  
ਇਸ਼ਕ ਕੀ ਮੰਜ਼ਿਲ ਕਾ ਜੀਨਾ ਆਪ ਕੋ।

## ਸਾਲ 2015 ਮੁਬਾਰਕ ਹੋਵੇ

ਚੋਂਦਾਂ ਵਿਚ ਕੀ ਚੰਗਾ ਕੀਤਾ?  
ਪੰਦਰਾਂ ਵਿਚ ਕੀ ਕਰਨਾ ਹੈ?  
ਡੂੰਘੀ ਇਸ ‘ਤੇ ਝਾਤ ਮਾਰੀਏ।  
ਜਸ਼ਨ ਮਨਾਉਣ ਦਾ ਲੱਭ ਬਹਾਨਾ,  
ਫੋਕਾ ਜਿਹਾ ਮੁਬਾਰਕ ਕਹਿ ਕੇ,  
ਨਾਲ ਦਿਖਾਵੇ ਡੰਗ ਨਾ ਸਾਰੀਏ।  
—ਜਗਮੀਤ ਸਿੰਘ ਪੰਧੋਰ

ਪ੍ਰਾਪਤੀ ਵਜੋਂ ਪੇਸ਼ ਕਰਦੀ ਹੈ। ਇਹੋ ਰੁਝਾਨ ਮਾਪਿਆਂ ਉਤੇ ਅਸਰਅੰਦਾਜ਼ ਹੁੰਦਾ ਹੈ ਅਤੇ ਉਹ ਔਲਾਦ ਨੂੰ ਨਿਵੇਸ਼ ਦੀ ਉਪਜ ਮੰਨਦੇ ਹਨ। ਖੁੱਲ੍ਹੀ ਮੰਡੀ ਦੀਆਂ ਕਦਰਾਂ-ਕੀਮਤਾਂ ਮੁਤਾਬਕ ਬੰਦਾ ਇੱਕੋ ਵੇਲੇ ਖਪਤਕਾਰ ਅਤੇ ਵਸਤੂ ਹੈ। ਜੇ ਮਾਪੇ ਸਾਰੀ ਮੁਸ਼ੱਕਤ ਔਲਾਦ ਰੂਪੀ ਵਸਤੂ ਦਾ ਮੁੱਲ ਵਧਾਉਣ ਲਈ ਕਰਦੇ ਹਨ ਤਾਂ ਖਪਤਕਾਰ ਵਜੋਂ ਲੁੱਟੇ ਜਾਣ ਦਾ ਅਹਿਸਾਸ ਤਾਂ ਹਮਲਾਵਰ ਰੂਪ ਵਿਚ ਸਾਹਮਣੇ ਆ ਹੀ ਸਕਦਾ ਹੈ।

ਇਹ ਜ਼ਰੂਰੀ ਨਹੀਂ ਕਿ ਅਣਖ ਲਈ ਹੁੰਦੇ ਹਰ ਕਤਲ ਵਿਚ ਇਹ ਸਾਰੇ ਕਾਰਨ ਸਰਗਰਮ ਹੋਣ। ਇਨ੍ਹਾਂ ਦਾ ਕੋਈ ਵੀ ਜਮ੍ਹਾਂਜੋਤ ਹੋ ਸਕਦਾ ਹੈ ਪਰ ਇਨ੍ਹਾਂ ਕਾਰਨਾਂ ਨਾਲ ‘ਅਣਖ ਲਈ ਹੁੰਦੇ ਕਤਲਾਂ’ ਨੂੰ ਪ੍ਰਵਾਨਗੀ ਮਿਲਦੀ ਹੈ। ਮੌਜੂਦਾ ਦੌਰ ਵਿਚ ਟੈਲੀਵਿਜ਼ਨ ਅਤੇ ਇੰਟਰਨੈਟ ਰਾਹੀਂ ਬੰਦਾ ਆਲਾਮੀ ਪੱਧਰ ਉਤੇ ਜਾਣਕਾਰੀ ਰਾਹੀਂ ਜੁੜ ਗਿਆ ਹੈ। ਉਸ ਦੀ ਸਫਰਯਾਫਤਾ ਜ਼ਿੰਦਗੀ ਦਾ ਇੱਕ ਪੱਖ ਇੱਕ ਥਾਂ ਤੋਂ ਦੂਜੀ ਥਾਂ ਵੱਲ ਜਾਣ ਨਾਲ ਜੁੜਿਆ ਹੋਇਆ ਹੈ ਪਰ ਦੂਜਾ ਪੱਖ ਉਸ ਦੇ ਅੰਦਰ ਚੱਲਦੀ ਹਿੱਲਜੁਲ ਨਾਲ ਜੁੜਿਆ ਹੋਇਆ ਹੈ। ਖੁੱਲ੍ਹੀ ਮੰਡੀ ਇੱਕ ਪਾਸੇ ਉਸ ਤੋਂ ਸਿਰ-ਵੱਢ ਮੁਕਾਬਲੇ ਵਿਚ ਪੈਣ ਦੀ ਮੰਗ ਕਰਦੀ ਹੈ ਅਤੇ ਦੂਜੇ ਪਾਸੇ ਸੀਲ ਖਪਤਕਾਰ ਹੋਣ ਦੀ ਤਵੱਕੋ ਕਰਦੀ ਹੈ। ਮਾਪੇ ਇੱਕ ਪਾਸੇ ਬੱਚਿਆਂ ਤੋਂ ਦੁਨੀਆਂ ਦੇ ਗਿਆਨ-ਵਿਗਿਆਨ ਅਤੇ ਖੁਸ਼ਹਾਲੀ ਦੀਆਂ ਸਿਖਰਾਂ ਸਰ ਕਰਨ ਦੀ ਆਸ ਕਰਦੇ ਹਨ ਅਤੇ ਦੂਜੇ ਪਾਸੇ ਉਨ੍ਹਾਂ ਨੂੰ ਆਪਣੀ ‘ਰਜ਼ਾ’ ਵਿਚ ਰਾਜ਼ੀ ਰੱਖਣਾ ਚਾਹੁੰਦੇ ਹਨ।

‘ਅਣਖ’ ਦੇ ਨਾਮ ਉਤੇ ਹੁੰਦੀ ਹਿੱਸਾ ਨੂੰ ਠੱਲ੍ਹ ਪਾਉਣ ਦੀ ਜ਼ਿੰਮੇਵਾਰੀ ਕਾਨੂੰਨ ਉਤੇ ਨਹੀਂ ਪਾਈ ਜਾ ਸਕਦੀ। ਕਾਨੂੰਨ ਦੇ ਘੇਰੇ ਵਿਚ ਤਾਂ ਹਿੱਸਾ ਤੋਂ ਬਾਅਦ ਦੇ ਸੁਆਲ ਆਉਂਦੇ ਹਨ ਜੋ ਇਨਸਾਫ ਅਤੇ ਸਜ਼ਾ ਨਾਲ ਜੁੜਦੇ ਹਨ। ਪੇਸ਼ਬੰਦੀਆਂ ਦਾ ਸੁਆਲ ਸਮਾਜਕ ਤੇ ਸਿਆਸੀ ਘੇਰੇ ‘ਚ ਆਉਂਦਾ ਹੈ ਪਰ ਇਸ ਮਾਮਲੇ ਵਿਚ ਪਹਿਲਕਦਮੀਆਂ ਸਾਹਿਤਕ, ਬੌਧਿਕ, ਸਭਿਆਚਾਰਕ ਅਤੇ ਸਮਾਜਕ ਜਥੇਬੰਦੀਆਂ ਕਰ ਸਕਦੀਆਂ ਹਨ। ਸੰਵਾਦ ਤੌਰਨ ਦੀ ਜ਼ਿੰਮੇਵਾਰੀ ਬੌਧਿਕ ਅਦਾਰਿਆਂ ਉਤੇ ਪੈਂਦੀ ਹੈ। ਇਸ ਧਾਰਨਾ ਨੂੰ ਹਰ ਪੱਖ ਤੋਂ ਵਿਚਾਰਿਆ ਜਾਣਾ ਚਾਹੀਦਾ ਹੈ ਕਿ ਸਭਿਆਚਾਰ ਸਦਾ ਸਫਰਯਾਫਤਾ ਹੈ। ਲਗਾਤਾਰ ਤਬਦੀਲੀ ਵਾਪਰਦੀ ਰਹਿੰਦੀ ਹੈ ਅਤੇ ਸਭਿਆਚਾਰ ਦੀ ਵੰਨ-ਸਵੰਨਤਾ ਵਿਚ ਵਾਧਾ ਹੁੰਦਾ ਰਹਿੰਦਾ ਹੈ। ਮਨੁੱਖੀ ਕਦਰਾਂ-ਕੀਮਤਾਂ ਸਦੀਵੀ ਹਨ ਪਰ ਇਨ੍ਹਾਂ ਦੀ ਸਮਕਾਲੀ ਵਿਆਖਿਆ ਸਭ ਤੋਂ ਅਹਿਮ ਹੈ। ਇਹ ਸੁਆਲ ਅਹਿਮ ਰਹੇਗਾ ਕਿ ਹਰ ਦੌਰ ਦੇ ਸਲੀਕੇ ਵਿਚ ਮਨੁੱਖੀ ਕਦਰਾਂ-ਕੀਮਤਾਂ ਕਿਵੇਂ ਪਾਲੀਆਂ ਜਾਣਗੀਆਂ? ਜੇ ਇਸੇ ਸੁਆਲ ਨੂੰ ਖੋਲ੍ਹ ਕੇ ਵੇਖਿਆ ਜਾਵੇ ਤਾਂ ਬੰਦਾ ਸ਼ਾਇਦ ਆਪਣੇ ਆਪ ਨੂੰ ਖਪਤਕਾਰ ਜਾਂ ਵਸਤੂ ਦੀ ਥਾਂ ਮਨੁੱਖ ਵਜੋਂ ਸਮਝ ਸਕਦਾ ਹੈ ਜਿਸ ਦੀ ਹੱਦ ਦਾ ਧੁਰਾ ਦਰਦਮੰਦੀ ਅਤੇ ਜਗਿਆਸਾ ਉਤੇ ਟਿਕਿਆ ਹੋਵੇ।



## ਵਿਚਾਰ-ਚਰਚਾ



ਡਾ. ਗੁਰਨਾਮ ਕੌਰ, ਕੈਨੇਡਾ

ਪੰਜਾਬ ਅੱਜ ਪਹਿਲਾਂ ਵਾਲਾ ਪੰਜਾਬ ਨਹੀਂ ਰਿਹਾ। ਰਾਜਨੀਤਕ ਤਾਕਤ ਤੇ ਕਾਬਜ ਹੋਣ ਦੀ ਹਵਾਸ ਨੇ ਇਸ ਦਾ ਬਹੁਤ ਨੁਕਸਾਨ ਕੀਤਾ ਹੈ। ਰਾਜਨੀਤਕ ਤਾਕਤ ਤੇ ਕਬਜ਼ੇ ਦੀ ਇਹ ਲਾਲਸਾ ਹੀ ਸੀ ਜਿਸ ਨੇ ਆਜ਼ਾਦੀ ਮਿਲਣ ਦੇ ਨਾਲ ਨਾਲ ਦੇਸ਼ ਦੇ ਦੋ ਟੁਕੜੇ ਕੀਤੇ। ਇਸ ਵੰਡ ਦਾ ਸਭ ਤੋਂ ਵੱਧ ਨੁਕਸਾਨ ਪੰਜਾਬ ਨੂੰ ਹੋਇਆ। ਪੰਜਾਬ ਦੀ ਧਰਤੀ ਨਾ ਸਿਰਫ ਪੰਜਾਂ ਦਰਿਆਵਾਂ ਤੋਂ ਢਾਈ ਦਰਿਆਵਾਂ ਦੀ ਰਹਿ ਗਈ ਬਲਕਿ ਜਿਸ ਤਰ੍ਹਾਂ ਨਾਲ ਦੋਹਾਂ ਪਾਸੇ ਦੇ ਲੋਕਾਂ ਦਾ ਤਬਾਦਲਾ ਅਤੇ ਉਜਾੜਾ ਹੋਇਆ ਉਸ ਨਾਲ ਕਦੇ ਵੀ ਨਾ ਪੂਰੇ ਜਾ ਸਕਣ ਵਾਲਾ ਜਾਨੀ ਅਤੇ ਮਾਲੀ ਨੁਕਸਾਨ ਪੰਜਾਬੀਆਂ ਨੂੰ ਝੱਲਣਾ ਪਿਆ। ਆਜ਼ਾਦੀ ਤੋਂ ਬਾਅਦ ਜਿੱਥੇ ਬਹੁਤੇ ਸੂਬਿਆਂ ਦੀ ਬੋਲੀ ਨੂੰ ਰਾਜਸੀ ਮਾਨਤਾ ਦੇ ਦਿੱਤੀ ਗਈ, ਉਥੇ ਪੰਜਾਬੀ ਬੋਲੀ ਨੂੰ ਇਸ ਦੇ ਬਣਦੇ ਸਤਿਕਾਰ ਤੋਂ ਵਾਂਝਾ ਰੱਖਿਆ ਗਿਆ।

ਆਖਰ ਵਰ੍ਹਿਆਂ ਦੇ ਸੰਘਰਸ਼ ਤੋਂ ਬਾਅਦ ਜੇ ਇਹ ਮਾਨਤਾ ਮਿਲੀ ਤਾਂ ਪੰਜਾਬ ਦੇ ਫਿਰ ਟੋਟੇ-ਟੋਟੇ ਹੋ ਗਏ। ਇਸ ਵੰਡ ਨਾਲ ਜਿੱਥੇ ਹਰਿਆਣਾ ਅਤੇ ਹਿਮਾਚਲ ਪ੍ਰਦੇਸ਼- ਦੇ ਨਵੇਂ ਸੂਬੇ ਹੋਂਦ ਵਿਚ ਆ ਗਏ, ਉਥੇ ਪੰਜਾਬ ਤੋਂ ਉਸ ਦੇ ਪਾਣੀਆਂ ਦਾ ਕੰਟਰੋਲ, ਪੰਜਾਬੀ ਬੋਲਦੇ ਇਲਾਕੇ, ਉਸ ਦੀ ਨਵੀਂ ਉਸਰੀ ਰਾਜਧਾਨੀ ਚੰਡੀਗੜ੍ਹ ਜਿਸ ਨੂੰ ਵਸਾਉਣ ਲਈ ਪੰਜਾਬ ਦੇ ਅਨੇਕਾਂ ਪਿੰਡਾਂ ਦਾ ਉਜਾੜਾ ਕੀਤਾ ਗਿਆ, ਖੋਹ ਲਏ ਗਏ। ਪੰਜਾਬ ਵਿਚੋਂ ਇੰਡਸਟਰੀ ਅਤੇ ਟੂਰਿਜ਼ਮ ਥਾਂਵਾਂ ਬਾਹਰ ਹੋ ਗਈਆਂ ਜੋ ਉਸ ਦੀ ਆਮਦਨ ਦਾ ਸਾਧਨ ਸਨ ਅਤੇ ਪੰਜਾਬ ਮਹਿਜ਼ ਖੇਤੀ 'ਤੇ ਨਿਰਭਰ ਹੋ ਕੇ ਰਹਿ ਗਿਆ। ਪੰਜਾਬ ਦੇ ਸ਼੍ਰੋਮਣੀ ਅਕਾਲੀ ਦਲ ਨੇ ਇਸ ਵੰਡ ਨੂੰ ਮਨਜ਼ੂਰ ਕਰ ਲਿਆ ਕਿਉਂਕਿ ਇਸ ਨਾਲ ਉਨ੍ਹਾਂ ਨੂੰ ਸਿੱਖ

## ਪੰਜਾਬ, ਪੰਜਾਬੀਅਤ ਅਤੇ ਨਸ਼ਿਆਂ ਦਾ ਵਧ ਰਿਹਾ ਰੁਝਾਨ

ਬਹੁ-ਗਿਣਤੀ ਵਾਲਾ ਇਲਾਕਾ ਮਿਲਣ ਨਾਲ ਇਕੱਲਿਆਂ 'ਰਾਜ' ਸ਼ਕਤੀ ਵਿਚ ਬਣੇ ਰਹਿਣ ਦੀ ਸੰਭਾਵਨਾ ਨਜ਼ਰ ਆਈ।

ਇਹ ਤੱਥ ਜੱਗ ਜਾਹਿਰ ਹੈ ਕਿ ਬੀ.ਜੇ.ਪੀ. ਦੀ ਸਾਂਝ ਤੋਂ ਬਿਨਾ ਅਕਾਲੀ ਦਲ ਕਦੇ ਸਰਕਾਰ ਨਹੀਂ ਬਣਾ ਸਕਿਆ ਅਤੇ ਬੀ.ਜੇ.ਪੀ. ਅਰਥਾਤ ਜਨ ਸੰਘ ਹੀ ਪੰਜਾਬੀ ਬੋਲੀ ਨੂੰ ਇਸ ਦਾ ਬਣਦਾ ਮਾਣ-ਸਨਮਾਨ ਦੇਣ ਦੇ ਸਭ ਤੋਂ ਵੱਧ ਖਿਲਾਫ ਸੀ ਅਤੇ ਅੱਜ ਵੀ ਹੈ। ਭਾਵੇਂ ਪੰਜਾਬ ਭਾਰਤ ਦਾ ਅੰਨ ਭੰਡਾਰ ਰਿਹਾ ਹੈ ਪਰ ਵੱਧ ਫਸਲ ਪੈਦਾ ਕਰਨ ਦੇ ਲਾਲਚ ਨੇ ਇਸ ਦਾ ਕਿੰਨਾ ਨੁਕਸਾਨ ਕੀਤਾ ਹੈ, ਇਸ ਦਾ ਖੁਲਾਸਾ ਹਰ ਰੋਜ਼ ਅਰਥ ਸ਼ਾਸਤਰੀ ਆਪਣੇ ਲੇਖਾਂ ਵਿਚ ਗਾਹੇ-ਬਗਾਹੇ ਕਰਦੇ ਰਹਿੰਦੇ ਹਨ। ਪੰਜਾਬ ਦਾ ਪਾਣੀ, ਮਿੱਟੀ, ਹਵਾ ਸਭ ਪਲੀਤ ਹੋ ਗਏ ਹਨ, ਪਾਣੀ ਦਾ ਪੱਧਰ ਦਿਨੋ-ਦਿਨ ਨੀਵਾਂ ਹੋਈ ਜਾ ਰਿਹਾ ਹੈ। ਪੰਜਾਬ ਵਿਚ ਕੈਸਰ ਇੱਕ ਮਾਰੂ ਰੋਗ ਦੀ ਤਰ੍ਹਾਂ ਫੈਲ ਗਿਆ ਹੈ। ਤੰਗੀਆਂ ਅਤੇ ਕਰਜ਼ੇ ਨਾਲ ਜੂਝ ਰਹੇ ਕਿਸਾਨਾਂ ਦੀਆਂ ਖੁਦਕੁਸ਼ੀਆਂ ਦੀ ਗਿਣਤੀ ਵਧ ਰਹੀ ਹੈ। ਇਸ ਵੇਲੇ ਵੱਡੀ ਚਿੰਤਾ ਦਾ ਵਿਸ਼ਾ ਜੋ ਸਭ ਸੋਚ ਸਕਣ ਵਾਲੇ ਦਾਨਿਸ਼ਵਰਾਂ ਨੂੰ ਪ੍ਰੇਸ਼ਾਨ ਕਰ ਰਿਹਾ ਹੈ, ਉਹ ਹੈ ਪੰਜਾਬ ਦੀ ਨੌਜਵਾਨ ਪੀੜ੍ਹੀ ਦਾ ਨਸ਼ਿਆਂ ਹੱਥੋਂ ਹੋ ਰਿਹਾ ਨੁਕਸਾਨ। ਪੰਜਾਬ ਦੀ ਨਾ ਸਿਰਫ ਵਰਤਮਾਨ ਪੀੜ੍ਹੀ ਹੀ ਤਬਾਹ ਹੋ ਰਹੀ ਹੈ, ਇਸ ਦਾ ਅਸਰ ਆਉਣ ਵਾਲੀਆਂ ਨਸਲਾਂ 'ਤੇ ਵੀ ਘਾਤਕ ਸਿੱਧ ਹੋ ਸਕਦਾ ਹੈ।

ਹਰ ਮਰਜ਼ ਦੇ ਕਾਰਨ ਵੀ ਹੁੰਦੇ ਹਨ ਅਤੇ ਜੇ ਕਾਰਨ ਲੱਭ ਪੈਣ ਤਾਂ ਉਸ ਦਾ ਇਲਾਜ ਵੀ ਹੋ ਸਕਦਾ ਹੈ। ਕੀ ਕਾਰਨ ਹੈ ਕਿ ਉਹ ਪੰਜਾਬ ਜੋ ਸਦੀਆਂ ਤੋਂ ਭਾਰਤ ਦੀ ਸੁਰੱਖਿਆ ਬਾਹੀ ਬਣ ਕੇ ਵਿਚਰਿਆ, ਜਿਸ ਨੇ ਭਾਰਤ ਦੀ ਆਜ਼ਾਦੀ ਦੀ ਲੜਾਈ ਵਿਚ ਸਭ ਤੋਂ ਵੱਧ ਘੁਲਾਟੀਏ ਦਿੱਤੇ, ਬਿਹਤਰ ਫੌਜੀ ਅਤੇ ਖਿਡਾਰੀ ਦਿੱਤੇ, ਭਾਰਤ ਦਾ ਅੰਨ-ਦਾਤਾ ਬਣ ਕੇ ਵਿਚਰਿਆ ਹੈ ਅਤੇ ਨੰਬਰ ਇੱਕ ਸੂਬਾ ਰਿਹਾ ਹੈ, ਅੱਜ ਬਿਹਾਰ ਵਰਗੇ ਪੱਛਤੇ ਸੂਬੇ ਵੀ ਇਸ ਤੋਂ ਅੱਗੇ ਲੰਘ ਗਏ ਹਨ ਅਤੇ ਪੰਜਾਬ ਦਾ ਸੁਮਾਰ ਭਾਰਤ ਦੇ ਪੱਛਤੇ ਸੂਬਿਆਂ ਵਿਚ ਹੋਣ ਲੱਗ ਪਿਆ ਹੈ, ਇਸ ਦੀ ਜ਼ੁਆਨ ਪੀੜ੍ਹੀ ਤਬਾਹੀ ਵੱਲ ਪੂਰੇ ਜ਼ੋਰ-ਸ਼ੋਰ ਨਾਲ ਦੌੜੀ ਜਾ ਰਹੀ ਹੈ। ਸਰਕਾਰ ਭਾਵੇਂ ਇਸ ਨੂੰ ਪੰਜਾਬ ਨੂੰ ਬਦਨਾਮ ਕਰਨ ਲਈ ਛੱਡਿਆ ਸ਼ੋਸ਼ਾ ਦੱਸੀ ਜਾ ਰਹੀ ਹੈ ਪਰ ਅੰਕੜਿਆਂ ਮੁਤਾਬਕ ਪੰਜਾਬ ਦੀ ਜ਼ੁਆਨੀ ਨਾਲ 'ਸਭ ਅੱਡਾ' ਨਹੀਂ ਹੋ ਰਿਹਾ ਹੈ।

ਉਪਰ ਪੰਜਾਬ ਦੇ ਹਵਾ, ਪਾਣੀ ਅਤੇ ਮਿੱਟੀ ਦੇ ਪਲੀਤ ਹੋਣ ਦੀ ਗੱਲ ਕੀਤੀ ਹੈ। ਪ੍ਰਦੂਸ਼ਣ ਸਿਰਫ ਪੰਜਾਬ ਦੇ ਕੁਦਰਤੀ ਸੋਮਿਆਂ ਨੂੰ ਹੀ ਤਬਾਹ ਨਹੀਂ ਕਰ ਰਿਹਾ ਸਗੋਂ ਪ੍ਰਦੂਸ਼ਣ ਤਾਂ ਪੰਜਾਬ ਦੇ ਸਭਿਆਚਾਰ, ਇਸ ਦੀਆਂ ਨੈਤਿਕ ਕੀਮਤਾਂ ਵਿਚ ਵੀ ਫੈਲ ਰਿਹਾ ਹੈ। ਪੰਜਾਬ, ਜਿਸ ਬਾਰੇ ਪ੍ਰੋ. ਪੂਰਨ ਸਿੰਘ ਨੇ ਕਿਹਾ ਸੀ ਕਿ ਇਹ ਗੁਰੂ ਦੇ ਨਾਂ 'ਤੇ ਜੀਅ ਰਿਹਾ ਹੈ, ਅੱਜ ਗੁਰੂ ਦੇ ਨਾਂ 'ਤੇ ਰਾਜ ਕਰਨ ਵਾਲੀ ਪਾਰਟੀ ਹੀ ਸਭ ਤੋਂ ਵੱਧ ਲਾਲਚੀ ਅਤੇ ਭ੍ਰਿਸ਼ਟ ਹੋ ਗਈ ਹੈ ਜਿਸ ਨੇ ਸਾਰੇ ਸਿਸਟਮ ਨੂੰ ਹੀ ਭ੍ਰਿਸ਼ਟ ਕਰ ਦਿੱਤਾ ਹੈ। ਇਥੇ ਇਸ ਦੇ ਵਿਸਥਾਰ ਵਿਚ ਜਾਣ ਦੀ ਜ਼ਰੂਰਤ ਨਹੀਂ ਜਾਪਦੀ ਕਿਉਂਕਿ ਜਿਵੇਂ ਪੰਜਾਬ ਦੇ ਮੰਤਰੀਆਂ, ਪੁਲਿਸ ਅਫਸਰਾਂ ਦੇ ਨਾਂ ਨਸ਼ਿਆਂ ਦੀ ਸਮਗਲਿੰਗ ਨਾਲ ਜੁੜ ਗਏ ਹਨ, ਉਹ ਸਭ ਹਰ ਰੋਜ਼ ਹੀ ਅਖਬਾਰਾਂ ਦੀਆਂ ਸੁਰਖੀਆਂ ਬਣ ਰਿਹਾ ਹੈ। ਲਾਲਚ ਨੇ ਪ੍ਰਬੰਧਕੀ ਮਸ਼ੀਨਰੀ, ਵਜ਼ੀਰਾਂ ਤੇ ਪਰਜਾ ਦੀ ਸੁਰੱਖਿਆ ਅਤੇ ਭਲਾਈ ਨਾਲ ਜੁੜੇ ਅਫਸਰਾਂ ਦੀ ਬੁੱਧੀ ਭ੍ਰਿਸ਼ਟ ਕਰ ਦਿੱਤੀ ਹੈ। ਜੇ ਵਾਤ ਹੀ ਖੇਤ ਨੂੰ ਖਾਣ ਲੱਗ ਪਏ ਫਿਰ ਖੇਤ ਦਾ ਤਾਂ ਰੱਬ ਹੀ ਰਾਖਾ ਹੈ। ਇਹ ਵਜ਼ੀਰੀਆਂ ਵਾਲੇ ਨਾ ਸਿਰਫ ਨਸ਼ਿਆਂ ਦਾ ਵਿਉਪਾਰ ਹੀ ਕਰਦੇ ਹਨ ਬਲਕਿ ਵੋਟਾਂ ਬਟੋਰਨ ਲਈ ਲੋਕਾਂ ਵਿਚ ਨਸ਼ੇ ਵੀ ਵੰਡਦੇ ਹਨ ਅਤੇ ਨਸ਼ਿਆਂ ਦੀ ਲੜ ਲਾਉਂਦੇ ਹਨ। ਭਾਈ ਗੁਰਦਾਸ ਨੇ ਆਪਣੀਆਂ ਵਾਰਾਂ ਵਿਚ ਇਸ ਦਾ ਖੁਲਾਸਾ ਇਸ ਤਰ੍ਹਾਂ ਕੀਤਾ ਹੈ,

ਕਲਿ ਆਈ ਕੁਤੇ ਮੁਹੀ

ਖਾਜ਼ ਹੋਇਆ ਮੁਰਦਾਰ ਗੁਸਾਈ।

ਰਾਜੇ ਪਾਪੁ ਕਮਾਂਵਦੇ

ਉਲਟੀ ਵਾਤ ਖੇਤ ਕਉ ਖਾਈ।

ਪਰਜਾ ਅੰਧੀ ਗਿਆਨ ਬਿਨੁ

ਕੂੜ ਕੁਸਤੁ ਮੁਖਹੁ ਆਲਾਈ।...

(ਵਾਰਾਂ ਭਾਈ ਗੁਰਦਾਸ 1/30)

ਸਿੱਖ ਧਰਮ ਵਿਚ ਹਰ ਤਰ੍ਹਾਂ ਦੇ ਨਸ਼ੇ ਕਰਨ ਦੀ ਮਨਾਹੀ ਹੈ। ਪੰਜਾਬ ਵਿਚ ਸਿੱਖ ਧਰਮ ਦਾ ਬੋਲਬਾਲਾ ਰਿਹਾ ਹੈ ਅਤੇ ਇਸ ਦਾ ਅਸਰ, ਜਿਵੇਂ ਪ੍ਰੋ. ਪੂਰਨ ਸਿੰਘ ਨੇ ਕਿਹਾ ਹੈ, ਪੰਜਾਬ ਵਿਚ

ਵੱਸਣ ਵਾਲੇ ਸਾਰੇ ਧਰਮਾਂ ਦੇ ਲੋਕਾਂ ਦੀ ਰਹਿਣੀ ਬਹਿਣੀ 'ਤੇ ਬਹੁਤ ਗਹਿਰਾ ਰਿਹਾ ਹੈ। ਇਹੀ ਕਾਰਨ ਸੀ ਕਿ ਪੰਜਾਬ ਵਿਚ ਨਾ ਸਿਰਫ ਅਫੀਮ, ਡੋਡਿਆਂ ਜਾਂ ਤੰਬਾਕੂ ਦੀ ਖੇਤੀ ਦੀ ਮਨਾਹੀ ਰਹੀ ਹੈ, ਬਾਕੀ ਸੂਬਿਆਂ ਦੇ ਮੁਕਾਬਲੇ ਇਥੇ ਇਨ੍ਹਾਂ ਵਸਤਾਂ ਦੀ ਵਰਤੋਂ ਵੀ ਮਨਫੀ ਸੀ ਪਰ ਹੁਣ ਨਸ਼ਿਆਂ ਦੇ ਟੀਕੇ, ਕੈਪਸੂਲਾਂ ਅਤੇ ਸਿੰਥੈਟਿਕ ਡਰੱਗ ਦੇ ਨਾਲ ਨਾਲ ਡੋਡੇ ਅਤੇ ਤੰਬਾਕੂ ਦੀ ਖਪਤ ਵੀ ਖੂਬ ਹੋ ਰਹੀ ਹੈ ਜਿਸ ਲਈ ਆਰਥਿਕ ਤੇ ਰਾਜਨੀਤਕ ਕਾਰਨਾਂ ਦੇ ਨਾਲ ਸਭਿਆਚਾਰਕ ਪ੍ਰਦੂਸ਼ਣ ਵੀ ਜ਼ਿੰਮੇਵਾਰ ਹੈ।

ਸਭਿਆਚਾਰਕ ਪ੍ਰਦੂਸ਼ਣ ਸਭ ਤੋਂ ਪਹਿਲਾਂ ਪੰਜਾਬ ਵਿਚ ਨਕਸਲਵਾੜੀ ਲਹਿਰ ਦੀ ਚੜ੍ਹਤ ਵੇਲੇ ਸ਼ੁਰੂ ਹੋਇਆ ਜਦੋਂ ਨੌਜਵਾਨ ਪੀੜ੍ਹੀ ਨੂੰ ਲਹਿਰ ਨਾਲ ਜੋੜਨ ਲਈ ਧਰਮ ਨਾਲੋਂ ਤੋੜਨਾ ਜ਼ਰੂਰੀ ਮੰਨ ਲਿਆ ਗਿਆ। ਪੰਜਾਬੀ ਨੌਜਵਾਨ ਬਹੁਤੇ ਸਿੱਖ ਧਰਮ ਨਾਲ ਜੁੜੇ ਹੋਏ ਸਨ ਅਤੇ ਸਿੱਖ ਧਰਮ ਵਿਚ 'ਕੁੜੀ ਮਾਰ ਅਤੇ ਨੜੀ ਮਾਰ ਨਾਲ' ਸਮਾਜਿਕ ਵਰਤੋਂ ਰੱਖਣ ਦੀ ਵੀ ਮਨਾਹੀ ਹੈ। 60ਵਿਆਂ-70ਵਿਆਂ ਵਿਚ ਪੰਜਾਬ ਵਿਚ 'ਪੀ. ਐਸ. ਯੂ.' ਦੀ ਚੜ੍ਹਾਈ ਸੀ ਅਤੇ ਨੌਜਵਾਨਾਂ ਵਲੋਂ ਪੀ. ਐਸ. ਯੂ. ਦੇ ਮੈਂਬਰ ਹੋਣਾ ਫਖਰ ਸਮਝਿਆ ਜਾਂਦਾ ਸੀ। ਸਿੱਖ ਧਰਮ ਨਾਲੋਂ ਤੋੜਨ ਵਾਸਤੇ ਨਕਸਲਵਾੜੀ ਲਹਿਰ ਨਾਲ ਜੁੜਨ ਵਾਲੇ ਬਹੁਤੇ ਮੁੰਡਿਆਂ ਦੇ ਹੱਥ ਸਿਗਰਟ ਫੜਾਈ ਜਾਂਦੀ ਸੀ। ਉਦੋਂ ਦੇ ਨੌਜਵਾਨ ਹੁਣ ਢਲਦੀ ਉਮਰ ਵਿਚ ਵੀ ਸਿਗਰਟ ਤੋਂ ਖਹਿਤਾ ਨਹੀਂ ਛੁਡਾ ਸਕੇ। ਇਸੇ ਸੇ ਕਾਲਡ ਪ੍ਰੋਗਰੈਸਿਵ ਲਹਿਰ ਦੇ 'ਇੰਟੈਲੈਕਚੁਅਲ ਵਿੰਗ' ਦੀ ਦੇਣ ਸ਼ਰਾਬ ਦੀ ਆਦਤ ਵੀ ਹੈ ਕਿਉਂਕਿ ਪੱਛਮੀ ਸਾਹਿਤ ਪੜ੍ਹ ਕੇ ਹੋਰ ਕੁਝ ਭਾਵੇਂ ਸਿੱਖਿਆ ਹੋਵੇ ਭਾਵੇਂ ਨਾ ਪਰ ਇਹ ਗੱਲ ਪੱਕੀ ਘਰ ਕਰ ਗਈ ਹੈ ਕਿ ਸ਼ਰਾਬ ਦੀਆਂ ਚੁਸਕੀਆਂ ਨਾਲ ਹੀ 'ਇੰਟੈਲੈਕਚੁਅਲ' ਬਹਿਸ ਜਾਂ ਵਾਰਤਾਲਾਪ ਸੰਭਵ ਹੈ ਅਤੇ ਜਿਹੜੇ ਲੋਕ ਸ਼ਰਾਬ ਨਹੀਂ ਪੀਂਦੇ ਉਹ ਸ਼ਾਇਦ ਬੁੱਧੀ ਜੀਵੀ ਹਨ ਹੀ ਨਹੀਂ।

ਸਿੱਖ ਭਾਈਚਾਰੇ ਦੇ ਮਨ ਵਿਚ ਪਤਾ ਨਹੀਂ ਕਿੱਥੋਂ ਇਹ ਗਲਤਫਹਿਮੀ ਘਰ ਕਰ ਗਈ ਹੈ ਕਿ ਸ਼ਾਇਦ ਸ਼ਰਾਬ ਅਜਿਹਾ ਨਸ਼ਾ ਨਹੀਂ ਹੈ ਜਿਸ ਦੀ ਸਿੱਖ ਧਰਮ ਵਿਚ ਮਨਾਹੀ ਕੀਤੀ ਗਈ ਹੋਵੇ। ਇਸੇ ਲਈ ਸਭਿਆਚਾਰਕ ਪ੍ਰਦੂਸ਼ਣ ਦਾ ਇੱਕ ਹੋਰ ਪੱਖ ਹੈ ਸ਼ਰਾਬ ਨੂੰ ਹੀ ਪ੍ਰਾਹੁਣਚਾਰੀ ਦਾ ਜ਼ਰੂਰੀ ਹਿੱਸਾ ਮੰਨਣਾ। ਪਹਿਲੇ ਸਮਿਆਂ ਵਿਚ ਸ਼ਰਾਬ ਦੀ ਵਰਤੋਂ ਆਮ ਨਹੀਂ ਸੀ ਹੁੰਦੀ। ਕਿਧਰੇ ਲੋਹੜੀ, ਦੀਵਾਲੀ ਜਾਂ ਕਿਸੇ ਖਾਸ ਮੌਕੇ ਹੀ ਹੁੰਦੀ ਸੀ, ਉਹ ਵੀ ਸੀਮਤ ਮਾਤਰਾ ਵਿਚ। ਮੈਨੂੰ ਹੁਣ ਵੀ ਯਾਦ ਹੈ ਕਿ ਪਿੰਡ ਦੀ ਸਿੰਘ ਸਭਾ ਤੇ ਜਦੋਂ ਤਿੰਨ ਦਿਨ ਦੀਵਾਨ

ਸਜਦਾ ਸੀ ਤਾਂ 'ਪੰਮਿਆ' ਪਿੰਡ ਦਾ ਕਵੀਸ਼ਰੀ ਜਥਾ ਜ਼ਰੂਰ ਆਪਣੀ ਹਾਜ਼ਰੀ ਲੁਆਉਂਦਾ ਸੀ। ਉਹ ਹਰ ਵਾਰ ਇੱਕ ਗੱਲ ਸੰਗਤਾਂ ਨੂੰ ਸਮਝਾਉਣ ਲਈ ਬੜੇ ਮਜ਼ਾਕੀਆ ਲਹਿਜੇ ਵਿਚ ਕਹਿੰਦੇ ਹੁੰਦੇ ਸੀ, "ਸੰਗਤ ਜੀ! ਕਿਸੇ ਦੇ ਘਰ ਮੁੰਡਾ ਜੰਮਿਆ ਤਾਂ ਵੀ ਸ਼ਰਾਬ, ਉਸ ਦੀ ਲੋਹੜੀ ਆ ਗਈ ਤਾਂ ਵੀ ਸ਼ਰਾਬ ਅਤੇ ਜਦੋਂ ਮੰਗਣਾ ਆ ਗਿਆ ਤਾਂ ਵੀ ਸ਼ਰਾਬ, ਵਿਆਹ 'ਤੇ ਵੀ ਸ਼ਰਾਬ। ਇਹ ਮੁੰਡਾ ਨਾ ਹੋਇਆ, ਸ਼ਰਾਬ ਦਾ ਡਰੰਮ ਜੰਮ ਪਿਆ।" ਪਰ ਸੱਚੀ ਗੱਲ ਇਹ ਹੈ ਕਿ ਸ਼ਰਾਬ ਸਿਰਫ ਅਜਿਹੇ ਮੌਕਿਆਂ 'ਤੇ ਹੀ ਮਹਿਦੂਦ ਹੁੰਦੀ ਸੀ। ਹੁਣ ਆਮ ਘਰਾਂ ਵਿਚ ਵੀ ਆਏ ਗਏ ਦੀ 'ਖ਼ਾਤਰ' ਸ਼ਰਾਬ ਨਾਲ ਕੀਤੀ ਜਾਂਦੀ ਹੈ, ਨਾ ਕੀਤੀ ਜਾਵੇ ਤਾਂ ਆਉਣ ਵਾਲਾ ਇਸ ਨੂੰ ਆਪਣੀ ਬੇਇਜ਼ਤੀ ਮੰਨਦਾ ਅਤੇ ਮੇਜ਼ਬਾਨ ਦੀ ਬਦਨਾਮੀ ਕਰਦਾ ਹੈ।

ਰੀਸ ਅਤੇ ਦਿਖਾਵਾ ਕਰਨਾ ਪੰਜਾਬੀਆਂ ਦਾ ਸੁਭਾਅ ਬਣ ਚੁੱਕਾ ਹੈ ਜਿਸ ਵਿਚ ਬਹੁਤ ਹੋਛਾਪਣ ਵੀ ਸ਼ਾਮਲ ਹੈ। ਇੱਕ ਦੂਸਰੇ ਦੀ ਰੀਸ ਕਰਨਾ ਅਤੇ ਉਸ ਤੋਂ ਵਧ ਕੇ ਕਰਨਾ ਉਨ੍ਹਾਂ ਦੀ ਫਿਤਰਤ ਦਾ ਹਿੱਸਾ ਬਣ ਗਿਆ ਹੈ। ਰੀਸੇ ਰੀਸੀ ਵਿਆਹਾਂ 'ਤੇ ਫਜ਼ੂਲ ਖਰਚੇ ਦੇ ਨਾਲ 'ਮੈਰਿਜ ਪੈਲੇਸ ਕਲਚਰ' ਨੇ ਵੀ ਸਭਿਆਚਾਰਕ ਵਿਗਾੜ ਪੈਦਾ ਕਰਨ ਵਿਚ ਬਹੁਤ ਵੱਡੀ ਭੂਮਿਕਾ ਨਿਭਾਈ ਹੈ। ਪਹਿਲੀਆਂ ਵਿਚ ਵੀ ਭਾਵੇਂ ਲੋਕ ਵਿਤ ਮੁਤਾਬਿਕ ਖਰਚ ਕਰਦੇ ਸਨ ਜਿਵੇਂ ਸਰਦੇ ਪੁਜਦੇ ਲੋਕ ਕੁੜੀਆਂ ਦੇ ਵਿਆਹਾਂ 'ਤੇ ਹੋਰ ਦਾਜ ਦੇ ਨਾਲ ਨਾਲ ਘੋੜੀ-ਕੰਠਾ ਦੇਣਾ ਜਾਂ ਵਧੀਆ ਸੇਵਾ ਕਰਨਾ ਆਪਣੀ ਸ਼ਾਨ ਸਮਝਦੇ ਸਨ ਪਰ ਇਸ ਦੇ ਬਾਵਜੂਦ ਵਿਆਹ ਸਾਦੇ ਅਤੇ ਘਰਾਂ ਵਿਚ ਹੀ ਕੀਤੇ ਜਾਂਦੇ ਸਨ। ਸ਼ਰਾਬ ਆਦਿ ਜੰਵ-ਘਰਾਂ ਵਿਚ ਮੁੰਡੇ ਵਾਲਿਆਂ ਵਲੋਂ ਹੀ ਦਿੱਤੀ ਜਾਂਦੀ ਸੀ। ਸਭ ਕੁਝ ਸਿੱਧਾ ਸਾਦਾ ਅਤੇ ਰੌਲੇ-ਰੱਧੇ ਤੋਂ ਰਹਿਤ ਸੁਖਾਵੇਂ ਵਾਤਾਵਰਨ ਵਿਚ ਚਾਅ ਨਾਲ ਹੁੰਦਾ ਸੀ। ਨਾ ਕੋਈ ਬਹੁਤੀ ਫਜ਼ੂਲ-ਖਰਚੀ ਅਤੇ ਨਾ ਹੀ ਧਮੱਚੜਾ। ਵੱਧ ਤੋਂ ਵੱਧ ਬੈਂਡ-ਵਾਜੇ ਨਾਲ ਕੁੜੀਆਂ ਵਾਲੇ ਕਪੜੇ ਪਾਈ ਨਚਾਰ ਨੱਚਦਾ ਜਾਂਦਾ ਸੀ। ਬਰਾਤ ਭਾਵੇਂ ਦੋ ਰਾਤਾਂ ਠਹਿਰਦੀ ਸੀ ਪਰ ਸਭ ਕੁਝ ਸੁਖਾਵਾਂ ਹੁੰਦਾ ਸੀ। 'ਮੈਰਿਜ ਪੈਲੇਸ' ਕਲਚਰ ਨੇ ਜਿੱਥੇ ਕੁੜੀ ਵਾਲਿਆਂ ਦੇ ਖਰਚੇ ਵਧਾਏ ਹਨ, ਉਥੇ 'ਸ਼ਰਾਬ' ਵਰਗੇ ਨਸ਼ੇ ਨੂੰ ਵੀ ਆਮ ਕੀਤਾ ਹੈ। ਹੁਣ ਹਰ ਮੁੰਡੇ ਵਾਲਾ ਇਹ ਸਿਰਫ ਇੱਛਾ ਹੀ ਨਹੀਂ ਰੱਖਦਾ ਬਲਕਿ ਇਹ ਲਾਜ਼ਮੀ ਹੋ ਗਿਆ ਹੈ ਕਿ ਕੁੜੀ ਵਾਲਿਆਂ ਨੂੰ 'ਮੈਰਿਜ ਪੈਲੇਸ' ਵਿਚ ਆਉਣ ਵਾਲੀ 'ਭੀੜ' ਲਈ ਰੰਗ-ਬਿਰੰਗੀ ਮਹਿੰਗੀ ਸ਼ਰਾਬ ਵੀ ਰੱਖਣੀ ਪੈਂਦੀ ਹੈ। ਇਹ ਬਰਾਤ ਨਹੀਂ ਹੁੰਦੀ 'ਭੀੜ' ਹੀ

ਹੁੰਦੀ ਹੈ ਕਿਉਂਕਿ ਇਸ ਵਿਚ ਦੋਸਤਾਂ-ਮਿੱਤਰਾਂ, ਰਿਸ਼ਤੇਦਾਰਾਂ ਤੋਂ ਬਿਨਾ ਪੌਲੀਟੀਕਲ ਬੰਦਿਆਂ ਦੀ ਭੀੜ ਦੇ ਨਾਲ ਨਾਲ ਹੋਰ ਵੀ ਜਿਸ ਨੂੰ ਵੀ 'ਓਬਲਾਈਜ਼' ਕਰਨਾ ਹੁੰਦਾ ਹੈ- ਮੁੰਡੇ ਵਾਲੇ 'ਵਿਆਹ' ਤੇ ਸੱਦ ਲੈਂਦੇ ਹਨ। ਦੋ-ਚਾਰ ਸੌ ਕਹਿ ਕੇ ਇਹ 'ਭੀੜ' ਵਿਆਹ ਤੱਕ ਪਹੁੰਚਦੇ ਪਹੁੰਚਦੇ ਕਈ ਵਾਰ ਹਜ਼ਾਰਾਂ ਦੀ ਗਿਣਤੀ ਟੱਪ ਜਾਂਦੀ ਹੈ। ਓਨੇ ਲੱਖ ਰੁਪਿਆ ਕੁੜੀ ਅਤੇ ਸਹੁਰਿਆਂ ਦੇ ਕੱਪੜੇ ਗਹਿਣੇ 'ਤੇ ਖਰਚ ਨਹੀਂ ਆਉਂਦਾ ਜਿੰਨੇ ਲੱਖ ਦਾ ਬਿਲ ਮੈਰਿਜ ਪੈਲੇਸ ਦਾ ਬਣ ਜਾਂਦਾ ਹੈ।

ਪਹਿਲੇ ਸਮਿਆਂ ਵਿਚ ਵਿਆਹਾਂ ਦੌਰਾਨ ਪਿਉ-ਪੁੱਤ ਇਕੱਠੇ ਬੈਠ ਕੇ ਨਹੀਂ ਸੀ ਪੀਂਦੇ ਪਰ ਇਸ ਨਵੇਂ ਸਭਿਆਚਾਰ ਦੀ ਦੇਣ ਹੀ ਹੈ ਕਿ ਪੁੱਤਾਂ ਨੇ ਆਪਣੇ ਦੋਸਤਾਂ ਨਾਲ ਅਲੱਗ ਟੇਬਲ ਸਜਾਇਆ ਹੁੰਦਾ ਹੈ ਅਤੇ ਬਾਪ ਨੇ ਅਲੱਗ। ਕਈ ਵਾਰ ਤਾਂ ਇੱਕੋ ਟੇਬਲ ਤੇ ਪਿਉ, ਦਾਦਾ ਤੇ ਪੋਤਾ ਬੈਠ ਕੇ ਪੀਂਦੇ ਹਨ। ਇਸ ਨਾਲ ਬੱਚਿਆਂ ਵਿਚ ਜੋ ਝਾਕਾ ਜਾਂ ਅੱਖ ਦੀ ਸ਼ਰਮ ਹੁੰਦੀ ਸੀ, ਉਹ ਜਾਂਦੀ ਲੱਗੀ ਹੈ। ਕੌਣ ਕਿਸ ਨੂੰ ਕਹੇਗਾ ਕਿ ਕਿਹੜਾ ਰਾਹ ਗਲਤ ਹੈ ਅਤੇ ਕਿਹੜਾ ਠੀਕ? ਮੈਰਿਜ ਪੈਲੇਸ ਕਲਚਰ ਨੇ ਹੀ ਨਵੇਂ ਨਵੇਂ ਗਾਇਕਾਂ ਨੂੰ ਜਨਮ ਦਿੱਤਾ ਹੈ ਜਿਹੜੇ ਆਪਣੇ ਗੀਤਾਂ ਰਾਹੀਂ ਜਿੱਥੇ ਪੰਜਾਬੀ ਸਭਿਆਚਾਰ ਨੂੰ ਆਪਣੀ ਗਾਇਕੀ ਅਤੇ ਇਸ ਦੇ ਪ੍ਰਦਰਸ਼ਨ ਰਾਹੀਂ ਤਰ੍ਹਾਂ ਤਰ੍ਹਾਂ ਨਾਲ ਗੰਧਲਾ ਕਰ ਰਹੇ ਹਨ, ਉਥੇ ਆਪਣੀ ਗਾਇਕੀ ਰਾਹੀਂ ਸ਼ਰਾਬ ਦਾ ਵੀ ਖੂਬ ਪ੍ਰਚਾਰ ਕਰਦੇ ਹਨ ਜਿਵੇਂ ਸ਼ਰਾਬ ਤੋਂ ਬਿਨਾ ਪੰਜਾਬੀ ਬੰਦੇ ਦੀ ਹੋਰ ਕੋਈ ਪਹਿਚਾਣ ਹੀ ਨਹੀਂ ਹੈ। ਪੰਜਾਬੀ ਦਾ ਕੋਈ ਵਿਰਲਾ ਹੀ ਗਾਇਕ ਹੋਵੇਗਾ ਜਿਸ ਨੇ ਆਪਣੇ ਇੱਕ ਜਾਂ ਦੂਜੇ ਗੀਤ ਵਿਚ ਸ਼ਰਾਬ ਦੇ ਸੋਹਲੇ ਨਾ ਗਾਏ ਹੋਣ।

ਸਰਕਾਰਾਂ ਕਦੀ ਵੀ ਨਹੀਂ ਚਾਹੁੰਦੀਆਂ ਕਿ ਲੋਕ ਜਾਗਣ ਜਾਂ ਚੇਤਨ ਹੋਣ ਕਿਉਂਕਿ ਲੋਕ ਜਿੰਨੀ ਮਾਤਰਾ ਵਿਚ ਵੱਧ ਨਸ਼ੇਤੀ ਜਾਂ ਸੁੱਤੇ ਹੋਏ ਹੋਣਗੇ, ਓਨੀ ਮਾਤਰਾ ਵਿਚ ਹੀ ਉਹ ਸਰਕਾਰ ਦੀ ਨਾਲਾਇਕੀ ਤੇ ਕਿੱਤੂ-ਪੁੱਤ੍ਰ ਘੱਟ ਕਰਨਗੇ, ਬਲਕਿ ਅਵੇਸਲੇ ਹੀ ਹੋ ਰਹਿਣਗੇ। ਇਸ ਲਈ ਇਹ ਸਮਾਜ-ਸੇਵੀ ਸੰਸਥਾਵਾਂ ਅਤੇ ਲੋਕਾਂ ਦਾ ਭਲਾ ਚਾਹੁਣ ਵਾਲਿਆਂ ਦਾ ਫ਼ਰਜ਼ ਬਣਦਾ ਹੈ ਕਿ ਉਹ ਨੌਜਵਾਨਾਂ ਅੰਦਰ ਚੇਤਨਾ ਪੈਦਾ ਕਰਨ, ਉਨ੍ਹਾਂ ਨੂੰ ਸੁਚਾਰੂ ਪਾਸੇ ਲਾਉਣ ਅਤੇ ਆਪਣੇ ਹੱਕਾਂ ਲਈ ਸੁਚੇਤ ਕਰਨ। ਪੰਜਾਬ ਤਬਾਹੀ ਵੱਲ ਬੜੀ ਤੀਬਰਤਾ ਨਾਲ ਵੱਧ ਰਿਹਾ ਹੈ। ਜੇ ਇਸ ਦੀ ਨੌਜਵਾਨ ਪੀੜ੍ਹੀ ਹੀ ਨਸ਼ਿਆਂ ਵਿਚ ਗਰਕ ਗਈ ਫਿਰ ਕਿਹੜਾ ਖ਼ਾਲਸਾ ਅਤੇ ਕੀਹਦੇ ਲਈ ਉਹ ਸਭ ਕੁਝ ਜਿਸ ਦੇ ਰੋਜ਼ ਨਾਹਰੇ ਲਗਦੇ ਹਨ।

## ਜੀਅ ਜੁਗਤਿ ਜਾ ਕੈ ਹੈ ਹਾਥ

ਗਉੜੀ ਗੁਆਰੇਰੀ ਮਹਲਾ ੫

ਜੀਅ ਜੁਗਤਿ ਜਾ ਕੈ ਹੈ ਹਾਥ॥

ਸੇ ਸਿਮਰਹੁ ਅਨਾਥ ਕੇ ਨਾਥੁ॥

ਪ੍ਰਭ ਚਿਤਿ ਆਏ ਸਭੁ ਦੁਖੁ ਜਾਇ॥

ਭੈ ਸਭ ਬਿਨਸਹਿ ਹਰਿ ਕੈ ਨਾਇ॥੧॥

ਬਿਨੁ ਹਰਿ ਭਉ ਕਾਹੇ ਕਾ ਮਾਨਹਿ॥

ਹਰਿ ਬਿਸਰਤ

ਕਾਹੇ ਸੁਖੁ ਜਾਨਹਿ॥੧॥ਰਹਾਉ॥

ਜਿਨਿ ਧਾਰੇ ਬਹੁ ਧਰਣਿ ਅਗਾਸ॥

ਜਾ ਕੀ ਜੋਤਿ ਜੀਅ ਪਰਗਾਸ॥

ਜਾ ਕੀ ਬਖਸ ਨ ਮੇਟੈ ਕੋਇ॥

ਸਿਮਰਿ ਸਿਮਰਿ

ਪ੍ਰਭੁ ਨਿਰਭਉ ਹੋਇ॥੨॥

ਆਨ ਪਹਰ ਸਿਮਰਹੁ ਪ੍ਰਭ ਨਾਮੁ॥

ਅਨਿਕ ਤੀਰਥ ਮਜਨੁ ਇਸਨਾਨੁ॥

ਪਾਰਬ੍ਰਹਮ ਕੀ ਸਰਣੀ ਪਾਹਿ॥

ਕੋਟਿ ਕਲੰਕ

ਖਿਨ ਮਹਿ ਮਿਟਿ ਜਾਹਿ॥੩॥

ਬੇਮੁਹਤਾਜੁ ਪੂਰਾ ਪਾਤਿਸਾਹੁ॥

ਪ੍ਰਭ ਸੇਵਕ ਸਾਚਾ ਵੇਸਾਹੁ॥

ਗੁਰਿ ਪੂਰੈ ਰਾਖੇ ਦੇ ਹਾਥ॥

ਨਾਨਕ ਪਾਰਬ੍ਰਹਮ ਸਮਰਾਥ॥੪॥

ਸਾਹਿਬ ਸ੍ਰੀ ਗੁਰੂ ਅਰਜਨ ਦੇਵ ਜੀ ਇਸ

ਸ਼ਬਦ ਵਿਚ ਉਪਦੇਸ਼ ਕਰਦੇ ਹਨ- ਹੇ ਭਾਈ!

ਉਹ ਮਿਹਰਵਾਨ ਪ੍ਰਭੁ ਜੋ ਅਨਾਥਾਂ ਦਾ ਨਾਥ ਹੈ,

ਉਸ ਦੇ ਨਾਮ ਦਾ ਸਿਮਰਨ ਕਰ, ਜਿਸ ਦੇ ਹੱਥਾਂ

ਵਿਚ ਸਭ ਜੀਵਾਂ ਦੇ ਜੀਵਨ ਚਲਾਉਣ ਦੀ ਜੁਗਤਿ

ਹੈ; ਪ੍ਰਭ ਚਿਤਿ ਆਏ ਸਭ ਦੁਖੁ ਜਾਇ, ਉਹ

ਪਿਆਰਾ ਪ੍ਰਭੁ ਜੋ ਜੀਵ ਦੇ ਮਨ ਵਿਚ ਵੱਸ ਪਵੇ,

ਤਾਂ ਜੀਵ ਦਾ ਹਰ ਦੁੱਖ ਦੂਰ ਹੋ ਜਾਂਦਾ ਹੈ; ਭੈ ਸਭ ਬਿਨਸਹਿ ਹਰਿ ਕੈ ਨਾਇ, ਪਰਮੇਸ਼ਰ ਦੇ ਨਾਮ ਸਿਮਰਨ ਦੀ ਬਰਕਤਿ ਨਾਲ ਸਾਰੇ ਡਰ-ਭੈਅ ਨਾਸ ਹੋ ਜਾਂਦੇ ਹਨ।

ਬਿਨੁ ਹਰਿ ਭਉ ਕਾਹੇ ਕਾ ਮਾਨਹਿ॥

ਹਰਿ ਬਿਸਰਤ

ਕਾਹੇ ਸੁਖੁ ਜਾਨਹਿ॥੧॥ਰਹਾਉ॥

ਰਹਾਉ ਦੀ ਪੰਕਤੀ ਵਿਚ ਸੰਸਾਰ ਦੇ ਤਾਰਨਹਾਰ ਗੁਰਦੇਵ ਪਿਤਾ ਜੀਵ ਨੂੰ ਕਿੰਨੇ ਪਿਆਰ ਨਾਲ ਸਮਝਾਉਂਦੇ ਹੋਏ ਆਖਦੇ ਹਨ- ਹੇ ਜੀਵ! ਤੂੰ ਉਸ ਜਗਤ ਦੇ ਮਾਲਕ ਪ੍ਰਭੁ ਤੋਂ ਬਿਨਾਂ ਹੋਰ ਕਿਸੇ ਦਾ ਡਰ ਕਿਉਂ ਮੰਨਦਾ ਹੈ? ਹੇ ਭਾਈ! ਉਸ ਮਾਲਕ ਹਰੀ ਪਰਮਾਤਮਾ ਨੂੰ ਵਿਸਾਰ ਕੇ ਤੂੰ ਇਸ ਸੰਸਾਰ ਵਿਚ ਹੋਰ ਕਿਹੜਾ ਸੁੱਖ ਪ੍ਰਾਪਤ ਕਰ ਸਕਦਾ ਹੈ; ਸਾਰੇ ਸੁੱਖ, ਸਾਰੀਆਂ ਬਖਸ਼ਿਸ਼ਾਂ ਦਾ ਮਾਲਕ ਉਹ ਪ੍ਰਭੁ ਹੀ ਹੈ, ਤੂੰ ਉਸੇ ਦਾ ਸਿਮਰਨ ਕਰ।

ਜਿਨਿ ਧਾਰੇ ਬਹੁ ਧਰਣਿ ਅਗਾਸ॥

ਜਾ ਕੀ ਜੋਤਿ ਜੀਅ ਪਰਗਾਸ॥

ਜਾ ਕੀ ਬਖਸ ਨ ਮੇਟੈ ਕੋਇ॥

ਸਿਮਰਿ ਸਿਮਰਿ ਪ੍ਰਭੁ ਨਿਰਭਉ ਹੋਇ॥੨॥

ਪੰਜਵੇਂ ਸਤਿਗੁਰੂ ਉਸ ਮਾਲਕ ਵੀ ਸਿਫਤਿ ਸਾਲਾਹ ਕਰਦੇ ਆਖਦੇ ਹਨ- ਹੇ ਭਾਈ! ਉਸ ਮਾਲਕ ਦੇ ਨਾਮ ਦਾ ਸਿਮਰਨ ਕਰਦਾ ਰਹੁ ਜਿਸ ਨੇ ਅਨੇਕਾਂ ਹੀ ਧਰਤੀਆਂ ਅਤੇ ਅਕਾਸ਼ਾਂ ਨੂੰ ਸਹਾਰਾ ਦੇ ਕੇ ਰੱਖਿਆ ਹੋਇਆ ਹੈ, ਤੇ ਜਿਸ ਦੀ ਜੋਤਿ ਸਾਰੇ ਹੀ ਜੀਵਾਂ ਵਿਚ ਚਾਨਣ ਕਰ ਰਹੀ ਹੈ। ਹੇ ਭਾਈ! ਜਿਸ ਦੀ ਕੀਤੀ ਹੋਈ ਬਖਸ਼ਿਸ਼ ਨੂੰ ਕੋਈ ਮਿਟਾ ਨਹੀਂ ਸਕਦਾ; ਜੋ ਜੀਵ ਪ੍ਰਭੁ ਦਾ ਸਿਮਰਨ ਕਰਦਾ ਹੈ, ਉਹ ਸਾਰੇ ਡਰਾਂ ਵਲੋਂ ਨਿਡਰ ਹੋ ਜਾਂਦਾ ਹੈ।

## ਗੁਰਬਾਣੀ ਗਿਆਨ

ਆਨ ਪਹਰ ਸਿਮਰਹੁ ਪ੍ਰਭ ਨਾਮੁ॥

ਅਨਿਕ ਤੀਰਥ ਮਜਨੁ ਇਸਨਾਨੁ॥

ਪਾਰਬ੍ਰਹਮ ਕੀ ਸਰਣੀ ਪਾਹਿ॥

ਕੋਟਿ ਕਲੰਕ

ਖਿਨ ਮਹਿ ਮਿਟਿ ਜਾਹਿ॥੩॥

ਆਨ ਪਹਰ ਸਿਮਰਹੁ ਪ੍ਰਭ ਨਾਮੁ, ਇਨ੍ਹਾਂ ਪੰਕਤੀਆਂ ਵਿਚ ਸਤਿਗੁਰੂ ਆਖਦੇ ਹਨ- ਹੇ ਭਾਈ! ਤੂੰ ਉਸ ਮਿਹਰਵਾਨ ਪ੍ਰਭੁ ਦਾ ਨਾਮ ਅੱਠੇ ਪਹਿਰ, ਭਾਵ ਹਰ ਵੇਲੇ ਹੀ ਸਿਮਰਦਾ ਰਿਹਾ ਕਰ; ਪ੍ਰਭੁ ਦਾ ਨਾਮ ਸਿਮਰਨ ਹੀ ਅਨੇਕਾਂ ਤੀਰਥਾਂ ਦਾ ਇਸ਼ਨਾਨ ਹੈ। ਹੇ ਜੀਵ ਸੁਣ! ਜੇ ਤੂੰ ਉਸ ਬਖਸ਼ਣਹਾਰ ਪ੍ਰਭੁ ਦੀ ਸ਼ਰਨ ਪੈ ਜਾਵੇਂ ਤਾਂ ਤੇਰੇ ਕਰੋੜਾਂ ਹੀ ਪਾਪ, ਕਲੰਕ ਇਕ ਪਲ ਵਿਚ ਨਾਸ ਹੋ ਜਾਣ। ਸੋ, ਤੂੰ ਸਿਮਰਨ ਕਰ।

ਬੇਮੁਹਤਾਜੁ ਪੂਰਾ ਪਾਤਿਸਾਹੁ॥

ਪ੍ਰਭ ਸੇਵਕ ਸਾਚਾ ਵੇਸਾਹੁ॥

ਗੁਰਿ ਪੂਰੈ ਰਾਖੇ ਦੇ ਹਾਥ॥

ਨਾਨਕ ਪਾਰਬ੍ਰਹਮ ਸਮਰਾਥ॥੪॥

ਸ਼ਬਦ ਦੇ ਅਖੀਰ ਵਿਚ ਸਤਿਗੁਰੂ ਆਖਦੇ ਹਨ- ਹੇ ਭਾਈ! ਉਸ ਸੰਸਾਰ ਦੇ ਮਾਲਕ ਨੂੰ ਕਿਸੇ ਦੀ ਵੀ ਮੁਥਾਜੀ ਨਹੀਂ ਹੈ, ਉਹ ਸਭ ਤਾਕਤਾਂ ਦਾ ਮਾਲਕ ਹੈ, ਪਾਤਸ਼ਾਹ ਹੈ; ਉਸ ਵੱਡੇ ਪਾਤਸ਼ਾਹ ਦੇ ਸੇਵਕਾਂ ਨੂੰ ਆਪਣੇ ਮਾਲਕ ਦਾ ਅਟੱਲ ਭਰੋਸਾ ਰਹਿੰਦਾ ਹੈ। ਹੇ ਭਾਈ! ਉਹ ਪਾਤਸ਼ਾਹ ਪੂਰੇ ਗੁਰੂ ਦੇ ਰਾਹੀਂ ਆਪਣੇ ਪਿਆਰਿਆਂ ਨੂੰ ਸਭ ਤਕਲੀਫਾਂ ਤੋਂ ਆਪ ਹੱਥ ਦੇ ਕੇ ਬਚਾਉਂਦਾ ਹੈ, ਉਸ ਬੇਮੁਥਾਜੇ ਮਾਲਕ ਦਾ ਨਾਮ ਜਪ।

-ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ

ਫੋਨ: 916-687-3536

## ਬਾਬੇ-ਕੇ ਬਨਾਮ ਪਾਧੇ-ਕੇ

ਹੱਕ ਸੱਚ ਦੇ ਮਾਪ ਵਾਲਾ, ਚੰਗੇ ਇਖਲਾਕ ਵਾਲਾ। ਬਿਪਰਾਂ ਨੂੰ ਭਾ ਨਹੀਂ ਸਕਦਾ, ਨਾਨਕ ਦੇ ਜਾਪ ਵਾਲਾ। ਪਾਧੇ ਤੇ ਪਾਧੇ ਕਿਆ ਨੂੰ, ਬਾਬੇ ਤੇ ਬਾਬੇ ਕਿਆ ਵਿਚ, ਲਗਦਾ ਸੀ ਕੋਈ ਵੱਖਰਾ, ਜਜ਼ਬਾ ਖੜਕ ਵਾਲਾ। ਲੁੱਟਦੇ ਜੋ ਕਿਰਤੀਆਂ ਨੂੰ, ਮਜ਼ਹਬ ਦੀ ਆੜ ਲੈ ਕੇ, ਘੜ-ਘੜ ਕੇ ਸ਼ਰਧਾ-ਉਲੂ, ਧੰਦਾ ਜੋ ਪਾਪ ਵਾਲਾ। ਨਸਲਾਂ ਦੀ ਘਾਤ ਖਾਤਿਰ, ਕੀਤੇ ਜੋ ਘੱਲੂਘਾਰੇ, ਕਿੱਦਾਂ ਸਮਾਂ ਉਹ ਭੁੱਲੇ, ਭੋਗੇ ਸੰਤਾਪ ਵਾਲਾ। ਅਣਖਾਂ ਦੇ ਨਾਲ ਜੀਣਾ, ਹੱਕ-ਸੱਚ ਲਈ ਲੜ ਕੇ ਮਰਨਾ, ਨਾਨਕ ਨੇ ਦੱਸਿਆ ਰਸਤਾ, ਕਿਰਦਾਰ ਪਾਕ ਵਾਲਾ। ਲੋਕਾਂ ਨੂੰ ਵੰਡ ਕੇ ਵਰਗੀ, ਚੱਲਦੀ ਹੈ ਜਿਸ ਦੀ ਰੋਟੀ, ਰਸਤਾ ਉਹ ਕਿੰਨ ਕਬੂਲੇ, ਸਭ ਦੇ ਮਿਲਾਪ ਵਾਲਾ। ਲਗਦਾ ਹੈ ਪਾਧੇ ਕਿਆ ਨੂੰ, ਝੰਡਾ ਬਗਾਵਤੀ ਜਿਹਾ, ਭਾਵੇਂ ਕੈਲੰਡਰ ਹੋਵੇ, ਨਾਨਕ ਦੀ ਛਾਪ ਵਾਲਾ। ਬਾਬੇ ਦੇ ਦੱਸੇ ਰਸਤੇ, ਬਾਬੇ-



## ਕਹਾਣੀ ਇਉਂ ਤੁਰੀ-4



ਗੁਰਬਚਨ ਸਿੰਘ ਭੁੱਲਰ

ਫੋਨ: 01191-1165736868  
bhullarg@gmail.com

ਹੁਣ ਤਾਂ ਪੰਜਾਬ ਅੰਗ-ਅੰਗ ਕੱਟੇ ਜਾਣ ਨਾਲ ਢਾਈ ਆਬ ਬਣ ਗਿਆ ਹੈ। ਪੂਰੇ ਪੰਜਾਬ ਦਾ ਤਾਂ ਨਾਂ ਹੀ ਉਸ ਵਿਚ ਵਗਦੇ ਪੰਜ ਦਰਿਆਵਾਂ ਸਦਕਾ ਪਿਆ ਸੀ। ਜਦੋਂ ਮੈਂ ਦਿੱਲੀ ਪਹੁੰਚਿਆ, ਉਥੇ ਪੰਜਾਬੀ ਸਾਹਿਤ ਦੇ ਢਾਈ ਨਹੀਂ, ਪੰਜ ਵੀ ਨਹੀਂ, ਅਨੇਕ ਦਰਿਆ ਭਰ ਵਗਦੇ ਸਨ। ਇਹ ਸਭ ਅਜਿਹੇ ਲੋਕ ਸਨ ਜਿਨ੍ਹਾਂ ਨੂੰ ਜਦੋਂ ਵੀ ਮਿਲੇ, ਤੁਹਾਡੇ ਪੱਲੇ ਕੁਝ ਨਾ ਕੁਝ ਜ਼ਰੂਰ ਪੈਂਦਾ ਸੀ।

ਪ੍ਰਮੁੱਖ ਪ੍ਰਕਾਸ਼ਕ ਭਾਪਾ ਪ੍ਰੀਤਮ ਸਿੰਘ ਅਤੇ ਪ੍ਰਮੁੱਖ ਕਵਿਤਰੀ ਅੰਮ੍ਰਿਤਾ ਪ੍ਰੀਤਮ ਨਾਲ ਵਾਹ



ਗਿਆਨ ਦਾ ਭੰਡਾਰ ਡਾ. ਹਰਿਭਜਨ ਸਿੰਘ

ਪੈਣ ਮਗਰੋਂ ਮੇਰਾ ਵਾਹ ਦੇਵਿੰਦਰ ਸਤਿਆਰਥੀ ਨਾਲ ਪਿਆ। ਉਨ੍ਹਾਂ ਨੂੰ ਜੋ ਸਾਕਾਰ ਸ਼ਬਦ ਤੇ ਸਾਕਾਰ ਸਾਹਿਤ ਆਖ ਲਈਏ, ਕੋਈ ਅਤਿਕਥਨੀ ਨਹੀਂ। ਮਗਰੋਂ ਦੇ ਬਹੁਤ ਲੰਮੇ ਤੇ ਨੇੜਲੇ ਵਾਹ ਸਮੇਂ ਮੈਂ ਦੇਖਿਆ, ਸਾਹਿਤ ਤੋਂ ਬਿਨਾਂ ਉਨ੍ਹਾਂ ਦਾ ਹੋਰ ਕੋਈ ਜੀਵਨ ਹੈ ਹੀ ਨਹੀਂ ਸੀ। ਘਰ-ਕਬੀਲਦਾਰੀ ਦੇ ਨੰਗਪੁਣੇ ਦੀਆਂ ਕੁੰਜੀਆਂ ਜੀਵਨ-ਸਾਥਣ, ਜਿਸ ਨੂੰ ਉਹ ਲੋਕ-ਮਾਤਾ ਆਖਦੇ ਸਨ, ਨੂੰ ਸੌਂਪ ਕੇ ਉਹ ਪੂਰੀ ਤਰ੍ਹਾਂ ਸਾਹਿਤ-ਸੰਨਿਆਸੀ ਹੋ ਗਏ। ਕਦੋਂ ਘਰੋਂ ਨਿਕਲਦੇ ਤੇ ਕਦੋਂ ਘਰ ਵਤਦੇ, ਇਹਦੀ ਪਰਵਾਹ ਉਨ੍ਹਾਂ ਨੂੰ ਕਦੀ ਹੋਈ ਹੀ ਨਹੀਂ ਸੀ, ਅੱਕ-ਬੱਕ ਕੇ ਲੋਕ-ਮਾਤਾ ਨੇ ਵੀ ਇਹ ਪਰਵਾਹ ਕਰਨੀ ਛੱਡ ਦਿੱਤੀ ਸੀ। ਕੱਛੇ ਮਾਰਿਆ ਕਿਤਾਬਾਂ-ਰਸਾਲਿਆਂ ਤੇ ਆਪਣੇ ਖਰੀਦਿਆਂ ਦਾ ਪੁਲੰਦਾ, ਉਹ ਕਾਫ਼ੀ ਹਾਊਸ ਜਾਂ ਨਵਯੂਗ ਬੈਠੇ ਮਿਲਦੇ ਜਾਂ ਫੇਰ ਕਿਸੇ ਸੜਕ ਦੇ ਕਿਨਾਰੇ ਕਿਨਾਰੇ ਤੁਰੇ ਜਾਂਦੇ ਦਿਸਦੇ।

ਇਕ ਵਾਰ ਮੈਂ ਪੁੱਛਿਆ, “ਸਤਿਆਰਥੀ ਜੀ, ਤੁਸੀਂ ਅੰਮ੍ਰਿਤ ਵੇਲੇ ਘਰੋਂ ਨਿੱਕਲ ਤੁਰਦੇ ਹੋ ਤੇ ਡੂੰਘੇ ਸੌਤੇ ਘਰ ਵਤਦੇ ਹੋ, ਲਿਖਦੇ ਕਿਸ ਸਮੇਂ ਹੋ?” ਬੋਲੇ, “ਸੁਬਹ-ਸਵੇਰੇ ਜਦੋਂ ਮੇਰੀ ਨੀਂਦ ਪਹਿਲੀ ਵਾਰ ਟੁਟਦੀ ਹੈ, ਤਿੰਨ ਵੱਜੇ ਹੋਣ ਚਾਹੇ ਚਾਰ, ਮੈਂ ਜਾਗ ਕੇ ਕਾਨੀ-ਕਾਗਜ਼ ਚੁੱਕ ਲੈਂਦਾ ਹਾਂ। ਭੁੱਲਰ ਜੀ, ਇਸ ਉਮਰ ਵਿਚ ਨੀਂਦ ਦੁਬਾਰਾ ਤਾਂ ਚੱਜ ਨਾਲ ਆਉਂਦੀ ਨਹੀਂ। ਅਧ-ਸੁੱਤੇ, ਅਧ-ਜਾਗਦੇ ਉਸਲਵੱਟੇ ਲੈਂਦੇ ਰਹਿਣ ਦਾ ਕੀ ਫਾਇਦਾ?” ਹੁਣ ਜਦੋਂ ਮੈਂ ਆਪ ਉਨ੍ਹਾਂ ਦੀ ਉਸ ਸਮੇਂ ਦੀ ਉਮਰ ਨੂੰ ਪਹੁੰਚ ਗਿਆ ਹਾਂ, ਉਨ੍ਹਾਂ ਦਾ ਇਹ ਗੁਰ ਬਹੁਤ ਕੰਮ ਆਉਂਦਾ ਹੈ।

ਕੁਲਵੰਤ ਸਿੰਘ ਵਿਰਕ ਪੰਜਾਬ ਸਰਕਾਰ ਦੇ ਇਕ ਦਿੱਲੀ ਦਫ਼ਤਰ ਵਿਚ ਅਧਿਕਾਰੀ ਸਨ। ਉਨ੍ਹਾਂ ਦਾ ਦਫ਼ਤਰ ਮੇਰੇ ਦਫ਼ਤਰ ਦੇ ਨੇੜੇ ਹੀ ਹੋਣ ਕਰ ਕੇ ਉਨ੍ਹਾਂ ਨਾਲ ਕਈ ਵਾਰ ਮਿਲਣ ਦਾ ਮੌਕਾ ਬਣ ਜਾਂਦਾ। ਉਹ ਉਨ੍ਹਾਂ ਕਹਾਣੀਕਾਰਾਂ ਵਿਚੋਂ ਮੁੱਖ ਸਨ ਜਿਨ੍ਹਾਂ ਦੀ ਕਹਾਣੀ ਲਿਖਣ ਦੀ ਜੁਗਤ ਨੇ ਮੈਨੂੰ ਸਭ ਤੋਂ ਵੱਧ ਪ੍ਰਭਾਵਿਤ ਕੀਤਾ ਸੀ। ਉਨ੍ਹਾਂ ਦੀ ਕਹਾਣੀ ਦਾ ਵੱਡਾ ਗੁਣ ਇਹ ਸੀ ਕਿ ਉਸ

## ਦਿੱਲੀ ਦੇ ਸਾਹਿਤਕ ਦਰਿਆ


ਪੰਜਾਬੀ ਕਹਾਣੀ ਜਗਤ ਵਿਚ ਗੁਰਬਚਨ ਸਿੰਘ ਭੁੱਲਰ ਦਾ ਨਿਵੇਕਲਾ ਅਤੇ ਨਿਆਰਾ ਸਥਾਨ ਹੈ। ਉਨ੍ਹਾਂ ਦੀਆਂ ਕਹਾਣੀਆਂ ਵਿਚ ਪੰਜਾਬ, ਖਾਸ ਕਰ ਕੇ ਮਾਲਵਾ ਖਿੱਤੇ ਦਾ ਰੰਗ ਪੂਰੇ ਜਲੌਅ ਅਤੇ ਸਿਦਕ ਨਾਲ ਪੇਸ਼ ਹੋਇਆ ਹੈ। ਆਪਣੀ ਪਹਿਲੀ ਹੀ ਕਹਾਣੀ ‘ਰਾਤਾਂ ਕਾਲੀਆਂ’ ਅਤੇ ਫਿਰ ਪਹਿਲੀ ਹੀ ਕਿਤਾਬ ‘ਓਪਰਾ ਮਰਦ’ ਨਾਲ ਉਨ੍ਹਾਂ ਪੰਜਾਬੀ ਸਾਹਿਤ ਜਗਤ ਦਾ ਧਿਆਨ ਵਾਹਵਾ ਖਿੱਚ ਲਿਆ ਸੀ, ਤੇ ਚੋਟੀ ਦੇ ਲੇਖਕਾਂ ਵਿਚ ਸ਼ੁਮਾਰ ਹੋ ਗਏ ਸਨ। ਹਾਲ ਹੀ ਵਿਚ ਉਨ੍ਹਾਂ ਦਾ ਪਲੇਠਾ ਨਾਵਲ ‘ਇਹ ਜਨਮ ਤੁਮਹਾਰੇ ਲੇਖੇ’ ਪ੍ਰਕਾਸ਼ਤ ਹੋਇਆ ਹੈ। ‘ਪੰਜਾਬ ਟਾਈਮਜ਼’ ਦੇ ਪਾਠਕਾਂ ਲਈ ਉਨ੍ਹਾਂ ਆਪਣੀ ਲੰਮੀ ਲੇਖ ਲੜੀ ‘ਕਹਾਣੀ ਇਉਂ ਤੁਰੀ’ ਭੇਜੀ ਹੈ ਜਿਸ ਵਿਚ ਉਨ੍ਹਾਂ ਆਪਣੀ ਕਹਾਣੀ ਯਾਤਰਾ ਬਾਰੇ ਨਿੱਠ ਕੇ ਗੱਲਾਂ ਕੀਤੀਆਂ ਹਨ। ਉਂਜ, ਇਸ ਕਹਾਣੀ ਯਾਤਰਾ ਵਿਚ ਉਨ੍ਹਾਂ ਅਜਿਹਾ ਸਭਿਆਚਾਰਕ-ਸਮਾਜਕ ਰੰਗ ਭਰਿਆ ਹੈ ਕਿ ਇਸ ਕਹਾਣੀ ਯਾਤਰਾ ਦੇ ਪਿਛੇ ਪੰਜਾਬ ਦੀਆਂ ਹੋਕਾਂ ਸੁਣਾਈ ਦਿੰਦੀਆਂ ਹਨ। ਇਹ ਦਿਲਚਸਪ ਲੇਖ ਲੜੀ ਅਸੀਂ ਆਪਣੇ ਪਾਠਕਾਂ ਦੀ ਨਜ਼ਰ ਕਰ ਰਹੇ ਹਾਂ। ਐਤਕੀਂ ਉਨ੍ਹਾਂ ਦਿੱਲੀ ਦੀਆਂ ਸਾਹਿਤਕ ਹਸਤੀਆਂ ਬਾਰੇ ਗੱਲਾਂ ਛੇੜੀਆਂ ਹਨ। –ਸੰਪਾਦਕ

ਵਿਚ ਵਾਧੂ ਫਿਕਰਾ ਇਕ ਵੀ ਨਹੀਂ ਸੀ ਹੁੰਦਾ। ਫਿਕਰੇਬਾਜ਼ੀ ਦੇ ਲੋਭ ਵਿਚ ਉਹ ਭਾਸ਼ਾ ਦਾ ਖਿਲਾਰਾ ਨਹੀਂ ਸਨ ਪਾਉਂਦੇ। ਉਨ੍ਹਾਂ ਦੀ ਕਹਾਣੀ ਵਿਚਲੀ ਕਹਾਣੀ ਬਿਲਕੁਲ ਲੋੜੀਂਦੀ ਭਾਸ਼ਾ ਦੇ ਸਹਾਰੇ, ਘੁੰਮਦੀ ਮੱਛੀ ਦੀ ਅੱਖ ਵੱਲ ਸਿੱਧੇ ਜਾ ਰਹੇ ਅਰਜਨ ਦੇ ਤੀਰ ਵਾਂਗ, ਸਿੱਧੀ ਆਪਣੇ ਨਿਸ਼ਾਨੇ ਵੱਲ ਵਧਦੀ।

ਗੱਲਾਂ ਕਰਦਿਆਂ ਉਹ ਚੁੱਪ ਕਰ ਕੇ ਜਾਂ ਵੱਧ ਤੋਂ ਵੱਧ ਹੁੰਗਾਰੇ ਵਜੋਂ ਮੁਸਕਰਾਉਂਦੇ ਰਹਿ ਕੇ ਤੁਹਾਡੀ ਬਹੁਤੀ ਸੁਣਦੇ, ਆਪਣੀ ਘੱਟ ਸੁਣਾਉਂਦੇ। ਤੁਹਾਡੇ ਚਾਰ ਫਿਕਰਿਆਂ ਦਾ ਮੁਕੰਮਲ ਜਵਾਬ ਉਹ ਚਾਰ ਸ਼ਬਦਾਂ ਵਿਚ ਨਬੇੜ ਦਿੰਦੇ। ਜੇ ਤੁਹਾਡੇ ਬੈਠਿਆਂ ਕਿਸੇ ਦਾ ਫੋਨ ਆ ਜਾਂਦਾ, ਉਹ “ਹੁੰ...ਹਾਂ...ਅੱਛਾ...” ਵਿਚ ਜਵਾਬ ਦਿੰਦੇ ਤੇ ਫੋਨ ਰੱਖ ਦਿੰਦੇ। ਉਨ੍ਹਾਂ ਦਾ ਮੱਤ ਸੀ, ਭਾਸ਼ਾ ਲੇਖਕ ਦੀ ਪੁੰਜੀ ਹੁੰਦੀ ਹੈ। ਕੋਈ ਵੀ ਸਿਆਣਾ ਬੰਦਾ ਪੁੰਜੀ ਨੂੰ ਐਵੇਂ ਹੀ ਨਹੀਂ ਰੋੜ੍ਹਦਾ। ਲੇਖਕ ਨੂੰ ਵੀ ਆਪਣੀ ਸ਼ਬਦਾਂ ਦੀ ਪੁੰਜੀ ਅਜਾਈਂ ਨਹੀਂ ਗੁਆਉਣੀ ਚਾਹੀਦੀ। ਜਿਹੜੀ ਗੱਲ ਤੁਸੀਂ ਆਪਣੀ ਕਹਾਣੀ ਰਾਹੀਂ ਪਾਠਕ ਤੱਕ ਪੁੱਜਦੀ ਕਰਨੀ ਹੈ, ਜੇ ਉਹ ਕਿਸੇ ਘਾਟ ਤੋਂ ਬਿਨਾਂ ਚਾਰ ਪੰਨਿਆਂ ਵਿਚ ਮੁਕੰਮਲ ਹੋ ਜਾਂਦੀ ਹੈ ਤਾਂ ਪੰਜਵਾਂ ਪੰਨਾ ਕਾਹਦੇ ਲਈ ਕਾਲਾ ਕਰਨਾ ਹੋਇਆ!

ਮਹਿੰਦਰ ਸਿੰਘ ਸਰਨਾ ਬਾਰੇ ਜੇ ਮੈਂ ਕਹਿ ਦੇਵਾਂ ਕਿ ਉਹ ਮੇਰੇ ਸੰਪਰਕ ਵਿਚ ਆਏ ਸਭ ਤੋਂ ਵੱਧ ਕੋਮਲ-ਚਿੱਤ ਕਥਾਕਾਰ ਸਨ, ਇਸ ਵਿਚ ਰੱਤੀ-ਭਰ ਵੀ ਝੂਠ ਨਹੀਂ ਹੋਵੇਗਾ। ਉਨ੍ਹਾਂ ਨੇ ਬਹੁਤ ਖੂਬਸੂਰਤ ਕਹਾਣੀਆਂ ਲਿਖੀਆਂ, ਪਰ ਜੋ ਕਹਾਣੀਆਂ ਸੰਤਾਲੀ ਬਾਰੇ ਲਿਖੀਆਂ, ਉਹ ਬੇਜੋਤ ਹਨ। ਸ਼ਾਇਦ ਹੀ ਕੋਈ ਹੋਰ ਪੰਜਾਬੀ ਲੇਖਕ ਉਸ ਮਨੁੱਖੀ ਪੀੜ ਨੂੰ ਏਨੀ ਸ਼ਿੱਦਤ ਨਾਲ ਮਹਿਸੂਸ ਕਰ ਸਕਿਆ ਹੋਵੇ। ਇਹ ਗੱਲ ਸ਼ਾਇਦ ਪਾਠਕਾਂ ਨੂੰ ਹੈਰਾਨ ਕਰੇ ਕਿ ਸਾਡੀਆਂ ਮੁਲਾਕਾਤਾਂ ਦੇ ਸਮੇਂ, ਸੰਤਾਲੀ ਤੋਂ ਕਈ ਦਹਾਕੇ ਮਗਰੋਂ ਵੀ ਉਨ੍ਹਾਂ ਦੇ ਮਨ ਦੇ ਜ਼ਖ਼ਮ ਅੱਲੇ ਸਨ। ਜਦੋਂ ਚੁਰਾਸੀ ਦੀ ਸੱਟ ਉਨ੍ਹਾਂ ਦੇ ਇਨ੍ਹਾਂ ਅੱਲੇ ਜ਼ਖ਼ਮਾਂ ਉੱਤੇ ਐਨ ਸਿੱਧੀ ਲੱਗੀ, ਪੀੜ ਨਾਲ ਉਨ੍ਹਾਂ ਦੀ ਬਿਲਬਿਲਾਹਟ ਦਾ ਅੰਦਾਜ਼ਾ ਲਾਉਣਾ ਔਖਾ ਨਹੀਂ।

ਏਨਾ ਦੱਸਣਾ ਕਾਫ਼ੀ ਹੋਵੇਗਾ ਕਿ ਇਨ੍ਹਾਂ ਕਾਰਨਾਂ ਕਰਕੇ ਉਨ੍ਹਾਂ ਦੇ ਸਦੀਵੀ ਅਸ਼ਾਂਤ ਰਹਿੰਦੇ ਮਨ ਨੂੰ ਸੋਚ-ਸੋਚ ਕੇ ਵੀ ਇਹ ਸਮਝ ਨਹੀਂ ਸੀ ਆਉਂਦੀ ਕਿ ਇਕ ਮਨੁੱਖ ਦੂਜੇ ਮਨੁੱਖ ਵਾਸਤੇ ਏਨਾ ਬੇਕਿਰਕ, ਏਨਾ ਜ਼ਾਲਮ, ਏਨਾ ਵਹਿਸੀ ਕਿਵੇਂ ਹੋ ਸਕਦਾ ਹੈ! ਜੇ ਮਨੁੱਖ ਦੀ ਮਨੁੱਖ ਵੱਲ ਇਸ ਬੇਕਿਰਕੀ ਦੀ ਬਾਹ ਪਾਉਣੀ ਹੋਵੇ, ਦੇਸ ਦੀ ਵੰਡ ਬਾਰੇ ਲਿਖੀਆਂ ਸਰਨਾ ਦੀਆਂ ਕਹਾਣੀਆਂ ਪੜ੍ਹ ਲੈਣੀਆਂ ਕਾਫ਼ੀ ਹਨ। ਤੁਸੀਂ ਪੜ੍ਹੋ ਸਹੀ, ਜੋ ਹੰਝੂ ਉਹਨੇ ਲਿਖਦਿਆਂ ਵਗਾਏ ਸਨ, ਪੜ੍ਹਦਿਆਂ ਤੁਹਾਡੇ ਆਪੇ ਵਗ ਪੈਣਗੇ। ਉਹ ਇਸ ਗੱਲ ਦੀ ਮਿਸਾਲ ਸਨ ਕਿ ਜੇ ਲੇਖਕ ਨੇ ਸੱਚੇ ਅਰਥਾਂ ਵਿਚ ਲੋਕਤਾ



ਹੱਦ-ਬੇਹੱਦ ਟੱਪੇ ਹੋਏ ਫਕੀਰ ਸ਼ਾਇਰ ਬਾਵਾ ਬਲਵੰਤ

ਦੇ ਦਰਦ ਦਾ ਚਿਤੋਰਾ ਬਣਨਾ ਹੈ, ਉਹਨੂੰ ਮਨ-ਚਿੱਤ ਦੇ ਲਹੂ ਤੇ ਹੰਝੂਆਂ, ਦੇਵਾਂ ਨਾਲ ਮੁੱਲ ਤਾਰਨ ਲਈ ਤਿਆਰ ਰਹਿਣਾ ਹੋਵੇਗਾ।

ਡਾ. ਹਰਿਭਜਨ ਸਿੰਘ ਗਿਆਨ ਦਾ ਭੰਡਾਰ ਸਨ। ਹਿੰਦੀ-ਸੰਸਕ੍ਰਿਤ ਪਿਛੋਕੜ ਨਾਲ ਮਧਕਾਲੀ ਤੇ ਆਧੁਨਿਕ ਪੰਜਾਬ ਦਾ ਸਾਹਿਤਕ-ਸਭਿਆਚਾਰਕ ਅਧਿਐਨ ਉਨ੍ਹਾਂ ਦੇ ਗਿਆਨ ਦਾ ਆਧਾਰ ਸੀ। ਕਵਿਤਾ ਉਨ੍ਹਾਂ ਨੂੰ ਰਚਣੀ ਨਹੀਂ ਸੀ ਪੈਂਦੀ, ਉਤਰਦੀ ਸੀ। ਕਵਿਤਾ ਉਤਰਨ ਸਮੇਂ ਦੀ ਉਨ੍ਹਾਂ ਦੀ ਕਰਤਾਰੀ ਅਵਸਥਾ ਦਾ ਅੰਦਾਜ਼ਾ ਕਵਿਤਾ ਸੁਣਾਉਣ ਸਮੇਂ ਦੀ ਉਨ੍ਹਾਂ ਦੀ ਕਾਵਿਕ ਮਸਤੀ ਤੋਂ ਲਾਇਆ ਜਾ ਸਕਦਾ ਹੈ। ਖਾਸ ਕਰਕੇ ਜਦੋਂ ਉਹ ਕਿਸੇ ਫੋਟੀ ਜਿਹੀ ਨਿੱਜੀ ਮਹਿਫ਼ਲ ਵਿਚ ਕਵਿਤਾਵਾਂ ਸੁਣਾਉਂਦੇ, ਉਨ੍ਹਾਂ ਦਾ ਸੁਣਾਉਣ ਦਾ ਅਤੇ ਸਰੋਤਿਆਂ ਦੇ ਸੁਣਨ ਦਾ ਅਨੰਦ ਹੀ ਹੋਰ ਹੁੰਦਾ।

ਦਰਬਾਰ ਸਾਹਿਬ ਦਾ ਉਨ੍ਹਾਂ ਦੇ ਮਨ ਵਿਚ ਵਿਸ਼ੇਸ਼ ਸਥਾਨ ਸੀ। ਜਦੋਂ ਦਰਬਾਰ ਸਾਹਿਬ ਦੇ ਪਸਾਰੇ ਵਿਚ ਫੌਜਾਂ ਦਾਖ਼ਲ ਹੋਈਆਂ ਅਤੇ ਖੰਡਰ ਬਣਾ ਦਿੱਤੇ ਗਏ ਅਕਾਲ ਤਖ਼ਤ ਦੇ ਨਾਲ ਹੀ ਦਰਬਾਰ ਸਾਹਿਬ ਨੂੰ ਵੀ ਨੁਕਸਾਨ ਪੁੱਜਿਆ, ਡਾਕਟਰ ਸਾਹਿਬ ਨੇ ਕੁਝ ਕਵਿਤਾਵਾਂ ਲਿਖੀਆਂ। ਇਹ ਕਵਿਤਾਵਾਂ ਉਨ੍ਹਾਂ ਦੀ ਅੰਦਰਲੀ ਪੀੜ ਦਾ ਸ਼ਬਦੀਕਰਨ ਸਨ। ਉਹਨੀਂ ਦਿਨੀਂ ਸਾਨੂੰ ਚਾਰ ਕੁ ਦੋਸਤਾਂ ਨੂੰ ਡੂੰਘੀ ਸ਼ਾਮ ਇਕ ਮਿੱਤਰ ਦੇ ਘਰ ਦੀ ਛੱਤ ਉੱਤੇ ਤਾਰਿਆਂ ਦੀ ਛਾਂਵੇਂ ਉਹ ਕਵਿਤਾਵਾਂ ਉਨ੍ਹਾਂ ਦੇ ਮੂੰਹੋਂ ਸੁਣਨ ਦਾ ਮੌਕਾ ਮਿਲਿਆ। ਪਹਿਲੀ ਵਾਰ ਮਹਿਸੂਸ ਹੋਇਆ, ਦਿਲ ਨਾਲ ਰਚੀ ਗਈ ਕਵਿਤਾ ਦਾ ਦਿਮਾਗ ਨਾਲ ਰਚੀ ਗਈ ਕਵਿਤਾ ਨਾਲੋਂ ਕੀ ਫ਼ਰਕ ਹੁੰਦਾ ਹੈ। ਜਿਥੋਂ ਤੱਕ ਮੈਨੂੰ ਪਤਾ ਹੈ, ਉਹ ਕਵਿਤਾਵਾਂ ਉਨ੍ਹਾਂ ਦੀ ਕਿਸੇ ਪੁਸਤਕ ਵਿਚ ਛਪੀਆਂ ਨਹੀਂ। ਜੇ ਉਹ ਕਿਸੇ ਤਰੀਕੇ ਛਪ



ਲੋਕਧਾਰਾ ਦੇ ਕੋਸ਼ ਡਾ. ਵਣਜਾਰਾ ਬੇਦੀ

ਸਕਣ, ਇਹ ਪੰਜਾਬੀ ਸਾਹਿਤ ਦੀ ਇਕ ਪ੍ਰਾਪਤੀ ਹੋਵੇਗੀ।

ਪ੍ਰੋ. ਕਿਸ਼ਨ ਸਿੰਘ ਵਰਗਾ ਸਿਆਣਾ ਤੇ ਨਾਲ ਹੀ ਗੰਭੀਰ ਸਾਹਿਤ-ਪਾਰਖੂ ਉਹਦੇ ਸਮਕਾਲੀਆਂ ਵਿਚ ਲੱਭਣਾ ਔਖਾ ਹੈ। ਪ੍ਰਸ਼ੰਸਾ, ਮਾਣ-ਸਨਮਾਨ ਤੇ ਇਨਾਮਾਂ-ਪੁਰਸਕਾਰਾਂ ਤੋਂ ਉਹ ਪੂਰੀ ਤਰ੍ਹਾਂ ਬੇਲਾਗ ਸਨ। ਉਨ੍ਹਾਂ ਦਾ ਮੱਤ ਸੀ, ਸਾਹਿਤ ਕਿਸੇ ਵੀ ਕਾਲ ਦਾ ਹੋਵੇ, ਵਿਚਾਰਧਾਰਾ ਸੰਸਾਰ ਵਿਚ ਕਿਤੋਂ ਵੀ ਆਈ ਹੋਈ ਹੋਵੇ, ਉਹ ਪੇਸ਼ ਸਮਕਾਲੀ ਪੰਜਾਬੀ ਮੁਹਾਵਰੇ ਵਿਚ ਹੀ ਕੀਤੀ ਜਾਣੀ ਚਾਹੀਦੀ ਹੈ। ਉਨ੍ਹਾਂ ਨੇ ਗੁਰਬਾਣੀ ਦਾ ਆਧੁਨਿਕ ਮੁਹਾਵਰੇ ਵਿਚ ਵਿਆਖਿਆ ਦਾ ਵਡਮੁੱਲਾ ਕਾਰਜ ਕੀਤਾ।

ਦਿੱਲੀ ਹਰ ਤਰ੍ਹਾਂ ਦੀ ਰਾਜਨੀਤੀ ਤੇ ਸੱਤਾ ਦਾ ਗੜ੍ਹ ਹੈ। ਇਸ ਵਿਚ ਸਾਹਿਤਕ ਰਾਜਨੀਤੀ ਤੇ ਸੱਤਾ ਵੀ ਸ਼ਾਮਲ ਹੈ। ਇਕ ਤਰ੍ਹਾਂ ਨਾਲ ਹਰ ਖੇਤਰ ਦੀ ਰਾਜਨੀਤੀ ਤੇ ਸੱਤਾ ਦੀਆਂ ਤਾਰਾਂ ਇਥੋਂ ਹੀ ਹਿਲਦੀਆਂ ਹਨ। ਇਸ ਹਾਲਤ ਵਿਚ ਦਿੱਲੀ ਵਿਚ ਕਿਸੇ ਸਾਹਿਤਕ ਫਕੀਰ ਦਾ ਲੱਭਣਾ ਅਸੰਭਵ ਹੀ ਮੰਨਿਆ ਜਾਣਾ ਚਾਹੀਦਾ ਹੈ। ਬਾਵਾ ਬਲਵੰਤ ਜਦੋਂ ਮਿਲਦੇ, ਬਾਰਾਂ ਮਹੀਨੇ ਤੀਹ ਦਿਨ, ਉਨ੍ਹਾਂ ਦੇ ਮੋਢੇ ਲੰਮੀ ਵੱਧਰੀ ਵਾਲਾ ਖੱਦਰ ਦਾ ਬੈਲਾ ਹੁੰਦਾ ਅਤੇ ਹੱਥ ਵਿਚ ਛਤਰੀ ਹੁੰਦੀ। ਮੇਲ-ਮਿਲਾਪ ਵਧਿਆ ਤਾਂ ਪਤਾ ਲੱਗਿਆ, ਇਹੋ ਉਨ੍ਹਾਂ ਦੀ ਕੁੱਲ ਜਾਇਦਾਦ ਸੀ। ਉਹ ਪੰਜਾਬੀ ਦੇ ਅਜਿਹੇ ਵੱਡੇ ਸ਼ਾਇਰ ਸਨ, ਜਿਨ੍ਹਾਂ ਦੀ ਕੋਈ ਆਮਦਨ ਨਹੀਂ ਸੀ। ਕਦੇ ਕੋਈ ਕਵੀ ਦਰਬਾਰ ਆ ਗਿਆ ਜਾਂ ਰੋਡੀਓ ਵਾਲਿਆਂ ਦੀ ਕਿਰਪਾ ਹੋ ਗਈ ਤਾਂ ਮਾਇਆ ਦੀਆਂ ਚਾਰ ਕਣੀਆਂ ਪੈ ਗਈਆਂ, ਨਹੀਂ ਤਾਂ ਸਦੀਵੀ ਸੋਕਾ ਪਿਆ ਰਹਿੰਦਾ।

ਪਹਿਲੀ ਵਾਰ ਉਨ੍ਹਾਂ ਦੇ ਨਿਵਾਸ ਦੇ ਦਰਸ਼ਨ ਕੀਤੇ ਤਾਂ ਇਸ ਤੱਥ ਦੀ ਪੁਸ਼ਟੀ ਹੋ ਗਈ। ਉਹ

ਪੁਰਾਣੇ ਢੰਗ ਦੇ ਬਣੇ ਹੋਏ ਘਰ ਦੇ ਮਾਲਕ ਵਲੋਂ ਸੋਚ ਕੇ ਨੀਵੀਂ ਰੱਖੀ ਗਈ ਡਿਉਢੀ ਉਤੇ ਵਾਧੂ ਚੀਜ਼ਾਂ ਸੁੱਟਣ ਵਾਸਤੇ ਬਣਾਏ ਹੋਏ ਘੋਰਨੇ ਜਿਹੇ ਵਿਚ ਰਹਿ ਰਹੇ ਸਨ। ਕੰਧ ਦੀ ਇਕ ਕਿੱਲੀ ਉਤੇ ਉਹੋ ਮੋਢੇ ਵਾਲਾ ਬੈਲਾ ਟੰਗਿਆ ਹੋਇਆ ਸੀ ਤੇ ਦੂਜੀ ਉਤੇ ਛਤਰੀ। ਇਕ ਹੋਰ ਕਿੱਲੀ ਉਤੇ ਖੱਦਰ ਦਾ ਕੁਰਤਾ-ਪਜਾਮਾ ਟੰਗਿਆ ਹੋਇਆ ਸੀ ਜੋ ਪਹਿਨਿਆ ਹੋਇਆ ਮੈਲਾ ਹੋਣ ਵੇਲੇ ਬਦਲ ਲਿਆ ਜਾਂਦਾ ਸੀ। ਇਕ ਪ੍ਰਸਿੱਧ ਦੋਹਾ ਹੈ, “ਹੱਦ ਟੱਪੇ ਸੋ ਔਲੀਆ, ਬੇਹੱਦ ਟੱਪੇ ਸੋ ਪੀਰ। ਹੱਦ-ਬੇਹੱਦ ਦੋਨੋਂ ਟੱਪੇ, ਉਸ ਦਾ ਨਾਮ ਫਕੀਰ!” ਬਾਵਾ ਬਲਵੰਤ ਇਨ੍ਹਾਂ ਅਰਥਾਂ ਵਿਚ ਹੱਦ-ਬੇਹੱਦ ਟੱਪੇ ਹੋਏ ਫਕੀਰ ਸਨ।

ਇਨ੍ਹਾਂ ਤੋਂ ਇਲਾਵਾ ਕਥਾਕਾਰ ਕਰਤਾਰ ਸਿੰਘ ਦੁੱਗਲ, ਨਾਟਕਕਾਰ ਬਲਵੰਤ ਗਾਰਗੀ, ਲੋਕਧਾਰਾਈ ਡਾ. ਵਣਜਾਰਾ ਬੇਦੀ, ਭਾਸ਼ਾ ਤੇ ਸਾਹਿਤ ਦੇ ਗੰਭੀਰ ਗਿਆਤਾ ਸੋਹਨ ਸਿੰਘ ਜੋਸ਼, ਨਾਟਕਕਾਰ ਸੀ. ਡੀ. ਸਿੰਧੂ, ਵਾਰਾਂ ਦਾ ਬਾਦਸ਼ਾਹ ਹਜ਼ਾਰਾ ਸਿੰਘ ਗੁਰਦਾਸਪੁਰੀ, ਕਵੀ ਤਾਰਾ ਸਿੰਘ, ਕਥਾਕਾਰ ਬੂਟਾ ਸਿੰਘ, ਕਹਾਣੀਕਾਰ ਗੁਲਜ਼ਾਰ ਸਿੰਘ ਸੰਧੂ, ਕਹਾਣੀਕਾਰ ਗੁਰਦੇਵ ਸਿੰਘ ਰੁਪਾਣਾ ਜਿਹੇ ਲੇਖਕਾਂ ਦੀ ਨੇੜਤਾ ਮੇਰੇ ਸਾਹਿਤਕ ਸਫ਼ਰ ਵਿਚ ਸਹਾਈ ਰਹੀ। ਪਿਆਰਾ ਸਿੰਘ ਸਹਿਰਾਈ, ਤੇਰਾ ਸਿੰਘ ਚੰਨ ਤੇ ਗੁਰਵੇਲ ਪੰਨੂ ਤਾਂ ਮੇਰੇ ਸਹਿਕਰਮੀ ਰਹੇ। ਦਿੱਲੀ ਪੁੱਜੇ ਬਿਨਾਂ ਇਹ ਸਭ ਕਿੱਥੋਂ ਸੰਭਵ ਹੋਣਾ ਸੀ? ਸਗੋਂ ਪੰਜਾਬ ਵਸਦੇ ਅਣਗਿਣਤ ਲੇਖਕਾਂ ਨਾਲ ਨੇੜਤਾ ਵੀ ਉਨ੍ਹਾਂ ਦੀਆਂ ਦਿੱਲੀ ਦੀਆਂ ਫੇਰੀਆਂ ਸਦਕਾ ਹੀ ਬਣ ਸਕੀ। ਜੇ ਉਨ੍ਹਾਂ ਦੇ ਨਾਂ ਗਿਣਨ ਲੱਗਿਆ, ਸੂਚੀ ਬਹੁਤ ਲੰਮੀ ਹੋ ਜਾਵੇਗੀ।

(ਚਲਦਾ)



ਨਵੀਂ ਦਿੱਲੀ ਵਿਚ 26 ਮਈ 1957 ਨੂੰ ਹੋਏ ਕਵੀ ਦਰਬਾਰ ਵਿਚ ਕਵਿਤਾ ਪੜ੍ਹ ਰਹੇ ਦੇਵਿੰਦਰ ਸਤਿਆਰਥੀ

## ਧੀਆਂ-ਪੁੱਤਾਂ ‘ਚ ਫਰਕ ਨਾ ਕੋਈ

ਧੀਆਂ-ਪੁੱਤਾਂ ‘ਚ ਫਰਕ ਨਾ ਕੋਈ, ਲੋਕੋ! ਛੱਡੋ ਗੱਲਾਂ ਕੂੜੀਆਂ।  
ਦੇਵਾਂ ਨਾਲ ਨੇ ਜਹਾਨ ਵਿਚ ਰੋਣਕਾਂ, ਮਨਾਂ ‘ਚੋਂ ਮੋਟ ਦੇਵੇ ਰੂੜੀਆਂ।

ਹੈਨ ਸਾਡੀਆਂ ਬਣਾਈਆਂ ਕੂੜ੍ਹ ਰਸਮਾਂ ਜਿਨ੍ਹਾਂ ਨੇ ਧੀਆਂ ਰੋਲ ਸੁੱਟੀਆਂ।  
ਇਹ ਦੁਨੀਆਂ ਦੇ ਬਾਗ ਦੀਆਂ ਕਲੀਆਂ ਅਸੀਂ ਹੀ ਮਧੋਲ ਸੁੱਟੀਆਂ।  
ਪੁੱਤ ਜੰਮੇ ਤੋਂ ਵਧਾਈਆਂ ਦਿੰਦੇ ਫਿਰਦੇ, ਧੀਆਂ ਲਈ ਮੱਥੇ ‘ਚ ਤਿਉੜੀਆਂ।

ਇਹ ਮੰਨਿਆ ਪੁੱਤਾਂ ਤੋਂ ਘਰ ਚੱਲਦੇ, ਧੀਆਂ ਵੀ ਸਾਡਾ ਹੀ ਨਿਸ਼ਾਨ ਨੇ।  
ਜਿਵੇਂ ਮਾਣਦੇ ਅਸੀਂ ਹਾਂ ਨਿੱਤ ਜ਼ਿੰਦਗੀ, ਇਨ੍ਹਾਂ ਦੇ ਵੀ ਤਾਂ ਅਰਮਾਨ ਨੇ।  
ਲੋਹੜੀ ਇਨ੍ਹਾਂ ਦੀ ਵੀ ਪਾਈਏ ਵਾਂਗ ਪੁੱਤਰਾਂ, ਮੁਹੱਲੇ ਵੰਡ ਦੇਈਏ ਰਿਊੜੀਆਂ।

ਹੋਂਦ ਸਾਡੀ ਹੈ ਇਨ੍ਹਾਂ ਦੀ ‘ਹੋਂਦ’ ਸਦਕਾ, ਇਹੋ ਨੇ ਜ਼ਰਖੇਜ਼ ਭੂਮੀਆਂ।  
ਇਹ ਸੋਮਾ ਨੇ ਹਯਾਤੀਆਂ, ਮੁਹੱਬਤਾਂ ਦਾ, ਨੂਰੀ ਲਬਰੇਜ਼ ਭੂਮੀਆਂ।  
ਦੇਈਏ ਬਣਦੀ ਆਜ਼ਾਦੀ ਜੀਣ-ਬੀਣ ਦੀ, ਨੇ ਕਾਹਤੋਂ ਬੰਦਸ਼ਾਂ ‘ਚ ਨੂੜੀਆਂ।

ਅਣਜੰਮੀਆਂ ਧੀਆਂ ਨੂੰ ਨਿੱਤ ਮਾਰ ਕੇ, ਕੁੱਖਾਂ ਤੋਂ ਕਬਰਾਂ ਬਣਾਓ ਨਾ।  
ਮੁੱਖ ਪੁੱਤਾਂ ਦੇ ਚਾਹੁੰਦੇ ਜੇ ਤੁਸੀਂ ਹੱਸਦੇ ਤਾਂ ਧੀਆਂ ਮਾਰ ਕੇ ਮੁਕਾਓ ਨਾ।  
ਧੀਆਂ ਖੁਦ ਹੀ ਮੁਕਾ ਕੇ ਏਸ ਜੱਗ ‘ਚੋਂ ਕਿ ਪੱਲੇ ਮਾਣੇ ਨਾ ਭਸੂੜੀਆਂ।

ਮਾਣ ਵਧੂਗਾ, ਪਿਆਰ ਬੜਾ ਮਿਲੂਗਾ, ਧੀਆਂ ਦਾ ਜਦੋਂ ਮਾਣ ਕਰਾਂਗੇ।  
ਜੱਗ ਜਨਣੀ ਦੇ ਜਦੋਂ ਸਤਿਕਾਰ ਦੇ, ਮਨਾਂ ‘ਚ ਅਸੀਂ ਦੀਪ ਧਰਾਂਗੇ।  
ਧੀਆਂ ਰੂਪ ਜਗਦੀਸ਼! ਸੋਹਣੇ ਰੱਬ ਦਾ, ਪ੍ਰੀਤਾਂ ਇਹ ਪੁਗਾਉਣ ਗੂੜੀਆਂ।

-ਜਗਦੀਸ਼ ਬਹਾਦਰਪੁਰੀ



**ਭਾਈ ਮੇਵਾ ਸਿੰਘ ਦੀ ਸ਼ਹੀਦੀ ਸ਼ਤਾਬਦੀ (11 ਜਨਵਰੀ 1915-11 ਜਨਵਰੀ 2015) ਮੌਕੇ ਕਥਾਕਾਰ ਵਰਿਆਮ ਸਿੰਘ ਸੰਧੂ ਨੇ ਆਪਣੇ ਲੇਖ 'ਭਾਈ ਮੇਵਾ ਸਿੰਘ ਲੋਪੋਕੇ' ਵਿਚ ਇਤਿਹਾਸ ਦੇ ਇਸ ਅਹਿਮ ਸਫੇ ਬਾਰੇ ਵਿਸਥਾਰ ਸਹਿਤ ਚਰਚਾ ਕੀਤੀ ਹੈ। ਇਮੀਗਰੇਸ਼ਨ ਅਫਸਰ ਵਿਲੀਅਮ ਹਾਪਕਿਨਸਨ ਨੂੰ ਮਾਰਨ ਦੇ ਦੋਸ਼ ਵਿਚ ਭਾਈ ਮੇਵਾ ਸਿੰਘ ਨੂੰ 11 ਜਨਵਰੀ 1915 ਨੂੰ ਸ਼ਹੀਦ ਕਰ ਦਿੱਤਾ ਗਿਆ ਸੀ। ਇਸ ਸ਼ਖਸ ਵਲੋਂ ਦੇਸ਼ ਭਗਤਾਂ ਖਿਲਾਫ ਵਿੱਢੀ ਮੁਹਿੰਮ ਬਾਰੇ ਚਰਚਾ ਲੇਖ ਦੀ ਪਹਿਲੀ ਕਿਸ਼ਤ ਵਿਚ ਕੀਤੀ ਜਾ ਚੁੱਕੀ ਹੈ। ਐਤਕੀਂ ਦੂਜੀ ਕਿਸ਼ਤ ਵਿਚ ਉਨ੍ਹਾਂ ਹਾਲਾਤ ਬਾਰੇ ਤਬਸਰਾ ਕੀਤਾ ਗਿਆ ਹੈ ਜਿਨ੍ਹਾਂ ਕਰ ਕੇ ਭਾਈ ਮੇਵਾ ਸਿੰਘ ਨੇ ਦੇਸ਼ ਭਗਤਾਂ ਅਤੇ ਸਮੁੱਚੇ ਭਾਈਚਾਰੇ ਦੇ ਰਾਹ ਦਾ ਰੋੜਾ ਬਣ ਰਹੇ ਹਾਪਕਿਨਸਨ ਨੂੰ ਪਾਰ ਬੁਲਾਉਣ ਦਾ ਫੈਸਲਾ ਕੀਤਾ। ਭਾਈ ਮੇਵਾ ਸਿੰਘ ਅੰਮ੍ਰਿਤਸਰ ਜ਼ਿਲ੍ਹੇ ਵਿਚ ਪੈਂਦੇ ਪਿੰਡ ਲੋਪੋਕੇ ਵਿਚ ਸ. ਨੰਦ ਸਿੰਘ ਔਲਖ ਦੇ ਘਰ 1881 ਵਿਚ ਪੈਦਾ ਹੋਏ ਅਤੇ ਰੁਜ਼ਗਾਰ ਖਾਤਰ ਹੋਰ ਪੰਜਾਬੀਆਂ ਵਾਂਗ 1906 ਵਿਚ ਕੈਨੇਡਾ ਪਹੁੰਚੇ, ਪਰ ਕੈਨੇਡਾ ਪੁੱਜੇ ਪੰਜਾਬੀ ਛੇਤੀ ਹੀ ਕੈਨੇਡੀਅਨ ਸਰਕਾਰ ਵਲੋਂ ਪਰਵਾਸੀਆਂ ਨਾਲ ਕੀਤੇ ਜਾ ਰਹੇ ਧੱਕੇ ਅਤੇ ਵਿਤਕਰੇ ਖਿਲਾਫ ਆਵਾਜ਼ ਬੁਲੰਦ ਕਰਨ ਦੀ ਸੋਚਣ ਲੱਗੇ। ਉਨ੍ਹਾਂ ਸਿੰਘ ਸਭਾ ਲਹਿਰ ਤੋਂ ਪ੍ਰੇਰਨਾ ਲੈ ਕੇ ਖਾਲਸਾ ਦੀਵਾਨ ਸੁਸਾਇਟੀ ਬਣਾਈ ਅਤੇ ਫਿਰ ਗੱਲ ਅਗਾਂਹ ਤੋਰਨ ਅਤੇ ਇਕੱਠੇ ਬੈਠ ਕੇ ਲਾਮਬੰਦੀ ਕਰਨ ਲਈ ਗੁਰਦੁਆਰਾ ਉਸਾਰਨ ਦਾ ਫੈਸਲਾ ਕਰ ਲਿਆ। ਜਿਹੜੇ ਆਗੂ ਗੁਰਦੁਆਰਾ ਉਸਾਰਨ ਦੀ ਮੁਹਿੰਮ ਵਿਚ ਅਗਲੀਆਂ ਸਫ਼ਾਂ ਵਿਚ ਕਾਰਜਸ਼ੀਲ ਸਨ, ਭਾਈ ਮੇਵਾ ਸਿੰਘ ਦਾ ਉਨ੍ਹਾਂ ਨਾਲ ਬੜਾ ਨੇੜਲਾ ਸਬੰਧ ਸੀ। ਇਸ ਲੰਮੇ ਲੇਖ ਰਾਹੀਂ ਅਸੀਂ ਭਾਈ ਮੇਵਾ ਸਿੰਘ ਅਤੇ ਉਨ੍ਹਾਂ ਦੇ ਜੁਝਾਰੂ ਸਾਥੀਆਂ ਨੂੰ ਯਾਦ ਕਰ ਰਹੇ ਹਾਂ। -ਸੰਪਾਦਕ**

## ਭਾਈ ਮੇਵਾ ਸਿੰਘ ਲੋਪੋਕੇ-2



# ਹਾਪਕਿਨਸਨ ਨਾਲ ਸਿੱਧਾ ਟਾਕਰਾ

ਇਮੀਗਰੇਸ਼ਨ ਅਫਸਰ ਵਿਲੀਅਮ ਹਾਪਕਿਨਸਨ ਨਾਲ ਮੇਵਾ ਸਿੰਘ ਦਾ ਸਿੱਧਾ ਮੇਲ ਉਦੋਂ ਹੋਇਆ ਜਦੋਂ ਉਹ ਭਾਈ ਭਾਗ ਸਿੰਘ, ਭਾਈ ਬਲਵੰਤ ਸਿੰਘ ਤੇ ਹਰਨਾਮ ਸਿੰਘ ਸਾਹਗੀ ਨਾਲ ਅਮਰੀਕਾ ਤੋਂ ਹਥਿਆਰ ਖਰੀਦ ਕੇ ਕੈਨੇਡਾ ਵਾਪਸ ਮੁੜਦਿਆਂ ਹੱਦ 'ਤੇ ਗ੍ਰਿਫਤਾਰ ਹੋਇਆ ਸੀ। ਇਹ ਹਥਿਆਰ ਉਨ੍ਹਾਂ ਨੇ ਕਾਮਾਗਾਟਾ ਮਾਰੂ ਜਹਾਜ਼ ਦੇ ਮੁਸਾਫਰਾਂ ਨੂੰ ਦੇਣੇ ਸਨ।


ਹਾਪਕਿਨਸਨ ਤੋਂ ਇਮੀਗਰੇਸ਼ਨ ਏਜੰਟ ਮੈਲਕਮ ਰੀਡ ਲਈ ਇਹ ਸੁਨਹਿਰੀ ਮੌਕਾ ਸੀ ਕਿ ਜੇ ਉਹ ਮੇਵਾ ਸਿੰਘ ਕੋਲੋਂ ਦੂਜੇ ਇਨਕਲਾਬੀਆਂ- ਭਾਈ ਭਾਗ ਸਿੰਘ, ਭਾਈ ਬਲਵੰਤ ਸਿੰਘ, ਭਾਈ ਹਰਨਾਮ ਸਿੰਘ ਸਾਹਗੀ



### ਵਰਿਆਮ ਸਿੰਘ ਸੰਧੂ

e-mail: waryamsandhu@gmail.com

ਤੇ ਹਸਨ ਰਹੀਮ ਆਦਿ ਖ਼ਿਲਾਫ਼ ਬਿਆਨ ਦਿਵਾ ਲੈਂਦੇ ਹਨ ਤਾਂ ਉਹ ਉਨ੍ਹਾਂ ਨੂੰ ਲੰਮੇ ਸਮੇਂ ਲਈ ਜੇਲ੍ਹ ਦੀਆਂ ਸੀਖਾਂ ਪਿੱਛੇ ਬੰਦ ਕਰਵਾ ਸਕਣ ਦੇ ਆਪਣੇ ਮਨਸੂਬੇ ਵਿਚ ਕਾਮਯਾਬ ਹੋ ਸਕਦੇ ਹਨ। ਉਨ੍ਹਾਂ ਨੇ ਭਾਈ ਮੇਵਾ ਸਿੰਘ ਨੂੰ ਇਹ ਆਖ ਕੇ ਡਰਾਉਣਾ ਤੇ ਫੁਸਲਾਉਣਾ ਚਾਹਿਆ ਕਿ ਜੇ ਉਹ ਉਨ੍ਹਾਂ ਦੀ ਮਰਜ਼ੀ ਮੁਤਾਬਕ ਬਿਆਨ ਦੇ ਦੇਵੇ ਤਾਂ ਉਹ ਉਸ ਨੂੰ ਨਾਜਾਇਜ਼ ਰਿਵਾਲਵਰ ਰੱਖਣ ਦੇ ਦੋਸ਼ ਵਿਚ ਕੇਵਲ ਪੰਜਾਹ ਡਾਲਰ ਜੁਰਮਾਨਾ ਕਰਵਾ ਕੇ ਛੁਡਵਾ ਸਕਦੇ ਹਨ, ਪਰ ਜੇ ਉਹ ਅਜਿਹਾ ਨਹੀਂ ਕਰਦਾ ਤਾਂ ਹਥਿਆਰ ਸਮਗਲ ਕਰਨ ਤੇ ਕਸਟਮ ਅਦਾ ਨਾ ਕਰਨ ਦੇ ਦੋਸ਼ ਵਿਚ ਉਹਨੂੰ ਦਸ ਸਾਲ ਦੀ ਕੈਦ ਵੀ ਹੋ ਸਕਦੀ ਹੈ। ਬੇਲਾ



**ਇਮੀਗਰੇਸ਼ਨ ਏਜੰਟ ਮੈਲਕਮ ਰੀਡ ਵਲੋਂ 8 ਅਗਸਤ 1914 ਨੂੰ ਲਿਖੀ ਗਈ ਚਿੱਠੀ ਜਿਸ ਵਿਚ ਭਾਈ ਮੇਵਾ ਸਿੰਘ ਨੂੰ 50 ਡਾਲਰ ਜੁਰਮਾਨਾ ਕਰਨ ਬਾਰੇ ਲਿਖਿਆ ਗਿਆ ਹੈ। ਇਸ ਵਿਚ ਹਾਪਕਿਨਸਨ ਤੇ ਬੇਲਾ ਸਿੰਘ ਦੀ ਗਵਾਹੀ ਦਾ ਜ਼ਿਕਰ ਵੀ ਹੈ।**

ਸਿੰਘ ਨੇ ਉਸ ਨੂੰ ਇਹ ਵੀ ਕਿਹਾ ਕਿ ਜੇ ਉਹ ਹਾਪਕਿਨਸਨ ਨੂੰ ਚਾਲੀ ਡਾਲਰ ਰਿਸ਼ਵਤ ਦੇ ਦੇਵੇ, ਤਾਂ ਉਹ ਮੁਕੱਦਮੇ ਵਿਚੋਂ ਬਾਹਰ ਕੱਢਣ ਵਿਚ ਉਹਦੀ ਮਦਦ ਕਰ ਸਕਦਾ ਹੈ। ਮੇਵਾ ਸਿੰਘ ਨੇ ਇਹ ਰਿਸ਼ਵਤ ਵੀ ਦੇ ਦਿੱਤੀ। ਹਾਪਕਿਨਸਨ ਤੇ ਜੇਟੀਦਾਰ ਪ੍ਰਸਿੱਧ ਆਗੂ ਹਸਨ ਰਹੀਮ ਨੂੰ ਵੀ ਇਸ ਕੇਸ ਵਿਚ ਅੜ੍ਹਾਣਾ ਚਾਹੁੰਦੇ ਸਨ। ਉਨ੍ਹਾਂ ਦਾ ਜ਼ੋਰ ਸੀ ਕਿ ਭਾਈ ਮੇਵਾ ਸਿੰਘ ਇਹ ਬਿਆਨ ਦੇ ਦੇਵੇ ਕਿ ਇਹ ਸਾਰੇ ਹਥਿਆਰ ਭਾਈ ਹਸਨ ਰਹੀਮ ਨੂੰ ਦੇਣ ਵਾਸਤੇ ਸਨ, ਪਰ ਉਹਨੇ ਇਹ ਬਿਆਨ ਦੇਣ ਤੋਂ ਇਨਕਾਰ ਕਰ ਦਿੱਤਾ। ਪਹਿਲੀ ਵਾਰ ਦਿੱਤੇ ਬਿਆਨ ਤੋਂ ਜਦੋਂ ਉਨ੍ਹਾਂ ਦੀ ਤਸੱਲੀ ਨਾ ਹੋਈ ਤਾਂ ਉਨ੍ਹਾਂ ਨੇ ਫੈਸਲਾ ਇਕ ਹੋਰ ਤਰੀਕ ਤੱਕ ਪਿੱਛੇ ਪਵਾ ਦਿੱਤਾ ਅਤੇ ਆਪਣੀ ਮਰਜ਼ੀ ਮੁਤਾਬਕ ਬਿਆਨ ਵਿਚ ਤਬਦੀਲੀ ਕਰਨ ਲਈ ਮੇਵਾ ਸਿੰਘ ਉਤੇ ਦੁਬਾਰਾ ਜ਼ੋਰ ਪਾਇਆ, ਪਰ ਮੇਵਾ ਸਿੰਘ ਬਿਆਨ ਬਦਲਣ ਲਈ ਰਾਜ਼ੀ ਨਾ ਹੋਇਆ। ਆਖ਼ਰਕਾਰ ਸੱਤ ਅਗਸਤ ਦੀ ਅਗਲੀ ਤਰੀਕ ਨੂੰ 50 ਡਾਲਰ ਜੁਰਮਾਨਾ ਕਰਵਾ ਕੇ ਇਸ ਆਸ ਨਾਲ ਭਾਈ ਮੇਵਾ ਸਿੰਘ ਨੂੰ ਚਿਹਾ ਕਰਵਾ ਦਿੱਤਾ ਕਿ ਉਹ ਅੱਗੇ ਤੋਂ ਜ਼ਰੂਰ ਉਸ ਨੂੰ ਆਪਣੇ ਮਕਸਦ ਲਈ ਵਰਤ ਸਕਦੇ ਸਨ। ਪਹਿਲਾਂ ਕਿਸੇ ਨੂੰ ਕੋਈ ਰਿਆਇਤ ਦਿਵਾਉਣੀ ਤੇ ਫਿਰ ਉਹਨੂੰ ਆਪਣੇ ਇਸ਼ਾਰਿਆਂ 'ਤੇ ਨੱਚਣ ਲਈ ਮਜਬੂਰ ਕਰਨਾ, ਇਹ ਹਾਪਕਿਨਸਨ ਦੀ ਪਰਖੀ ਹੋਈ ਜੁਗਤ ਸੀ।

ਹੁਣ ਤੱਕ ਮੇਵਾ ਸਿੰਘ ਨੇ ਇਹ ਤਾਂ ਸੁਣਿਆ ਹੋਇਆ ਸੀ ਕਿ ਹਾਪਕਿਨਸਨ ਉਹਦੇ ਕਈ ਦੇਸ਼ ਵਾਸੀਆਂ ਕੋਲੋਂ, ਇਮੀਗਰੇਸ਼ਨ ਜਾਂ ਹੋਰ ਮਾਮਲਿਆਂ ਵਿਚ ਦਿੱਤੀਆਂ ਗਈਆਂ ਜਾਂ ਦਿਵਾਈਆਂ ਗਈਆਂ ਰਿਆਇਤਾਂ ਬਦਲੇ ਆਪਣੇ ਦੱਲਿਆਂ- ਬੇਲਾ ਸਿੰਘ, ਬਾਬੂ ਸਿੰਘ ਤੇ ਗੰਗਾ ਰਾਮ ਆਦਿ ਰਾਹੀਂ ਮਹੀਨਾਵਾਰ ਰਿਸ਼ਵਤ ਉਗਰਾਹੁੰਦਾ ਸੀ ਪਰ ਹੁਣ ਜਦੋਂ ਉਸ ਨੂੰ ਖੁਦ ਇਸ ਅਨੁਭਵ ਵਿਚੋਂ ਗੁਜ਼ਰਨਾ ਪਿਆ ਤਾਂ ਉਹਦੇ ਮਨ ਵਿਚ ਹਾਪਕਿਨਸਨ ਪ੍ਰਤੀ ਨਫ਼ਰਤ ਹੋਰ ਗੂੜ੍ਹੀ ਹੋ ਗਈ।

**ਭਾਈ ਭਾਗ ਸਿੰਘ ਤੇ ਭਾਈ ਬਦਨ ਸਿੰਘ ਦੀ ਸ਼ਹੀਦੀ:** ਇਸੇ ਦੌਰਾਨ ਇਕ ਹੋਰ ਮੰਦਭਾਗੀ ਘਟਨਾ ਵਾਪਰ ਗਈ। ਅਸੀਂ ਜਾਣ ਲਿਆ ਹੈ ਕਿ ਵੈਨਕੂਵਰ ਵਿਚ ਰਹਿੰਦੇ ਹਿੰਦੀਆਂ ਦੇ ਸਰਕਾਰ-ਪ੍ਰਸਤ ਤੇ ਇਨਕਲਾਬੀ ਧੜਿਆਂ ਵਿਚ ਤਿੱਖਾ ਵਿਰੋਧ ਚੱਲ ਰਿਹਾ ਸੀ। ਦੋਵੇਂ ਧਿਰਾਂ ਇਕ ਦੂਜੇ ਨੂੰ ਅਤਿ ਦੀ ਨਫ਼ਰਤ ਕਰਦੇ ਤੇ ਇਕ ਦੂਜੇ ਦੇ ਖੂਨ ਦੇ ਪਿਆਸੇ ਸਨ। ਇਹ ਰੰਜਿਸ਼ ਹੋਰ ਵੀ ਤਿੱਖੀ ਹੋ ਗਈ ਜਦੋਂ ਦਲਾਲ ਧੜੇ ਦੇ ਇਕ ਆਦਮੀ ਹੁਕਮਾ ਸਿੰਘ ਅੱਚਰਵਾਲ ਨੇ ਪ੍ਰਸਿੱਧ ਆਗੂ ਹਸਨ ਰਹੀਮ 'ਤੇ ਤਲਵਾਰ ਨਾਲ ਹਮਲਾ ਕਰ ਦਿੱਤਾ। ਹਸਨ ਰਹੀਮ ਦਾ ਤਾਂ ਬਚਾਅ ਹੋ ਗਿਆ, ਪਰ ਆਪਸੀ ਦੁਸ਼ਮਣੀ ਦੀ ਧੂਣੀ ਤੇਜ਼ੀ ਨਾਲ ਧੁਖਣ ਲੱਗੀ। ਇਸੇ ਦੌਰਾਨ ਭਾਈ ਜਗਤ ਸਿੰਘ ਸੁਰ ਸਿੰਘ ਨੇ ਜੰਗਲ ਵਿਚ ਲਿਜਾ ਕੇ, ਬੇਲਾ ਸਿੰਘ ਗਰੁਪ ਦੇ ਹਰਨਾਮ ਸਿੰਘ ਦਾ ਕਤਲ ਕਰ ਦਿੱਤਾ। ਇੰਜ ਹੀ ਉਨ੍ਹਾਂ ਦਾ ਇਕ ਹੋਰ ਸਾਥੀ ਅਰਜਨ ਸਿੰਘ ਦਾ ਕਤਲ ਹੋ ਗਿਆ। ਹਾਪਕਿਨਸਨ ਤੇ ਬੇਲਾ ਸਿੰਘ ਨੂੰ ਯਕੀਨ ਸੀ ਕਿ ਇਹ ਕੰਮ ਦੇਸ਼ ਭਗਤ ਧੜੇ ਦਾ ਹੈ।

ਪੰਜ ਸਤੰਬਰ ਦੇ ਦਿਨ ਅਰਜਨ ਸਿੰਘ ਦਾ ਸਸਕਾਰ ਸੀ। ਸਸਕਾਰ ਤੋਂ ਵਿਹਲਾ ਹੁੰਦਿਆਂ ਹੀ ਬੇਲਾ ਸਿੰਘ ਸ਼ਾਮ ਦੇ ਸੱਤ ਕੁ ਵਜੇ ਦੇ ਕਰੀਬ ਗੁਰਦੁਆਰੇ ਵਿਚ ਪੁੱਜਾ। ਪੌੜੀਆਂ ਚੜ੍ਹ ਕੇ ਦੂਜੀ

ਮੰਜ਼ਿਲ 'ਤੇ ਜਿੱਥੇ ਗੁਰੂ ਗ੍ਰੰਥ ਸਾਹਿਬ ਦੀ ਬੀੜ ਦਾ ਪ੍ਰਕਾਸ਼ ਸੀ, ਉਸ ਹਾਲ ਵਿਚ ਉਹ ਪਿਛਲੇ ਦਰਵਾਜ਼ੇ ਰਾਹੀਂ ਦਾਖ਼ਲ ਹੋਇਆ। ਹਾਲ ਵਿਚ ਉਸ ਸਮੇਂ ਰਲਾ-ਮਿਲਾ ਕੇ ਅਠੱਤੀ ਤੋਂ ਚਾਲੀ ਬੰਦੇ ਬੈਠੇ ਹੋਏ ਸਨ। ਭਾਈ ਬਲਵੰਤ ਸਿੰਘ ਗੁਰੂ ਗ੍ਰੰਥ ਸਾਹਿਬ ਦੀ ਤਾਬਿਆ ਬੈਠੇ ਹੋਏ ਸਨ ਤੇ ਭਾਈ ਭਾਗ ਸਿੰਘ ਵੀ ਉਨ੍ਹਾਂ ਦੇ ਨਾਲ ਹੀ ਤਖ਼ਤਪੋਸ਼ 'ਤੇ ਬੈਠਾ ਹੋਇਆ ਸੀ। ਬੇਲਾ ਸਿੰਘ ਨੇ ਗੋਲਕ ਵਿਚ ਪੈਸੇ ਪਾਏ ਤੇ ਮੱਥਾ ਟੇਕਿਆ। ਕੁਝ ਚਿਰ ਸਾਹਮਣੇ ਬੈਠਣ ਉਪਰੰਤ ਉਹ ਉਠਿਆ ਤੇ ਭਾਈ ਭਾਗ ਸਿੰਘ ਦੇ ਪਿੱਛੇ ਜਾ ਕੇ ਚਾਰ-ਪੰਜ ਫੁੱਟ ਦੀ ਵਿੱਥ

ਖਲੋ ਕੇ ਐਂਬੂਲੈਂਸ ਵਿਚ ਲਿਜਾਏ ਜਾਣ ਵਾਲੇ ਜ਼ਖ਼ਮੀਆਂ ਨੂੰ ਵੇਖਣ ਲੱਗਾ। ਸ਼ਾਇਦ ਪੁਸ਼ਟੀ ਕਰਨਾ ਚਾਹੁੰਦਾ ਹੋਵੇ ਕਿ ਉਸ ਦਾ 'ਸ਼ਿਕਾਰ' ਮਾਰਿਆ ਜਾ ਚੁੱਕਾ ਹੈ ਜਾਂ ਨਹੀਂ। ਮੇਵਾ ਸਿੰਘ ਸਮੇਤ ਕਈਆਂ ਨੇ ਉਸ ਨੂੰ ਗੋਲੀਆਂ ਚਲਾਉਂਦੇ ਨੂੰ ਵੇਖਿਆ ਸੀ, ਇਸ ਲਈ ਉਹਨੂੰ ਮੌਕੇ ਤੋਂ ਹੀ ਗ੍ਰਿਫਤਾਰ ਕਰ ਲਿਆ ਗਿਆ। ਸੁਟਿੰਗ ਲਈ ਵਰਤੇ ਗਏ ਰਿਵਾਲਵਰਾਂ ਵਿਚੋਂ ਇਕ ਤਾਂ ਗੁਰਦੁਆਰੇ ਦੇ ਸਾਹਮਣੇ ਡਿੱਗਾ ਮਿਲ ਗਿਆ ਤੇ ਦੂਜਾ ਬੇਲਾ ਸਿੰਘ ਦੇ ਘਰੋਂ ਮਿਲ ਗਿਆ। ਤਿੰਨ ਸੌ ਗੋਲੀਆਂ ਤੇ ਹੋਰ ਅਸਲਾ ਵੀ ਪੁਲਿਸ ਨੇ ਉਹਦੇ ਘਰੋਂ ਕਬਜ਼ੇ ਵਿਚ



ਭਾਈ ਭਾਗ ਸਿੰਘ ਤੇ ਭਾਈ ਬਦਨ ਸਿੰਘ

'ਤੇ ਬੈਠ ਗਿਆ। ਹਿੰਦੂ ਜਾਹਨਸਟਨ ਮੁਤਾਬਕ ਉਹ ਗੋਲਕ ਵਿਚ ਸਿੱਕਾ ਪਾਉਣ ਉਪਰੰਤ ਮੱਥਾ ਟੇਕ ਕੇ ਸਾਹਮਣੇ ਬੈਠ ਗਿਆ। ਇਸ ਵੇਲੇ ਸ਼ਬਦ ਕੀਰਤਨ ਹੋ ਰਿਹਾ ਸੀ ਤੇ ਭਾਈ ਮੇਵਾ ਸਿੰਘ ਵਜਦ ਵਿਚ ਆ ਕੇ ਰਾਗੀ ਜਥੇ ਦੀ ਅਗਵਾਈ ਕਰਦਾ ਸ਼ਬਦ ਗਾਇਨ ਕਰ ਰਿਹਾ ਸੀ। ਕੀਰਤਨ ਦੀ ਸਮਾਪਤੀ ਉਪਰੰਤ ਅਰਦਾਸ ਹੋਣ ਲੱਗੀ। ਸੰਗਤ ਅਰਦਾਸ ਵਿਚ ਜੁੜੀ ਹੋਈ ਸੀ ਜਦੋਂ ਬੇਲਾ ਸਿੰਘ ਨੇ ਦੋਵਾਂ ਹੱਥਾਂ ਵਿਚ ਫੜੇ ਪਿਸਤੌਲਾਂ ਨਾਲ ਭਾਈ ਭਾਗ ਸਿੰਘ 'ਤੇ ਗੋਲੀਆਂ ਦੀ ਵਾਛੜ ਕਰ ਦਿੱਤੀ। ਇਸੇ ਵੇਲੇ ਭਾਈ ਬਦਨ ਸਿੰਘ ਭਾਈ ਭਾਗ ਸਿੰਘ ਦਾ ਬਚਾਅ ਕਰਨ ਲਈ ਅੱਗੇ ਵਧਿਆ ਤੇ ਉਸ ਨੂੰ ਕਿਹਾ, "ਓ ਦੁਸ਼ਟਾ! ਕੀ ਕਰਦਾ ਏ", ਉਥੇ ਹਨੁਰ ਨਾ ਕਰ", ਤਾਂ ਬੇਲਾ ਸਿੰਘ ਨੇ ਪਿਸਤੌਲ ਉਸ ਵੱਲ ਸੋਧ ਲਏ। ਗੋਲੀਆਂ ਵੱਜਣ ਤੋਂ ਬਾਅਦ ਵੀ ਭਾਈ ਬਦਨ ਸਿੰਘ ਨੇ ਬੇਲਾ ਸਿੰਘ ਨੂੰ ਗਲਿੱਓਂ ਜਾ ਫੜਿਆ, ਪਰ ਬੇਲਾ ਸਿੰਘ ਨੇ ਪਿਸਤੌਲਾਂ ਵਾਲੇ ਹੱਥਾਂ ਨਾਲ ਧੱਕ ਕੇ ਉਹਨੂੰ ਫਰਸ 'ਤੇ ਸੁੱਟ ਦਿੱਤਾ। ਚੀਕ-ਚਿਹਾੜਾ ਤੇ ਭਗਦਤ ਮੱਚ ਗਈ। ਬੇਲਾ ਸਿੰਘ ਬੇਖੋਫ਼ ਹੋ ਕੇ ਅੰਨੇਵਾਹ ਗੋਲੀਆਂ ਚਲਾਉਂਦਾ ਰਿਹਾ। ਸਾਰਾ ਹਾਲ ਧੂੰਏਂ ਨਾਲ ਭਰ ਗਿਆ। ਇਸੇ ਭਗਦਤ ਤੇ ਧੂੰਆਂ-ਰੌਲੀ ਵਿਚ ਬੇਲਾ ਸਿੰਘ ਬਚ ਕੇ ਭੱਜ ਗਿਆ। ਕੁਝ ਚਿਰ ਬਾਅਦ ਜਦੋਂ ਪੁਲਿਸ ਪਹੁੰਚੀ ਤਾਂ ਸਾਰਾ ਹਾਲ ਲਹੂ ਨਾਲ ਲੱਥ-ਪੱਥ ਸੀ। ਕਈ ਜਣੇ ਜ਼ਖ਼ਮੀ ਹੋਏ ਸਨ। ਲਹੂ ਵਗ ਕੇ ਪੌੜੀਆਂ ਤੱਕ ਅੱਪੜ ਗਿਆ ਸੀ। ਜ਼ਖ਼ਮੀਆਂ ਨੂੰ ਤੁਰਤ ਹਸਪਤਾਲ ਪਹੁੰਚਾਇਆ ਗਿਆ। ਸੋਹਨ ਸਿੰਘ ਪੂਨੀ ਅਨੁਸਾਰ ਕੁੱਲ ਅੱਠ ਜਣੇ ਜ਼ਖ਼ਮੀ ਹੋਏ। ਬੇਲਾ ਸਿੰਘ ਭੱਜ ਕੇ ਘਰ ਗਿਆ ਤੇ ਕੱਪੜੇ ਬਦਲ ਕੇ ਵਾਪਸ ਆ ਗਿਆ। ਉਹ ਗਲੀ ਵਿਚ

ਲੈ ਲਿਆ। ਸਿਤਮਜ਼ਰੀਫ਼ੀ ਇਹ ਕਿ ਭਾਈ ਮੇਵਾ ਸਿੰਘ ਨੂੰ ਵੀ ਫੜ ਕੇ ਪੁਲਿਸ ਨੇ ਥਾਣੇ ਵਿਚ ਡੱਕ ਦਿੱਤਾ। ਇੰਜ ਹੀ ਭਾਈ ਬਲਵੰਤ ਸਿੰਘ ਨੂੰ ਵੀ ਗ੍ਰਿਫਤਾਰ ਕਰ ਲਿਆ ਗਿਆ।

ਹਸਪਤਾਲ ਵਿਚ ਭਾਈ ਭਾਗ ਸਿੰਘ ਨੇ ਪੁਲਿਸ ਦੀ ਹਾਜ਼ਰੀ ਵਿਚ ਬੇਲਾ ਸਿੰਘ ਨੂੰ ਪਛਾਣ ਕੇ ਆਪਣਾ ਅੰਤਿਮ ਬਿਆਨ ਦਿੰਦਿਆਂ ਇਸ ਗੱਲ ਦੀ ਪੁਸ਼ਟ ਕੀਤੀ ਕਿ ਗੁਰਦੁਆਰੇ ਵਿਚ ਗੋਲੀਆਂ ਚਲਾਉਣ ਵਾਲਾ ਬੇਲਾ ਸਿੰਘ ਹੀ ਸੀ। ਬਿਆਨ ਦੇਣ ਸਾਰ ਭਾਈ ਭਾਗ ਸਿੰਘ ਨੇ ਪ੍ਰਾਣ ਤਿਆਗ ਦਿੱਤੇ। ਭਾਈ ਬਦਨ ਸਿੰਘ ਵੀ ਹਸਪਤਾਲ ਵਿਚ ਦਾਖ਼ਲ ਹੋਣ ਤੋਂ ਛੇਤੀ ਬਾਅਦ ਹੀ ਸਵਾਸ ਤਿਆਗ ਗਿਆ ਸੀ। ਦੂਜੇ ਜ਼ਖ਼ਮੀਆਂ ਨੇ ਵੀ ਸਾਫ਼ ਸ਼ਬਦਾਂ ਵਿਚ ਭਾਈ ਭਾਗ ਸਿੰਘ ਨਾਲ ਮਿਲਦਾ ਜਵਾਬ ਦੇ ਕੇ ਇਸ ਗੋਲੀ ਕਾਂਡ ਦਾ ਦੇਸ਼ੀ ਬੇਲਾ ਸਿੰਘ ਨੂੰ ਹੀ ਦੱਸਿਆ।

**ਬੇਲਾ ਸਿੰਘ ਦਾ ਮੁਕੱਦਮਾ ਤੇ ਹਾਪਕਿਨਸਨ ਦੀ ਗਵਾਹੀ:** ਬੇਲਾ ਸਿੰਘ 'ਤੇ ਮੁਕੱਦਮਾ ਚੱਲਿਆ। ਬਚਾਓ ਪੱਖ ਲਈ ਜ਼ਰੂਰੀ ਸੀ ਕਿ ਅਜਿਹੀਆਂ ਗਵਾਹੀਆਂ ਜੁਟਾਈਆਂ ਜਾਂਦੀਆਂ ਜਿਨ੍ਹਾਂ ਤੋਂ ਇਹ ਸਾਬਤ ਹੁੰਦਾ ਹੋਵੇ ਕਿ ਬੇਲਾ ਸਿੰਘ ਨੂੰ ਧਮਕੀਆਂ ਮਿਲਦੀਆਂ ਰਹੀਆਂ ਹੋਣ ਕਰ ਕੇ ਮਾਰੇ ਜਾਣ ਦਾ ਖ਼ਤਰਾ ਸੀ। ਅਜਿਹੀਆਂ ਗਵਾਹੀਆਂ ਦੇਣ ਲਈ ਉਹਦੇ ਦੋਸਤ ਤਾਂ ਹਾਜ਼ਰ ਹੀ ਸਨ। ਕਾਮਾਗਾਟਾ ਮਾਰੂ ਜਹਾਜ਼ ਵਿਚ ਆਇਆ ਡਾਕਟਰ ਰਘੂਨਾਥ ਸਿੰਘ, ਜਿਹੜਾ ਅਜੇ ਵੈਨਕੂਵਰ ਵਿਚ ਹੀ ਸੀ, ਬੇਲਾ ਸਿੰਘ ਨੂੰ ਮਾਰਨ ਲਈ ਦਿੱਤੀਆਂ ਜਾਂਦੀਆਂ ਧਮਕੀਆਂ ਨੂੰ ਪੁਸ਼ਟ ਕਰਨ ਲਈ ਹਾਜ਼ਰ ਸੀ। ਸਭ ਤੋਂ ਵਧ ਕੇ ਹਾਪਕਿਨਸਨ ਆਪਣੇ ਸਭ ਤੋਂ ਵੱਧ ਮਦਦਗਾਰ ਬੰਦੇ ਬੇਲਾ ਸਿੰਘ

ਨੂੰ ਇਸ ਤਰ੍ਹਾਂ ਨਹੀਂ ਸੀ ਗਵਾਉਣਾ ਚਾਹੁੰਦਾ। ਉਹਦੀ ਗਵਾਹੀ ਬਹੁਤ ਲਾਜ਼ਮੀ ਸੀ। ਇਮੀਗ੍ਰੇਸ਼ਨ ਵਿਭਾਗ ਕੋਲ ਦਸੰਬਰ 1913 ਵਿਚ ਲਏ ਗਏ ਕੁਝ ਬਿਆਨ ਸਨ ਜਿਨ੍ਹਾਂ ਰਾਹੀਂ ਇਹ ਸਾਬਤ ਕਰਨਾ ਸੀ ਕਿ ਕੁਝ ਬੰਦਿਆਂ ਨੇ ਹਸਨ ਰਹੀਮ, ਸੋਹਨ ਲਾਲ ਤੇ ਗੁਰਦੁਆਰਾ ਕਮੇਟੀ ਦੇ ਹੋਰ ਮੈਂਬਰਾਂ ਨੂੰ ਗੱਲਾਂ ਕਰਦਿਆਂ ਸੁਣਿਆ ਸੀ ਕਿ ਉਹ ਬੇਲਾ ਸਿੰਘ ਨੂੰ ਹੀ ਨਹੀਂ, ਸਗੋਂ ਬਾਬੂ ਸਿੰਘ ਤੇ ਗੰਗਾ ਰਾਮ ਨੂੰ ਮਾਰਨ ਦੇ ਨਾਲ ਨਾਲ ਹਾਪਕਿਨਸਨ ਅਤੇ ਮੈਲਕਮ ਰੀਡ ਨੂੰ ਵੀ ਕਤਲ ਕਰਨਾ ਚਾਹੁੰਦੇ ਹਨ। ਹਾਪਕਿਨਸਨ ਨੇ ਹੀ ਵਿਭਾਗ ਵਲੋਂ ਇਨ੍ਹਾਂ 'ਕਹਾਣੀਆਂ' ਦੇ ਹਵਾਲੇ ਨਾਲ ਗਵਾਹੀ ਦੇ ਕੇ ਪੁਸ਼ਟੀ ਕਰਨੀ ਸੀ ਕਿ ਗੁਰਦੁਆਰੇ ਵਿਚ ਹਮਲਾ ਬੇਲਾ ਸਿੰਘ ਨੇ ਨਹੀਂ ਸੀ ਕੀਤਾ, ਸਗੋਂ ਬੇਲਾ ਸਿੰਘ ਉਤੇ ਹਮਲਾ ਹੋਇਆ ਸੀ ਤੇ ਉਹਨੇ ਸੱਚਮੁੱਚ ਆਪਣਾ ਬਚਾਓ ਕਰਨ ਲਈ ਹੀ ਗੋਲੀ ਚਲਾਈ ਸੀ।

ਹਾਪਕਿਨਸਨ ਮੁਢਲੀ ਪੁਲਿਸ ਕੋਰਟ ਵਿਚ ਤਾਂ ਪੇਸ਼ ਨਹੀਂ ਸੀ ਹੋਇਆ, ਪਰ ਜਦੋਂ ਭਾਈ ਭਾਗ ਸਿੰਘ ਦੇ ਕਾਤਲ ਬੇਲਾ ਸਿੰਘ ਦਾ ਵੈਨਕੂਵਰ ਵਿਚਲੀ ਬ੍ਰਿਟਿਸ਼ ਕੋਲੰਬੀਆ ਦੀ ਅਦਾਲਤ ਵਿਚ ਮੁਕੱਦਮਾ ਸ਼ੁਰੂ ਹੋਇਆ ਤਾਂ ਹਾਪਕਿਨਸਨ ਨੇ ਕੋਰਟ ਵਿਚ ਗਵਾਹੀ ਦੇਣ ਜਾਣ ਦਾ ਫੈਸਲਾ ਕੀਤਾ। ਇਸ ਤੋਂ ਪਹਿਲਾਂ ਵੀ ਉਸ ਨੇ ਕਿਸੇ ਭਾਰਤੀ ਦੇ ਕਤਲ ਕੇਸ ਵਿਚ ਆਪਣੇ ਕਿਸੇ ਮੁਖਬਰ ਦੇ ਹੱਕ ਵਿਚ ਗਵਾਹੀ ਦੇ ਕੇ ਉਸ ਨੂੰ ਬਚਾ ਲਿਆ ਸੀ। ਹੁਣ ਉਹ ਬੇਲਾ ਸਿੰਘ ਨੂੰ ਬਚਾਉਣ ਲਈ ਮੈਦਾਨ ਵਿਚ ਨਿੱਤਰਿਆ ਸੀ।

ਦੂਜੇ ਪਾਸੇ ਭਾਈ ਮੇਵਾ ਸਿੰਘ ਤੇ ਦੂਜੇ ਸਾਥੀ ਸਮਝਦੇ ਸਨ ਕਿ ਜੇ ਭਾਈ ਭਾਗ ਸਿੰਘ ਦੇ ਕਾਤਲ ਨੂੰ ਸਜ਼ਾ ਨਹੀਂ ਮਿਲਦੀ, ਤੇ ਉਹ ਕੱਲ੍ਹ ਨੂੰ ਰਿਹਾ ਹੋ ਕੇ ਉਨ੍ਹਾਂ ਸਾਹਮਣੇ ਹਿੱਕ ਚੌੜੀ ਕਰ ਕੇ ਤੁਰਿਆ ਫਿਰੇਗਾ, ਤਾਂ ਉਨ੍ਹਾਂ ਦੇ ਜਿਉਣ ਖੁਣੋਂ ਕੀ ਬੁਝਿਆ ਹੈ! ਮੇਵਾ ਸਿੰਘ ਖੁਦ ਵੀ ਬੇਲਾ ਸਿੰਘ ਦੇ ਖ਼ਿਲਾਫ਼ ਗਵਾਹੀ ਦੇਣ ਵਾਲਿਆਂ ਵਿਚ ਸੀ। ਹਾਪਕਿਨਸਨ ਦੀ ਬੇਲਾ ਸਿੰਘ ਦੇ ਹੱਕ ਵਿਚ ਦਿੱਤੀ ਜਾਣ ਵਾਲੀ ਗਵਾਹੀ ਨੇ ਨਿਸਚੈ ਹੀ ਬੇਲਾ ਸਿੰਘ ਦੀ ਬੰਦ-ਖਲਾਸੀ ਕਰਵਾ ਦੇਣੀ ਸੀ, ਕਿਉਂਕਿ ਵੇਲੇ ਦੀ ਹਕੂਮਤ ਤਾਂ ਪਹਿਲਾਂ ਹੀ ਦੇਸ਼ ਭਗਤ ਧੜੇ ਦੀਆਂ ਸਰਗਰਮੀਆਂ ਨੂੰ ਨਾ-ਪਸੰਦ ਕਰਦੀ ਸੀ। ਹਾਪਕਿਨਸਨ ਕੇਵਲ ਬੇਲਾ ਸਿੰਘ ਦੇ ਬਚਾਓ ਲਈ ਹੀ ਗਵਾਹੀ ਨਹੀਂ ਸੀ ਦੇਣਾ ਚਾਹੁੰਦਾ, ਸਗੋਂ ਉਸ ਨੇ ਤੇ ਉਹਦੇ ਹਿੰਦੀ ਮੁਖਬਰਾਂ ਨੇ ਭਾਈ ਮੇਵਾ ਸਿੰਘ ਉਤੇ ਵੀ ਬੇਲਾ ਸਿੰਘ ਦੇ ਹੱਕ ਵਿਚ ਬਿਆਨ ਬਦਲਣ ਲਈ ਲਗਾਤਾਰ ਦਬਾਓ ਬਣਾਇਆ ਹੋਇਆ ਸੀ। ਭਾਈ ਮੇਵਾ ਸਿੰਘ ਅੰਦਰੋਂ-ਅੰਦਰ ਇਸ ਸਭ ਕੁਝ ਤੋਂ ਬਹੁਤ ਪ੍ਰੇਸ਼ਾਨ ਸੀ। ਮੇਵਾ ਸਿੰਘ ਸੱਚ 'ਤੇ ਪਹਿਰਾ ਦੇ ਕੇ ਬੇਲਾ ਸਿੰਘ ਖ਼ਿਲਾਫ਼ ਗਵਾਹੀ ਦੇਣ 'ਤੇ ਤੁਲਿਆ ਹੋਇਆ ਸੀ, ਪਰ ਸਰਕਾਰੀ ਮੁਖਬਰ ਹਰ ਰੋਜ਼ ਉਹਨੂੰ ਬੇਲਾ ਸਿੰਘ ਦੇ ਖ਼ਿਲਾਫ਼ ਗਵਾਹੀ ਦੋਣੇ ਵਰਜ ਰਹੇ ਸਨ। ਲਾਲਚ ਤੇ ਭੈ ਦੇ ਹੱਥਕੰਡੇ ਵਰਤ ਕੇ ਉਹਨੂੰ ਈਮਾਨ ਤੋਂ ਡੁਲਾਉਣ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਸੀ। ਉਸ ਨੇ ਮਨ ਹੀ ਮਨ ਇਹ ਫੈਸਲਾ ਕਰ ਲਿਆ ਕਿ ਉਹ ਆਪ ਤਾਂ ਬੇਲਾ ਸਿੰਘ ਦੇ ਵਿਰੁਧ ਗਵਾਹੀ ਦੇਵੇਗਾ ਹੀ, ਸਗੋਂ ਉਹ ਹਾਪਕਿਨਸਨ ਨੂੰ ਕਿਸੇ ਵੀ ਸੂਰਤ ਵਿਚ ਬੇਲਾ ਸਿੰਘ ਨੂੰ ਬਚਾਉਣ ਦਾ ਮਾਧਿਅਮ ਨਹੀਂ ਬਣਨ ਦੇਵੇਗਾ। ਉਹ ਤਾਂ ਸਗੋਂ ਇਸ ਤੋਂ ਵੀ ਅੱਗੇ ਇਹ ਸੋਚਦਾ ਸੀ ਕਿ ਹੁਣ ਪੂਰੀ ਵਿਵਸਥਾ 'ਤੇ ਸੱਟ ਮਾਰਨ ਦਾ ਵੇਲਾ ਆ

(ਬਾਕੀ ਅਗਲੇ ਸਫੇ 'ਤੇ)



# ਬੁੱਤ ਤਰਾਸ਼ ਯੰਗੋ ਵਰਮਾ ਨੂੰ ਯਾਦ ਕਰਦਿਆਂ

ਸ਼ਰਧਾਂਜਲੀ

ਯੰਗੋ ਵਰਮਾ 30 ਦਸੰਬਰ, 2014 ਨੂੰ ਸਾਨੂੰ ਸਦਾ ਲਈ ਛੱਡ ਕੇ ਚਲਾ ਗਿਆ ਹੈ। ਉਹ ਟੋਰਾਂਟੋ ਵਿਚ ਇਕੱਲਾ ਹੀ ਰਹਿੰਦਾ ਸੀ ਅਤੇ ਖੁਸ਼ ਤਬੀਅਤ ਲਈ ਮਸ਼ਹੂਰ ਸੀ। ਕਲਾ ਉਸ ਦਾ ਜੀਵਨ ਬਣ ਗਈ ਸੀ, ਉਸ ਦੀ ਸਾਥਣ।

ਮਧਰਾ ਕੱਦ, ਚਮਕਦਾ ਮੱਥਾ, ਤੁਹਾਡੇ ਅੰਦਰ ਤੀਕ ਵੇਖ ਸਕਣ ਵਾਲੀਆਂ ਅੱਖਾਂ, ਲੰਮੀ ਚਿੱਟੀ ਆਬਸ਼ਾਰੀ ਦਾਹੜੀ। ਉਹ ਆਲੇ-ਦੁਆਲੇ ਵਿਚ ਇਸ ਤਰ੍ਹਾਂ ਸਮਾ ਜਾਂਦਾ ਸੀ, ਜਿਵੇਂ ਜੰਗਲ ਵਿਚ ਰੁਖ ਅਤੇ ਰੁਖ ਵਿਚ ਟਾਹਣ ਅਤੇ ਟਾਹਣਾਂ ਵਿਚ ਪੱਤੇ। ਪਰ ਉਸ ਦਾ ਚਿਹਰਾ ਤੁਹਾਡੇ ਅੰਦਰ ਇਕ ਸੁਖਾਂਤਕ ਜਗਿਆਸਾ ਛੇੜ ਜਾਂਦਾ ਸੀ। ਉਸ ਦੇ ਹਲਕੇ-ਫੁਲਕੇ ਸੁਭਾ ਅਤੇ ਚੁਸਤ ਫਿਕਰੇਬਾਜ਼ੀ ਨੇ ਉਸ ਦੀਆਂ ਬਹੁਤ ਸਾਰੀਆਂ ਦੋਸਤੀਆਂ ਬਣਾਈਆਂ ਸਨ। ਉਹ ਇਕ ਦਮ ਤੁਹਾਡੇ ਵਿਚੋਂ

ਗੁਰਦੇਵ ਚੌਹਾਨ

ਫੋਨ: 647-866-2630

ਹੀ ਇਕ ਲਗਦਾ ਸੀ ਅਤੇ ਇਕ ਦਮ ਤੁਹਾਡੇ ਤੋਂ ਅਲਗ ਵੀ। ਇਹ ਸਮਾਨਤਾ ਅਤੇ ਅਲਹਿਦਗੀ ਉਸ ਦੀ ਸ਼ਖਸੀਅਤ ਦਾ ਇਕ ਅਨਿਖੜਵਾਂ ਅੰਗ ਬਣ ਗਿਆ ਸੀ, ਉਸ ਦੀਆਂ ਕਲਾ ਕ੍ਰਿਤੀਆਂ ਦਾ ਵੀ।

ਇਨ੍ਹਾਂ ਪਛਾਣਾਂ ਅਤੇ ਗੁਣਾਂ ਵਾਲੀ ਸ਼ਖਸੀਅਤ ਸੀ, ਯੰਗੋ ਵਰਮਾ। ਯੰਗੋ ਆਪਣੇ ਭੈਣ ਭਰਾ ਨਾਲੋਂ ਛੋਟਾ ਹੋਣ ਕਰਕੇ ਘਰ ਵਿਚ ਉਸ ਨੂੰ ਪਿਆਰ ਨਾਲ ਯੰਗਮੈਨ ਕਿਹਾ ਜਾਂਦਾ ਸੀ। ਸਕੂਲ ਵਿਚ ਦਾਖਲੇ ਵੇਲੇ ਇਹੀ ਨਾਂ ਛੋਟਾ ਹੋ ਕੇ ਯੰਗੋ ਬਣ ਗਿਆ। ਫਰੀਦਾਦਾਬਾਦ (ਹਰਿਆਣਾ) ਦੇ ਕੋਲ ਇਕ ਪਿੰਡ ਖੇੜੀ ਕਲਾਂ ਵਿਚ ਪੈਦਾ ਹੋਇਆ ਇਹ ਯੰਗੋ ਹੁਣ ਭਾਰਤ, ਜਰਮਨੀ ਵਿਚ ਇਕ ਕਲਾਕਾਰ ਅਤੇ ਬੁੱਤਘਾੜੇ ਵਜੋਂ ਪਛਾਣ ਬਣਾ ਕੇ ਲਗਭਗ ਤਿੰਨ ਦਹਾਕਿਆਂ ਤੋਂ ਮਿਸੀਸਾਗਾ (ਨੇੜੇ ਟੋਰਾਂਟੋ) ਵਿਚ ਰਹਿੰਦਾ ਸੀ।

ਸੰਨ 1938 ਵਿਚ ਇਕ ਆਮ ਪਰਿਵਾਰ ਵਿਚ ਜੰਮਿਆਂ ਮਿੱਟੀ ਨਾਲ ਖੇਡਦਾ ਅਤੇ ਆਪਣੀਆਂ ਭੈਣਾਂ ਨਾਲ ਕੰਧਾਂ ਉੱਤੇ ਸਾਂਝੀ ਦੀਆਂ ਤਸਵੀਰਾਂ ਵਾਹੁੰਦਾ ਅਤੇ ਮਿੱਟੀ ਦੇ ਖਿਡੌਣੇ ਬਣਾਉਂਦਾ ਇਹ ਮੁੰਡਾ ਕਦੋਂ ਮਿੱਟੀ ਦੀਆਂ ਕਲਾ ਮੂਰਤਾਂ ਬਣਾਉਣ ਲਗ ਪਵੇਗਾ, ਇਹ ਕਿਸੇ ਨੂੰ ਪਤਾ ਨਹੀਂ ਸੀ। ਯੰਗੋ ਕਹਿੰਦਾ, ਉਸ ਨੂੰ ਮਿੱਟੀ ਕਦੇ ਧੋਖਾ ਨਹੀਂ ਦਿੰਦੀ, ਇਹ ਜਿਸ ਤਰ੍ਹਾਂ ਦੀ ਉਸ ਦੀ ਮਰਜ਼ੀ ਹੁੰਦੀ ਝੱਟ ਉਸੇ ਤਰ੍ਹਾਂ ਦੀ ਸ਼ਕਲ ਇਖ਼ਤਿਆਰ ਕਰ ਲੈਂਦੀ ਸੀ। ਉਹ ਕਹਿੰਦਾ ਹੁੰਦਾ ਕਿ ਉਸ ਦੇ ਆਰਟ ਸਕੂਲ ਦੀ ਪਹਿਲੀ ਕਲਾਸ ਤਾਂ ਪਿੰਡ ਦਾ



ਯੰਗੋ ਵਰਮਾ

ਟੋਬਾ ਸੀ ਜਿੱਥੋਂ ਕੋਠੇ ਲਿੱਪਣ ਵਾਲੀ ਚਿੱਕ ਨਿਕਲਦੀ ਸੀ ਜਿਸ ਨੂੰ ਵੱਖ-ਵੱਖ ਸ਼ਕਲਾਂ ਦੇ ਕੇ ਹੀ ਉਸ ਬੁੱਤ ਤਰਾਸ਼ੀ ਦੇ ਆਪਣੇ ਮੁਢਲੇ ਸਬਕ ਸਿੱਖੇ ਸਨ।


ਸੰਨ 1959 ਵਿਚ ਉਹ ਦਿੱਲੀ ਆ ਗਿਆ ਸੀ ਜਿਥੇ ਫਾਈਨ ਆਰਟਸ ਕਾਲਜ ਵਿਚ ਪੜ੍ਹਦਿਆਂ ਹੀ ਉਸ ਦਾ ਵਾਹ ਭਾਰਤ ਦੇ ਬਹੁਤ ਜਾਣੇ-ਪਛਾਣੇ ਕਲਾਕਾਰਾਂ ਨਾਲ ਪਿਆ ਜਿਨ੍ਹਾਂ ਵਿਚ ਧੰਨ ਰਾਜ ਭਗਤ, ਬੀ ਸੀ ਸਨਿਆਲ, ਕੇ ਐਸ ਕੁਲਕਰਨੀ, ਸੁਲਤਾਨ ਅਲੀ, ਮਨਸ਼ਾ ਰਾਮ ਆਦਿ ਸ਼ਾਮਲ ਸਨ। ਪਰ ਇਸ ਸਭ ਕੁਝ ਤੋਂ ਪਹਿਲਾਂ ਜਿਸ ਵਿਅਕਤੀ ਨੇ ਅਸਲ ਵਿਚ ਉਸ ਨੂੰ ਕਲਾ ਦੀ ਜਾਗ ਲਾਈ, ਉਹ ਸੀ ਭਾਰਤੀ ਹਵਾਈ ਫ਼ੌਜ ਵਿਚ ਕੰਮ ਕਰਨ ਵਾਲਾ ਉਸ ਦਾ ਇਕ ਗਵਾਂਢੀ, ਜਿਸ ਨੇ ਉਸ ਦਾ ਸ਼ੌਕ ਅਤੇ ਡਰਾਇੰਗ ਵੇਖ ਕੇ ਉਸ ਨੂੰ ਪੋਲੀਟੈਕਨਿਕ ਕਾਲਜ ਵਿਚ ਕਲੇਅ ਮੌਡਲਿੰਗ ਨੂੰ ਇਕ ਆਪਸ਼ਨਲ ਸਬਜੈਕਟ ਵਜੋਂ ਲੈਣ ਦੀ ਸਲਾਹ ਦਿੱਤੀ। ਇਸੇ ਪੋਲੀਟੈਕਨਿਕ ਕਾਲਜ ਵਿਚ ਪੜ੍ਹਦਿਆਂ ਤੀਜੇ ਸਾਲ ਵਿਚ ਉਸ ਆਖਰ ਬੁੱਤਤਰਾਸ਼ੀ ਦਾ ਵਿਸ਼ਾ ਲੈ ਲਿਆ, ਜਿਹੜਾ ਬਾਅਦ ਵਿਚ ਉਸ ਦਾ ਰੋਜ਼ਗਾਰ ਅਤੇ ਜਿੰਦਗੀ ਦਾ ਮਿਸ਼ਨ ਵੀ ਬਣ ਗਿਆ।

ਯੰਗੋ ਨੇ 1964 ਵਿਚ ਫਾਈਨ ਆਰਟਸ ਵਿਚ ਗਰੈਜੂਏਸ਼ਨ ਕਰ ਲਈ। ਉਸ ਨੇ ਕੁਝ ਬੁੱਤ ਵੀ ਤਰਾਸ਼ ਲਏ ਸਨ ਜਿਹੜੇ ਵੱਖ-ਵੱਖ ਇਮਾਰਤਾਂ ਦੀ ਸ਼ਾਨ ਬਣੇ। ਇਨ੍ਹਾਂ ਵਿਚ ਇਕ ਉਰਦੂ ਦੇ ਮਸ਼ਹੂਰ ਕਵੀ ਮਿਰਜ਼ਾ ਗ਼ਾਲਿਬ ਦਾ ਵੀ ਹੈ ਜਿਹੜਾ

**ਯੰਗੋ ਵਰਮਾ ਟੋਰਾਂਟੋ ਦੇ ਕਲਾ ਅਤੇ ਸਾਹਿਤਕ ਹਲਕਿਆਂ ਵਿਚ ਚਰਚਿਤ ਨਾਂ ਸੀ। ਪਿਛਲੇ ਦਿਨੀਂ ਉਸ ਦਾ ਦਿਹਾਂਤ ਹੋ ਗਿਆ। ਉਹ ਕਈ ਵਰ੍ਹਿਆਂ ਤੋਂ ਡਾਇਬਿਟੀਜ਼ ਅਤੇ ਹਿਰਦੇ ਰੋਗ ਤੋਂ ਪੀੜਤ ਸੀ ਪਰ ਉਸ ਦਾ ਜ਼ਬਤ ਅਤੇ ਮਨੋਬਲ ਕਾਬਿਲੇ ਜ਼ਿਕਰ ਸੀ। ਕਲਾਕਾਰ ਵਜੋਂ ਉਸ ਨੇ ਆਪਣਾ ਸਫਰ ਬੁਤ ਤਰਾਸ਼ੀ ਤੋਂ ਕੀਤਾ ਪਰ ਪਿਛੋਂ ਚਿੱਤਰਕਾਰੀ ਸਮੇਤ ਕਲਾ ਦੇ ਕਈ ਮਾਧਿਅਮਾਂ ਉਤੇ ਹੱਥ ਅਜਮਾਈ ਕੀਤੀ। ਗੁਰਦੇਵ ਚੌਹਾਨ, ਜਿਸ ਨੇ ਯੰਗੋ ਨੂੰ ਟੋਰਾਂਟੋ ਰਹਿੰਦਿਆਂ ਬੜੇ ਕਰੀਬ ਹੋ ਕੇ ਦੇਖਿਆ ਹੈ, ਨੇ ਉਸ ਦੇ ਜੀਵਨ ਅਤੇ ਕਲਾਤਮਕ ਸਫਰ ਬਾਰੇ ਇਸ ਲੇਖ ਰਾਹੀਂ ਉਸ ਨੂੰ ਸ਼ਰਧਾਂਜਲੀ ਭੇਟ ਕੀਤੀ ਹੈ। -ਸੰਪਾਦਕ**

ਜਾਮੀਆ ਮਿਲੀਆ ਕਾਲਜ ਦੇ ਕੈਂਪਸ ਵਿਚ ਸੁਸ਼ੋਭਿਤ ਹੈ। ਇਹ ਉਸ ਨੇ ਚਾਰ ਮਹੀਨਿਆਂ ਦੇ ਬੋਝੇ ਜਿਹੇ ਸਮੇਂ ਵਿਚ ਹੀ ਪੂਰਾ ਕਰ ਲਿਆ ਸੀ। ਭਾਵੇਂ ਉਸ ਨੂੰ ਲਗਾਤਾਰ ਕੰਮ ਮਿਲ ਰਿਹਾ ਸੀ ਅਤੇ ਉਸ ਦੇ ਕੰਮ ਦੀ ਸਰਾਹਨਾ ਵੀ ਹੋ ਰਹੀ ਸੀ, ਉਸ ਨੂੰ ਜਾਮੀਆ ਮਿਲੀਆ ਵਿਚ ਕਲਾ ਅਧਿਆਪਕ ਦੀ ਨੌਕਰੀ ਵੀ ਮਿਲ ਗਈ ਸੀ, ਫਿਰ ਵੀ ਯੰਗੋ ਨੂੰ ਦਿੱਲੀ ਹੁਣ ਸੌਂਤੀ ਜਾਪਣ ਲਗ ਪਈ ਸੀ। ਆਪਣੀ ਕਲਾ ਲਈ ਉਸ ਨੂੰ ਆਪਣਾ ਵਤਨ ਤਿਆਗਣਾ ਪੈਣਾ ਸੀ। ਵਿਆਹ ਕਰਾਉਣ ਤੋਂ ਤਾਂ

1979 ਵਿਚ ਯੰਗੋ ਦੇ ਟੋਰਾਂਟੋ ਆਉਣ 'ਤੇ ਉਸ ਦੀ ਕਲਾ ਅਤੇ ਇਕ ਤਰ੍ਹਾਂ ਨਾਲ ਉਸ ਦੀ ਜਿੰਦਗੀ ਦਾ ਨਵਾਂ ਅਧਿਆਏ ਸ਼ੁਰੂ ਹੁੰਦਾ ਹੈ। ਇੱਥੇ ਆਉਂਦਿਆਂ ਸਾਰ ਉਸ ਦੀਆਂ ਕਲਾ ਕ੍ਰਿਤਾਂ ਦੀ ਪਹਿਲੀ ਪ੍ਰਦਰਸ਼ਨੀ 1980 ਵਿਚ ਉਤਰੀ ਕੈਨੇਡਾ ਦੇ ਸ਼ਹਿਰ ਔਰਡੀਆ ਵਿਚ ਲਗੀ, ਜਿਸ ਨੇ ਇਕ ਕਲਾਕਾਰ ਵਜੋਂ ਉਸ ਦੀਆਂ ਜੜ੍ਹਾਂ ਕੈਨੇਡਾ ਵਿਚ ਲਗਾ ਦਿੱਤੀਆਂ। ਉਸ ਨੇ ਹੁਣ ਵੱਖ ਵੱਖ ਮਾਧਿਅਮ ਬੁੱਤ ਤਰਾਸ਼ੀ ਲਈ ਵਰਤਣੇ ਸ਼ੁਰੂ ਕਰ ਦਿੱਤੇ ਸਨ। ਇਨ੍ਹਾਂ ਵਿਚ ਗਰੈਫਿਕ, ਸਿਰੈਮਿਕਸ, ਧਾਤ,



ਯੰਗੋ ਵਰਮਾ ਦੀਆਂ ਕਲਾ ਕ੍ਰਿਤਾਂ



ਉਸ ਘਰ ਦਿਆਂ ਨੂੰ ਪਹਿਲਾਂ ਹੀ ਇਨਕਾਰ ਕਰ ਦਿੱਤਾ ਸੀ। ਉਨ੍ਹਾਂ ਦਿਨਾਂ ਵਿਚ ਅਜ ਵਾਂਗ ਹੀ ਯੂਰਪ ਨੂੰ ਕਲਾ ਦਾ ਗੜ੍ਹ ਮੰਨਿਆ ਜਾਂਦਾ ਸੀ। ਇਥੇ ਹੀ ਨਵੇਂ ਕਲਾ ਸਿਧਾਂਤ ਪੈਦਾ ਹੁੰਦੇ ਸਨ। ਇਥੇ ਹੀ ਕਲਾ ਦਾ ਅਸਲ ਮੁੱਲ ਪੈਦਾ ਸੀ ਅਤੇ ਵਿਸ਼ਵ ਦੀਆਂ ਕਲਾ ਮੰਡੀਆਂ ਵਿਚ ਵੀ ਯੂਰਪੀ ਕਲਾ ਰੁਝਾਨ ਪ੍ਰਧਾਨ ਸਨ। ਫਿਰ ਆਧੁਨਿਕ ਬੁੱਤ ਤਰਾਸ਼ੀ ਦਾ ਪਿਤਾਮਾ ਮਾਈਕਲ ਐਂਜਲੋ ਵੀ ਤਾਂ ਇਥੇ ਹੀ ਪੈਦਾ ਹੋਇਆ ਸੀ। ਉਸ ਦੀਆਂ ਕਲਾ-ਕ੍ਰਿਤਾਂ ਆਪਣੀਆਂ ਅੱਖਾਂ ਨਾਲ ਵੇਖਣ ਦੀ ਚਾਹ ਵੀ ਕਿਸੇ ਤਰ੍ਹਾਂ ਛੱਡੀ ਨਹੀਂ ਸੀ ਜਾ ਸਕਦੀ। ਸੋ ਯੰਗੋ ਦਾ ਅਗਲਾ ਪੜਾਅ ਯੂਰਪ ਬਣਨਾ ਇਕ ਤਰ੍ਹਾਂ ਲਾਜ਼ਮੀ ਹੋ ਗਿਆ ਸੀ।

ਰੋਮ ਅਤੇ ਪੈਰਿਸ ਵਿਚ ਘੁੰਮਦਿਆਂ ਯੰਗੋ ਆਖਰ ਫਰੈਂਕਫਰਟ ਰੁਕ ਗਿਆ। ਉਥੇ ਉਸ ਨੂੰ ਕਲਾ ਦੀ ਕਦਰ ਆਮ ਲੋਕਾਈ ਵਿਚ ਸਾਫ ਨਜ਼ਰ ਆਈ। ਉਥੇ ਉਸ ਮਿਸ਼ੇਲ ਕਰੋਇਸੈਟ ਦੀ ਦੇਖ-ਰੇਖ ਵਿਚ ਚਲਦੇ ਸਟੈਡਲ ਕਾਲਜ ਵਿਚ ਦਾਖਲਾ ਲੈ ਲਿਆ। ਇਥੇ ਹੀ ਉਸ ਦਾ ਵਾਹ ਆਪਣੇ ਟੀਚਰ ਰੋਮਾਨੀਆ ਦੇ ਬਰੈਂਕੂਜ਼ੀ ਨਾਲ ਪਿਆ ਜਿਹੜਾ ਉਸ ਦਾ ਸਦਾ ਲਈ ਕਲਾ ਆਦਰਸ਼ ਵੀ ਬਣ ਗਿਆ। ਬਰੈਂਕੂਜ਼ੀ ਦਾ ਸਭ ਤੋਂ ਵੱਡਾ ਗੁਣ ਸੀ, ਆਕਾਰ ਦੀ ਸਾਦਗੀ। ਇਸ ਨੂੰ ਯੰਗੋ ਨੇ ਸਦਾ ਲਈ ਲੜ ਬੰਨ੍ਹ ਲਿਆ। ਸੰਨ 1972 ਤੋਂ 1979 ਤੀਕ ਯੰਗੋ ਦੀਆਂ ਕਲਾ ਕ੍ਰਿਤਾਂ ਨੇ ਯੂਰਪ ਦੀਆਂ ਕਈ ਕਲਾ ਪ੍ਰਦਰਸ਼ਨੀਆਂ ਵਿਚ ਨਾਮਣਾ ਖੱਟਿਆ ਜਿਨ੍ਹਾਂ ਵਿਚ ਪੁਬ ਗੈਲਰੀ 1972 (ਫਰੈਂਕਫਰਟ, ਜਰਮਨੀ), ਗੈਲਰੀ ਦ ਆਰਟ ਡਸਲਡਰਫ 1973 (ਜਰਮਨੀ), ਅਮੈਰੀਕਨ ਚੈਪਲ ਨੁਮਾਇਸ਼ 1974 ਅਤੇ ਜਰਮਨੀ ਦੇ ਹੋਰ ਸ਼ਹਿਰਾਂ ਵਿਚ ਚਾਰ ਹੋਰ ਕਲਾ-ਪ੍ਰਦਰਸ਼ਨੀਆਂ ਵਿਸ਼ੇਸ਼ ਹਨ। ਉਸ ਦੀ ਕਲਾ ਨੇ ਮਿਊਜ਼ੀਅਮ ਆਫ ਮਾਡਰਨ ਆਰਟ ਦੀ ਹਵਾ ਵੀ ਚੰਬੀ ਹੈ।

ਲੱਕੜ, ਕਲੇਅ ਅਤੇ ਸੰਗਮਰਮਰ ਆਦਿ ਸ਼ਾਮਿਲ ਸੀ। ਉਸ ਬਸਟ ਬਣਾਉਣ ਵਿਚ ਵੀ ਦਿਲਚਸਪੀ ਲੈਣੀ ਸ਼ੁਰੂ ਕਰ ਦਿੱਤੀ, ਜੋ ਉਸ ਦੀ ਰਚਨਾਤਮਕ ਸ਼ਕਤੀ ਲਈ ਇਕ ਨਵੀਂ ਚੁਣੌਤੀ ਸੀ। ਉਸ ਦੀਆਂ ਕਲਾ ਕ੍ਰਿਤਾਂ ਵਿਚ ਸੰਸਾਰ ਭਰ ਦੀਆਂ ਕਈ ਇਮਾਰਤਾਂ ਦਾ ਸੁਹੱਪਣ ਬਣੇ ਅਨੇਕਾਂ ਬੁੱਤ ਆਉਂਦੇ ਹਨ। ਇਕ ਵਾਰ ਉਸ ਉਰਦੂ ਸ਼ਾਇਰ ਅਹਿਮਦ ਫਰਾਜ਼ ਦਾ ਬਸਟ ਵੀ ਬਣਾਇਆ ਸੀ। ਇਹ ਮਹਿਜ਼ ਉਸ ਸ਼ਾਇਰ ਲਈ ਉਸ ਦੇ ਪਿਆਰ ਦਾ ਪ੍ਰਤੀਕ ਸੀ। ਤਿੰਨ ਸਾਲ ਸਾਲ ਪਹਿਲਾਂ ਉਸ ਦੇ ਘਰ ਦੀ ਫੇਰੀ ਮੈਨੂੰ ਯਾਦ ਹੈ ਜਦੋਂ ਭਾਰਤ ਤੋਂ ਆਏ ਮਸ਼ਹੂਰ ਕਲਾਕਾਰ ਪ੍ਰੇਮ ਸਿੰਘ, ਸੁਰਜਣ ਜ਼ੀਰਵੀ ਅਤੇ ਬਲਰਾਜ ਚੀਮਾ ਵੀ ਮੇਰੇ ਨਾਲ ਸਨ। ਯੰਗੋ ਦੀ ਬੜੀ ਸ਼ਰਧਾ ਅਤੇ ਅਪਣੱਤ ਨਾਲ ਪਿਆਈ ਦਾਰੂ ਵੀ ਮੈਨੂੰ ਯਾਦ ਹੈ ਅਤੇ ਉਸ ਦੀਆਂ ਹਮੇਸ਼ਾ ਵਾਂਗ ਰੋਚਕ ਅਤੇ ਖੱਚਰੀਆਂ ਗੱਲਾਂ ਵੀ।

ਕਈ ਪੰਜਾਬੀ ਲੇਖਕਾਂ ਅਤੇ ਕਲਾਕਾਰਾਂ ਨਾਲ ਉਸ ਦਾ ਮੇਲ ਜੋਲ ਸੀ ਜਿਨ੍ਹਾਂ ਵਿਚ ਜੀਤ ਓਲਖ, ਨਵਤੇਜ ਭਾਰਤੀ, ਆਰਟਿਸਟ ਦਲਜੀਤ, ਮੀਨਾ ਚੋਪੜਾ, ਸੰਦੀਪ ਧੰਨੋਆ, ਆਰਟਿਸਟ ਜੈਡ ਜਸਵੰਤ, ਸ਼ਮਸ਼ੇਰ ਦੁਪਾਲੀ, ਨੀਰੂ ਅਸੀਮ, ਆਰਟਿਸਟ ਪ੍ਰਵੀਨ, ਗੁਰਦਿਆਲ ਬੱਲ, ਸੁਖਪਾਲ, ਅਮਰਜੀਤ ਸਾਬੀ ਦੇ ਨਾਂ ਲਏ ਜਾ ਸਕਦੇ ਹਨ। ਕਈ ਸਾਲ ਪਹਿਲਾਂ ਜਦੋਂ ਆਰਟਿਸਟ ਸ਼ਿਵ ਸਿੰਘ ਕੈਨੇਡਾ ਆਇਆ ਸੀ ਤਾਂ ਬਰੈਂਕੂਜ਼ੀ ਦੇ ਮੈਲਿਨੀ ਡਰਾਈਵ ਦੇ ਰੌਇਲ ਇੰਡੀਆ ਸਵੀਟਸ ਐਂਡ ਰੈਸਟੋਰੈਂਟ ਵਿਚ ਉਸ ਦੇ ਸਵਾਗਤ ਲਈ ਜੁੜੇ ਇਕੱਠ, ਜਿਸ ਵਿਚ ਮੈਂ ਵੀ ਸ਼ਾਮਿਲ ਸਾਂ, ਵਿਚ ਜਰਮਨੀ ਵਿਚ ਗੁਜ਼ਾਰੇ ਪੁਰਾਣੇ ਵਕਤਾਂ ਦੇ ਚਾਰ ਯਾਰ ਯੰਗੋ, ਗੁਰਪੂਰਨ ਸਿੰਘ ਵੜੈਚ, ਸ਼ਿਵ ਸਿੰਘ ਅਤੇ ਹਰਦੇਵ ਆਰਟਿਸਟ ਇਕ ਵਾਰੀ ਫਿਰ ਇਕੱਠੇ ਹੋ ਗਏ ਸਨ। ਸੁਭਾਗ ਨਾਲ ਇਨ੍ਹਾਂ ਸਭ ਦੀਆਂ ਪਤਨੀਆਂ ਵੀ ਯੂਰਪੀ ਹੀ ਸਨ, ਭਾਵੇਂ ਯੰਗੋ

ਕਦਰਦਾਨ ਬਣ ਗਏ ਸਨ। ਉਰਦੂ ਸ਼ਾਇਰੀ ਦਾ ਉਹ ਬਹੁਤ ਸੂਕੀਨ ਸੀ ਅਤੇ ਅਨੇਕਾਂ ਸ਼ਿਅਰ ਅਤੇ ਜੁਮਲੇ ਉਸ ਨੂੰ ਜੁਬਾਨੀ ਯਾਦ ਸਨ। ਹਾਜ਼ਰ ਜੁਆਬੀ ਉਸ ਦਾ ਇਕ ਹੋਰ ਗਹਿਣਾ ਸੀ। ਉਸ ਦੇ ਬਹੁਤੇ ਲੜੀਵੇਂ ਘੰਸੇ ਹੋਏ ਜ਼ਰੂਰ ਹੁੰਦੇ ਸਨ ਪਰ ਸੁਣਾਉਂਦਾ ਉਹ ਇਵੇਂ, ਜਿਵੇਂ ਹੁਣੇ ਉਥਲੇ ਹੋਏ ਅੰਝੇ ਵਾਂਗ ਤਾਜ਼ਾ ਹੋਣ।

ਕੁਝ ਵਰ੍ਹੇ ਪਹਿਲਾਂ ਮੈਂ ਬਲਰਾਜ ਚੀਮੇ ਬਾਰੇ ਹਲਕੇ-ਫੁਲਕੇ ਅੰਦਾਜ਼ ਵਿਚ 'ਚਾਚੇ ਚੀਮੇ ਦਾ ਚੁਬਾਰਾ' ਨਾਮੀ ਲੇਖ ਲਿਖਿਆ ਸੀ ਜਿਸ ਵਿਚ ਯੰਗੋ ਵਰਮਾ ਦਾ ਨੀਮ ਗੁਲਾਬੀ ਜ਼ਿਕਰ ਹੈ:

“ਬਲਰਾਜ ਚੀਮਾ ਕਲਾ ਦੀ ਕਦਰ ਕਰਦਾ ਹੈ। ਉਹ ਆਪਣਾ ਬੁਢਾਪਾ ਭੁੱਲਣ ਲਈ ਸੁਰਜਣ ਜ਼ੀਰਵੀ ਵਰਗੇ ਜਵਾਨ ਮਿੱਤਰਾਂ ਦੀ ਸੰਗਤ ਵਿਚ ਰਹਿਣਾ ਪਸੰਦ ਕਰਦਾ ਹੈ। ਉਸ ਦੀ ਕਲਾਕਾਰਾਂ ਨਾਲ ਬਹੁਤ ਨਿਭਦੀ ਹੈ। ਯੰਗੋ ਵਰਮਾ ਤਾਂ ਉਸ ਦੀ ਸ਼ਾਮ ਦੀ ਸੈਰ ਦਾ ਸਾਥੀ ਬਣ ਗਿਆ ਹੈ। ਸੈਰ ਲਈ ਦੋਹਾਂ ਨੇ ਇਕੋ ਦੁਕਾਨ ਤੋਂ ਇਕੋ ਜਿਹੇ ਢਾਂਗੂ ਖਰੀਦ ਲਏ ਹਨ। ਚੀਮਾ ਢਾਂਗੂ ਆਪਣੀ ਕਾਰ ਵਿਚ ਰਖਦਾ ਹੈ ਅਤੇ ਯੰਗੋ ਚੀਮਾ ਦੀ ਕਾਰ ਵਿਚ ਜਾਂ ਆਪਣੇ ਪੇਕੇ ਘਰ ਵਿਚ। ਦੋਵੇਂ ਸਟੋਰਾਂ ਵਿਚ ਜਾਂ ਘਰਾਂ ਦੀਆਂ ਸੜਕਾਂ ਦਵਾਲੇ ਹੋਂਦੇ ਹੋਏ ਨਿੱਕੇ ਨਿੱਕੇ ਚੱਕਰ ਲਗਦੇ ਹਨ ਅਤੇ ਵੱਡੇ ਵੱਡੇ ਦਮਗਜ਼ੇ ਮਾਰਦੇ ਹਨ। ਦੋਹਾਂ ਵਿਚ ਉਨ੍ਹਾਂ ਦੇ ਗੰਜੇ ਸਿਰਾਂ ਅਤੇ ਛੱਤੀ ਛੱਤੀ ਜਿੰਦਗੀ ਤੋਂ ਬਗੈਰ ਹੋਰ ਕੁਝ ਵੀ ਸਾਂਝਾ ਨਹੀਂ। ਦਾਹੜੀ ਪੱਥੋਂ ਤਾਂ ਯੰਗੋ ਬਲਰਾਜ ਲਗਦਾ ਹੈ ਅਤੇ ਚੀਮਾ ਯੰਗੋ। ਯੰਗੋ ਸਭਿਅਕ ਭਾਸ਼ਾ ਦੀ ਜਹੀ ਤਹੀ ਫੇਰਦਾ ਹੈ ਅਤੇ ਚੀਮਾ ਖੁੱਦ ਸਭਿਅਕਤਾ ਦੀ। ਸ਼ਾਮ ਦੇ ਪਾਠ ਤੋਂ ਬਾਅਦ ਦੋਵੇਂ ਹੱਥ ਜੋੜ ਕੇ ਸ਼ਰਧਾ ਨਾਲ ਲੰਗਰ-ਪਾਣੀ ਛੱਕਦੇ।”

ਯੰਗੋ ਅੱਜ ਸਾਡੇ ਵਿਚਕਾਰ ਭਾਵੇਂ ਨਹੀਂ ਹੈ, ਪਰ ਉਸ ਦੀਆਂ ਕਲਾ ਕ੍ਰਿਤਾਂ ਅਤੇ ਯਾਦਾਂ ਹਮੇਸ਼ਾ ਸਾਡੇ ਨਾਲ ਰਹਿਣਗੀਆਂ।

## ਹਾਪਕਿਨਸਨ ਨਾਲ ਸਿੱਧਾ ਟਾਕਰਾ

(ਪਿਛਲੇ ਸਫੇ ਦੀ ਬਾਕੀ)

ਗਿਆ ਹੈ।

**ਹਾਪਕਿਨਸਨ ਦਾ ਕਤਲ:** 21 ਅਕਤੂਬਰ 1914 ਦਾ ਦਿਨ ਸੀ। ਸਵੇਰ ਦੇ ਸਵਾ ਕੁ ਦਸ ਵਜੇ ਸਨ। ਹਾਪਕਿਨਸਨ ਜਿਉਰੀ ਅੱਗੇ ਗਵਾਹੀ ਦੇਣ ਤੋਂ ਪਹਿਲਾਂ ਅਦਾਲਤ ਦੇ ਕਮਰੇ ਦੇ ਐਨ ਬਾਰਵਾਰ ਕਾਰੀਡੋਰ ਵਿਚ ਕੰਧ ਨਾਲ ਢੇਅ ਲਾ ਕੇ ਖਲੋਤਾ ਸੀ ਜਦੋਂ ਭਾਈ ਮੇਵਾ ਸਿੰਘ ਪਤਲੂਨ ਦੀਆਂ ਜੇਬਾਂ ਵਿਚ ਹੱਥ ਪਾਈ ਹੌਲੀ ਹੌਲੀ ਤੁਰਦਾ ਉਹਦੇ ਕੋਲ ਪੁੱਜਾ। ਹਾਪਕਿਨਸਨ ਕਿਉਂਕਿ ਉਹਨੂੰ ਜਾਣਦਾ ਸੀ, ਤੇ ਉਹਨੂੰ ਸ਼ਾਇਦ ਇਹ ਵੀ ਆਸ ਸੀ ਕਿ ਉਹ ਮੇਵਾ ਸਿੰਘ ਦੀ ਗਵਾਹੀ ਵੀ ਬੋਲਾ ਸਿੰਘ ਦੇ ਹੱਕ ਵਿਚ ਦਿਵਾ ਲਵੇਗਾ, ਇਸ ਲਈ ਉਸ ਨੂੰ ਮੇਵਾ ਸਿੰਘ ਦਾ ਆਪਣੇ ਨੇੜੇ ਆਉਣਾ ਸੌਂਕੀ ਨਹੀਂ ਲੱਗਿਆ, ਪਰ ਮੇਵਾ ਸਿੰਘ ਤਾਂ ਆਪਣੀ ਤਾੜ ਵਿਚ ਸੀ। ਉਹਦੀ ਪਤਲੂਨ ਦੀਆਂ ਦੋਵਾਂ ਜੇਬਾਂ ਵਿਚ ਰਿਵਾਲਵਰ ਸਨ। ਮੇਵਾ ਸਿੰਘ ਨੇ ਆਪਣੀ ਸੱਜੀ ਜੇਬ ਵਿਚੋਂ 32 ਬੋਰ ਦਾ ਰਿਵਾਲਵਰ ਕੱਢਿਆ ਤੇ ਐਨ ਨੇਤਿਓਂ ਹਾਪਕਿਨਸਨ 'ਤੇ ਗੋਲੀਆਂ ਚਲਾ ਦਿੱਤੀਆਂ। ਹਾਪਕਿਨਸਨ ਨੇ ਗੋਡਿਆਂ ਪਰਨੇ ਹੋ ਕੇ ਭਾਈ ਮੇਵਾ ਸਿੰਘ ਨੂੰ ਪੱਟਾ ਤੋਂ ਜੱਫਾ ਮਾਰ ਕੇ ਡੇਗਣ ਦੀ ਕੋਸ਼ਿਸ਼ ਕੀਤੀ। ਮੇਵਾ ਸਿੰਘ ਮਜ਼ਬੂਤ ਜੁੱਸੇ ਵਾਲਾ ਸੀ। ਉਸ ਨੇ ਆਪਣੇ ਆਪ ਨੂੰ ਸੰਭਾਲਿਆ ਤੇ ਰਿਵਾਲਵਰ ਦੀ ਮੁੱਠ ਨਾਲ ਹਾਪਕਿਨਸਨ ਦੇ ਸਿਰ ਵਿਚ ਵਾਰ ਕਰਨੇ ਸ਼ੁਰੂ ਕਰ ਦਿੱਤੇ। ਫਿਰ ਉਸ ਨੇ ਰਿਵਾਲਵਰ ਪਰ੍ਹੇ ਸੁੱਟਿਆ ਤੇ ਖੱਬੇ ਹੱਥ ਵਾਲਾ ਰਿਵਾਲਵਰ ਸੱਜੇ

ਹੱਥ ਵਿਚ ਫੜ ਕੇ ਗੋਲੀਆਂ ਚਲਾਉਣ ਲੱਗਾ।

ਅਦਾਲਤ ਵਿਚਲੇ ਕਈ ਜਣਿਆਂ ਨੇ ਆਪਣੀ ਅੱਖੀਂ ਹਾਪਕਿਨਸਨ ਦਾ ਕਤਲ ਹੁੰਦਾ ਵੇਖਿਆ। ਉਹ ਭੈਅ-ਭੀਤ ਤੇ ਹੱਕੇ-ਬੱਕੇ ਰਹਿ ਗਏ। ਕਿਸੇ ਨੇ ਵੀ ਅਦਾਲਤ ਦੇ ਕਮਰੇ ਵਿਚੋਂ ਬਾਹਰ ਨਿਕਲ ਕੇ ਹਾਪਕਿਨਸਨ ਨੂੰ ਬਚਾਉਣ ਦਾ ਚਾਰਾ ਨਾ ਕੀਤਾ। ਉਹ ਆਪਣੀ ਥਾਂ ਤੋਂ ਹਿੱਲੇ ਤੱਕ ਨਾ। ਹਾਂ, ਏਨਾ ਜ਼ਰੂਰ ਕਰ ਲਿਆ ਕਿ ਅਦਾਲਤ ਦੇ ਕਮਰੇ ਦੇ ਦਰਵਾਜ਼ੇ ਨੂੰ ਅੰਦਰੋਂ ਕੁੱਝੀ ਲਾ ਲਈ। ਜਦੋਂ ਮੇਵਾ ਸਿੰਘ ਨੇ ਆਪਣਾ ਕੰਮ ਪੂਰਾ ਕਰ ਲਿਆ ਤਾਂ ਉਸ ਨੇ ਕਿਧਰੇ ਦੌੜ ਜਾਣ ਦੀ ਕੋਸ਼ਿਸ਼ ਨਹੀਂ ਕੀਤੀ। ਉਹ ਬੇਖੌਫ਼ ਖਲੋਤਾ ਸੀ। ਅਦਾਲਤ ਦਾ ਇਕ ਮੁਲਾਜ਼ਮ ਰਿਚਰਡ ਪੌਲੀ ਜਿਹੜਾ ਮੇਵਾ ਸਿੰਘ ਹੁਰਾਂ ਤੋਂ ਕੁਝ ਮੀਟਰ ਦੂਰੀ 'ਤੇ ਖੜੋਤਾ ਸਾਰਾ ਕਾਂਡ ਆਪਣੀਆਂ ਅੱਖਾਂ ਨਾਲ ਵੇਖਦਾ ਰਿਹਾ ਸੀ, ਅੱਗੇ ਵਧਿਆ ਤੇ ਮੇਵਾ ਸਿੰਘ ਨੂੰ ਕਿਹਾ ਕਿ ਉਹ ਰਿਵਾਲਵਰ ਉਸ ਨੂੰ ਛੱਡ ਦੇਵੇ। ਉਸ ਨੇ ਜਵਾਬ ਦਿੱਤਾ, “ਮੈਂ ਇਹ ਪੁਲਿਸ ਨੂੰ ਦੇਵਾਂਗਾ।” ਏਨੇ ਚਿਰ ਵਿਚ ਸਫ਼ਾਈ ਕਰਮਚਾਰੀਆਂ ਦਾ ਮੁਖੀ ਜੇਮਜ਼ ਮੈਕਨਨ ਜਿਹੜਾ ਪਹਿਲੀ ਗੋਲੀ ਦਾ ਖੜਾਕ ਸੁਣ ਕੇ ਪੌੜੀਆਂ ਚੜ੍ਹ ਗਿਆ ਸੀ, ਮੇਵਾ ਸਿੰਘ ਨੂੰ ਸ਼ਾਂਤ ਚਿੱਤ ਖਲੋਤਾ ਵੇਖ ਕੇ ਉਹਨੂੰ ਕਾਬੂ ਕਰਨ ਲਈ ਅੱਗੇ ਵਧਿਆ, ਪਰ ਮੇਵਾ ਸਿੰਘ ਨੇ ਆਪ ਹੀ ਆਪਣਾ ਰਿਵਾਲਵਰ ਉਸ ਨੂੰ ਛੜਾਉਂਦਿਆਂ ਆਪਣੀ ਟੁੱਟੀ-ਫੁੱਟੀ ਅੰਗਰੇਜ਼ੀ ਵਿਚ ਕਿਹਾ, “ਆਈ ਸ਼ੂਟ! ਆਈ ਗੋ ਸਟੇਸ਼ਨ।”

(ਚਲਦਾ)





ਮੋਟੇ ਨਕਸ਼, ਛੋਟਾ ਕੱਦ, ਕਰਤਾ ਜੁੱਸਾ ਤੇ ਕੁੜੀਆਂ ਵਰਗੇ ਹਾਵ ਭਾਵ- ਠੀਕ ਮੇਰੀ ਨਜ਼ਰ ਸਾਹਵੇਂ, ਕੋਨੇ ਦੀ ਮੇਜ਼ ਉਤੇ, ਦੋ ਸਜੀਆਂ-ਧਜੀਆਂ ਫੈਸ਼ਨਦਾਰ ਕੁੜੀਆਂ ਨੂੰ ਹੱਥਾਂ ਦੀ ਮਦਦ ਨਾਲ ਕੁਝ ਸਮਝਾਉਂਦਾ, ਉਹ ਗੱਲਾਂ ਵਿਚ ਮਸਰੂਫ਼ ਸੀ।

ਲਾ ਬੋਹੀਮ ਕੋਫੀ ਹਾਊਸ ਵਿਚ ਆਪਣੀ ਸੀਟ ਉਤੇ ਮਸਾਂ ਬੈਠੀ ਹੀ ਸਾਂ ਕਿ ਮੇਰੀ ਨਜ਼ਰ ਉਸ ਉਤੇ ਪਈ, ਉਸ ਦੇ ਚਿਹਰੇ ਦੇ ਸੱਜੇ ਪਾਸੇ 'ਤੇ। ਉਹ ਸ਼ਾਇਦ ਉਨ੍ਹਾਂ ਕੁੜੀਆਂ ਨੂੰ ਕੁਝ ਸਮਝਾ ਰਿਹਾ ਸੀ। ਕਿਸੇ ਨਾਟਕ ਦਾ ਦ੍ਰਿਸ਼ ਜਾਂ ਪਾਤਰ ਦੀ ਭੂਮਿਕਾ, ਕੋਈ ਕਵਿਤਾ ਜਾਂ ਚਿੱਤਰ, ਕੁਝ ਵੀ ਅਨੋਖਾ ਜਿਹਾ।

ਏਨਾ ਅਨੋਖਾ ਬੰਦਾ, ਏਨੇ ਅਨੋਖੇ ਅੰਦਾਜ਼ ਵਿਚ ਭਲਾ ਕੋਈ ਆਮ ਜਿਹੀ ਗੱਲ ਕਿਵੇਂ ਕਰ ਸਕਦਾ ਸੀ?

ਉਸ ਮੈਨੂੰ ਵੇਖ ਵੀ ਲਿਆ ਹੁੰਦਾ ਤਾਂ ਧਿਆਨ ਨਾ ਦਿੰਦਾ। ਮੇਰੇ ਆਮ ਜਿਹੇ ਵਜੂਦ ਵਿਚੋਂ ਆਰ-ਪਾਰ ਹੋ ਜਾਂਦੀ ਉਸ ਦੀ ਇਕਸੁਰਤੀ ਨਜ਼ਰ। ਉਸ ਦੀ ਸਾਰੀ ਬਿਰਤੀ ਉਸ ਵੇਲੇ ਉਥੇ ਹੀ ਇਕਾਗਰ ਸੀ, ਉਸ ਦੀ ਮੁੱਠੀ ਵਿਚ।

“ਉਹ ਕੌਣ ਏ?”

“ਗਾਰਗੀ! ਬਲਵੰਤ ਗਾਰਗੀ।”

ਸਵਰਨ ਨੇ ਦੱਸਿਆ, ਐਸ. ਸਵਰਨ-‘ਚੇਤਨਾ’ ਦੇ ਸੰਪਾਦਕ ਨੇ।

ਅਸੀਂ ਨਵੇਂ-ਨਵੇਂ ਹੀ ਮਿੱਤਰ ਬਣੇ ਸਾਂ।

“ਬਲਵੰਤ ਗਾਰਗੀ?”

“ਲੋਹਾ ਕੁੱਟ ਵਾਲਾ?”

ਹਾਇ! ਉਸ ਦੀ ‘ਪੱਤਣ ਦੀ ਬੇੜੀ’, ਤੇ ਉਸੇ ਹੀ ਪਲ ਜਿਵੇਂ ਉਸ ਦੇ ਨਾਟਕ ‘ਪੱਤਣ ਦੀ ਬੇੜੀ’ ਦੀ ਨਾਇਕਾ ‘ਦੀਪੋ’ ਮੇਰੇ ਅੰਦਰ ਪ੍ਰਵੇਸ਼ ਕਰ ਗਈ। ਉਸ ਦੇ ਗਰਮ-ਗਰਮ ਪੋਟਿਆਂ ਦੀ ਝੁਣਝੁਣੀ ਮੇਰੇ ਲਹੂ ਵਿਚ ਘੁਲ ਗਈ।

ਮੇਰੇ ਦਿਲ ਦੀ ਧੜਕਣ ਤੇਜ਼ ਹੋ ਗਈ।

ਇਹ ਸੀ ਜਨਵਰੀ 1962 ਦੇ ਪਹਿਲੇ ਹਫ਼ਤੇ ਦੀ ਠੰਢੀ ਤੇ ਨਿੱਘੀ ਸ਼ਾਮ।

“ਕਦੇ ਮਿਲਾ ਨਾ ਗਾਰਗੀ ਨਾਲ।”

“ਮਿਲਾ ਦਿਆਂਗਾ।” ਕੋਫੀ ਦਾ ਘੁੱਟ ਭਰਦਿਆਂ ਸਵਰਨ ਨੇ ਕਿਹਾ।

‘ਹੁਣੇ ਐਸ ਵੇਲੇ’, ਚਾਹੁੰਦਿਆਂ ਹੋਇਆਂ ਵੀ ਆਖਣਾ ਮੈਂ ਮੁਨਾਸਿਬ ਨਾ ਸਮਝਿਆ।

ਗਾਰਗੀ ਕੁੜੀਆਂ ਨਾਲ ਸੀ, ਸੁਹਣੀਆਂ ਰੰਗੀਨ ਤੇ ਮੋਡ ਕੁੜੀਆਂ, ਜਿਨ੍ਹਾਂ ਨੇ ਸਿਰਾਂ ਉਤੇ ਕੰਘੀ ਨਾਲ ਉਲਝਾਏ ਹੋਏ ਪੁੱਠੇ ਵਾਲਾਂ ਦੇ ਉਚੇ-ਉਚੇ ਪੱਛ ਅਤੇ ਪਿੱਛੇ ਫਰੈਚ ਰੋਲਾਂ ਜਿਹੇ ਜੁੜੇ ਕੀਤੇ ਹੋਏ ਸਨ। ਤਿਰਛੇ ਤਰਾਸ਼ੇ ਤੇ ਕਾਲੀ ਪੈਨਸਿਲ ਨਾਲ ਗੁੜ੍ਹੇ ਕੀਤੇ ਕਮਾਨੀਦਾਰ ਭਰਵੱਟੇ, ਮਸਕਾਰੇ ਨਾਲ ਸਿਆਹ-ਕਾਲੀਆਂ ਕੀੜੀਆਂ ਅੱਖਾਂ ਦੀਆਂ ਗੰਨੀਆਂ, ਚਮਕਦੇ ਲਿਪਸਟਿਕੀ ਹੋਠਾਂ ਅਤੇ ਉਨ੍ਹਾਂ ਵਰਗੀ ਹੀ ਭਾਅ ਮਾਰਦੀਆਂ ਸੁਰਖੀ ਰੱਤੀਆਂ ਗੱਲਾਂ, ਲਿੰਮੇ-ਪੋਚੇ ਚਿਹਰੇ (ਉਦੋਂ ਬੜੀ ਸੋਖ ਮੇਕ-ਅੱਪ ਦਾ ਰਿਵਾਜ ਸੀ। ਦੇਸ਼ ਨੂੰ ਨਵੀਂ-ਨਵੀਂ ਆਜ਼ਾਦੀ ਮਿਲੀ ਹੋਣ ਕਾਰਨ ਸਭਿਅਤਾ ਦੀਆਂ ਅੱਖਾਂ ਚੁੰਧਿਆਈਆਂ ਜਾਪਦੀਆਂ ਸਨ) ਤੇ ਹੱਥਾਂ ਵਿਚ ਸਿਗਰਟ, ਉਨ੍ਹਾਂ ਕੁੜੀਆਂ ਦੇ ਮੁਕਾਬਲੇ ‘ਤੇ ਫੱਬਵੀਂ ਸਾੜ੍ਹੀ, ਕੋਟ ਤੇ ਪਰਸ ਦੇ ਬਾਵਜੂਦ ਮੈਨੂੰ ਆਪਣਾ ਆਪ ਫਿੱਕਾ ਲੱਗ ਰਿਹਾ ਸੀ।

ਉਸ ਸ਼ਾਮ ਸਾਡੀਆਂ ਗੱਲਾਂ ਦਾ ਵਿਸ਼ਾ ਗਾਰਗੀ ਹੀ ਰਿਹਾ ਤੇ ਅਗਲੇਰੇ ਦਿਨਾਂ ਵਿਚ ‘ਪੱਤਣ ਦੀ ਬੇੜੀ’ ਵਿਚ ਸਵਾਰ ਗਾਰਗੀ ਮੇਰੇ ਮਨ ਸਾਗਰ ਦੀ ਹਿੱਕ ਉਤੇ ਤੈਰਦਾ ਜਿਹਾ ਰਿਹਾ।

ਸਵਰਨ ਨੇ ਜ਼ਰੂਰ ਮਿਲਾ ਦੇਣਾ ਸੀ। ਉਹ ਮੇਰੀ ਨਿੱਕੀ ਤੋਂ ਨਿੱਕੀ ਖਾਹਿਸ਼ ਦਾ ਵੀ ਪੂਰਾ ਆਦਰ ਕਰਦਾ ਸੀ। ਉਂਜ ਵੀ ਉਹ ਈਰਖਾਲੂ ਨੰਢਾ ਨਹੀਂ ਸੀ, ਪਰ ਕੋਈ ਸਬੱਬ ਵੀ ਤਾਂ ਬਣੇ।

ਗਾਰਗੀ ਦੇ ਨਾਟਕਾਂ ਤੋਂ ਇਲਾਵਾ ਮੈਂ ਉਸ ਦੀ ਰੇਖਾ ਚਿਤਰਾਂ ਦੀ ਪੁਸਤਕ ‘ਨਿੱਮ ਦੇ ਪੱਤੇ’ ਪੜ੍ਹ ਚੁੱਕੀ ਸਾਂ ਜਿਸ ਵਿਚ ਉਸ ਦੇ ਖੁਦ ਬਾਰੇ ਲਿਖੇ ਲੇਖ ਵਿਚ ਉਸ ਦੀ ਆਧੁਨਿਕ ਰਸੋਈ, ਵਲੈਤੀ ਚੁਲ੍ਹੇ ਅਤੇ ਕੁੜੀ-ਦੋਸਤਾਂ ਦੀ ਉਸ ਦੇ

ਸ਼ਬਦਾਂ ਦੇ ਜਾਦੂਗਰ ਬਲਵੰਤ ਗਾਰਗੀ ਨੇ ਪੰਜਾਬੀ ਲੇਖਕਾਂ ਅਤੇ ਹੋਰ ਕਲਾਕਾਰਾਂ ਬਾਰੇ ਬੜੇ ਚਰਚਿਤ ਰੇਖਾ ਚਿੱਤਰ ਲਿਖੇ। ਇਨ੍ਹਾਂ ਉਤੇ ਵਿਵਾਦ ਵੀ ਬਥੇਰੇ ਛਿੜਦੇ ਰਹੇ। ਉਹਦੇ ਲਿਖੇ ਰੇਖਾ ਚਿੱਤਰਾਂ ਬਾਰੇ ਇਹ ਗੱਲ ਧੁੰਮ ਗਈ ਸੀ ਕਿ ਉਹ ਰੇਖਾ ਚਿੱਤਰ ਨੂੰ ‘ਸੁਆਦਲਾ’ ਬਣਾਉਣ ਲਈ ਸਬੰਧਤ ਲੇਖਕ ਬਾਰੇ ਕਾਫੀ ਕੁਝ ਆਪਣੇ ਕੋਲੋਂ ਜੋੜ ਲੈਂਦਾ ਹੈ ਪਰ ਲਿਖਤ ਵਿਚ ਇਹ ਜ਼ਿਕਰ ਇੰਨੀ ਜਾਨ ਨਾਲ ਗੁੰਦਦਾ ਕਿ ਉਸ ਜ਼ਿਕਰ ਤੋਂ ਬਗੈਰ ਲਿਖਤ ਅਧੂਰੀ ਜਾਪਦੀ। ਇਸ ਤੋਂ ਐਨ ਉਲਟ ਕਾਨਾ ਸਿੰਘ ਨੇ ਗਾਰਗੀ ਬਾਰੇ ਲਿਖੇ ਰੇਖਾ ਚਿੱਤਰ ‘...ਤੇ ਬਾਹਰ ਤਾਲਾ ਸੀ’ ਵਿਚ ਐਨ ਸੱਚੇ-ਸੱਚ ਬਿਆਨ ਕਰ ਕੇ ਜਿਹੜਾ ਗਾਰਗੀ ਪਾਠਕਾਂ ਦੇ ਸਾਹਮਣੇ ਪੇਸ਼ ਕੀਤਾ ਹੈ, ਉਹ ਕੋਈ ਵੱਖਰਾ ਹੀ ਗਾਰਗੀ ਹੈ। ਪੂਰੇ 52 ਸਾਲ ਪਹਿਲਾਂ ਹੋਈ ਨਿੱਘੀ ਮਿਲਣੀ...ਇਸ ਲਿਖਤ ਵਿਚ ਕੁੜੀਆਂ ਦੀ ਸੰਗਤ ਵਿਚ ਬਲਦੀ ਮੋਮਬੱਤੀ ਵਾਂਗ ਪਿਘਲਦੇ ਬਲਵੰਤ ਗਾਰਗੀ ਦੇ ਭਰਪੂਰ ਦਰਸ਼ਨ ਹੁੰਦੇ ਹਨ। ਦੋ ਕਿਸ਼ਤਾਂ ਵਿਚ ਛਾਪੀ ਜਾ ਰਹੀ ਇਸ ਲਿਖਤ ਦਾ ਪਹਿਲਾ ਹਿੱਸਾ ਹਾਜ਼ਰ ਹੈ। -ਸੰਪਾਦਕ

# ...ਤੇ ਬਾਹਰ ਤਾਲਾ ਸੀ

ਘਰ ਵਿਚ ਖੁਲ੍ਹੀ ਆਮਦੋ-ਰਫਤ ਦਾ ਜ਼ਿਕਰ ਸੀ। ਇਹ ਸਭ ਮੈਂ ਆਪਣੇ ਚੇਤੇ ਵਿਚ ਟਿਕੇ ਉਦੋਂ ਦੇ ਪ੍ਰਭਾਵਾਂ ਦੇ ਆਧਾਰ ’ਤੇ ਹੀ ਲਿਖ ਰਹੀ ਹਾਂ।

ਮੈਨੂੰ ਆਪਣੇ ਘਰ ਵਿਚ ਸਭ ਤੋਂ ਵੱਧ ਅਗਰ ਕਿਸੇ ਕੋਨੇ ਤੋਂ ਨਫਰਤ ਸੀ ਤਾਂ ਉਹ ਸੀ ਬਰਾਂਡੇ ਵਿਚ ਬਣੀ ਰਸੋਈ ਜਿਸ ਵਿਚ ਪੱਥਰੀ ਕੋਲਿਆਂ ਦੀ ਅੰਗੀਠੀ ਸਾਰਾ ਦਿਨ ਭਖੀ ਰਹਿੰਦੀ। ਮੈਨੂੰ ਰਸੋਈ ਦੇ ਕੰਮ ਵਿਚ ਕੋਈ ਦਿਲਚਸਪੀ ਨਹੀਂ ਸੀ। ਨਾ ਮੈਨੂੰ ਅੰਗੀਠੀ ਬਾਲਣੀ ਆਉਂਦੀ ਸੀ ਤੇ ਨਾ ਹੀ ਕੁਝ ਚਿੰਨ੍ਹਣਾ-ਪਕਾਣਾ।

ਗਾਰਗੀ ਦੀ ਰਸੋਈ ਵੇਖਣ ਦੀ ਵੀ ਮੈਨੂੰ ਉਨੀ ਹੀ ਉਤਸੁਕਤਾ ਸੀ ਜਿੰਨੀ ਉਸ ਨੂੰ ਮਿਲਣ ਦੀ।

ਉਸ ਲੇਖ ਅਨੁਸਾਰ ਗਾਰਗੀ ਕੁੜੀਆਂ ਦਾ ਚਹੇਤਾ ਸੀ। ਕੁੜੀਆਂ ਆਪੇ ਹੀ ਉਸ ਦੇ ਘਰ ਆ ਧਮਕਦੀਆਂ ਤੇ ਚਿੰਨ੍ਹ-ਪਕਾ ਕੇ, ਖਾ-ਖੁਆ ਕੇ ਤੁਰਦੀਆਂ ਬਣਦੀਆਂ। ਮੈਂ ਅਜਿਹੀਆਂ ਕੁੜੀਆਂ ਵਿਚੋਂ ਨਹੀਂ ਸਾਂ। ਮੈਂ ਤੇ ਸਰਮਾਕਲ ਸਾਂ। ਪਹਿਲ ਕਰਨੀ ਮੇਰੇ ਸੁਭਾਅ ਦਾ ਅੰਗ ਨਹੀਂ ਸੀ। ਫਿਰ ਵੀ ਪਤਾ ਨਹੀਂ ਕਿਉਂ, ਕਿਵੇਂ ਤੇ ਕਿਸ ਸ਼ਰਾਰਤੀ ਮੂਡ ਵਿਚ ਮੈਂ ਡਾਇਰੈਕਟਰੀ ਵਿਚੋਂ ਗਾਰਗੀ ਦਾ

ਲੱਗੇ ਕੌਮਾਂਤਰੀ ਉਦਯੋਗ ਮੇਲੇ ਦੇ ਫਿਲਿੱਪਜ਼ ਡਿਵੀਜ਼ਨ ਦੇ ਨੁਮਾਇਸ਼ੀ ਮੰਡਪ ਵਿਚ ਕੰਮ ਕਰ ਰਹੀ ਸਾਂ। ਸਵੇਰੇ ਸਕੂਲ ਵਿਚ ਪੱਕੇ ਤੌਰ ’ਤੇ ਅਧਿਆਪਕਾ ਦੀ ਨੌਕਰੀ ਦੇ ਨਾਲ-ਨਾਲ ਸ਼ਾਮੀਂ ਚਾਰ ਵਜੇ ਤੋਂ ਨੌਂ ਵਜੇ ਤੱਕ ਦੀ ਇਹ ਆਰਜ਼ੀ ਨੌਕਰੀ ਵੀ ਮੈਂ ਫਤ ਲਈ ਸੀ। ਇਹ ਨੌਕਰੀ ਮੈਨੂੰ ਦਿੱਲੀ ਯੂਨੀਵਰਸਿਟੀ ਦੇ ਇੰਪਲਾਇਮੈਂਟ ਐਕਸਚੇਂਜ ਵਲੋਂ ਚੰਗੀ ਅੰਗਰੇਜ਼ੀ ਬੋਲ ਸਕਣ ਕਰ ਕੇ ਮਿਲੀ ਸੀ।

ਇਹ ਹਿੰਦੁਸਤਾਨ ਦਾ ਪਹਿਲਾ ਵਿਸ਼ਵ ਮੇਲਾ ਲੱਗਿਆ ਸੀ ਜਿਸ ਵਿਚ ਹਰ ਦੇਸ਼ ਅਤੇ ਹਰ ਸੂਬੇ ਦੇ ਵਿਸ਼ੇਸ਼ ਉਦਯੋਗਾਂ ਦੇ ਮੰਡਪਾਂ ਲਈ ਬੇਸ਼ੁਮਾਰ ਕੁੜੀਆਂ ਚਾਹੀਦੀਆਂ ਸਨ; ਚੁਸਤ, ਆਕਰਸ਼ਕ ਤੇ ਪੜ੍ਹੀਆਂ-ਲਿਖੀਆਂ ਆਧੁਨਿਕ ਕੁੜੀਆਂ ਜਿਨ੍ਹਾਂ ਦੀ ਉਨ੍ਹੀਂ ਦਿਨੀਂ ਬੜੀ ਘਾਟ ਸੀ।

ਮੈਂ ਉਸੇ ਸਾਲ ਯੂਨੀਵਰਸਿਟੀ ਦੇ ਈਵਨਿੰਗ ਕਾਲਜ ਤੋਂ ਪੰਜਾਬੀ ਦੀ ਐਮ.ਏ. ਪਾਸ ਕੀਤੀ ਸੀ, ਤੇ ਪੀਐਚ.ਡੀ. ਲਈ ਮਨ ਬਣਾ ਰਹੀ ਸਾਂ। ਐਮ.ਏ. ਦੀ ਪੜ੍ਹਾਈ ਤੋਂ ਫਾਰਗ ਹੋ ਜਾਣ ਕਰ ਕੇ ਮੇਰੀਆਂ ਸ਼ਾਮਾਂ ਵਿਹਲੀਆਂ ਹੋ ਗਈਆਂ ਸਨ। ਮੈਂ ਇਹ ਨਵਾਂ ਐਡਵੈਂਚਰ ਕਰਨਾ ਚਾਹਿਆ। ਜ਼ਿਆਦਾ

‘ਬਲਵੰਤ’ ਬੁਲਾਵੇ, ਗਾਰਗੀ ਦੀ ਪੁਰਜ਼ੋਰ ਤਾਕੀਦ ਸੀ।

“ਹੈਨਾ, ਮੈਂ ਤੈਨੂੰ ਨੇੜਿਉਂ ਵੇਖਣਾ ਚਾਹੁੰਦਾ ਹਾਂ, ਬਸ ਇਕ ਵਾਰ। ਦੱਸ ਕਦੋਂ ਆਵੇਂਗੀ?” ਗਾਰਗੀ ਨੇ ਇਕ ਦਿਨ ਪੁੱਛਿਆ।

ਇਨ੍ਹਾਂ ਸ਼ਬਦਾਂ ਵਿਚ ਪੁੱਛ ਘੱਟ ਸੀ ਤੇ ਆਦੇਸ਼ ਬਾਹਲਾ।

“ਅੱਛਾ ਆਵਾਂਗੀ।”

“ਕਦੋਂ?”

ਇਹ ਗੱਲਬਾਤ ਕਦੋਂ ਹੋਈ, ਇਹ ਤਾਂ ਯਾਦ ਨਹੀਂ, ਪਰ ਏਨਾ ਜ਼ਰੂਰ ਨਿਸ਼ਚਿਤ ਹੈ ਕਿ ਜਿਸ ਦਿਨ ਮੈਂ ਉਸ ਦੇ ਬੂਹੇ ਉਤੇ ਦਸਤਕ ਦਿੱਤੀ, ਉਹ ਇਤਿਹਾਸਕ ਦਿਨ ਸੀ, ਤੇ ਮੇਰੇ ਲਈ ਖਾਸ ਤੌਰ ‘ਤੇ। ਜੇ ਨਹੀਂ ਸੀ ਹੋਣਾ ਤਾਂ ਗਾਰਗੀ ਲਈ। ਉਸ ਲਈ ਇਕ ਆਮ ਜਿਹੀ ਕੁੜੀ ਨਾਲ ਨਿੱਕੀ ਜਿਹੀ ਮੁਲਾਕਾਤ ਕਿੰਨੀ ਕੁ ਇਤਿਹਾਸਕ ਹੋ ਸਕਦੀ ਸੀ ਭਲਾ?

---

ਛੱਬੀ ਜਨਵਰੀ ਉਨੀ ਸੌ ਬਾਹਨ।

ਗਣਤੰਤਰ ਦਿਵਸ, ਤੇ ਸਵੇਰ ਦੇ ਸਾਢੇ ਗਿਆਰਾਂ ਵਜੇ। ਰਾਸ਼ਟਰੀ ਪਰੇਡ ਦੀ ਭੀੜ ਕਾਰਨ

“ਸੱਚੀਂ ਤੁਹਾਡੀਆਂ ਬਹੁਤ ਸਹੇਲੀਆਂ ਨੇ?” ਰਸੋਈ ਵਿਚ ਖੜੋਤਿਆਂ ਜਦੋਂ ਗਾਰਗੀ ਆਪਣੇ ਵਲੈਤੀ ਚੁੱਲ੍ਹੇ ਦਾ ਇਸਤੇਮਾਲ ਮੈਨੂੰ ਸਮਝਾ ਰਿਹਾ ਸੀ ਤਾਂ ਮੈਂ ਪੁੱਛਿਆ। “ਹਾਂ ਬਹੁਤ।” “ਪਰ ਪਿਆਰ ਤਾਂ ਇਕੋ ਨਾਲ ਹੀ ਹੁੰਦਾ ਹੈ ਨਾ? ਸੱਚੇ ਸੱਚ ਦੱਸੋ ਤੁਹਾਡੀ ਪ੍ਰੇਮਿਕਾ ਕੌਣ ਹੈ?” ਮੈਂ ਜ਼ੋਰ ਦੇ ਕੇ ਪੁੱਛਿਆ ਸੀ। ਗਾਰਗੀ ਕੁਝ ਦੇਰ ਚੁੱਪ ਰਿਹਾ ਤੇ ਫੇਰ ‘ਅਚਲਾ ਸਚਦੇਵ’ ਆਖ ਮੁਸਕਰਾਇਆ। ਉਹ ਮੇਰੇ ਚੇਤੇ ਵਿਚ ਹੁਣ ਤਕ ਉਂਜ ਦਾ ਉਂਜ ਹੀ ਮੁਸਕਰਾ ਰਿਹਾ ਹੈ। ਅਚਲਾ ਸਚਦੇਵ ਨੂੰ ਉਸ ਤੋਂ ਕੁਝ ਸਾਲ ਪਹਿਲਾਂ ਮੈਂ ‘ਇਪਟਾ’ ਦੀ ਕਾਨਫਰੰਸ ਦੌਰਾਨ ਮਿਲੀ ਸਾਂ। ਉਸ ਨੇ ਉਥੇ ਪ੍ਰੋ. ਮੋਹਨ ਸਿੰਘ ਦੀ ਕਵਿਤਾ ‘ਅੰਬੀ ਦਾ ਬੂਟਾ’ ਦਾ ਮੋਨੋ/ਮੰਚੀਕਰਨ ਕੀਤਾ ਸੀ ਜਿਸ ਤੋਂ ਪ੍ਰਭਾਵਤ ਹੋ ਕੇ ਮੈਂ ਵੀ ਦਿੱਲੀ ਯੂਨੀਵਰਸਿਟੀ ਦੀ ਸਟੇਜ ਉਤੇ ਉਵੇਂ ਦਾ ਉਵੇਂ ਖੇਡ ਦਿੱਤਾ ਸੀ।

ਨੰਬਰ ਲੱਭ ਕੇ ਫੋਨ ਘੁਮਾ ਦਿੱਤਾ।

“ਹੈਲੋ।”

“ਹੈਲੋ।”

“ਬੁੱਝੇ ਕੌਣ?”

“ਪਤਾ ਨਹੀਂ।”

“ਕੋਸ਼ਿਸ਼ ਕਰੋ।”

“ਯਾਦ ਨਹੀਂ ਆ ਰਿਹਾ।”

“ਅੰਦਾਜ਼ਾ ਲਗਾਓ।”

“ਤੂੰ ਸੁਹਣੀ ਕੁੜੀ ਏਂ ਤੇ ਰੋਮਾਂਟਿਕ ਵੀ,...ਕੀ ਨਾਂ ਏ ਤੇਰਾ?”

“ਕੀ ਹੋ ਸਕਦੇ ਭਲਾ?”

“ਕਹਿ ਨਹੀਂ ਸਕਦਾ। ਇਹੋ ਜਿਹੀ ਆਵਾਜ਼ ਦਾ ਤਾਂ ਚੰਗਾ ਹੀ ਨਾਂ ਹੋਣਾ ਚਾਹੀਦਾ। ਦੱਸ ਨਾ ਕੌਣ ਏਂ? ਕੀ ਕੰਮ ਕਰਦੀ ਏਂ?”

“ਕਿਆਫਾ ਲਗਾਓ...।”

“ਤੂੰ ਕਿਸੇ ਦਫਤਰ ਵਿਚ ਰਿਸੈਪਸਨਿਸਟ ਏਂ...ਨਹੀਂ ਨਹੀਂ, ਦਫਤਰ ਤਾਂ ਪੰਜ ਵਜੇ ਬੰਦ ਹੋ ਜਾਂਦੇ ਨੇ।...ਤੂੰ ਕਿਸੇ ਫਰਮ ਦੀ ਡਾਇਰੈਕਟਰ...?”

“ਨਹੀਂ...ਤੂੰ ਟੈਲੀਫੋਨ ਆਪਰੇਟਰ ਏਂ?”

“ਨਹੀਂ ਨਹੀਂ...ਸਮਝ ਗਿਆ, ਤੂੰ ਪੰਜਾਬੀ ਦੀ ਪ੍ਰੋਫੈਸਰ ਏਂ...।” ਉਸ ਦੇ ਨਾਟਕ ‘ਪਤਣ ਦੀ ਬੇੜੀ’ ਬਾਰੇ ਮੇਰੇ ਮੂੰਹੋਂ ਸੁਣੀ ਪ੍ਰਸ਼ੰਸਾ ਤੋਂ ਸ਼ਾਇਦ ਉਸ ਅੰਦਾਜ਼ਾ ਲਗਾਇਆ।

“ਪਰ ਤੇਰੀ ਅੰਗਰੇਜ਼ੀ ਬੋਲਣ ਦੀ ਮੁਹਾਰਤ ਤੋਂ ਮੈਨੂੰ ਇਸ ਵਿਚ ਵੀ ਸ਼ੱਕ ਏ।”

ਦਰਅਸਲ ਉਦੋਂ ਮੈਂ ਪ੍ਰਗਤੀ ਮੈਦਾਨ ਵਿਚ

ਕਰ ਕੇ ਰਿਸੈਪਸਨ ਉਤੇ ਹੀ ਮੇਰੀ ਡਿਊਟੀ ਹੋਣ ਕਾਰਨ ਫੋਨ ਮੇਰੇ ਹੱਥ ਵਿਚ ਹੀ ਹੁੰਦਾ ਸੀ। ਜਿਉਂ ਹੀ ਮੌਕਾ ਮਿਲਦਾ ਜਾਂ ਵਿਹਲ ਲਗਦੀ, ਮੈਂ ਗਾਰਗੀ ਦਾ ਨੰਬਰ ਘੁਮਾ ਦਿੰਦੀ।

“ਤੂੰ ਕੌਲੂ ਫੋਨ ਨਹੀਂ ਕੀਤਾ, ਮੈਨੂੰ ਉਡੀਕ ਸੀ।” ਜਦੋਂ ਗਾਰਗੀ ਕਹਿੰਦਾ ਤਾਂ ਮੈਨੂੰ ਬਹੁਤ ਚੰਗਾ ਲੱਗਦਾ।

“ਇਹ ਉਡੀਕ ਕਦੇ ਨਾ ਮੁੱਕੇ।” ਮੈਂ ਸੋਚਦੀ। ਮੇਰੀ ਗੱਲਬਾਤ ਤੋਂ ਉਸ ਨੇ ਮੇਰਾ ਜੋ ਤਸੱਵਰ ਬਣਾ ਲਿਆ ਸੀ, ਮੈਂ ਉਸ ਨੂੰ ਕਿਸੇ ਕੀਮਤ ’ਤੇ ਵੀ ਬਿਖਰਨ ਨਹੀਂ ਸਾਂ ਦੇਣਾ ਚਾਹੁੰਦੀ। ਸੋ ਨਾ ਤੇ ਮੈਂ ਗਾਰਗੀ ਨੂੰ ਆਪਣਾ ਨਾਂ ਹੀ ਦੱਸਿਆ ਤੇ ਨਾ ਹੀ ਕਿੱਤਾ ਜਾਂ ਥਹ-ਟਿਕਾਣਾ।

“ਅੱਛਾ ਫਿਰ ਮੈਂ ਆਪੇ ਹੀ ਤੇਰਾ ਨਾਂ ਰੱਖ ਦਿੰਦਾ ਹਾਂ। ਤੂੰ ਹੈਨਾ ਏ, ਹੈਨਾ।” ਹਾਰ ਕੇ ਉਸ ਇਕ ਦਿਨ ਕਿਹਾ।

“ਹੈਨਾ? ਕੀ ਮਤਲਬ?”

“ਹੈਨਾ ਤੇਰਾ ਤਕੀਆ ਕਲਾਮ ਜੁ ਹੈ।”

ਮੈਂ ਗਾਰਗੀ ਉਤੇ ਪ੍ਰਭਾਵ ਪਾਉਣ ਲਈ ਜ਼ਿਆਦਾ ਕਰ ਕੇ ਅੰਗਰੇਜ਼ੀ ਵਿਚ ਗੱਲ ਕਰਦੀ ਸਾਂ, ਪਰ ਅੰਤ ਵਿਚ ਪੰਜਾਬੀ ਵਿਚ ‘ਹੈਨਾ?’ ਬੋਲਣ ਦੀ ਮੇਰੀ ਆਦਤ ਜਿਹੀ ਸੀ।

“ਹੈਨਾ...ਹਿਨਾ...ਯਾਨਿ ਮਹਿੰਦੀ। ਮਹਿੰਦੀ ਵਰਗੀ ਖੁਸ਼ਬੂ ਏ ਤੇਰੀ ਆਵਾਜ਼ ਵਿਚ?” ਗਾਰਗੀ ਨੇ ਕਿਹਾ ਸੀ।

ਉਸ ਤੋਂ ਮਗਰੋਂ ਹੈਨਾ ਦੇ ਫੋਨਾਂ ਦੀ ਗਿਣਤੀ ਵਧਦੀ ਗਈ ਤੇ ਉਹ ਉਸ ਨੂੰ ਗਾਰਗੀ ਨਹੀਂ,



ਅਚਲਾ ਸਚਦੇਵ

ਮੈਂ ਮਿਥੇ ਸਮੇਂ ਤੋਂ ਇਕ ਘੰਟਾ ਪਛੜ ਕੇ ਪੁੱਜੀ। ਮੀਂਹ ਪੈ ਰਿਹਾ ਸੀ। ਮੇਰਾ ਬਿਸਕੁਟੀ ਰੰਗ ਦਾ ਕੋਟ ਭਿੱਜਿਆ ਪਿਆ ਸੀ। ਪਤਲਾ ਮਹੀਨ ਅਸਮਾਨੀ ਸਕਾਰਫ਼ ਵਾਲਾਂ ਨਾਲ ਚਿਪਕਿਆ ਹੋਇਆ ਸੀ।


ਕਾਲ ਬੈਲ ਵੱਜਣ ਉਤੇ ਬੂਹਾ ਕਿਸ ਖੋਲ੍ਹਿਆ, ਯਾਦ ਨਹੀਂ।

ਗਾਰਗੀ ਨਾਲ ਮੇਰੀ ਮੁਲਾਕਾਤ ਦੀ ਯਾਦ ਬੈਠਵੇਂ ਜਿਹੇ ਦੀਵਾਨ ਤੋਂ ਸ਼ੁਰੂ ਹੁੰਦੀ ਹੈ। ਉਹ ਤੇ ਇਕ ਹੋਰ ਬੰਦਾ, ਗੋਰਾ-ਇਕਹਿਰਾ ਬਦਨ ਤੇ ਮੁਸਮੂਸ ਕਰਦਾ। ਗਾਰਗੀ ਨੇ ਉਸ ਨਾਲ ਦੋਸਤ ਵਜੋਂ ਪਰੀਚੈ ਕਰਾਇਆ ਸੀ, ਪਰ ਹੁਣ ਮੈਨੂੰ ਉਸ ਦੇ ਨਾਂ ਦਾ ਕੋਈ ਚੇਤਾ ਨਹੀਂ।

ਸਾਹਮਣੇ ਹੁੰਦਿਆਂ ਹੀ ਗਾਰਗੀ ਨੇ ਅੱਗੇ ਵੱਧ ਕੇ ਮੇਰਾ ਹੱਥ ਘੁੱਟ ਲਿਆ।

ਮੇਰੇ ਲਈ ਜੇ ਅੰਮ੍ਰਿਤਾ ਦੀ ਸਖਸੀਅਤ ਦਾ ਬਿੰਬ ਉਸ ਦੇ ਹੋਠ ਹਨ, ਤਾਂ ਗਾਰਗੀ ਦੇ ਹੱਥ। ਉਹ ਪੈਂਦੀ ਸਾਰ ਅਗਲੇ ਦੇ ਹੱਥ ਘੁੱਟ ਲੈਂਦਾ। ਬਸ ਮਿਲੇ ਨਹੀਂ ਕਿ ਤੁਹਾਡੇ ਹੱਥ ਉਸ ਦੀ ਮੁੱਠੀ ਵਿਚ। ਫੇਰ ਉਸ ਦੀ ਉਹ ਹੱਥ-ਘੁੱਟਣੀ ਤੁਸੀਂ ਹਮੇਸ਼ਾਂ ਲਈ ਨਾਲ ਲਈ ਫਿਰਦੇ ਹੋ।

ਕੁਝ ਮਿੰਟਾਂ ਵਿਚ ਹੀ ਉਸ ਦੇ ਮਿੱਤਰ ਨੇ ਵਿਦਿਆ ਲੈ ਲਈ। ਹੁਣ ਉਸ ਦੀਵਾਨ ਉਤੇ ਕੇਵਲ ਗਾਰਗੀ ਸੀ ਤੇ ਮੈਂ ਸਾਂ, ਸੁੰਗਤੀ ਸੁੰਗਤੀ, ਸਰਮਾਈ ਸਰਮਾਈ। ਉਸ ਮੇਰਾ ਗਿੱਲਾ ਕੋਟ ਤੇ ਸਕਾਰਫ਼ ਲਾਹ ਕੇ ਹੈਂਗਰ ਉਤੇ ਟੰਗ ਦਿੱਤੇ ਤੇ ਮੇਰੀਆਂ ਲੱਤਾਂ ਉਪਰ ਕੰਬਲ ਪਾ ਦਿੱਤਾ।



ਬਲਵੰਤ ਗਾਰਗੀ

“ਸੰਤੋ...ਖ।”

ਗਾਰਗੀ ਦੀ ਆਵਾਜ਼ ਦੇਣ ‘ਤੇ ਸਾਫ-ਸੂਬਰਾ, ਪਤਲਾ ਗੋਰਾ ਤੇ ਖਿੱਤੇ ਮੱਥੇ ਵਾਲਾ ਜੁਆਨ ਚਾਹ ਦੀ ਟਰੇ ਲੈ ਕੇ ਹਾਜ਼ਰ ਹੋਇਆ। ਉਸ ਦਾ ਅਕਸ ਮੇਰੀਆਂ ਅੱਖਾਂ ਅੱਗੇ ਏਨਾ ਸਜੀਵ ਹੈ ਕਿ ਅੱਜ ਵੀ ਜੇ ਉਹ ਮੇਰੇ ਸਾਹਮਣੇ ਆ ਜਾਵੇ ਤਾਂ ਪਛਾਣਨ ਵਿਚ ਮੈਂ ਢਿੱਲ ਨਾ ਲਾਵਾਂ। ਉਹ ਚਾਹ ਰੱਖ ਕੇ ਚਲਾ ਗਿਆ। ਕਾਹਵਾ, ਦੁੱਧ ਤੇ ਚੀਨੀ ਵੱਖੋ-ਵੱਖ। ਨਾਲ ਬਿਸਕੁਟ, ਮਿੱਠੇ ਤੇ ਨਮਕੀਨ ਵੀ।

ਝੱਟ ਕੁ ਮਗਰੋਂ ਗਾਰਗੀ ਨੇ ਉਸ ਨੂੰ ਫੇਰ ਆਵਾਜ਼ ਮਾਰੀ, ਤੇ ਉਸ ਵੱਲ ਅਰਬ ਭਰਪੂਰ ਭਰਵੀਂ ਨਜ਼ਰ ਸੁੱਟੀ। ਉਹ ਚਾਹ ਦੀ ਟਰੇ ਲੈ ਕੇ ਤੁਰ ਗਿਆ।

ਚਾਹ ਪੀ ਕੇ ਮਸਾਂ ਤਾਜ਼ੀ ਹੀ ਹੋਈ ਸਾਂ, ਅਲਸਾਈ ਤੇ ਸਹਿਜ ਕਿ:

“ਸੰਤੋਖ ਚਲਾ ਗਿਆ ਹੈ...।”

ਗਾਰਗੀ ਦੇ ਕਹਿਣ ਉਤੇ ਮੈਂ ਚੌਂਕੀ।

“...ਤੇ ਬਾਹਰੋਂ ਤਾਲਾ ਲਗਾ ਗਿਆ ਹੈ।

ਹੁਣ ਚਾਰ ਵਜੇ ਤਕ ਸਾਨੂੰ ਕੋਈ ਵੀ ਡਿਸਟਰਬ ਨਹੀਂ ਕਰ ਸਕਦਾ। ਤੂੰ ਨਿਸ਼ਚਿਤ ਹੋ ਕੇ ਬੈਠ। ਤੂੰ ਇਥੇ ਬਿਲਕੁਲ ਸੇਫ਼ ਏ।” ਮੇਰੇ ਚਿਹਰੇ ਉਤੇ ਘਬਰਾਹਟ ਨੂੰ ਭਾਪਦਿਆਂ ਉਸ ਕਿਹਾ।

“ਪਰ?”

“ਪਰ ਕੀ? ਮੈਂ ਬਿਲਕੁਲ ਹਾਰਮਲੈਸ ਹਾਂ।

ਅਸਾਂ ਕੇਵਲ ਗੱਲਾਂ ਕਰਨੀਆਂ ਨੇ, ਸੁਹਣੀਆਂ ਸੁਹਣੀਆਂ। ਜੰਦਰਾ ਇਸ ਲਈ ਲਗਵਾ ਦਿੱਤਾ ਹੈ ਕਿ ਅੱਜ ਛੁੱਟੀ ਦਾ ਦਿਨ ਹੈ, ਤੇ ਐਵੇਂ ਹੀ ਕੋਈ ਰਾਹ ਜਾਂਦਾ ਸਾਡਾ ਵਕਤ ਬਰਬਾਦ ਨਾ ਕਰੇ।”

ਮੇਰੀ ਕਿਸ਼ੋਰ ਅਵਸਥਾ ਦੀ ਉਮਰ ਤੋਂ ਵੀਰ ਜੀ ਕਦੇ ਪੜ੍ਹਾਈ ਤੇ ਕਦੇ ਨੌਕਰੀ ਦੇ ਸਬੱਬ ਘਰੋਂ ਬਾਹਰ ਹੀ ਰਹੇ। ਕਦੇ-ਕਦਾਈਂ ਹੀ ਛੁੱਟੀ ਬਿਤਾਉਣ ਘਰ ਆਉਂਦੇ ਸਨ। ਜੁਆਨੀ ਵਿਚ ਮੇਰੀ ਸੰਭਾਲ ਲਈ ਉਨ੍ਹਾਂ ਦੀ ਚਿੰਤਾ ਸੁਭਾਵਕ ਹੀ ਸੀ।

ਮੇਰੇ ਕਾਲਜ ਪ੍ਰਵੇਸ਼ ਕਰਨ ਤੋਂ ਪਹਿਲਾਂ ਵੀਰ ਜੀ ਨੇ ਮੈਥੋਂ ਤਿੰਨ ਪ੍ਰਣ ਲਏ। ਪਹਿਲਾ, ਮੈਂ ਕਿਸੇ ਮਿੱਤਰ ਮੁੰਡੇ ਨਾਲ ਇਕੱਲੀ ਕੋਫੀ ਹਾਊਸ ਜਾਂ ਰੈਸਤਰਾਂ ਵਿਚ ਨਹੀਂ ਜਾਵਾਂਗੀ, ਤੇ ਜੇ ਜਾਣਾ ਹੀ ਪੈ ਜਾਵੇ ਤਾਂ ਉਸ ਨਾਲ ਸ਼ਰੂਆਤ ਹੀ ਬੈਠਾਂਗੀ, ਨਾ ਕਿ ਫੈਮਿਲੀ ਰੂਮ ਜਾਂ ਕੈਬਿਨ ਵਿਚ। ਦੂਜਾ, ਕਿਸੇ ਵੀ ਦੋਸਤ ਨਾਲ ਸਿਨਮਾ ਵੇਖਣ ਨਹੀਂ ਜਾਵਾਂਗੀ। ਤੀਜਾ, ਕਦੇ ਕਿਸੇ ਛੁੱਟੇ ਮਿੱਤਰ ਨਾਲ ਆਪਣੇ ਜਾਂ ਉਸ ਦੇ ਘਰ ਇਕੱਲੀ ਨਹੀਂ ਬੈਠਾਂਗੀ, ਤੇ ਜੇ ਰੱਬ ਸਬੱਬੀ ਬਹਿਣਾ ਹੀ ਪੈ ਜਾਵੇ ਤਾਂ ਪਹਿਲਾਂ ਪੱਕੇ ਤੌਰ ‘ਤੇ ਵੇਖ ਲਾਂਗੀ ਕਿ ਉਸ ਕਮਰੇ ਦੇ ਬੂਹੇ-ਬਾਰੀਆਂ ਤੇ ਪਰਦੇ ਖੁੱਲ੍ਹੇ ਹੋਣ।

ਮੇਰੀ ਐਮ.ਏ. ਦੀ ਜਮਾਤ ਵਿਚ ਇੱਕੀ ਮੁੰਡੇ ਸਨ ਤੇ ਮੈਂ ਇਕੱਲੀ ਕੁੜੀ। ਅਕਸਰ ਮਿੱਤਰਾਂ ਦੇ ਝੁੰਡਾਂ ਵਿਚ ਘਿਰੀ ਰਹਿੰਦੀ, ਪਰ ਇਨ੍ਹਾਂ ਵਾਅਦਿਆਂ ਦਾ ਉਲੰਘਣ ਮੈਂ ਕਦੇ ਵੀ ਨਾ ਹੋਣ ਦਿੱਤਾ। ਸਵਰਨ

(ਬਾਕੀ ਅਗਲੇ ਸਫੇ 'ਤੇ)



ਨੇ ਮੇਰੀਆਂ ਇਨ੍ਹਾਂ ਤਿੰਨ ਸ਼ਰਤਾਂ ਦੀ ਸਦਾ ਇੱਜ਼ਤ ਕੀਤੀ ਸੀ, ਤੇ ਅੱਜ ਮੈਂ ਗਾਰਗੀ ਨਾਲ ਬੈਠੀ ਸਾਂ, ਉਸ ਦੇ ਘਰ, ਉਸ ਨਾਲ ਇਕੱਲੀ ਤੇ ਬਾਹਰ ਤਾਲਾ ਸੀ।

ਆਪਣੀ ਪ੍ਰੇਸ਼ਾਨੀ ਵਜੋਂ ਜਦੋਂ ਮੈਂ ਗਾਰਗੀ ਨੂੰ ਵੀਰ ਜੀ ਨਾਲ ਕੀਤੇ ਵਾਅਦਿਆਂ ਬਾਰੇ ਦੱਸਿਆ ਤਾਂ ਉਹ ਬੜਾ ਖੁੱਲ੍ਹ ਕੇ ਹੱਸਿਆ ਤੇ ਫਿਰ ਬੋਲਿਆ— “ਜਿਸ ਮਕਸਦ ਲਈ ਤੇਰੇ ਭਰਾ ਨੇ ਤੈਥੋਂ ਇਹ ਪ੍ਰਣ ਲਏ ਹਨ, ਉਸ ਦੀ ਉਲੰਘਣਾ ਬਿਲਕੁਲ ਨਹੀਂ ਹੋਵੇਗੀ। ਤੂੰ ਮੇਰੇ ਵਿਚ ਭਰੋਸਾ ਰੱਖ।”

ਉਸ ਦੀ ਹੱਥ-ਘੁੱਟਣੀ ਵਿਚ ਨਿੱਘ ਸੀ ਤੇ ਅੱਖਾਂ ਵਿਚ ਸਪਸ਼ਟ ਆਦਰ ਤੇ ਮੋਹ। ਉਸ ਦੀ ਸੁਹਿਰਦਤਾ ਮੇਰੇ ਦਿਲ ਨੂੰ ਛੋਹ ਗਈ।

ਮੈਂ ਸਹਿਜ ਹੋ ਗਈ।

“ਚੰਗੀਆਂ ਕੁੜੀਆਂ ਰਾਹ ਜਾਂਦਿਆਂ ਕਦੇ ਪਿੱਛੇ ਪਰਤ ਕੇ ਨਹੀਂ ਵੇਖਦੀਆਂ, ਤੇ ਨਾ ਹੀ ਆਪ ਪਹਿਲ ਕਰ ਕੇ ਕਿਸੇ ਮੁੰਡੇ ਨੂੰ ਬੁਲਾਉਂਦੀਆਂ ਹਨ।” ਵੀਰ ਜੀ ਮੈਨੂੰ ਸਮਝਾਉਂਦੇ ਹੁੰਦੇ ਸਨ।

ਗਾਰਗੀ ਨਾਲ ਮੈਂ ਪਹਿਲ ਕੀਤੀ ਸੀ। ਆਪੇ ਫੋਨ ਕੀਤੇ ਤੇ ਆਪੇ ਹੀ ਉਸ ਦੇ ਘਰ ਮਿਲਣ ਤੁਰ ਗਈ। ‘ਉਸ ਉਤੇ ਮੇਰਾ ਪਹਿਲਾ ਪ੍ਰਭਾਵ ਪਤਾ ਨਹੀਂ ਕਿੰਜ ਦਾ ਪਿਆ ਹੋਣੈ? ਉਹ ਮੈਨੂੰ ਚੰਗੀ ਕੁੜੀ ਨਹੀਂ ਸਮਝਦਾ ਹੋਣਾ।’

ਮੈਂ ਮਨ ਹੀ ਮਨ ਸੋਚ ਹੀ ਰਹੀ ਸਾਂ— “ਤੂੰ ਸੋਫਿਸਟੀਕੇਟਿਡ ਏ”, ਗਾਰਗੀ ਦੇ ਕਹਿਣ ‘ਤੇ ਮੈਂ ਤੁਝਕੀ।

“ਇਹ ਤਾਂ ਕੋਈ ਜਾਣੀ-ਜਾਣ ਜਾਪਦੈ। ਵੀਰ ਜੀ ਨਾਲੋਂ ਵੀ ਵੱਧ ਪੈਨੀ ਦ੍ਰਿਸ਼ਟੀ ਰੱਖਣ ਵਾਲਾ। ਮਨ ਆਈਆਂ ਬੁੱਝਣ ਵਾਲਾ।” ਮੈਂ ਸੋਚ ਰਹੀ ਸਾਂ।

ਮੈਨੂੰ ‘ਸੋਫਿਸਟੀਕੇਟਿਡ’ ਸ਼ਬਦ ਦੇ ਸਹੀ ਅਰਥਾਂ ਬਾਰੇ ਨਹੀਂ ਸੀ ਪਤਾ। ਮੇਰੀ ਸਮਝ ਮੁਤਾਬਿਕ ਇਸ ਦਾ ਮਤਲਬ ਆਧੁਨਿਕ ਜਾਂ ਫੈਸ਼ਨਦਾਰ ਸੀ, ਪਰ ਮੈਂ ਤਾਂ ਕੋਫੀ ਹਾਊਸ ਵਿਚ ਗਾਰਗੀ ਨਾਲ ਬੈਠੀਆਂ ਉਨ੍ਹਾਂ ਕੁੜੀਆਂ ਸਾਹਵੇਂ ਬਹੁਤ ਸਾਂਦੀ ਸਾਂ। ਉਹ ਮੇਰੀ ਸਿਫਤ ਕਰ ਰਿਹਾ ਸੀ ਜਾਂ ਐਵੇਂ ਫੁਕ ਦੇ ਰਿਹਾ, ਮੈਨੂੰ ਸਮਝ ਨਹੀਂ ਸੀ ਆ ਰਹੀ। ਮੈਨੂੰ ਯਾਦ ਹੈ ਕਿ ਉਸ ਮਿਲਣੀ ਮਗਰੋਂ ਘਰ ਪੁੱਜਦਿਆਂ ਹੀ ਮੈਂ ਡਿਕਸ਼ਨਰੀ ਖੋਲ੍ਹ ਕੇ ਇਸ ਸ਼ਬਦ ਦੇ ਅਰਥ ਲੱਭਣ ਲੱਗ ਪਈ ਸਾਂ। ਮੇਰੇ ਲਈ ਇਸ ਲਫਜ਼ ਨਾਲ ਗਾਰਗੀ ਦੀ ਸਾਂਝ ਸਦਾ ਬਣੀ ਰਹੀ।

ਗੱਲਾਂ ਦਾ ਪ੍ਰਸੰਗ ਕਿਧਰੋਂ ਕਿਧਰ ਜਾਂਦਾ ਰਿਹਾ, ਏਨੇ ਸਮੇਂ ਬਾਅਦ ਮੇਰੇ ਲਈ ਯਾਦ ਰੱਖਣਾ ਔਖਾ ਹੈ, ਪਰ ਗੱਲਾਂ ਕਾਫੀ ਚੋਤੇ ਹਨ— ਹੂ-ਬ-ਹੂ, ਇੰਨ-ਬਿੰਨ।

“ਹਰ ਬੰਦੇ ਦੇ ਚਿਹਰੇ ਉਤੇ ਕੋਈ ਖਾਸ ਨਕਸ਼ ਸਾਰਿਆਂ ਨਾਲੋਂ ਵਧੇਰੇ ਆਕਰਸ਼ਕ ਹੁੰਦਾ ਹੈ, ਉਸ ਦਾ ਕੇਂਦਰ ਬਿੰਦੂ।” ਗਾਰਗੀ ਨੇ ਕਿਹਾ ਸੀ।

“ਮੇਰਾ ਕਿਹੜਾ?”

“ਹੋਠ...ਪਰ ਜੇ ਤੂੰ ਐਨਕ ਲਾਹ ਦੇਵੇਂ ਤਾਂ ਤੇਰੀਆਂ ਅੱਖਾਂ ਦੀ ਬੜੀਆਂ ਸੁਹਣੀਆਂ ਲੱਗਣ?” ਉਸ ਮੇਰੀ ਐਨਕ ਲਾਹ ਕੇ ਮੇਜ਼ ਉਤੇ ਰੱਖਦਿਆਂ ਕਿਹਾ।

ਮੈਨੂੰ ਆਪਣੀਆਂ ਅੱਖਾਂ ਕਦੇ ਵੀ ਸੁਹਣੀਆਂ ਨਹੀਂ ਸਨ ਲੱਗੀਆਂ। ਨਿੱਕੀਆਂ, ਡੂੰਘੀਆਂ, ਸਿੱਧੇ ਭਰਵੱਟੇ ਤੇ ਪਲਕਾਂ ਵੀ ਵਿਰਲੀਆਂ ਵਿਰਲੀਆਂ।

ਮੇਰੀ ਦੂਰ ਦੀ ਨਜ਼ਰ ਕਮਜ਼ੋਰ ਸੀ। ਤੇਰ੍ਹਾਂ ਸਾਲਾਂ ਦੀ ਉਮਰ ਤੋਂ ਮੈਂ ਐਨਕ ਲਗਾ ਰਹੀ ਸਾਂ। ਮੇਰੀਆਂ ਐਨਕਾਂ ਦਾ ਨੰਬਰ ਮਨਫੀ ਚਾਰ ਸੀ। ਤਿੰਨ-ਚਾਰ ਫੁੱਟ ਦੀ ਦੂਰੀ ਤੋਂ ਵੀ ਬੰਦੇ ਦਾ ਚਿਹਰਾ

ਧੁੰਦਲਾ-ਧੁੰਦਲਾ, ਨਜ਼ਰ ਆਉਂਦਾ ਸੀ। ਮੈਂ ਹਰ ਵੇਲੇ ਚਸ਼ਮਾ ਚੜ੍ਹਾਈ ਰੱਖਦੀ ਸਾਂ, ਕਈ ਵੇਰਾਂ ਤਾਂ ਸੁੱਤਿਆਂ ਵੀ। ਐਨਕ ਬਗੈਰ ਮੈਨੂੰ ਆਪਣਾ ਚਿਹਰਾ ਏਨਾ ਕੋਝਾ ਲੱਗਦਾ ਸੀ ਕਿ ਬਿਨਾਂ ਐਨਕ ਦੇ ਕਦੇ ਕਿਸੇ ਦੇ ਸਾਹਮਣੇ ਨਹੀਂ ਸਾਂ ਹੁੰਦੀ।

ਗਾਰਗੀ ਮੇਰੀਆਂ ਉਨ੍ਹਾਂ ਹੀ ਅੱਖਾਂ ਦੀ ਸਿਫਤ ਕਰ ਰਿਹਾ ਸੀ। ਮੇਰੇ ਲਈ ਇਸ ਤੋਂ ਵੱਡਾ ਮਜ਼ਾਕ ਹੋਰ ਕੀ ਹੋ ਸਕਦਾ ਸੀ ਭਲਾ?

“ਤੂੰ ਐਵੇਂ ਹੀ ਖੋਪੇ ਚੜ੍ਹਾ ਕੇ ਅੱਖਾਂ ਨੂੰ ਬੇਰੰਗ ਕੀਤਾ ਹੋਇਆ ਹੈ। ਵੇਖ ਤੇਰੀ ਨੱਕ ਦੀ ਘੋੜੀ ਉਤੇ ਪੱਕਾ ਐਨਕ ਦਾ ਨਿਸ਼ਾਨ ਪੈ ਗਿਆ ਹੈ। ਜੇ ਤੇਰੀ ਦੂਰ ਦੀ ਨਜ਼ਰ ਈ ਕਮਜ਼ੋਰ ਹੈ, ਤਾਂ ਫਿਰ ਨੇਤਿਓਂ ਵੇਖਣ ਲਈ ਐਨਕ ਦੀ ਕੀ ਲੋੜ? ਤੂੰ ਐਨਕ ਘਰੋਂ ਬਾਹਰ ਜਾਣ ਲਈ ਲਗਾਇਆ ਕਰ ਤੇ ਉਹ ਵੀ ਰਾਤ ਨੂੰ। ਐਨਕ ਵਾਲੀ ਕੁੜੀ ਦਾ ਰਾਤੀਂ ਮੁੰਡੇ ਪਿੱਛਾ ਨਹੀਂ ਕਰਦੇ। ਨਾਲੋਂ ਹਰ ਵੇਲੇ ਚਸ਼ਮਾ ਚੜ੍ਹਾਈ ਰੱਖਣ ਨਾਲ ਅੱਖਾਂ ਨੂੰ ਬਿਨਾਂ ਐਨਕ ਦੇ ਵੇਖਣ ਦੀ ਆਦਤ ਹੀ ਨਹੀਂ ਰਹਿੰਦੀ।”

ਵੀਰ ਜੀ ਦੀ ਨਜ਼ਰ ਮੈਥੋਂ ਵੀ ਜ਼ਿਆਦਾ ਕਮਜ਼ੋਰ ਸੀ। ਉਹ ਤਾਂ ਆਪ ਐਨਕ ਦੇ ਮੁਥਾਜ ਸਨ। ਉਦੋਂ ਦੇ ਡਾਕਟਰਾਂ ਦੀ ਨਸੀਹਤ ਮੁਤਾਬਕ ਉਹ ਵੀ ਮੈਨੂੰ ਲਗਾਤਰ ਐਨਕ ਲਗਾਈ ਰੱਖਣ ‘ਤੇ ਜ਼ੋਰ ਦਿੰਦੇ ਸਨ। ਇਸ ਮਾਮਲੇ ਵਿਚ ਵੀ ਮੈਨੂੰ



ਨਿਸ਼ਵਾਨ ਬਲਵੰਤ ਗਾਰਗੀ



ਐਨਕਾਂ ਵਾਲੀ ਕਾਨਾ ਸਿੰਘ

ਗਾਰਗੀ, ਵੀਰ ਜੀ ਤੋਂ ਵਧੇਰੇ ਪ੍ਰੇਤ ਲੱਗਾ। ਉਸ ਦੀ ਗੱਲ ਦਾ ਮੇਰੇ ਉਤੇ ਅਜਿਹਾ ਅਸਰ ਹੋਇਆ ਕਿ ਉਸ ਦਿਨ ਤੋਂ ਬਾਅਦ ਸੱਚ ਮੁੱਚ ਹੀ ਮੈਂ ਘਰ ਵਿਚ ਐਨਕ ਲਗਾਉਣੀ ਛੱਡ ਦਿੱਤੀ ਤੇ ਅੱਖਾਂ ਦੀ ਸਿਹਤ ਦਾ ਖਾਸ ਧਿਆਨ ਰੱਖਣ ਲੱਗੀ।

ਦਿਨੇ ਵਾਰ-ਵਾਰ ਠੰਢੇ ਪਾਣੀ ਦੇ ਛੱਟੇ ਮਾਰਦੀ, ਰਾਤੀਂ ਅੱਖਾਂ ਵਿਚ ਗੁਲਾਬ ਜਲ ਦੀਆਂ ਬੂੰਦਾਂ ਪਾ ਕੇ ਸੌਂਦੀ। ਅੱਖਾਂ ਦੀ ਵਰਜਿਸ਼ ਕਰਦੀ, ਜਿਥੇ ਵੀ ਅੱਖਾਂ ਦੀ ਸਿਹਤ ਤੇ ਸੰਭਾਲ ਲਈ ਕੋਈ ਟੋਟਕੇ ਲਿਖੇ ਮਿਲਦੇ, ਕਾਤਰਾਂ ਸੰਭਾਲ ਲੈਂਦੀ ਤੇ ਉਨ੍ਹਾਂ ਉਤੇ ਅਮਲ ਕਰਦੀ। ਗਾਰਗੀ ਨੇ ਮੇਰੀਆਂ ਅੱਖਾਂ ਦੀ ਸਿਫਤ ਕੀ ਕਰ ਦਿੱਤੀ ਸੀ ਕਿ ਮੈਨੂੰ ਆਪਣੀਆਂ ਅੱਖਾਂ ਨੂੰ ਆਕਰਸ਼ਕ ਬਣਾਉਣ ਦਾ ਮਾਨੋ ਖਬਰ ਜਿਹਾ ਹੀ ਹੋ ਗਿਆ।

ਛੇਤੀ ਹੀ ਮੇਰੀਆਂ ਅੱਖਾਂ ਦੀ ਚਮਕ ਮੁੜ ਕਾਇਮ ਹੋ ਗਈ, ਤੇ ਮੈਨੂੰ ਆਪਣਾ ਚਿਹਰਾ ਬਗੈਰ ਐਨਕ ਦੇ ਵੀ ਚੰਗਾ ਲੱਗਣ ਲੱਗ ਪਿਆ।

ਵਿਆਹੁਤਾ ਜ਼ਿੰਦਗੀ ਦੌਰਾਨ ਜ਼ਿਆਦਾ ਕਰ ਕੇ ਘਰ ਵਿਚ ਹੀ ਰਹਿਣ, ਘਰ ਵਿਚ ਰਹਿੰਦਿਆਂ ਗਾਰਗੀ ਦੀ ਹਦਾਇਤ ਮੂਜਬ ਬਿਨਾਂ ਐਨਕ ਦੇ ਰਹਿਣ ਅਤੇ ਚਾਲੀਵੇਂ ਵਰ੍ਹੇ ਤੋਂ ਯੋਗ ਅਭਿਆਸ

ਵਿਚ ਪੈ ਜਾਣ ਕਾਰਨ ਉਮਰ ਦੇ ਸੱਤਵੇਂ ਦਹਾਕੇ ਦੇ ਗੇਤ ਵਿਚ ਵੀ ਮੇਰੀ ਨਜ਼ਰ ਚੰਗੀ ਭਲੀ ਰਹੀ, ਨੇੜੇ ਦੀ ਵੀ ਤੇ ਦੂਰ ਦੀ ਵੀ ਅਤੇ ਛੋਟੀਆਂ ਹੋਣ ਦੇ ਬਾਵਜੂਦ ਮੈਨੂੰ ਆਪਣੀਆਂ ਅੱਖਾਂ ਮੁੜ ਕੋਝੀਆਂ ਨਾ ਲੱਗੀਆਂ।

“ਇਹ ਸਕਾਰਫ ਤੇਰੀ ਸਾੜੀ ਨਾਲ ਮੈਚ ਨਹੀਂ ਕਰਦਾ।”

ਮੇਰਾ ਸਕਾਰਫ ਸੁੱਕ ਗਿਆ ਸੀ। ਗਾਰਗੀ ਨੇ ਤਹਿ ਕਰ ਕੇ ਮੇਰੇ ਪਰਸ ਵਿਚ ਪਾਉਂਦਿਆਂ ਕਿਹਾ। ਉਹ ਸਾੜੀ ਵੀਰ ਜੀ ਨੇ ਨਿਊ ਯਾਰਕ ਤੋਂ ਲਿਆਂਦੀ ਸੀ। ਗੁਲਾਬੀ ਸ਼ਿਫੋਨ ਉਤੇ ਕਾਲੀਆਂ ਟਿੱਪੀਆਂ ਅਤੇ ਕਾਲਾ ਹੀ ਮਖ਼ਮਲੀ ਬਾਰਡਰ।

“ਤੇਰੀ ਸਾੜੀ ਬਹੁਤ ਸੁਹਣੀ ਹੈ, ਪਰ ਇਸ ਨਾਲ ਇਹ ਅਸਮਾਨੀ ਸਕਾਰਫ ਮੇਲ ਨਹੀਂ ਖਾਂਦਾ। ਤੈਨੂੰ ਕਾਲਾ ਜਾਂ ਗੁਲਾਬੀ ਸਕਾਰਫ ਬੰਨ੍ਹਣਾ ਚਾਹੀਦਾ ਸੀ, ਤੇ ਕੋਟ ਵੀ ਕਾਲਾ ਹੀ।”

‘ਪਰ ਸਕਾਰਫ ਕੋਈ ਦਰਜਨਾਂ ਖਰੀਦੇ ਜਾਂਦੇ ਨੇ? ਮੇਰੇ ਕੋਲ ਤਾਂ ਇਹੋ ਇਕੋ ਇਕ ਸਕਾਰਫ ਹੈ, ਤੇ ਇਹ ਵੀ ਮੇਰੇ ਵੀਰ ਜੀ ਨੇ ਹੀ ਬਾਹਰੋਂ ਭੇਜਿਆ ਸੀ।’

ਉਦੋਂ ਕੋਈ ਵਿਰਲੀ ਕੁੜੀ ਹੀ ਕੋਟ ਖਰੀਦਣ ਦੀ ਤੌਫੀਕ ਰੱਖਦੀ ਸੀ। ਕੋਟ ਹਾਈ-ਮਾਈ ਦੇ ਵਿਚ ਤੋਂ ਬਾਹਰ ਸੀ। ਮੈਨੂੰ ਯਾਦ ਹੈ ਕਿ ਮੈਂ ਇਕ

ਦੱਸਿਆ ਕਰਦੇ ਸਨ।

ਅੰਡਾਕਾਰ ਚਿਹਰਾ, ਗੰਧਮੀ ਰੰਗ, ਚਮਕਦੇ ਚਿੱਟੇ ਦੰਦ, ਤੀਖਣ ਅੱਖਾਂ, ਪ੍ਰਸੰਸਾਤਮਕ ਮੁਸਕਰਾਹਟ, ਖਲੂਸ, ਸਲੀਕਾ ਤੇ ਬੁੱਧੀਜੀਵੀਪਣ— ਮੈਨੂੰ ਗਾਰਗੀ ਵਿਚ ਬੜਾ ਕੁਝ ਵੀਰ ਜੀ ਵਰਗਾ ਲੱਗ ਰਿਹਾ ਸੀ।

“ਤੁਸੀਂ ਮੇਰੇ ਵੀਰ ਜੀ ਨਾਲ ਬਹੁਤ ਮਿਲਦੇ ਹੋ।”

“ਤੈਨੂੰ ਤੇਰੇ ਵੀਰ ਜੀ ਬਹੁਤ ਚੰਗੇ ਲੱਗਦੇ ਹਨ?”

“ਹਾਂ ਬਹੁਤ! ਮੈਂ ਜੋ ਕੁਝ ਵੀ ਹਾਂ, ਉਨ੍ਹਾਂ ਸਦਕੇ ਹੀ ਹਾਂ। ਉਹ ਮੇਰੇ ਮਿੱਤਰ ਵੀ ਹਨ, ਗੁਰੂ ਵੀ ਤੇ ਗਾਈਡ ਵੀ। ਮੈਂ ਉਨ੍ਹਾਂ ਕੋਲੋਂ ਕਦੇ ਕੁਝ ਨਹੀਂ ਲੁਕਾਇਆ।”

“ਫੇਰ ਤਾਂ ਤੂੰ ਉਨ੍ਹਾਂ ਨੂੰ ਇਸ ਮੁਲਾਕਾਤ ਬਾਰੇ ਵੀ ਜ਼ਰੂਰ ਦੱਸੇਗੀ।”

“ਹਾਂ ਜ਼ਰੂਰ।”

“ਮੇਰੇ ਖਿਆਲ ਵਿਚ ਤੈਨੂੰ ਨਹੀਂ ਦੱਸਣਾ ਚਾਹੀਦਾ।”

“ਕਿਉ?”

“ਇਹ ਤੇਰੇ ਹਿਤ ਵਿਚ ਨਹੀਂ ਹੋਵੇਗਾ।”

ਹੁਣ ਤਕ ਬਰਕਰਾਰ ਰੱਖੇ ਇਕਰਾਰਾਂ ਨੂੰ ਤੋੜਨ ਦਾ ਹਾਦਸਾ ਮੈਂ ਜਦ ਤਕ ਵੀਰ ਜੀ ਨੂੰ ਦੱਸ ਨਾ ਲੈਂਦੀ, ਕੀਕੂੰ ਚੈਨ ਲੈਂਦੀ?

ਵੀਰ ਜੀ ਅਮਰੀਕਾ ਤੋਂ ਵਾਪਸ ਆ ਚੁੱਕੇ ਸਨ। ਉਹ ਦਿੱਲੀ ਵਿਖੇ ਸੁਰੱਖਿਆ ਵਿਭਾਗ ਦੇ ਖੋਜ ਮਹਿਕਮੇ ਦੇ ਮੁੱਖ ਅਧਿਕਾਰੀ ਦੇ ਤੌਰ ‘ਤੇ ਨਿਯੁਕਤ ਹੋਏ ਸਨ। ਗਾਰਗੀ ਨਾਲ ਹੋਈ ਮੁਲਾਕਾਤ ਦਾ ਪੂਰਾ ਵੇਰਵਾ ਮੈਂ ਉਸੇ ਸ਼ਾਮ ਵੀਰ ਜੀ ਨੂੰ ਦੇ ਕੇ ਹੀ ਸੁਰਖਰੂ ਹੋ ਸਕੀ।

“ਹੁਣ ਤੂੰ ਸਿਆਣੀ ਹੋ ਗਈ ਏਂ, ਤੇ ਆਪਣਾ ਨਫ਼ਾ-ਨੁਕਸਾਨ ਸਮਝਦੀ ਏਂ। ਹੁਣ ਮੈਂ ਤੈਨੂੰ ਇਨ੍ਹਾਂ ਵਾਅਦਿਆਂ ਤੋਂ ਮੁਕਤ ਕਰਦਾ ਹਾਂ।” ਵੀਰ ਜੀ ਨੇ ਕਿਹਾ ਸੀ।

ਸੱਚ ਤਾਂ ਇਹ ਹੈ ਕਿ ਇਹ ਵਾਅਦੇ ਮੇਰੇ ਜੀਵਨ ਵਿਚ ਅਜਿਹੇ ਘੁਲ-ਮਿਲ ਗਏ ਕਿ ਵੀਰ ਜੀ ਵਲੋਂ ਮੁਕਤ ਹੋ ਕੇ ਵੀ ਮੈਂ ਇਨ੍ਹਾਂ ਦੀ ਜਕੜ ਵਿਚੋਂ ਕਦੇ ਨਾ ਨਿਕਲ ਸਕੀ।

---

“ਸੱਚੀ ਤੁਹਾਡੀਆਂ ਬਹੁਤ ਸਹੇਲੀਆਂ ਨੇ?” ਰਸੋਈ ਵਿਚ ਖੜੋਤਿਆਂ ਜਦੋਂ ਗਾਰਗੀ ਆਪਣੇ ਵਲੈਤੀ ਚੁੱਲ੍ਹੇ ਦਾ ਇਸਤੇਮਾਲ ਮੈਨੂੰ ਸਮਝਾ ਰਿਹਾ ਸੀ ਤਾਂ ਮੈਂ ਪੁੱਛਿਆ।

“ਹਾਂ ਬਹੁਤ।”

“ਪਰ ਪਿਆਰ ਤਾਂ ਇਕੋ ਨਾਲ ਹੀ ਹੁੰਦਾ ਹੈ ਨਾ? ਸਚੇ ਸੱਚ ਦੱਸੋ ਤੁਹਾਡੀ ਪ੍ਰੇਮਿਕਾ ਕੌਣ ਹੈ?” ਮੈਂ ਜ਼ੋਰ ਦੇ ਕੇ ਪੁੱਛਿਆ ਸੀ। ਗਾਰਗੀ ਕੁਝ ਦੇਰ ਚੁੱਪ ਰਿਹਾ ਤੇ ਫੇਰ ‘ਅਚਲਾ ਸਚਦੇਵ’ ਆਖ ਮੁਸਕਰਾਇਆ। ਉਹ ਮੇਰੇ ਚੋਤੇ ਵਿਚ ਹੁਣ ਤਕ ਉੱਜ ਦਾ ਉੱਜ ਹੀ ਮੁਸਕਰਾ ਰਿਹਾ ਹੈ।

ਅਚਲਾ ਸਚਦੇਵ ਨੂੰ ਉਸ ਤੋਂ ਕੁਝ ਸਾਲ ਪਹਿਲਾਂ ਮੈਂ ‘ਇਪਟਾ’ ਦੀ ਕਾਨਫਰੰਸ ਦੌਰਾਨ ਮਿਲੀ ਸੀ। ਉਸ ਨੇ ਉਥੇ ਪ੍ਰੋ. ਮੋਹਨ ਸਿੰਘ ਦੀ ਕਵਿਤਾ ‘ਅੰਬੀ ਦਾ ਬੂਟਾ’ ਦਾ ਮੋਨੋ/ਮੰਚੀਕਰਨ ਕੀਤਾ ਸੀ, ਜਿਸ ਤੋਂ ਪ੍ਰਭਾਵਤ ਹੋ ਕੇ ਬਾਅਦ ਵਿਚ ਮੈਂ ਵੀ ਦਿੱਲੀ ਯੂਨੀਵਰਸਿਟੀ ਦੀ ਸਟੇਜ ਉਤੇ ਉਵੇਂ ਦਾ ਉਵੇਂ ਖੇਡ ਦਿੱਤਾ ਸੀ।

ਭਰਵਾਂ ਜਿਸਮ, ਮੋਟੇ ਨਕਸ਼, ਚਿੱਟੇ ਦੰਦ ਤੇ ਖੁੱਲ੍ਹਾ ਵਾਤ, ਗਾਰਗੀ ਦਾ ਅਕਸ ਅੱਖਾਂ ਸਾਹਵੇਂ ਆਉਂਦਿਆਂ ਹੀ ਮੈਂ ਮਹਿਸੂਸ ਕੀਤਾ ਕਿ ਗਾਰਗੀ

ਤੇ ਅਚਲਾ ਦੋ ਨਕਸ਼ਾਂ, ਮੁਹਾਂਦਰਿਆਂ ਤੇ ਹਾਵਾਂ-ਭਾਵਾਂ ਵਿਚ ਬੜੀ ਸਮਾਨਤਾ ਹੈ। ਗਾਰਗੀ ਦੇ ਹੋਠਾਂ ਉਪਰ ਮੈਨੂੰ ਅਚਲਾ ਮੁਸਕਰਾਉਂਦੀ ਜਾਪੀ।

ਗਾਰਗੀ ਦਾ ਨਿਰਦੇਸ਼ਤ ਕੀਤਾ ਹੋਇਆ ਕੋਈ ਨਾਟਕ ਮੈਂ ਕਦੇ ਨਹੀਂ ਵੇਖਿਆ, ਤੇ ਨਾ ਹੀ ਉਸ ਦੀਆਂ ਪ੍ਰਵਾਨਿਤ ਅਦਾਕਾਰਾਂ ਬਾਰੇ ਮੈਨੂੰ ਕੁਝ ਪਤਾ ਹੈ, ਪਰ ਪਤਾ ਨਹੀਂ ਕਿਉਂ, ਮੈਨੂੰ ਹਮੇਸ਼ਾਂ ਇੰਜ ਮਹਿਸੂਸ ਹੁੰਦਾ ਰਿਹਾ ਹੈ ਕਿ ਗਾਰਗੀ ਦੇ ਨਾਟਕਾਂ ਦੀਆਂ ਨਾਇਕਾਵਾਂ ਜ਼ਰੂਰ ਭਰੀਆਂ-ਭਰੀਆਂ ਰਹੀਆਂ ਹੋਣਗੀਆਂ। ਉਨ੍ਹਾਂ ਦੇ ਨਕਸ਼ ਮੋਟੇ ਹੋਣਗੇ ਤੇ ਦੰਦ ਸੁਹਣੇ। ਉਨ੍ਹਾਂ ਦੀਆਂ ਛਾਤੀਆਂ ਭਾਰੀਆਂ ਰਹੀਆਂ ਹੋਣਗੀਆਂ। ਉਹ ਜਿਉਂਦੀਆਂ ਲਾਟਾਂ ਹੋਣਗੀਆਂ, ਬਲਦੀਆਂ ਮਿਸ਼ਾਲਾਂ! ਅਜਿਹੀਆਂ ਔਰਤਾਂ ਨਾਲ ਮੇਰੀ ਕੋਈ ਸਮਾਨਤਾ ਨਹੀਂ। ਕੀ ਇਸੇ ਲਈ ਹੀ ਗਾਰਗੀ ਮੇਰੇ ਪ੍ਰਤੀ ਸੁਰੱਖਿਆ ਜਾਂ ਸਰਪ੍ਰਸਤੀ ਦੀ ਭਾਵਨਾ ਰੱਖਦਾ ਸੀ? ਇਹ ਵਿਚਾਰ ਮੈਨੂੰ ਅਕਸਰ ਆਉਂਦਾ ਰਿਹਾ।

ਕੁੜੀਆਂ ਬਾਰੇ ਗਾਰਗੀ ਦੀਆਂ ਕੁਝ ਵਿਸ਼ੇਸ਼ ਧਾਰਨਾਵਾਂ ਸਨ।

“ਕੁਝ ਕੁੜੀਆਂ ਮਾਂਵਾਂ ਹੁੰਦੀਆਂ ਹਨ, ਉਹ ਆਦਮੀ ਅੰਦਰਲੇ ਬੱਚੇ ਨੂੰ ਜਗਾਉਂਦੀਆਂ ਹਨ। ਉਨ੍ਹਾਂ ਦੀ ਗੋਦ ਵਿਚ ਸਿਰ ਰੱਖ ਕੇ ਬੰਦੇ ਨੂੰ ਸਕੂਨ ਮਿਲਦਾ ਹੈ। ਕੁਝ ਕੁੜੀਆਂ ਨਿਰੀ ਅੱਗ ਹੁੰਦੀਆਂ ਹਨ, ਲਟ-ਲਟ ਬਲਦੀਆਂ। ਜਿਨ੍ਹਾਂ ਉਤੇ ਬੰਦਾ ਮਰ ਮਿਟ ਕੇ ਭਸਮ ਹੋਣ ਲਈ ਤਤਪਦਾ ਹੈ ਤੇ...ਕੁਝ ਡਰੀਆਂ-ਡਰੀਆਂ ਸਹਿਮੀਆਂ ਮਾਸੂਮ ਘੁੰਗੀਆਂ ਜਿਹੀਆਂ, ਜੋ ਮਰਦਾਂ ਵਿਚ ਸੁਰੱਖਿਆ ਦੀ ਭਾਵਨਾ ਉਤੇਜਤ ਕਰਦੀਆਂ ਹਨ। ਤੂੰ ਉਨ੍ਹਾਂ ਵਿਚੋਂ ਏ।” ਗਾਰਗੀ ਨੇ ਕਿਹਾ ਸੀ।

“ਤੂੰ ਹੁਣ ਤਕ ਕੀ ਲਿਖਿਆ ਹੈ?”

“ਨਜ਼ਮਾਂ, ਕਹਾਣੀਆਂ।” ਮੈਂ ਗਾਰਗੀ ਨੂੰ ਆਪਣੀਆਂ ਪੋਠੋਹਾਰੀ ਨਜ਼ਮਾਂ ਤੋਂ ਇਲਾਵਾ ਨਵੀਂ ਲਿਖੀ ਕਵਿਤਾ ‘ਲੋਹਿਓ ਪਾਰਸ’ ਵੀ ਸੁਣਾਈ। ਗਾਰਗੀ ਅੱਖਾਂ ਬੰਦ ਕਰ ਕੇ ਬੜੀ ਇਕਾਗਰਤਾ ਨਾਲ ਸੁਣਦਾ ਰਿਹਾ, ਮੰਤਰ-ਮੁਗਧ। ਉਸ ਵਰਗਾ ਰਚਨਾ ਨਾਲ ਇਕ-ਰਸ, ਇਕ-ਸੁਰ ਹੁੰਦਾ ਸਰੋਤਾ ਮੈਂ ਮੁੜ ਕੇ ਕਦੇ ਨਹੀਂ ਡਿੱਠਾ।

ਦੁੰਹੀ ਹੱਥੀਂ ਸੂਰਜ ਦਗਦੇ, ਲੱਖ ਸੈ ਲਾਟਾਂ ਲੱਗੀਆਂ।

ਸਹਿਜ ਜੀ ਗਲ ਜੋਤਾਂ ਲੱਗੀਆਂ, ਜੋਤ ਜੋਤ ਹੋ ਜੱਗੀਆਂ।

ਨਜ਼ਮ ਦੇ ਇਸ ਦੂਜੇ ਬੰਦ ਨੂੰ ਗਾਰਗੀ ਨੇ ਮੈਨੂੰ ਦੇ-ਤਿੰਨ ਵਾਰ ਦੁਹਰਾਉਣ ਲਈ ਕਿਹਾ ਤੇ ਫਿਰ ਆਪ ਵੀ ਮੁੜ ਦੁਹਰਾਉਂਦੇ ਹੋਏ ਬੋਲਿਆ: “ਇਥੇ ‘ਦਗਦੇ’ ਸ਼ਬਦ ਨਾਲ ਸਕੜਾ ਜਿਹਾ ਲੱਗਦਾ ਹੈ, ਜੇ ਇਸ ਦੀ ਥਾਂ ਤੇ ਦੁੰਹੀ ਹੱਥੀਂ ਸੂਰਜ ‘ਜਗਦੇ’ ਹੋ ਜਾਵੇ ਤਾਂ...?” ਗਾਰਗੀ ਨੇ ਇਕ ਵਾਰ ਫੇਰ ਵੀਰ ਜੀ ਦੇ ਅੰਦਾਜ਼ ਵਿਚ ਸੁਝਾਅ ਦੇ ਕੇ ਮੈਨੂੰ ਹੱਕਾ-ਬੱਕਾ ਕਰ ਦਿੱਤਾ ਸੀ।

‘ਲੋਹਿਓ ਪਾਰਸ’ ਮੇਰੇ ਕਾਵਿ ਸੰਗ੍ਰਹਿ ਦੀ ਸ਼੍ਰੇਸ਼ਠ ਕਵਿਤਾ ਨਹੀਂ, ਫੇਰ ਵੀ ਮੈਂ ਆਪਣੀ ਪੁਸਤਕ ਦਾ ਨਾਂ ‘ਲੋਹਿਓ ਪਾਰਸ’ ਹੀ ਰੱਖਿਆ। ਕਿਉਂ?

ਉਸ ਮੁਲਾਕਾਤ ਦੌਰਾਨ ਗਾਰਗੀ ਨੇ ਮੈਨੂੰ ਆਪਣੀ ਨਵੀਂ ਛਪੀ ਪੁਸਤਕ ‘ਰੰਗ ਮੰਚ’ ਵੀ ਭੇਟ ਕੀਤੀ। ਮੈਂ ਉਸ ਨੂੰ ਉਸ ਉਪਰ ‘ਭੇਟਾ’ ਸ਼ਬਦ ਦੇ ਨਾਲ ਦਸਤਖਤ ਕਰਨ ਲਈ ਗੁਜ਼ਾਰਿਸ਼ ਕੀਤੀ।

“ਇਹ ਤੇਰੇ ਹਿਤ ਵਿਚ ਨਹੀਂ ਹੋਵੇਗਾ।” ਗਾਰਗੀ ਦਾ ਕਹਿਣਾ ਸੀ।

(ਚਲਦਾ)

## ਸਿੱਖ ਇਤਿਹਾਸ ਕੋਈ ਕਲੋਲ ਕਲਪਨਾ ਜਾਂ ਗਲਪ ਰਚਨਾ ਨਹੀਂ

**ਸਤਿਕਾਰਯੋਗ ਸੰਪਾਦਕ ਜੀਓ,**

‘ਪੰਜਾਬ ਟਾਈਮਜ਼’ ਦੇ 10 ਜਨਵਰੀ ਵਾਲੇ ਅੰਕ ‘ਚ ਨਾਮਵਾਰ ਪੰਜਾਬੀ ਪੱਤਰਕਾਰ/ਲੇਖਕ ਸ. ਗੁਲਜ਼ਾਰ ਸਿੰਘ ਸੰਧੂ ਦੇ ਕਾਲਮ ‘ਨਿੱਕ-ਸੁੱਕ’ ਵਿਚ ‘ਬਲਦੇਵ ਸਿੰਘ, ਕਮਲਾ ਅਕਾਲੀ ਤੇ ਹਮਦਰਦ ਦੀ ਯਾਦ ਵਿਚ’ ਲੇਖ ਪੜ੍ਹਿਆ। ਸ. ਬਲਦੇਵ ਸਿੰਘ ‘ਤੇ ਕੋਈ ਰਾਏ ਨਹੀਂ ਦੇਵਾਂਗਾ।

ਸ. ਸੰਧੂ ਨੇ ਪੰਜਾਬੀ ਸਾਹਿਤ ਨੂੰ ਮਾਲਾ-ਮਾਲ ਕਰਨ ਵਾਲੀਆਂ ਮਹਾਨ ਸ਼ਖਸੀਅਤਾਂ ਡਾ. ਸਾਧੂ ਸਿੰਘ ਹਮਦਰਦ (ਪਦਮਸ਼੍ਰੀ) ਅਤੇ ਲਾਲ ਸਿੰਘ ਕਮਲਾ ਅਕਾਲੀ ਦੀ ਪੰਜਾਬੀ ਸਾਹਿਤ ਅਤੇ ਉਚੇਰੀ ਵਿਦਿਆ ਲਈ ਕੀਤੀਆਂ ਸੇਵਾਵਾਂ ਨੂੰ ਬਹੁਤ ਸੁੰਦਰ ਵਾਰਤਕ ਵਿਚ ਪਾਠਕਾਂ ਸਾਹਮਣੇ ਪੇਸ਼ ਕੀਤਾ ਹੈ। ਡਾ. ਹਮਦਰਦ ਬਾਰੇ ਤਾਂ ‘ਹਜ਼ਾਰਾਂ ਸਾਲ ਨਰਗਸ ਅਪਨੀ ਬੇਨੁਰੀ ਪੇ ਰੋਤੀ ਹੈ, ਬੜੀ ਮੁਸ਼ਕਿਲ ਸੇ ਰੋਤਾ ਹੈ ਚਮਨ ਮੇਂ ਦੀਦਾਵਰ ਪੈਦਾ (ਸਰ ਮੁਹੰਮਦ ਇਕਬਾਲ)’ ਕਹਿਣਾ ਬਣਦਾ ਹੈ। ਉਹ ਵੀਹਵੀਂ ਸਦੀ ਦੇ ਪੰਜਾਬੀ ਅਤੇ ਉਰਦੂ

ਭਾਸ਼ਾਵਾਂ ਦੇ ਮਹਾਨ ਪੱਤਰਕਾਰ/ਲੇਖਕ ਹੋਣ ਦੇ ਨਾਲ ਨਾਲ ਬਹੁਪੱਖੀ ਸ਼ਖਸੀਅਤ ਦੇ ਮਾਲਕ ਸਨ। ‘ਮੇਰਾ ਵਲੈਤੀ ਸਫਰਨਾਮਾ’ ਦੇ ਲੇਖਕ ਸ. ਲਾਲ ਸਿੰਘ ਆਪਣੀ ਰਚਨਾ ‘ਕਮਲਾ ਅਕਾਲੀ ਯਾ ਕ੍ਰਿਪਾਨ ਦਾ ਸੱਚਾ ਆਸ਼ਕ’ ਤੋਂ ਬਾਅਦ ਇਸ ਕਿਤਾਬ ਦੇ ਸਿਰਲੇਖ ਦੇ ਪਹਿਲੇ ਹਿੱਸੇ (ਕਮਲਾ ਅਕਾਲੀ) ਲਾਲ ਸਿੰਘ ਦੇ ਨਾਂ ਨਾਲ ਪੰਜਾਬੀ ਸਾਹਿਤ ਜਗਤ ਵਿਚ ਮਸ਼ਹੂਰ ਹੋ ਗਏ। ਕਮਲਾ ਅਕਾਲੀ ਦਾ ਇਕ ਲੇਖ (ਢੋਲ ਢਮੱਕਾ) ਮੇਰੇ ਦਸਵੀਂ ਦੇ ਪੰਜਾਬੀ ਵਿਸ਼ੇ ਦੀ ਪੜ੍ਹਾਈ ‘ਚ ਸ਼ਾਮਲ ਸੀ।

ਲੇਖ ਦੇ ਸਭ ਤੋਂ ਪਿਛਲੇ ਪੈਰੇ ਵਿਚ ਸ. ਸੰਧੂ ਨੇ ਮੋਤੀ ਰਾਮ ਮਹਿਰੇ ਦੀ ਮਾਤਾ ਗੁਜਰੀ ਅਤੇ ਛੋਟੇ ਸਾਹਿਬਜ਼ਾਦਿਆਂ ਨੂੰ ਦੁਧ ਪਿਲਾਉਣ ਦੀ ਸੇਵਾ ਵਾਲੀ ਘਟਨਾ ਉਸ ਵੇਲੇ ਦੀ ਲਿਖੀ ਹੈ, ਜਦੋਂ ਉਹ ਗੰਗੂ ਦੇ ਘਰ ਪਨਾਹ ਲੈ ਕੇ ਠਹਿਰੇ ਸਨ। ਦਰਹਕੀਕਤ ਇਸ ਘਟਨਾ ਦਾ ਸਥਾਨ, ਮੇਰੀ ਤੁਛ ਬੁਧੀ ਅਨੁਸਾਰ, ‘ਠੰਡਾ ਬੁਰਜ, ਫਤਿਹਗੜ੍ਹ ਸਾਹਿਬ’ ਹੈ। ਪਠਾਣ ਭਰਾਵਾਂ- ਨਬੀ ਖਾਂ ਅਤੇ

ਗਨੀ ਖਾਂ ਨੂੰ ਲੇਖ ਵਿਚ ਚਮਕੌਰ ਦੀ ਗੜ੍ਹੀ ਵਿਚੋਂ ਦਸਮ ਪਾਤਸ਼ਾਹ ਨੂੰ ਸੁਰੱਖਿਅਤ ਨਿਕਾਲ ਕੇ (ਮਾਛੀਵਾੜੇ ਵਲ ਨੂੰ) ਲਿਆਣਾ ਦਰਸਾਇਆ ਗਿਆ ਹੈ। ਭਾਵੇਂ ਕੁਝ ਇਕ ਇਤਿਹਾਸਕਾਰਾਂ ਦੀਆਂ ਲਿਖਤਾਂ ਅਤੇ ਸ. ਸੰਧੂ ਇਸ ਤਰ੍ਹਾਂ ਪਏ ਕਹਿਣ ਪਰ ‘ਮਹਾਨ ਕੋਸ਼’ ਦੇ ਕਰਤਾ ਭਾਈ ਕਾਨ੍ਹ ਸਿੰਘ ਨਾਭਾ ਤੇ ਪ੍ਰਿੰਸੀਪਲ ਤੇਜਾ ਸਿੰਘ ਅਤੇ ਡਾ. ਗੰਡਾ ਸਿੰਘ (ਸਿੱਖ ਇਤਿਹਾਸ, 1469-1765, ਪਬਲੀਕੇਸ਼ਨ ਬਿਊਰੋ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ), ਸ੍ਰੀ ਗੁਰ ਪਰਤਾਪ ਸੂਰਜ ਗ੍ਰੰਥ (ਰਾਸ ਰਿਤੂ 6, ਅੰਸੂ 42), ਸ੍ਰੀ ਗੁਰ ਪੰਥ ਪ੍ਰਕਾਸ਼ ਕ੍ਰਿਤ ਭਾਈ ਰਤਨ ਸਿੰਘ ਭੰਗੂ (ਸੰਪਾਦਕ ਡਾ. ਜੀਤ ਸਿੰਘ ਸੀਤਲ), ਸਿੱਖ ਇਤਿਹਾਸ ਰੀਸਰਚ ਬੋਰਡ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ- ਦੋਹਾਂ ਪਠਾਣ ਭਰਾਵਾਂ ਦਾ ਗੁਰੂ ਜੀ ਨਾਲ ਮਿਲਾਪ ‘ਮਾਛੀਵਾੜੇ’ ਦੇ ਜੰਗਲ ‘ਚ ਹੋਇਆ ਮੰਨਦੇ ਹਨ। ਇਤਿਹਾਸ ਗਵਾਹ ਹੈ ਕਿ ਇਸ ਚਮਕੌਰ ਦੀ ਗੜ੍ਹੀ ਵਿਚੋਂ ਭਾਈ ਦਇਆ

ਸਿੰਘ, ਭਾਈ ਧਰਮ ਸਿੰਘ ਅਤੇ ਭਾਈ ਮਾਨ ਸਿੰਘ ਵੀ ਬਾਹਰ ਆਉਣ ਵਿਚ ਸਫਲ ਹੋ ਗਏ ਸਨ। ਪਰ ਸ. ਸੰਧੂ ਨੇ ਇਸ ਲੇਖ ਵਿਚ ਇਸ ਘਟਨਾ ਬਾਰੇ ਕੁਝ ਨਹੀਂ ਲਿਖਿਆ। ਸ. ਗੰਡਾ ਸਿੰਘ ਦੇ ਇਕ ਲੇਖ ‘ਸ਼ਹੀਦੀ ਸਾਤਾ’ ਵਿਚ ਗੁਰੂ ਸਾਹਿਬ ਅਤੇ ਤਿੰਨ ਸਿੰਘਾਂ ਦੇ ਸੁਰੱਖਿਅਤ ਬਾਹਰ ਨਿਕਲਣ ਦਾ ਹਵਾਲਾ ਦਿੰਦਾ ਹਾਂ। ਸ. ਗੰਡਾ ਸਿੰਘ ਲਿਖਦੇ ਹਨ, “...8 ਪੋਹ, ਵੀਰਵਾਰ - ਚਮਕੌਰ ਦਾ ਯੁੱਧ:...ਹੁਣ ਸ਼ਾਮ ਪੈ ਰਹੀ ਸੀ ਤੇ ਪਲੇ-ਪਲੀ ਹਨੇਰਾ ਹੋ ਗਿਆ। ਯੁੱਧ ਬੰਦ ਹੋ ਗਿਆ। ਇਸ ਵੇਲੇ ਕੇਵਲ ਪੰਜ ਸਿੰਘ ਹੀ ਰਹਿ ਗਏ ਸਨ, ਭਾਈ ਦਇਆ ਸਿੰਘ, ਧਰਮ ਸਿੰਘ, ਮਾਨ ਸਿੰਘ, ਸੰਤ ਸਿੰਘ ਤੇ ਸੰਗਤ ਸਿੰਘ ਜੀ। ਆਖ਼ਰ ਵਿਚਾਰ ਹੋਈ ਕਿ ਰਾਤ ਨੂੰ ਚਮਕੌਰ ਦੀ ਹਵੇਲੀ ਖਾਲੀ ਕਰ ਦਿਤੀ ਜਾਵੇ। ਸੋ ਦੋ ਸਿੰਘਾਂ (ਸੰਤ ਸਿੰਘ ਤੇ ਸੰਗਤ ਸਿੰਘ) ਨੂੰ ਉਥੇ ਹੌਲੀ ਹੌਲੀ ਤੀਰ ਗੋਲੀ ਚਲਾਉਂਦੇ ਰਹਿਣ ਲਈ ਛੱਡ ਕੇ ਗੁਰੂ ਸਾਹਿਬ ਤੇ ਤਿੰਨ ਸਿੰਘ ਅੱਧੀ ਕੁ ਰਾਤ ਨੂੰ ਹਵੇਲੀਓਂ ਬਾਹਰ

ਨਿਕਲ ਆਏ। ਗੁਰੂ ਸਾਹਿਬ ਨੇ ਇਕ ਨਾਲ ਦੇ ਪਿੱਪਲ ਹੇਠ ਜਾ ਕੇ ਤਾਲੀ ਬਜਾਈ ਅਤੇ ਕਿਹਾ ਕਿ ‘ਗੁਰੂ ਚਲਿਆ ਜੇ’। ਸ਼ਾਹੀ ਫੌਜ ਘਬਰਾ ਕੇ ਉਠੀ ਤੇ ਆਪੋ ਵਿਚ ਉਨ੍ਹਾਂ ਦੀ ਗੜਬੜ ਪੈ ਗਈ ਅਤੇ ਗੁਰੂ ਸਾਹਿਬ ਇਕ ਪਾਸੇ ਨੂੰ ਨਿਕਲ ਗਏ...।”

ਸਿੱਖ ਇਤਿਹਾਸ ਕੋਈ ਕਲੋਲ ਕਲਪਨਾ ਨਹੀਂ ਅਤੇ ਨਾ ਹੀ ਗਲਪ ਰਚਨਾ ਹੈ। ਇਸ ਗੌਰਵਮਈ ਇਤਿਹਾਸ ਨੂੰ ਸਹੀ ਸਲਾਮਤ, ਸੁਰੱਖਿਅਤ ਅਤੇ ਸੂਧਤਾ ਨਾਲ ਆਉਣ ਵਾਲੀਆਂ ਪੀੜੀਆਂ ਲਈ ਸੰਭਾਲ ਕੇ ਰੱਖਣਾ ਸਾਡਾ ਸਾਰਿਆਂ ਦਾ ਫਰਜ਼ ਬਣਦਾ ਹੈ।

‘ਪੰਜਾਬ ਟਾਈਮਜ਼’ ਦੇ 16ਵੇਂ ਸਾਲ ‘ਚ ਪ੍ਰਵੇਸ਼ ਹੋਣ ਦੇ ਸੂਝ ਮੋਝ ‘ਤੇ ਪੁਰਜ਼ੋਰ ਵਧਾਈ ਦਿੰਦਾ ਹਾਂ ਅਤੇ ਪੇਪਰ ਦੀ ਚੜ੍ਹਦੀ ਕਲਾ ਲਈ ਹਾਰਦਿਕ ਕਾਮਨਾ ਵੀ ਕਰਦਾ ਹਾਂ।

**—ਕੁਲਦੀਪ ਸਿੰਘ**

**ਯੂਨੀਅਨ ਸਿਟੀ, ਕੈਲੀਫੋਰਨੀਆ।**



## ਹਮਾਸ ਦਾ ਬੇਟਾ-2



ਫਲਸਤੀਨੀਆਂ ਦੀ ਜੁਝਾਰੂ ਜਥੇਬੰਦੀ 'ਹਮਾਸ' ਦੇ ਮੋਢੀ ਲੀਡਰਾਂ ਵਿਚੋਂ ਇਕ, ਸ਼ੇਖ ਹਸਨ ਯੂਸਫ ਦੇ ਪੁੱਤਰ ਮੋਸਾਬ ਹਸਨ ਯੂਸਫ (ਜਨਮ 1978) ਨੇ ਛੋਟੀ ਉਮਰ ਵਿਚ ਹੀ ਆਪਣੀ ਸਵੈ-ਜੀਵਨੀ 'ਸਨ ਆਫ ਹਮਾਸ' ਲਿਖ ਦਿੱਤੀ ਹੈ। ਫਲਸਤੀਨ ਲਈ ਜੂਝ ਰਹੇ ਲੋਕਾਂ ਨੇ ਇਸ ਕਿਤਾਬ ਨੂੰ ਮੁੱਢੋਂ-ਮੁੱਢੋਂ ਰੱਦ ਕੀਤਾ ਹੈ ਪਰ ਪੱਛਮੀ ਜਗਤ ਨੇ ਇਸ ਕਿਤਾਬ ਦਾ ਭਰਵਾਂ ਸਵਾਗਤ ਕੀਤਾ ਹੈ। ਮੋਸਾਬ ਅੱਜ ਕੱਲ੍ਹ ਅਮਰੀਕਾ ਵਿਚ ਰਹਿੰਦਾ ਹੈ ਅਤੇ ਉਸ ਦੇ ਇਜ਼ਰਾਈਲ ਲਈ ਜਾਸੂਸੀ ਕਰਨ ਦੇ ਕਿੱਸੇ ਵੀ ਲਗਾਤਾਰ ਚਰਚਾ ਵਿਚ ਰਹੇ ਹਨ। ਅਜਿਹੇ ਕੀ ਕਾਰਨ ਸਨ ਕਿ ਰੋਹ ਨਾਲ ਭਰਿਆ ਮੋਸਾਬ ਆਖਰਕਾਰ ਇਜ਼ਰਾਈਲ ਦਾ ਏਜੰਟ ਬਣ ਗਿਆ? ਇਸ ਬਾਰੇ ਬਾਤ ਪਾਉਂਦਾ ਇਹ ਲੰਮਾ ਲੇਖ ਉਘੇ ਸਿੱਖ ਚਿੰਤਕ ਪ੍ਰੋ. ਹਰਪਾਲ ਸਿੰਘ ਪੰਨੂ ਨੇ 'ਪੰਜਾਬ ਟਾਈਮਜ਼' ਨੂੰ ਭੇਜਿਆ ਹੈ। ਸਾਲ 2012 ਵਿਚ ਛਪੀ ਇਸ ਕਿਤਾਬ 'ਤੇ ਆਧਾਰਤ ਇਸ ਲੇਖ ਵਿਚ ਉਨ੍ਹਾਂ ਇਸ ਕਿਤਾਬ, ਲੇਖਕ ਮੋਸਾਬ ਹਸਨ ਯੂਸਫ, ਫਲਸਤੀਨ ਅਤੇ ਇਜ਼ਰਾਈਲ ਦੇ ਪਿਛੋਕੜ ਵਿਚ ਪਏ ਅਹਿਮ ਤੱਥ ਉਜਾਗਰ ਕੀਤੇ ਹਨ। ਪਹਿਲੀ ਕਿਸ਼ਤ ਵਿਚ ਸ਼ਾਂਤ ਸੁਭਾਅ ਵਾਲੇ ਸ਼ੇਖ ਹਸਨ ਯੂਸਫ ਬਾਰੇ ਚਰਚਾ ਹੋਈ ਸੀ, ਉਹ ਹੌਲੀ ਹੌਲੀ ਜਹਾਦ ਵੱਲ ਕਿਸ ਤਰ੍ਹਾਂ ਸਰਕ ਰਿਹਾ ਸੀ। ਇਸ ਕਿਸ਼ਤ ਵਿਚ ਸ਼ੇਖ ਹਸਨ ਯੂਸਫ ਦਾ ਪੁੱਤਰ ਅਤੇ ਇਸ ਕਿਤਾਬ ਦਾ ਲੇਖਕ ਮੋਸਾਬ ਹਸਨ ਯੂਸਫ ਜਹਾਦ ਵੱਲ ਤੁਰਦਾ ਲੱਭਦਾ ਹੈ। -ਸੰਪਾਦਕ

# ਫਲਸਤੀਨੀਆਂ ਦਾ ਰੋਹ ਜਹਾਦ ਵਿਚ ਤਬਦੀਲ

1975 ਵਿਚ ਮੋਸਾਬ ਹਸਨ ਯੂਸਫ ਦਾ ਅੱਬੂ ਸ਼ੇਖ ਹਸਨ ਯੂਸਫ ਜਦੋਂ ਜਾਰਡਨ ਵਿਚ ਪੜ੍ਹਨ ਆਇਆ, ਉਦੋਂ ਉਥੇ ਮੁਸਲਿਮ ਬ੍ਰਦਰਹੁੱਡ ਦਾ ਬੋਲਬਾਲਾ ਸੀ ਤੇ ਮੁਸਲਮਾਨਾਂ ਵਿਚ ਇਨ੍ਹਾਂ ਦੀ ਪੂਰੀ ਇੱਜ਼ਤ ਸੀ। ਸ਼ੇਖ ਹਸਨ ਯੂਸਫ ਦੇਖ ਰਿਹਾ ਸੀ, ਬ੍ਰਦਰਹੁੱਡ ਕਾਫਰਾਂ ਨੂੰ ਮੋਮਿਨ ਕਰ ਰਿਹਾ ਸੀ। ਬ੍ਰਦਰਹੁੱਡ ਦੇ ਨੇਤਾ ਉਹੋ ਕੁਝ ਕਰ ਰਹੇ ਸਨ ਜੋ ਈਸਾਈਆਂ ਵਾਸਤੇ ਮਾਰਟਿਨ ਲੂਥਰ ਨੇ ਕੀਤਾ ਸੀ। ਸ਼ੇਖ ਨੇ ਕਿਹਾ- ਇਹੋ ਮੇਰਾ ਸੁਫਨਾ ਸੀ। ਸ਼ੇਖ ਨੇ ਇਸਲਾਮ ਦਾ ਇਥੇ ਉਹ ਪੱਖ ਦੇਖਿਆ ਜੋ ਦਇਆ, ਪਿਆਰ ਤੇ ਰਹਿਮ ਸਿਖਾਉਂਦਾ ਹੈ। ਇਸ ਕਥਾ ਦੇ ਨਾਇਕ ਮੋਸਾਬ ਨੇ ਲਿਖਿਆ, "ਇਸਲਾਮ ਦਾ ਜੀਵਨ ਪੌਤੀ ਵਾਂਗ ਹੈ। ਪਹਿਲਾ ਡੰਡਾ ਅਰਦਾਸ ਹੈ, ਦੂਜਾ ਅੱਲਾਹ ਦੀ ਸਿਫਤ, ਤੀਜਾ ਲੋੜਵੰਦਾਂ ਲਾਚਾਰਾਂ ਦੀ ਮਦਦ, ਚੌਥਾ ਸਕੂਲ ਹਸਪਤਾਲ ਉਸਾਰਨੇ, ਪੰਜਵਾਂ



ਹਰਪਾਲ ਸਿੰਘ ਪੰਨੂ  
ਫੋਨ: 91-94642-51454

ਦਾਨ ਤੇ ਸਭ ਤੋਂ ਸਿਖਰਲਾ ਡੰਡਾ ਜਹਾਦ ਹੈ। ਪੌਤੀ ਬੜੀ ਲੰਮੀ ਹੈ, ਸਿਖਰਲੇ ਡੰਡੇ ਉਪਰ ਕੀ ਹੋ ਰਿਹਾ ਹੈ, ਹੇਠਲਿਆਂ ਨੂੰ ਦਿਸਦਾ ਈ ਨਹੀਂ। ਉਪਰ ਜਾਣ ਦੀ ਰਫਤਾਰ ਧੀਮੀ ਹੈ। ਚਿਤੀ ਬਿੱਲੀ ਨੂੰ ਅੱਗੇ-ਪਿਛੇ ਆਉਂਦੀ ਜਾਂਦੀ ਦੇਖ ਰਹੀ ਹੈ ਪਰ ਇਹ ਨਹੀਂ ਸਮਝ ਸਕੀ ਕਿ ਹਰ ਗੇੜੇ ਨਾਲ ਬਿੱਲੀ ਰਤਾ ਕੁ ਹੋਰ ਚਿਤੀ ਵੱਲ ਸਰਕ ਰਹੀ ਹੈ। ਅੱਖ ਦੇ ਪਲਕਾਰ ਵਿਚ ਬਿੱਲੀ ਦੇ ਪੰਜੇ ਚਿਤੀ ਦੇ ਖੂਨ ਨਾਲ ਭਿਜੇ ਦਿਸਦੇ ਹਨ। ਨਰਮਦਲੀਆ ਮੁਸਲਮਾਨ, ਕੱਟੜ ਮੁਸਲਮਾਨ ਨਾਲੋਂ ਵਧੀਕ ਖਤਰਨਾਕ ਹੈ ਕਿਉਂਕਿ ਦੇਖਣ ਨੂੰ ਠੀਕ ਲਗਦਾ ਹੈ ਪਰ ਅਚਾਨਕ ਕਦੋਂ ਉਹ ਸਿਖਰਲਾ ਡੰਡਾ ਛੂਹ ਲਏ, ਪਤਾ ਨਹੀਂ ਲਗਦਾ। ਬਹੁਤੇ ਆਤਮਘਾਤੀ ਬੰਦੇ ਨਰਮਦਲੀਆਂ ਵਿਚੋਂ ਹੁੰਦੇ ਹਨ। ਮੋਸਾਬ ਦਾ ਅੱਬੂ ਪਹਿਲੀ ਪੌਤੀ ਚੜ੍ਹਿਆ ਤੇ ਅਖੀਰ ਤੱਕ ਪੁੱਜ ਗਿਆ। ਉਹ ਅੱਬੂ ਤੋਂ ਪੁੱਛਣਾ ਚਾਹੁੰਦਾ ਸੀ- ਅੱਬੂ! ਹਮਦਰਦ, ਦਿਆਲੂ ਇਨਸਾਨ ਤੋਂ ਤੁਸੀਂ ਮਾਸੂਮਾਂ ਦੇ ਕਤਲਾਂ ਤੱਕ ਕਿਉਂ ਪੁੱਜ ਗਏ? ਪਰ ਇਸਲਾਮੀ ਸਮਾਜ ਵਿਚ ਵੱਡਿਆਂ ਨੂੰ ਇਹੋ ਜਿਹੇ ਸਵਾਲ ਕਰਨ ਦਾ ਰਿਵਾਜ ਨਹੀਂ!

ਜਾਰਡਨ ਦੀ ਪੜ੍ਹਾਈ ਮੁਕਾ ਕੇ ਅੱਬੂ ਵਾਪਸ ਆਇਆ ਤਾਂ ਲੱਗਾ ਕਿ ਇਸਲਾਮ ਵਾਸਤੇ ਕੁਝ ਕਰੇਗਾ। ਇਕ ਉਸੇ ਵਰਗਾ ਬੰਦਾ ਇਬ੍ਰਾਹੀਮ ਅਬੂ ਸਲੇਮ ਸੀ। ਇਨ੍ਹਾਂ ਦੋਹਾਂ ਨੇ ਫਲਸਤੀਨ ਵਿਚ ਬ੍ਰਦਰਹੁੱਡ ਦੀ ਮੋਹਤੀ ਗੱਡੀ। 1977 ਵਿਚ ਉਸ ਦੀ ਜੇਬ ਵਿਚ ਕੇਵਲ 50 ਦਿਨਾਰ ਸਨ ਜਦੋਂ ਸਲੇਮ ਦੀ ਭੈਣ ਸੱਥਾ ਨਾਲ ਨਿਕਾਹ ਹੋਇਆ। ਸਾਲ ਬਾਅਦ ਮੋਸਾਬ ਜੰਮਿਆ। ਪਿਤਾ ਨੂੰ ਇਮਾਮ ਵਜੋਂ ਤਨਖਾਹ ਮਿਲਦੀ ਸੀ। ਫਿਰ ਸਕੂਲ ਵਿਚ ਪੜ੍ਹਾਉਣ ਦੀ ਨੌਕਰੀ ਵੀ ਮਿਲ ਗਈ ਪਰ ਦੋਵੇਂ ਤਨਖਾਹਾਂ ਮਿਲਾ ਕੇ ਵੀ ਪਰਿਵਾਰ ਦਾ ਗੁਜ਼ਾਰਾ ਮੁਸ਼ਕਲ ਨਾਲ ਚਲਦਾ। ਤਿੰਨ ਮੁੰਡੇ ਤੇ ਤਿੰਨ ਕੁੜੀਆਂ ਦਾ ਪਰਿਵਾਰ ਸੀ। ਮਾਂ, ਬੱਚਿਆਂ ਨੂੰ ਨਮਾਜ਼ ਪੜ੍ਹਨੀ ਸਿਖਾਉਂਦੀ; ਰੋਜ਼ੇ ਰੱਖਣੇ ਸਿਖਾਉਂਦੀ। ਜਿਵੇਂ ਅੱਬੂ ਬਾਬੇ ਵਰਗਾ ਬਣਨ ਦਾ ਇੱਛੁਕ ਸੀ, ਮੋਸਾਬ ਆਪਣੇ ਅੱਬੂ ਵਰਗਾ ਬਣਨਾ ਚਾਹੁੰਦਾ।

ਦੁਪਹਿਰ ਦੀ ਅਜ਼ਾਨ ਹੋਈ ਤਾਂ ਮੋਸਾਬ ਵੀ ਬਾਕੀ ਬੱਚਿਆਂ ਨਾਲ ਮਸਜਿਦ ਵੱਲ ਤੁਰ ਪਿਆ। ਸੋਚਿਆ, ਇੰਨੀਆਂ ਕਾਰਾਂ ਕਿਉਂ ਹਨ? ਜਾ ਕੇ ਦੇਖਿਆ, ਲਾਸ ਪਈ ਸੀ। ਦਫਨ ਵਾਸਤੇ ਲਿਜਾ ਰਹੇ ਸਨ। ਪਿਛੇ ਪਿਛੇ ਉਹ ਵੀ ਤੁਰ ਪਿਆ। ਕਬਰਿਸਤਾਨ ਪੁੱਜ ਗਏ। ਇਕ ਬੰਦੇ ਨੇ ਕਿਹਾ- ਬੱਚੇ, ਕਬਰ ਉਪਰ ਪੈਰ ਨਹੀਂ ਰੱਖੀਦਾ। ਕਬਰ ਪਹਿਲੋਂ ਹੀ ਪੁੱਟੀ ਹੋਈ ਸੀ। ਇਮਾਮ ਨੇ ਇਸ਼ਾਰਾ ਕੀਤਾ ਤਾਂ ਕਫਨ ਜ਼ਮੀਨ ਵਿਚ ਉਤਾਰ ਦਿੱਤਾ। ਸਾਰੇ ਜਣੇ ਮਿੱਟੀ ਪਾਉਣ ਲੱਗੇ। ਕਬਰ ਪੁੱਟਣ ਵਾਲੇ ਦਾ ਨਾਮ ਜੁੱਮਾ ਸੀ। ਕਈ ਵਾਰੀ ਤਾਂ ਇਕੋ ਦਿਨ ਤਿੰਨ ਚਾਰ ਲਾਸ਼ਾਂ ਦਫਨ ਵਾਸਤੇ ਆ ਜਾਂਦੀਆਂ ਸਨ। ਬੱਚਿਆਂ ਤੋਂ ਸੁਣਿਆ ਸੀ, ਜੁੱਮਾ ਕਦੇ ਨਮਾਜ਼ ਨਹੀਂ ਪੜ੍ਹਦਾ; ਨਾ ਉਸ ਦਾ ਕੁਰਾਨ ਵਾਲੇ ਰੱਬ ਵਿਚ ਯਕੀਨ ਹੈ। ਕੀ ਉਸ ਨੂੰ ਮੌਤ ਤੋਂ ਡਰ ਨਹੀਂ ਲਗਦਾ? ਮੋਸਾਬ ਸੋਚਦਾ...! ਇਮਾਮ ਨੇ ਮ੍ਰਿਤਕ ਬਾਰੇ ਕਿਹਾ- ਇਹ ਆਦਮੀ ਚਲਾ ਗਿਐ। ਆਪਣਾ ਧਨ, ਜਾਇਦਾਦ, ਧੀਆਂ, ਪੁੱਤ, ਪਤਨੀ; ਸਭ ਨੂੰ ਛੱਡ ਗਿਐ। ਆਪਾਂ ਸਾਰੇ ਇਥੋਂ ਜਾਵਾਂਗੇ। ਥੋੜ੍ਹੀ ਦੇਰ ਬਾਅਦ ਇਸ ਦੀ ਰੂਹ ਇਥੇ ਪਰਤੋਗੀ। ਮੁਨਕਿਰ ਤੇ ਨਕੀਰ ਫਰਿਸ਼ਤੇ ਇਸ ਤੋਂ ਇਸ ਦੀ ਕਰਨੀ ਬਾਰੇ ਸਵਾਲ ਪੁੱਛਣਗੇ...ਪੁੱਛਣਗੇ- ਤੇਰਾ ਰੱਬ ਕਿਹੜਾ? ਜੇ ਉਸ ਤੋਂ ਸਹੀ ਉਤਰ ਨਾ ਦਿਤੇ ਗਏ ਤਾਂ ਉਸ ਦੇ ਸਿਰ ਵਿਚ ਹਥੌੜਾ ਮਾਰਨਗੇ ਤੇ ਮ੍ਰਿਤਕ ਦੀ ਰੂਹ 70 ਸਾਲ ਵਾਸਤੇ ਜ਼ਮੀਨ ਵਿਚ ਧਸ ਜਾਵੇਗੀ। ਯਾ ਅੱਲਾ! ਸਾਥੋਂ ਠੀਕ ਜਵਾਬ ਦਿਵਾਈ।

ਅੱਬੂ ਨੇ ਕਦੀ ਇਹ ਗੱਲਾਂ ਨਹੀਂ ਦੱਸੀਆਂ।

ਮੋਸਾਬ ਨੇ ਅੱਬੂ ਨੂੰ ਕਿਹਾ- ਮੈਨੂੰ ਹੁਣੇ ਠੀਕ ਜਵਾਬ ਸਿਖਾ ਦੇ, ਮੈਨੂੰ ਡਰ ਲਗਦਾ। ਅੱਖ ਬਚਾ ਕੇ ਫਿਰ ਕਬਰਿਸਤਾਨ ਵਿਚ ਚਲਾ ਗਿਆ ਤਾਂ ਕਿ ਸਵਾਲ-ਜਵਾਬ ਸੁਣ ਸਕੇ, ਹਥੌੜਾ ਵਜਦਾ ਦੇਖੇ। ਘੰਟੇ ਦਾ ਬੈਠਾ ਬੈਠਾ ਬੋਰ ਹੋ ਗਿਆ। ਆ ਕੇ ਮਾਂ ਨੂੰ ਕਿਹਾ- ਉਥੇ ਤਾਂ ਕੁਝ ਵੀ ਨਹੀਂ ਹੋਇਆ? ਮੈਨੂੰ ਨਾ ਸਵਾਲ ਸੁਣੇ ਨਾ ਜਵਾਬ। ਮਾਂ ਨੇ ਕਿਹਾ- ਬੰਦਿਆਂ ਨੂੰ ਨਹੀਂ ਸੁਣਦੇ ਹੁੰਦੇ, ਜਾਨਵਰ ਸੁਣ ਲੈਂਦੇ ਨੇ। ਅੱਠ ਸਾਲ ਦੇ ਮੋਸਾਬ ਨੂੰ ਹੁਣ ਗੱਲ ਸਮਝ ਵਿਚ ਆਈ। ਕਬਰਿਸਤਾਨ ਉਸ ਦਾ ਖੇਡ ਮੈਦਾਨ ਹੋ ਗਿਆ।

---

1986 ਵਿਚ ਹੇਬਰੋਨ ਵਿਖੇ ਸੱਤ ਬੰਦਿਆਂ ਦੀ ਗੁਪਤ ਮੀਟਿੰਗ ਹੋਈ ਤੇ ਫਲਸਤੀਨ ਦੀ ਆਜ਼ਾਦੀ ਵਾਸਤੇ ਸੰਘਰਸ਼ ਕਰਨ ਦਾ ਫੈਸਲਾ ਹੋਇਆ। ਇਨ੍ਹਾਂ ਵਿਚ ਮੋਸਾਬ ਦਾ ਸ਼ਾਂਤ-ਚਿਤ ਅੱਬੂ ਸ਼ੇਖ ਹਸਨ ਵੀ ਸੀ। ਹਾਲੇ ਹਥਿਆਰਬੰਦ ਯੁੱਧ ਦੇ ਕਾਬਲ ਨਹੀਂ; ਬੱਸ 'ਤੇ ਪਥਰਾਉ, ਟਾਇਰਾਂ ਨੂੰ ਅੱਗ ਲਾਉਣ ਵਰਗੇ ਕੰਮ ਹੋਣਗੇ। ਇਉਂ ਹਮਾਸ ਦਾ ਜਨਮ ਹੋਇਆ। ਹਮਾਸ ਵਿਚ ਜਾਨ ਪਾਉਣ ਲਈ ਮੌਕਾ ਚਾਹੀਦਾ ਸੀ, ਮਿਲ ਗਿਆ।

ਪਲਾਸਟਿਕ ਵੇਚਣ ਵਾਲੇ ਇਕ ਇਜ਼ਰਾਈਲੀ, ਸਲੋਮੋ ਦਾ ਗਾਜ਼ਾ ਵਿਚ ਛੁਰੇ ਨਾਲ ਕਤਲ ਹੋ ਗਿਆ। ਥੋੜ੍ਹੇ ਦਿਨਾਂ ਬਾਅਦ ਗਾਜ਼ਾ ਦੇ ਰਫਿਊਜੀ ਕੈਂਪ ਵਿਚਲੇ ਚਾਰ ਬੰਦੇ ਸੜਕ ਦੀ ਟ੍ਰੈਫਿਕ ਦੁਰਘਟਨਾ ਵਿਚ ਮਾਰੇ ਗਏ। ਅਫਵਾਹ ਫੈਲੀ ਕਿ ਸਲੋਮੋ ਦੇ ਕਤਲ ਦਾ ਬਦਲਾ ਲੈਣ ਲਈ ਯਹੂਦੀਆਂ ਨੇ ਇਹ ਕਾਰਾ ਕੀਤਾ ਹੈ। ਦੰਗੇ ਸ਼ੁਰੂ ਹੋ ਗਏ। 17 ਸਾਲਾ ਮੁੰਡੇ ਨੇ ਇਜ਼ਰਾਈਲੀ ਸਿਪਾਹੀ ਉਤੇ ਪੈਟਰੋਲ ਬੰਬ ਸੁੱਟਿਆ। ਮੁੰਡਾ ਗੋਲੀ ਨਾਲ ਫੁੱਡ ਦਿੱਤਾ ਗਿਆ। ਗਾਜ਼ਾ ਵਿਚ ਥਾਂ ਥਾਂ ਲੋਕ ਗਲੀਆਂ ਵਿਚ ਨਿਕਲ ਤੁਰੇ। ਹਮਾਸ ਨੇ ਦੰਗਿਆਂ ਨੂੰ ਪੂਰੀ ਸਹਿ ਦਿੱਤੀ। ਬੱਚੇ ਇਜ਼ਰਾਈਲੀ ਟੈਂਕਾਂ ਉਪਰ ਪੱਥਰ ਚਲਾਉਂਦੇ, ਅਜਿਹਾ ਕਰਦਿਆਂ ਦੀਆਂ ਤਸਵੀਰਾਂ ਦੁਨੀਆਂ ਭਰ ਦੇ ਅਖਬਾਰਾਂ ਵਿਚ ਛਪਦੀਆਂ। ਫਲਸਤੀਨ ਦਾ ਜਹਾਦ ਸੰਸਾਰ-ਖਬਰ ਬਣ ਗਿਆ। ਇਜ਼ਰਾਈਲੀਆਂ ਦੀਆਂ ਗੋਲੀਆਂ ਨਾਲ ਮਰੇ ਸ਼ਹੀਦਾਂ ਨੂੰ ਤੁਰਤ ਸਕੇ-ਸਬੰਧੀ ਦਫਨਾ ਦਿੰਦੇ, ਕਿਤੇ ਇਜ਼ਰਾਈਲੀ ਇਨ੍ਹਾਂ ਦੇ ਅੰਦਰਲੇ ਅੰਗ ਕੱਢ ਕੇ ਵਰਤ ਨਾ ਲੈਣ।

ਦਸ ਸਾਲ ਦੇ ਮੋਸਾਬ ਨੇ ਹਮਜ਼ੇਲੀਆਂ ਨਾਲ ਰਲ ਕੇ ਇਜ਼ਰਾਈਲੀਆਂ ਦੀ ਬੱਸ ਉਪਰ ਪਥਰਾਉ ਕਰਨ ਦੀ ਸੋਚੀ, ਕਿਉਂਕਿ ਵੱਡੀ ਗੱਡੀ ਹੋਣ ਕਰ ਕੇ ਨਿਸ਼ਾਨਾ ਉਕੇਗਾ ਨਹੀਂ। ਹਰ ਇਕ ਨੇ ਦੋ ਦੋ ਪੱਥਰ ਦੋਵਾਂ ਹੱਥਾਂ ਵਿਚ ਫੜੇ, ਤੇ ਓਟ ਵਿਚ ਸਹਿ

ਲਾ ਕੇ ਬੈਠ ਗਏ। ਬੱਸ ਹਰ ਰੋਜ਼ ਇਕੋ ਟਾਈਮ 'ਤੇ ਆਉਂਦੀ। ਡੀਜ਼ਲ ਇੰਜਣ ਦੀ ਆਵਾਜ਼ ਆਈ, ਚੌਕਸ ਹੋ ਗਏ। ਲੰਘਣ ਲੱਗੀ ਤਾਂ ਪਥਰਾਉ ਕਰ ਦਿੱਤਾ, ਸੀਸੇ ਟੁੱਟਣ ਦੀਆਂ ਆਵਾਜ਼ਾਂ ਤੋਂ ਪੱਕਾ ਹੋ ਗਿਆ ਕਿ ਨਿਸ਼ਾਨੇ ਟਿਕਾਣੇ 'ਤੇ ਲੱਗੇ; ਪਰ ਉਹੋ! ਇਹ ਮੁਸਾਫਰਾਂ ਵਾਲੀ ਨਹੀਂ, ਹਥਿਆਰਬੰਦ ਫੌਜੀਆਂ ਦੀ ਬੱਸ ਸੀ। ਗੁਸੈਲੇ ਫੌਜੀਆਂ ਨੇ ਬੱਸ ਰੋਕ ਲਈ ਤਾਂ ਮੁੰਡੇ ਲੁਕਣ ਲਈ ਭੱਜੇ। ਨਾ ਇਨ੍ਹਾਂ ਨੂੰ ਸਿਪਾਹੀ ਦਿਸੇ, ਨਾ ਸਿਪਾਹੀਆਂ ਨੂੰ ਮੁੰਡੇ। ਉਨ੍ਹਾਂ ਹਵਾਈ ਫਾਇਰ ਸ਼ੁਰੂ ਕਰ ਦਿੱਤੇ, ਤੇ ਮੁੰਡੇ ਅੱਖ ਬਚਾ ਕੇ ਮਸੀਤ ਅੰਦਰ ਜਾ ਵੜੇ। ਨਮਾਜ਼ ਪੜ੍ਹੀ ਜਾ ਰਹੀ ਸੀ। ਨਮਾਜ਼ੀਆਂ ਨੂੰ ਕੋਈ ਪਤਾ ਨਹੀਂ, ਫਾਇਰਿੰਗ ਕਿਉਂ ਹੋ ਰਹੀ ਹੈ। ਇਹ ਮੁੰਡੇ ਸਭ ਤੋਂ ਪਿਛਲੀ ਕਤਾਰ ਵਿਚ ਜਾ ਖਲੋਤੇ। ਨਮਾਜ਼ ਖਤਮ ਹੋਈ ਤਾਂ ਇਮਾਮ ਨੇ ਗੁੱਸੇ ਨਾਲ ਇਨ੍ਹਾਂ ਵਲ ਦੇਖਿਆ। ਇੰਨੇ ਨੂੰ ਫੌਜੀ ਮਸੀਤ ਵਿਚ ਆ ਗਏ, ਤੇ ਸਾਰਿਆਂ ਨੂੰ ਮੂਧੇ ਮੂੰਹ ਲੇਟਣ ਲਈ ਕਿਹਾ। ਸ਼ਨਾਖਤ ਹੋਣੀ ਸ਼ੁਰੂ ਹੋ ਗਈ। ਮੁੰਡਿਆਂ

ਉਹੀ ਕਾਰ ਲੰਘੀ, ਉਹੀ ਡਰਾਈਵਰ। ਉਸ ਨੇ ਕਾਰ ਰੋਕ ਲਈ, ਮੋਸਾਬ ਨੂੰ ਪਛਾਣ ਲਿਆ। ਮੋਸਾਬ ਭੱਜਿਆ, ਪਰ ਐਤਕੀ ਦੂਰ ਨਹੀਂ ਜਾ ਸਕਿਆ। ਫੜ ਕੇ ਚਪੇੜ ਜੜੀ, ਤੇ ਧੂਹ ਕੇ ਗੱਡੀ ਵਿਚ ਸੁੱਟ ਲਿਆ; ਛੁੱਟਣੀ ਵਿਚ ਲੈ ਗਏ। ਉਸ ਨੂੰ ਕਿਹਾ- ਜੁੱਤੇ ਉਤਾਰ ਕੇ ਜ਼ਮੀਨ 'ਤੇ ਬਹਿ ਜਾ। ਬੈਠ ਗਿਆ। ਸੋਚਣ ਲੱਗਾ- ਗੋਲੀ ਮਾਰ ਕੇ ਲਾਸ਼ ਖੇਤਾਂ ਵਿਚ ਸੁੱਟ ਦੇਣਗੇ। ਹਨੇਰਾ ਪੈਣ ਲੱਗਾ ਤਾਂ ਇਕ ਸਿਪਾਹੀ ਨੇਤਾ ਆਇਆ, ਕਿਹਾ- ਜਾਹ ਦਫਾ ਹੋ ਜਾਹ। ਮੋਸਾਬ ਨੇ ਕਿਹਾ- ਪਰ ਮੈਂ ਇੱਕਲਾ ਘਰ ਕਿਵੇਂ ਜਾਵਾਂ? ਨਾਲੇ ਮੇਰੇ ਜੁੱਤੇ ਤਾਂ ਦੇ ਦਿਉ। ਸਿਪਾਹੀਆਂ ਨੇ ਕਿਹਾ- ਸੁਣੀ ਨੀ ਗੱਲ? ਤੁਰ ਜਾਹ, ਅਗਾਂਹ ਤੋਂ ਪੱਥਰ ਮਾਰਿਆ ਨਾ, ਗੋਲੀ ਨਾਲ ਫੁੱਡ ਦਿਆਂਗੇ, ਸਮਝਿਆ?

ਘਰ ਪੁੱਜਾ ਤਾਂ ਮਾਂ ਨੇ ਛਾਤੀ ਨਾਲ ਘੁੱਟ ਲਿਆ ਤੇ ਰੋਣ ਲੱਗੀ। ਲੋਕਾਂ ਨੇ ਦੱਸ ਦਿੱਤਾ ਸੀ ਕਿ ਇਜ਼ਰਾਈਲੀ ਕਾਰ ਵਿਚ ਸੁੱਟ ਕੇ ਲੈ ਗਏ। ਕਦੀ ਪਥਰਾਉ ਹੁੰਦਾ, ਫੌਜੀ ਉਸ ਦੇ ਘਰ ਆ



ਟਾਇਰਾਂ ਨੂੰ ਅੱਗ ਲਾ ਕੇ ਅਤੇ ਪਥਰਾਓ ਕਰ ਕੇ ਰੋਹ ਜ਼ਾਹਿਰ ਕਰ ਰਿਹਾ ਇਕ ਫਲਸਤੀਨੀ ਨੌਜਵਾਨ।

ਨੂੰ ਪਸੀਨੇ ਛੁੱਟ ਰਹੇ ਸਨ ਕਿ ਗੋਲੀਆਂ ਮਾਰ ਦੇਣਗੇ; ਪਰ ਕਿਸੇ ਨੂੰ ਕੁਝ ਨਾ ਕਿਹਾ। ਸਿਪਾਹੀਆਂ ਨੇ ਪੱਥਰ ਸੁਟਦੇ ਬੰਦੇ ਦੇਖੇ ਹੀ ਨਹੀਂ ਸਨ, ਤੇ ਉਨ੍ਹਾਂ ਦੇ ਖਿਆਲ ਵਿਚ ਵੀ ਨਹੀਂ ਆਇਆ ਕਿ ਇੰਨੇ ਛੋਟੇ ਮੁੰਡੇ ਇੱਛਾ ਕਾਰਾ ਕਰ ਸਕਦੇ ਹਨ। ਦਬਕੇ-ਦੁਬਕੇ ਮਾਰ ਕੇ ਫੌਜੀ ਚਲੇ ਗਏ। ਮੋਸਾਬ ਅਤੇ ਸਾਥੀ ਹੋਰ ਹੌਸਲੇ ਵਿਚ ਆ ਗਏ ਕਿ ਦੇਖੋ ਕਿੱਡਾ ਵੱਡਾ ਕੰਮ ਕੀਤਾ, ਤੇ ਬਚ ਵੀ ਗਏ।

ਇਕ ਦਿਨ ਫਿਰ ਮੋਸਾਬ ਅਤੇ ਉਸ ਦੇ ਇਕ ਸਾਥੀ ਨੇ ਕਾਰ ਉਤੇ ਘਾਤ ਲਾ ਕੇ ਪੱਥਰ ਸੁੱਟੇ। ਪੱਥਰ ਸੀਸੇ 'ਤੇ ਵੱਜਾ, ਤੇ ਬੰਬ ਫਟਣ ਵਰਗੀ ਆਵਾਜ਼ ਆਈ। ਕੁਝ ਦੂਰ ਤੱਕ ਤਾਂ ਕਾਰ ਅੱਗੇ ਵੱਲ ਦੌੜੀ, ਫਿਰ ਬੈਕ-ਗਿਅਰ ਪਾ ਕੇ ਡਰਾਈਵਰ ਵਾਪਸ ਲੈ ਆਇਆ। ਮੋਸਾਬ ਕਬਰਿਸਤਾਨ ਵੱਲ ਭੱਜ ਗਿਆ, ਤੇ ਉਸ ਦਾ ਸਾਥੀ ਉਲਟ ਦਿਸ਼ਾ ਵਿਚ, ਤਾਂ ਕਿ ਇਕ ਤਾਂ ਬਚੇ। ਹੱਥ ਵਿਚ ਗੰਨ ਫਤੀ ਇਜ਼ਰਾਈਲੀ ਕਬਰਿਸਤਾਨ ਵੱਲ ਭੱਜਾ। ਮੋਸਾਬ ਕਬਰ ਦੇ ਪਰਲੇ ਪਾਸੇ ਲੇਟ ਗਿਆ। ਜਾਣਦਾ ਸੀ, ਜਿਉਂ ਸਿਰ ਉਪਰ ਚੁਕਿਆ, ਗੋਲੀ ਪਾਰ ਹੋ ਜਾਵੇਗੀ। ਹਨੇਰਾ ਪੈਣ ਲੱਗਾ, ਇਜ਼ਰਾਈਲੀ ਕਬਰਿਸਤਾਨ ਵਿਚ ਵੜਨੋਂ ਡਰਦਾ ਸੀ। ਮੋਸਾਬ ਭੱਜਿਆ, ਖੋਦੀ ਹੋਈ ਕਬਰ ਵਿਚ ਜਾ ਡਿੱਗਾ। ਇਜ਼ਰਾਈਲੀ ਨੇ ਅੰਨ੍ਹੇਵਾਹ ਫਾਇਰਿੰਗ ਕੀਤੀ, ਤੇ ਚਲਾ ਗਿਆ।

ਅੱਧੇ ਘੰਟੇ ਬਾਅਦ ਮੋਸਾਬ ਕਬਰ ਵਿਚੋਂ ਬਾਹਰ ਨਿਕਲ ਕੇ ਘਰ ਗਿਆ। ਸ਼ੁਕਰ! ਫਿਰ ਬਚ ਗਿਆ। ਕੱਝ ਹਫਤਿਆਂ ਬਾਅਦ ਮੋਸਾਬ ਕੋਲੋਂ

ਵਤਦੇ। ਮੋਸਾਬ ਇਸ ਗੱਲ 'ਤੇ ਹੈਰਾਨ ਹੋਈ ਜਾਂਦਾ, ਕਿ ਕਿਸੇ ਨੇ ਵੀ ਪੱਥਰ ਮਾਰ ਦਿੱਤਾ, ਤਾਂ ਇੰਨਾ ਗੁੱਸਾ ਕਰਨ ਦੀ ਕੀ ਲੋੜ? ਕਿੱਡੇ ਕਿੱਡੇ ਭਾਰੇ ਹਥਿਆਰ ਚੁੱਕੀ ਫਿਰਦੇ ਨੇ।

ਇਕ ਰਾਤ ਜਦੋਂ ਖਾਣਾ ਖਾਣ ਪਿਛੋਂ ਗੱਲੀ ਲੱਗੇ ਹੋਏ ਸਨ, ਬੂਰੇ 'ਤੇ ਦਸਤਕ ਹੋਈ। ਬੂਰਾ ਖੋਲ੍ਹਿਆ, ਇਜ਼ਰਾਈਲੀ ਪੁਲਿਸ ਦੇਖੀ। ਸਿਪਾਹੀ ਨੇ ਪੁਛਿਆ- ਸ਼ੇਖ ਹਸਨ? ਅੱਬੂ ਨੇ ਕਿਹਾ- ਹਾਂ, ਸ਼ੇਖ ਹਸਨ। ਪੰਜ ਮਿੰਟ ਪੁੱਛ-ਗਿਛ ਕਰਨੀ ਹੈ, ਸਾਡੇ ਨਾਲ ਛਾਉਣੀ ਜਾਣਾ ਪਏਗਾ। ਲੈ ਗਏ। ਪਰਿਵਾਰ ਸਾਰੀ ਰਾਤ ਉਡੀਕਦਾ ਰਿਹਾ। ਫਿਰ ਰੈਡ ਕਰਾਸ ਦੇ ਦਫਤਰ ਤੋਂ ਜਾਣਕਾਰੀ ਮੰਗੀ। ਰੈਡ ਕਰਾਸ ਨੇ ਕਿਹਾ- ਯਕੀਨਨ ਇਹ ਗ੍ਰਿਫਤਾਰੀ ਦਾ ਮਾਮਲਾ ਹੈ, ਪਰ ਸਾਨੂੰ ਉਹ ਕੁਝ ਨਹੀਂ ਦੱਸਦੇ। ਬੱਸ ਇੰਨਾ ਪਤਾ ਲੱਗਾ ਕਿ ਹਮਾਸ ਦਾ ਅਹਿਮ ਮੈਂਬਰ ਹੋਣ ਕਾਰਨ ਉਸ 'ਤੇ ਬੁਰੀ ਤਰ੍ਹਾਂ ਤਸੱਦਦ ਕੀਤਾ ਗਿਆ ਹੈ। ਅਰਬਾਂ ਕੋਲ ਹਥਿਆਰ ਨਹੀਂ ਸਨ, ਇਕ ਬੰਦੇ ਨੇ ਤਿੰਨ ਇਜ਼ਰਾਈਲੀ ਚਾਕੂ ਨਾਲ ਮਾਰ ਦਿੱਤੇ। ਲਗਦਾ ਸੀ ਕਿ ਅੱਬੂ ਦੀ ਗ੍ਰਿਫਤਾਰੀ ਨਾਲ ਗਤਬਤ ਰੁਕ ਜਾਵੇਗੀ, ਇਹ ਵਧ ਗਈ। ਹਮਾਸ ਇੰਨੀ ਮਜ਼ਬੂਤ ਹੁੰਦੀ ਗਈ ਕਿ ਯਾਸਰ ਅਰਾਫਾਤ ਦੀ ਪੀ.ਐਲ.ਓ. (ਫਲਸਤੀਨ ਲਿਬਰੇਸ਼ਨ ਆਰਗੇਨਾਈਜੇਸ਼ਨ) ਨਾਲ ਮੁਕਾਬਲਾ ਹੋਣ ਲੱਗਾ।

ਪੀ.ਐਲ.ਓ. ਸ਼ੱਰਈ ਮੁਸਲਮਾਨਾਂ ਦੀ ਜਥੇਬੰਦੀ ਨਹੀਂ ਸੀ, ਇਸ ਵਿਚ ਕਮਿਊਨਿਸਟ (ਬਾਕੀ ਅਗਲੇ ਸਫੇ 'ਤੇ)



ਰਿਹਾਈ ਮੌਕੇ ਹਮਾਸ ਆਗੂ ਸ਼ੇਖ ਹਸਨ ਯੂਸਫ।

ਮੋਸਾਬ ਹਸਨ ਯੂਸਫ ਦਾ ਅੱਬੂ ਸ਼ੇਖ ਹਸਨ ਯੂਸਫ ਜਦੋਂ ਜਾਰਡਨ ਵਿਚ ਪੜ੍ਹਨ ਆਇਆ, ਉਦੋਂ ਉਥੇ ਮੁਸਲਿਮ ਬ੍ਰਦਰਹੁੱਡ ਦਾ ਬੋਲਬਾਲਾ ਸੀ ਤੇ ਮੁਸਲਮਾਨਾਂ ਵਿਚ ਇਨ੍ਹਾਂ ਦੀ ਪੂਰੀ ਇੱਜ਼ਤ ਸੀ। ਸ਼ੇਖ ਹਸਨ ਯੂਸਫ ਦੇਖ ਰਿਹਾ ਸੀ, ਬ੍ਰਦਰਹੁੱਡ ਕਾਫਰਾਂ ਨੂੰ ਮੋਮਿਨ ਕਰ ਰਿਹਾ ਸੀ। ਬ੍ਰਦਰਹੁੱਡ ਦੇ ਨੇਤਾ ਉਹੋ ਕੁਝ ਕਰ ਰਹੇ ਸਨ ਜੋ ਈਸਾਈਆਂ ਵਾਸਤੇ ਮਾਰਟਿਨ ਲੂਥਰ ਨੇ ਕੀਤਾ ਸੀ। ਸ਼ੇਖ ਨੇ ਕਿਹਾ- ਇਹੋ ਮੇਰਾ ਸੁਫਨਾ ਸੀ। ਸ਼ੇਖ ਨੇ ਇਸਲਾਮ ਦਾ ਇਥੇ ਉਹ ਪੱਖ ਦੇਖਿਆ ਜੋ ਦਇਆ, ਪਿਆਰ ਤੇ ਰਹਿਮ ਸਿਖਾਉਂਦਾ ਹੈ।



ਮੁਸਲਿਮ ਬ੍ਰਦਰਹੁੱਡ (ਜਾਰਡਨ) ਜਥੇਬੰਦੀ ਦਾ ਲੋਗੋ।



ਕਹੁ ਕਬੀਰ ਖੋਜਉ ਅਸਮਾਨ॥  
ਰਾਮ ਸਮਾਨ ਨ ਦੇਖਉ ਆਨ॥  
ਗੁਰੂ ਨਾਨਕ ਦੇਵ ਨੇ ਕੁਝ ਅਜਿਹੇ ਹੀ ਭਾਵ ਵਧੇਰੇ ਕਾਵਿਕ ਅੰਦਾਜ਼ ਵਿਚ ਇਸ ਤਰਾਂ ਪ੍ਰਗਟਾਏ ਹਨ,

ਪੰਖੀ ਹੋਇ ਕੈ ਜੇ ਭਵਾ ਅਸਮਾਨੀ ਜਾਉ॥  
ਨਦਰੀ ਕਿਸੈ ਨ ਆਵਉ  
ਨਾ ਕੁਛ ਪੀਆ ਖਾਉ॥  
ਭੀ ਤੇਰੀ ਕੀਮਤਿ ਨਾ ਪਵੈ  
ਹਉ ਕੇਵਡੁ ਆਖਾ ਨਾਉ॥

ਕਬੀਰ ਅਤੇ ਨਾਨਕ ਨੇ ਅਸਮਾਨ ਖੋਜ ਮਾਰਿਆ ਪਰ ਉਨ੍ਹਾਂ ਨੂੰ ਵਿਸ਼ਾਲਤਾ ਦੇ ਨਜ਼ਰੀਏ ਤੋਂ ਪਰਮਾਤਮਾ ਦਾ ਸਾਨੀ ਕੋਈ ਨਾ ਮਿਲਿਆ। ਮਿਲਦਾ ਵੀ ਕਿਵੇਂ, ਧਾਰਮਿਕ ਨਜ਼ਰੀਏ ਤੋਂ ਅਸਮਾਨ ਖੁਦ ਰੱਬ ਨੇ ਸਿਰਜਿਆ ਹੈ। ਗੁਰੂ ਅਰਜਨ ਦੇਵ ਦੇ ਸ਼ਬਦਾਂ ਵਿਚ “ਅਸਮਾਨ ਜਿਸੀ ਦਰਖਤ ਆਬ ਪੈਦਾਇਸਿ ਖੁਦਾਇ॥” ਗੁਰਬਾਣੀ ਵਿਚ ਅਸਮਾਨ ਬਾਰੇ ਕੁਝ ਤੁਕਾਂ ਜਾਣਨ ਪਿਛੋਂ ਆਉ ਅਸਮਾਨ ਦੇ ਸੰਕਲਪ ਤੇ ਇਸ ਦੇ ਸੂਚਕ ਸ਼ਬਦ ਦੀ ਪੈਦਾਇਸ਼ ਬਾਰੇ ਕੁਝ ਹੋਰ ਖੋਜ ਕਰੀਏ। ਪੰਜਾਬੀ ਵਿਚ ਅਕਾਸ਼ ਲਈ ਸਭ ਤੋਂ ਵਧ ਪ੍ਰਚਲਿਤ ਸ਼ਬਦ ਅਸਮਾਨ ਹੈ। ਬਹੁਤ ਸਾਰੇ ਮੁਹਾਵਰੇ, ਅਖਾਣਾਂ, ਉਕਤੀਆਂ, ਵਾਕਾਂਸ਼ਾਂ ਵਿਚ ਅਸਮਾਨ ਸ਼ਬਦ ਆਉਂਦਾ ਹੈ ਜਿਨ੍ਹਾਂ ਵਿਚ ਉਚਤਾ ਦੇ ਭਾਵ ਹਨ। ਕੁਝ ਇਕ ਗਿਣਾਉਂਦੇ ਹਾਂ- ਅਸਮਾਨ ਨੂੰ ਟਾਕੀਆਂ ਲਾਉਣਾ, ਅਸਮਾਨ ਨਾਲ ਗੱਲਾਂ ਕਰਨਾ, ਜ਼ਮੀਨ-ਅਸਮਾਨ ਇਕ ਕਰਨਾ, ਅਸਮਾਨ ਸਿਰ 'ਤੇ ਚੁੱਕਣਾ, (ਕੀਮਤਾਂ ਆਦਿ ਦਾ) ਅਸਮਾਨੇ ਚੜ੍ਹਨਾ, ਸੱਤਵੇਂ ਅਸਮਾਨ ਵਿਚ ਹੋਣਾ, ਅਸਮਾਨ ਦੇ ਤਾਰੇ, ਜ਼ਮੀਨ ਅਸਮਾਨ ਦਾ ਫਰਕ, ਅਸਮਾਨ ਤੋਂ ਡਿੱਗਾ ਖਜੂਰ 'ਤੇ ਲਟਕਿਆ। ਐਪਰ ਕਬੀਰ ਸਾਹਿਬ ਦੇ ਕਹੇ ਅਨੁਸਾਰ ਆਪਾਂ “ਬਾਤਨ ਹੀ ਅਸਮਾਨ ਗਿਰਵਹਿ॥” ਵਾਲੀ ਗੱਲ ਨਹੀਂ ਕਰਨੀ, ਕੁਝ ਠੋਸ ਗੱਲਾਂ ਕਰਨੀਆਂ ਹਨ। ਅਸਮਾਨ ਕਹਿੰਦੇ ਹਨ, ਧਰਤੀ ਦੇ ਉਪਰਲੇ ਗ੍ਰੰਥਦਨੁਮਾ ਖੇਤਰ ਨੂੰ ਜਿਥੇ ਬੱਦਲ ਘੁੰਮਦੇ ਰਹਿੰਦੇ ਹਨ ਤੇ ਜਿਸ ਦਾ ਰੰਗ ਨੀਲਾ ਪ੍ਰਤੀਤ ਹੁੰਦਾ ਹੈ। ਇਸ ਲਈ ਸਾਡੇ ਕੋਲ ਅੰਬਰ, ਅਕਾਸ਼ ਜਿਹੇ ਸ਼ਬਦ ਵੀ ਹਨ। ਬੋਲਚਾਲ ਵਿਚ ਇਸ ਨੂੰ ਨੀਲੀ ਛਤਰੀ ਵੀ ਕਿਹਾ ਜਾਂਦਾ ਹੈ। ਇਕ ਲੋਕ ਵਿਸ਼ਵਾਸ ਅਨੁਸਾਰ ਇਹ ਨੀਲੀ ਛਤਰੀ ਰੱਬ ਦੀ ਹੈ, ਸ਼ਾਇਦ ਉਸ ਨੇ ਧਰਤੀ ਤੇ ਇਸ ਉਤੇ ਵਸਦੇ ਜੀਵ-ਜੰਤੂਆਂ ਨੂੰ ਬਚਾਉਣ ਲਈ ਤਾਣੀ ਹੋਈ ਹੈ ਪਰ ਕਿਸ ਤੋਂ ਬਚਾਉਣ ਲਈ? ਮੀਂਹ ਦਾ ਕਹਿਰ ਤਾਂ ਇਸ ਤਣੀ ਹੋਈ ਛਤਰੀ ਦੇ ਬਾਵਜੂਦ ਖੁਲ੍ਹ ਖੇਡਦਾ ਰਹਿੰਦਾ ਹੈ। ਫਿਰ ਪਰਮਾਤਮਾ ਤਾਂ ਇਕ ਸਮਝ ਅਨੁਸਾਰ ਸਰਬਸ਼ਕਤੀਮਾਨ ਹੈ, ਉਸ ਨੇ ਸਾਨੂੰ ਹੋਰ ਕਿਸ ਦੇ ਕਹਿਰ ਤੋਂ ਬਚਾਉਣਾ ਹੈ? ਕੁਝ ਵਿਸ਼ਵਾਸਾਂ ਅਨੁਸਾਰ ਇਹ “ਨੀਲਾ ਨੀਲਾ” ਦਿਸਦਾ ਹੀ ਰੱਬ ਹੈ। ਖੈਰ, ਅਸਮਾਨ ਰੂਪੀ ਛਤਰੀ ਦਾ ਸੰਕਲਪ ਪਰਮਾਤਮਾ ਦੇ ਮਨੁੱਖ ਲਈ ਰੱਖਿਅਕ ਹੋਣ ਦਾ ਪ੍ਰਤੀਕ ਹੀ ਹੈ।

ਵਿਗਿਆਨ ਅਨੁਸਾਰ ਅਸਮਾਨ ਮਨੁੱਖ ਦੀ ਨਜ਼ਰ ਦੀ ਸੀਮਾ ਹੈ ਤੇ ਇਸ ਦਾ ਰੰਗ ਨੀਲਾ ਇਸ ਲਈ ਦਿਸਦਾ ਹੈ ਕਿਉਂਕਿ ਰੋਸ਼ਨੀ ਵਿਚਲੇ ਨੀਲੇ ਰੰਗ ਦੀ ਵੇਵਲੈਂਗਥ ਹੋਰ ਛੋਟੇ ਰੰਗਾਂ ਨਾਲੋਂ ਸੌਖਿਆਂ



ਖਿੰਡਰ ਜਾਂਦੀ ਹੈ। ਬਾਈਬਲ ਅਨੁਸਾਰ ਰੱਬ ਨੇ ਧਰਤੀ ਹੇਠਲੇ ਤੇ ਉਤਲੇ ਪਾਣੀ ਨੂੰ ਵੱਖ ਕਰਨ ਲਈ ਅਸਮਾਨ ਬਣਾਇਆ। ਰੱਬ ਨੇ ਹੇਠਲੇ ਪਾਣੀ 'ਤੇ ਧਰਤੀ ਟਿਕਾ ਦਿੱਤੀ। ਉਤਲਾ ਪਾਣੀ ਇਕ ਭੰਡਾਰੇ ਦੀ ਨਿਆਈ ਹੈ ਜੋ ਮੀਂਹ ਅਤੇ ਬਰਫਬਾਰੀ ਦੇ ਰੂਪ ਵਿਚ ਧਰਤੀ 'ਤੇ ਡਿਗਦਾ ਹੈ। ਨਿਸਚੇ ਹੀ ਰੱਬ ਨੇ ਇਸ ਪਾਣੀ ਨੂੰ ਧਰਤੀ 'ਤੇ ਵਰ੍ਹਾਉਣ ਲਈ ਅਤੇ ਸੂਰਜ, ਚੰਦ ਆਦਿ ਦੀ ਰੋਸ਼ਨੀ ਸਾਡੇ ਤੱਕ ਪਹੁੰਚਾਉਣ ਲਈ ਖਿਤਕੀਆਂ ਰੱਖੀਆਂ ਹੋਈਆਂ ਹਨ। ਇਥੋਂ ਇਹ ਵੀ ਪ੍ਰਤੀਤ ਹੁੰਦਾ ਹੈ ਕਿ ਬਾਈਬਲ ਦੀ ਸਮਝ ਅਨੁਸਾਰ ਅਸਮਾਨ ਇਕ ਠੋਸ ਚੀਜ਼ ਹੈ ਜਦਕਿ ਵਿਗਿਆਨ ਅਨੁਸਾਰ ਇਹ ਸਿਰਫ ਨਜ਼ਰ ਦੀ ਸੀਮਾ ਹੀ ਹੈ, ਜਿਸ ਨੂੰ ਚੀਰਿਆ ਜਾ ਸਕਦਾ ਹੈ, ਜਿਸ ਦੇ ਪਾਰ ਜਾਇਆ ਜਾ ਸਕਦਾ ਹੈ।

ਹਿੰਦ-ਇਰਾਨੀ ਅਤੇ ਆਦਿਮ ਹਿੰਦ-ਇਰਾਨੀ ਯੁੱਗ ਵਿਚ ਅਸਮਾਨ ਨੂੰ ਪੱਥਰ ਦੇ ਬਣੇ ਹੋਣ ਦੇ ਵਿਚਾਰਾਂ ਦੀ ਟੋਹ ਮਿਲਦੀ ਹੈ। ਜ਼ਰਯੂਸਤਾ ਲਿਖਤਾਂ ਅਨੁਸਾਰ ਦੇਵਤਿਆਂ ਨੇ ਸ੍ਰਿਸ਼ਟੀ ਦੀ ਰਚਨਾ ਸੱਤ ਪੜਾਵਾਂ ਵਿਚ ਕੀਤੀ। ਪਹਿਲਾਂ ਉਨ੍ਹਾਂ ਨੇ ਪੱਥਰ ਦਾ ਅਸਮਾਨ ਬਣਾਇਆ ਜੋ ਇਕ ਵੱਡੇ ਸਾਰੇ ਖੱਪੜ ਵਰਗਾ ਠੋਸ ਅਤੇ ਗੋਲ ਸੀ। ਇਸ ਧਰਮ ਵਿਚ ਅਸਮਾਨ ਨਾਂ ਦਾ ਇਕ ਦੇਵਤਾ ਵੀ ਸੀ। ਇਸਲਾਮ ਧਰਮ ਵਿਚ ਵੀ ਅਸਮਾਨ ਦੇ ਠੋਸ ਹੋਣ ਦੇ ਪ੍ਰਮਾਣ ਕੁਰਾਨ ਤੋਂ ਮਿਲ ਜਾਂਦੇ ਹਨ। ਦਅਰਅਸਲ ‘ਅਸਮਾਨ’ ਸ਼ਬਦ ਹੈ ਹੀ ਫਾਰਸੀ ਅਸਲੇ ਦਾ ਤੇ ਇਸ ਦੀਆਂ ਜੜ੍ਹਾਂ ਪਾਰਸੀ ਧਰਮ ਦੇ ਪਵਿਤਰ ਗ੍ਰੰਥ ਅਵੇਸਤਾ ਵਿਚ ਮਿਲ ਜਾਂਦੀਆਂ ਹਨ। ਫਾਰਸੀ ਦੇ ਪੁਰਾਤਨ ਰੂਪ ਵਿਚ ਵੀ ਇਹ ਸ਼ਬਦ ਅਸਮਾਨ ਜਿਹਾ ਹੀ ਸੀ। ਅਵੇਸਤਾ ਵਿਚ ਦੱਸਿਆ ਗਿਆ ਹੈ ਕਿ ਖਰਲ ਅਸਮਾਨ ਦਾ ਬਣਿਆ ਹੁੰਦਾ ਹੈ। ਇਥੇ ਇਹ ਵੀ ਲਿਖਿਆ ਮਿਲਦਾ ਹੈ ਕਿ “ਪਵਿਤਰਤਮ ਆਤਮਾ ਨੇ ਸਭ ਤੋਂ ਸਖਤ ਪੱਥਰਾਂ ਨੂੰ ਧਾਰਨ ਕੀਤਾ ਹੋਇਆ ਹੈ।” ਟੀਕਕਾਰਾਂ ਅਨੁਸਾਰ ਇਥੇ ਅਸਮਾਨ ਵੱਲ ਸੰਕੇਤ ਹੈ। ਅਵੇਸਤਾ ਵਿਚ ਇਹ ਵੀ ਜ਼ਿਕਰ ਹੈ ਕਿ ਅਕਾਸ਼

ਧਾਤਾਂ ਦਾ ਬਣਿਆ ਹੋਇਆ ਹੈ ਅਤੇ ਇਸ ਨੇ ਸੰਸਾਰ ਨੂੰ ਖੋਲ ਦੀ ਤਰ੍ਹਾਂ ਵਲਿਆ ਹੋਇਆ ਹੈ। ਧਿਆਨਯੋਗ ਹੈ ਕਿ ਪਹਿਲਵੀ ਲਿਖਤਾਂ ਅਨੁਸਾਰ ਪੱਥਰ ਵੀ ਚੱਟਾਨੀ ਰਵਿਆਂ ਦੇ ਬਣੇ ਹੁੰਦੇ ਹਨ ਅਤੇ ਚੱਟਾਨੀ ਰਵਿਆਂ ਨੂੰ ਧਾਤ ਹੀ ਸਮਝਿਆ ਜਾਂਦਾ ਸੀ ਕਿਉਂਕਿ ਉਹ ਧਾਤ ਵਾਂਗ ਚਮਕੀਲੇ ਹੁੰਦੇ ਹਨ। ਗੌਰਤਲਬ ਹੈ ਕਿ ਪਹਿਲਵੀ ਵਿਚ ਅਕਾਸ਼ ਦੀ ਹੀਰੇ ਵਜੋਂ ਵੀ ਪਛਾਣ ਕੀਤੀ ਗਈ ਹੈ। ਮੁੱਕਦੀ ਗੱਲ ਇਹ ਕਿ ਉਸ ਜ਼ਮਾਨੇ ਵਿਚ ਪੱਥਰ ਅਤੇ ਧਾਤ ਵਿਚ ਫਰਕ ਨਹੀਂ ਸੀ ਪਾਇਆ ਜਾਂਦਾ।

ਸੂਤਾਂ ਅਨੁਸਾਰ ਇਸ ਸ਼ਬਦ ਵਿਚ “ਅਸ਼” ਧਾਤੂ ਕੰਮ ਕਰ ਰਿਹਾ ਹੈ ਜਿਸ ਵਿਚ ਪੱਥਰ ਦੇ ਭਾਵ ਹਨ। ਸੋ, ਇਸ ਸ਼ਬਦ ਦੀ ਨਿਰੁਕਤਕ ਵਿਆਖਿਆ ਤੋਂ ਵੀ ਅਸਮਾਨ ਨੂੰ ਪਥਰੀਲੇ ਹੋਣ ਵਜੋਂ ਕਲਪਣ ਦੇ ਪ੍ਰਮਾਣ ਮਿਲਦੇ ਹਨ। ਭਾਸ਼ਾ-ਵਿਗਿਆਨੀਆਂ ਨੇ ਇਸ ਦੀ ਵਿਆਖਿਆ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ। ਇਕ ਵਿਚਾਰ ਅਨੁਸਾਰ ਅਸਮਾਨ ਦਾ ਅਰਥ ਹੈ ਗਰਦਸ਼ ਕਰਨ ਵਾਲਾ, ਘੁੰਮਣ ਵਾਲਾ। ਅਜਿਹੇ ਵਿਚਾਰ ਦੀ ਪ੍ਰੋਤਤਾ ਇਸ ਤੱਥ ਤੋਂ ਵੀ ਮਿਲ ਜਾਂਦੀ ਹੈ ਕਿ ਫਾਰਸੀ ਚਰਖ ਦਾ ਇਕ ਅਰਥ ਪਹੀਆ, ਚੱਕਾ ਹੈ ਤੇ ਦੂਜਾ ਅਸਮਾਨ। ਸੋ, ਅਸਮਾਨ ਉਹ ਹੈ ਜੋ ਚੱਕੀ ਦੀ ਤਰ੍ਹਾਂ ਘੁੰਮਦਾ ਹੈ। ਇਸੇ ਤਰ੍ਹਾਂ ਫਾਰਸੀ ਗਰਦੂ ਦਾ ਇਕ ਅਰਥ ਚਰਖੀ ਹੈ ਤੇ ਦੂਜਾ ਅਸਮਾਨ। ਪਰੰਤੂ ਅਸਮਾਨ ਸ਼ਬਦ ਦਾ ਅਰਥ ਚੱਕੀ ਜਾਂ ਚੱਕੀ ਦਾ ਪੁਤ ਇਸ ਲਈ ਹੈ ਕਿਉਂਕਿ ਇਹ ਪੱਥਰ ਦਾ ਬਣਿਆ ਹੁੰਦਾ ਹੈ। ਫਾਰਸੀ ਆਸੀਆ ਦਾ ਅਰਥ ਚੱਕੀ ਹੁੰਦਾ ਹੈ ਤੇ ਅਸਿਆਨਾ ਦਾ ਅਰਥ ਸਾਣ।

ਕੁਝ ਵਿਦਵਾਨਾਂ ਦਾ ਵਿਚਾਰ ਹੈ ਕਿ ਪ੍ਰਾਚੀਨ ਹਿੰਦ-ਯੂਰਪੀ ਲੋਕ ਅਸਮਾਨ ਨੂੰ ਪੱਥਰ ਦੇ ਗ੍ਰੰਥਦ ਵਜੋਂ ਕਲਪਦੇ ਸਨ। ਇਕ ਹੋਰ ਵਿਚਾਰ ਅਨੁਸਾਰ ਅਕਾਸ਼ ਨੂੰ ਦੂਰ ਉਪਰ ਤੱਕ ਉਭਰੇ ਹੋਏ ਪਹਾੜਾਂ ਦੀਆਂ ਚੋਟੀਆਂ ਦਾ ਵਿਸਤਾਰ ਹੀ ਸਮਝਿਆ ਜਾਂਦਾ ਰਿਹਾ ਹੋਵੇਗਾ ਅਤੇ ਪਹਾੜ ਪੱਥਰਾਂ ਦੇ ਹੀ ਬਣੇ ਹੁੰਦੇ ਹਨ। ਇਕ ਵਿਦਵਾਨ ਅਨੁਸਾਰ ਅਕਾਸ਼ ਅਤੇ

ਪੱਥਰ ਦਾ ਸਬੰਧ ਪੱਥਰ ਦੇ ਚਮਕਾਏ ਹੋਏ ਕੁਹਾੜੇ ਤੋਂ ਸਮਝਿਆ ਜਾ ਸਕਦਾ ਹੈ। ਇਕ ਸਮੇਂ ਲੋਕ ਵਿਸ਼ਵਾਸ ਪ੍ਰਚਲਿਤ ਸੀ ਕਿ ਇਹ “ਗਰਜ ਦੇ ਪੱਥਰ” ਅਸਮਾਨ ਤੋਂ ਡਿਗਦੇ ਹਨ। ਸੰਸਕ੍ਰਿਤ ਵਿਚ ਇੰਦਰ ਦੇਵਤੇ ਦਾ ਵਜਰ (ਗਦਾ) ਜਾਂ ਗਰਜ ਦਾ ਪੱਥਰ thunder bolt ਹੈ। ਉਜ਼ਬੇਕਿਸਤਨ ਦੇ ਮਸ਼ਹੂਰ ਇਤਿਹਾਸਕ ਸ਼ਹਿਰ ਸਮਰਕੰਦ ਦਾ ਸ਼ਾਬਦਿਕ ਅਰਥ ਹੈ “ਪੱਥਰ ਦਾ ਕਿਲਾ” ਕਿਉਂਕਿ ਇਹ ਸ਼ਹਿਰ ਪਹਾੜਾਂ ਨਾਲ ਘਿਰਿਆ ਹੋਇਆ ਹੈ। ਸਮਰਕੰਦ ਸ਼ਬਦ ਵਿਚ ਸਮਰ ਅਸਲ ਵਿਚ ਅਸਮਰ ਦਾ ਸੁੰਗਤਿਆ ਰੂਪ ਹੈ ਤੇ ਅੱਗੋਂ ਅਸਮਰ ‘ਅਸ’ ਧਾਤੂ ਤੋਂ ਬਣਿਆ ਹੈ।

ਹੁਣ ਤੱਕ ਇਹ ਗੱਲ ਸਪਸ਼ਟ ਹੋ ਜਾਣੀ ਚਾਹੀਦੀ ਹੈ ਕਿ ਅਸਮਾਨ ਸ਼ਬਦ ਦੀ ਸੰਸਕ੍ਰਿਤ ਨਾਲ ਸਾਂਝ ਹੈ। ਸੱਚੀ ਗੱਲ ਤਾਂ ਇਹ ਹੈ ਕਿ ਸੰਸਕ੍ਰਿਤ ਵਿਚ ਇਕ ਸ਼ਬਦ ਮਿਲਦਾ ਹੈ ‘ਅਸ਼ਮਨ’ ਜਿਸ ਦੇ ਲਗਭਗ ਸਾਰੇ ਅਰਥ ਅਸਮਾਨ ਦੇ ਨੇੜੇ-ਤੇੜੇ ਦੇ ਹਨ। ਇਸ ਸ਼ਬਦ ਦੇ ਮੁੱਖ ਅਰਥ ਹਨ- ਪੱਥਰ, ਚੱਟਾਨ; ਇਕ ਕੀਮਤੀ ਪੱਥਰ; ਪੱਥਰ ਦਾ ਬਣਿਆ ਸੰਦ ਜਿਵੇਂ ਹਥੌੜਾ; ਬਦਲ ਦੀ ਗਰਜ ਜਾਂ ਬਜਰ (ਵਜਰ); ਬੱਦਲ; ਅਕਾਸ਼। ਧਿਆਨਯੋਗ ਹੈ ਕਿ ਪੁਰਾਣੇ ਜ਼ਮਾਨੇ ਵਿਚ, ਖਾਸ ਤੌਰ 'ਤੇ ਪੱਥਰ ਯੁੱਗ ਵਿਚ ਹਥਿਆਰ ਜਾਂ ਸੰਦ ਪੱਥਰ ਦੇ ਹੀ ਬਣਦੇ ਸਨ ਇਸ ਲਈ ਇਸ ਸ਼ਬਦ ਦਾ ਇਕ ਅਰਥ ਪੱਥਰ ਦੇ ਸੰਦ ਵੀ ਹਨ। ਇਸੇ ਨਾਲ ਜੁੜਦਾ ਇਕ ਸ਼ਬਦ ਹੈ ‘ਅਸ਼ਨ’ ਜਿਸ ਦੇ ਅਰਥ ਹਨ ਪੱਥਰ, ਚੱਟਾਨ; ਢੀਮ, ਗੁਲੇਲਾ; ਅਕਾਸ਼। ਅਸ਼ ਧਾਤੂ ਤੋਂ ਹੀ ਅਸ਼ਮ ਸ਼ਬਦ ਬਣਿਆ ਜਿਸ ਵਿਚ ਵੀ ਪੱਥਰ ਦੇ ਹੀ ਭਾਵ ਹਨ। ਪੰਜਾਬੀ ਵਿਚ ਮੈਨੂੰ ਅਸ਼ ਤੋਂ ਬਣੇ ਇਕੋ ਸ਼ਬਦ ਦੀ ਪਛਾਣ ਹੋਈ ਹੈ ਤੇ ਉਹ ਹੈ ਅਹਿਣ। ਇਹ ਸ਼ਬਦ ਆਮ ਤੌਰ ਤੇ “ਅਹਿਣ ਪੈਣੇ” ਉਕਤੀ ਵਿਚ ਵਰਤਿਆ ਜਾਂਦਾ ਹੈ ਤੇ ਇਸ ਦਾ ਅਰਥ ਹੈ- ਗਲੇ ਜਾਂ ਗੱਤੇ ਪੈਣੇ। ਇਹ ਸ਼ਬਦ ਬਹੁਤਾ ਲਹਿੰਦੀ ਵਿਚ ਵਰਤਿਆ ਜਾਂਦਾ ਹੈ। ਪਾਕਿਸਤਾਨ ਵਿਚ ਸ਼ੇਖ

ਯੂ.ਐਨ.ਓ. ਨੇ ਸੱਦਾਮ ਨੂੰ ਕੁਵੈਤ ਵਿਚੋਂ ਬਾਹਰ ਖਦੇਤ ਦਿੱਤਾ ਹੈ। ਇਹ ਕੀ ਹੋ ਗਿਆ? ਅੱਬੂ ਅਜੇ ਜੇਲ੍ਹ ਵਿਚ ਹੈ, ਇਰਾਕ ਨੇ ਜੰਗ ਬੰਦ ਕਿਉਂ ਕਰ ਦਿੱਤੀ? ਇਜ਼ਰਾਈਲੀਆਂ ਨੂੰ ਖਦੇਤਨਾ ਤਾਂ ਬਹੁਤ ਜ਼ਰੂਰੀ ਸੀ।

1992 ਵਿਚ ਸ਼ੇਖ ਰਿਹਾ ਹੋਇਆ। ਮੋਸਾਬ ਦੀ ਮਾਂ ਨੇ ਖਵੰਦ ਨੂੰ ਕਿਹਾ- ਤੁਹਾਡੀ ਗੈਰ-ਹਾਜ਼ਰੀ ਵਿਚ ਮਾਲਕ ਮਕਾਨ ਬਦਤਮੀਜ਼ ਹੋ ਜਾਂਦੇ। ਮੇਰੇ ਗਹਿਣੇ ਵੇਚ ਕੇ ਗੁਜ਼ਾਰੇ ਜੋਗਾ ਮਕਾਨ ਲੈ ਲਈਏ। ਸ਼ੇਖ ਕਰਜ਼ਾ ਲੈ ਕੇ ਮਕਾਨ ਲੈ ਲੈਂਦਾ ਤਾਂ ਕਿਸਤਾਂ ਟੁੱਟ ਜਾਂਦੀਆਂ, ਕਿਉਂਕਿ ਕੀ ਪਤਾ, ਫਿਰ ਕਦੇ ਗ੍ਰਿਫਤਾਰੀ ਹੋ ਜਾਏ। ਗੁਜ਼ਾਰੇ ਜੋਗਾ ਫਲੈਟ ਲੈ ਲਿਆ। ਮੋਸਾਬ 14 ਸਾਲ ਦਾ ਹੋ ਗਿਆ।

ਨਵੇਂ ਘਰ ਆਇਆਂ ਬੋੜਾ ਸਮਾਂ ਬੀਤਿਆ, ਸ਼ੇਖ ਨੂੰ ਫਿਰ ਗ੍ਰਿਫਤਾਰ ਕਰ ਲਿਆ। ਹਮਾਸ ਹਥਿਆਰਬੰਦ ਹੋਣ ਲੱਗ ਪਈ, ਵਾਰਦਾਤਾਂ ਵਧਣ ਲੱਗੀਆਂ। ਸ਼ੱਕ ਦੇ ਆਧਾਰ ‘ਤੇ ਕਿਸੇ ਨੂੰ ਵੀ ਗ੍ਰਿਫਤਾਰ ਕੀਤਾ ਜਾ ਸਕਦਾ ਸੀ, ਸਬੂਤਾਂ ਦੀ ਲੋੜ ਨਹੀਂ ਸੀ। ਫਲਸਤੀਨੀ ਪਥਰਾਉ ਕਰਦੇ, ਇਜ਼ਰਾਈਲੀ ਗੋਲੀਆਂ ਨਾਲ ਉਨ੍ਹਾਂ ਨੂੰ ਭੁੰਨ ਦਿੰਦੇ। ਇਸ ਹਾਲਤ ਵਿਚ ਚੁਫੇਰਿਓਂ ਜਹਾਦ ਦੀਆਂ ਆਵਾਜ਼ਾਂ ਆਉਂਦੀਆਂ। ਹਮਾਸ ਉਤੇ ਕਿਸੇ ਦਾ ਕੰਟਰੋਲ ਨਹੀਂ ਸੀ। ਸਥਾਨਕ ਆਗੂ ਫੈਸਲੇ ਕਰਦੇ, ਹਮਲੇ ਕਰਦੇ।

(ਚਲਦਾ)

ਸ਼ਬਦ  
ਝਰੋਖਾ



ਬਲਜੀਤ ਬਾਸੀ

ਫੋਨ: 734-259-9353

ਫਰੀਦ ਦੇ 210 ਹੋਰ ਸਲੋਕ ਮਿਲੇ ਹਨ ਜਿਨ੍ਹਾਂ ਦੀ ਪ੍ਰਮਾਣਿਕਤਾ ਸੰਦੇਹਜਨਕ ਹੈ। ਇਕ ਸਲੋਕ ਵਿਚ ਇਹ ਸ਼ਬਦ ਆਇਆ ਹੈ,

ਅਹਿਣ ਪਵੇ ਭਾਵੇ ਮੇਰੁ

ਸਿਰ ਹੀ ਉਪਰ ਝੱਲਣਾ।

ਤਿਕਨ ਕਾਸਾ ਕਾਨ ਦਾ ਵਾਸਾ ਵਿਚ ਵਣਾ।

ਫਰੀਦਾ ਬਾਰੀ ਅੰਦਰ ਜਾਲਣਾ ਦ

ਰਵੇਸਾ ਹਰਣਾ।

ਅਹਿਣ ਸ਼ਬਦ ਦਾ ਮੂਲ ਅਰਥ ਹੋਇਆ- ਪੱਥਰ ਦੀ ਗੋਲੀ, ਬਿੱਜ, ਅਸਮਾਨੀ ਗੋਲਾ। ਇਹ ਸੰਸਕ੍ਰਿਤ ਦੇ ਅਸ਼ਨ ਸ਼ਬਦ ਦਾ ਹੀ ਵਿਉਤਪਤ ਰੂਪ ਹੈ। ਦਿਲਚਸਪ ਗੱਲ ਹੈ ਕਿ ਗੱਤੇ ਦੇ ਅਰਥ ਵਾਲੇ ਓਲਾ (ਸੰਸਕ੍ਰਿਤ ਉਪਲ) ਸ਼ਬਦ ਦਾ ਮੂਲ ਅਰਥ ਵੀ ਪੱਥਰ ਹੀ ਹੈ। ਅਸਮਾਨ ਸ਼ਬਦ ਦੇ ਹੋਰ ਹਿੰਦ-ਯੂਰਪੀ ਭਾਸ਼ਾਵਾਂ ਵਿਚ ਸੁਜਾਤੀ ਸ਼ਬਦ ਮਿਲਦੇ ਹਨ। ਇਸ ਦਾ ਭਾਰੋਪੀ ਮੂਲ ‘ਐਕ’ ਜਿਹਾ ਮਿਥਿਆ ਗਿਆ ਹੈ ਤੇ ਇਸ ਦਾ ਅਰਥ ਹੈ ਤਿੱਖਾ। ਪੁਰਾਤਨ ਗਰੀਕ ਭਾਸ਼ਾ ਵਿਚ ਆਕਮੇਨ ਸ਼ਬਦ ਦਾ ਅਰਥ ਹੈ- ਉਲਕਾ, ਚੱਟਾਨ, ਅਹਿਰਨ। ਲਿਥੂਏਨੀਅਨ, ‘ਅਕਮੂਓ’, ਰੂਸੀ ‘ਕਮਨ’, ਸਰਬੋ-ਕ੍ਰੋਸ਼ੀਅਨ ‘ਕਮਨ’ ਅਤੇ ਅਲਬੇਨੀਅਨ ‘ਕਮੇਸੇ’ ਦਾ ਅਰਥ ਹੈ ਦਾਤੀ। ਇਨ੍ਹਾਂ ਸ਼ਬਦਾਂ ਦੇ ਅਰਥਾਂ ਵਿਚ ਤਿੱਖੇਪਣ ਦੇ ਭਾਵ ਹਨ। ਅੰਗਰੇਜ਼ੀ ਸ਼ਬਦ acme ਜਿਸ ਦਾ ਅਰਥ ਟੀਸੀ (ਤਿੱਖੇਪਣ ਦਾ ਭਾਵ) ਭਾਵ ਤੋਂ ਵਿਕਸਿਤ ਹੋਇਆ ਹੈ। ਅੰਗਰੇਜ਼ੀ ਸ਼ਬਦ acumen (ਬੁਧੀ ਦੀ ਤੀਖਣਤਾ), acrid (ਕੌੜਾ, ਚਟਪਟਾ, ਤਿੱਖਾ) ਆਦਿ ਵੀ ਸਕੇ ਸੋਹਦਰੇ ਹਨ।

ਐਕ ਧਾਤੂ ਤੋਂ ਇਕ ਹੋਰ ਧਾਤੂ ਬਣਿਆ ‘ਐਕਮਨ’ ਜਿਸ ਵਿਚ ਤਿੱਖੇਪਣ ਦਾ ਭਾਵ ਵਿਕਸਿਤ ਹੋ ਕੇ ਸੰਦ ਵਜੋਂ ਵਰਤਿਆ ਜਾਂਦਾ ਪੱਥਰ ਤੇ ਫਿਰ ਪੱਥਰ ਹੀ ਹੋ ਗਿਆ। ਅਸੀਂ ਸੰਸਕ੍ਰਿਤ ਵਿਚ ਅਸ਼ਮਨ ਦਾ ਇਕ ਅਰਥ ਹਥੌੜਾ ਦੇਖ ਚੁੱਕੇ ਹਾਂ। ਬਹੁਤ ਸਾਰੇ ਨਿਰੁਕਤਕਾਰਾਂ ਦਾ ਵਿਚਾਰ ਹੈ ਕਿ ਅੰਗਰੇਜ਼ੀ ਹੈਮਰ (hammer = ਹਥੌੜਾ) ਇਸੇ ਤੋਂ ਵਿਕਸਿਤ ਹੋਇਆ ਹੈ। ਬਹੁਤ ਸਾਰੇ ਯੂਰਪੀ ਦੇਸ਼ਾਂ ਵਿਚ ਹੈਮਰ ਸ਼ਬਦ ਦਾ ਇਕ ਹੋਰ ਰੂਪ hamarr ਕਈ ਪਹਾੜੀ ਸ਼ਹਿਰਾਂ ਦੇ ਨਾਮ ਵਿਚ ਆਉਂਦਾ ਹੈ ਜਿਵੇਂ ਨੌਰਵੇ ਦਾ ਸ਼ਹਿਰ Lillehammer. ਕਮਿਊਨਿਸਟਾਂ ਦਾ ਨਿਸ਼ਾਨ ਦਾਤੀ ਹਥੌੜਾ ਮਜ਼ਦੂਰਾਂ ਅਤੇ ਕਿਸਾਨਾਂ ਦੀ ਏਕਤਾ ਦਾ ਪ੍ਰਤੀਕ ਹੈ। ਇਸ ਚਰਚਾ ਵਿਚ ਅਸੀਂ ਦੋਵੇਂ ਮਿਲਾ ਦਿੱਤੇ ਹਨ ਪਰ ਕਮਿਊਨਿਸਟ ਹੁਣ ਅੱਗੇ ਵਾਂਗ ਤਿੱਖੇ ਦਿਖਾਈ ਨਹੀਂ ਦਿੰਦੇ।

ਮਿੰਨੀ ਕਹਾਣੀ

ਕੁੱਤਾ ਅਤੇ ਮਨੁੱਖ

‘ਬਾਈ ਮੇਰੀ ਤਾਂ ਇਉਂ ਸਲਾਹ ਸੀ ਬਈ ਤੁਸੀਂ ਉਪਰਲਾ ਪੋਰਸ਼ਨ ਸੰਭਾਲ ਲਵੋ...ਤੇ ਮੈਂ ਬੱਲਤਾ।’

‘ਉਹ ਤਾਂ ਤੇਰੀ ਗੱਲ ਠੀਕ ਏ ਛੋਟਿਆ...ਪਰ ਮੈਂ ਸੋਚਦਾ ਸੀ ਬਈ ਬਾਪੂ ਦਾ ਕੀ ਕੀਤਾ ਜਾਵੇ, ਲੈ ਕੇ ਇਕੋ ਬਾਹਰਲੀ ਬੈਠਕ ਹੀ ਬਚਦੀ ਹੈ...ਉਹਦੇ ‘ਚ ਚਾਹੇ ਤਾਂ ਗੈਸਟ ਰੂਮ ਬਣਾ ਲਈਏ ਜਾਂ ਫਿਰ ਬਾਪੂ ਦਾ ਮੰਜਾ ਡਹਿੱਜੇ।’ ਕਹਿੰਦਿਆਂ ਸੁਖਚੈਨ ਸਿੰਘ ਦੇ ਮੱਥੇ ‘ਤੇ ਕਈ ਲਕੀਰਾਂ ਉਭਰ ਆਈਆਂ ਤੇ ਦੋਵੇਂ ਭਰਾ ਗਹਿਰੀਆਂ ਸੋਚਾਂ ਦੇ ਕਿਸੇ ਸਮੁੰਦਰ ਵਿਚ ਜਾ ਡੁੱਬੇ।

ਇੰਨੇ ਨੂੰ ਪੌੜੀਆਂ ਥੱਲੇ ਬੰਨ੍ਹਿਆ ਕਾਲਾ ਕੁੱਤਾ ਭੌਂਕ ਪਿਆ ਤੇ ਦੋਵਾਂ ਦੇ ਚਿਹਰੇ ‘ਤੇ ਵਾਛਾਂ ਖਿੜ ਗਈਆਂ।

ਬੱਸ ਫਿਰ ਕੀ ਸੀ ਅਗਲੇ ਹੀ ਪਲ ਬਾਪੂ ਦਾ ਮੰਜਾ ਕੁੱਤੇ ਵਾਲੇ ਥਾਂ ਸੀ ਤੇ ਉਮਰ ਭਰ ਸੇਵਾ ਕਰਕੇ ਬੁੱਢਾ ਹੋ ਚੁੱਕਾ ਕੁੱਤਾ...ਘਰ ਤੋਂ ਬਾਹਰ।

-ਪ੍ਰਦੀਪ ਕੌੜ

## ਫਲਸਤੀਨੀਆਂ ਦਾ ਰੋਹ ਜਹਾਦ ਵਿਚ ਤਬਦੀਲ

(ਪਿਛਲੇ ਸਫੇ ਦੀ ਬਾਕੀ)

ਵੀ ਸਨ। ਮੱਸ-ਫੁਟ ਗੱਭਰੂਆਂ ਤੋਂ ਸਾਲ ਵਿਚ ਇਕ ਦੇ ਵਾਰ ਹਿੰਸਕ ਵਾਰਦਾਤ ਕਰਵਾ ਦਿੰਦੇ ਤਾਂ ਕਿ ਫੰਡ ਇਕੱਠਾ ਕਰ ਸਕਣ। ਇਸ ਜਥੇਬੰਦੀ ਦੇ ਲੀਡਰ ਆਪਣੇ ਪ੍ਰਾਈਵੇਟ ਬੈਂਕ ਖਾਤਿਆਂ ਵਿਚ ਦਾਨ ਰਾਸ਼ੀ ਜਮ੍ਹਾਂ ਕਰਵਾਉਂਦੇ ਸਨ, ਤੇ ਕੋਈ ਹਿੰਸਾਭ ਨਹੀਂ ਸੀ ਮੰਗ ਸਕਦਾ। ਹਮਾਸ ਅਤੇ ਪੀ.ਐਲ.ਓ. ਵਿਚ ਟੱਕਰ ਸ਼ੁਰੂ ਹੋ ਗਈ। ਹਮਾਸ ਦਾ ਲੀਡਰ ਬਿਆਨ ਦਿੰਦਾ- ਫਲਾਣੇ ਦਿਨ ਹਤਤਾਲ ਹੋਵੇਗੀ, ਜਿਸ ਨੇ ਦੁਕਾਨ ਖੋਲ੍ਹੀ, ਫੂਕ ਦਿਆਂਗੇ। ਪੀ.ਐਲ.ਓ. ਵਲੋਂ ਬਿਆਨ ਆਉਂਦਾ- ਇਸ ਦਿਨ ਜਿਸ ਨੇ ਦੁਕਾਨ ਬੰਦ ਕੀਤੀ, ਫੂਕ ਦਿਆਂਗੇ।

ਪਰਿਵਾਰ ਵਿਚ ਇਕੋ ਕਮਾਉ ਮੈਂਬਰ ਸੀ, ਤਨਖਾਹ ਬਿਨਾਂ ਗੁਜ਼ਾਰਾ ਕਿਵੇਂ ਚੱਲੇ? ਮੋਸਾਬ ਦੀ ਮਾਂ ਸਸਤੀ ਤੋਂ ਸਸਤੀ ਸਬਜ਼ੀ ਖਰੀਦਦੀ ਹੋਈ ਦੁਕਾਨਦਾਰ ਨੂੰ ਆਖਦੀ- ਪਸ਼ੂਆਂ ਵਾਸਤੇ ਲਿਜਾਣੀ ਹੈ। ਚਾਚਿਆਂ, ਗਵਾਂਢੀਆਂ ਨੇ ਕੋਈ ਸਹਾਇਤਾ ਨਹੀਂ ਕੀਤੀ, ਕਿਉਂਕਿ ਉਨ੍ਹਾਂ ਦੇ ਖਿਆਲ ਵਿਚ ਇਨ੍ਹਾਂ ਕੋਲ ਕਾਹਦਾ ਘਾਟਾ ਹੈ। ਅੱਬੂ ਦੇ ਇਕ ਦੋਸਤ ਤੋਂ ਮਾਂ ਨੇ ਉਧਾਰ ਪੈਸੇ ਮੰਗੇ, ਦੇਣੇ ਤਾਂ ਕਿੱਥੇ ਸਨ, ਲੋਕਾਂ ਨੂੰ ਦੱਸਣ ਲੱਗਾ- ਸ਼ੇਖ ਹਸਨ ਦੀ ਬੀਵੀ ਪੈਸੇ ਮੰਗਣ ਆਈ ਸੀ, ਉਹ ਖਾਵੰਦ

ਦੀ ਗ੍ਰਿਫਤਾਰੀ ਤੋਂ ਫਾਇਦਾ ਉਠਾਉਣਾ ਚਾਹੁੰਦੀ ਹੈ। ਆਖਰ ਮਾਂ ਨੇ ਮੋਸਾਬ ਨੂੰ ਕਿਹਾ- ਸਕੂਲੋਂ ਆ ਕੇ ਅਤੇ ਛੁੱਟੀ ਵਾਲੇ ਦਿਨ ਤੂੰ ਇਥੇ ਨੇੜੇ ਫੈਕਟਰੀ ਦੇ ਦਰਵਾਜ਼ੇ ‘ਤੇ ਪਕੌੜੇ ਵੇਚ ਆਇਆ ਕਰ। ਮੈਂ ਘਰ ਬਣਾ ਕੇ ਦੇ ਦਿਆ ਕਰਾਂਗੀ। ਪਹਿਲਾਂ ਪਹਿਲਾਂ ਤਾਂ ਮੋਸਾਬ ਨੂੰ ਕੁਝ ਸੰਗ ਲੱਗੀ, ਫਿਰ ਸਭ ਠੀਕ ਹੋ ਗਿਆ। ਇਕ ਦਿਨ ਚਾਚਾ ਇਬਰਾਹੀਮ ਉਧਰੋਂ ਆਪਣੇ ਦੋਸਤਾਂ ਨਾਲ ਲੰਘਿਆ, ਜਦੋਂ ਮੋਸਾਬ ਕਾਰਾਂ ‘ਚ ਬੈਠੇ ਲੋਕਾਂ ਨੂੰ ਪਕੌੜੇ ਵੇਚ ਰਿਹਾ ਸੀ। ਚਾਚਾ ਲੋਹਾ ਲਾਖਾ ਹੋ ਗਿਆ, ਕਿਹਾ- ਲਿਆ ਸਾਰੇ ਪਕੌੜੇ ਮੈਨੂੰ ਦੇਹ। ਬਣਦੇ ਪੈਸੇ ਤਾਂ ਦੇ ਦਿੱਤੇ, ਪਰ ਉਸ ਦੀ ਮਾਂ ਨੂੰ ਫਟਕਾਰਾਂ ਪਾਉਣ ਲੱਗਾ ਕਿ ਤੂੰ ਖਾਨਦਾਨ ਦੀ ਇੱਜ਼ਤ ਰੋਲ ਰਹੀ ਐ। ਮਾਂ ਦੇਰ ਤੱਕ ਰੋਂਦੀ ਰਹੀ। ਮਦਦ ਕਰਨੀ ਤਾਂ ਦਰਕਿਨਾਰ, ਰੋਟੀ ਖਾਂਦੇ ਬਰਦਾਸ਼ਤ ਨਹੀਂ ਸਨ ਹੋ ਰਹੇ।

ਡੇਢ ਸਾਲ ਬਾਅਦ ਸ਼ੇਖ ਹਸਨ ਦੀ ਰਿਹਾਈ ਹੋਈ। ਅਖਬਾਰਾਂ ਨੇ ਵੱਡੀਆਂ ਸੁਰਖੀਆਂ ਲਾਈਆਂ। ਜਿਵੇਂ ਫਲਸਤੀਨ ਦਾ ਬਾਦਸ਼ਾਹ ਹੋਵੇ, ਵਧਾਈਆਂ ਦਾ ਹੜ੍ਹ ਆ ਗਿਆ। ਲੋਕ, ਮੋਸਾਬ ਅਤੇ ਭੈਣਾਂ ਭਾਈਆਂ ਦਾ ਇਉਂ ਆਦਰ ਕਰਦੇ ਜਿਵੇਂ ਸ਼ਾਹਜ਼ਾਦੇ ਸ਼ਾਹਜ਼ਾਦੀਆਂ ਹੋਣ। ਦੋਵੇਂ ਨੌਕਰੀਆਂ ਬਹਾਲ ਹੋ ਗਈਆਂ। ਘਰ ਵਿਚ ਖੁਸ਼ੀਆਂ ਖੇਡੇ ਪਰਤ ਆਏ।

ਦੋ ਸਾਲ ਬਾਅਦ ਫਿਰ ਪੁਲਿਸ ਆਈ, ਤੇ ਸ਼ੇਖ ਹਸਨ ਨੂੰ ਲੈ ਗਈ। ਛੇ ਮਹੀਨਿਆਂ ਬਾਅਦ ਰਿਹਾ ਹੋ ਗਿਆ। ਗ੍ਰਿਫਤਾਰੀ ਦੌਰਾਨ ਜਿਹੜੇ ਲੋਕ ਪਰੇ ਮੂੰਹ ਕਰ ਕੇ ਲੰਘ ਜਾਂਦੇ, ਉਹੋ ਬਾਅਦ ਵਿਚ ਵਧਾਈਆਂ ਦੇਣ ਆ ਜਾਂਦੇ। ਮੋਸਾਬ ਨੂੰ ਬਾਅਦ ਵਿਚ ਪਤਾ ਲੱਗਾ ਕਿ ਇਜ਼ਰਾਈਲੀਆਂ ਤੋਂ ਡਰਦੇ ਅਜਿਹਾ ਵਰਤਾਰਾ ਕਰਦੇ ਸਨ ਤਾਂ ਕਿ ਸਰਕਾਰ ਅਤਿਵਾਦੀਆਂ ਦੇ ਪਰਿਵਾਰ ਦੀ ਮਦਦ ਕਰਨ ਵਾਲਿਆਂ ਨੂੰ ਨਾ ਕਿਤੇ ਧਰ ਦਬੋਏ, ਪਰ ਇਹ ਤਾਂ ਅਤਿਵਾਦੀ ਨਹੀਂ ਸਨ। ਹਮਾਸ ਦੇ ਵਰਕਰਾਂ ਕੋਲ ਹਥਿਆਰ ਹੀ ਨਹੀਂ ਸਨ।

ਅਗਸਤ 1990 ਵਿਚ ਫਿਰ ਤੀਜੀ ਵਾਰ ਸ਼ੇਖ ਨੂੰ ਗ੍ਰਿਫਤਾਰ ਕਰ ਲਿਆ ਗਿਆ। ਉਹ ਉਦੋਂ ਜੇਲ੍ਹ ਵਿਚ ਬੰਦੀ ਸੀ ਜਦੋਂ ਸੱਦਾਮ ਹੁਸੈਨ ਨੇ ਕੁਵੈਤ ‘ਤੇ ਕਬਜ਼ਾ ਕਰ ਲਿਆ। ਸਾਰੇ ਫਲਸਤੀਨੀ ਖੁਸ਼ ਹੋ ਗਏ- ਹੁਣ ਸੱਦਾਮ ਇਜ਼ਰਾਈਲ ਦਾ ਸਿਰ ਭੰਨੇਗਾ, ਸਾਡਾ ਭਰਾ ਹੈ ਨਾ ਆਖਰ। ਫਲਸਤੀਨ ਆਜ਼ਾਦ ਹੋ ਜਾਵੇਗਾ। ਬੱਚੇ ਘਰਾਂ ਦੀਆਂ ਛੱਤਾਂ ‘ਤੇ ਚੜ੍ਹ ਕੇ ਸੱਦਾਮ ਦੀਆਂ ਤਲਅਵੀਵ ਸ਼ਹਿਰ ਉਪਰ ਡਿਗਦੀਆਂ ਮਿਜ਼ਾਈਲਾਂ ਦੇਖਣ ਲਈ ਖਲੋਤੇ ਰਹਿੰਦੇ, ਪਰ ਕੋਈ ਮਿਜ਼ਾਈਲ ਨਹੀਂ ਡਿੱਗੀ। ਮੋਸਾਬ ਨੇ ਟੀ.ਵੀ. ਦੇਖਦਿਆਂ ਖਬਰ ਸੁਣੀ ਕਿ





ਜਦੋਂ ਵੀਰ ਭਗਤ ਸਿੰਘ, ਦੱਤ ਨੂੰ ਦਿੱਤਾ ਫਾਂਸੀ ਦਾ ਹੁਕਮ ਸੁਣਾ। ਉਹਦੀ ਹੋਵਣ ਵਾਲੀ ਨਾਰ ਨੂੰ ਕਿਸੇ ਪਿੰਡ ਵਿਚ ਦੱਸਿਆ ਜਾ...।

ਗੱਡੀ ਵਿਚ ਅੰਨ੍ਹਾ ਮੰਗਤਾ ਰਾ ਰਿਹਾ ਸੀ...ਫਿਰ...ਮੈਂ ਮੰਗਤੇ ਦੇ ਮੂੰਹ ਵੱਲ ਤੱਕਿਆ ਪਰ ਸਟੇਸ਼ਨ ਆ ਜਾਣ ਕਰ ਕੇ ਉਹ ਉਸ ਡੱਬੇ ਵਿਚੋਂ ਉਤਰ ਕੇ ਦੂਜੇ ਵਿਚ ਜਾ ਚੜ੍ਹਿਆ। ਮੈਨੂੰ ਮੁੜ ਮੁੜ ਖਿਆਲ ਆਉਣ ਲੱਗਾ ਕਿ ਜਦੋਂ ਕਿਸੇ ਨੇ ਪਿੰਡ ਵਿਚ ਜਾ ਕੇ ਦੱਸਿਆ ਹੋਣਾ ਏ, ਕੀ ਗੁਜ਼ਰੀ ਹੋਈ ਭਗਤ ਸਿੰਘ ਦੀ ਮੰਗੇਤਰ ਦੇ ਦਿਲ 'ਤੇ...? ਮੈਂ ਡੱਬੇ ਦੀ ਬਾਰੀ ਵਿਚੋਂ ਬਾਹਰ ਤੱਕਣ ਲੱਗੀ। ਇਉਂ ਲਗਦਾ ਸੀ ਜਿਵੇਂ ਸਾਹਮਣੇ ਖੇਤ, ਖੇਤਾਂ ਵਿਚ ਉਗੀਆਂ ਫਸਲਾਂ ਤੇ ਦਰਖਤਾਂ ਦੀਆਂ ਕਤਾਰਾਂ ਨੱਠੀਆਂ ਜਾ ਰਹੀਆਂ ਹੋਣ। ਉਨੀ ਹੀ ਤੇਜ਼ੀ ਨਾਲ ਖਿਆਲ ਮੇਰੇ ਦਿਮਾਗ ਵਿਚ ਨੱਠਣ ਲੱਗੇ। ਮੇਰੀ ਕਲਪਨਾ ਦੂਰ ਦਿਸਦੇ ਤੋਂ ਵੀ ਦੂਰ ਪਿੰਡ ਦੇ ਕਿਸੇ ਕੱਚੇ ਕੋਠੇ ਵਿਚ



### ਦਲੀਪ ਕੌਰ ਟਿਵਾਣਾ

ਬੈਠੀ ਚਰਚਾ ਕੱਤਦੀ ਸੁਨੱਖੀ ਇਸਤਰੀ ਨੂੰ ਲੱਭਣ ਲੱਗੀ। ਚੁੱਪ ਚਾਪ ਮੈਂ ਉਹਦੇ ਮੂੰਹ ਵੱਲ ਤੱਕਣ ਲੱਗੀ।

“ਕੀ ਆਹਨੀ ਏ...?” ਉਹ ਬੋਲੀ।

“ਤੂੰ ਕਿਵੇਂ ਉਮਰ ਗੁਜ਼ਾਰੀ?” ਮੈਂ ਪੁੱਛਿਆ।

“ਮੈਨੂੰ ਉਹਦੀ ਇੱਜ਼ਤ ਦਾ ਪਾਸ ਸੀ। ਲੋਕਾਂ ਕਹਿਣਾ ਸੀ, ਇਹ ਭਗਤ ਸਿੰਘ ਦੀ ਮੰਗੇਤਰ ਏ। ਮੈਂ ਕਿਵੇਂ ਸਾਹਸ ਛੱਡਦੀ? ਮਿਹਨਤ ਮਜ਼ਦੂਰੀ ਕੀਤੀ, ਲੋਕਾਂ ਦੀਆਂ ਕਪਾਹਾਂ ਚੁਗੀਆਂ, ਕੱਤਣਾ ਕੱਤਿਆ, ਪੀਹਣੇ ਪੀਠੇ, ਕੋਠੇ ਲਿੱਪੇ, ਘਾਹ ਖੇਤੇ...ਤੇ ਡੰਗ ਟਪਾਇਆ।”

“ਕਿਉਂ, ਤੇਰੇ ਮਾਪਿਆਂ ਨੂੰ ਤੇਰਾ ਖਿਆਲ ਨਹੀਂ ਸੀ?” ਮੈਂ ਪੁੱਛਿਆ।

“ਕਿਹੜਾ ਸਾਲ ਛੇ ਮਹੀਨੇ ਦੀ ਗੱਲ ਸੀ ਕਿ ਮੈਂ ਉਨ੍ਹਾਂ 'ਤੇ ਬੋਝ ਬਣੀ ਰਹਿੰਦੀ? ਇਹ ਤਾਂ ਉਮਰਾਂ ਦੇ ਮਾਮਲੇ ਸਨ। ਨਾਲੇ ਉਨ੍ਹਾਂ ਉਹਨੂੰ ਹੀ ਕੋਸਣਾ ਸੀ ਜਿਹੜਾ ਆਪਣੇ ਫਰਜ਼ਾਂ ਨੂੰ ਵਿਚੋਂ ਹੀ ਛੱਡ ਗਿਆ ਸੀ।”

“ਤੂੰ ਸਰਕਾਰ ਕੋਲੋਂ ਮਦਦ ਮੰਗ ਲੈਣੀ ਸੀ।” ਮੈਂ ਉਦਾਸ ਹੋ ਕੇ ਆਖਿਆ।

“ਮੈਂ ਉਹਦੀ ਮੰਗੇਤਰ ਹੋ ਕੇ ਕਿਸੇ ਅੱਗੇ ਹੱਥ ਅੱਡਦੀ, ਇਹ ਮੈਥੋਂ ਹੋ ਨਹੀਂ ਸਕਿਆ।”

ਉਹਦਾ ਸਿਦਕ, ਉਹਦਾ ਸਾਹਸ, ਉਹਦਾ ਸਿਰਤ ਦੇਖ, ਮੇਰਾ ਦਿਲ ਕਰੇ; ਇਸ ਮਹਾਨ ਔਰਤ ਦੇ ਪੈਰ ਛੂਹ ਲਵਾਂ। ਉਮਰਾਂ ਦੇ ਛਿੱਲਤ ਲਾਹ ਉਹ ਭਰ ਜਵਾਨ ਕੁੜੀ ਬਣ, ਮੇਰੀ ਯਾਦ ਵਿਚ ਉਘੜ ਖਲੋਤੀ।

“ਸੁਣਿਆ ਏ ਉਹਦੇ ਪਿੰਡ ਉਹਦੀ ਯਾਦ ਮਨਾ ਰਹੇ ਨੇ। ਤੂੰ ਜਾਣੇਗੀ?” ਮੈਂ ਪੁੱਛਿਆ।

“ਮੈਂ...ਮੈਂ ਉਹਦੇ ਪਿੰਡ ਭਲਾ ਕਿਵੇਂ ਜਾ ਸਕਦੀ ਹਾਂ? ਉਹਨੇ ਵੱਜਦੇ ਵਾਜਿਆਂ ਨਾਲ ਸਿਹਰੇ ਬੰਨ੍ਹ ਕੇ ਮੈਨੂੰ ਲੈਣ ਆਉਣਾ ਸੀ, ਉਹ ਆਇਆ ਨਹੀਂ। ਫਿਰ ਮੈਂ ਕਿਵੇਂ ਜਾ ਸਕਦੀ ਹਾਂ?”

“ਇਹ ਤੇ ਬੜੀ ਪੁਰਾਣੀ ਗੱਲ ਹੋ ਗਈ ਏ।” ਮੈਂ ਆਖਿਆ।

“ਤੈਨੂੰ ਪੁਰਾਣੀ ਲੱਗਦੀ ਹੋਈ। ਮੈਨੂੰ ਤਾਂ ਇਉਂ ਲੱਗਦੀ ਏ, ਜਿਵੇਂ ਹਾਲੇ ਕੱਲ੍ਹ ਦੀ ਗੱਲ ਹੋਵੇ। ਜਦੋਂ ਇਕ ਦਿਨ ਦੀਵੇ ਬਲਦਿਆਂ ਨਾਲ ਉਹ ਸਾਡੇ ਪਿੰਡ ਆਇਆ ਸੀ, ਬਾਹਰ ਖੂਹ 'ਤੇ ਖਲੋ ਇਕ ਨਿਆਣੇ ਹੱਥ ਮੈਨੂੰ ਸੁਨੇਹਾ ਭੋਜ ਦਿੱਤਾ। ਮੈਂ ਝਿਜਕਦੀ ਝਿਜਕਦੀ ਸਭ ਤੋਂ ਚੋਰੀ ਉਥੇ ਆ ਗਈ। ਬੋਲਿਆ- ‘ਤੂੰ ਫਿਕਰ ਨਾ ਕਰੀ, ਅਜੇ ਮੈਨੂੰ ਜ਼ਰੂਰੀ ਕੰਮ ਨੇ। ਜਦੋਂ ਵਿਆਹ ਕੀਤਾ, ਮੈਂ ਤੇਰੇ ਨਾਲ ਹੀ ਕਰਾਂਗਾ। ਮੈਂ ਛੇਤੀ ਹੀ ਆਵਾਂਗਾ।’ ਉਹ ਚਲਿਆ ਗਿਆ ਤੇ ਮੁੜ ਅਜੇ ਤੱਕ ਨਹੀਂ ਆਇਆ...”

ਉਸ ਵੇਲੇ ਮੈਨੂੰ ਇਕ ਰੁਸੀ ਗੀਤ ਯਾਦ ਆਇਆ- ‘ਸਾਡਾ ਘਰ ਸਜਨੀਏ...ਏਡੀ ਦੂਰ ਤਾਂ ਨਹੀਂ ਸੀ ਕਿ ਉਮਰ ਭਰ ਫੇਰਾ ਨਾ ਪਾਇਆ।’ ਇਨ੍ਹਾਂ ਲਫਜ਼ਾਂ ਦੀ ਤੜਫ ਉਹਦੇ ਮੂੰਹ ਤੋਂ ਲੱਭਦੀ

ਸੀ ਜਿਹੜੀ ਜ਼ਿੰਦਗੀ ਭਰ ਉਹਨੂੰ ਉਡੀਕਦੀ ਰਹੀ ਜਿਸ ਨੇ ਮੁੜ ਕਦੇ ਫੇਰਾ ਨਾ ਪਾਇਆ।

“ਤੂੰ ਇਨ੍ਹਾਂ ਪੀੜਾਂ ਦੀ ਸਾਰ ਕੀ ਜਾਣੇ!” ਉਹ ਅੱਖਾਂ ਭਰ ਕੇ ਬੋਲੀ। ਦੇ ਹੰਝ ਵਹਿ ਤੁਰੇ। ਮੈਨੂੰ ਲੱਗਿਆ ਜਿਵੇਂ ਉਹ ਕਹਿ ਰਹੀ ਹੋਵੇ- ‘ਇਹ ਕਿਹੀ ਵੇ ਧਰਤ ਕੰਡਿਆਲੀ, ਇਹ ਕਿਹੇ ਵੇ ਜੀਵਨ ਦੇ ਬਰੇਤੇ...ਮੇਰੇ ਸਾਹ ਸੁੱਕਦੇ ਜਾ ਰਹੇ ਨੇ।’

“ਚੱਬ ਤੈਨੂੰ ਲੰਮੀ ਉਮਰ ਬਖਸ਼ੇ।” ਉਹਦੇ ਕੁਮਲਾਏ ਮੂੰਹ ਵੱਲ ਤੱਕ ਕੇ ਮੈਂ ਆਖਿਆ।

ਉਹ ਇਉਂ ਤੁਝਕੀ ਜਿਵੇਂ ਮੈਂ ਉਹਦੇ ਚਪੇੜ ਕੱਚ ਮਾਰੀ ਹੋਵੇ। ਫਿਰ ਕਰੁਣਾ ਭਰੀ ਆਵਾਜ਼ ਵਿਚ ਕਹਿਣ ਲੱਗੀ, “ਮੇਰੀਏ ਹਮਦਰਦਣੇ, ਲੰਮੀ ਉਮਰ ਲਈ ਮੇਰੀ ਚਾਹ ਨਹੀਂ। ਉਮਰ ਦੇ ਤਾਂ ਇਹ ਦਿਨ ਵੀ ਨਹੀਂ ਮੁੱਕਦੇ ਪਏ।”

ਉਹਦੀ ਉਦਾਸੀ ਮੇਰੇ ਕੋਲੋਂ ਦੇਖੀ ਨਾ ਗਈ। ਗੱਲ ਬਦਲਣ ਲਈ ਮੈਂ ਆਖਿਆ, “ਤੂੰ ਮੇਰੇ ਨਾਲ ਸ਼ਹਿਰ ਚੱਲ। ਮੇਰੀ ਭੈਣ ਦਾ ਵਿਆਹ ਏ, ਦੇ ਚਾਰ ਦਿਨ ਸੁਹਣੇ ਲੰਘ ਜਾਣਗੇ।”

“ਨਹੀਂ ਮੈਂ ਵਿਆਹ ਨਹੀਂ ਜਾ ਸਕਦੀ।” ਉਹ ਬੋਲੀ।

“ਕਿਉਂ...?” ਮੈਂ ਪੁੱਛਿਆ।

“ਖੁਸ਼ੀਆਂ ਦੇ ਮੌਕੇ ਮੇਰੇ ਕੋਲੋਂ ਝੱਲੇ ਨਹੀਂ ਜਾਂਦੇ। ਅਜਿਹੇ ਮੌਕਿਆਂ ‘ਤੇ ਮੈਂ ਬੜੀ ਥੱਕ ਜਾਂਦੀ ਹਾਂ। ਮੈਥੋਂ ਆਪਣੇ ਗਮ ਹੁਣ ਘੜੀ ਪਲ ਲਈ ਵੀ ਦੂਰ ਨਹੀਂ ਕੀਤੇ ਜਾਂਦੇ। ਮੈਨੂੰ ਇਨ੍ਹਾਂ ਦੇ ਨਾਲ ਰਹਿਣ ਦੀ ਆਦਤ ਪੈ ਗਈ ਏ। ਇਕ ਗੱਲ ਦੱਸੋਗੀ?” ਉਹਨੇ ਆਸ ਨਾਲ ਮੇਰੇ ਵੱਲ ਤੱਕਿਆ।

“ਹਾਂ ਪੁੱਛ।” ਮੈਂ ਆਖਿਆ।

“ਕੀ ਸੱਚੀ ਮੁੱਚੀ ਕੋਈ ਅਗਲਾ ਜਨਮ ਵੀ ਹੁੰਦਾ ਹੈ?”

“ਵਿਚਾਰੀ...!” ਮੇਰੇ ਦਿਲ ਨੇ ਆਖਿਆ।

“ਹਾਂ, ਜ਼ਰੂਰ ਹੁੰਦਾ ਏ।” ਮੈਂ ਕਹਿ ਦਿੱਤਾ। ਇਹ ਸੁਣ ਉਸ ਦੀਆਂ ਅੱਖਾਂ ਵਿਚ ਚਮਕ ਆਈ ਤੇ ਉਹ ਮੁਸਕਰਾ ਪਈ।

“ਕੀ ਅਜੇ ਤੀਕ ਵੀ ਉਹ ਤੈਨੂੰ ਯਾਦ ਏ?” ਮੈਂ ਪੁੱਛਿਆ।

“ਹਾਂ...ਹਰ ਘੜੀ ਹਰ ਪਲ ਉਹ ਮੈਨੂੰ ਯਾਦ ਰਹਿੰਦਾ ਏ। ਕਦੇ ਕਦੇ ਤਾਂ ਬੜਾ ਮਨ ਕਰਦਾ ਏ ਕਿ ਕੋਈ ਆ ਕੇ ਆਖੇ- ‘ਨਹੀਂ ਉਹ ਮਰਿਆ ਨਹੀਂ, ਉਹਨੂੰ ਫਾਂਸੀ ਨਹੀਂ ਦਿੱਤੀ ਗਈ, ਉਹ ਜਿਉਂਦਾ ਏ।’ ਕਦੀ ਕਦੀ ਸੋਚਦੀ ਹਾਂ, ਜੇ ਕਿਧਰੇ



# ਸਤੀਆ ਸੇਈ

ਉਘੀ ਲੇਖਕਾ ਦਲੀਪ ਕੌਰ ਟਿਵਾਣਾ ਦੀ ਕਹਾਣੀ ‘ਸਤੀਆ ਸੇਈ’ ਉਡਦੀ ਨਜ਼ਰੇ ਤਾਂ ਇਕਹਿਰੀ ਜਿਹੀ ਪਰਤ ਦੀ ਜਾਪਦੀ ਹੈ ਪਰ ਰਤਾ ਕੁ ਗਹਿਰਾਈ ਵਿਚ ਉਤਰਿਆਂ ਪਤਾ ਲੱਗਦਾ ਹੈ ਕਿ ਕਹਾਣੀ ਦੀਆਂ ਕਿੰਨੀਆਂ ਪਰਤਾਂ ਹੌਲੀ ਹੌਲੀ ਖੁੱਲ੍ਹਣ ਲਗਦੀਆਂ ਹਨ। ਇਕੋ ਸਮੇਂ ਬਹੁਤ ਸਾਰੇ ਮੁੱਦਿਆਂ ਬਾਰੇ ਬੜਾ ਤਿੱਖਾ ਵਿਅੰਗ ਅਤੇ ਚੋਭ ਮਾਰਦੀਆਂ ਟਕੋਰਾਂ ਹਨ। ਕਈ ਦਹਾਕੇ ਪਹਿਲਾਂ ਸਿਰਜੀ ਇਸ ਕਹਾਣੀ ਵਾਲੇ ਹਾਲਾਤ ਅਜੇ ਵੀ ਜਿਉਂ ਦੇ ਤਿਉਂ ਹਨ, ਬਹੁਤ ਕੁਝ ਹੈ ਜਿਹੜਾ ਰੱਤੀ ਭਰ ਵੀ ਬਦਲਿਆ ਨਹੀਂ ਹੈ ਜਿਸ ਨੂੰ ਬਦਲਣ ਲਈ ਦੇਸ਼ ਭਗਤਾਂ ਨੇ ਜ਼ਿੰਦਗੀਆਂ ਵਾਰ ਦਿੱਤੀਆਂ ਸਨ। -ਸੰਪਾਦਕ

ਉਹ ਸੱਚੀ-ਮੁੱਚੀ ਮੁੜ ਆਵੇ, ਮੈਂ ਉਹਨੂੰ ਆਖਾਂ- ‘ਕਹੁ ਵੇ ਇਨ੍ਹਾਂ ਤਕਦੀਰਾਂ ਨੂੰ, ਇਉਂ ਨਾ ਦੂਰ ਖਲੋਣ...ਮੈਂ ਵੀ ਕਿਸੇ ਦੀ ਧੀ ਵੇ, ਮੈਂ ਵੀ ਕਿਸੇ ਦੀ ਭੈਣ’...ਪਰ ਹੁਣ ਇਨ੍ਹਾਂ ਤਕਦੀਰਾਂ ਕੋਲ ਮੇਰੇ ਜੋਗਾ ਹੈ ਈ ਕੀ ਏ।’ ਉਹ ਉਦਾਸ ਹੋ ਕੇ ਬੋਲੀ।

“ਹੁਣ ਤਾਂ ਭਗਤ ਸਿੰਘ ਦੇ ਸੁਪਨੇ ਪੂਰੇ ਹੋ ਰਹੇ ਨੇ। ਦੇਖ, ਦੇਸ਼ ਕਿਵੇਂ ਤਰੱਕੀ ਵੱਲ ਜਾ ਰਿਹਾ ਏ। ਤੂੰ ਵੀ ਕੋਈ ਹਿੱਸਾ ਪਾ। ਦੇਖ ਨਵਾਂ ਵਰ੍ਹਾ ਆਇਆ ਏ, ਨਵਾਂ ਕਦਮ ਚੁੱਕ।” ਮੈਂ ਆਖਿਆ।

ਉਹਦਾ ਮੂੰਹ ਹਿੱਸ ਗਿਆ ਤੇ ਉਹ ਚੁੱਪ ਚਾਪ ਮੇਰੇ ਵੱਲ ਤੱਕਣ ਲੱਗੀ, ਜਿਵੇਂ ਕਹਿੰਦੀ ਹੋਵੇ,

ਪਿਛਲਾ ਵਰ੍ਹਾ ਰੋ ਕੇ ਟੁਰ ਚੱਲਿਆ, ਅਗਲਾ ਵੀ ਖੜ੍ਹਾ ਉਦਾਸ।

ਕਿਹੜੇ ਵੇ ਮੁਨੀ ਸਰਾਪਿਆ,

ਤੂੰ ਮੁੜ ਨਾ ਪੁੱਛੀ ਬਾਤ।

“ਤੂੰ ਕੀ ਸੋਚ ਰਹੀ ਏ?” ਮੈਂ ਪੁੱਛਿਆ। ਉਸ ਨੇ ਹਉਕਾ ਭਰਿਆ, ਜਿਵੇਂ ਕਹਿੰਦੀ ਹੋਵੇ- ‘ਰਾਤ ਦੀ ਰਾਣੀ ਮੈਨੂੰ ਪੁੱਛਦੀ, ਕਿਥੇ ਤਾਂ ਗਈਆਂ ਨੀ ਤੇਰੀਆਂ ਨੀਦਰਾਂ! ਦਿਹੂੰ ਵੀ ਉਲਭੇ ਦਿੰਦਾ, ਕਿਥੇ ਤਾਂ ਖੋਈਆਂ ਤੇਰੀਆਂ ਸੂਰਤਾਂ!...ਮੈਂ ਮੁੜ ਮੁੜ ਤੈਥੋਂ ਪੁਛਦੀ, ਕੌਣ ਭਰੂ ਵੇ ਮੇਰੀ ਕਹਾਣੀ ਦਾ ਹੁੰਗਾਰਾ? ਕੌਣ ਬਣੂ ਵੇ ਮੇਰੇ ਦੁੱਖਾਂ ਦਾ ਸੀਰੀ?’

ਮੈਂ ਉਹਦੇ ਮੂੰਹ ਵੱਲ ਤੱਕਿਆ- ਨਾਨਕ ਸਤੀਆ ਜਾਣੀਅਨਿ ਜਿ ਬਿਰਹੇ

ਚੋਟ ਮਰੰਨਿ॥ ਇਸ ਕਥਨ ਅੱਗੇ ਮੈਂ ਸਿਰ ਝੁਕਾ ਦਿੱਤਾ। ਉਹਦੀ ਟੁੱਟੀ ਹੋਈ ਜੁੱਤੀ ‘ਤੇ ਮੇਰੀ ਨਜ਼ਰ ਪੈ ਗਈ। ਮੈਂ ਧਿਆਨ ਨਾਲ ਦੇਖਿਆ, ਉਹਦੀ ਕਮੀਜ਼ ਨੂੰ ਵੀ ਟਾਕੀਆਂ ਲੱਗੀਆਂ ਹੋਈਆਂ ਸਨ। ਮੈਨੂੰ ਦੁੱਖ ਲੱਗਾ।

“ਤੂੰ ਉਹਨੂੰ ਵੇਖਿਆ ਸੀ?” ਉਹ ਅਜੇ ਵੀ ਉਹਦੇ ਬਾਰੇ ਹੀ ਸੋਚ ਰਹੀ ਸੀ।

“ਨਹੀਂ।” ਮੈਂ ਆਖਿਆ।

“ਉਹ ਬੜਾ ਸੋਹਣਾ ਸੀ। ਸਾਡੇ ਪਿੰਡ ਦੀਆਂ ਸਾਰੀਆਂ ਕੁੜੀਆਂ ਦੇ ਪਰਾਹੁਣਿਆਂ ਨਾਲੋਂ ਸੋਹਣਾ।”...ਤੇ ਅੱਗਿਉਂ ਉਹਦਾ ਗਲਾ ਭਰ ਆਇਆ ਤੇ ਫਿਰ ਜਿਵੇਂ ਆਪਣੇ ਆਪ ਗੱਲਾਂ ਕਰਨ ਲੱਗੀ,

“ਆਉਦੇ ਜਾਂਦੇ ਰਾਹੀਆਂ ਦੇ ਮੈਂ ਮੂੰਹ ਵੱਲ ਤੱਕਦੀ,

ਕੋਈ ਕਦੇ ਵੀ ਤੇਰੀ ਗੱਲ।

ਮੈਂ ਕੰਨਿਆ ਕੁਆਰੀ ਖੜ੍ਹੀ ਉਡੀਕਦੀ ਵੇ, ਕਦੇ ਤਾਂ ਸੁਨੇਹਾ ਘੱਲ।”

“ਕੀ ਸੋਚ ਰਹੀ ਏਂ ਸੋਹਣੀਏ?” ਮੈਂ ਪੁੱਛਿਆ। ਉਹ ਆਪਣੇ ਹੱਥਾਂ ਦੀਆਂ ਲਕੀਰਾਂ ਵੱਲ ਧਿਆਨ ਨਾਲ ਤੱਕਣ ਲੱਗੀ, ਜਿਵੇਂ ਕਹਿ ਰਹੀ ਹੋਵੇ- ‘ਮਾਂ ਆਪਣੀ ਨੂੰ ਮੈਂ ਪੁੱਛਦੀ, ਧੀ ਦੇ ਕਿਹੋ ਲੇਖ ਲਿਖਾਏ।’

ਮੈਂ ਉਹਦੇ ਵੱਲ ਤੱਕਦੀ ਰਹੀ। ਕੋਈ ਲਾਟ ਬਲਦੀ ਸੀ ਉਹਦੀਆਂ ਨਜ਼ਰਾਂ ਵਿਚ। ਕੋਈ ਕਹਿਰ ਸੀ ਉਹਦੀ ਤੱਕਣੀ ਵਿਚ। ਮੈਨੂੰ ਲੱਗਿਆ ਜਿਵੇਂ ਉਹ ਕੋਈ ਨਾਗਣ ਬਣ ਕੇ ਫੁੱਕਾਰ ਰਹੀ ਹੋਵੇ। ਭਗਤ ਸਿੰਘ ਦੇ ਕਾਤਲਾਂ ਨੂੰ ਜਿਵੇਂ ਹੁਣੇ ਡੱਸ ਲੈਣਾ ਲੋਚਦੀ ਹੋਵੇ। ਜਿਵੇਂ ਸਭ ਕੁਝ ਭੰਨ ਤੋੜ, ਮਸਲ ਦੇਣਾ ਚਾਹੁੰਦੀ ਹੋਵੇ। ਫਿਰ ਉਹਨੇ ਪਲਕਾਂ ਝੁਕਾ ਲਈਆਂ ਜਿਵੇਂ ਕਹਿੰਦੀ ਹੋਵੇ- ‘ਮੈਂ ਭਲਾ ਕੀ ਕਰ ਸਕਦੀ ਹਾਂ?’

“ਤੂੰ ਨਿਰਾਸ਼ ਨਾ ਹੋ। ਭਗਤ ਸਿੰਘ ਸਿਰਫ ਤੇਰਾ ਹੀ ਨਹੀਂ ਸੀ, ਉਹ ਸਾਡਾ ਸਾਰਿਆਂ ਦਾ ਸੀ। ਉਹਦੀ ਮੌਤ ਦਾ ਦੁੱਖ ਤੈਨੂੰ ਹੀ ਨਹੀਂ, ਸਾਰੇ ਦੇਸ਼ ਨੂੰ ਹੈ। ਅਸੀਂ ਉਹਨੂੰ ਭੁੱਲ ਨਹੀਂ, ਸਾਨੂੰ ਤੂੰ ਵੀ ਯਾਦ ਏ।”

ਇਹ ਸੁਣ ਕੇ ਉਹਦੀਆਂ ਅੱਖਾਂ ਭਰ ਆਈਆਂ ਤੇ ਹੰਝ ਕੇਰ ਉਹ ਮੇਰੀ ਕਲਪਨਾ ਵਿਚੋਂ ਮੁੜ ਚੱਲੀ। ਮੈਨੂੰ ਲੱਗਿਆ- ‘ਧਰਤ ਅੰਬਰ ਵੀ ਸੋਚਦੇ, ਕੀ ਦੇਣ ਤਸੱਲੀ।’

ਇੰਨੇ ਨੂੰ ਇਕ ਝੂਟੇ ਨਾਲ ਗੱਡੀ ਸਟੇਸ਼ਨ ਉਤੇ ਆਣ ਖੜ੍ਹੀ ਹੋਈ। ਉਹ ਮੰਗਤਾ ਫਿਰ ਡੱਬੇ ਅੱਗੇ ਵੀ ਗਾਉਂਦਾ ਜਾ ਰਿਹਾ ਸੀ,

ਜਦੋਂ ਵੀਰ ਭਗਤ ਸਿੰਘ, ਦੱਤ ਨੂੰ,

ਦਿੱਤਾ ਫਾਂਸੀ ਦਾ ਹੁਕਮ ਸੁਣਾ।

ਉਹਦੀ ਹੋਵਣ ਵਾਲੀ ਨਾਰ ਨੂੰ,

ਕਿਸੇ ਪਿੰਡ ਵਿਚ ਦੱਸਿਆ ਜਾ।

## ਬਾਗੀ

ਮੈਂ ਬਾਗੀ, ਮੈਂ ਬਾਗੀ, ਮੈਂ ਆਕੀ, ਮੈਂ ਆਕੀ।  
ਮੈਂ ਇਕ ਅਮਰ ਸ਼ਕਤੀ, ਮੈਂ ਬਾਕੀ, ਮੈਂ ਬਾਕੀ।

ਮੈਂ ਦੁਨੀਆਂ ਦੀ ਹਰ ਇਕ ਬਗਾਵਤ ਦਾ ਬਾਨੀ, ਮੈਂ ਹਰਕਤ, ਮੈਂ ਸੱਤਾ, ਮੈਂ ਚੇਤਨ ਜਵਾਨੀ। ਮੈਂ ਪਾਰੇ ਦਾ ਦਿਲ ਹਾਂ, ਮੈਂ ਛੱਲਾਂ ਦਾ ਹਿਰਦਾ। ਪਹਾੜਾਂ ਦਾ ਦਿਲ ਮੇਰੇ ਨਾਹਰੇ ਤੋਂ ਘਿਰਦਾ। ਮੇਰੇ ਸਾਹਮਣੇ ਕੀ ਹੈ ਜ਼ਾਲਮ ਦਾ ਟੋਲਾ। ਮੈਂ ਪਰਚੰਡ ਅਗਨੀ, ਮੈਂ ਬੇਰੋਕ ਸ਼ੁਹਲਾ। ਇਹ ਪੁੰਦਲੇ, ਇਹ ਮਿਟਦੇ, ਪੁਰਾਣੇ ਨਜ਼ਾਰੇ। ਇਹ ਫਿਕਾ ਜਿਹਾ ਚੰਨ, ਇਹ ਬੇ-ਚਮਕ ਤਾਰੇ। ਮੈਂ ਸੂਰਜ ਦਾ ਬਦਲਾਂਗਾ ਹਰ ਪਹਿਲਾ ਕਾਇਦਾ, ਨਵਾਂ ਦਿਨ, ਨਵੀਂ ਰਾਤ ਹੋਵੇਗੀ ਪੈਦਾ। ਮੈਂ ਅੰਬਰ ਦਾ ਪੋਲਾ ਜਿਹਾ ਚੀਰ ਸੀਨਾ, ਤੇ ਦੁਨੀਆਂ ਨੂੰ ਦੱਸਾਂਗਾ ਕੀ ਸ਼ੈ ਹੈ ਜੀਣਾ। ਮੈਂ ਬਦਲੀ ਦਾ ਅਵਤਾਰ, ਬਦਲੀ ਦਾ ਰਾਗੀ। ਮੈਂ ਆਕੀ, ਮੈਂ ਆਕੀ, ਮੈਂ ਬਾਗੀ, ਮੈਂ ਬਾਗੀ।

ਮੇਰੀ ਖੇਡ ਨੂੰ ਤੰਗ ਹੈ ਇਹ ਜ਼ਮਾਨਾ। ਮੇਰੀ ਖੇਡ ਤੋਂ ਦੰਗ ਹੈ ਇਹ ਜ਼ਮਾਨਾ। ਮੈਂ ਕਰਦਾ ਰਿਹਾ ਹਾਂ, ਇਹੋ ਮੇਰੀ ਆਦਤ। ਹਯਾਤੀ ਦੇ ਸਭ ਪਹਿਲੂਆਂ ਵਿਚ ਬਗਾਵਤ। ਤਬਾਹੀ ਦੀ ਬਣ ਕੇ ਤਬਾਹੀ ਮੈਂ ਆਵਾਂ। ਜੋ ਖਲਕਤ ਮੁਕਾਵੇ, ਮੈਂ ਉਸ ਨੂੰ ਮੁਕਾਵਾਂ। ਮੈਂ ਨੀਰੇ ਦਾ ਦੁਸ਼ਮਣ, ਮੈਂ ਕਾਹੂ ਦਾ ਵੈਰੀ। ਮੈਂ ਇਨ੍ਹਾਂ ਲਈ ਅਯਦਹਾ, ਨਾਗ ਜ਼ਹਿਰੀ। ਮੇਰੇ ਡਰ ਤੋਂ ਦੁਨੀਆਂ ਦੇ ਡਰ ਨੱਸਦੇ ਨੇ। ਮੇਰੀ ਮੁਸਕਰਾਹਟ ‘ਚ ਜਗ ਵਸਦੇ ਨੇ। ਮੇਰੀ ਨਜ਼ਰ ਵੈਰਾਂ ਨੂੰ ਕਾਲੀ ਦਾ ਖੰਡਾ। ਮੈਂ ਪੁੱਟਦਾ ਹਾਂ ਪਲ ਵਿਚ ਗਰੂਰਾਂ ਦਾ ਝੰਡਾ। ਬਗਾਵਤ ਦਾ ਜ਼ੋਰਾ ਜਹਾਨਾਂ ‘ਤੇ ਭਾਰੂ।

ਮੇਰਾ ਕਤਰਾ ਕਤਰਾ ਤੁਫਾਨਾਂ ‘ਤੇ ਭਾਰੂ। ਮੇਰਾ ਬੋਲ ਸ਼ਾਹਾਂ ਦੇ ਸੀਨੇ ‘ਚ ਨੇਜ਼ਾ। ਮੇਰੀ ਗਰਜ ਤੋਂ ਕੋਟ ਹਨ ਰੇਜ਼ਾ ਰੇਜ਼ਾ। ਮੈਂ ਕੁਤਬਾਂ ਨੂੰ ਜਾ ਜਾ ਕੇ ਗਰਮਾ ਦਿਆਂਗਾ। ਮੈਂ ਭੋਂ ਨਾਲ ਅੰਬਰ ਨੂੰ ਟਕਰਾ ਦਿਆਂਗਾ। ਮੇਰਾ ਹੁਕਮ ਸੁਣ ਕੇ ਮੋਈ ਦੁਨੀਆਂ ਜਾਗੀ। ਮੈਂ ਆਕੀ, ਮੈਂ ਆਕੀ, ਮੈਂ ਬਾਗੀ, ਮੈਂ ਬਾਗੀ।

ਮੇਰੇ ਜੀ ‘ਚ ਜੋ ਕੁਝ ਭੀ ਆਏ ਕਰਾਂਗਾ। ਮੈਂ ਗਮ ਤੇ ਖੁਸ਼ੀ ਦੇ ਸਮੁੰਦਰ ਤਰਾਂਗਾ। ਗੁਲਾਮੀ ਦੀ ਹਰ ਤਾਰ, ਹਰ ਸਾਜ਼ ਮੁਰਦਾ। ਗੁਲਾਮੀ ਦਾ ਹਰ ਤਖਤ, ਹਰ ਤਾਜ਼ ਮੁਰਦਾ। ਇਹ ਖੁਦਗਰਜ਼ ਮੰਦਰ, ਇਹ ਲੋਭੀ ਦਿਓਤੇ। ਇਹ ਦੌਲਤ ਦੇ ਪੂਜਕ, ਇਹ ਕਾਹੂ ਦੇ ਪੋਤੇ। ਇਹ ਮੱਥੇ ਦੇ ਵੱਟਾਂ ਦੇ ਮੁਸਲ, ਇਹ ਸਾਤੇ। ਇਹ ਚੜ੍ਹਦੇ ਹੋਏ ਨੱਕ ਤਿੱਖੇ ਕੁਹਾਤੇ। ਮਸੰਦਾਂ ਦੀ ਮਜਲਸ ਸ਼ਰਾਰਤ ਦੀ ਮਹਿਫਿਲ। ਮੈਂ ਇਨ੍ਹਾਂ ਦੀ ਦੁਨੀਆਂ ‘ਚ ਪਾਵਾਂਗਾ ਹਲਚਲ। ਮੈਂ ਇਨ੍ਹਾਂ ਲਈ ਬਣ ਕੇ ਭੂਚਾਲ ਆਵਾਂ। ਇਹ ਡਿੱਗਣ, ਮੈਂ ਅੰਬਰ ਤੋਂ ਲੱਖ ਬਿਜਲੀ ਪਾਵਾਂ। ਮੈਂ ਲਾਸਾ, ਮੈਂ ਭਾਬਤ, ਮੈਂ ਅਣਬੁਝ ਜਵਾਲਾ। ਮੈਂ ਜ਼ਾਲਮ ਲਈ ਮੌਤ ਵਿਚ ਬੁਝਿਆ ਭਾਲਾ। ਮੈਂ ਉਹ ਬਾਣ ਨੈਦਰਬ ਲਈ ਜੋ ਸੀ ਤਣਿਆਂ। ਮੈਂ ਉਹ ਤੀਰ ਜੋ ਕ੍ਰਿਸ਼ਨ ਦੀ ਮੌਤ ਬਣਿਆਂ। ਮੇਰੇ ਸਾਹਮਣੇ ਹੋਚ ਹੈ ਸਭ ਚਲਾਕੀ। ਮੈਂ ਬਾਗੀ, ਮੈਂ ਬਾਗੀ, ਮੈਂ ਆਕੀ, ਮੈਂ ਆਕੀ।

ਮੈਂ ਇਕ ਇਨਕਲਾਬੀ ਖੁਦਾ ਹਾਂ, ਖੁਦਾ ਹਾਂ। ਮੈਂ ਹਰ ਗਦਰ ਦੇ ਭੁੜਕਵੇਂ ਦਿਲ ਦਾ ਚਾ ਹਾਂ। ਮੈਂ ਨੱਚਦਾ ਹਾਂ ਪਰ ਆਪਣੇ ਤਾਲਾਂ ‘ਤੇ ਹਰਦਮ। ਮੈਂ ਨਿਰਭੈ, ਮੈਂ ਬੇ-ਖੋਫ, ਨਿਸਚਿੰਤ, ਬੇ-ਗਮ। ਮੇਰਾ ਕੰਮ ਹਰ ਦਿਲ ਨੂੰ ਆਜ਼ਾਦ ਕਰਨਾ। ਤੇ ਹਰ ਆਸ ਦਾ ਬਾਗ ਆਬਾਦ ਕਰਨਾ।

ਮੇਰਾ ਇਕ ਇਸ਼ਾਰਾ ਜ਼ਮੀਨਾਂ ਉਬੱਲੇ। ਮੇਰੀ ਨਜ਼ਰ ਅੰਬਰ ਦੇ ਵਰਕੇ ਪਥੱਲੇ। ਮੇਰਾ ਹੁਕਮ ਸੁਣ ਕੇ ਸਮਾਂ ਚੱਲਦਾ ਏ। ਮੇਰਾ ਰਾਗ ਸਾਰੀ ਫਜ਼ਾ ਮੱਲਦਾ ਏ। ਸ਼ਤਾਨਾਂ ਲਈ ਕਾਲ ਆਇਆ ਹਾਂ ਬਣ ਕੇ। ਮਸੂਮਾਂ ਲਈ ਢਾਲ ਆਇਆ ਹਾਂ ਬਣ ਕੇ। ਮੈਂ ਹਰ ਥਾਂ ਨਵਾਂ ਯੁਗ ਵਰਤਾ ਦਿਆਂਗਾ। ਮੈਂ ਇੱਟ ਨਾਲ ਇੱਟ ‘ਹੁਣ’ ਦੀ ਖੜਕਾ ਦਿਆਂਗਾ। ਮੇਰੇ ਸਾਹਮਣੇ ਕਲਗੀਆਂ, ਕਲਸ ਕੰਬਣ। ਮੇਰੇ ਸਾਹਮਣੇ ਬੰਮੂ ਤਾਕਤ ਦੇ ਲਰਜ਼ਨ। ਮੈਂ ਸੀਨਾ ਹਾਂ ਇਕ ਖੋਜ ਭਰਿਆ ਕਪਲ ਦਾ; ਮੈਂ ਇਕ ਮਰਦ ਕਾਮਲ ਹਾਂ ਦੁਨੀਆਂ ਦੇ ਵੱਲ ਦਾ। ਮੈਂ ਗੋਤਮ, ਮੈਂ ਰੂਸੋ, ਮੈਂ ਲੈਨਿਨ ਦੀ ਚਾਹਤ, ਮੈਂ ਹਾਂ ਮਾਰਕਸ ਦੀ ਖੁਦਾਈ ਦੀ ਦੌਲਤ। ਮੇਰੇ ਨਾਂ ਤੋਂ ਕੰਬਣ ਪੈਗੰਬਰ, ਤਿਆਗੀ। ਮੈਂ ਆਕੀ, ਮੈਂ ਆਕੀ, ਮੈਂ ਬਾਗੀ, ਮੈਂ ਬਾਗੀ।

ਮੈਂ ਇਨਸਾਫ ਦਾ ਦੇਵਤਾ ਸਭ ਦਾ ਸਾਂਝਾ। ਮੈਂ ਅਣਥੱਕ ਪ੍ਰੇਮੀ, ਮੈਂ ਕੁਦਰਤ ਦਾ ਰਾਂਝਾ। ਮੈਂ ਫੁੱਲਾਂ ਤੇ ਕਲੀਆਂ ਨੂੰ ਦੇਂਦਾ ਹਾਂ ਖੇਤਾ। ਜ਼ਮਾਨੇ ਦੀ ਰਗ ਰਗ ‘ਚ ਹੈ ਮੇਰਾ ਗੋਤਾ। ਮੈਂ ਮੋਰਾਂ ਦੇ ਸੀਨੇ ‘ਚ ਹਾਂ ਨਾਚ ਦਾ ਚਾਅ। ਮੈਂ ਸ਼ਾਗਿਰਦ ਦੇ ਦਿਲ ‘ਚ ਹਾਂ ਜਾਚ ਦਾ ਚਾਅ। ਮੈਂ ਹਰ ਕਾਵ ਦੇ ਰਾਹ ‘ਚ ਰੋਸ਼ਨ ਸਤਾਰਾ। ਮੇਰੀ ਰੋਸ਼ਨੀ ਦਾ ਦਿਲਾਂ ਵਿਚ ਖਿਲਾਰਾ। ਮੈਂ ਉਠਦੇ ਅਸਾਰਾਂ ‘ਚ ਜਿੰਦ ਪਾਉਣ ਵਾਲਾ। ਮੈਂ ਬਦਲੀ ਦੇ ਸੋਹਲੇ ਸਦਾ ਗਾਉਣ ਵਾਲਾ। ਕਦੀ ਭੀ ਕਿਸੇ ਤੋਂ ਨਹੀਂ ਹਾਰਿਆ ਮੈਂ।

“ਕਦੀ ਭੀ ਨਾ ਹਾਰਾਂਗਾ।” ਲਲਕਾਰਿਆ ਮੈਂ।

ਮੈਂ ਇਕ ਅਮਰ ਸ਼ਕਤੀ, ਮੈਂ ਬਾਕੀ, ਮੈਂ ਬਾਕੀ।

ਮੈਂ ਬਾਗੀ, ਮੈਂ ਬਾਗੀ, ਮੈਂ ਆਕੀ, ਮੈਂ ਆਕੀ।


-ਬਾਵਾ ਬਲਵੰਤ



ਅਦਾਕਾਰ ਅਮਿਤਾਭ ਬਚਨ ਜਿਸ ਦੀ ਨਵੀਂ ਫਿਲਮ 'ਸ਼ਮਿਤਾਭ' 6 ਫਰਵਰੀ ਨੂੰ ਰਿਲੀਜ਼ ਹੋ ਰਹੀ ਹੈ, ਦਾ ਕਹਿਣਾ ਹੈ ਕਿ ਜੇ ਕੋਈ ਚੰਗੀ ਪਟਕਥਾ ਸਾਹਮਣੇ ਆਈ ਤਾਂ ਉਹ ਪੁਰਾਣੇ ਵੇਲਿਆਂ ਦੀ ਆਪਣੀ ਸਹੇਲੀ ਰੇਖਾ ਨਾਲ ਕੰਮ ਕਰਨ ਲਈ ਤਿਆਰ ਹਨ।

ਯਾਦ ਰਹੇ, ਦੋਵਾਂ ਨੇ ਸਿਲਸਲਾ, ਮਿਸਟਰ ਨਟਵਰ ਲਾਲ, ਮੁਕੱਦਰ ਕਾ ਸਿਕੰਦਰ, ਨਮਕ ਹਰਾਮ, ਦੋ ਅਨਜਾਨੇ, ਅਲਾਪ, ਖੂਨ-ਪਸੀਨਾ, ਗੰਗਾ ਕੀ ਸੋਗੰਧ, ਸੁਹਾਗ, ਰਾਮ ਬਲਰਾਮ ਵਰਗੀਆਂ ਫਿਲਮਾਂ ਵਿਚ ਇਕੱਠਿਆਂ ਕੰਮ ਕੀਤਾ ਹੈ।

ਫਿਲਮ 'ਸਿਲਸਲਾ' ਉਘੇ ਫਿਲਮਸਾਜ਼ ਯਸ਼ ਚੋਪੜਾ ਨੇ ਅਮਿਤਾਭ ਬੱਚਨ, ਰੇਖਾ ਤੇ ਅਮਿਤਾਭ ਦੀ ਪਤਨੀ ਜਯਾ ਬੱਚਨ ਦੀ ਅਸਲੀ ਕਹਾਣੀ ਨੂੰ ਆਧਾਰ ਬਣਾ ਕੇ ਬਣਾਈ ਸੀ ਅਤੇ ਇਸ ਫਿਲਮ ਵਿਚ ਇਨ੍ਹਾਂ ਤਿੰਨਾਂ ਨੇ ਹੀ ਫਿਲਮ ਵਿਚ ਮੁੱਖ ਕਿਰਦਾਰ ਨਿਭਾਏ ਸਨ। ਯਸ਼ ਚੋਪੜਾ ਨੇ ਇਹ ਫਿਲਮ ਬਣਾ ਕੇ ਬਹੁਤ ਵੱਡਾ ਜੋਖਮ ਉਠਾਇਆ ਸੀ ਪਰ 'ਸਿਲਸਲਾ' ਦੀ ਪ੍ਰੇਮ ਕਹਾਣੀ ਨੂੰ ਜੋ ਟੱਚ ਯਸ਼ ਚੋਪੜਾ ਨੇ ਦਿੱਤਾ, ਉਸ ਨਾਲ ਇਹ ਫਿਲਮ ਹਿੰਦੀ ਫਿਲਮ ਜਗਤ



## ਅਮਿਤਾਭ ਤੇ ਰੇਖਾ ਦਾ ਸਿਲਸਿਲਾ

ਦੀ ਯਾਦਗਾਰੀ ਫਿਲਮ ਹੋ ਨਿਬੜੀ।

ਅਮਿਤਾਭ ਬੱਚਨ ਅਤੇ ਰੇਖਾ ਦਾ ਪਿਆਰ ਉਂਜ ਵੀ ਉਦੋਂ ਫਿਲਮੀ ਦੁਨੀਆਂ ਵਿਚ ਬਹੁਤ

ਮਸ਼ਹੂਰ ਹੋਇਆ ਪਿਆ ਸੀ। ਰੇਖਾ ਨਾਲ ਅਮਿਤਾਭ ਦੇ ਸਬੰਧਾਂ ਦਾ ਅਸਰ ਉਸ ਦੇ ਪਰਿਵਾਰ ਉੱਤੇ ਵੀ ਪਿਆ। ਇਕ ਵਾਰ ਤਾਂ ਗੱਲ ਉਸ ਦੀ ਪਤਨੀ ਜਯਾ ਬੱਚਨ ਨਾਲ ਤੋੜ-ਵਿਛੋੜੇ ਤੱਕ ਵੀ ਪੁੱਜ ਗਈ ਸੀ ਪਰ 'ਕੁਲੀ' ਦੀ ਸ਼ੂਟਿੰਗ ਵਿਚ ਸੱਟ ਲੱਗਣ ਤੋਂ ਬਾਅਦ ਕਹਾਣੀ ਪਲਟ ਗਈ। ਰਿਸ਼ਤੇ ਦੀ ਪੂਰੀ ਕਮਾਂਡ ਜੋ ਪਹਿਲਾਂ ਰੇਖਾ ਦੇ ਹੱਥ ਵਿਚ ਸੀ, ਜਯਾ ਬੱਚਨ ਦੇ ਹੱਥ ਆ ਗਈ। ਮਗਰੋਂ ਹਾਲਾਤ ਅਜਿਹੇ ਬਣੇ ਕਿ ਅਮਿਤਾਭ ਨੇ ਰੇਖਾ ਤੋਂ ਕਿਨਾਰਾ ਕਰ ਲਿਆ।

ਹੁਣ ਜਦੋਂ ਅਮਿਤਾਭ ਬਚਨ ਆਪਣੀ ਨਵੀਂ ਫਿਲਮ 'ਸ਼ਮਿਤਾਭ' ਦੀ ਮਸ਼ਹੂਰੀ ਲਈ ਥਾਓਂ-ਥਾਈਂ ਜਾ ਰਹੇ ਹਨ ਤਾਂ ਹਰ ਕੋਈ ਉਸ ਨੂੰ ਰੇਖਾ ਨਾਲ ਫਿਲਮ ਵਿਚ ਕੰਮ ਕਰਨ ਬਾਰੇ ਪੁੱਛਦਾ ਹੈ। ਅਜਿਹੇ ਹੀ ਇਕ ਸਵਾਲ ਦਾ ਉਤਰ ਦਿੰਦਿਆਂ ਉਸ ਨੇ ਕਿਹਾ, "ਮੈਨੂੰ ਫਿਲਮ 'ਸ਼ਮਿਤਾਭ' ਦੇ ਡਾਇਰੈਕਟਰ ਆਰ. ਬਾਲਕੀ ਨੇ ਵੀ ਕਈ ਵਾਰ ਰੇਖਾ ਨਾਲ ਫਿਲਮ ਬਣਾਉਣ ਦੀ ਪੇਸ਼ਕਸ਼ ਕੀਤੀ ਹੈ। ਮੈਂ ਬਾਲਕੀ ਦੇ ਕੰਮਕਾਰ ਤੋਂ ਵੀ ਬਹੁਤ ਪ੍ਰਭਾਵਤ ਹਾਂ, ਆਉਣ ਵਾਲੇ ਸਮੇਂ ਵਿਚ ਜੇ ਕੋਈ ਚੰਗੀ ਪਟਕਥਾ ਸਾਹਮਣੇ ਆਈ ਤਾਂ ਮੈਂ ਰੇਖਾ

ਨਾਲ ਕੰਮ ਕਰਨ ਲਈ ਤਿਆਰ ਹਾਂ।"

ਯਾਦ ਰਹੇ ਕਿ ਫਿਲਮਸਾਜ਼ ਆਰ. ਬਾਲਕੀ ਆਪਣੀ ਨਵੀਂ ਫਿਲਮ 'ਸ਼ਮਿਤਾਭ' ਤੋਂ ਪਹਿਲਾਂ

ਅਮਿਤਾਭ ਨਾਲ 'ਚੀਨੀ ਕਮ' (2007) ਤੇ 'ਪਾ' (2009) ਫਿਲਮਾਂ ਬਣਾ ਚੁੱਕੇ ਹਨ ਅਤੇ ਇਨ੍ਹਾਂ ਦੋਹਾਂ ਹੀ ਫਿਲਮਾਂ ਵਿਚ ਅਮਿਤਾਭ ਦਾ ਮੁੱਖ ਰੋਲ ਸੀ। ਬਾਲਕੀ ਨੇ 2012 ਵਿਚ ਸ਼ੀਦੇਵੀ ਨੂੰ ਲੈ ਕੇ 'ਇੰਗਲਿਸ਼ ਵਿੰਗਲਿਸ਼' ਫਿਲਮ ਬਣਾਈ ਸੀ। ਇਸ ਫਿਲਮ ਨਾਲ ਸ਼ੀਦੇਵੀ ਨੇ ਫਿਲਮੀ ਦੁਨੀਆਂ ਵਿਚ ਦੁਬਾਰਾ ਵਾਪਸੀ ਕੀਤੀ ਸੀ। ਇਨ੍ਹਾਂ ਤਿੰਨਾਂ ਹੀ ਫਿਲਮਾਂ ਕਰ ਕੇ ਬਾਲਕੀ ਫਿਲਮੀ ਦੁਨੀਆਂ ਵਿਚ ਛਾ ਗਿਆ। ਉਸ ਦੀ ਫਿਲਮ 'ਪਾ' 16ਵੇਂ ਸਟਾਰ ਸਕਰੀਨ ਐਵਾਰਡ ਵਿਚ 16 ਸ਼੍ਰੇਣੀਆਂ ਲਈ ਨਾਮਜ਼ਦ ਹੋਈ ਸੀ ਅਤੇ ਇਸ ਨੇ 5 ਸ਼੍ਰੇਣੀਆਂ ਵਿਚ ਐਵਾਰਡ ਹਾਸਲ ਕੀਤੇ ਸਨ।

ਫਿਲਮ 'ਸ਼ਮਿਤਾਭ' ਦਾ ਨਾਇਕ ਧਨੁਸ ਹੈ ਅਤੇ ਇਸ ਫਿਲਮ ਵਿਚ ਕਲਮ ਹਾਸਨ ਦੀ ਛੋਟੀ ਧੀ ਅਕਸ਼ਰਾ ਹਸਨ ਪਹਿਲੀ ਵਾਰ ਫਿਲਮੀ ਦੁਨੀਆਂ ਵਿਚ ਪ੍ਰਵੇਸ਼ ਕਰ ਰਹੀ ਹੈ। ਅਕਸ਼ਰਾ ਨੇ ਵੀ ਬਾਲਕੀ ਦੇ ਕੰਮਕਾਰ ਦੀਆਂ ਤਾਰੀਫਾਂ ਦੇ ਪੁਲ ਬੰਨ੍ਹੇ ਹਨ ਅਤੇ ਕਿਹਾ ਹੈ ਕਿ ਉਸ ਨੂੰ ਆਪਣੀ ਪਹਿਲੀ ਫਿਲਮ ਆਰ. ਬਾਲਕੀ ਵਰਗੇ ਡਾਇਰੈਕਟਰ ਨਾਲ ਕਰ ਕੇ ਖੁਸ਼ੀ ਹੋ ਰਹੀ ਹੈ।



ਫਿਲਮ 'ਸਿਲਸਿਲਾ' ਦੇ ਦ੍ਰਿਸ਼ ਵਿਚ ਰੇਖਾ, ਅਮਿਤਾਭ ਬੱਚਨ ਤੇ ਜਯਾ ਬੱਚਨ



ਸਕਰੀਨ ਐਵਾਰਡ ਮੌਕੇ ਜਨਵਰੀ 2014 ਨੂੰ ਇਕੱਠੀਆਂ ਹੋਈਆਂ ਜਯਾ ਤੇ ਰੇਖਾ

## ਅਸਿਨ ਦੀਆਂ ਆਸਾਂ ਹੁਣ 'ਆਲ ਇਜ਼ ਵੈਲ' ਉੱਤੇ

ਦੱਖਣੀ ਭਾਰਤ ਦੀ ਅਭਿਨੇਤਰੀ ਅਸਿਨ ਅੱਜ ਕੱਲ੍ਹ ਆਪਣੀ ਨਵੀਂ ਹਿੰਦੀ ਫਿਲਮ 'ਆਲ ਇਜ਼ ਵੈਲ' ਦੀ ਸ਼ੂਟਿੰਗ ਵਿਚ ਰੁੱਝੀ ਹੋਈ ਹੈ। ਇਸ ਫਿਲਮ ਵਿਚ ਅਸਿਨ ਤੋਂ ਇਲਾਵਾ ਅਭਿਸ਼ੇਕ ਬੱਚਨ ਅਤੇ ਰਿਸ਼ੀ ਕਪੂਰ ਦੇ ਅਹਿਮ ਕਿਰਦਾਰ ਹਨ। ਇਹ ਫਿਲਮ ਉਘੇ ਫਿਲਮਸਾਜ਼ ਉਮੇਸ਼ ਸ਼ੁਕਲਾ ਵਲੋਂ ਡਾਇਰੈਕਟ ਕੀਤੀ ਜਾ ਰਹੀ ਹੈ। ਉਮੇਸ਼ ਸ਼ੁਕਲਾ ਸੁਨੇਹਾਮੁਖੀ ਫਿਲਮਾਂ ਬਣਾਉਣ ਲਈ ਕਾਫੀ ਮਸ਼ਹੂਰ ਹਨ। ਇਸ ਤੋਂ ਪਹਿਲਾਂ ਉਸ ਨੇ 'ਓ.ਐਮ.ਜੀ.-ਓ ਮਾਈ ਗੋਡ' ਫਿਲਮ ਬਣਾਈ ਸੀ। 'ਓ ਮਾਈ ਗੋਡ' ਫਿਲਮ ਦਾ ਵਿਸ਼ਾ ਆਮਿਰ ਖਾਨ ਦੀ ਹਿੱਟ ਫਿਲਮ 'ਪੀ.ਕੇ.' ਨਾਲ ਕਾਫੀ ਮਿਲਦਾ-ਜੁਲਦਾ ਸੀ। ਇਸ ਫਿਲਮ ਵਿਚ ਵੀ ਧਾਰਮਿਕ ਪੱਖਾਂ ਦਾ ਪਰਦਾਫਾਸ਼ ਕੀਤਾ ਗਿਆ ਸੀ। ਉਨ੍ਹਾਂ ਦਾਅਵਾ ਕੀਤਾ ਕਿ 'ਓ ਮਾਈ ਗੋਡ' ਨੇ ਅੰਧ-ਵਿਸ਼ਵਾਸ ਘਟਾਉਣ ਵਿਚ ਬੜੀ

ਮਦਦ ਕੀਤੀ ਸੀ। ਉਮੇਸ਼ ਸ਼ੁਕਲਾ ਦੀ ਨਵੀਂ ਫਿਲਮ 'ਆਲ ਇਜ਼ ਵੈਲ' ਦਾ ਵਿਸ਼ਾ ਪਿਉ-ਪੁੱਤਰ ਦੁਆਲੇ ਘੁੰਮਦਾ ਹੈ। ਇਹ ਪਿਉ-ਪੁੱਤਰ ਯਾਤਰਾ ਉੱਤੇ ਹਨ, ਰਾਹ ਵਿਚ ਇਨ੍ਹਾਂ ਦਾ ਮੇਲ ਇਕ ਕੁੜੀ (ਅਸਿਨ) ਨਾਲ ਹੋ ਜਾਂਦਾ ਹੈ। ਇਸ ਫਿਲਮ ਦੀ ਸ਼ੂਟਿੰਗ ਸ਼ਿਮਲਾ (ਹਿਮਾਚਲ ਪ੍ਰਦੇਸ਼), ਲੰਡਨ, ਦੁਬਈ ਅਤੇ ਸਿੰਕਮ ਵਿਚ ਹੋ ਰਹੀ ਹੈ।

ਅਸਿਨ ਨੇ ਹਿੰਦੀ ਫਿਲਮਾਂ ਦੀ ਸ਼ੁਰੂਆਤ 'ਗਜਨੀ' ਤੋਂ 2008 ਵਿਚ ਕੀਤੀ ਸੀ। ਇਸ ਤੋਂ ਬਾਅਦ ਉਸ ਨੇ 'ਲੰਡਨ ਡਰੀਮਜ਼', 'ਰੈਡੀ', 'ਹਾਊਸ ਫੁੱਲ-2' ਅਤੇ 'ਖਿਲਾੜੀ 786' ਫਿਲਮਾਂ ਵਿਚ ਕੰਮ ਕੀਤਾ। ਤਾਮਿਲ ਅਤੇ ਤੇਲਗੂ ਫਿਲਮਾਂ ਵਿਚ ਉਸ ਨੇ ਭਾਵੇਂ ਚੋਖੀ ਸਫਲਤਾ ਹਾਸਲ ਕੀਤੀ, ਪਰ ਹਿੰਦੀ ਫਿਲਮਾਂ ਵਿਚ ਉਸ ਦੀ ਗੁੱਡੀ ਉਤਨੀ ਨਹੀਂ ਚੜ੍ਹੀ ਅਤੇ ਹੁਣ ਉਸ ਦੀ ਆਸ ਦੀ ਡੋਰ 'ਆਲ ਇਜ਼ ਵੈਲ' ਉੱਤੇ ਹੈ।



## ਕ੍ਰਿਤੀ ਸੇਨਨ ਦੀ ਕੀਰਤੀ

ਕ੍ਰਿਤੀ ਸੇਨਨ ਲਈ ਕੀਰਤੀ (ਸੋਭਾ) ਮਾਨੋ ਅਸਮਾਨੋਂ ਡਿੱਗੀ ਹੈ। ਪੈਂਦੀ ਸੱਟੇ ਹੀ ਸਫਲਤਾ ਨੇ ਉਸ ਦੇ ਪੈਰ ਆਣ ਚੁੱਕੇ। ਉਸ ਨੇ ਪਿਛਲੇ ਸਾਲ 2014 ਵਿਚ ਹੀ ਤੇਲਗੂ ਫਿਲਮ 'ਨੇਨੋਕਤੀਨ' ਨਾਲ ਫਿਲਮੀ ਦੁਨੀਆਂ ਵਿਚ ਪ੍ਰਵੇਸ਼ ਕੀਤਾ ਸੀ ਅਤੇ ਇਸੇ ਹੀ ਸਾਲ ਵਿਚ ਉਸ ਦੀ ਹਿੰਦੀ ਫਿਲਮ 'ਹੀਰੋਪੰਤੀ' ਰਿਲੀਜ਼ ਹੋਈ। ਕ੍ਰਿਤੀ ਦਾ ਪਿਛੋਕੜ ਫਿਲਮੀ ਨਹੀਂ ਸੀ, ਉਸ ਦੀ ਮਾਂ ਗੀਤਾ ਸੇਨਨ ਦਿੱਲੀ ਯੂਨੀਵਰਸਿਟੀ ਵਿਚ ਪੜ੍ਹਾਉਂਦੀ ਹੈ ਅਤੇ ਪਿਤਾ ਰਾਹੁਲ ਸੇਨਨ ਚਾਰਟਰਡ ਅਕਾਊਂਟੈਂਟ ਹੈ।

ਕ੍ਰਿਤੀ ਨੇ ਆਪਣਾ ਕਰੀਅਰ ਫਿਲਮਾਂ ਨੂੰ ਚੁਣਿਆ। 'ਹੀਰੋਪੰਤੀ' ਕਮਾਈ ਪੱਖੋਂ ਵੀ ਕਾਮਯਾਬ ਰਹੀ ਅਤੇ ਇਸ ਵਿਚ ਕ੍ਰਿਤੀ ਦੇ ਕੰਮ ਦੀ ਵੀ ਖੂਬ ਪ੍ਰਸ਼ੰਸਾ ਹੋਈ। ਇਹ ਫਿਲਮ ਭਾਵੇਂ ਅਦਾਕਾਰ ਜੈਕੀ ਸ਼ਰਾਫ ਦੇ ਪੁੱਤਰ ਟਾਈਗਰ ਸ਼ਰਾਫ ਨੂੰ ਲਾਂਚ ਕਰਨ ਲਈ ਉੱਚੇ ਤੌਰ 'ਤੇ ਬਣਾਈ ਗਈ ਸੀ ਪਰ ਇਸ ਫਿਲਮ ਨਾਲ ਕ੍ਰਿਤੀ ਸੇਨਨ ਨੇ ਵੀ ਹਿੰਦੀ ਫਿਲਮ ਜਗਤ ਵਿਚ ਆਪਣਾ ਝੰਡਾ ਗੱਡ ਦਿੱਤਾ। ਉਸ ਦੀ ਅਦਾਕਾਰੀ ਅਤੇ ਅਦਾਵਾਂ ਦਾ ਸੁਮੇਲ ਹੀ ਸਮਝੋ ਕਿ ਉਸ ਨੂੰ ਨਾਲ ਦੀ ਨਾਲ ਅਕਸ਼ੈ ਕੁਮਾਰ ਨਾਲ

'ਸਿੰਘ ਇਜ਼ ਬਲਿੰਗ' ਅਤੇ ਸ਼ਾਹਿਦ ਕਪੂਰ ਨਾਲ 'ਫਰਜ਼ੀ' ਫਿਲਮਾਂ ਮਿਲ ਗਈਆਂ। ਹੁਣ ਉਸ ਨੂੰ ਸ਼ਾਹਰੁਖ ਖਾਨ ਦੀ ਅਗਲੀ ਫਿਲਮ 'ਰਈਸ' ਲਈ ਵੀ ਸਾਈਨ ਕੀਤਾ ਗਿਆ ਹੈ। ਇਸ ਫਿਲਮ ਵਿਚ ਹੋਰਨਾਂ ਤੋਂ ਇਲਾਵਾ ਫਰਹਾਨ ਖਾਨ, ਪਾਕਿਸਤਾਨੀ ਅਦਾਕਾਰਾ ਮਹੀਰਾ ਖਾਨ ਅਤੇ ਨਵਾਜ਼-ਉਦ-ਦੀਨ ਸਦੀਕੀ ਵੀ ਅਹਿਮ ਕਿਰਦਾਰ ਨਿਭਾ ਰਹੇ ਹਨ।

ਅੱਜ ਕੱਲ੍ਹ ਉਹ ਆਪਣੀ ਦੂਜੀ ਤੇਲਗੂ ਫਿਲਮ 'ਐਨ.ਸੀ.-10' ਦੀ ਸ਼ੂਟਿੰਗ ਵਿਚ ਰੁੱਝੀ ਹੋਈ ਹੈ। ਫਿਲਮਾਂ ਵੱਲ ਆਉਣ ਤੋਂ ਪਹਿਲਾਂ ਉਸ ਨੇ ਮਾਡਲਿੰਗ ਦੀ ਦੁਨੀਆਂ ਵਿਚ ਸਫਲਤਾ ਦੇ ਝੰਡੇ ਗੰਢੇ ਸਨ। ਮਨਮੋਹਨੀ ਮਾਡਲਿੰਗ ਕਰ ਕੇ ਹੀ ਉਸ ਨੂੰ ਫਿਲਮੀ ਦੁਨੀਆਂ ਦੇ ਸੱਦੇ ਮਿਲੇ ਸਨ।





# MOST CRICKET ANYWHERE

With the Hopper and qualifying American packages starting at \$34.99/mo for 12 months.

**Live your passion for cricket with Willow HD.**  
Plus, get the best Punjabi and Hindi entertainment.

YOUR CRICKET DESTINATION **WILLOW HD**

## Punjabi Mega Pack

**\$24<sup>99</sup><sub>mo</sub>**



## Hindi Elite Pack

**\$34<sup>99</sup><sub>mo</sub>**  
EVERYDAY PRICE

**3 MONTHS FREE**  
APPLIES TO THE 4TH, 5TH AND 6TH MONTHS



Requires 24-month commitment, credit qualification, and subscription to qualifying American programming.

# FREE

- ❖ **100+ Bollywood Movies** On Demand
- ❖ **Professional Installation** in up to 6 rooms

All offers require 24-month commitment and credit qualification. Monthly fees apply based on number of rooms.

**LIMITED-TIME OFFER**  
**ORDER NOW!**  
**1-888-816-0166**

MUST MENTION OFFER CODE  
AT TIME OF ORDER  
**SAVE 3**  
Cannot be combined with other Offer Codes

# dish

International programming requires additional \$10/mo International Basic package or any America's Top package.

**Important Terms and Conditions: International 4th, 5th, and 6th Months Free:** Valid for activation and installation of qualifying DISH service. Requires subscription to a qualifying American or DishLATINO package in addition to a qualifying International package. For the 4th, 5th, and 6th months you will receive a monthly credit equal to the cost of the selected package. You will be responsible for any monthly or upfront costs beyond the value of the credit. **Promotional Offers:** Must provide Promotional Code at time of order. All prices, fees, charges, packages, programming, features, functionality and offers subject to change without notice. After any applicable promotional period, then-current everyday monthly price applies and is subject to change. **ETP:** If you cancel service during first 24 months, early termination fee of \$20 for each month remaining applies.

**Additional Requirements: Installation/Equipment Requirements:** A second dish antenna may be required to view both International and American programming. Free Standard Professional Installation only. Leased equipment must be returned to DISH upon cancellation or unreturned equipment fees apply. Upfront and additional monthly fees may apply. **Miscellaneous:** Offers available for new and qualified former customers, and subject to terms of applicable Promotional and Residential Customer agreements. State reimbursement charges may apply. Additional restrictions and taxes may apply. **Offer ends 6/10/15.**

© 2015 DISH Network LLC. All rights reserved.

0166-0181 Punjabi + Hindi Jan